

मीमांसा-दर्शनम्
 C. M. CH. BEHAR.
 महाभारत-विद्याभारत-पर्यन्तम् ।

जैमिनिविरचितम्

सूत्रम् ।

श्रीशिवरक्षामिश्रित भाष्यसमेतम् ।

वि. ए. उपाधिधारिणा

श्रीश्रीशिवरक्षामिश्रित-विद्याभारत-महाभारत-पर्यन्तम्

केन्द्रीय-प्रकाशनम् ।

प्रकाशकः श्रीशिवरक्षामिश्रित

आर्यभट्टाचार्य

मुद्रितम् ।

१९२४

मीमांसा-सूत्रस्य उत्तरषट्के

सप्तमस्य अध्यायस्य प्रथमः पादः ।

अथ प्रयाजादि धर्माणामपूर्वप्रयुक्तताधिकरणम् ।

श्रुतिप्रमाणत्वाच्छेषाणां मुख्यभेदे यथाधिकारं

भावः स्यात् ॥ १ ॥ (सि०)

पूर्वेण अध्यायषट्केन प्रत्यक्षविहितधर्माणां कर्मणां दर्शपूर्णमासादीनाम् इतिकर्तव्यता चिन्तिता, उत्तरेण इदानीम् अविहितेतिकर्तव्यताकेषु ऐन्द्राग्नादिषु चिन्तयितुमिष्यति । तत्र यदि दर्शपूर्णमासादीनां प्रकरणे ये विहिता धर्माः, ते सर्वकर्मसु विहिता भवन्ति, ततस्त्वेव धर्मैरेन्द्राग्नादयोऽपि धर्मवन्त उक्ताः, तथा कर्त्तव्याश्च इति, न अर्थ उत्तरेण षट्केन । अथ ये यस्य प्रकरणे उच्यन्ते, ते तत्रैव उक्ताः भवन्ति, ततोऽधर्मकाणि ऐन्द्राग्नीदीनि । तेषु चिन्ता भवति, किम् एषां धर्माः सन्ति, उत न ? इति । यदा च सन्ति । तदा के ? कियन्तो वा ? कथं च अनुष्ठातव्याः ? इति, तदर्थम् उत्तरः षट्कः प्रवर्त्तनीयः ।

तत्र सप्तमेन तावत् सन्ति धर्माः इत्युच्यते । अष्टमेन च इमे अस्य इति । इत्थं प्रयोक्तव्याः इति नवमेन । दशमेकादशद्वादशैरेतावन्तः प्रयोक्तव्याः, न अतोऽधिकाः इति ।

तत्र इदं दिवाच्यते, किं यजिप्रयुक्ता एते धर्माः, कथं यजिगृह्णान् स्यात् ? इत्येवमर्थमावाहयन्ते, आहोस्वित् अपूर्वप्रयुक्ताः ? कथम् अपूर्वे स्यात् ? इति । यदि यजि-
 - प्रयुक्ताः, ततः सर्वार्थाः । अथ अपूर्वप्रयुक्ताः, ततो यथा-
 प्रकरणं व्यवतिष्ठन्ते । किं पुनरत्र युक्तम् ? अपूर्वप्रयुक्ताः
 इति, अपूर्वे हि फलवत्, अफलो यजिः, फलवति च
 प्रयासो विधीयमानोऽर्थवान् भवति । तस्मात् अपूर्वप्रयुक्ता
 धर्माः अतः परमाचार्यस्य सूत्रोपन्यासः, श्रुतिप्रमाणत्वा-
 न्नेषाणां मुख्यभेदे यथाधिकारं भावः स्यात् इति, मुख्यानि
 अपूर्वाणि, तानि हि फलवत्त्वात् प्रधानानि, प्रधाने च
 मुख्यशब्दः । तेषां भेद उक्तः शब्दान्तरादिभिर्हेतुभिः ।
 तस्मिन् मुख्यभेदे सति यथाधिकारं भावः स्यात् शेषाणां,
 ये यस्य अपूर्वस्य अधिकारे प्रकरणे शिष्यन्ते, ते तस्यैव
 भवेयुः, श्रुतिप्रमाणत्वात्, अयमस्य अपूर्वस्य शेषः, अयम्
 अस्य इत्यत्र श्रुतिरेव प्रमाणं क्रमते । न प्रत्यक्षादीनामन्य-
 तमम् । श्रुत्या च ये यस्य प्रकरणे श्रियन्ते, ते तस्यैव भूवि-
 तुमर्हन्ति, न चान्यस्योक्तोऽर्थोऽन्यस्य भवति, न हि ग्रहेव-
 दक्तस्य पामाण्यादनादिकं, तद्यत्तदक्तस्य भवति । तस्मात्
 यथाप्रकरणं व्यवस्था धर्माणाम् ।

उत्पत्त्यर्थाविभागाद्वा सत्त्वद्वैकधर्म्यं स्यात् ॥ २॥

(पू०)

अथ वा, न एतत् एव, यथाप्रकरणं धर्माणां व्यवस्था
 इति । कथं तर्हि ? ऐकधर्म्यं स्यात् इति, समानधर्मता,

सर्वे धर्माः सर्वार्थाः । कुतः ? । उत्पत्त्यर्थाविभागात्,
उत्पत्तिः इति यजिं ब्रूमः, अपूर्वस्य उत्पादनम्, अर्थः
इति अपूर्वं ब्रूमः, यजिप्रयोजनत्वात्, तयोः अविभागः ।
सर्वाणि अपूर्वाणि यजिमन्ति, यजिसंयोगेन धर्माः शिष्यन्ते,
यजेत इत्युक्ता उक्ताः, ते यजौ न सम्भवन्ति, तस्य अपफल-
त्वात् तत्र असम्भवन्तः तत्सम्बन्धेषु अपूर्वेषु विज्ञायन्ते । स
च यजिसम्बन्धः सर्वेषाम् अपूर्वाणां तुल्यः । तस्मात् सर्वार्था
भवन्ति, सत्त्वधर्मावत्, यथा सत्त्वधर्माः, गौर्न पदा प्रष्टव्यः
इति गोत्वसम्बन्धेन श्रूयमाणाः तत्र असम्भवन्तः तत्सम्बन्धेषु
पिण्डेषु विज्ञायन्ते, तस्य च गोत्वसम्बन्धस्य अवशिष्टात्
सर्वगवीषु शुक्लनील-कपिल-कपोतिकासु भवन्ति । एवम्
इहापि ।

उच्यते, विषम उपन्यासः, तत्र गोसामान्यसम्बन्धेन
धर्मा विधीयन्ते; गौर्न पदा प्रष्टव्यः इति, इह पुनर्यजि-
विशेषसम्बन्धेन धर्मा विधीयन्ते, दर्शपूर्णमासाभ्यां यजेत
इति ज्योतिष्टोमेन यजेत इति, विशिष्टयजिसम्बन्धे एव
अपूर्वं भवितुमर्हन्ति न सर्वत्र इति । तत्र ब्रूमः, दर्शपूर्ण-
मासाभ्यां यजेत इत्यत्र न शक्यन्ते यागविशेषे धर्मा विधा-
तुम् । किंकारणम् ? । यदा यजौ धर्मा विधीयन्ते, तदा
यजिरनूयते, यजेत इत्यम् इति, यदि यजिर्विधीयेत, न
धर्मैः सम्बध्येत, न हि द्वयोर्विधीयमानयोः परस्परं
सम्बन्धो भवति, अनुवादस्य सन् अवशिष्टात् सर्वशागानु-
वादः । तस्मात् सर्वार्था धर्माः ।

ननु दर्शपूर्णमासशब्दा विशेषको भविष्यति । न दर्श-

पूर्णमासशब्दः शक्नोति यागं विशेष्युम् । अयं हि विधिर्वा
स्वात् अनुवादी वा, यदा अनुवादः, तदा धर्मसम्बन्धार्थः,
स च धर्मसम्बन्धो यागानुवादेनैव तयोः सिद्धः ।

ननु निवृत्तिकरो भविष्यति, दर्शपूर्णमासौ एव इत्यं
कुर्यात् न अन्यान् इति । नैवं शक्यं, यत्कारणं, न तस्य
अन्यनिवृत्तिः पथः । ननु परिसङ्ख्या करिष्यति । न अत्र
परिसङ्ख्या युज्यते, यदि अन्येन वाक्येन यागमात्रे धर्म-
प्रसङ्गः कृतः स्वात्, तत एतत् पुनर्वचनं परिसङ्ख्यां कुर्यात्,
अथ पुनः प्रसङ्गे अनेनैव प्रसङ्गो अनेनैव निवृत्तिः
इत्यतिभारः एकस्यैव वाक्यस्य भवति ।

एवं तर्हि, न अत्र यजेत इति शब्दो धर्मविधिभिः
सम्बध्यते, यजेत इत्यमिति, केन तर्हि ? दर्शपूर्णमासशब्देन,
प्रत्यक्षो हि तेन अस्य संयोगः, दर्शपूर्णमासाभ्यां यजेत
इति, परेक्षो धर्मविधिभिः । कः तदा वाक्यार्थः ? । दर्श-
पूर्णमासौ कुर्यात् इति । नैवं शक्यम्, एवं सति धर्मा
असम्बन्धाः पारिप्लवा भवन्ति । कथं कृत्वा ? । येयमाख्या-
तिकी विभक्तिः यजेत इति, सा दर्शपूर्णमासयोः कर्त्तव्यतां
विदधाति, तत्र कथं यागमात्रेण यागविशेषेण वा धर्म-
सम्बन्धः स्वात्, विधायिका विभक्तिर्नास्ति इत्यसम्बन्धा धर्मा
भवति ।

नैव दोषः, न वयं वाक्येन धर्माणां सम्बन्धं करिष्यामः,
केन तर्हि ? प्रकरणेन । कथम् ? । कर्त्तव्यतायां चोदिता-
याम् इतिकर्त्तव्यताकाङ्क्षा भवति, कथं कुर्यात् ? इति ।
प्रकरणेन धर्माः सम्बध्यन्ते इत्यं कुर्यात् इति, नैवं शक्यं,

यदा हि दर्शपूर्णमासौ कर्त्तव्यतया चोद्यते, तदे इतिकर्त्त-
व्यताकाङ्क्षा एव नास्ति, प्रज्ञातेतिकर्त्तव्यतयात् तयोः,
असत्याश्च इतिकर्त्तव्यताकाङ्क्षायां प्रकरणमेव नास्ति, एवं
हि उक्तम्, असंयुक्तं प्रकरणात् इतिकर्त्तव्यतार्थित्वात् इति ।

एवं तर्हि, नैव अत्र यागे धर्मा विधीयन्ते, नापि दर्श-
पूर्णमासयोः कर्त्तव्यता उच्यते, किन्तर्हि ? दर्शपूर्णमासाभ्यां
यजेत इति पदद्वयेन विशिष्टं यागमनूयात् धर्मा विधी-
यन्ते, दर्शपूर्णमासाभ्यां यजेत इत्यन् इति । एवमपि दर्श-
पूर्णमासाभ्याम् इत्यनुवादो न युज्यते, तृतीयार्थस्य असि-
द्धत्वात्, पूर्ववान् अनुवादो भवति, अपूर्वश्च तृतीयार्थः, स
अवश्यं विधातव्यः, तस्मिंश्च विधीयमानेऽन्यदेवासम्बद्धमा-
पद्यते, दर्शपूर्णमासौ यजेः करणम् इति । तस्मात् स एव
प्रथमः पक्षोऽस्तु, यागानुवादेन धर्माणां विधिः इति ।

ननु तत्रापि दर्शपूर्णमासाभ्याम् इत्येतन्न सम्बध्यते ।
ननु सम्भ्रंत्यते, कालरचनः सन् प्रायिको नित्यानुवादो
भविष्यति, प्रायेण यागानां दर्शपूर्णमासकालत्वात् । तृतीया
च कालस्य अर्थकृतं गुणभावमालोच्य उपपद्यते, तथा चेत्
सर्वे धर्माः सर्वार्थाः भवन्ति ।

चोदनाशेषभावाद्वा तर्हि दादावतिष्ठेरन् उत्पत्ते-
र्गुणभूतत्वात् ॥ ३ ॥ (उ०)

कर्मचोदनायाः शेषभूतो धर्मसमान्नायः एकदेशभूतः
इत्यर्थः, दर्शपूर्णमासाभ्यां यजेत, अनया अग्नान्वाधानादि-
कया इतिकर्त्तव्यतया इति । तस्यां चोदनायां यजेर्गुण-
भावः श्रूयते, दर्शपूर्णमासशब्दो यजिवचनः, करणभावोऽत्र

मीमांसा-दर्शने

यजेः श्रूयते, दर्शपूर्णमासशब्देन यागसमुदायेन अन्यत् कुतात् इति, यत् तत् अन्यत्, तत् कर्त्तव्यतया बोध्यते, न यजिः, अपूर्वं च तत् । ननु फलम् अत्र वाक्ये श्रूयते, स्वर्ग-
कामो यजेत इति, तत् कर्त्तव्यं स्यात् । सत्यं श्रूयते, न तु तत् यजिना क्रियते, विनष्टे यज्ञौ तद्भवति, अपूर्वं तु तेन क्रियते । तस्मात् तस्य कर्त्तव्यता उच्यते, यस्य कर्त्तव्यता तत् इतिकर्त्तव्यतया सम्बध्यते । तस्मात् अपूर्वार्था धर्माः, तेषां च अपूर्वाणां भेदः । अतः तद्भेदात् यथाप्रकरणं व्यव-
तिष्ठन्ते धर्माः इति ।

अथेतस्मिन् पक्षे कथं दर्शपूर्णमासशब्देन यागो वि-
ध्यते ? । उच्यते, नैव अत्र यागो विशेष्यते, किन्तहि ?
अपूर्वभावेनैव उभयपदविशिष्टा उच्यते, यथा अरुणया
पिङ्गाय्या एकहायन्या सोमं क्रीणाति इति । विषम उप-
न्यासः, तत्र हि अन्यत् द्रव्यम्, अन्यो गुणः, तेन तत्र उभय-
विशेषणत्वं युज्यते, इह पुनर्यागः एव तौ दर्शपूर्णमासौ,
तेन इह उभयविशेषणत्वं न युज्यते । उच्यते, इहापि यजेत
इति सामान्यं, दर्शपूर्णमासौ इति विशेषः, अन्यच्च सामान्य-
मन्यां विशेषः ।

एवमपि श्रुत्या सामान्येन भावना, वाक्यात् विशेषेण, न
चेतत् युगपद्भवति इति । एवं तर्हि, नैव अत्र श्रुत्यर्थः
परिगृह्यते, किन्तर्हि ? वाक्यार्थः । किंकारणम् ? । श्रुत्यर्थे
परिगृह्यमाणे दर्शपूर्णमासशब्दोऽनयेको भवति, यजतिश्च
अनुवादः, यजत्वात्कृत्वात् दर्शपूर्णमासयोः, यजतिसामा-
न्याधिकरणत्वाच्च दर्शपूर्णमासशब्दस्य ।

सत्वे लक्षणसंयोगात्सार्वत्रिकं प्रतीयेत ॥ ४ ॥

(आ० नि०)

यत्तु सत्ववत् इति, अत्र गवाक्षतो धर्मः श्रूयते, आकृतिः पदार्थत्वात्, न च तत्र सम्भवति, अतोऽसौ आकृतिः । सहचारिपिण्ड-लक्षणार्था विज्ञायते, यथा गङ्गायां गावः इति । तच्च साहचर्यं, सर्वपिण्डानामविशिष्टम् इति, सर्वपिण्डेषु विहितं भवति । तस्मात् तत् सार्वत्रिकं प्रतीयेत, इह तु यजेगुणभावेन श्रवणात् नैव यजो धर्माः श्रूयन्ते, किं तर्हि ? अपूर्वः इत्येवम् अपदिष्टो हेतुः । तस्मात् अनुपन्यासः सत्ववत् इति ।

अविभागात् नैवं स्यात् ॥ ५ ॥ (आ०)

अथ तुशब्दः पक्षव्यावृत्तौ । नैतदेवम्, अपूर्वप्रयुक्ता धर्माः इति, यजिप्रयुक्ता एव । कुतः ? अविभागात्, यजिना अविभागी धर्माणां, प्रत्यक्षं केचित् द्रव्ये श्रूयन्ते, केचित् देवतायां, केचिन्मन्त्रेषु, एष च यजिः, यत्, द्रव्यं देवताम् उद्दिश्य मन्त्रेण त्यज्यते, स एष प्रत्यक्षो यजिना मन्त्रेण धर्माणाम्, अपूर्वेण त्वानुमानिकः । फलेऽपि यजेः प्रत्यक्षश्रुतो गुणभावः, स्वर्गकामो यजेत इति, आनुमानिकोऽपूर्वेण, अनुमानाच्च प्रत्यक्षं बलीयः । तस्मात् यज्यर्थाः धर्माः । ननु यजिर्भङ्गित्वात् कालान्तरे फलं दातुम् असमर्थः, तत्र कृता धर्मा असमर्था एव भवति इत्युक्तम् । अत्र स्थितस्य न्यायस्य आक्षेपेण प्रत्यवस्थानं क्रियते, तैलपानवत् एतद्विधीयति, यथा तैलपानं घृतपानं वा भङ्गित्वेऽपि सति ।

कालान्तरे मेधास्मृतिवत्पुण्यादीनि फलानि करोति एवं
यजिरपि करिष्यति, किम् नः प्रदृष्टाश्रुतेन अपूर्वेण कल्पि-
तमे इति ।

द्वयर्थत्वं च विप्रतिषिद्धम् ॥ ६ ॥ (यु१)

एवं च सति सर्वे धर्माः सर्वार्था भवन्ति, तथा च
ऐन्द्रास्नादिषु प्रयाजादयः सन्ति, तत्र सौख्ये कर्मणि
प्रयाजानां दर्शनेऽप्युपपद्यते, प्रयाजे प्रयाजे कण्ठलं जुहोति
इति । इतरथा प्रयाजाश्च विधातव्याः, प्रयाजेषु च कण्ठल-
धोमः, तथा च द्वयर्थे तत् स्यात्, द्वयर्थत्वं च विप्रतिषिद्धम् ।
तस्मात् यजिप्रयुक्ता धर्मा इति ।

**उत्पत्तौ विध्यभावाद्वा चोदनायां प्रवृत्तिः स्यात्त-
तश्च कर्मभेदः स्यात् ॥ ७ ॥ (आ० नि०)**

नैतदेवं, यजिप्रयुक्ता धर्माः इति, चोदनायां प्रवृत्तिः
स्यात्, चोदनेत्यपूर्वं ब्रूमः, चोदनार्थत्वात् अपूर्वार्थत्वात्
अपूर्वप्रयुक्ता धर्माः, फलवत्त्वात् इत्युक्तौ हेतुः । यत्तु,
प्रयत्नो यजिसम्बन्धो धर्माणाम् इति, अत्र ब्रूमः, उत्पत्तौ
विध्यभावात्, उत्पत्तिः इति यजिं ब्रूमः । उत्पत्तौ यजो
नास्ति विधिः, यज्यर्था धर्माः इति, केवलं यजो श्रूयन्ते,
क्रियन्ते च, नैतावता तदर्थो भवन्ति । यथा, वाससि रागः
श्रूयते, वासो रञ्जयति इति, वाससि च क्रियते, न चानौ
तदर्थः, स्वार्थः पुरुषार्थो वा भवति । एवम् इहापि, यजो
श्रूयमाणाः क्रियमाणाश्च अपूर्वार्था भवेयुः, अर्थवत्त्वात् ।

ततश्च कर्मभेदः स्यात्, यतोऽपूर्वार्थाः इति । यत्तु, यजः प्रत्यक्षं, फले गुणभावः इति । न कृत्वा अपूर्वं, भवन्ति इति, प्राणालिको विज्ञायते, प्रणायामापि च येन क्रियते तत् कारणं भवति, यथा, गोमयैः पचति, तुषपक्ता भवन्ति इति । यत्तु, तैलपानवत् यजितः फलं भवति इति । अत्र ब्रूमः, तैलपानस्यापि न कालान्तरे फलं भवति, धातुसाम्यं तस्य फलं, तच्च तत्कालमेव, यच्च फलं बलपुष्ट्यादि, तत् सम्यगाहारपरिणामाद्भवति । तस्मात् विषमः उपन्यासः ।

यदि वाप्यभिधानवत्सामान्यात्सर्वधर्मः स्यात् ॥

८ ॥ (आ०)

यदि अपि अपूर्वं प्रयोजकं धर्माणां, तथापि सर्वधर्मः स्यात् स स पदार्थः, अभिधानवत् सामान्यात्, अभिधानं तावदेतेषां समानम्, अपूर्वम् इत्यभिधानवत् धर्मेणापि अस्य समानेन भवितव्यं, बाहीकवत् । यथा, बाहीकोऽतिथि-
रागतः, यवाक्षमस्मै प्रक्रियताम् इत्युक्ते, यो यो बाहीक-
स्तस्य तस्य यवाक्षं क्रियते । यथा वा, अक्ष्यामये मुद्गौदनो
भोक्तव्यः, उदरामये पयः पातव्यम् इति, सर्वत्र च हि
अक्ष्यामये मुद्गौदनो भुज्यते, उदरामयेऽपि पयः पीयते ।
एवम् इहापि एकस्य अपूर्वस्य ये धर्माः श्रुतास्ते सर्वापूर्वाणां
भवितुमर्हन्ति । अपि च, अरुणपराशरा नाम शारिवनः,
तेषां परिचरेषु स्मृतिरूपं ब्राह्मणं भवति, ये दर्शपूर्णमास-
योर्धर्माः, ते सर्वेष्टीनामग्नीषोमीयस्य च इत्यारभ्य, याव-
त्सर्वाः प्रकृतिविकृतयोऽनुक्तान्ताः इति । तच्च अनुक्रमणमेत-

नैव न्यायं सूचयति । तस्मात् अपूर्वप्रयुक्तत्वेऽपि सर्वे
धर्माः सर्वाङ्गाः इति ।

अर्थस्य त्वविभक्तत्वात्तथा स्यादभिधानेषु पूर्ववत्त्वा-
त्ययोगस्य कर्मणः शब्दभाव्यत्वादिभागाच्छेषा-
णामप्रवृत्तिः स्यात् ॥ ८ ॥ (आ० नि०)

उपवर्णनापरिहारस्तावत् उच्यते । यदुक्तं, वाहीकवत्
इति, अत्र ब्रूमः, अर्थस्य त्वविभक्तत्वात्, तथा स्यात् अभि-
धानेषु, अर्थो वाहीकत्वं, तद्देशसम्बन्धः, सोऽविभक्तः, सर्व-
वाहीकेषु अनुगतः इत्यर्थः । तन्निमित्तस्य प्रीतिविशेषो न पुरु-
षनिमित्तः । कथं ज्ञायते ? । पूर्ववत्त्वात् प्रयोगस्य, पूर्ववान्
अत्र प्रयोगः, बहुशो वाहीकाश्च अवाहीकाश्च भोजिताः,
तत्र अन्वयव्यतिरेकाभ्यां ज्ञातमेतत्, देशनिमित्तस्य यवान्न-
प्रियता, न पुरुषनिमित्ता । तस्मात् तथा स्यात् वाहीका-
दिषु अभिधानेषु । अथ इह कर्मणः शब्दभाव्यत्वं, न अन्यतः
शक्यमेतत् ज्ञातुम्, कस्य अपूर्वस्य धर्माः ? इति, शब्देन न
व्याख्याता विज्ञाता धर्माः, अपूर्वाणां च विभागः, अतः
शेषाणाम् अन्यत्र विहितानाम् अन्यत्र अप्रवृत्तिः स्यात् ।

स्मृतिरिति चेत् ॥ १० ॥ (आ०)

अथ यदुक्तं, स्मृतिः इति तत्र कः परिहारः ? ।

न, पूर्ववत्त्वात् ॥ ११ ॥ (आ० नि०)

पूर्ववती हीयं स्मृतिः, चोदकं धर्मग्राहकं वक्ष्यति,

विध्यन्तो वा प्रकृतिवत् इति, तेन प्रापितानां धर्माणाम्
अयम् अनुवादः, एतन्नायपूर्विका, न प्राप्तानां विधा-
यिका, यत्कारणं, व्यवस्था धर्माणामेतेन न्यायेन भवति ।

अर्थस्य शब्दभाव्यत्वात्प्रकरणनिबन्धनाच्छब्दा-
देवान्यत्र भावः स्यात् ॥ १२ ॥ (उप०)

इदं निगमनसूत्रम् । निगमनं च प्रतिज्ञाया हेतीत्य
पुनर्वचनम् । तदिदम् उच्यते, यस्मात् एवं, तस्मात् अर्थस्य
अगमनवाधानादेः शब्दभाव्यत्वात्, प्रतिप्रकरणं च निबन्ध-
नात् शब्दात् एव अन्यत्र भावः स्यात्, यथा, गन्धर्वाप्सरसो
वा, एतमुक्तादयन्ति, यः उक्ताद्यत्येता वै गन्धर्वाप्सरसो
यद्वाद्भूतं, तस्मै स्वाहा ताभ्यः स्वाहेति जुहोति इति
अग्निप्रकरणे उत्पन्नानां राद्भूताम् उदाहे उपदेशः, एतेषां
राद्भूतो जुहोत्यभ्यातानाम् जुहोति इति । असत्येतस्मिन्
वचने यथाधिकारं व्यवतिष्ठेरन् धर्माः इति । एवं च सति
श्रीधर्मकाणि ऐन्द्राग्नादीनि । तदर्थम् उत्तरोऽध्यायषट्कः
प्रादुर्भव्यः इति ।

तत्र सममेव तावत् ऐन्द्राग्नादीनां कर्मणां धर्माः सन्ति
इत्युच्यते, ते चातिदेशेन इति । अतिदेशो नाम ये परत्र
विहिता धर्मा, तमतीत्य अन्यत्र तेषां देशः, यथा, देवदत्तस्य
भोजनविधिं कृत्वा शालिसूपमांसापूपैर्देवदत्तो भोजयितव्यः
इति, तमेव विधिं यज्ञदत्तेऽतिदिशति, देवदत्तवत् यज्ञदत्तो
भोजयितव्यः इति । श्लोकमपि उदाहरन्ति,

प्रकृतात् कर्मणो यस्मात् तत्समानेषु कर्मसु ।

धर्मप्रदेशोऽप्येन स्यात् सोऽतिदेशः इति स्थितिः ॥ इति,
न च नाम्ना वचनेन वा, तत्र नाम विविधम् अतिदेशकं,
कर्मनाम, संस्कारनाम, यौमिकम् इति । वचनं पुनर्द्विविधं,
प्रत्यक्षश्रुतम्, आनुमानिकं च । तयोरानुमानिकम् उपरि-
ष्टात् वक्ष्यते, प्रत्यक्षश्रुतं तु इदानीमेव चिन्त्यते । (७ । १
१ अ०) ।

अस्ति इषुनामैकाहः, अपरः श्येनः । तौ हावप्याभि-
चारिकौ तत्र इषौ कांसित् धर्मान् विधाय आह, समान-
मितरच्छेनेन इति, एतच्चिन्त्यते, किम् अयम् अनुवादः
विधिः ? इति । यदि विधिः, ततोऽतिदेशः, श्येनधर्मान्
इषौ प्रतिदिशति । अथ अनुवादः, ततो न इति । तत्र किं
प्राप्तम् ? । तत् सूत्रेणैव उपक्रम्यते,

समानमितरच्छेनेनेतिश्रुत्या इषौ श्येनीयविशेषधर्मातिदेशाधिकरणम् ।

समाने पूर्ववत्त्वादुत्पन्नाधिकारः स्यात् ॥ १३ ॥

(पू०)

समानम् इतरत् श्येनेन इति, अत्र उत्पन्नाधिकारः
स्यात्, अनुवादः इत्यर्थः । कुतः ? । पूर्ववत्त्वात्, अयमिषुः
पूर्ववान्, ज्योतिष्टोमपूर्वकः, ज्योतिष्टोमिकोऽत्र विध्यन्तः
इत्यर्थः । अत्र चोदकेन उत्पन्नज्योतिष्टोमिका धर्माः सन्ति,
श्येनोऽपि ज्योतिष्टोमपूर्वकः, तत्रापि ते सन्ति । ये इषौ श्येने
च समाना भवन्ति, तान् अधिकृत्य अयं वादो युज्यते ।
तस्मात् उत्पन्नाधिकारत्वात् अनुवादः ।

किञ्च इतरत् इति च अभावे न उपपद्यते, इतरशब्दश्च असन्निहितेऽनुपपन्नः, सन्निहित एव भवति, यथा, इतरः आधारो दीयताम्, इतरः कञ्चको दीयताम् इति सन्निहितो दीयते, न प्रावारमात्रं कञ्चसमात्रं वा । ज्योतिष्टोमिकाश्च सन्निहिताः । तस्मात् तेषां वादः । तेषां च इदमनुवादः, विहिता हि ते सोदकेन इति ।

श्येनस्येति चेत् ॥ १४ ॥ (पू० आ०)

इति चेत् पश्यसि, ज्योतिष्टोमिकानामनुवादः इति, नैव, श्येनस्य वैशेषिकाणां संहितोष्णीषादीनां धर्माणां विधिः । कुतः ? । श्येनपशुसामर्थ्यात्, एवं श्येनपशुसामर्थ्यवत् भविष्यति, धर्मान् विशेषयत् । इतरथा अनर्थकं स्यात्, सर्वेषां हि एकाहाहीनसन्धानां ते समानाः, तत्र यावत् उक्तं स्यात्, समानम् इतरत् इति तावदेव, समानम् इतरत् श्येनेन इति ।

नासन्निधानात् ॥ १५ ॥ (पू० आ० नि०)

न अयं श्येनवैशेषिकाणां वादो युज्यते । कस्मात् ? । असन्निधानात्, अयम् इतरशब्दः सन्निहितो भवति, न च श्येनशब्देन वैशेषिका इत्यौ सन्निहिताः । यत्तु, श्येनशब्दो वैशेषिको भवति इति, विधिपक्षे अवैशेषिकत्वं दोषः स्यात्, अनुवादपक्षे तु नैव कश्चित् विधीयते, किं विशेषयिष्यति ? ज्योतिष्टोमिकासु सर्वसाधारणाः सन्तः श्येन-

स्यापि भवन्ति इत्यनुवादो युज्यते । तस्मात् ज्यौति-
ष्टोमिकानामेव अनुवादः ।

अपि वा यद्यपूर्वत्वादितरदधिकार्थे ज्यौति-
ष्टोमिकाद्विधेस्तद्वाचकं समानं स्यात् ॥ १६ ॥

(सि०)

अपि वा इति पञ्चान्तरपरिग्रहे । विधिरयं श्येनवैशे-
षिकाणां, ज्यौतिष्टोमिकानाम् अनुवादः कुतः ? । अपूर्व-
त्वात्, एवम् अपूर्वम् अर्थं विधास्यति, तथा प्रवृत्तिविशेष-
करो भविष्यति । अनुवादः सन् अप्रवृत्तिविशेषकरोऽनर्थकः
स्यात् । ननु इतरशब्दोऽयं सन्निहिते भवति । उच्यते,
इतरदधिकार्थे, समानम् इतरत्, समानमधिकम् इत्यर्थः ।

ननु सन्निहितवचनोऽयं न अधिकार्थः इति । सत्यं,
न केवलम् अयं सन्निहितवचन एव पूर्वोक्तसदृशम् सन्नि-
हितमपि ब्रूते, अवशिष्टं च । यदा हि वस्त्राणि अनुक्रम्य
इतरशब्दः प्रयुज्यते, देवदत्ताय कम्बलो दीयतां, विष्णु-
मित्राय कौशेयं, यज्ञदत्ताय क्षौमम्, इतरश्चैत्राय इति,
तदा वस्त्रमेव प्रदीयते, न हिरण्यं रजतं वा, इह ज्यौति-
ष्टोमिकेभ्योऽधिकान् धर्मान् अनुक्रम्य इतरशब्दः प्रयुक्तः, तेन
अत्राप्यधिकानेव वक्तुमर्हति, तथा अधिकवचनो भवति ।

अथ ज्यौतिष्टोमिकान् ब्रूते, तथा सन्निहितवचनः,
तत्र अवश्यम् अन्यतरत् हेयम् । यदि अधिकार्थतां हित्वा
सन्निहितार्थतां आश्रीयते, अनुवादमात्रम् अनर्थकं भवति,
अथ सन्निहितार्थतां हित्वा

अधिकार्यता गृह्यते, न कश्चिद्विषयो भवति । तस्मात् सूत्र-
कार आह, इतरत् अधिकार्ये इति । अतो ज्यौतिष्टोमिका-
हिधेः अधिकाः श्येनवैशेषिका ये, ते इह प्रतिदिश्यन्ते,
तद्वाचकं समानं स्यात्, समानशब्दः स्यात् इत्यर्थः । भवति
श्येनशब्दस्य विवक्षितः । (७।१।२ अ०) ।

चतुर्मास्यानां वैश्वदेवे आग्नेयादीनि हवींषि सार्थ-
वादवाक्यैर्विहितानि, धर्माश्च तेषाम् उक्ताः, वरुणप्रघामेषु
केवलानि हवींषि आग्नेय, यद्वैश्वदेविकानां ब्राह्मणं,
तन्नेषाम् प्रतिदिश्यते, एतद्ब्राह्मणान्येव पञ्च हवींषि,
यद्ब्राह्मणानि इतराणि इति । तत्र किम् अर्थवाद-
मात्रस्य अयम् प्रतिदेशः, उत सार्थवादकस्य सन्निधिकस्य
काण्डस्य ? इति । कथं पुनरर्थवादमात्रस्य प्रतिदेशो
भवति ? । यथा, पम्पाकुलायप्रतिमाय वृक्षाः इति । के
पुनर्विधयः, के अर्थवादाः ? । त्रेधा सप्तदं बहिर्भवेति,
त्रेधा सप्तदः इध्मः, नव प्रयाजा नव अनुयाजाः इत्येवमा-
दयो विधयः । वार्त्तानि वा एतानि हवींषि इत्यर्थ-
वादाः । तत्र इदम् उच्यते,

एतद्ब्राह्मणानीत्यादीनां पञ्चहविःषु सार्थवादविध्यतिदेशाधिकरणम् ।

पञ्चसञ्चरेष्वर्थवादातिदेशः सन्निधानात् ॥ १७ ॥

(पू०)

पञ्च तानि हवींषि सर्वपर्वसु सञ्चरन्ति इति पञ्चसञ्च-
राणि इत्युच्यन्ते, तेषु पञ्चसञ्चरेषु अर्थवादमात्रस्य प्रतिदेशः

इति । कुतः ? । सन्निधानात् हविषां सन्निहिता अर्थ-
वादाः, विधिभिः एकवाक्यसम्बद्धत्वात्, न धर्मविधयः ।
किम् अतः ? । अत एतद्भवति, यत् पूर्वेषां ब्राह्मणम् इति
व्यपदेशो युज्यते, तच्च तेषां ब्राह्मणं, येन विधीयन्ते,
कोऽन्यो हविषां ब्राह्मणस्य च सम्बन्धोऽन्यत्र विधेयविधा-
यकभावात् ? अर्थवादैश्च एतानि विधीयन्ते, न धर्म-
विधिभिः, धर्मविधिभिस्तु यानि विधीयन्ते, न तानि
हवींषि । तस्मात् अर्थवादानाम् अप्रतिदेशो न धर्मविधी-
नाम् । अपि च वरुणप्रघासेषु अपि केचित् वैश्वदेविका
धर्मा विधीयन्ते, यथा अग्निं मथ्यन्ति प्रसुवो भवन्ति इति,
तेषाम् अप्रतिदेशेन विहितानां पुनरान्वयानम्, अनर्थकं
स्यात्, यदि विधयोऽतिदिश्येरन् । तस्मात् अर्थवादाति-
देशः इति ।

सर्वस्य वैकशब्दात् ॥ १८ ॥ (सि०)

नैतदेवम्, अर्थवादमात्रस्य अप्रतिदेशः इति, सवित्रि-
कस्य सार्धवादकस्य काण्डस्य अप्रतिदेशः, इति । कुतः ? ।
एकशब्दात्, समानशब्दत्वात् इत्यर्थः, समानोऽयं ब्राह्म-
णम् इति शब्दो विधीनाम् अर्थवादानां च, स यथा
अर्थवादान् गृह्णाति एवं विधीनपि गृह्णाति चेत्, तान-
व्यतिदिशति । यस्तु विधीनां हविर्भिः सम्बन्धो नास्ति
इति । विधेयविधायकसम्बन्धो नास्ति उपकारलक्षणः
सम्बन्धो भविष्यति । कः उपकारः ? । यदेषाम् अङ्गानि
विदधाति । अस्ति चेत् सम्बन्धः, ब्राह्मणशब्दश्रुत्या सर्वाति-
देशो न्यायः इति ।

लिङ्गदर्शनाच्च ॥ १९ ॥ (यु०)

लिङ्गं च विधीनाम् अतिदेशं दर्शयति । किं लिङ्गम् ? । वरुणप्रघासेषु त्रिंशदाहुतयो वाजिनो यजम्या-
हुतोनां सम्पत्त्यै त्रिंशत्त्वाय इति वरुणप्रघासे त्रिंशतमा-
हुतीर्दर्शयति, यदि विधया न अतिदिश्येरन्, ता न स्युः ।
तस्मात् अतिदिश्यन्ते ।

विहितान्मानान्नेति चेत् ॥ २० ॥ (आ०)

विहितान्मानात् इति यदुक्तं, तस्य कः परिहारः ?
आभाषान्तं सूत्रम् ।

नेतरार्थत्वात् ॥ २१ ॥ (आ० नि०)

अत्र उच्यते, विध्यतिदेशेऽपि सति न अग्निमन्यनादी-
नाम् आन्मानम् अनर्थकम्, इतरस्य हविषोऽर्थेन भविष्यति,
दक्षिणवैहारिकस्य मारुत्याः । तस्मात् नेतत् आपकं,
विधीनाम् अनतिदेशस्य भविष्यति । (७ १।३ अ०) ।

एतदत्राहुत इत्यनेन एककपालैन्द्राग्रयोः सार्धवाटविध्यतिदेशादिकरणम् ।

एककपालैन्द्रामौ च तदुत् ॥ २२ ॥

वैश्वदेवे एककपाल आम्वातः, द्यावापृथिवी य एक-

कपालः इति, वरुणप्रघासेष्वपि, काय एककपालः इति । तत्र अपरः, ऐन्द्राग्नौ द्वादशकपालो मारुत्यामिक्षा इति, तथा साकमधेष्वपि एककपालैन्द्राग्नौ आम्नातौ, ऐन्द्राग्नौ एकादशकपाल इन्द्राय वृत्रघ्ने चरुः वैश्वकर्मण एककपालः इति । तत्र इदम् आम्नातम् । एतद्ब्राह्मण ऐन्द्राग्नौ, एतद्ब्राह्मण एककपालो, यद्ब्राह्मण इतर इतरश्च इति । तत्र इदम् उच्यते, एककपालैन्द्राग्नौ च तद्वत्, यद्वत् पञ्च सञ्चराणि अत्रापि सर्वाधिकस्य सार्थवादकस्य काण्डस्य अतिदेशः, तेनैव न्यायेन इति प्राप्तिसूत्रमेतत् उत्तर-चिन्तार्थम् । (७।१।५ अ०) ।

साकमधे वारुणप्राचासिकैककपालातिदेशाधिकरणम् ।

एककपालानां वैश्वदेविकः प्रकृतिराययथे
सर्वहोमापरिवृत्तिदर्शनादवभृथे च सकृद्व्याव-
दानस्य वचनात् ॥ २३ ॥

साकमधे श्रूयते, एतद्ब्राह्मण एककपालः इति । तत्र चिन्त्यते, वैश्वदेविकस्य एककपालस्य इदं ग्रहणम्, उत वारुणप्राचासिकस्य ? इति । किं प्राप्तम् ? वैश्वदेविकस्य इति ब्रूमः । किं कारणम् ? तस्य विहिता धर्माः, अलङ्घ्य अभिपूर्थ उपशं वष्टव्यः, प्राविः पृष्टः कार्यः इत्येवमादयः । वारुणप्राचासिकस्वधर्मकः, यस्य विहिता धर्माः, तत्र एतत्

युज्यते वक्तुम्, तद्वत् इदं कर्त्तव्यम् इति । तस्मात् वैश्व-
देविकस्य ग्रहणम् ।

ननु ऐन्द्राग्निसमुच्चारणात् एककपालोऽपि वारुणप्राधा-
मिक एव स्यात् । न, अवश्यमेकपर्वणोरिव समुच्चारणेन
भवितव्यं, नानापर्वणोरपि समुच्चारणम् अविरुद्धम् ।
तस्मात् वैश्वदेविकस्य ग्रहणम् ।

इति प्राप्ते उच्यते, वारुणप्राधात्मिकस्य एककपालस्य
ग्रहणम् इति । कुतः ? । ततः एककपालानां वैश्वदेविकः
प्रकृतिः । कथं ज्ञायते ? । आचयणे सर्वहोमापरिवृत्तिदर्श-
नात्, आचयणे द्यावापृथिवीयस्य एककपालस्य सर्वहोमम्
अपर्यावृत्तिं च दर्शयति, यत् सर्वहुतं करोति, सा त्वेका
परिचक्षा, हुतो हुतः पर्यावर्त्तते, सा द्वितीया, आज्यस्यैव
द्यावापृथिव्यो यजेत इति, आज्ययागविधिपरे वाक्ये एक-
कपालस्य सर्वहोमम् अपर्यावृत्तिं च प्राप्तां दर्शयति, एत-
स्मात् दर्शनात् अवभृथे च सज्जद्वावदानस्य वचनात्, अव-
भृथे च अवधारणं भवति, इदमेव एककपालस्य हिरवद्यति
इति, तेन ज्ञायते, नूनम् अन्यत्र न हिरवदानम् इति, तच्चे-
तत् सर्वं वैश्वदेविके एककपाले विहितम् । तस्मात् एककपा-
लानां वैश्वदेविकः प्रकृतिः । किम् अतः ? । साकमेविके-
ऽथेककपाले वैश्वदेविका धर्माः प्राप्ताः, तेषाम् अतिदेशो-
ऽनर्थकः, वारुणप्राधात्मिकस्य ये धर्माः वैश्वदेविका अप्राप्ताः,
तेषाम् अतिदेशोऽर्थवान् । तस्मात् वारुणप्राधात्मिकस्य
एककपालस्य इदं ग्रहणम् इति । उच्यते, सिद्धमेतत्, कुतः
प्राप्तिः ? इति । प्राप्तिम् उत्तरत्र वक्ष्यामः, स्वरसामैक-

कपालाभिर्जं च इत्यत्र । के पुनः ते धर्माः ? । हिरण्यमयः
सुवः शमीमय्यो वा इत्येवमादयः । (७ । १ । ६ अ०) ।

इति श्रीश्वरस्वामिनः कृतौ मीमांसाभाष्ये सप्तमस्या
ध्यायस्य प्रथमः पादः ।

— —

अथ रथन्तरादिशब्दस्य मानविशेषार्थताधिकरणम् ।

साम्नोऽभिधानशब्देन प्रवृत्तिः स्याद्यथाश्लिष्टम् ॥

१ ॥ (१म पृ०)

इदं श्रूयते, रथन्तरम् उत्तरयोगायति, कवतीषु रथ-
न्तरं गायति इत्येवमादीनि समान्नाशन्ते । तत्र चिन्ता,
किम् इह अतिदिश्यते ? इति । ननु यत् रथन्तरादिभिः
शब्देभ्यः, तदतिदिश्यते । वादः, तदेव तु न ज्ञायते, किम्
एभिः शब्दैः उच्यते इति । ननु सिद्धमेतत्, गीतिषु सामान्या
(१।४।३ सू०) इति । तथा ऽभिधानस्य पाक्षेपः करिष्यते, स
एव तु निर्णयो भविष्यति । यदि स एव निर्णयः, किमर्थः
पाक्षेपः ? । दार्ढ्यार्थः, सूचानिखननवत् । तत्र किं प्राप्तम् ?
तदुच्यते, सस्त्रीभस्वरकासाभ्यासविकारायां हिङ्गारप्रणव-
प्रस्तावोद्गीतप्रतिहारोपद्रवनिधनवत्यामृचि गीतौ साम-
शब्दोऽभियुक्तैः उपचर्यते, तस्मात्संशयः । उच्यते, ननु गीतौ
सत्त्वाभावात् गानाख्यस्य संस्कारकर्मणो वाचका एते

शब्दाः इत्युक्तं, तदेवेदम् उक्तमाक्षिप्यते । न इमे संस्कारस्य वाचकाः । किंकारणम् ? । अकर्मकाले प्रयोगात्, अकर्मकाले साम प्रयुज्यते, न च संस्कारकर्माणि प्रोक्षणावक्षेपणपर्यञ्जिकरणादीनि अकर्मकाले प्रयुज्यन्ते, प्रयोजनाभावात् । अथ नु मन्वा एते, ततोऽन्वहं स्वाध्यायोऽध्येतव्यः इति नियमात् अकर्मकाले प्रयोगो युज्यते । तस्मात् ऋचां नामानि ।

किञ्च, संज्ञाभेदात्, संज्ञाभेदश्च भवति, रथन्तरं वृहत् इत्येवमादिः, स एकत्वात् संस्कारकर्माणः, अनर्थकः, एकेनैव हि तदा पर्याप्तं, यथा गीतिः इति । अथ ऋचां नामानि, ततः तासां भेदात् संज्ञा पृथक्ता युक्तम् ।

अपि च, यदि गानं रथन्तरं गानं च वृहत्, इदं रथन्तरम् इदं वृहदिति पृथक्त्वेन संज्ञानिवेशो नोपपद्यते ऋङ्नामत्वे तूपपद्यते ।

किञ्च, विकारपृथक्तात्, प्रतिसाम च विकारपृथक्तात्, प्रतिसाम च विकारपृथक्तां दृश्यते, तत् एकत्वात् गानस्य, अनुपपन्नम् । संस्कारभेदे हि विकारपृथक्तां दृष्टम् । तत् यथा, अन्वहन्तेः तण्डुलीभावः, पिप्पेचूर्णनं, न तु एकस्य तण्डुलीभावचूर्णनं च । अथ ऋङ्नामानि एतानि, तत ऋचां भेदादिकारपृथक्तां युज्यते । तस्मात् ऋङ्नामानि इति । तत् उत्तरं पठति, साम्नोऽभिधानशब्देन प्रहतिः स्वाद्यथा शिष्टम् इति, साम्नोऽभिधानशब्देन यथाशिष्टं प्रहतिः स्यात्, यच्छिष्टं प्रवक्तृभिः शिष्येभ्यः । किञ्च शिष्टम् ? । स्तोभादिविशिष्टा ऋक् साम, सा प्रवर्त्तते । किंकारणम् ? तस्या रथन्तरादि नामधेयम् इति ।

शब्दैस्त्वर्थविधित्वादर्थान्तरेऽप्रवृत्तिः स्यात्
पृथग्भावात् क्रियाया ह्यभिसम्बन्धः ॥ २ ॥
(१म पू० नि०)

तु शब्दः पक्षनिवृत्तौ, न तु एवं स्यात्, नृचः प्रवृत्तिः
इति । कथम् ? । इह कवतीषु रथन्तरं गायति इति
कवतीनां वा कार्यं अभिवर्त्योऽतिदिश्येरन्, कवतीनां वा
उपरि आध्याधेयभावेन ? तत्र कार्यं तावत् अतिदेशो
न घटते । कुतः ? । शब्देः अर्थविधित्वात्, शब्दानाम् अर्थ-
विधानं कार्यं, न च, कवतीषु रथन्तरं गायति इति
कवतीभिर्योऽर्थोऽभिधीयते, तमभिवर्त्यः शक्तवन्ति वक्तुम् ।
तस्मात् न कार्योतिदेशः । आधेयत्वेऽपि न सम्भवति, पृथ-
ग्भावात्, न हि शब्दः शब्दे समवैति, पृथगेवावतिष्ठते,
अभित्वा, कथा नः इति, क्रियाया हि गानक्रियायाः
शब्देन अभिसम्बन्धो भवेत्, न शब्दस्य । तस्मात् आधेय-
त्वेनापि न अतिदेशः, अतो नावृत्तः प्रदेशः इति ।

स्वार्थे वा स्यात्प्रयोजनं क्रियायास्तदङ्गभावेनोप-
दिश्येरन् ॥ ३ ॥ (२य पू०)

स्वार्थे वा प्रवर्तमाना अभिवर्त्यः कवतीनामङ्गभावेन
उपदिश्येरन् । कथं पुनः कवतीषु गायति इत्यङ्गभावः
शक्य उपदेष्टुम् ? । शक्यो, यथा, येन कर्मक्षेत्रे तत्र कथान्
जुहुयात् इति । किं पुनः प्रयोजनं कवतीनामभिवर्त्यो
निर्वहन्तीति ? । उच्यते, प्रयोजनम् अदृष्टं कल्प्यम् ।

कुतः ? । क्रियायाः, यस्मात् क्रिया श्रूयते, कवतीषु रद्यन्तरं गायति इति, यथा प्रयाजादीनां प्रयोजनं क्रियायाः ।

उच्यते, अयमेव अस्मिन् पक्षे दोषः, यत् प्रयोजनं क्रियायाः कल्पयितव्यम् । तस्मात् अयमपि पक्षो दुःस्मिष्टः ।

शब्दमात्रमिति चेत् ॥ ४ ॥ (३य पू०)

इति चेत् पश्यसि, कवत्यङ्गभावेन अभिवतीनाम् उपदेशो दुःस्मिष्टः इति, तेन तर्हि शब्दमात्रं प्रदिश्यतां, रद्यन्तरशब्दं कवतीषु प्रयुज्जीत, कवतीः रद्यन्तरशब्देन अभिलपेत् इति । किंकारणम् ? । शब्दे उच्चरिते, तच्च तावत् मुख्या प्रतिपत्तिः । शब्दे कार्यस्य असम्भवात्, अर्थे कार्यं विज्ञायते, यथा गामानय इति, इह तु शब्दे एव कार्यं सम्भवति, न अर्थे । अतोऽत्र शब्दं विज्ञास्यामः ।

नौत्पत्तिकत्वात् ॥ ५ ॥ (३य पू० नि०)

पूर्वस्मात् एष वादः पापीयान् । कस्मात् ? । नौत्पत्तिकत्वात्, नौत्पत्तिको हि नामिनान्नोः सम्बन्धः, यः शब्दो यस्मिन् अर्थे नौत्पत्तिकेन सम्बन्धेन प्रसिद्धः, न स ततोऽन्यं प्रत्याययितुं शक्नोति, न हि गोशब्देन अखाऽभिधातुम् शक्यते ।

शास्त्रञ्चैवमनर्थकं स्यात् ॥ ६ ॥ (यु०)

एवं च सति अतिदेशशास्त्रम् अनर्थकं स्यात्, अग्न्यर्थत्वात् । तस्मात् न शब्दस्यापि प्रदेशो युक्तः । वृत्तिकारस्तु मेने, गानशास्त्रम् औक्थिकम् अनर्थकं स्यात् इति,

तस्य अभिप्रायः, सत्याङ्गतो नैतावान् प्रयासः श्रिटानाम्
अफलोऽभ्युपगन्तुम् न्यायः इति ।

स्वरस्येति चेत् ॥ ७ ॥ (४र्थं पू०)

इति चेत् पश्यसि, नाम्नोऽतिदेशोऽयुक्तः इति, तेन
तर्हि, स्वरस्य अतिदेशो भवतु, स्वरः सामशब्देन लोके-
ऽभिधीयते, सुसामा देवदत्तः इति, सुस्वरो देवदत्तः इति ।
स्वरो घोषो नादः इति समानार्थाः, स सामशब्देन उच्यते,
साम च रथन्तरम् । तस्मात् तस्य अतिदेशः ।

नार्थाभावाच्छ्रुतेरसम्बन्धः ॥ ८ ॥ (४र्थं पू० नि०)

नैतदेवं, स्वरस्वातिदेशः इति । कुतः ? अर्थाभावात्,
अर्थस्य अभावात्, अर्थस्य अभिवर्तीस्वरस्य कवतीषु अभा-
वात् । ननु असन्नेव असौ अतिदेशेन भाष्यते । उच्यते,
भावयितुमपि न शक्यते, न हि अभिवर्त्यक्षराणाम् अभि-
व्यञ्जको नादः कवतीषु भावयितुम् शक्यः यदि भाष्येत,
न कवत्यो भवेयुः, न चेत् भाष्यते, न भूतः, कवतीषु रथ-
न्तरं गायति इत्येतस्याः श्रुतेः, पदान्तरेणाभिसम्बन्धा न
स्यात् । तस्मात् न स्वरस्वातिदेशः ।

स्वरस्तूपत्तिषु स्यान्मात्रावर्णाविभक्तत्वात् ॥ ९ ॥

(५म पू०)

तुम्यद्दः पदान्तरपरिग्रहे । अयमभिवर्तीस्वरस्य कवतीषु
प्रदेशो नोपपद्यते, अनुवादो भवतु, कवतीषु रथन्तरं

गायति इति । कवम् ? । तदुच्यते, इह कवतीषु रथन्तरं गायति इत्यस्य वाक्यस्य द्वे वचनव्यक्ती भवतः, कवतीषु यत् रथन्तरं, तत् गायति इत्येका, रथन्तरं यत्, तत् कवतीषु गायति इत्यपरा । तयोर्धैषा द्वितीया, रथन्तरं यत्तत् कवतीषु गायति इति, सा स्वरस्य सामत्वे न सम्भवति इत्युक्तं, न हि अभिवतीस्वरः कवतीषु समावेशयितुं शक्यः इति, पूर्वा तु सम्भवति, कवतीषु यत् रथन्तरम्, तत् गायति इति ।

ननु सापि न सम्भवति, न हि कवतीषु रथन्तरम् अस्ति । अतः परम् उच्यते, स्वरस्तूत्पत्तिषु स्यात्, स्वरस्व-भिवतीस्वरः, कवतीनाम् उत्पत्तिषु उच्चारणेषु स्यात् । कथम् ? । मात्रावर्णाविभक्तत्वात्, बह्वो मात्रावर्णावि-वतीनां कवतीनां च अविभक्ता अभिवतीष्वपि विद्यन्ते, कवतीष्वपि । सोऽसावभिवतीस्वरः कवतीषु साधारण-वर्णसमवेता विद्यते, तस्य अनुवादोऽयं घटते, कवतीषु रथन्तरं गायति इति । तस्मात् स्वरस्य अनुवादः ।

लिङ्गदर्शनाच्च ॥ १० ॥ (यु०)

लिङ्गं च दृश्यते, एतस्मिन् अर्थे । अस्ति रथन्तरम् उत्तरयोः इति । किं तल्लिङ्गं भवति ? । एवम् आह, रथन्तरम् उत्तरयोः न पश्यामि इति विष्णामित्रः तप-स्तेपे, बृहत् उत्तरयोः न पश्यामि इति बसिष्ठः इति । यच्च विद्यमानं न दृश्यते, तद्दर्शनाय यज्ञः क्रियते, यथा

घटं न पश्यामि इति प्रदीपं करोति, न शशविषाणं न पश्यामि इति । तस्मात् अस्ति उत्तरयोः रथन्तरं वृहत् । तथाः अनुवादः इति ।

अश्रुतेस्तु विकारस्योत्तरासु, यथाश्रुति ॥ ११ ॥

(५ म पू० नि०)

तुशब्दः पक्षं व्यार्तयति, नैतदेवं, स्वरस्य अनुवादः इति । कुतः ? । एवं सति उत्तरासु विकारी न कश्चित् श्रुतो भवति तदा उत्तरा यद्याश्रुताः प्रयोक्तव्याः, यथा स्वाध्यायकाले श्रुताः । तच्च रथन्तरम् उत्तरयोर्गीयति इत्येतत् अनुवादमात्रम् अप्रवृत्तिविशेषकरम् अनर्थकमेवापद्यत । अतो न स्वरस्य अनुवादो युक्तः ।

शब्दानाञ्चासामञ्जस्यम् ॥ १२ ॥ (यु० एवं ६४ पू०)

रथन्तरादीनां च सामशब्दानाम् अकामञ्जस्यं स्यात्, रथन्तरम् उत्तरयोः, वृहत् उत्तरयोः इति । कथम् ? । तदुच्यते, अयं रथन्तरशब्दो वृहच्छब्दो वा स्वरस्य सामशब्दत्वे स्वरसमुदाये आनुपूर्व्या व्यवस्थिते स्वरविशेषे प्रयुक्तः, स एकदेशे भिन्नानुपूर्वे वा असमञ्जसो भवति । तस्मात् नैतत् युक्तं, स्वरस्य सामशब्दः, तस्य आनुवादः इति ।

अथ आह, एवं भवता सर्वे पक्षा निवृत्ताः, ततः किम् अप्रवृत्तिरेव ? इति उच्यते, कश्च एव प्रदेष्टो भवतु । ननु उक्तं, न शक्या कश्च कथन्तरे प्रदेष्टुम् इति । वादं, देश-

लक्षणा भविष्यति, कवतीषु रघन्तरं गायति इत्युच्यते, न
च शक्यते कवतीषु रघन्तरं गातुम्, तत्र देशलक्षणा भवति,
कवतीदेशे इति, यथा, अग्नौ तिष्ठति, कूपे तिष्ठति इति ।
धर्मलक्षणा वा स्यात्, रघन्तरधर्मा वा कवतीषु रघन्तर-
शब्देन अतिदिश्यन्ते, यथा रघन्तरे प्रस्तूयमाने पृथिवी
मनसा ध्यायेत् इत्येवमादयः, यथा आचार्य्ये प्रोषिते,
आचार्यानी भवताम् आचार्य्यः इति, आचार्य्यशत्रुणा
आचार्याभ्याम् अतिदिश्यते ।

अपि तु कर्मशब्दः स्याद्भावोऽर्थः प्रसिद्धग्रहणा-

त्वाहिकारो ह्यविशिष्टोऽन्यैः ॥ १३ ॥ (सि०)

अपि तु नैव स्यात्, ऋचः सामशब्दः, तस्याश्च प्रदेशः
इति, तथा देशलक्षणा धर्मलक्षणा वा आश्रयणीया,
अगतिश्चैवा यत्नलक्षणापरिग्रहः । किन्तुर्हि ? कर्मशब्दः
स्यात्, रघन्तरादिर्गानाख्यस्य संस्कारकर्मणो वाचकः ।
कुतः ? । उक्तः न्यायो गीतिषु सामाख्या (१ । ४ । ३ सू०)
इत्यत्र, तत्र गीतिविशिष्टायाम् ऋचि एव शब्दा दृष्टः, न
च अगृहीतविशेषणा विशेषे बुद्धिः उत्पद्यते । तस्मात्
विशेषणं तावत् अभिधीयते, विशेषणप्रत्ययाश्च सहचरिते
विशिष्टे प्रत्ययः । अतो नास्ति ऋचः शब्देन संसर्गः इति,
तनैव न्यायेन गीतिनामधेयम् इति ब्रूमः ।

किञ्च, प्रसिद्धग्रहणत्वात्, अयं च गायति इति शब्दा
गानक्रियायां प्रसिद्धः । का पुनरसौ ? । शब्दस्य उच्चा-
रणविशेषः, गासति गानं करोति इति, तदग्रहणञ्च रघ-

स्तरादिशब्दः, तद्वचनः इत्यर्थः, तेन समुच्चारणात् द्वितीया-
मामर्थ्याच्च । यथा, आसारितकं गायति इति, वर्षमाकं
गायति इति ।

ननु शब्दवचनेनापि समुच्चारणं भवति, गाथां गायति,
ऋचं गायति इति । सत्यं, विपरिणम्य तु शब्दं, गानेन
ऋचं संस्करोति इति, यथानिपतिनेन अर्थेन न सम्बध्यते
मानं करोति ऋचम् इति । तस्मात् गीतिवचनः ।

इतश्च गीतिवचनः । कुतः ? । विकारो हि अविशिष्टो-
ऽन्यैः, विकारश्च अत्र ऋग्द्रव्यस्य दृश्यते, ऋक्सानामक्षराणां
दीर्घता, दीर्घाणां च ऋक्षत्वं, विवृतानां संहतत्वं, संह-
तानां विवृतत्वं, सोऽविशिष्टोऽन्यैः संस्कारकर्मभिः, यथा
अवहन्तिना ग्रीहीणाम् तण्डुलीभावः, पिप्पिषा तण्डु-
लानां पिप्पीभावः । तस्मात् शब्दानां संस्कारो गानाख्यः
रश्मन्तरादिभिः शब्दैः उच्यते, तस्य अयं प्रदेशः, रश्मन्तरम्
उत्तरयोर्गायति इत्येवमादिः ।

अद्रव्यञ्चापि दृश्यते ॥ १४ ॥ (यु०)

अपि च अद्रव्यं साम दृश्यते, द्रव्यशब्दश्चान्येभ्यः ऋचं
आचरितः, अद्रव्यम् अमृचम् इत्यर्थः । अमृचं साम दृश्यते,
प्रजापतेर्हृदयम् अमृचं गायति इति, प्रजापतिहृदयं
नाम सामं, तत् अमृचं उत्पन्नं, यदि ऋचि सामशब्दः,
कथं प्रजापतिहृदयम् अमृचं स्वात् । अथ गीतेः साम-
शब्दः, ततो विनापि ऋचा गीतिर्भवति । तत्र एतत्
उपपद्यते, प्रजापतेर्हृदयम् अमृचं गायति इति । तस्मात्

अपि गीतिः साम । ननु उक्तं, संस्कारकर्मत्वेऽनर्थको-
ऽकर्मकाले प्रयोगः इति । तत्र ब्रूमः,

तस्य च क्रिया ग्रहणार्था, नानार्थेषु विरूपित्वा-

दर्थो द्यामामलौकिको विधानात् ॥ १५ ॥

(आ० नि०)

तस्य क्रिया अकर्मकाले ग्रहणार्था शिञ्चितुम् अभ्य-
सितुम् च, नानार्थेषु नानाभूतेषु अर्थेषु भिन्नेषु इत्यर्थः
विरूपित्वात्, आश्रयभेदात् विविधरूपं यद्गानं भवति,
तत् प्रत्यक्षं शिञ्चितव्यम् अभ्यसितव्यं च, प्रयोगप्राश-
भावाय, भूमिरधिकवत्, तत् यथा, भूमिरधिको भूमौ
रथमालिख्य योग्यां करोति, सा तस्य योग्या प्रयोगकाले
सौकर्यम् उत्पादयति । अर्थो हि आसां रथन्तरादिसं-
ज्ञानां न लौकिके व्यवहारे सिद्धः, यथा अवहत्यादीनाम् ।
कुतः ? विधानात् विधीयते हि असौ शिञ्चोपाध्याय-
सम्बन्धेन, एवरूपं रथन्तरं भवति इति । न लौकिका
विज्ञायते । तस्मात् न परिचोदनैषा, अकर्मकाले प्रयोगात्
इति ।

अथ यदुक्तं, संज्ञापृथक्तात् इति । तत्र उच्यते,

तस्मिन् संज्ञाविशेषाः स्युर्विकारपृथक्तात् ॥ १६ ॥

(आ० नि० २)

तस्मिन् एकस्मिन् अपि गानाख्ये संस्कारे संज्ञा-

विशेषाः भवेयुः । कुतः ? । विकारपृथक्तात् तुल्येऽपि गाने विशेषो भवति, गानविशेषाच्च संज्ञापृथक्कम्, यथा, आसारितकं, वर्द्धमानकम् इति, अन्यथालक्षणा आसारितकगीतिः, अन्यथालक्षणा वर्द्धमानकगीतिः, एवम् इहापि अन्यथालक्षणा रघुन्तरगीतिः, अन्यथालक्षणा हहन्नीतिः । तस्मात् संज्ञापृथक्कम् ।

योनिशस्याश्च तुल्यवदितराभिर्विधीयन्ते ॥ १७ ॥

(यु० १)

योनिशसो शस्या च, योनिशस्या, योनिशस्याश्च ऋचः तुल्यवत् इतराभिः अयोनिशस्याभिः विधीयन्ते, याम्याः शंसति, शिपिविष्टवन्तीः शंसति, रघुन्तरस्य योनिमनुशंसति, हहन्तो योनिमनुशंसन्ति इति । का तत्र तुल्यता ? । शंसतिशब्देनाभिधानम् । इह एतो स्तौतिशंसतिशब्दौ समानेऽपि तुल्यार्थत्वे व्यवस्थितविधयो । प्रगीतेषु मन्त्रवाक्येषु स्तौतिशब्दः, अप्रगीतेषु शंसतिशब्दः, यथा प्र उ गं शंसति, निष्केवत्वं शंसति इति, आन्वैः स्तुवते, पृष्ठैः स्तुवते इति । अतः शंसतिशब्देन विधानात् अप्रगीताम् ऋचं रघुन्तरस्य योनिं दर्शयति, यदि च गीतिः रघुन्तरं, ततः तस्य अप्रगीता ऋग् योनिः अन्यथाऽयं व्यपदेशो नोपपद्यते, रघुन्तरस्य योनिम् इति । तस्मात् गीतिषु सामाख्या ।

अयोनौ चापि दृश्यते अतथायोनि ॥ १८ ॥

(यु० २)

अगोनी च साम दृश्यते, स्वास्वां सङ्गावधीयते इत्या-
 दुर्यत् वृहत् गायत्रीषु क्रियतेऽपि चेनां रुजति, न च अस्यां
 सम्भवति इति, वृहतो वृहती योनिः, तस्य गायत्रीषु प्राप्ति-
 नास्ति, यदि ऋचः सामशब्दः । अथ तु गीतः, ततः सा
 वृहद्गीतिर्गायत्रीषु वचनात् प्राप्ता, तस्या अयम् अनुवादो
 घटते, यत् वृहत् गायत्रीषु क्रियते इति । अतथायोनि च
 साम दर्शयति, यादृशी यस्य योनिः, ततोऽन्यादृशे, यो वै
 विच्छन्दसि सामोहति, स ऋचं संशृणाति, साम वा विलि-
 यति, साम संशृणाति, ऋचं विलियति इति यतरत्
 वर्षीयः, तस्य विलेशः, यतरत् वर्षीयः, तस्य संशयः, तच्च
 गीतो एव साम्नि युज्यते, न ऋचि, ऊहतिशब्दश्च गीतावेव
 समर्थः, न ऋचि, ऋक चेत्, सैव यथास्वायं पठ्यते तत्र
 नाख्यहप्रसङ्गः । तस्मात् अपि गीतो सामशब्दः ।

ऐकार्थ्ये नास्ति वैरूप्यमितिचेत् ॥ १६ ॥ (आ०)

यदुक्तम्, तस्य क्रिया यद्वर्णार्था इति । तत्र परिचोदयते,
 ऐकार्थ्ये नास्ति वैरूप्यम् इति, रथन्तरगीतेः वृहद्गीतिः
 अर्थान्तरं, तेन रथन्तरगीतो गृहीतायां वृहद्गीतिः अगृ-
 हीता भवति इति युक्तो रथन्तरे गृहीते वृहतः शिचार्थम्
 अकर्मकाले प्रयोगः, रथन्तरगीतस्त्वेक एव अर्थः । तस्य
 योन्यां प्रयोगे शिचित्ते पुनरन्तरासु न शिचित्त्वम् तासु
 अकर्मकाले प्रयोगः संस्कारकर्मत्वे न युक्तो भवति । तस्मात्
 न संस्कारस्य सामशब्दः इति स्थितायां प्रतिज्ञायां सूत्रेण
 परिचोदयति ।

स्यादर्शान्तरेष्वनिष्पत्तेर्यथा पाके ॥ २० ॥

(आ० नि०)

स्यात् वैरूप्यम् । कुतः एतत् ? । अर्थान्तरेषु, अनिष्पत्तेः, ऋगन्तरेषु आश्रयभेदात्, यथा पाके, यथा एक एव अयमर्थः पाको नाम, तस्य अर्थान्तरे वैरूप्यं भवति, अन्य-
वालक्षणं भोदनस्य पाकः, अन्यवालक्षणी गुडस्य, येन भोदनपाको गृहीतः, न असौ अशिक्षित्वा गुडं पक्तुम् जानाति । तस्मात् तस्याप्यकर्मकाले प्रयोग उपपद्यते ।

शब्दानाञ्च सामञ्जस्यम् ॥ २१ ॥ (यु०)

एवं च सामशब्दानाञ्चक्यशब्दानां च सामञ्जस्यं भवति, कवतोषु रघन्तरं गायति इति कवतीशब्दः ऋव एव वक्षति, रघन्तरशब्दश्च साम, इतरथा कवतीशब्दे वा देश-
लक्षणा स्यात्, रघन्तरशब्दे वा धर्मलक्षणा । तस्मात् कीतो सामशब्दः इति । (७ । २ । १ अ०) ।

इति श्रीशबरस्वामिनः कृतो मीमांसाभाष्ये सप्तमस्या-

ध्यायस्य द्वितीयः पादः ।

—

सप्तमस्य अध्यायस्य तृतीयः पादः ।

—

अग्निहोत्रादिनाञ्च धर्मातिदेशाधिकारकम् ।

उक्तं क्रियाभिधानं तच्छ्रुतावन्यत्र विधिप्रदेशः

स्यात् ॥ १ ॥ (सि०)

नाम्ना धर्मप्रदेशं ब्रह्मणः इत्यादौ प्रतिज्ञातं सोऽयम्
 उच्यते । कुण्डपायिनामयने श्रूयते, मासमग्निहोत्रं, जुहोति
 इति । तत्र एतत् समविगतं, नैयमिकादग्निहोत्रात्
 कर्मान्तरमेतत् इति । अधुना अग्निहोत्रशब्दविवक्षिते, कथम्
 अयं प्रयुक्तः ? इति, तदर्घ्यमारभ्यते, उक्तं क्रियाभिधानं
 तच्छ्रुतावन्यत्र विधिप्रदेशः स्यात् इति, उक्तम् आदौ,
 क्रियाभिधानं, कर्मनामधेयम्, अग्निहोत्रशब्दः इति,
 तत्प्रत्ययं च अन्यशास्त्रम् (१।४।४ सू०) इत्यत्र । तस्य अन्यत्र
 श्रुतो कौण्डपायिनामयनीये जुहोती विधिप्रदेशः स्यात्,
 धर्मप्रदेशः, नैयमिकस्य अग्निहोत्रस्य ये धर्मः, तेऽस्मिन्
 अनेन नाम्नाऽतिदिश्येरन् सिंकारणम् ? । उच्यते, पर-
 शब्दोऽयं परच हस्तः, परशब्दस्य परच हस्तो तद्वद्भावी गम्यते,
 स यत्र विज्ञातो भवति, तत्रानूयते, यथा, सिंहो देवदत्तः
 इति । यत्र अविज्ञातः तत्र विधीयते, यथा, अमी पिष्ट-
 पिष्टाः सिंहाः क्रियन्ताम् इति । इह च अविज्ञातोऽस्य
 जुहोतः अग्निहोत्रशब्दावः, तस्मात् स विधीयते, मासमग्नि-
 होत्रं जुहोति इति अग्निहोत्रवत् जुहोति इति । कथं
 पुनरसति वतिप्रत्यये वत्वर्थः शक्नोऽवगन्तुम् ? इति ।
 उच्यते, साहचर्यात्, अग्निहोत्रशब्दोऽयं कर्मणा सम्यहः,
 तत्सहचरितदोहनादिधर्मवत्तां लक्ष्यत्वा शक्नोति गमयि-
 तुम्, शक्नोति चेत् गमयितुम्, प्रदेष्टुम् अपि शक्नोति,
 एवमन्तरेणापि वति, वत्वर्थः शक्नोऽवगन्तुम् इति ।

अपूर्वे वापि भागित्वात् ॥ २ ॥ (पू०)

वा अपि इति विपर्यायेन प्रयुक्ते, अपि वा इत्यर्थः ।
अपि वा अपूर्वे एते उभे अपि कर्मणी स्यातां, न कौण्डपा-
यिनामयनीयो जुहोतिर्नैयमिकपूर्वः, साधारणं च नाम-
धेयम् उभयोः । कुतः ? । भागित्वात्, अयमपि जुहोति-
र्भागी एतस्य नामधेयस्य, यथैव तत्र अग्निहोत्रं जुहोति
इति समुच्चारणम्, एवम् इहापि, तत्र तुल्ये समुच्चारणे
तस्यैव एतत् नामधेयं, न अस्य इत्यत्र विशेषहेतुर्नास्ति
तस्मात् उभयोः साधारणं नाम इति नास्ति धर्मप्रदेशः ।

नैतत् युक्तं कुतः ?

नाम्नस्त्वौत्पत्तिकत्वात् ॥ ३ ॥ (उ०)

औत्पत्तिको हि नामिनाम्नोः सम्बन्धः, यन्नाम यस्मिन्
अर्थे औत्पत्तिकेन सम्बन्धेन प्रसिद्धं, तस्मिन् एव सदा
विज्ञेयं, न अन्यत्र च, तथा अव्यवस्थायां शब्दार्थे विज्ञातो
न स्यात् । उक्तम्, अन्यायस्य अनेकार्थत्वम् इति, यदा च
नोभयार्थः, तदा नैयमिकं तावत् आह, तस्मादृश्याविधा-
नार्थं च इतरत्रापि प्रयोग उपपद्यते इति नास्ति इतराभि-
धानत्वे हेतुः । तस्मात् विधिप्रदेशः स्यात् ।

अथ आह, कस्मात् पुनः तन्नामधेयम् इदम् इह प्रयु-
क्तम् इत्युच्यते, न पुनः एतन्नामधेयं तत्र इति ? । तत्र
आह,

प्रत्यक्षाद्गुणसंयोगात् क्रियाभिधानं स्यात्तदभावे

प्रसिद्धं स्यात् ॥ ४ ॥ (आ० नि०)

नैयमिकेऽग्निहोत्रे प्रत्यक्षो गुणसंयोगः, प्रत्यक्षविहिता धर्माः सन्ति, इत्थं दोग्धि इत्थं श्रययति, चतुस्रयति, खादिरी अग्निहोत्रसमिद्भवति, इत्थं जुहोति, एवं प्रत्यक्षाद्गुणसंयोगात्, नैयमिकस्य तत् नामधेयम् इह प्रयुज्यमानं, दोग्धनादि क्रियाभिधानं स्यात्, धर्मप्रदेशकम् इत्यर्थः । अस्य पुनः जुहोतर्न केचित् धर्माः सन्ति, तदभावे तेषां धर्माणामभावे अप्रसिद्धं स्यात्, न प्रज्ञायेत, किमर्थम् अयम् अग्निहोत्रशब्दः इह प्रयुक्तः ? इति ।

एवं वा, प्रत्यक्षो गुणसंयोगो, नैयमिकस्य ब्रह्मदेवता-संयोगः, दध्ना जुहोति, पयसा जुहोति, अश्वये च प्रजापतये च सायं जुहोति इति । एतस्मात् प्रत्यक्षाद्गुणसंयोगात् क्रियाभिधानं स्यात्, कर्मनामधेयं, इत्थं रूपो जुहोतिः अग्नि होत्राख्यः इति । अथ इतरजुहोतः रूपं नास्ति, तदभावेऽप्रसिद्धं स्यात्, न ज्ञायेत, कीदृशं तदग्निहोत्रम् ? इति ।

ननु मासोऽस्य रूपं भविष्यति । न मासः कर्त्तारः, कर्त्तृधर्मः सः । अपि च, अग्निहोत्रं तु मासे विधीयते, न मासेन अग्निहोत्रं कथ्यते । तस्मात् नैयमिकस्य, एतन्नामधेयम्, इतरञ्च तद्वदतिदेशः इति । (७ । ३ । १ अ०) ।

किम् एष एव उत्सर्गः, सर्वकर्मनाम, अथवा श्रूयमाणं धर्माणां आह्वकम् ? इति । एवं खलु प्राप्तम् । एवं प्राप्ते इदम् आरभ्यते,

प्रायणीयेतिनाम्ना धर्मानतिदेशाधिकरणम् ।

अपि वा सत्रकर्मणि गुणार्थेऽपि श्रुतिः स्यात्

॥ ५ ॥ (सू०)

गवामयने श्रूयते, वैश्वानरो ज्योतिष्टोमः प्रायणीयम्
अहर्भवति इति । अस्ति तु द्वादशाहे प्रथमम् अहः प्राय-
णीयं नाम, प्रायणीयोऽतिरात्रे इति । तयोर्नानात्वं तत्रैव
न्यायेन सिद्धं, प्रकरणान्तरे प्रयोजनान्वयत्वम् (१।१।२४ सू०)
इति । तत्र अयं प्रायणीयशब्दः परत्रापि श्रूयमाणो न
धर्माणां आहकः, किन्तुर्हि ? गुणार्थेऽपि श्रुतिः । कथम् ? ।
लक्षणाया नामधेयं धर्माणां आहकम् उक्तम्, असति च
श्रुत्यर्थे लक्षणायां आहः, इह तु श्रुत्यर्थः एव सम्भवति,
गुणार्थः एष शब्दः, गुणेन क्रियायोगेन, तस्मिन् कर्मणि
श्रुत्येव प्रयुज्यते, प्रयन्ति अनेन इति प्रायणीयं, प्रवर्त्ततेऽनेन
सत्रम् इति । वाक्येष्वस्य अस्त्व, एतमेवार्थम् आह, ज्योति-
रेव पुरस्तात् दधाति इति, येन ज्योतिः प्रायणीयं भवति,
तेन ज्योतिः पुरस्तात् क्रियते इत्यर्थो, ज्योतिरेव पुरस्तात्
दधाति इति । तस्मात् न अयमतिदेशः । (७।३।२ अ०)

—

सर्वपृष्ठशब्देन षट्पृष्ठानामतिदेशाधिकरणम् ।

विश्वजिति सर्वपृष्ठे तत्पूर्वकत्वात् ज्योतिष्टोमि-
कानि पृष्ठानि अस्ति च पृष्ठशब्दः ॥ ६ ॥ (पू०)

विश्वजित् सर्वपृष्ठो भवति इति श्रूयते । तत्र विश्वा-

र्यते, किम् अयम् अनुवादः, विधिः ? इति । किं प्राप्तम् ?
अनुवादः इति । कुतः ? । यो हि च सर्वपृष्ठः, तस्य सर्व-
पृष्ठता विधेया, यस्तु सर्वपृष्ठ एव, तस्य तथा किं विधि-
तया ? *अयं च सर्वपृष्ठ एव । कथम् ? । तत्पूर्वकत्वात्,
ज्योतिष्टोमपूर्वकत्वात्, ज्योतिष्टोमिकानि स्तोत्राणि अत्र
प्राप्यन्ते, तेषु माहेन्द्रस्तोत्रादीनि चत्वारि सन्ति, तानि
सर्वाणि अस्व, तैरयं सर्वपृष्ठो भवति । ननु न तानि
पृष्ठानि । उच्यते, अस्ति च पृष्ठग्रन्थः, तेषु अस्ति पृष्ठग्रन्थः,
सप्तदशानि पृष्ठानि इति तस्मात् अनुवादः ।

षडङ्गहा तत्र हि चोदनाः ॥ ७ ॥ (सि०)

न अयम् अनुवादः । किन्तु किं ? विधिः । अनुवादो-
पपत्तिविशेषकरोऽर्थकः स्यात् । अपि च ज्योतिष्टोमे न
पृष्ठबहुत्वम् अस्ति, यस्य अयम् अनुवादः स्यात् । षडङ्गे तु
तदस्ति, तत्र हि चोदनाः, पृष्ठानां रथन्तरं पृष्ठं भवति
इत्येवमाद्याः । तस्मात् षडङ्गिकानामतिदेशको विधिः इति ।

लिङ्गाच्च ॥ ८ ॥ (यु०)

लिङ्गं चेतमर्थं दर्शयति, पवमाने रथन्तरं करोत्यार्भवे
हवत्, मध्ये इतराणि, वैद्यं होतुः साम, वैराजं मैत्राव-
कस्य, रैवतं ब्राह्मणाच्छंसिनः, शाकल्यमप्युवाकस्य इति
विनिवेशपरे वाक्ये षडङ्गिकानि पृष्ठानि दर्शयति ।

उत्पन्नाधिकारो ज्योतिष्टोमः ॥ ६ ॥ (आ० नि०)

अथ यदुक्तम्, अस्ति च पृष्ठशब्दः, इति । तत्र ब्रूमः,
न तु एष औत्पत्तिकः पृष्ठशब्दः, उत्पन्नानां स्तोत्राणाम्
असौ अधिकारः, यान्येतानि पृष्ठानि इति, ज्ञाते च तेषां
पृष्ठत्वे, तत् उपपद्यते, न च, तत्र ज्ञातम् । कथं तर्हि
अयम् अनुवादः ? । लिङ्गसमवायात्, एकं तत्र पृष्ठं माहे-
न्दस्तोत्रम् इति, पाङ्गिहिकानां पुनः पृष्ठत्वं ज्ञातम् ।
कथम् ? । तत्र हि चोदनेत्युक्तं, तेषां वादे, श्रौतः पृष्ठ-
शब्दस्य अर्थः परिगृहीतो भवति, इतरथा लाक्षणिकः ।
तस्मात् पाङ्गिहिकानां प्रदेयः इति ।

द्वयोर्विधिरिति चेत् ॥ १० ॥ (आ०)

इति चेत् पश्यसि, पाङ्गिहिकानां पृष्ठानां विधिः इति,
नैतत् युक्तम् । किं कारणम् ? । द्विकर एवं सर्वपृष्ठशब्दः
अभ्युपगम्यते, पृष्ठानि च विदधाति, तेषां च सर्वत्वम्
असौ, को दोषः ? । असम्भवः इत्याह, यदि पृष्ठशब्दः
पृष्ठानि विदधाति, सर्वशब्देन न शक्यते विशेषयितुम् ।
अथ अनुवदति, तथा शक्यते । पृष्ठानि त्वविहितानि
भवन्ति, तेषु असत्सु कस्य इदं सर्वत्वं विधीयते, उभय-
क्रियायाश्च असम्भवः ।

अथ अत्र, तृहद्वरयन्तरयोर्विकल्पेन प्राप्तयोः सामस्यं
केवलं विधीयते, सर्वपृष्ठो भवति इति । उभे अपि तृहद्व-
रयन्तरे भवतः, नैकम् इति । ततोऽयं दोषो न भवति ।
तस्मात् द्वयोरधिकारः ।

न व्यर्थत्वात्मन्शब्दस्य ॥ ११ ॥ (आ० नि०)

नैवमेतत् । कुतः ? । व्यर्थत्वात् सर्वशब्दस्य, • एवं सति सर्वशब्दो व्यर्थो भवति अर्थशून्यः, अयं हि बहुविषयो ह्योर्नयुज्यते । षाड्द्विकानां तु विधाने न एष दोषः । ननु च तत्रापि द्विकरः शब्दो भविष्यति, उच्यते । न भविष्यति, सर्वत्वं केवलं पृष्ठानां विधास्यति, न पृष्ठानि । ननु उक्तं, पृष्ठेषु अमत्सु कस्य इदं सर्वत्वं विधीयते ? इति । उच्यते, पृष्ठानां सर्वत्वं हि विहितं, तत् सम्पादयितव्यं, न च पृष्ठानि अकुर्वता, तत् सम्पादयितुम् शक्यते, तत्र अर्थात् पृष्ठानि करिष्यति, एवं न ह्यर्थः शब्दो भविष्यति, सर्वशब्दस्य समर्थितः तस्मात् षाड्द्विकानाम् प्रतिदेशः इति । (७ । ३ । ३ अ०) ।

अवभृथनामा सौमिकधर्मातिदेशाधिकरणम् ।

तथावभृथः सोमात् ॥ १२ ॥ (सि०)

वरुणप्रघासेषु श्रूयते, वारुण्या निष्कासेन तुषेयावभृथं यन्ति इति । तत्र सन्देहः, किं दार्शपूर्णमासिके अपां व्युत्सेके तुषनिष्कासं विधीयते, उत सौमिकादवभृथात् धर्मातिदेशः ? इति । किं युक्तम् ? दार्शपूर्णमासिके गुणविधिः, एवं सन्निहितप्रत्ययोऽनुष्ठाने, सन्निहितो हि असौ चादकेन प्रापितः । ननु न असौ अवभृथः, उच्यते, अस्ति तत्र अवभृथशब्दः इति, एष वै दर्शपूर्णमासवोरवभृथः इति

एवं प्राप्ते इदम् आह, तथा अवभृथः सोमात्, यथा षड्-
हात् पृष्ठानाम् अतिदेशः, एवं सोमिकात् अवभृथात् इह
धर्मातिदेशः । कुतः ? । अभिहितो न्यायः, उक्तं क्रिया-
भिधानं तच्छ्रुतावन्यत्र विधिप्रदेशः स्यात् । (७ । ३ । १२०)
इति ।

प्रकृतेरिति चेत् ॥ १३ ॥ (आ०)

अथ यदुक्तं, दार्शपौर्णमासिके अवभृथे गुणविधिर्भवतु
इति, तस्य कः परिहारः ? इत्याभाषान्तं सूत्रम् ।

न भक्तित्वात् ॥ १४ ॥ (आ० नि०)

नेतत् युक्तम् । कुतः ? । यतो नास्ति दर्शपूर्णमासयोः
अवभृथः । ननु, एव वै दर्शपूर्णमासयोरवभृथः इति श्रूयते ।
सत्यं श्रूयते, न तु एवम् अवभृथत्वम् अस्य भवति । कथम् ? ।
उच्यते, एव वै दर्शपूर्णमासयोरवभृथः इत्येतस्य वाक्यस्य
इयौ वचनव्यक्तिः, निर्घातावभृथत्वस्य पदार्थस्य वा दर्शपूर्ण-
माससम्बन्धः उच्यते, यथा, देवदत्तो यज्ञदत्तस्य पुत्रः
इति निर्घातपुत्रत्वस्य देवदत्तस्य यज्ञदत्तसम्बन्धः उच्यते,
निर्घातसम्बन्धस्य वा अनिर्घातावभृथत्वस्य अवभृथत्व-
यथा, अयम् आम्नो यज्ञदत्तस्य पुत्रः इति, निर्घातयज्ञदत्त-
सम्बन्धस्य आम्नस्य पुत्रत्वम् उच्यते । तदस्य अपां व्युत्पत्तिकस्य
दर्शपूर्णमाससम्बन्धः प्रकरणात् निर्घातः, न अवभृथत्वम् ।
यतोऽस्य अवभृथत्वम् उच्यते, न च अयम् अवभृथः ।

ननु अयम् अप्यवभृथो भवतु । नेतत् युक्तम्, अन्यायो

हि प्रनेकार्थत्वम् । कथं तर्हि शब्दप्रयोगः ? । सादृश्यात् ।
किं सादृश्यम् ? । अस्तु सम्यक्, स एष भक्त्या प्रशंसा-
वादः अपां व्युत्प्रेक्ष्य, अवभृथः इत्ययम् इति, यथा आस्त्रे
पुच्छवादः । तस्मात् नास्ति दर्शपूर्णमासयोरवभृथः । अतो
नात्र गुणविधिः ।

लिङ्ग-दर्शनाच्च ॥ १५ ॥ (यु० २)

लिङ्गं चेतम् अर्थं दर्शयति । किं लिङ्गं भवति ? ।
एवम् आह, नायुर्दां जुहोति, न साम गायति, न वा
गमनमन्त्रं जपति इति, सौमिकावभृथधर्माणां प्रतिषेधं
ब्रूवन् तद्वर्जप्राप्तिं दर्शयति । तस्मात् सौमिकात् अव-
भृथात् धर्मप्रदेशः इति । (७ । ३ । ४ अ०) ।

वारुणप्राचासिकावभृथस्य तुषनिष्कासद्रव्यकवाधिकरणम् ।

द्रव्यादेशे तद्द्रव्यः श्रुतिसंयोगात्पुरोडाशस्त्वना-
देशे तत्प्रकृतित्वात् ॥ १६ ॥

वारुणप्राचासिकोऽवभृथः, सौमिकात् अवभृथात्
धर्माणां ग्राहकः इत्युक्तम् । तत्र इदं चिन्त्यते, किं पुरोडा-
शद्रव्यकः असौ, उत तुषनिष्कासद्रव्यकः ? इति । किं
प्राप्तम् ?-पुरोडाशद्रव्यकः इति । कुतः ? । नाम्ना पुरोडाशः
प्राप्यते । ननु प्रत्यक्षश्रुतं तुषनिष्कासम् । सत्यं प्रत्यक्षश्रुतं,
न तु शक्यते विधातुम् । अवभृथः अत्र विधीयते, अवभृथं

यन्ति इति, यदि तुषनिष्कासमपरं विधीयेत्, ततो वीक्ष्य-
न्निद्येत, अवभृथं यन्ति, तच्च तुषनिष्कासेन इति । तुष-
निष्कासयवणम् इदानीं किमर्थम् ? । अनर्थकं, सम्बन्धा-
भावात् ।

एवं प्राप्ते ब्रूमः, द्रव्यादेशे तद्द्रव्यः, द्रव्यादेशः एत-
स्मिन् तुषनिष्कासेन अवभृथं यन्ति इति, तद्द्रव्यः स्यात्,
तुषनिष्कासद्रव्यः । कुतः ? । श्रुतिसंयोगात्, तुषनिष्कासं
प्रत्यक्षश्रुतं, पुरोडाशस्तु आनुमानिकः, प्रतिदेशेन प्राप्यते ।

ननु पुरोडाशोऽपि प्रत्यक्षश्रुतो नाम्ना । यद्यपि प्रत्यक्ष-
श्रुतः, सामान्येन तु प्राप्यते, तुषनिष्कासं तु विशेषेण ।
बाध्यते च सामान्यं विशेषेण अपि च लक्षणया पुरोडाशो
गम्यते, श्रुत्या तुषनिष्कासं, श्रुतिलक्षणयोश्च श्रुतिन्याय्या ।
तस्मात् तुषनिष्कासद्रव्यकः इति । अथ यदुक्तं, न सम्बध्यते
ऽवभृथेन तुषनिष्कासं, वाक्यभेदप्रसङ्गादिति, तच्च ब्रूमः ।
यद्यवभृथं विहाय तुषनिष्कासं विधीयते, ततो वाक्यभेदः
स्यात् । तुषनिष्कासद्रव्यकोऽपूर्वः अवभृथश्चोच्यते, तथा,
सगुणकस्य विधानम् अविवक्षितम्, अविधीयमाने च तुष-
निष्कासे तद्व्यवहृणम् अनर्थकमेव स्यात् । तस्मात् तुष-
निष्कासद्रव्यकः । पुरोडाशस्त्वनादेशे तत्प्रकृतित्वात्, यद्यपि
प्रत्यक्षश्रुतं न द्रव्यं स्यात्, ततः पुरोडाशस्तुषप्रकृतित्वात्
स्यात्, अथ तु प्रत्यक्षश्रुतं तुषनिष्कासं, तस्मात् पुरोडाश
(७ । ३ । ५ अ०) ।

वैचित्र्यव्यादातिथिं धर्मानतिदेशाधिकरणम् ।

आतिथ्ये श्रूयते, वैष्णवो नवकपालो भवति इति,

तथा राजसूये, पूर्वस्मिंस्त्रिसंयुक्ते वैष्णवस्त्रिकपालः इति ।
तत्र विचारः, योऽयं त्रिसंयुक्ते वैष्णवस्त्रिकपालः इति
वैष्णवशब्दः, अयम् पातिष्यधर्माणां ग्राहकः, न ? इति ।
किं युक्तम् ? । ग्राहकः, इति । कुतः ? । विहितधर्मके
कर्मणि दृष्टः शब्दोऽन्यस्मिन् अविहिते श्रूयमाणो ग्राहकः
इत्युक्तम्, उक्तं क्रियाभिधानम् (७।३।१) इति तत्र अय-
मपि विहितधर्मकः पातिष्ये दृष्टः, इदानीम् । अविहित-
धर्मके त्रिसंयुक्ते दृश्यते । तस्मात् धर्माणां ग्राहकः इति ।
एवं प्राप्ते ब्रूमः ।

गुणविधिस्तु न गृह्णीयात्समत्वात् ॥ १७ ॥

गुणविधिरयम्, पातिष्यस्य गुणं विष्णुदेवतासंयोगं
विदधाति, स एष धर्मान् यद्गीतुम् न शक्नोति । कुतः ? ।
समत्वात्, समो हि अयम् पातिष्ये त्रिसंयुक्ते च, यथा
तत्र विष्णु देवतां विदधाति एवम् अत्रापि । श्रुत्यर्थास-
म्भवाच्च लक्षणया धर्माणां ग्राहकः कल्प्यते, इह च प्रत्यक्ष-
श्रुत्यर्थः एव संभवति देवताविधिः । तस्मात् न अयं
ग्राहकः इति । (७।३।६ अ०)

निर्मन्त्र्यादिशब्देर्धर्मानतिदेशाधिकरणम् ।

निर्मन्त्र्यादिषु चैवम् ॥ १८ ॥

पशो अग्नीषोमीवे धर्मवान् निर्मन्त्र्योऽग्निः प्राज्जातः

साध्या वे देवाः इत्यारभ्य ऋग्नौ श्रूयते, निर्मन्यानिष्टकाः पचन्ति इति । तथा, दर्शपूर्णमासयोः बर्हिषाज्ये धर्मवती, पगो श्रूयते, बर्हिषा यूपावटम् अवस्तृणाति इति, आज्येन यूपम् अनक्ति इति । तत्र सन्देहः, किं निर्मन्याशब्दः शब्दाः धर्माणां प्राहकाः, न ? इति । तत्र अधिकरणातिदेशः क्रियते, निर्मन्यादिषु चैवम्, यथा वैष्णवशब्दे । अत्रापि अयं यौगिको निर्मन्याशब्दः, सद्योनिर्मथितमग्निम् प्राह । तथा बर्हिः प्राज्यम् इति द्रव्यशब्दौ । त्रयोऽपि स्वार्थं विधाय कृतार्था भवन्ति, धर्मान् ग्रहीतुम्, न शक्नुवन्ति । तस्मात् न प्राहकाः । (७ । ३ । ७ अ०) ।

इयोः प्रणयन्ति इत्यनेन सौमिकधर्मातिदेशाधिकरणम् ।

चातुर्मास्येषु श्रूयते, इयोः प्रणयन्ति, तस्मात् द्वाभ्यामिति इति । अस्ति तु सोमे प्रणयनं धर्मवत्, तथा दर्शपूर्णमासयोः अधर्मकम् । तत्र सन्देहः, किं सौमिकमेतत् प्रणयनं, उत दार्शपूर्णमासिकम् ? इति । तत्र सूत्रेणैव उपक्रमः ।

प्रणयनन्तु सौमिकमवाच्यं हीतरत् ॥ १८ ॥ (पू०)

सौमिकम् एतत् प्रणयनम् । किं कारणम् ? । अवाच्यं हि हीतरत् दार्शपूर्णमासिकं, सोदकेन प्राप्तत्वात् । कथम् पुनरयं प्रणयतिशब्दः, प्रणयनमात्रवचनः सन् सौमिकं प्रणयनविशेषं शक्नोति वक्तुम् ? । लक्षणयेति ब्रूमः, तीर्थशब्द-

वत्, तत् यथा, तीर्थशब्दः, तीर्थमात्रवचनः सन् तीर्थविशेष-
धर्मसाधनं कदाचित् ब्रूते, तीर्थयात्रां गतः इति ।

उत्तरवेदिप्रतिषेधश्च तद्वत् ॥ २० ॥ (यु०)

न वैश्वदेवे उत्तरवेदिम् उपवयन्ति न सुनासीरीये
इति, प्राप्तिपूर्वो हि प्रतिषेधो भवति, सौमिके च प्रणयने
उत्तरवेदिर्न दार्शपौर्णमासिके ।

प्राकृतं वाऽनामत्वात् ॥ २१ ॥ (सि०)

प्राकृतं वा एतत् प्रणयनं, दार्शपौर्णमासिकम् । कुतः ? ।
अनामत्वात् प्रणयनशब्दः, सौमिकस्य प्रणयनस्य न नाम-
धेयं, नैतत् तस्य वाचकम् इत्यर्थः । यदि अयं तस्य वाचकः
स्यात्, ततः तदिह ब्रूयात्, इदं तु पदार्थनामधेयं, पदा-
र्थस्य प्राङ्मनयनस्य वाचकं, तदिह शङ्कोति अग्नेः प्राचीनं
नयनं वक्तुम्, तच्च इह अस्यैव । तस्मात् तस्य वाचकः, एवं
सन्निहितप्रत्ययो न बाधितो भवति ।

अथ यदुक्तं, तीर्थशब्दवत् भविष्यति इति । अत्र ब्रूमः,
तीर्थशब्दोऽपि तीर्थमात्रमेव ब्रूते, तीर्थयात्रां गतः इति तु
उक्ता कानिचित्तीर्थानि अनुक्रान्तानि, यतोऽसौ तद्विशि-
ष्टार्थो विज्ञायते, यत्र तु केवलः प्रयुज्यते, तत्र तीर्थमात्र-
मेव ब्रूते, यथा, तीर्थं स्नाति, तीर्थमेव हि समानानां
भवति इति । अपि च सम्भवति नुत्यर्थे, लक्षणाधीऽप्याहः ।
सम्भवति च अत्र नुत्यर्थः । तस्मात् न लक्षणाधीऽप्याहः
इति ।

परिसङ्ख्यार्थं श्रवणं गुणार्थमर्थवादो वा ॥ २२ ॥

(आ० नि०)

तत्र आह, यदुक्तम् अवाच्यं हि इतरत् इति, तस्य कः
परिहारः ? । उच्यते, परिसङ्ख्यार्थं वा स्यात्, द्वयोः प्रण-
यन्ति, न चतुर्विंति, गुणार्थम् अर्थवादार्थं वा तस्मात्
हाभ्यामेति इति । तत्र परिसङ्ख्यायां तावत् त्रयो दोषाः,
गुणोऽपि न कथित् विधीयते, परिशेषात् अर्थवादार्थम् ।
ननु अर्थवादोऽपि निष्प्रयोजनः, प्रणयनस्य प्राप्तत्वात् ।
अर्थवादस्य प्रयोजनम्, उत्तरस्मिन् अधिकरणे वक्ष्यामः,
मध्यमयोर्वा गत्यर्थवादात् इति । (७ । ३ । ८ अ०) ।

द्वयोः प्रणयन्ति इत्यनेन मध्यमयोर्द्वयोः प्रणयनाधिकरणम् ।

प्रथमोत्तमयोः प्रणयनमुत्तरवेदिप्रतिषेधात् ॥ २३ ॥

(पू०)

द्वयोः प्रणयन्ति इति श्रूयते । तत्र सन्देहः, कतरयो-
र्द्वयोः ? इति । अनियमे प्राप्ते, उच्यते, प्रथमोत्तमयोः
प्रणयनम् । कुतः ? । उत्तरवेदिप्रतिषेधात्, तत्र उत्तरवेदिः
प्रतिषिध्यते, न वैश्वदेवे उत्तरवेदिम् उपवयन्ति इति, न
सुनासीरीये इति । अस्मिन् प्रणयने उत्तरवेद्याः मग्निनिधानं
विहितम् । अतो यत्र प्रणयनं, तत्र उत्तरवेदिप्राप्तिः, प्राप्तौ
च सत्यां प्रतिषेधः, प्रथमोत्तरयोश्च असौ । तस्मात् तयोः
प्रणयनम् इति ।

मध्यमयोर्वा गत्यर्थवादात् ॥ २४ ॥ (सि०)

मध्यमयोर्वा पर्वणोः प्रणयनम् । कुतः ? । गत्यर्थ-
वादात्, गत्यर्थवादेनैतत् द्वयोः प्रणयनमुच्यते, तस्मात्
दाभ्यामेति इति । ऊरुसंस्तुते वा एते पर्वणो, ऊरु वा एतौ
यज्ञस्य, यत् वरुणप्रघासाच्च साकमेधाच्च इति, ऊरु च
गमनसाधने, तत्रैवं स्तुतिसम्बन्धो विज्ञायते, ऊरु-यज्ञस्य,
वरुणप्रघासाच्च साकमेधाचेति, तयोर्द्वयोः प्रणयन्ति ।
तस्मात् दाभ्यां ऊरुभ्यां यज्ञः समाप्तिं याति । प्रणयनेन
हि तौ बलवन्तौ भवतः, अङ्गभूयस्त्वात् इति, एतत् तदर्थ-
वादस्य प्रयोजनम् ।

अथ यदुक्तं, उत्तरवेदिप्रतिषेधात् इति । तच्च ब्रूमः,

औत्तरवेदिको नारभ्यवादप्रतिषेधः ॥ २५ ॥

(आ० नि०)

अनारभ्य कश्चित् पर्वविशेषं, चातुर्मास्येषु उत्तरवेदिः
आज्जाता, उपाच वपन्ति इति । तस्य अनारभ्य विधेरयं
प्रतिषेधः । ननु वरुणप्रघासानो गुणवाक्यप्राप्तौ एव अयं
तेषामेव अत्र इति वादः स्यात् । नैतदेवं, प्रकरणात् चातु-
र्मास्यानामेव, यदि वरुणप्रघासानां वादः स्यात्, तच्च प्रति-
षेधे शीघ्रपि पर्वणि उल्कीर्त्तयेत् । अथोच्येत, द्वयोः पर्वणो-
र्वादो भवतु इति । अत्र ब्रूमः, न द्वयोः पर्वणोः प्रकरणं,
चातुर्मास्यानां वा प्रकरणं, वरुणप्रघासानां वा । वरुणप्रघा-
सानां द्वयोः प्रकरणे पर्वणोः उल्कीर्त्तनं प्रतिषेधे न स्यात् ।

तस्मात् चातुर्मास्यानामेव वादः । ननु एवमपि अर्धवादे-
नैतत् ज्ञातं, मध्यमयोः प्रणयनम् इति, किमर्थं प्राप्तस्य प्रण-
यनस्य पुनःश्रवणम् ? इति । अत्र प्रयोजनं नोक्तं, असति
प्रयोजनेऽन्यस्मिन्, परिसङ्गार्थमेव भवति, तत्र दोषा
उक्ताः । तस्मात् गुणार्थमेवैतच्छ्रवणम् । ननु नास्ति कश्चित्
गुणः ? उच्यते, गुणः श्रूयते, उत्तरवेद्यामग्निनिधानम् ।
तस्मात् तदर्था पुनःश्रुतिः । (७ । ३ । ८ अ०) ।

—

स्वरसामादिशब्देन धर्मातिदेशाधिकरणम् ।

स्वरसामैककपालामिक्षा लिङ्गदर्शनात् ॥२६॥

(सि०)

मवामयने श्रूयते, अभितो दिवाकीर्त्तमहस्त्वयः स्वर-
सामानो भवन्ति इति । तेषां विशेषधर्मा आकाताः, यथा,
मसदशा भवन्ति, सन्ततयाऽतिघाता गृह्यन्ते इत्येवमादयः ।
पुनः अन्यत्र श्रूयते, पृष्ठः षडङ्गो ह्ये स्वरसामानौ इति ।
तथा, वैश्वदेवे श्रूयते, द्यावापृथिव्य एककपालः इति ।
तत्र आकाता विशेषधर्माः, सर्वहुतं जुहोत्यपर्यावर्त्तयन्
जुहोति इति । पुनः अपरत्र । काय एककपालः इति ।
तत्रैव श्रूयते, वैश्वदेव्यामिक्षा इति । तथापि विशेषधर्माः
केचित् आकाताः । पुनः अन्यत्र, मैत्रावरुणी आमिक्षा
इति । तत्र सन्देहः, किं स्वरसामशब्दोऽन्यत्र श्रूयमाणो
मवामयनिकेभ्यः स्वरसामभ्यो धर्माणां सादृशः, उत न ?
इति । एवम्, एककपालामिक्षाशब्दावपि ।

तत्र गुणविधिस्तु न गृह्णीयात्, समत्वादित्यपहणे
प्राप्ते, इदम् उच्यते, स्वरसामैककपालामिच्छा धर्माणां
ग्राहकम् । किंकारणम् ? । लिङ्गदर्शनात्, लिङ्गं तत्र
तादृशं दृश्यते, येन प्रायते, सर्वे एते धर्माणां ग्राहका
इति । स्वरसामसु तोवत् पृष्ठः बड़हो हौ स्वरसामानौ
इत्युक्ता आह, तत्र यत्तृतीयं सप्तदशमहस्तत् त्रयस्त्रिंशस्य
स्थानमभिपर्याहरन्ति, स उत्तराणां स्तोमानामव्यवायाय
तथाणां च सप्तदशानां अनूचीनतायाः इति, यद्येतौ स्वर-
सामानौ, गवामायनिकानां धर्माणां ग्राहकौ, तत्रेतावपि
सप्तदशौ, तथाऽत्र चयः सप्तदशा अनूचीना भवन्ति, तत्र
एतद्वचनं युज्यते, चयाणां सप्तदशानां अनूचीनतायाः
इति ।

तथा आपयणे, यावापृथिव्यमेककपालं विधाय आह,
यत् सर्वहुतं करोति, सा तु एका परिचया, हुतो हुतः पर्या-
वर्तते सा द्वितीया, प्राज्यस्त्वैव यावापृथिव्यौ यजेत इति
प्राज्यविधिपरि वाक्ये सर्वहोमम् अपर्यावृत्तिश्च वैश्वदेविकौ
धर्मौ प्राप्तौ दर्शयति ।

तथा मैत्रावरुण्याम् आमिषायां न वाजिनेन प्रचरन्ति
इति वाजिनेज्यां वैश्वदेविकं धर्मं प्रतिषेधंस्ततो धर्मप्राप्तिं
दर्शयति । एतेभ्यो लिङ्गेभ्य एतत् प्रायते, यथास्वं धर्माणां
ग्राहकाः इति । प्रतिपत्त्यर्थक्यं वाजिनेज्यां स्निष्टकृत्तुल्यां
मत्वा एतदुक्तम् । आह, लिङ्गं अपदिष्टं, हुतः प्राप्तिः ?
इति । उच्यते, सद्यश्च वा प्राप्तिर्निश्चयानु सद्यश्चापरिग्रहः ।

चोदनासामान्याद्वा ॥ २७ ॥ (हे०)

स्वरसामत्वसामान्यात्, एककपालत्वसामान्यात्, आ-
मिच्छासामान्याद्वा । यस्य लिङ्गम्, अर्थसंयोगात् इत्यनेन
प्राप्तिः इति । (७ । ३ । १०) ।

वासो ददातीत्यादौ वास आदिशब्दानामाकृतिनिमित्तताधिकरणम् ।

कश्चित् श्रूयते, वासो ददाति, अनो ददाति इति ।
तत्र विचार्यते, किं, वाससः, अनसश्च क्रिया प्राप्यते, उत
न ? इति । तत्र आह, एवं तावत् नः परीक्ष्य किं, कर्म-
निमित्तावेतौ शब्दौ, उत आकृतिनिमित्तौ ? इति । यदि
कर्मनिमित्तौ, ततः प्राप्यते । अथाकृतिनिमित्तौ, ततो न ?
इति : किं तावत् प्राप्तम् ? कर्मनिमित्तौ इति । कुतः ? ।
कर्मागमे तद्दर्शनात्, यदा तस्मिन् द्रव्ये दारुणि सूत्रे वा
दारुकारेण तन्तुवायेन वा कर्म कृतं भवति, तदैतौ शब्दौ
प्रवर्त्तन्ते, न प्राक्, अतो विज्ञायते, कर्मनिमित्तौ इति ।
यदा कर्मनिमित्तौ, तदेतदारभ्यते,

कर्मजे कर्म यूपवत् ॥ २८ ॥ (पू०)

कर्मजे एतस्मिन् वास आदौ द्रव्ये श्रूयमाणे, कर्म
प्राप्यते । कथम् ? । यूपवत्, यथा यूपशब्दो जोषणादि-
क्रियानिमित्तः, स यत्र श्रूयते, तत्र जोषणाद्याः क्रियाः
प्राप्यन्ते, एवम् इहापि इति ।

रूपं वाऽशेषभूतत्वात् ॥ २९ ॥ (सि०)

अत्र उच्यते, नैतौ कर्मनिमित्तौ । किंकारणम् ? । ये

नैमित्तिकाः शब्दाः, ते निमित्तबुद्ध्यर्थं प्रयुज्यन्ते, यद्वा दण्डी कृषी इति । इमौ तु अनुबलभ्य क्रियाम्, आकृति-
मात्रे प्रयुज्येते । तस्मात् न एतौ क्रियानिमित्तौ इति ।
अत्र उच्यते, आकृत्या क्रियाम् अनुमाय ततः शब्दं प्रयुङ्क्ते
इति । अत्र ब्रूमः, प्रत्यक्षाम् निमित्ततां गम्यमानाम्
उत्सृज्य, अदृष्टायां क्रियायां निमित्तत्वकल्पनायां हेतुर्नास्ति
इति । यत्तूक्तं, क्रियोत्तरकालं प्रवृत्तिदर्शनात् इति । अत्र
ब्रूमः, प्राक् क्रियाया आकृतिरनभिष्वक्ता, सा क्रियाया
अभिष्वज्यते, यतः क्रियोत्तरकालं शब्दप्रयोगः, तस्मात्
आकृतिनिमित्तौ, यदैवं, तदा मिदं रूपं देयम् । कुतः ? ।
अग्निभूतत्वात्, नात्र क्रिया शेषभूता, क्रियावाचिनः शब्द-
स्याभावात्, यूपे तु प्रत्यक्षविहिता जोषणाद्याः क्रियाः,
यूपवत् इति अनुत्थोपन्यासः । (७ । ३ । ११ अ०) ।

यगन्त्रिरात्रं लौकिकेऽपि उपनिधानाधिकरणम् ।

विशये लौकिकः स्यात् सर्वार्थत्वात् ॥३०॥ (सि०)

यगन्त्रिरात्रे आज्यदोहानि सामानि प्रकृत्य श्रूयते,
अग्निमुपनिधाय स्तुवते-इति । अत्र विषयः, किं, लौकिको-
ऽग्निः उपनिधेयः, उत वैदिकः ? इति । किं प्राप्तम् ?
वैदिकः इति । कुतः ? । सर्वकर्माद्यं उत्पन्नोऽग्नौ, यानि
अहं कर्माणि करिष्ये येषां अग्निः अधिकृतः इति, अतो वैदिक
उपनिधेयः इति । एव प्राप्ते उच्यते, विषये लौकिकः स्यात्

सर्वार्थत्वात्, एतस्मिन्विषये लौकिकं वैदिकम् ? इति,
लौकिकः स्यात् । अथ यदुक्तं, वैदिकं सर्वकर्मार्थमुत्पन्नं,
तस्मात् तदुपनिषेयम् इति । अथ ब्रूमः,

न वैदिकमर्थनिर्देशात् ॥ ३१ ॥ (पू० नि०)

न वैदिकम् अग्निद्रव्यं शास्त्रेणोत्पादितं, तस्य शास्त्रे-
णैव कार्यं निर्दिष्टं, यदाहवनीये जुहोति इत्यारभ्य
तस्मिन् सर्वार्थे कल्पमाने निर्देशोऽनर्थकः स्यात् । तस्मात्
लौकिकोऽग्निः, उपनिषेयः । सर्वार्थत्वञ्चैषां स्वे स्वे कार्यं
वर्त्तमानानां भविष्यति । एवमुभयम् अविरुद्धं, सर्वार्थत्वं
निर्देशश्च इति । अथ घैष्णा अन्नयः कस्मात् न उपनिषी-
यन्ते ? । अथ उच्यते,

तथोत्पत्तिरितरेषां समत्वात् ॥ ३२ ॥ (आ० नि०)

इतरेषाम् अपि अग्नीनां घैष्णानां तथोत्पत्तिः न
उत्तरीयं इत्यर्थः । कुतः ? । समत्वात्, एतेऽपि इतरैर-
ग्निभिः समाः, एतेषामपि निर्दिष्टं कार्यं, प्रागासीनो
धिष्णान् आधारयति इति । अतस्ते नोपनिषेयाः इति ।
(७ । ३ । १२ अ०) ।

उपशयो यूपो भवति इत्यादौ यूपशब्दस्य संस्काराप्रयोजकताविकरणम् ।

संस्कृतं स्यात् तच्छब्दत्वात् ॥ ३३ ॥ (पू०)

एकादशिन्यां श्रूयते, उपशयो यूपो भवति इति । तत्र

सन्देहः, किम्, एतदुपशयद्रव्यं संस्कृतं, जोषणादयः
संस्काराः अत्र कर्त्तव्याः, उत न ? इति । किं युक्तम् ?
संस्कृतं स्यात् । कर्त्तव्या अत्र जोषणादयः संस्काराः ।
कुतः ? । तच्छब्दत्वात्, अयं यूपशब्दः संस्कारनिमित्तः, स
एषोऽसत्सु संस्कारेषु नोपपद्यते । तस्मात्ते कार्याः इति ।

भक्त्या वाच्यज्ञशेषत्वाद्गुणानामभिधानत्वात् ॥

३४ ॥ (सि०)

न वा कर्त्तव्याः । कुतः ? । अयज्ञशेषत्वात्, एते सं-
स्कारा अस्मिन् काष्ठे क्रियन्ते, एतेन द्वारेण, यजतिना
सम्भ्रंत्यन्ते, इत्यं संस्कृते काष्ठे नियुक्तेन पशुना यजिः क्रिय-
माणोऽपूर्वं निर्वर्त्तयति । अस्मिंश्च उपशये न पशुर्नियुज्यते,
तत्र कृताः संस्कारा अनर्थकाः स्युः । ननु वचनसामर्थ्यात्
अदृष्टार्था भविष्यन्ति । उच्यते, न अत्र वचनं, यूपः कर्त्तव्यः
इति, वर्त्तमानापदेशोऽयम् । ननु वर्त्तमानापदेशोऽपि न
घटते, संस्काराणामभावे । उच्यते, भक्त्या भविष्यति, यथा,
यजमानो वै यूपः इति । पाद, तत्र सादृश्यात्, इह
पुनः कथम् ? इति । उच्यते, गुणानाम् अभिधानत्वात्,
यूपगुणानां यूपसंस्काराणाम् अभिधानत्वात् यूपसंस्काराः
तत्र केचित् अर्थप्राप्ताः छेदनादयः तूष्णीकृताः सन्ति, तैर-
यम् अभिधीयते, यूपः इति अयूपः मन् । यथा स्नाता
कन्या अनलङ्घना मालागुणेनापि अलङ्घिता इति, एवम्
एकदेशेनापि संस्काराणां, संस्कृतः इति स्तुत्याऽभिधीयते ।

पृष्ठैरुपतिष्ठन्ते इत्यादी पृष्ठशब्दस्य ऋग्द्रव्यवाचिताधिकरणम् ।

अग्नी अयते, पृष्ठैरुपतिष्ठन्ते इति । तत्र चिन्त्यते, किं पृष्ठधर्माः कर्त्तव्याः, उत न ? इति । के पुनस्ते ? । सामान्यधर्माः हिङ्गारादयः, विशेषधर्माः, रथन्तरे प्रस्तूयमाने पृथिवीं मनसा ध्यायेद् ब्रह्मति समुद्रम् इत्येवमादयः । किं तावत् प्राप्तम् ? तत् आह, एतत् तावत् नः परीक्ष्य, किम् अयं पृष्ठशब्दः कर्मणो वाचकः, उत द्रव्यस्य ? इति । ननु सिद्धमेतत् कर्मणामधेयं पृष्ठशब्दः इति, यस्मिन् गुणोपदेशः प्रधानतोऽभिसम्बन्धः (१।४।३ सू०) इत्यत्र । तास्त्रैव चोदनासु एतदुक्तं, सप्तदशानि पृष्ठानि, वैरूपं पृष्ठं, वैराजं पृष्ठम् इति । इदानीं, पृष्ठैरुपतिष्ठन्ते इत्यस्यां चिन्त्यते । किं पुनरत्र युक्तम् ? तत् आह,

कर्मणः पृष्ठशब्दः स्यात् तथाभूतोपदेशात् ॥३५॥

(पू०)

कर्मणः पृष्ठशब्दः स्यात् । कुतः ? । तथाभूतोपदेशात् तथाभूतः सन् उपदेशः, यत्र अयं पृष्ठशब्दः कर्मणामधिगतः, तथाभूतोऽयमपि । किम् अस्य तच्चात्वम् ? । पृष्ठशब्दसामान्यम्, पृष्ठशब्दस्तत्र कर्मवचनोऽधिगतः, स एव अयम् । तस्मात् इहापि तद्वचन एव अवगन्तव्यः, विशेषाभावात् । यदि अन्यार्थः कल्पेत, एकः शब्दोऽनेकार्थः स्यात् । तत्र को दोषः ? । शब्दे उच्चरिते संशयः स्यात्, न अर्थप्रत्ययः, तत्र व्यवहारो न सिद्धेत्, व्यवहारार्थश्च शब्दप्रयोगो कारणात्तरं च प्रकरणाद्यपेक्षम् । एकार्थत्वे त

निरपेक्षोऽर्थप्रत्ययः । तस्मात् अनेकार्थत्वम् अन्याय्यं, तस्मात् कर्मनाम पृष्ठशब्दः । यदा कर्मनाम, तदा यदि तावत् तानि कर्माणि इह उपदिश्यन्ते, तत्र उत्पत्तिरेषाम् अनर्थिका । अथ मा भूत् एष दोषः इत्येतत् उपस्थानं तत्र विज्ञायते, तत इदं प्रकरणं बाध्यते । तस्मात् सादृश्य-विधिरयम्, पृष्ठैः उपतिष्ठन्ते, पृष्ठसादृश्यैः कर्मभिः उपतिष्ठन्ते इति, तस्मादृश्यं च धर्मैर्भवति । तस्मात् कर्त्तव्या धर्माः इति ।

अभिधानोपदेशाद्वा विप्रतिषेधाद्द्रव्येषु पृष्ठशब्दः
स्यात् ॥ ३६ ॥ (सि०)

न चैतदेवं, कर्मणः पृष्ठशब्दः इति, किन्तर्हि ? द्रव्येषु पृष्ठशब्दः स्यात्, ऋग्द्रव्येषु अभित्वा शूर नो नुमः इत्येवमादीनाम् ऋचां वाचकः । कुतः ? । अभिधानोपदेशात् अभिधानोपदेशोऽयं पृष्ठैरुपतिष्ठन्ते इति, पृष्ठैः अभिधाति इत्यर्थः । कथम् पुनः अयम् उपस्थानवचनोऽभिधानार्थः शक्यो विज्ञातुम् ? । उच्यते, उपग्रहविशेषात् मन्त्रकरणे उपतिष्ठतेः आत्मनेपदं भवति, मन्त्रसु अभिधानस्य करणं न उपस्थानस्य । उपस्थानं शरीरेण क्रियते, मनसा वा । तस्मात् अभिधानार्थः । स एष विप्रतिषेधः । यदि पृष्ठशब्दः कर्त्तव्यं कल्प्यते, आत्मनेपदं बाध्यते, न हि तदा मन्त्रः करणं भवति । अथ आत्मनेपदम् अनुगृह्यते, उपस्थानविप्रतिषेधः, तदा अभिधानार्थता आपतति, तत्र आत्मनेपदानुरोधो न्यायः, पृष्ठशब्दो हि लक्षणया पृष्ठसाधनं

मन्त्रं ब्रुवन् अर्थवान् भवति, आत्मनेपदं तु मन्त्रकारणेनैव
उपपद्यते । अतः पृष्ठसाधनेषु मन्त्रेषु पृष्ठशब्दः ।

आह, नैतत् युक्तं, उपस्थानार्थता हि श्रुत्या उपति-
ष्ठते, आत्मनेपदाङ्गिणात् अभिधानार्थता, न च लिङ्गेन
श्रुतिर्बाधितव्या । उच्यते, नैव अत्र श्रुतिर्बाध्यते, स्वार्थमेवा-
पतिष्ठतिराह समीपस्थानं, तत्तु अभिधानाव, अभिधानं
निर्वर्त्तयितुम् अग्निममीपे तिष्ठेत् इति तिष्ठतिराह
आत्मनेपदात् । ततोऽविरोधः ।

आह, एवम् अप्यभिधानस्य मन्त्रः कारणं, न उपति-
ष्ठते, तत्र असम्बन्धः एव उपस्थानस्य मन्त्रेण । तथा,
पृष्ठैः उपतिष्ठन्ते शान्तिसमुच्चारणम् अनर्थकं स्यात् । उच्यते
अभिधानमभिनिर्वर्त्तयन् मन्त्र उपस्थानस्य कारणं भवति,
यतोऽप्यस्य प्रयोजनं निर्वर्त्तयति । न हि निष्प्रयोजनम् अनु-
ष्ठीयते, तस्मात् मन्त्रेषु एव पृष्ठशब्दः, मन्त्रेषु चेत्, नास्ति
धर्माणां प्राप्तिर्न हि मन्त्राणां प्राप्तिर्न हि मन्त्राणां धर्माः,
अधर्मकास्ते इति : (७ । ४ । १४ प०) ।

इति श्रीशबरस्वामिनः कृतौ मीमांसाभाष्ये सप्तम-

स्याध्यायस्य तृतीयः पादः ।

सप्तमस्य अध्यायस्य चतुर्थः पादः ।

अथ तीर्थे चरो इतिकर्तव्यताविधेयम् ।

इतिकर्तव्यताविधेयकृतः पूर्ववत्त्वम् ॥ १ ॥

अनारभ्य किञ्चिच्छ्रूयते, सौख्यं चत्वं निर्वपेत् ब्रह्मवर्च-
सकामः इति । तत्र एषोऽर्थः समधिगतः, यागोऽयं शीघ्रतः
इति, यजतिस्तु द्रव्यफलभोक्तृसंयोगात् एषां कर्मसम्बन्धात्
(२ । ३.१४ सू०) इति । तथा इदमपि उक्तं, कर्मफलयोः
सम्बन्धे कर्म गुणतः फलं प्रधानतः इति, प्रत्यर्थं चाभि-
संयोगात् कर्मतो हि अभिसम्बन्धः, तस्मात् कर्मोपदेशः
स्यात् (६ । १ । ३ सू०) इति । इदमपि चोक्तं, यजिः अपूर्वं
साधयति, ततश्च अपूर्वात् कालान्तरे फलं भवति इति,
चोदना पुनरारम्भः २ । १ । ५ सू० इत्यत्र, एवमेतस्मिन्
सति, सौख्यं चत्वं निर्वपेत् ब्रह्मवर्चसकामः इत्यत्र सौख्य-
यागेन अपूर्वं कृत्वा ब्रह्मवर्चसं साधयेत् ब्रह्मवर्चसकामः
इत्येवं विज्ञायते ।

आह, यत्र तृतीयायुक्तो यजिः, तत्र युक्तो गुणभावा-
भ्युपगमः, यथा, ज्योतिष्टोमेन स्वर्गकामो यजेत इति ।
इह तु असत्यां तृतीयायां कथं तृतीयार्थो गम्यते ? इति ।
उच्यते, किम् अत्र तृतीयानिर्दिष्टेन यजिना कार्यम् ? यदा
स्वभावसिद्धः कर्मणां फलं प्रति गुणभावः, यत्रापि असौ
श्रुतः तत्रापि अकिञ्चित्कर एव गताद्येत्वात्, तथा, यत्रापि
द्वितीया श्रुतिः, यस्या अग्निहोत्रं जुहुयात् इति, तत्रापि
विभक्तिव्यत्ययो वा इप्सितत्वस्य वा अविबद्धा कामं वा आ-
नर्थक्यं स्यात् । न तु कथञ्चित् अपि कर्मणः प्रति गुणभावः
शक्योऽपह्नतुम् । तस्मात् यागेन अपूर्वसाधनम् अत्र उच्यते,
तत्र यागो विज्ञायते, लौकिकोऽसौ पदार्थः, तेन तु कथम्
अपूर्वं साध्यते इत्येतत् न विज्ञायते, इह तु यागेन अपूर्वं

साधयेत् इत्येतावदेवोक्तम् । कथम् साधयेदिति कर्त्तव्यता न उक्ता, येषां च अर्थानां ज्ञायत एव इतिकर्त्तव्यता, तेषां कर्त्तव्यत्वमात्रम् उपदिश्यते, यथा ओदनं पचेदिति, येषां तु न ज्ञायते, ते सह इतिकर्त्तव्यतया एव उपदिश्यन्ते, यथा दर्शपूर्णमासौ । एवं चेत् नूनं ज्ञायते, यागेन अपूर्व-निर्हृत्सौ इतिकर्त्तव्यता यस्मात् उक्ता, तस्मात् न्यूनम् असावस्ति इति ।

आह, यद्यस्ति लोके, ततो ज्ञायेत एव, अथ नास्त्येव, कथं शक्या ज्ञातुम् ? इति । उच्यते, वादमस्ति लौकिकी वैदिकी च, लौकिकी तावत् पार्वणस्थानीपाकादिषु, वैदिकी दर्शपूर्णमासादिषु । यदि तत्पूर्वा एतावदोदनाः तदपेक्षाः सौर्ययागेन अपूर्वं साधयेत् यथाज्ञातया इति कर्त्तव्यतया इति, ततो युक्तः, इतिकर्त्तव्यताया अविधिः । न च विधीयते, अत इतिकर्त्तव्यताया अविधिः यजतेः पूर्व-वत्त्वं, विहितेति कर्त्तव्यताकत्वम् इति ।

अथ ये आहुः, यजत यागं कुर्यात् इति, जुहुयात् होमं कुर्यात् इति, तेषां, किं नैव धर्माकाङ्क्षा भवति ? । भवति इति ब्रूमः, यद्यपि, प्रज्ञानेति कर्त्तव्यतो यजिर्द्रव्यं देवतां प्रत्युत्सृज्यते इति, तथापि, यदा फलार्थः क्रियते, तदा धर्मान् आकाङ्क्षति, न हि अधर्मकात् फलं भवति । कथं ज्ञायते ? । यो हि अनेध्वं द्रव्यम् उच्छिष्टः शयानो वा प्रोदपादो वामेन हस्तेन, वा पादेन, यथाकथञ्चित् देवतायै उक्तृजति, तस्य फलं न भवति इति श्रुतिः स्मरति । यस्तु मेध्वं द्रव्यं शक्यो देशे प्रयतः प्राङ्मुखो

दक्षिणेन हस्तेन समाहितमना मन्त्रवत् नियमवच्च देव-
तायै उत्पद्यति, तस्य फलं भवति इति स्मरन्ति । तस्मात्
यावान् यजतिः फलायान्नायते, स सर्वो धर्मान् आका-
ङ्क्षति, अतः तेषाम् अप्यस्ति धर्माकाङ्क्षा । सत्याम् आका-
ङ्क्षायां, सन्निहितैर्धर्मैः, अविप्रतिषिद्धः सम्बन्धः प्रकृतौ,
विकृतौ त्वानुमानिकैः । (७ । ४ । १ अ०) ।

सौम्यं चरौ वेदिकेति कर्त्तव्यताधिकरणम् ।

स लौकिकः स्याद्दृष्टप्रवृत्तित्वात् ॥ २ ॥ (पू०)

अधुनेवं चिन्त्यते, किम् अनियमः, लौकिकी वैदिकी
वा इतिकर्त्तव्यता, उत लौकिकी एव, आहोस्विन् वेदिकी ?
इति । अत्र विशेषाभावात् अनियमे प्राप्ते, उच्यते, स
लौकिकः स्यात्, स खलु कर्त्तव्यतोपायः लौकिकः स्यात् ।
कुतः ? । दृष्टप्रवृत्तित्वात्, दृष्टा हि अस्य, तत्र तत्र प्रवृत्तिः,
यथा पार्वणस्यास्तीपाके अष्टकाचरौ आग्रहायणीयकर्मणि,
इत्येव यत्र यत्र यागेन अपूर्वं साध्यते, तत्र तत्र अस्य प्रवृ-
त्तिर्दृष्टा । अतः अन्वयात् विज्ञायते, यागस्य अपूर्वं
साध्यतः अयम् उपायः इति, अथवापि यागः । तस्मात्
अस्यापि स एव अभ्युपायः ।

वचनात्तु ततोऽन्यत्वम् ॥ ३ ॥ (आ० नि०)

आह, किम् एष एव उत्तमः, सर्वत्र लौकिकी इति-

कर्त्तव्यता ? इति । एवं खलु प्राप्तम् । एवं प्राप्ते ब्रूमः,
वचनात् ततोऽन्यत्वम् इति । यच्च प्रत्यक्षं वचनं वैदिक्याः,
तच्च न लौकिकी स्यात् वचनसामर्थ्यात् वैदिकी एव स्यात्,
यथा उपसक्तु, गृहमेधीये च ।

लिङ्गेन वा निमम्येत लिङ्गस्य तद्गुणत्वात् ॥ ४ ॥

(सि०)

लिङ्गेन वा इतिकर्त्तव्यता नियम्येत । कतरा ? ।
यस्या लिङ्गं, वैदिक्याश्च लिङ्गं, तस्मात् वैदिकी । किं पुन-
र्लिङ्गम् ? । सौख्येतावचरो श्रूयते, प्रयाजे, कृष्णं जुहोति
इति, तथा ऐन्द्रवाहस्यते, अहं बर्हिषो लुनाति, अहं न,
स्वयंदितम् अहं वेद्याहरोत्यहं न इति । तथा पिष्ट-
यज्ञेन होतरं वृणीते न भार्षेयम् इति । एतेर्लिङ्गं श्रायते
वैदिकी इतिकर्त्तव्यता इति । कथम् ? । तद्गुणत्वात्,
एते हि प्रयाजादयो वैदिकस्य अपूर्वस्य गुणाः, यदि च
तदीयेतिकर्त्तव्यता प्रवर्त्तिता, तत एतेषु कर्मसु एते सन्ति,
तत्र एतानि वचनानि उपपद्यन्ते, प्रयाजे प्रयाजे कृष्णं
जुहोति इत्येवमादीनि । तस्मात् वैदिकी इतिकर्त्तव्यता
नियम्येत ।

अपि वाऽन्यायपूर्वत्वादयत्र नित्यानुवादवचनानि
स्युः ॥ ५ ॥ (आ० १)

अपि वा नेवं स्यात्, वैदिकी इतिकर्त्तव्यता इति,

इकारश्चम् एतैस्त्रिहैर्न शक्यते वैदिकी नियन्तुम् । कुतः ? ।
अन्वयाद्यपूर्वत्वात्, न्यायपूर्वकं हि वचनं तत्साधकं भवति,
न चेतानि न्यायपूर्वाणि । न हि वैदिक्याः प्रवृत्तिर्युक्ता,
निबद्धा हि सा प्रकरणादिभिः कारयेद्दर्शपूर्णमासादिषु ।
कथं तर्हि एतानि सिद्धानि ? । उच्यते, यत्र नित्यानुवाद-
वचनानि स्युः । इह तावत् बर्हिः बर्हिषो जुनाति बर्हिः
न इति, बर्हिः यच्चैव भविष्यति, यत्कारणं, सतो
बर्हिष उच्यते, न च इहास्ति बर्हिः । न होतारं वृणीते
न पार्ष्णेयम् इति नित्यानुवादो भविष्यति ।

अनु नित्यानुवादः सन् अनर्थको भवति । किं क्रियतां,
यस्य पक्षो नास्ति । प्रयाजे प्रयाजे कृष्णं जुहोति इति-
वचनं प्रयाजानां भविष्यति । कथं पुनरत्र प्रयाजात् कृष्ण-
सहोमश्च ग्रस्यो वक्तुम्, भिद्यते हि तस्मात् वाक्यम् । एवं
तर्हि न प्रयाजान् वक्ष्यति, प्रयाजे कृष्णसहोमं विधास्यति ।
न च असक्तु प्रयाजेषु कृष्णसहोमः शक्यते कर्तुम्, इत्य-
र्थात् प्रयाजान् करिष्यति । तस्मात् न सिद्धेन वैदिक्याः
नियमः, ब्रह्मोक्तेन न्यायेन लौकिकी इति कर्तव्यता इति ।

मिथो विप्रतिषेधाच्च गुणानां यथार्थकल्पना

स्यात् ॥ ६ ॥ (आ० २)

तत्र आह, अत्र कस्यात् मोमे अपि इति कर्तव्यते सह
प्रवर्त्तते ? इति । किमिव भविष्यति ? । एवं तु व्यापेया
कथं चाम् अन्यतरतो न बाधिता भवति । उच्यते, सह

प्रवृत्तौ, एकया चेत् कर्म निरपेक्षं कृतं, द्वितीयस्याः प्रवृत्ति-
विप्रतिषेधा, अतो मिथः प्रवृत्तेः विप्रतिषेधात् यद्यर्थ-
कल्पना स्यात्, एकस्याः प्रवृत्तिः स्यात् इत्यर्थः । कथम्
एकस्याः प्रवृत्तेर्धर्माणां यद्यर्थकल्पना भवति ? । ये कर्मा-
वेषु कार्येषु प्रवृत्तौ उत्पन्नाः, ते इहापि तेषु एव भवन्ति,
इतरथा द्वितीयस्या धर्माः अयद्यर्थाः भवेयुः पूर्वधर्मैः,
तेषां कार्याणां निर्वर्तितत्वात्, एवम् एकस्याः प्रवृत्तेः यथा-
र्थकल्पना भवति, अतो यद्यर्थकल्पना स्यात् इत्यनेन एक-
स्याः प्रवृत्तिः इत्युक्तं भवेत्, एकस्याः प्रवृत्तौ यद्योक्तेनेव
न्यायेन लौकिक्याः प्रवृत्तिः इति ।

भागित्वात्तु नियम्येत गुणानामभिधानत्वात्स-
म्बन्धादभिधानवत् यथा धेनुः किशोरेण ॥ ७ ॥

(आ० नि०)

तुमद्दः पञ्चनिवृत्तौ । न तु एवं स्यात्, लौकिकी इति-
कर्त्तव्यता इति । किमर्हि वैदिकी नियम्येत । कुतः ? ।
भागित्वात्, वैदिकी अपि भागिनी प्रवृत्तिः, चाऽपि हि
अपूर्वस्य इतिकर्त्तव्यता, समाने च भागित्वे उभयोः,
वैदिकी एव स्यात्, गुणानामभिधानत्वात्, गुणा एते प्रवा-
जादयः सौख्यादिषु दृश्यमाना अभिधावका भवन्ति एतस्य
पर्यस्य, यथा वैदिकी यत्र इतिकर्त्तव्यता इति बोधका
भवन्ति इत्यर्थः ।

कस्मात् ? । सम्बन्धात्, एते हि तथा इतिकर्त्तव्यतया

सम्बन्धः अतः सादृश्यत्वात् तां यमयन्ति । अभिधानवत्,
यथा लौकिकपात्रिनामने अभिहितम् इत्यभिधानं
कर्मणो वाचकं, तत् कर्म सहचरितान् धर्मान् आनयति,
तेषु अस्त्वु एतदभिधानम् इह न युज्यते इति तेषां धर्मा-
णाम् तत्र भावो विज्ञास्यते । एवम् इहापि प्रयाजादीनां
दर्शनम् असत्त्वां वैदिक्यां न युज्यते इति, तस्या अपि इह
भावो विज्ञास्यते । ननु असति न्याये लिङ्गम् अकारणम् ।
सत्यमेवम्, उक्तस्तु न्यायो भामित्वात् इति । यत्तु दृष्ट-
प्रवृत्तिर्लौकिकी इति । तत्र ब्रूमः, यद्यपि दृष्टप्रवृत्तिः
स्यात्, तथापि वैदिकी एव नियम्येत । कथम् ? । यथा
धेनुः किशोरेण, तत् यथा, लण्डकिशोरा धेनुः इति, यद्यपि
धेनुग्रन्थो गोधेन्यां दृष्टप्रवृत्तिः, तथापि अभिधानसामान्यात्
अथधेन्यामपि भागी इति किशोरेण लिङ्गेन अथधेन्यां
विज्ञास्यते । एवम् इहापि यद्यपि लौकिकी दृष्टप्रवृत्तिः,
तथापि इतिकर्तव्यतासामान्येन भामित्वात् लिङ्गेन
वैदिकी विज्ञेया ।

उत्पत्तीनां समत्वाद्वा यथाधिकारं भावः

स्यात् ॥ ८ ॥ (२य आ० १)

अथ वा नैव लिङ्गेन नियमः इति । कुतः ? । उत्प-
त्तीनां समत्वात्, धर्मेषां प्रयाजादीनाम् उत्पत्तयः समाः,
सर्वेषाम् आग्नेवाद्यङ्गभावेन, न परस्परान्तेन । किम्
पुनः ? । यदि प्रयाजादीनामनुयाजादयोऽङ्गानि स्युः,

ततो यत्र प्रधानं, तत्र अङ्गानि इति प्रयाजदर्शनेन अनु-
याजादयोऽनुमीयेरन्, यदा तु समप्रधाना एते, तदा
प्रयाजदर्शनेन कामं प्रयाजा अनुमीयेरन्, प्रयाजधर्मा वा,
न तु अनुयाजादवः । तस्मात् लिङ्गम् अनियामकम् ।
यत्तु, अभिधानवत् इति । अत्र ब्रूमः, युक्तं तत्र, तत्र हि
परशब्दः परत्र प्रयुक्तः सन् धर्मान् प्रतिदिशति इत्युक्तम् ।

अपि च, विधिरसो, अग्निहोत्रवह्नोतव्यम् इति, अयं
पुनः अनुवादः । तेन अत्र प्रयाजादीनामेव नास्ति प्राप्तिः,
कुतः अनुयाजादीनाम् । तस्मात् विषमः उपन्यासः,
अभिधानवत् इति । अतो यथाधिकारं भावः स्यात्, ये
धर्मा यस्य अपूर्वस्य अधिकारे आस्ताताः, ते तत्र एव
भवेयुः ।

एवं तर्हि, सौख्यं चरुम् निर्वपेत् इत्यनेन आख्यातेन
प्रधानस्य विधानोत्पत्तिः, शेषाणां च वचनं भवतु । अर्थ-
कत्वा ? । न अनङ्गं प्रधानम् उच्यमानं कस्मैचित् प्रयो-
जनाय कल्पते इति, तेन च प्रापितानामङ्गानाम् एतेभ्यो
लिङ्गेभ्यो विशेषावधारणं भविष्यति । तत्र इदम् उच्यते,

उत्पत्तिशेषवचनं च विप्रतिषिद्धमेकस्मिन् ॥ ६ ॥

(आ० २)

एकस्मिन् शब्दे प्रधानस्य उत्पत्तिः, अङ्गानां च वचनं
न सम्भवति । किङ्कारणम् ? । उत्पन्नं हि प्रधानमङ्गान्
अपेक्षते, अपेक्षया च तानि गृह्यन्ते । तस्मात् नेतत् अपि
युक्तम् । यदि च निर्वपेत् इत्यनेन शब्दे नाङ्गान्यपि विधीये-

रन्, ततः तेषाम् अपि फलसम्बन्धः स्यात्, तथा अङ्गत्वमेव
आह्वयेत । ततोऽयम् अपि वादो न घटते । तस्मात्
यद्योक्तो लौकिक एव अभ्युपायः ।

विध्यन्तो वा प्रकृतिवच्चोदनायां प्रवर्त्तन्त तथा हि
लिङ्गदर्शनम् ॥ १० ॥ (आ० नि०)

विध्यन्तो वा सौख्यादिकायां चोदनायां प्रवर्त्तन्त न
धर्मा लौकिकाः । कः पुनरयं विध्यन्तो नाम ? विधेरन्तो
विध्यन्तः । अथ विधिः कः ? यत् वाक्यम् उपलभ्य,
पुरुषः कस्मिंश्चित् अर्थे प्रवर्त्तते, कुतश्चित् वा निवर्त्तते स
विधिः । विधीयते हि अनेन अर्थः । यथा लोके, देवदत्त
गामभ्याज शुक्लाम् इति, तस्य अभ्याजेति आदिः, इतरो-
ऽन्तः । वेदेऽपि दर्शपूर्णमासाभ्यां यजेत इति, विध्यादिः,
विध्यन्तोऽपि प्रधानविधिवर्जितं कृत्स्नं पौरोडाशिकं
ब्राह्मणं, तेन समेतोऽयं विध्यादिर्विशिष्टापूर्वनिर्गुप्तिं
प्रति पुरुषं प्रवर्त्तयति, तस्मात् सोऽस्यान्तः । तथा, सोमेन
यजेत इति विध्यादिः । सौमिकम् अपि ब्राह्मणं विध्यन्तः ।
एष विध्यन्तो नाम । एतेषु च सौख्यादिषु विध्यादिरस्ति,
विध्यन्तो नास्ति, एतेषु अपि स विध्यन्तः कल्पेयत । कथं-
कृत्वा ? अपरिपूर्णं यत् वाक्यं, तत् अध्याहारेण
वा पूर्येत, अवहितकल्पनया वा, सच अध्याहारात्
अवहितकल्पना न्यायसी, अध्याहारे हि अनुतः कल्पेयत,
इत रत्न श्रुतेन सम्बन्धः । तस्मात् अवहितो ब्राह्मणावयवो-

ऽस्य परिपूरकः कल्पते, यथा, वसन्ताय 'कपिञ्जलानाल-
भते, ग्रीष्माय कलविङ्गानालभते इति, तेन वैदिकी
इतिकर्तव्यता प्राप्यते ।

यदि तत् ब्राह्मणम् अस्यान्तः कल्पते, तच्च न भवति ।
तदेतन्नयूरनृत्यमापद्यते । तत् यथा, मयूरस्य नृत्यतोऽन्य-
दपात्रियतेऽन्यत् संव्रियते, एवम् इहापि इदं संव्रियते
तदपात्रियते । नैष दोषः, प्रत्यक्षः तस्य तच्च भावः, इह
पुनः आनुमानिकः, न च आनुमानिकं प्रत्यक्षं बाधते ।
इह तर्हि न प्राप्नोति, प्रत्यक्षविरोधात् ! स्यात् एवं, यदि
विरोधः स्यात्, न तु अस्ति विरोधः, तथापि भविष्यति,
इहापि तदेतत् उक्तं, विध्यन्तो वा प्रकृतिवच्चोदनायां
प्रवर्त्तेत इति ।

उच्यते, प्रकृतिवत् इति किम् आह, अष्टमे प्रकृति-
नियमं करिष्यति, इमनस्य प्रकृतिः इति । तदुच्यते,
विध्यन्तो वा प्रकृतेरिव प्रवर्त्तेत, या या तस्य कर्मणः
प्रकृतिः इति । यस्य आग्नेयः प्रकृतिः, तस्य आग्नेया-
देव, यस्य अग्नीषोमीयः, तस्य अग्नीषोमीयात् इत्येवं
सर्वेषु ।

अथ कस्मात् न लौकिको विध्यन्तः कल्पते ? ।
उच्यते, लौकिकस्य पिधिरभावात्, विध्यन्त एव नास्ति,
कुतः तत् कल्पना ? इति । आह, लौकिकी इतिकर्त्त-
व्यता प्राप्यताम्, किं विध्यन्तकल्पनया ? इति । उच्यते,
वैदिकी हि अत्र इतिकर्त्तव्यता न लौकिकी । कस्मात् ? ।
तथा हि लिङ्गदर्शनं प्रयाजादि समर्थितं भवति ।

लिङ्गहेतुत्वादलिङ्गे लौकिकं स्यात् ॥ ११ ॥

(३य आ०)

अदि लिङ्गात् वैदिकोऽभ्युपायो भवति, तेन तर्हि लिङ्गे लौकिकं स्यात्, यत्र कर्मणि किञ्चिद्विज्ञं नास्ति, न लौकिकं स्यात् विधानं, यथा, ऐन्द्राग्नमेकादशकपालं ददामि, यस्य सजातावीयुः इति ।

लिङ्गस्य पूर्ववत्त्वाचोदनाशब्दसामान्यादेकेनापि निरूप्येत यथा स्थालीपुलाकेन ॥ १२ ॥

(आ० नि०)

अत्र उच्यते, स्यात् एवं, यदि लिङ्गहेतुको वैदिक उपायः स्यात् । न तु असौ लिङ्गहेतुकः । किं हेतुकस्तु ? । विध्यन्तहेतुकः, विध्यन्तोऽपि न्यायपूर्वः, स च न्यायः तुल्यः विधां कर्मणां वैकृतानां लिङ्गवतां च । कुतः ? । चोदनाशब्दसामान्यात्, कर्मचोदनायां शब्दः समानः, सर्वत्र विध्या-हरस्ति, न विध्यन्तः, तुल्यश्च अपेक्षया अन्यत्र श्रुतेन विध्यन्तेन सम्बन्धः, तदेतत् न्यायपूर्वकं लिङ्गमेकत्रापि श्यमानं, तुल्यन्यायानाम् सर्वेषां धर्मवत्तां ज्ञापयति । यथा स्थाल्यां तुल्यपाकानां पुलाकानां एकम् उपसृज्य अन्येषाम् अपि सिद्धतां जानाति, तुल्यो हेतुः अस्य च अन्येषां च सिद्धत्वस्य इति । तस्मात् सर्वत्र वैदिकी इति-र्त्तव्यता ।

अथ यदुक्तं, दृष्टप्रवृत्तिलौकिकी इति कर्त्तव्यता इति ।

धर्मेषु, चाकरोति भवति, एवम् इहापि अभिधानमसामान्यात् शीघ्रो भविष्यति, यथा वाक्यविधानां वृत्तानां भावात् एकाद्वी विवक्षितं वदतः इत्युक्तं, तमेकाद्वं, वदतः इत्याचक्षते इति । एवम् इहापि । शीघ्रमेव न प्राप्तकः । तस्मात् नास्ति नामधेयात् धर्मप्राप्तिः इति ।

लिङ्गाच्च ॥ १४ ॥ (यु०)

लिङ्गाच्च एतत् प्रावते, यथा हादयादिकं कर्तव्यम् इति । किं लिङ्गं भवति ? हाभ्यां सोभावयति हाभ्यां स्वर्च हाभ्यामस्यन् हाभ्यां मांसम् इति । एवं वददिकान् अनुसृत्याह, यत् हादयोपसदो भवन्ति, प्रात्मानमेतस्मिन् वदते इति हादयादिकं धर्मं हादयोपसत्त्वं दर्शयति, तत् उपपद्यते, वदि हादयादिकं धर्मजातं विरोधि कर्तव्यम्, इतरथा च ऐकाद्विकं बहुपसत्त्वं स्यात् । तस्मात् पश्यामः, हादयादिकं कर्तव्यम् इति । तथा इदम् अपरं लिङ्गं, यथा अतिरिक्तम् एकाद्विज्यामासभेरेन् न प्रियं भ्रातृव्यम् अतिरिच्येत, यथा यत् हो हो पशु समस्येयुः, कनीयं प्रातुः कुर्वीरेन् वयेते ब्राह्मचर्यन्तः पश्यन् प्रातृव्यन्ते न अप्रियं भ्रातृव्यमस्यतिरिच्यते न कनीयं प्रातुः कुर्वीत इति, एकाद्विज्यां विहारं हादयादिकं धर्मं दर्शयति । कथम् ? विहारे सति अतिरेकः पशूनाम् आपद्यते, अतिरेकभयाच्च ह्योर्हयोः समासः, एकाद्वधर्मप्राप्तौ विहारो न स्यात्, तत्र एतदर्थनं न युज्यते । तस्मात् हादयादिकं कार्यम् ।

न वा क्त्वभिधानादधिकानामशब्दत्वम् ॥ १५ ॥

(सि०)

न का हादशाहिकं कार्यं, किञ्चिद् एकाहिकम् ।
किंकारणम् ? । चोदकेन हादशाहिकं प्राप्नोति, नामधेयेन
एकाहिकं, नामधेयं च चोदकात् वसीयः । कुतः ? ।
प्रत्यक्षत्वात्, प्रत्यक्षं नामधेयं, चोदकं त्वानुमानिकम् ।
ननु विध्यन्तोऽपि प्रत्यक्षः । सत्त्वं प्रकृतौ प्रत्यक्षो
विध्यन्तः, विद्यन्तो त्वानुमानिकः, नामधेयं पुनर्विद्यतावपि
प्रत्यक्षं, प्रत्यक्षं च अनुमानाहसीयः, तस्मात् एकाहिकं
कार्यम् ।

ननु, अधिकार्यं नामधेयम् इत्युक्तम् । अत्र उच्यते,
अधिकानाम् अशब्दत्वम्, अधिकानां शब्दो नास्ति । इमे
ज्योतिरादयः शब्दाः कर्मनामधेयानि इत्युक्तम्, अपि वा
नामधेयं स्यात्, बहुवचनावपूर्वमविधायकत्वात् (१।४।२२०)
इति । यत्तु, अधिकानमात् तदाख्यं स्यात् इति । तत्र
ब्रूमः वचनात् अधिकानमो न नामधेयेन । यत्तु तेषु
असंख्ये शब्दस्य अभावात् इति, नेते कदाचिदायुरादिषु
न सन्ति, कथम् तेषाम् अभावे शब्दस्य अभावो दृष्टः ? ।
यत्तु, ज्योतिष्टोमे नास्ति ज्योतिरादिः शब्दः इति, कर्मा-
न्तस्त्वात्, ज्योतिष्टोमे आयुरादिः शब्दो नास्ति, न धर्मा-
भावात् । तस्मात् एकाहिकं विद्यन्तं धर्मजातं कर्तव्यम्
इति, अधिकानमात् तदाख्यं स्यात्, एकाहवत् इत्येतस्य
द्वितीयव्याख्यापरिहारः, शेषः सप्ततुवादनामम् अनर्थकं

स्नात् । तस्मात् पूर्वोक्तेन न्यायेन नामधेयं धर्माणां प्राप-
कम् इति ।

लिङ्गं सङ्घातधर्मः स्नातदर्यापत्तेर्द्रव्यवत् ॥६॥

(पू० लि० नि० पू०)

अथ वलिङ्गम् उपदिष्टं, हादशोपसत्त्वदर्शनं, तस्य
परिहारः उच्यते, लिङ्गं सङ्घातधर्मः स्नात्, लिङ्गमेतत्
सङ्घातधर्मः स्नात्, हादशाहः अहःसङ्घातः, स फलाय
चोच्यते, हादशाहसृष्टिकामा उपेतुः इति, गवामयनमपि
अहःसङ्घातान्तरं, तस्मिन् एव कार्ये फलसिद्धौ विधीयते,
तस्य तत्कार्यापत्त्या हादशाहधर्मान् गृह्णाति, न चोदकेन,
द्रव्यवत्, यथा द्रव्ये ग्रीहो धर्माः श्रुतास्तै तत्कार्यापत्तेषु,
प्रतिनिधिभूतेषु प्राप्यन्ते न चोदकेन, तद्वत् ।

न वार्थधर्मत्वात् सङ्घातस्य गुणत्वात् ॥ १७ ॥

(पू० लि० नि० उ० १)

नेतत् युक्तम् । कुतः ? । अपूर्वधर्मत्वात्, अपूर्वधर्मत्वात्,
इत्यर्थः । अपूर्वधर्मो हादशोपसत्त्वः, न सङ्घातधर्मः ।
कस्मात् ? । सङ्घातस्य गुणत्वात्, अङ्गानि अथ प्रधानानि,
हादशाहेन इति हादशत्वं तेषां गुणः, विशेषणम् इत्यर्थः ।
विशेष्ये एव कार्यं प्रतीयते, न विशेषके, यथा राजपुरुष
पानीयताम् इत्युक्ते पुरुष पानीयते, न राजा, यथा च,
मृष्टं भुङ्क्ते देवदत्तः इत्युक्ते न भ्रातृ रूपो वा प्रतीयते,
अदेव प्रधानं तत् प्रतीयते । किम् अतः ? । अतोऽङ्गानि

फलवन्ति, न सङ्घातः । फलवत्तश्च धर्माः । तस्मात् न
हादयोपसत्त्वं सङ्घातधर्मः । एवं चेत् न गवामयने कार्या-
पत्तितः धर्माः प्राप्यन्ते । अतोऽपरिहारोऽयम् ।

अर्थापत्तिर्द्रव्येषु धर्मलाभः स्यात् ॥ १८ ॥

(पू० लि० नि० २)

यत् उक्तम्, द्रव्यवत् इति, युक्तं द्रव्येषु, तत्र हि ग्रीहि-
कार्यापन्ना नीवाराः कार्यापत्तितः तद्वर्मान् लभन्ते । इह
पुनर्हादयोपसत्त्वं नैव सङ्घातधर्मः इत्यपदिष्टो हेतुः ।
तस्मात् अदृष्टान्तो द्रव्यवत् इति । आह, कथन्तर्हि इदं
लिङ्गदर्शनम् ? । अत्र उच्यते,

प्रवृत्त्या नियतस्य लिङ्गदर्शनम् ॥ १९ ॥

(पू० लि० नि० १)

गवामयने हादयादिकं प्रथमम् अहः प्रायणीयाऽति-
रात्रः, तस्य धर्मो हादयोपसत्त्वं, तदुपादाने मुख्यस्य
अनुग्रहः, षडुपसत्त्वोपादाने जघन्यानां ज्योतिरादीनां,
मुख्यस्य प्रातःकालम् अनुग्रहम् अतिक्रमितुम्, किञ्चित्
कार्यं नास्ति । अतः तदनुग्रहार्थं हादयोपसत्त्वं भवति,
तथा मुख्यया प्रवृत्त्या नियतस्य एतद्दर्शनं, न चोदकप्राप्ताया,
यस्मात् चोदको नामधेयादवलः । वक्ष्यति च, विप्रतिषिद्ध-
धर्माणां समवाये भूवसां स्यात् सधर्मत्वम्, मुख्यं वाऽपूर्व-
चोदनात् लोकवत् इति ।

अथ यत् द्वितीयं लिङ्गदर्शनम् उक्तम्, एकादशिन्यां
विहारदर्शनम् । तत्र उच्यते,

विहारदर्शनं विशिष्टस्थानारभ्यवादानां प्रकृ-
त्यर्थत्वात् ॥ २० ॥ (पू० लि० नि० २)

अनारभ्य एकादशिन्यां विहारः शिष्टः, तदादिप्रभवाः
पवशः स्युः, तथा तानेवानूचीनान् अहरहरालभेरन्,
आग्नेयमेव प्रथमेऽहनि आलभेरन्, सारस्वतीं मेघीं द्वितीये,
सोम्यं बभ्रुं तृतीये, वाइक्षमन्ततः, अथ पुनः पर्यावर्त्तेषु
आग्नेयमेव प्रथमेऽहन्यासभेरन्, सारस्वतीं मेघीं द्वितीये,
सोम्यं बभ्रुं तृतीये, वाइक्षमन्ततः इति, तत् अनारभ्य
वादानां प्रकृत्यर्थत्वात् ज्योतिष्टोमं प्रविष्टं, तत्र अङ्गां
बहुत्वस्याभावात् असम्भवात् अपरां प्रकृतिं द्वादशाहमागतं,
तत्रापि पुनर्ज्योतिरादीनां पर्यावर्त्तेषु इत्येतत् न युज्यते
इति तृतीयां प्रकृतिं गवामयने प्रविष्टम्, एवमागतस्य
एतद्दर्शनम् इति । (७।४।३ अ०)

इति श्रीशबरस्वामिनः कृतौ मीमांसाभाष्ये सप्तमस्या-
ध्यायस्य चतुर्थः पादः । समाप्तोऽयं सप्तमोऽध्यायः ।

अष्टमस्य अध्यायस्य प्रथमः पादः ।

अथ प्रतिज्ञाधिकरणम् ।

अथ विशेषलक्षणम् ॥ १ ॥

एवं तावत् सप्तमेन अध्यायेन, सामान्यतः प्रतिदेश-
लक्षणम् उक्तम्, अविहितधर्मकेषु ऐश्वर्यादिषु कर्मसु
विहितधर्मकेभ्यो दयंपूर्णमासादिभ्यो धर्मा अप्रतिदिश्यन्ते
इति । तत्र चिन्ता भवति, किम् एकस्मिन् कर्मणि सर्व-
कर्मसु धर्मातिदेशः, उत, एकस्मात् ? इति । अविशेषात्
सर्वेभ्यः इति प्राप्तम् । एकेन तु निराकाङ्क्षिते कर्मणि
द्वितीयधर्मप्राप्तौ किञ्चित् कारणं नास्ति । सत्यं, तदेव तु
न ज्ञायते, कस्मिन् कस्य ? इति, तदर्थं विशेषलक्षणं
वक्तव्यम् अस्मिन् अस्म्य इति । तदिदम् अध्यायादौ प्रति-
ज्ञायते, अथ विशेषलक्षणम् इति । अथ इदानीं वृत्तात्
सामान्यातिदेशलक्षणात् अनन्तरं, विशेषलक्षणं वक्ष्यामः ।
तदुच्यमानं यथाकालं बोद्धव्यम् इति । (८।१।१ अ०) ।

विशेषकर्तृणी धर्मातिदेशाधिकरणम् ।

तदेतत् संक्षेपेण एव उच्यते,

यस्य लिङ्गमर्थसंयोगादभिधानवत् ॥ २ ॥ (सि०)

यस्य वैदिकस्य विध्यन्तस्य लिङ्गं विशिष्टं, यद्गतम्

अर्धगतं वा, वैकल्यां कश्चिदनायां, तद्गुणवाक्ये वा
 दृश्यते, तत्र स विध्यन्तः स्यात् । कुतः ? । अर्थसंयोगात्,
 तस्य अर्थस्य लिङ्गस्य तेन विध्यन्तविशेषणेन संयोगोऽनु-
 भूतपूर्वः, संयोगिनोश्च अन्यतरो दृश्यमान उत्तरमदृश्यमान-
 मपि अनुमानात् बुद्धौ सन्निधापयति, अभिधानवत्, यथा
 अग्निहोत्रम् इत्यभिधानं कौण्डपाग्निने श्रूयमाणं नैयमि-
 काग्निहोत्रधर्मान् बुद्धौ सन्निधापयति । किम् अतोऽत्र ? ।
 एतदतो भवति अपूर्वं यत् वाक्यं, तत्पूरणसमर्थेन
 अवयवेन बुद्धौ सन्निहितेन एकवाक्यतां याति, यथा
 दर्शपूर्णमासाभ्यां यजेत इति विध्यादिः कथम् ? इति
 विध्यन्तापेक्षः, अन्यन्वाधानादिविधानकाण्डेन, पाठात्
 बुद्धौ सन्निहितेन एकवाक्यतां याति, दर्शपूर्णमासाभ्यां
 यजेत इत्यम् इति, एवं विध्यन्तापेक्षो यो वैकृतो विध्यादिः,
 सोऽपि वैदिकेन विध्यन्तेन अनुमानात् बुद्धौ सन्निहितेन
 एकवाक्यतां वास्यति, यथा सौख्यं चक्षुः निर्वपेत् ब्रह्मवर्च-
 सकामः इति । तत्र कथम् ? इति विध्यन्तापेक्षायाम्
 अनेकविध्यन्तसन्निपाते प्रसाधारणेन निर्वपति-शब्देन
 दार्शपूर्णमासिकविध्यन्तसंयोगिना लिङ्गेन तदीयो
 विध्यन्तः प्रसज्यते । तथापि आग्नेयाद्यनेकापूर्वविध्यन्त-
 प्रसङ्गे, एकदेवतात्वेन वा ओषधिना वाऽसाधारणेन
 लिङ्गेन आग्नेयविध्यन्तो नियम्यते । तदेतदेवं विज्ञायते,
 सौख्यं चक्षुः निर्वपेत् आग्नेयवत्, आग्नेयवैष्णवम् एकादश-
 कपालं निर्वपेत् पम्प्रीवोमीयवत्, सर्वत्र एवम् । प्रतिपदा-
 स्थाने तु गौरवं परिहरद्भिर्हस्तिकारैः सर्वसामान्यः शब्दः

परिगृहीतः प्रकृतिवत् इति । एवं यत्र सूक्ष्ममपि किञ्चित् सामान्यं, शब्दो वा अर्थो वा हविर्देवतादि तुङ्गुणा वा रूपादयो उपलभ्येरन्, तत्र तदीयो विध्यन्तः कल्पाः । तदेतत् संक्षेपेण अत्रैव सर्वम् उक्तं, शिष्यहितार्थमुत्तरः प्रपञ्चः । श्लोकमप्युदाहरन्ति,

वित्तीयं हि महज्जालमृषिः संक्षिप्य चाब्रवीत् ।

इष्टं हि विदुषां लोके समास-व्यासधारणम् ।

इति । (८।१।२ अ०) ।

सोमे ऐष्टिकधर्मान्कतिदेशाधिकरणम् ।

प्रवृत्तित्वादिष्टेः सोमे प्रवृत्तिः स्यात् ३ ॥ (पू०)

ज्योतिष्टोमेन स्वर्गकामो यजेत इति श्रूयते । तत्र विध्यन्तं प्रति चिन्ता, कुतः अस्मिन् विध्यन्तः स्यात् ? इति । तत् उच्यते, प्रवृत्तित्वात् इष्टेः सोमे प्रवृत्तिः स्यात्, दाशंपौर्णमासिको विध्यन्तः सोमे स्यात् । कुतः ? । प्रवृत्तित्वात्, दीक्षणीयादिषु इष्टिषु दाशंपौर्णमासिको विध्यन्तः प्रवृत्तः, दीक्षणीयायाम् आतिथ्यायां प्रायणीयायां पशौ च, तदनन्तरं सोमः, तथापि स एव प्रवृत्त्या विज्ञायते, यथा, देवदत्तो भोजयितव्यः, विष्णुमित्रो भोजयितव्यः, मातरः कौण्डिन्यो भारद्वाजः इत्युत्तरेष्वपि भोजयितव्यः इति प्रवृत्त्या अनुबध्यते । तस्मात् ऐष्टिकः सोमे विध्यन्तः ।

लिङ्गदर्शनाच्च ॥ ४ ॥ (यु० १)

तस्यैक्यं प्रयोजानुयाजाः इति च ऐष्टिका धर्माः
सोमे दृश्यन्ते । तस्मात् च अस्मिन् ऐष्टिकी विध्यन्ते ।

कृतस्त्रविधानाद्याऽपूर्वत्वम् ॥ ५ ॥ (सि०)

अपूर्वत्वम् एव हि सोमे, स न कृतस्त्रि धर्मान्
गृह्णाति । कुतः ? । कृतस्त्रविधानात्, इतिकर्तव्यताविधे-
र्यजतेः पूर्वत्वम् (७।४।१ सू०) उक्तं विहितेति कर्तव्यतय
अयम् । तस्मात् अपूर्वः ।

सुगभिघारणाभावस्य च नित्यानुवादात् ॥ ६ ॥ (यु०)

सुगभिघारणस्य च अभावानुवादः सोमे भवति, घृतं
वे देवावर्धं कृत्वा सोममन्नं स्त्रुचौ बाह्व, तस्मात् स्त्रुचि
सोमहविर्नामाद्यते, न सोममाग्ये नाभिघारयन्ति इति,
तत् उपपद्यते, यदि अपूर्वः सोमः, यद्य दर्शपूर्णमासप्रकृतिः
स्यात्, आद्येनाभिघार्य सुगभ्यां ह्येत, तच्च एतद्दर्शनं न
उपपद्यते, तस्मात् अपूर्वः ।

विधिरिति चेत् ॥ ७ ॥ (आ०)

इति चेत् पश्यामि, सुगभिघारणाभावानुवाददर्शनात्
अपूर्वः सोमः इति । यद्य कस्मात् दर्शपूर्णमासप्रकृतित्वे न
प्राप्तस्य सुगभिघारणस्य प्रतिषेधकोऽयं विधिः न भवति ?
इति स्थितायां प्रतिज्ञायां सूत्रेण परिचादयति ।

न वाक्यशेषत्वात् ॥ ८ ॥ (आ० नि०)

न अयं विधिः । तस्मात् ? । वाक्यशेषत्वात् अन्योऽत्र विधिरास्मात् । तत् पादः, अंशुरंशुस्ते देव सोमाप्यायताम् इति, तस्य वाक्यशेषोऽयम् । कथम् ज्ञायते ? । तेन आकाङ्क्षितत्वात्, अवधिषुर्वा एतत् सोमं यदभिषुष्वन्ति, यदस्य स्तुचौ बाहू कुर्वन्ति, यच्चाज्यमन्तिकमकार्षुः, यदाह, अंशुरंशुस्ते देव सोमाप्यायताम् इति, यदेवास्यादातुः क्षुरमक्षुरस्तदाप्याययन्ति इति । यदि अयमपि विधिः स्यात्, वाक्यन्विते, तस्मात् न विधिः ।

शङ्कते चानुपोषणात् ॥ ६ ॥ (यु०)

सोमे शङ्कते, यदनुपोष्य प्रयायादृषीववहमेनं अनुभिन्लोकं नेनीयेरन् इति । दार्शपौर्णमासिके विध्यन्ते सति, नियतम् उपोषणं स्यात्, तदा अनुपोषणाशङ्का न युज्यते । तस्मात् अपूर्वः ।

दर्शनमैष्टिकानां स्यात् ॥ १० ॥ (आ० नि०)

यच्च प्रयाजानुयाजानां दर्शनं, लिङ्गत्वेन उपदिष्टं, तस्य एकशतं प्रयाजानुयाजाः इति, तत् दीक्षणीयादीनां सोमाङ्गभूतानां कर्मणां ये प्रयाजानुयाजाः, तेषां समुच्चयवचनम् । किंकारणम् ? । सोमस्य अपूर्वत्वात्, तेषां च तावतां, तत्र भावात् । अङ्गाङ्गमपि च तस्य इति शङ्कते वक्तुम् । यथा वाजपेयस्य यूपः इति । तस्मात् अपूर्वः सोमः । (८ १ ३ अ०) ।

ऐन्द्राग्नेयो ऐहिकधर्मातिदेशाधिकरणम् ।

इष्टिषु दर्शपूर्णमासयोः प्रवृत्तिः स्यात् ॥ ११ ॥

इष्टय उदाहरणम्, ऐन्द्राग्नेमेकादशकपालं निर्वपेत् प्रजाकामः इत्येवमाद्याः । तच्च सन्देहः, किं दार्शपौर्णमासिको वा सौमिको वा विध्यन्तः, उत दार्शपौर्णमासिक एव ? इति । किं प्राप्तम् ? अनियमः । दर्शपूर्णमासयोः अपि विध्यन्तोऽस्ति सोमेऽपि । इमाश्च इष्टयो विध्यन्तापेक्षाः, एकेन च विध्यन्तेन भवितव्यम् इत्युक्तम्, न च गृह्यतेऽन्यतरनियमे विशेषः । तस्मात् अनियमः ।

एवं प्राप्ते उच्यते, इष्टिषु दर्शपूर्णमासयोः प्रवृत्तिः, हेतुर्नास्तः प्रज्ञातः इति । कः पुनरसौ ? । चोदनायां प्रकृतिलिङ्गसंयोगः । किं पुनः तत् प्रकृतिलिङ्गम् ? । तद्वितेन देवतोपदेशः कपालवत्ता, निर्वपतिशब्दश्च, ऐन्द्राग्नेमेकादशकपालं निर्वपेत् इति । इतरत्रापि तथैव ऐन्द्राग्नेोद्वादशकपालः इति, निर्वपतिरपि अग्निहोत्रहवण्या हवींषि निर्वपति इति, प्रकृतिलिङ्गेन च विध्यन्तविशेष उक्तः, यस्य लिङ्गमर्थसंयोगात् (८।१।२ सू०) इति । तस्मात् दार्शपौर्णमासिकस्यासु विध्यन्तः । तच्च दर्शयति प्रयाजे प्रयाजे कृष्णलं जुहोति इति । अलिङ्गास्त्रपि स्थालीपुलाकवत् सिद्धिः । (८।१।४ प०) ।

अग्नीषोमीयपञ्चौ दार्शपौर्णमासिकधर्मातिदेशाधिकरणम् ।

पशौ च लिङ्गदर्शनात् ॥ १२ ॥

पशौ अग्नीषोमीये चिन्त्यते, किं दार्शपौर्णमासिको विध्यन्तः उत, सोमिकः ? इति । किं प्राप्तम् ? तत्रैव पूर्वपक्षः । तत्र उत्तरमभिधीयते, पशौ च लिङ्गदर्शनात्, पशौ च दार्शपौर्णमासिक एव विध्यन्तः । कुतः ? । लिङ्गदर्शनात्, एकादश प्रयाजान् एकादशानुयाजान् इति, तथा सौवमाचार्य जुह्वा पशुमनक्ति इति । ननु लिङ्गम् अपदिष्टम्, कुतः प्राप्तिः ? । चोदनासामान्यात् । किं सामान्यम् ? । व्यक्तचोदनत्वम् । का व्यक्तिः ? । द्रव्यदेवतावत्ता, अग्नीषोमीयं पशुम् इति, इतरत् ऐन्द्रं पयः इति । अव्यक्तचोदनस्तु सोमः । (८।१।५ अ०) ।

सवनीयादिपशौ अग्नीषोमीयधर्मातिदेशाधिकरणम् ।

दैक्षस्य चेतरेषु ॥ १३ ॥

इह पशुवन्त्वा उदाहरणम्, सवनीयो निरुद्धः पशुः, सौम्यादथश्च । तेषु, किं दार्शपौर्णमासिको विध्यन्ता, उत दैक्षस्य ? इति । दैक्षः इति अग्नीषोमीय उच्यते, दीक्षा-सम्बन्धात् । किं प्राप्तम् ? यद्योक्तेन न्यायेन दार्शपौर्णमासिकः इति । तथा प्राप्ते उच्यते, दैक्षस्य च इतरेषु पशुषु सवनीयादिषु अग्नीषोमीयस्य विध्यन्तः, आलभति-चोदनासामान्यात्, पशुत्वचोदनासामान्याच्च । तच्च दर्शयति, वपशा प्रातःसवने चरन्ति, पुरोडाशेन मध्यन्दिने-ऽङ्ग्रेस्तृतीयसवने इति वषापुरोडाशाङ्गप्रचारं दर्शयति ।

भेदेन च, तथा कश्चित्, औदुम्बरो यूषो भवति इति यूषं दर्शयति । तस्मात् अग्नीषोमीयः पशूनां प्रकृतिः । (८ । १ । ६ अ०) ।

एकादशिनपशौ सवनयज्ञातिदिशाधिकरणम् ।

एकादशिनेषु सौत्यस्य द्वैरश्वस्य दर्शनात् ॥ १४ ॥

एकादशिनाः पशवः उदाहरणम्, कृष्याशीर्षा आग्नेयः इत्यारभ्य आक्ताताः । अन्धेषां च आग्नेयेन वापयति मिथुनं सारस्वत्या करोति, प्रजनयति सौम्येन इति । तेषां सन्देहः, किम् अग्नीषोमीयविध्यन्तः, उत सवनीयविध्यन्तः ? इति । किं प्राप्तम् ? पूर्वोक्तेन न्यायेन अग्नीषोमीयस्य ।

इति प्राप्ते उच्यते, एकादशिनेषु सौत्यस्य, सौत्यः इति सुत्याकालत्वात् सवनीयमाहुः, तदीयो विध्यन्त एकादशिनेषु । कुतः ? । द्वैरश्वस्य दर्शनात्, अग्निष्ठां द्वे द्वे रश्ने पादाय द्वाभ्यां रशनाभ्याम् एकैकं यूषं परिव्ययति इति, अग्नीषोमीयप्रकृतित्वे एकैकरश्वस्य स्यात् ।

अथ वचनमिदं कस्मात् न भवति ? । अग्निष्ठा द्वे द्वे रश्ने पादायेत्येतत् अथ विधीयते, यदि रशनादित्वमपि विधीयते, तदा वाक्यश्लिष्यते, तस्मात् तदनूयते । ननु लिङ्गमपदिष्टं, कुतः प्राप्तिः ? । उच्यते, समाने पशुत्वे सुत्याकालत्वा वैशेषिकं लिङ्गं, ततः प्राप्तिः । (८ । १ । ७ अ०) ।

पशुगणेषु ऐकादशिनधर्मातिदेशाधिकारश्च ।

तत्प्रवृत्तिर्गणेषु स्यात् प्रतिपशु यूपदर्शनात् ॥ १५ ॥

इह पशुगणा उदाहरणम्, यस्मिन् वसन्तो वसन्तामांसीन् वृष-
भानासभते, तथा मेचं म्हेतमासभते, वाक्चं वृषा, अपां
च ओषधीनां च सन्तो पञ्चकामः इति । तत्र विचार्यते,
किम् अग्नीषोमीयस्य विध्यन्तः, उत ऐकादशिनानाम् ?
इति । यकोक्तेन न्यायेन अग्नीषोमीयस्य ।

एवं प्राप्ते उच्यते, तत्प्रवृत्तिर्गणेषु स्यात्, तेषाम् ऐका-
दशिनानां प्रवृत्तिः पशुगणेषु स्यात् । कुतः ? । प्रतिपशु
यूपदर्शनात्, यत् त्रिषु यूपेषु आसभेत बहिर्वाज्यात्
इन्द्रियं वीर्यं दध्यात्, आहव्यम् अस्य जनयेदेकयूप आस-
भेत इति यूपचित्त्वं प्रतिषिध्य, एकं यूपं सोचामण्यां विद-
धाति । तदुपपद्यते, यदि ऐकादशिनविध्यन्तः, तत्र हि
प्रतिपशु यूपाः । अग्नीषोमीयप्रवृत्तित्वे एक एव यूपः
स्यात्, तत्र एतदुपपद्यते । तस्मात् ऐकादशिनानां
विध्यन्तः पशुगणेषु । (८ । १ । ८ अ०) ।

अव्यक्तायजवी सोमिकधर्मातिदेशाधिकारश्च ।

अव्यक्तासु तु सोमस्य ॥ १६ ॥

इदं श्रूयते, अभिजिता यजेत इति एवञ्जातीक्या
यजतः, तेषु विध्यन्तचिन्ता, किमेषु सोमिकी विध्यन्तः,

उत दार्शपौर्णमासिकः ? इति । अविशेषात् अनियमे प्राप्ते, उच्यते, अथ्यक्तासु तु सोमस्य । का अथ्यक्तता ? । द्रव्यदेवतस्य अभावः, द्रव्यदेवतेन हि यागोऽभिव्यज्यते, एताच्चाद्रव्यदेवताचोदनाः, अभिजिता यजेत इति, एतासु अथ्यक्तासु सौमिको विध्यन्तः स्यात् । कुतः ? । अथ्यक्तसामान्यात्, सोमोऽप्यथ्यक्तचोदनः, ज्योतिष्टोमेन यजेत इति । ननु सोमेन यजेत इत्येषा व्यक्तचोदना । तथापि देवताया अभावात् अथ्यक्तता, तथा च दूषाग्नेन यजेत इति अथ्यक्तचोदिते, दीक्षणीयादीनि सोमाङ्गानि दर्शयति, दीक्षणीयायां द्वादशमानं हिरण्यं दक्षिणां, चतुर्विंशतिमानं प्रापणीयायाम् इति । तस्मात् तासु सौमिको विध्यन्तः । (८ । १ । ८ अ०) ।

अङ्गेषु द्वादशाहिकधर्मातिदेशाधिकरणम् ।

गणेषु द्वादशाहस्य ॥ १७ ॥

इह अङ्गेषा उदाहरणम्, हिरावाद्यः शतरात्र-पर्यन्ताः । तेषु सन्देहः, किं ज्योतिष्टौमिको विध्यन्तः, उत द्वादशाहिकः ? इति । पूर्वेषु न्यायेन सौमिके प्राप्ते उच्यते, गणेषु द्वादशाहिको विध्यन्तः इति । कुतः ? । चोदनासामान्यात्, द्वादशाहेन यजेत, हिरात्रेण यजेत इति । अङ्गशब्दोऽपि अङ्गोरात्रवचनः, रात्रिशब्दोऽपि, एतच्छब्दगतं लिङ्गम् । अर्धमतम् अपि गणत्वं, गणः एव सङ्घातधर्मैर्यत्नम् अनुसहीतुम् समर्थो न एकाङ्कः । द्वाभ्यां सोमा-

वदति ह्यस्मां मंसम् इति च एतद्धारभ्य हादयोपसस्वः
हादयाहिकं धर्मं गवामयनिके दर्शयति । तस्मात् चहर्ष-
वानां हादयोः इति । (८।१।१० अ०) ।

संवत्सरसत्रेषु गवामयनिकधर्मोद्देशाधिकरणम् ।

गव्यस्य च तदादिषु ॥ १८ ॥

इह संवत्सरसत्राणि उदाहरणम्, पादित्वानामयन-
प्रभृतीनि । तेषु चिन्ता, किं हादयाहिको विध्यन्तः उत
गवामयनिकः ? इति । पूर्वोक्तेन न्यायेन हादयाहिके
प्राप्तिः अभिधीयते, गव्यस्य च तदादिषु, गव्यम् इति, गवाम-
यनं ब्रूमः, गोसम्बन्धात्, जावो वा एतत् सचमासत-
इति । तस्य विध्यन्तः तदादिषु संवत्सरसत्रेषु स्यात् ।
कुतः ? । संवत्सरसामान्यात्, पक्षय उपगायन्ति इति च
महाव्रतिकं धर्मं संवत्सरसत्रे दर्शयति । ऋत्विज उपगा-
यन्ति इति च सहस्रसंवत्सरे । (८।१।११ अ०) ।

निकायिनामुत्तरेषु पूर्वनिकायिधर्मोद्देशाधिकरणम् ।

निकायिनाञ्च पूर्वस्योत्तरेषु प्रवृत्तिः स्यात् ॥ १९ ॥

निकायः, इति सङ्घातः योत्तराधर्मोऽवावस्थित उच्यते,
स एषां, ते निकायिनः यथा साहस्राः सायसकाः, तेषां
पूर्वस्य केचित् धर्मोः आख्याताः, उत्तरे तु अधर्मोकाः ।

तत्र चिन्त्यते, किं ज्योतिष्टोमस्य विध्यन्तः, उत प्रथमस्य
निकायिनः ? इति । अथ तत्रोदनत्वात् ज्योतिष्टोमस्य ।

इति प्राप्ते उच्यते, निकायिनां च पूर्वस्य उत्तरेषु
प्रवृत्तिः स्यात् । कुतः ? । निकायित्वसामान्यात्, साहस्राणां
साहस्रसामान्यात्, सायस्क्राणां सायस्क्रधर्मसामान्यात्,
एवं सर्वत्र पूर्वस्मिन् च साहस्रे सहस्रं दक्षिणाम् आन्नाय
उत्तरस्मिन् दर्शयति, यावत् अथ साहस्रस्य उत्तरा गोः
समाहिता भवति, तावत् अस्मात् लोकात् असौ लोकः
इति, तथा पूर्वस्मिन् सायस्क्रे सांख्यसंवल्लरः सोमक्रयणः
अर्चमानानाम् इत्याज्याये उत्तरस्मिन् अग्निं तमेव दर्शयति,
स्त्री गौः सोमकवची व्यावृत्ता हि एषां स्थिता इति ।
तस्मात् पूर्वस्य उत्तरेषु धर्मैः । (८ । १ । १२ प्र०) ।

कलादीनामनतिदेहाधिकरणम् ।

कर्मणस्त्वप्रवृत्तित्वात् फल-नियम-कर्तृ-समुदाय-
स्थानन्वयस्तद्व्यवहृतत्वात् ॥ २० ॥ (सि०)

इह फल-नियम कर्तृ-समुदाया उदाहरणम् । फलं
स्वर्गः, नियमो यावज्जीविकोऽभ्यासः, कर्त्ता स्वर्गकामः,
समुदायो दर्शपूर्णमासो इति । तत्र चिन्त्यते, किं फल-
नियम-कर्तृ-समुदायानां सोर्यादिषु प्रवृत्तिः, न ? इति ।
किं प्राप्तम् ? इष्टेषु दर्शपूर्णमासयोः प्रवृत्तिः स्यात् (८ ।
१ । ११ सू०) इत्यनेन न्यायेन प्रवृत्तिः इति प्राप्तम् । तथा
प्राप्ते उच्यते, फल नियम कर्तृ-समुदायस्य अप्रवृत्तिः ।

कुतः ? । कर्मणः अप्रवृत्तित्वात् तद्वन्धनत्वात् च फलादीनां कथं तावत् न प्रवर्त्तते । किङ्कारणम् ? । विध्यन्तेन धर्म्याः प्रवर्त्तन्ते, न च कर्म विध्यन्तविहितं, विध्यादिविहितं तत् । तस्मात् न प्रवर्त्तते, तस्याप्रवृत्तित्वात् फल-नियम-कट्ट-समुदायस्य अनन्वयः अप्रवृत्तिः इत्यर्थः । कुतः ? । तद्वन्धनत्वात्, फलं तावत्, दर्शपूर्णमासाभ्यां यजेत इति, दर्शपूर्णमाससंयुक्तं श्रुतं, तत् यच्च दर्शपूर्णमासो, तच्च भवितुमर्हति, न च सौख्यादिषु तौ स्तः, अतः स्वर्गस्यापि तत्राभावः । एवं नियमोऽपि कर्मबन्धनः, यावज्जीवं दर्शपूर्णमासाभ्यां यजेत इति, स दर्शपूर्णमासाभावे कथं स्यात् । तथा कर्त्ता कर्मबन्धनः, दर्शपूर्णमासाभ्यां स्वर्गकामः इति, सोऽपि कथं तयोरसतोः स्यात् । समुदायोऽप्याग्नेयादीनां, तानि सौख्यादिषु न सन्तीति तत्समुदायः कथं तच्च भवेत् । तस्मात् तेषाम् अप्रवृत्तिः ।

प्रवृत्तौ चापि तादर्थ्यात् ॥ २१ ॥ (यु०)

अपि च धर्माणां प्रवृत्तिः कर्मार्था, कर्मण उपकर्तुम्, न च फलादीनि कर्मण उपकुर्वन्ति, फलं तावत् पुरुषस्य उपकरोति, न कर्मणः, उक्तं हि फलं च पुरुषार्थत्वात् (३।१।५ सू०) इति । नियमोऽपि न कर्मधर्मः, कट्टधर्मोऽनावित्युक्तं, कर्त्तुं वा श्रुतिसयोगात् (२।४।२ सू०) इति । तथा कर्त्ता स्वर्गकामो न कर्मार्थः, कर्म स्वर्गकामार्थं, न हि स्वर्गकामः कर्मण उपदिश्यते, स्वर्गकामो यजेत इति, किन्तु हि, कर्म स्वर्गकामस्य उपदिश्यते, स्वर्गकामो यजेत,

नान्यत् कुर्यात् इति । तथा समुदायो न कर्मार्थः, फलार्थोऽसौ, दर्शपूर्णमासाभ्यां स्वर्गकामो यजेत इति । एकम् एतेषां कर्मणोऽवुपकारकत्वात्, प्रवृत्तिः प्रवर्तिका स्यात् । तस्मात् न प्रवर्त्तेन्न ।

अश्रुतित्वाच्च ॥ २२ ॥ (आ० नि०)

अत्राह, यदि दर्शपूर्णमाससंयोगात् फलादीनाम-
प्रवृत्तिः, प्रयाजादीनामपि तत्त्वव्यवस्थात् अप्रवृत्तिः प्राप्ता,
तान्यपि हि तत्संयुक्तानि इति । उच्यते, यद्यपि तानि
दर्शपूर्णमासयोः श्रुतानि, विध्यन्तेन तु सौख्यादिष्वपि
अतिदिष्टानि । फलादीनि तु न विध्यन्तेन अतिदिश्यन्ते,
तेषां यदि प्रत्यक्षा प्रवर्तिका श्रुतिः स्यात्, ततः प्रवर्त्तेरन्,
न च अप्रावृत्तिः । तस्मात् अश्रुतित्वात् न प्रवर्त्तन्ते ।
(८।१।१३ अ०) ।

गुणकामानां गोदोहनादीनामनतिदेशाधिकरणम् ।

गुणकामेष्वश्रितत्वात्प्रवृत्तिः स्यात् ॥२३॥ (पू०)

इह गुणकामा उदाहरणम्, गोदोहनेन प्रणयेत् पशु-
कामस्य, उपास्यै गायता नरः इति, यामकामाय प्रतिपदं
कुर्यात् इत्येवमादयः । तत्र विचार्यते, किं गुणकामानां
वैकृत्ये प्रवृत्तिः, उत न ? इति । ततः सूत्रेणैव उपक्रमः,
गुणकामेषु अश्रितत्वात्, प्रवृत्तिः स्यात्, प्रवृत्तिः गुण-
कामानाम् । कुतः ? । अश्रितत्वात्, गोदोहनं प्रणयना-
श्रितं, गोदोहनेन प्रणयेत् इति । तच्च प्रणयनं प्रवर्त्तते,

आश्रये च प्रवर्त्तमाने तदाश्रितमपि प्रवर्त्तते । यथा पटे
आकृष्यमाणे तदाश्रितं चित्रमप्याकृष्यते, यथा च चमसः
प्रवर्त्तते, यथा च खादिरं वीर्यकामाय यूपं कुर्यात्, इति
एवं गोदोहनम् अपि प्रवर्त्तते । गोदोहने च प्रवर्त्तमाने
तदाश्रितः कामोऽपि प्रवर्त्तितुमर्हति । तस्मात् गुणकामा-
नाम् प्रवृत्तिः ।

निवृत्तिर्वा कर्मभेदात् ॥ २४ ॥ (सि०)

निवृत्तिर्वा गुणकामानाम् अप्रवृत्तिः । कुतः ? ।
कर्मभेदात्, कार्यभेदात् इत्यर्थः । अन्यत् कार्यं गोदोह-
नस्य, अन्यत् चमसस्य, चमसः क्रत्वर्थी, गोदोहनं तु
पुरुषार्थः । तदुक्तम्, यस्मिन् प्रीतिः पुरुषस्य तस्य लिप्ता-
ऽर्थलक्षणाऽविभक्तत्वात् (४।१।२ सू०) इत्यत्र । अक्रत्वर्थः,
किमर्थं प्रवर्त्तते ? क्रतूपकाराय हि तस्य प्रवृत्तिः । एवं
प्रतिपदः । तस्मात् न प्रवर्त्तेरन् गुणकामाः ।

यत्तु उपन्यस्तं, यथा खादिरं वीर्यकामाय यूपं
कुर्यात् इत्यत्र प्रवृत्तिरेवम् अत्रापि इति, तत्र ब्रूमः,

अपि वाऽतद्विकारत्वात् क्रत्वर्थत्वात्प्रवृत्तिः स्यात् ॥

२५ ॥ (पू० यु० नि०)

अपि वा, एवंविधेषु प्रवृत्तिः स्यात् । कुतः ? । अतद्विकार-
त्वात्, न खादिरः क्रत्वर्थविकारः, अयम् अपि क्रत्वर्थ-
एव, तदुक्तम्, एकस्य तु उभयत्वे संयोगपृथक्त्वम् (४।३।
५ सू०) इति, क्रत्वर्थश्चेत् पलाशवत् प्रवर्त्तते, तस्मिंश्च प्रवर्त्त-
माने तदाश्रितः कामोऽपि प्रवर्त्तते, खादिरेण हि स

मिथ्यति, स च खादिरोऽस्ति, तस्मात् कामं साधयिष्यति ।
(८।१।१४ अ०) ।

सौख्यं चरावभिमर्शनद्वयस्य विकल्पाधिकरणम् ।

एककर्मणि विकल्पोऽविभागो हि चोदनैक-
त्वात् ॥ २६ ॥

सौख्यं चरुं निर्वपेत् ब्रह्मवर्चसकामः इति श्रूयते ।
अस्ति तु प्रकृतावभिमर्शनद्वयं, चतुर्हीना पौर्णमासीमभि-
मृशेत्, पञ्चहोत्राऽमावास्याम् इति, तत् इह चोदकेन
प्राप्यते । तत्र संशयः, किं सौख्यं यदा पौर्णमास्यां प्रयु-
ज्यते, तदा चतुर्हीनाऽभिमृशेत् । यदाऽमावास्यायां, तदा
पञ्चहोत्रा । उत उभयत्र विकल्पः, चतुर्हीना वा पञ्चहोत्रा
वा ? इति । किं प्राप्तम् ? व्यवस्था इति । कुतः ? । चोद-
कातुग्रहात् प्रकृतौ व्यवस्था कृता, इहापि चोदको व्यवस्थां
प्रापयति ।

एवं प्राप्ते उच्यते, एकस्मिन् कर्मणि अत्र सौख्यवि-
कल्पः । कुतः ? । अविभागो हि चोदनैकत्वात्, एकैषा
चोदना, सौख्यं चरुम् निर्वपेत् ब्रह्मवर्चसकामः इति,
तत्र अविभागो भवतु उभावपि अभिमर्शने प्राप्येते, तयो-
रेकार्थत्वात् समुच्चयो न सम्भवति, तस्मात् विकल्पः ।
यत्तु, प्रकृतौ व्यवस्था इति । न असौ कासकृता, किं तर्हि
समुदायकृता, न च, सौख्यं तौ समुदायो स्तः ।

अथैवम् अभिमर्शनमेव तर्हि न प्राप्नोति, तयोः

समुदाययोरभावात् इति । अत्र उच्यते, न प्राप्नोति, यदि
समुदाययोः अभिमर्शनम् उच्येत, तयोस्त्वनभिस्त्वष्टत्वात्,
समुदायिनां तदुच्यते लक्षणया, समुदायविकारश्च सौख्यः ।
तस्मात् तत्रापि चोदकः प्रापयति तत् । (८।१।१५ अ०) ।

—:०:—

सौख्यं चरावाप्रेयधर्मातिदेशाधिकरणम् ।

लिङ्गसाधारण्याद्विकल्पः स्यात् ॥ २७ ॥ (पू०)

सौख्यं कर्मणि दार्शपोर्णमासिको विध्यन्तः इत्युक्तम्,
इष्टिषु दर्शपूर्णमासयोः प्रवृत्तिः (८।१।११ सू०) इति,
सन्ति तु तत्र कर्माणि आग्नेयादीनि । तत्र विचारः, किं
यस्य कस्यचित् दार्शपोर्णमासिकस्य कर्मणः सौख्यं विध्यन्तः,
उत आग्नेयस्य ? इति । किं प्राप्तम् ? विकल्पः । कुतः ? ।
लिङ्गसाधारण्यात्, सौख्यं दार्शपोर्णमासिकविध्यन्तप्राप्तौ
यलिङ्गम् उपदिष्टं, प्रयाजे-प्रवाजे कण्ठलं जुहोति इति,
तत् साधारणं सर्वेषां विध्यन्ते सम्भवति । न च समुच्चयः,
तस्मात् विकल्पः ।

ऐकार्थ्याद्वा नियम्येत पूर्ववत्त्वात् विकारो
हि ॥ २८ ॥ (सि०)

आग्नेयस्य विध्यन्तो नियम्येत । कुतः ? । ऐकार्थात्,
एकदेवतत्वात् इत्यर्थः, आग्नेय एकदेवत्यः, सौख्योऽपि ।
तेनैकदेवतत्वेन लिङ्गेन आग्नेयविध्यन्तो नियम्येत, पूर्व-
वत्त्वात्, पूर्ववानयं सौख्यः, पूर्वत्र अभिहितं विध्यन्तम्
अपेक्षते, विकारो हि, विकृतिः यथा, सर्वाश्च विकृतयः

द्रव्यस्य उत्कर्षः, स च हविःषु उपस्थाप्यते, उपलभ्यते इत्यर्थः । हविः त्यज्यमानं दृश्यते । किमतः ? । अतो हविः कर्मणः प्रत्यासन्नं, प्रत्यासत्तिश्च सिद्धम् । ननु देवतापि यागेन सम्बद्धा, न तथा विना, यागो भवति । उच्यते, सत्त्वं सम्बद्धा, आरादुपकारिणी तु सा, नासौ त्यज्यते, तस्मात् बहिरङ्गम् । अतो हविःसामान्यं बलीयः ।

तेन च कर्मसंयोगात् ॥ ३३ ॥ (यु०)

तेन च हविषा संयुज्य कर्मं चोद्यते, ऐन्द्रम्, आग्नेयम् इति हविःप्रधानः शब्दः । किमतः ? । अतो हविरत्र बुद्धौ सन्निहितं, तल्लिङ्गं भवति । यथा धूमो बुद्धिविषयतामापन्नोऽग्नेर्लिङ्गं, न विद्यमानः ।

ननु देवताऽपि अत्र श्रूयते, ऐन्द्रम्, आग्नेयम् इति । उच्यते,

गुणत्वेन देवताश्रुतिः ॥ ३४ ॥ (आ० नि०)

विशेषणत्वेन देवता श्रूयते, हविर्विशेषणत्वेन, विशेष्यं च बुद्धौ सन्निहितं भवति, न विशेषणं, तद्विशेष्यं विशेषणं निवर्त्तते । कथं ज्ञायते ? । विशेष्यानुबन्धसंयोगात्, यथा, राजपुरुषः पूज्यः इत्युक्ते पुरुषः पूज्यो गम्यते, न राजा । एवम् इहापि ऐन्द्रं पयः इत्युक्ते हविः बुद्धौ सन्निधीयते, न देवता । यच्च बुद्धौ सन्निहितं, तल्लिङ्गम् इत्युक्तम् । तस्मात् हविःसामान्यं बलीयः । अतः ऐन्द्रे पुरोडाशे आग्नेयस्य विध्यन्तः, आग्नेये च पयसि सान्नाथस्य इति ।

गुणत्वेन देवताश्रुतिः इत्येतस्य सूत्रस्य अपरा

व्याख्या । इदं पदीन्तरं सूत्रम् । यदुक्तं ऋषिःसामान्यं बलीयः इति, नैतत् युक्तं, देवतासामान्यं बलीयः इति । कुतः ? । सर्वोऽयं प्रयासो देवताराधनार्थं एव, साऽस्य प्रसन्ना फलं ददाति । एवं श्रूयते, तत्र एवैनम् इन्द्रः प्रजया पशुभिस्तर्पयति इति, यच्चेन्द्रस्य प्रसादनीपायः इति ज्ञातः, पुनरपि इन्द्रे प्रसादयितव्ये स एवास्त्येशो भवति, तस्मात् देवतासामान्यं बलीयः इति ।

अत्र ब्रूमः, स्यात् एतदेवं, यदि देवतातः फलं स्यात्, यागात्तु फलं, स्वर्गकामो यजेत इति श्रूयते । यत्, तत्र एवैनम् इन्द्रः इति, तत्र इदम् उच्यते, गुणत्वेन देवता-श्रुतिः, यागे गुणभूता देवता, तस्या दाढत्वं सुत्या उच्यते, गथा, अमात्येन मे ग्रामो दत्तः, सेनापतिना मे ग्रामो दत्तः इति, न च अमात्यः सेनापतिर्वा ग्रामस्य प्रभवति, राजैव प्रभवति, इतरस्मिन् गुणभूते सुत्या दाढत्ववादः । तस्मात् यथोक्तेनैव न्यायेन ऋषिःसामान्यमेव बलीयः इति । (८ । १ । १० अ०) ।

शतकण्ठलाभ्यहिरण्ये शीघ्रधर्मातिदेशाधिकरणम् ।

हिरण्यमाज्यधर्मं तेजस्त्वात् ॥ ३५ ॥ (पू०)

प्राजापत्यं वृते चरुम् निर्वपेत्, शतकण्ठलाभ्यःकामः इति श्रूयते । तत् हिरण्यमाज्यधर्मं स्यात्, उपांशुयाज-विध्यन्तः तत्र भवेत् । कुतः ? । तेजस्वसामान्यात्, तेजस्वं सामान्यं, हिरण्यम् अश्मनां तेजः, याज्यमपि गवां सारः

इत्यर्थः । अथ वा हिरण्यमपि तेजस्वितात् उज्ज्वलम्,
आज्यमपि सिग्धत्वात् उज्ज्वलमिव । तस्मात् सामान्यात्
उपांशुयाजधर्मा इतस्तन्मूलकः ।

धर्मानुग्रहाच्च ॥ ३६ ॥ (यु०)

हिरण्ये च बहुवः, आज्यधर्माः अनुष्ठान्ते अवेक्षणा-
दयः, औषधधर्मास्तु ह्यीयेरन् अवहत्यादयः । तस्मात् अपि
आज्यधर्माः ।

औषधं वा विशदत्वात् ॥ ३७ ॥ (सि०)

अथ वा औषधस्य हिरण्ये विध्यन्तः । कुतः ? । विश-
दत्वात्, हिरण्यमपि विशदम्, औषधमपि विशदम् । कः
पुनरनयोः सामान्ययोर्विशेषः ? । न खलु कश्चित्, किन्तु
विशदत्वस्य कारणद्वयम् उपोदलकं, तेजस्वितायास्तद्वर्णा-
नुग्रह एकः ।

चरुशब्दाच्च ॥ ३८ ॥ (यु० १)

चरुशब्दश्च अन्नं भवति, प्रजापत्यं चरुम् इति । चरु-
शब्दश्च औषधस्य वक्ता, तत् बलवत् औषधस्य लिङ्गम् ।

तस्मिंश्च अपणश्रुते ॥ ३९ ॥ (यु० २)

तस्मिंश्च आज्ये अपणं श्रूयते, घृते अपयति इति ।
किमतः ? । अत एतद्वदति, औषधविध्यन्तेन अपणं
प्राप्यते । तत्र केवलम् आज्यं विधायिष्यते, आज्यविध्यन्ते
तु अपणम् आज्यं च विधीयेवातां, तथा वाक्यन्विद्येत ।

तस्मिंश्च अपणश्रुतेः इत्येतस्य अपरा व्याख्या । अत्र

आज्यं साक्षादेवेहाज्यं श्रूयते, तस्मात् तस्य विध्यन्तः
इति । ततः उत्तरम् इदं, तस्मिंश्च अपणश्रुतेः, दार्शपीर्ण-
मासिकं अपणं तस्मिंश्च आज्ये श्रूयते, गुणगतं तत्सामान्यं,
हविर्गतं तु वैयथ्यं, चरुशब्दश्च । तस्मात् ते बलवती । (८ ।
१ । १८ अ० ।

मधूदके उपांशुयाजीयाज्यधर्मातिदेशाधिकरणम् ।

मधूदके द्रवसामान्यात्पयोविकारः स्यात् ॥ ४० ॥

(पू०)

चित्रायाम् इष्टौ श्रूयते, दधि मधु घृतं धानां उदकं
तण्डुलाः, तत्संसृष्टं प्राजापत्यं भवति इति । तत्र, मधूदके
पयोविकारः स्यात् । कुतः ? । द्रवसामान्यात्, द्रवे च
मधूदके पयोऽपि द्रवम् ।

आज्यं वा वर्णसामान्यात् ॥ ४१ ॥ (सि०)

आज्यं वा इमे विकुर्याताम्, उपांशुयाजस्य तयो-
र्विध्यन्तः स्यात् । कुतः ? । वर्णसामान्यात्, समानवर्णं
मधूदके आज्येन ।

धर्मानुग्रहाच्च ॥ ४२ ॥ (यु०)

आज्यधर्माच्च बहवः मधूदकयोः शक्याः कर्तुम् उत्प-
वनादयः, न तु पयोधर्मा दोहनादयः ।

हविषा वा नियम्येत तद्विकारत्वात् ॥ ५ ॥ (सि०)

हविःसामान्येन वा, अत्र दार्शपौर्णमासिको विध्यन्तो नियम्येत । कुतः ? । तद्विकारत्वात्, दार्शपौर्णमासिकस्य हविषो विकारः सुरावाजिने, औषधविकृतिः सुरा, सान्नाय्यविकृतं वाजिनम् ।

प्रशंसा सोमशब्दः ॥ ६ ॥ (पू० यु० नि०)

अथ यदुक्तं, ताच्छब्दात् इति । तत्र ब्रूमः, प्रशंसार्थोऽयं सोमशब्दः, न विध्यर्थः, विधायकस्य अभावात्, सोमो वे वाजिनं, सुरा सोमः इति प्रकृष्टफलवत्त्वात् सोमस्य, तद्भावेन सुरा-वाजिनयोः प्रशंसा, यथा, सिंहो देवदत्तः इति पुरुषस्य । तस्मात् नायं नान्ना धर्मातिदेशः ।

वचनानीतराणि ॥ ७ ॥ (पू० लि० नि०)

इतराणि तु सीसक्रयादीनि वाचनिकानि, प्राप्तेरभावात् । अगत्या च वाक्यानाम् अनेकार्थता, सगुणकर्तृविधानेन ।

व्यपदेशश्च तद्वत् ॥ ८ ॥ (यु०)

शष्पेरेव दीक्षणीयामाप्नोति, तोक्त्रभिः प्रायणीयां, सिंहलोमभिरातिथ्याम् इति, सोमविकारत्वे प्रत्यक्षमेव दीक्षणीयादीनि प्राप्नुयुः । प्राप्तानाम् शष्पादिभिस्तदाप्तिवचनं नीपपद्यते ।

पशुपुरोडाशस्य च लिङ्गदर्शनम् ॥ ९ ॥ (लि०)

पशुपुरोडाशता च ग्रहाणां श्रूयते, नैतेषां पशूनां

पुरोडाशा विद्यन्ते, यद्दपुरोडाशा ज्ञेते पशवः इति । तत्र तावत् पञ्च यहाः पुरोडाशाः, यहा एव ते, यदि तु पुरोडाशधर्मकाः, तत एतदुपपद्यते । तस्मात् पौरोडाशिकस्तेषु विध्यन्तः । (८।२।१ अ०) ।

पशौ सान्नाय्यधर्मातिदेशाधिकरणम् ।

पशुः पुरोडाशविकारः स्याद्देवतासामान्यात् ॥

१० ॥ (प्र०)

अस्ति ज्योतिष्टोमे पशुः अग्नीषोमीयः, यो दीक्षितो, यत् अग्नीषोमीयं पशुमालभते इति । तत्र सन्देहः, किं पशुः पुरोडाशविकारः, उत सान्नाय्यविकारः ? इति । किं प्राप्तम् ? पशुः पुरोडाशविकारः ज्ञात् । कुतः ? । देवतासामान्यात्, अग्नीषोमीयः पशुः, पुरोडाशोऽपि तद्देवत्व एव ।

प्रोक्षणाच्च ॥ ११ ॥ (हे० १)

प्रोक्षणं पुरोडाशधर्मः पशौ दर्शयति, अङ्गास्त्वौषधीभ्यो जुष्टं प्रोक्षामि इति पशुं प्रोक्षति इति ।

पर्यग्निकरणाच्च ॥ १२ ॥ (हे० २)

पर्यग्निकरणम् अपि पुरोडाशधर्मः, तदपि पशौ दृश्यते आहुवनीयात् उत्सृजेन पशुं पर्यग्निकरोति इति । तस्मात् पुरोडाशविकारः ।

सान्नाय्यं वा तत्प्रभवत्वात् ॥ १३ ॥ (सि०)

सान्नाय्यं वा पशुर्विकुर्यात्, न पुरोडाशम् । कुतः ? ।
तत्प्रभवत्वात्, पशुतः सान्नाय्यं प्रभवति, पशुश्च । तत् मिथः-
प्रत्यासन्नं, प्रत्यासत्तिश्च लिङ्, हविःसामान्यं च देवता-
सामान्यात् बलीयः इत्युक्तम् । (८ । १ । १७ अ०) ।

तस्य च पात्रदर्शनात् ॥ १४ ॥ (यु०)

तस्य च सान्नाय्यस्य यत् पात्रम् उखा, सा पशौ
दृश्यते, यदि पशुउखायां पचेत् इति । (८ । २ । २ ।
अ०) ।

पशौ पयोधर्मातिदेशाधिकरणम् ।

दध्नः स्यान्मूर्त्तिसामान्यात् ॥ १५ ॥ (पू०)

सान्नाय्यविकारोऽपि दध्नः विकारः स्यात् पशुः, न
पयसः । कुतः ? । मूर्त्तिसामान्यात्, घनत्वं मूर्त्तिः ।

पयो वा कालसामान्यात् ॥ १६ ॥ (सि०)

पयो वा पशुर्विकुर्यात्, न दधि । सद्यःकालः पशुः,
पयोऽपि सद्यःकालम् । दधि तु द्वादशकालं, पयोऽन्तरितं,
तद्दहिरङ्गम् ।

पश्वानन्तर्यात् ॥ १७ ॥ (यु० १)

पशोश्च पयः अनन्तरं, तत्प्रत्यासन्नं, न दधि ।

द्रवत्वं चाविशिष्टम् ॥ १८ ॥ (यु० २)

द्रवत्वं पशुपयसोः समानं, पशुरपि द्रवति, पयोऽपि ।
तस्मात् पयोविकारः पशुः । (८ । २ । ३ अ०) ।

आमिक्षायां पयोधर्मातिदेशाधिकरणम् ।

आमिक्षोभयभाव्यत्वादुभयविकारः स्यात् ॥ २६ ॥

(१म पू०)

वैश्वदेवी आमिक्षा उभयोः दधिपयसोर्विकारः स्यात्,
उभयभाव्यत्वात्, उभाभ्यां हि सा भाव्यते, तत्र न युज्यते,
विशेषोऽस्यैव, न इतरस्य इति । तस्मात् उभयोः ।

एकं वा चोदनैकत्वात् ॥ २० ॥ (सि०)

एकं वा विकुर्यात् दधि पयो वा, नोभे, चोदनैक-
त्वात्, एकैषा चोदना, वैश्वदेव्यामिक्षा इति, सा एकेन
विध्यन्तेन निराकाङ्क्षीक्रियते । तस्मात् एकं विकुर्यात् ।

यत्तु, न युज्यते विशेषः इति । तत्र उच्यते,

दधिसङ्घातसामान्यात् ॥ २१ ॥ (२य पू०)

संहतं दधि, आमिक्षाऽपि संहता, पयो द्रवम् । एष
विशेषः । तस्मात् दधो विकारः इति ।

पयो वा तत्प्रधानत्वात्क्रोशवत् दधस्तदर्थ-

त्वात् ॥ २२ ॥ (सि०)

पयो वा आमिक्षया विक्रियते, न दधि, पयःप्रधान-

त्वात्, अथ च संसर्गस्य । किं प्राधान्यम् पयसः ? । भूवस्त्वं,
प्रभूतं तत्र पयः, अल्पं दधि । दध्नः च तदर्थत्वात्, दधि च
तत्र पयो घनीभावयितुम् उपादीयते । लोकावत्, लोकेऽपि-
पय एव घनीभावयितुम् दधि उपादीयते । कथम् ? । दध्य-
भावे अन्येन अस्तेनापि काञ्जिकादिना क्रियते, तत्रापि
च आमिक्षाशब्दो भवति, दधिनियमः अस्ते हि अष्टैश्वर्यः ।
तस्मात् पयः एव अस्तेसंयोगेन घनीभूतम् आमिक्षा
इत्युच्यते । पयश्चेत् आमिक्षा, पयस एव विकारो न्याय्यः ।

धर्मानुग्रहाच्च ॥२३॥ (यु०) ॥

सद्यःकालता धर्म्यः पयोविकारत्वेन अनुग्रहीयते,
वैश्वदेवस्य सद्यःकालत्वात्, दधिविकारत्वे बाध्येत । वैश्व-
देवोऽपि द्वादशकालः क्रियेत । तथा तस्य धर्मो बाध्येत,
सद्योभावं च दर्शयति, जुषन्तं युज्यं पयः इति, यदि दध्ना
विकारः स्यात्, तथा द्वादशकालभावे दातव्यं, न कथञ्चन
पयः स्यात् । तत्र एतद्दर्शनं नोपपद्यते । तस्मात् पयोविका-
रश्च आमिक्षा, दध्नश्च अधर्मकत्वम् । (पा२।४ प्र०) ।

द्वादशाहं सत्वाहीनयोर्व्यवस्थया धर्मातिदेशाधिकरणम् ।

**सत्त्वमहीनश्च द्वादशाहस्तस्योभयथा प्रवृत्तिरैक-
कर्म्यात् ॥ २४ ॥ (पू०) ॥**

द्वादशाहोऽहर्गणः, प्रायणीयोऽतिरात्रः, पृष्ठयः षड्विंशः,
अयस्कन्दोमा अविवाक्यम् अहः, उदयनीयोऽतिरात्रः इति,
स उभयसंज्ञकः, सत्त्वमहीनश्च । कथं ज्ञायते ? । अभियुक्ता-

नाम् उपदेशात्, एवं हि उपदिशन्ति, सत्वमहीनश्च हाद-
शाहः इति, शब्दार्थाधिगमे च अभियुक्तोपदेशः प्रमाणम् ।
संज्ञाव्यवस्थया च तस्य धर्माः आस्माताः, एकोऽहो बहवो-
ऽपि वा, अहीनेन यजेरन्, तान् दीक्षिता याजयेयुः, गृह-
पतिसप्तदशाः स्वयमृत्विजो ब्राह्मणाः सत्रम् उपेयुः इत्येव-
मादयः । धर्मभेदाच्च संज्ञाव्यवस्था, यथा, ब्राह्मणः, परि-
व्राट्, वानप्रस्थः इति, तत् दशमेऽध्याये (६ पा०) वक्ष्यते
हादशाहस्य सत्रत्वमासनोपायिचोदने यजमानबहुत्वे
सत्रशब्दभिसंयोगात् (५० ॥) यजतिचोदनात् अहीनत्वं,
स्वामिनां च अस्थितपरिमाणत्वात् । (५१ ॥) इति, स
द्विरात्रादिषु अहर्गणेषु प्रवर्तते इत्युक्तम्, गणेषु हादशाहस्य
(८।१।१७सू०) इति । तत्र सन्दिह्यते, किम् उभयप्रकारोऽसौ
विकृतौ प्रवर्तते, उत व्यवस्थया, क्वचित् अहीनभूतः, क्वचित्
सत्रभूतः ? इति । किं प्राप्तम् ? तस्य उभयथा प्रवृत्तिः
स्यात्, एककर्म्यात्, उभयविधस्तत्र प्रवर्तते । कुतः ? ।
एककर्म्यात्, एकम् इदं कर्म उभयविधम् इत्युक्तम्, न तस्य
प्रवृत्तौ विशेषो गृह्यते, इह एवंविधः, इह न इति । तस्मात्
उभयविधः प्रवर्तते । ननु एका चेद्विधा प्रवृत्ता, द्वितीयया
कार्यं नास्ति । एककर्म्यात् विकल्पो भविष्यति, यथा
आग्नेयविकारिष्वभिमतस्य ।

अपि वा यजतिश्रुतेरहीनभूतप्रवृत्तिः स्यात्,

प्रकृत्या तुल्यशब्दत्वात् ॥ २५ ॥ (सि०) ॥

अपि वा नैतदेवं, सर्वत्र उभयथा प्रवृत्तिः इति, यत्र

यदन्यतरतोऽतिरात्रः, तेन अहीनः इति । तस्मादपि अहीनः इति ।

सत्रे वोपायिचोदनात् ॥ ३१ ॥ (सि०)

सत्रे वा एते, न अहीनौ । कुतः ? । उपायिचोदनात्, ये एव भूतिकार्यमिच्छन्तः, ते एनं पञ्चदशरात्रम् उपेयुः, कुण्डपायिनामयनेऽपि, भूतिकामा उपेयुः इति । कः पुनरेतयोर्लिङ्गयोर्विशेषः ? । चोदनागतमेकं, वाक्यान्तरगतम् अन्यच्च । चोदनागतं, यत् तदन्तरङ्गं भवति, वहिरङ्गम् इतरत् । अयम् च अपरो विशेषः, अहीनलिङ्गेन च नित्येन अहीनस्य संस्तुतिर्नोपपद्यते, उपपत्त्या एतत् अहीनत्वम् उच्यते, यत् अन्यतरतोऽतिरात्रः, तेन अहीनः इति । सा यदि तावत् उपपत्तिः साधिका, ततोऽन्तरेणापि वचनं, सिद्धम् अहीनत्वम् । अथ न साधिका, उच्यमानपि न सिध्यति । तस्मात् न एतत् वचनं, किन्तर्हि अनुवादोऽयं स्तुत्यर्थः । स्तुतिश्च, नित्येन अहीनलिङ्गेन अन्यतरतोऽतिरात्रत्वेन अहीनस्य नोपपद्यते, यत्कारणं, सर्व एव अहीनः अन्यतरतोऽतिरात्रः । सत्रस्य तु उपपद्यते येन तावत् अयम् अन्यतरतोऽतिरात्रः, तेन अहीनः, आत्मना च सत्रम्, यत उभयात्मा विशिष्टोऽयम् अन्येभ्यः सत्रेभ्यः इति ।

सत्रलिङ्गञ्च दर्शयति ॥ ३२ ॥ (यु०)

सत्रलिङ्गं च कुण्डपायिनामयने दर्शयति, गृहपतिर्गृहपतिः सुब्रह्मण्यः सुब्रह्मण्यः इति, गृहपतिर्हि सत्रे आह्वातः,

गृहपतिसप्तदशाः सत्रम् सपेयुः इति । सत्रे च तेनार्थः
क्रत्वर्थान् याजमानान् कर्तुम्, अन्येषां यजमानानाम्
व्यावृत्तत्वात् । तस्मात् सत्रे एवैते इति । (८ । २ । ६ अ०) ।

इति श्रीभट्टशबरस्वामिनः कृतौ मीमांसाभाष्ये अष्टम-
स्याध्यायस्य द्वितीयः पादः ।

— — —

अष्टमस्य अध्यायस्य तृतीयः पादः ।

—:०:—

शुचिदेशते आग्नेयस्याग्नावैष्णवे च आग्नीषोमीयस्य धर्मातिदेशाधिकरणम् ।

हविर्गणे परमुत्तरस्य देशसामान्यात् ॥१॥ (पू०)

इह हविर्गणा उदाहरणम्, आग्नावैष्णवम् एकादश-
कपालं निर्वपेत्, सारस्वतं चरुम्, बार्हस्पत्यं चरुम्, अग्नये
पावकाय अग्नये शुचये इत्येवमादयः । तत्र चिन्त्यते, किं
शुचिदेवतस्य अग्नीषोमीयविध्यन्तः, आग्नावैष्णवस्यापि
आग्नेयविध्यन्तः, उत विपर्ययः ? इति । किं प्राप्तम् ?
हविर्गणे परम् शुचिदेवतं, उत्तरस्य अग्नीषोमीयस्य
विकारः, पूर्वमपि आग्नावैष्णवं, पूर्वस्य आग्नेयस्य
विकारः । कुतः ? । देशसामान्यात्, क्रमसामान्यात्
इत्यर्थः । इह शुचिदेवतो द्वितीयः, प्रकृतावपि अग्नी-
षोमीयो द्वितीयः, इतरत्रापि आग्नावैष्णवः प्रथमः, प्रकृ-

असौ । तस्मात् हादशाहिकानाम् चोदकप्राप्तानाम् अङ्गां
चिह्नता विधीयते । एवं नव त्रिवृन्ति अहानि भवन्ति
इति । (८।३।२ अ०) ।

षट्विंशद्वाते षडङ्गधर्मातिदेशाधिकारणम् ।

कालाभ्यासेऽपि बादरिः कर्मभेदात् ॥ ६ ॥ (पू०)

कचित् कर्मविशेषे श्रूयते, षडङ्गा भवन्ति चत्वारो
भवन्ति, पञ्चहा भवन्ति । तत्र सन्देहः, किं हादशाहिका-
नाम् अङ्गां प्रवृत्तिः, उत षडङ्गस्य ? इति । किं प्राप्तम् ?
कालाभ्यासेऽपि बादरिः, षडङ्गकालाभ्यासेऽप्येतस्मिन्
श्रूयमाणे बादरिः आचार्यो हादशाहिकानाम् अङ्गां
प्रवृत्तिं मन्यते स्म । कुतः ? । कर्मभेदात्, षडङ्गशब्देन
अत्र अहर्मितानि षट्सौत्यानि कर्माणि उच्यन्ते, तेषां
च षट्कानां भेदो गम्यते, चत्वारः षडङ्गाः इति, पृथक्कनि-
वेशात् सङ्ख्यायाः । यदि एकस्यैव कर्मषट्कस्य पाठि-
कस्याभिप्लविकस्य वा अभ्यासः कल्पेत, ततः, चतुःषडङ्गाः
इति स्यात् । अथ पुनः चत्वारः षडङ्गाः इत्युक्ते चतुर्विंश-
त्यहानि प्रतीयन्ते, सा अहःसङ्घातचोदना प्रकृति-
लिङ्गत्वात् हादशाहिकीम् अहःप्रवृत्तिं गृह्णाति । तस्मात्
नानाङ्गां हादशाहिकानां प्रवृत्तिः ।

तदावृत्तिं तु जैमिनिरङ्गामप्रत्यक्षसङ्ख्यात्वात् ॥

७ ॥ (सि०)

तदावृत्तिं, पाठिकस्य एव प्रज्ञातस्य षडङ्गस्य आवृत्तिं

जैमिनिः आचार्यों मेने । कुतः ? । अक्राम् अपत्यस-
सङ्गत्वात् । चतुर्विंशतिः अक्राम् अपत्यसङ्गत्वा अनु-
मानात् गम्यते, तस्यास्य षड्वचसुष्टयेनैव अनुमानं, तेन
पूर्वं तावत् षड्वचसुष्टयमेव प्रत्येति, तत् समाहृत्य
चतुर्विंशतिसङ्ख्यां, यथा, पूर्वं धूमं प्रतिपद्यते, पश्चात्
अग्निम्, यच्च धूमप्रत्ययेनैव कृतार्थो भवति न असौ
अग्निप्रत्ययमाद्रियते । इहापि षड्वचसुष्टयात् एव तत्पु-
ष्टतिः प्रसज्यते, तथा च कृतार्थः किं चतुर्विंशतिसङ्ख्याया
प्रतीतया करिष्यति ? । तस्मात् षड्वहाभ्यासः ।

अथ यदुक्तं, पृथक्प्रतिवेष्टिनी सङ्ख्या आहतौ बाध्येत
इति । तत्र धूमः षड्वहः इति प्रज्ञातः षड्वहः सन्निहितो
गृह्यते, तस्य चतुःसङ्ख्यासम्बन्धः साद्यानास्ति इत्याहुत्या
भविष्यति, यथा, उपसदां प्रयाजानुयाजानां च । यस्यापि
चतुर्विंशतिरात्रः चत्वारः षड्वहाः इत्येवं बोध्यते, तस्यापि
दशरात्रे प्रवर्त्तमाने आहत्यैव सङ्ख्यापूरणं, भिन्नानां
षड्वहानामभावात् । यच्च उभयोर्दोषो न असौ एकं
पक्षं निवर्त्तयति । (८।३।३। अ०) ।

संस्थागणेषु द्वादशाहिकधर्मातिदेशाधिकरणम् ।

संस्थागणेषु तदभ्यासः प्रतीयेत कृतलक्षण-
ग्रहणात् ॥ ८ ॥ (पू०)

इह संस्थागणा उदाहरणम्, अग्निष्टोमः पञ्चोक्त्यः,

शताग्निष्टोमं भवति, शतातिरात्रं भवति इत्येवमादयः ।
 अत्र चिन्त्यते, किं ज्योतिष्टोमस्य अयम् अभ्यासः, उत
 एवंसङ्ख्यानां संख्याविशिष्टानाम् अङ्गां वादः ? इति ।
 किं प्राप्तम् ? संख्यागणेषु तदभ्यासः प्रतीयेत, तस्य एव
 प्राकृतस्य ज्योतिष्टोमस्य अयम् अभ्यासः । कुतः ? ।
 कृतलक्षणग्रहणात् तस्य एतत् कृतं लक्षणं, अग्निष्टोमः
 उक्थः षोडशी अतिरात्रः इति, तत्संयोगेन एताः संख्याः
 उत्पन्नाः, स ताभिः शक्यते लक्षयितुम्, तच्च लक्षयित्वा
 सङ्ख्यां केवलां विधास्यति, नानाङ्गां तु वादे संख्यां सङ्ख्या
 च उभयं विधीयते, उक्थ्या संख्या भवन्ति इति, ते च
 पञ्च भवन्ति इति, तथा वाक्यन्विद्यते । तस्मात् ज्योति-
 ष्टोमाभ्यासः ।

अधिकाराद्वा प्रकृतिस्तद्विशिष्टा स्यादभिधानस्य
 तन्निमित्तत्वात् ॥ ६ ॥ (सि०)

नैतदेवं ज्योतिष्टोमाभ्यासः इति, कथं तर्हि ? प्रकृतिः
 तद्विशिष्टा स्यात्, द्वादशाहिकानि अहानि संख्याविशि-
 ष्टानि स्युः । कस्मात् ? । अधिकारात्, तानि अत्र
 चोदकेन अधिकृतानि, एवं चोदकानुग्रहो भविष्यति ।

ननु प्रत्यक्षविहितो ज्योतिष्टोमोऽग्निष्टोमादिभिः
 शब्दैः । न इत्याह । कथम् ? । अभिधानस्य तन्निमित्त-
 त्वात्, अग्निष्टोमाभिधानं संख्यानिमित्तं, न ज्योतिष्टोमा-
 भिधायकं, तत्संख्यं कृतुम् यदिदम् शक्नोति न ज्योति-

ष्टोममेव । यत्तु, अनेकार्थम् इति । न अनेकार्थं भविष्यति । गणचोदनया प्राप्तानाम् अङ्गां पञ्चानां संस्था-
मात्रं विधायिष्यते, यतान्निष्टोमम् इत्यपि समासः उभय-
विशेषणविशिष्टं गणम् आह, स एक एवार्थः, यथा,
लोहितोष्णीषा ऋत्विजः प्रचरन्ति इति, पृथक्निवेशिनी
च एवं सङ्ख्या अनुगृहीता भविष्यति । तस्मात् द्वादशा-
हिकानाम् नानाङ्गा वादः । (८।३।४ अ०) ।

शतोक्थादी ज्योतिष्टोमात् स्तोत्रीपचयाधिकरणम् ।

गणादुपचयस्तत्प्रकृतित्वात् ॥ १० ॥ (पृ०)

शतोक्त्यं भवति यतातिरात्रं भवति इति श्रूयते ।
तत्र द्वादशाहिकानि अहानि प्रवर्तन्ते, तानि च प्रायेणो-
क्त्यसंस्थानि, द्वौ अग्निष्टोमौ शतोक्त्यं भवति इत्युक्तेः
अग्निष्टोमयोः उक्त्यस्तोत्रीपचयः प्राप्तः । यतातिरात्रं
भवति इति सर्वेषु रात्रिपर्यायोपचयः । तत्र चिन्त्यते, किं
द्वादशाहादुपचयः कर्त्तव्यः, उत ज्योतिष्टोमात् ? इति । किं
प्राप्तम् ? गणात् उपचयः । कुतः ? । तत्प्रकृतित्वात्,
द्वादशाहप्रकृतयः एते अहर्गणास्तेषु द्वादशाहिको विध्यन्तः
प्राप्यते, यदि द्वादशाहात् उपचयः, एवं चोदकानुग्रहो
भविष्यति । तस्मात् गणात् उपचयः ।

एकाहाद्वा तेषां समत्वात् स्यात् ॥ ११ ॥ (सि०)

एकाहाद्वा ज्योतिष्टोमात् उपचयः, न द्वादशाहात् ।

कस्मात् ? । तेषां समत्वात्, द्वादशाहिकानाम् अङ्गाम्
इतरैर्वैकृतैः समत्वं भवति, तान्यपि अन्यतः संख्याम् आका-
ङ्क्षन्ति, इमान्यपि । न च, भिक्षुका भिक्षुकात् आकाङ्क्षन्ति,
सति अन्यस्मिन् प्रसवसमर्थेऽभिक्षुके ? । किम् एतत् उक्तं
भवति ? । द्वादशाहे संख्यास्तोत्राणि अनाम्नातानि
इत्यतः यत्र आम्नातानि, ततः आकाङ्क्षन्ति । वैकृत्येषु
अङ्गसु तानि न आम्नातानि इति, तस्मात् वैकृतान्यपि
अहानि, यत्र विहितानि ततः एव आकाङ्क्षितुमर्हन्ति,
ज्योतिष्टोमे च तानि आम्नातानि । तस्मात् ज्योतिष्टोमात्
उपचयः । (८ । ३ । ५ अ०) ।

गायत्रमेतदहर्भवति इत्यादावुत्पत्तिगायत्रीणामागमाधिकरणम् ।

गायत्रीषु प्राकृतीनामवच्छेदः प्रकृत्यधिकारात्
सङ्ख्यात्वादग्निष्टोमवदव्यतिरेकात्तदाख्यत्वम् ॥

१२ ॥ (पू०)

उपचयश्चिन्तितः, अपचयः इदानीं चिन्त्यते । इदं
श्रूयते, वाजपेयेन इष्टा बृहस्पतिसवेन यजेत इति । तत्र
इदं समाम्नातं, गायत्रमेतत् अहर्भवति इति । अत्र
विचार्यते, किं प्राकृतीनाम् त्रिष्टुब्जगतीनाम् अक्षरावलोपं
कृत्वा गायत्रं तदहः कर्त्तव्यम्, उत उत्पत्तिगायत्रीणाम्
दाशतयीभ्य आगमं कृत्वा ? इति । अत्र सूत्रेणैव उप-
क्रमः, गायत्रीषु प्राकृतीनाम् अवच्छेदः, गायत्रीषु श्रूय-

माणासु गायत्रीमेतत् अहर्भवति इति, प्राकृतीनाम् त्रिष्टु-
जगतीनाम् अवच्छेदः अक्षरावलोपः कर्त्तव्यः । कुतः ? ।
प्रकृत्यधिकारात्, चोदकेन अत्र प्राकृत्यः त्रिष्टुजगत्यः
प्राप्ताः अधिकृता विद्यन्ते, यदि अन्यासामृचाम् आगमः
क्रियेत, प्राकृतः प्रत्ययो बाध्येत ।

ननु प्रत्यक्षश्रुताः गायत्रीः, ताभिश्चोदकप्राप्ता इतरा
बाधितव्याः । न इत्याह । कस्मात् ? । सङ्ख्यात्वात्, अयं
गायत्रीशब्दः सङ्ख्यावाचकः । कथं ज्ञायते ? । अव्यति-
रेकात् चतुर्विंशतिसङ्ख्याम् एष न व्यभिचरति, न क्वचित्
चतुर्विंशतिसङ्ख्यया विना दृष्टः, चतुर्विंशतिसङ्ख्याहीनासु
त्रिष्टुजगतीषु न कदाचित् भवति । तस्मात् सङ्ख्याशब्दो-
ऽयं, सङ्ख्याशब्दश्चेत् अक्षरावलोपः कर्त्तव्यः । अग्निष्टोम-
वत्, यथा, शताग्निष्टोमं भवति इत्युक्ते द्वादशाहिकानाम्
अङ्गाम् उक्त्यावलोपः क्रियते, एवम् इहापि ।

तन्नित्यवच्च पृथक्सतीषु तद्वचनम् ॥१३॥ (यु०)

तन्नित्यवत् सङ्ख्यामात्रं ब्रुवन्तं गायत्रीशब्दं मत्वा,
पृथक्सतीषु पृथग्भूतासु गायत्रीभ्यः जगतीषु अगायत्रीषु
तद्वचनम् भवति गायत्रीवचनं भवति, ये हि द्वे गायत्रीौ,
सां एका जगती इति । यदि सङ्ख्यायां गायत्रीशब्दः, ततो
जगत्यां द्वे चतुर्विंशतिसङ्ख्ये इत्येतद्वचनम् उपपद्यते ।
अथ ऋचः, ततो द्वे ऋचौ जगत्यां न स्तः इति, एतद्वचनम्
अनुपपन्नं स्यात् । तस्मादपि सङ्ख्यायां गायत्रीशब्दः ।

तथा, इदम् अपरं च दर्शनं, तिस्रोऽनुष्टुभश्चतस्रो गायत्रीः
करोति इति ।

न विंशतौ दशेति चेत् ॥ १४ ॥ (आ०)

अथ कश्चित् ब्रूयात्, न विंशतौ दशसङ्ख्याऽस्ति, न संख्या
सङ्ख्यान्तरे वर्तते, गुणो हि सङ्ख्या, न च, गुणा गुणेषु
वर्तन्ते । एवम् अष्टाचत्वारिंशत्सङ्ख्यायां चतुर्विंशति-
सङ्ख्या नास्ति । तस्मात् सङ्ख्यार्थेऽपि गायत्रीशब्दे एका
जगती द्वे गायत्री इत्येतत् अनुपपन्नमेव । यच्च उभयो-
र्दीर्घो न असौ एकस्य वाच्यः ।

एकसङ्ख्यामेव स्यात् ॥ १५ ॥ (आ० नि०)

अथ उच्यते, न ब्रूमः, सङ्ख्यायां सङ्ख्या वर्तते इति,
किन्तु हि, अष्टाचत्वारिंशत्सङ्ख्या-परिच्छिन्नेषु अक्षरेषु
अवयवभूते द्वे चतुर्विंशतिसङ्ख्ये, न तु द्वे ऋचौ इति । न
च, सङ्ख्या सङ्ख्यान्तरं निवर्त्तयति, यदि निवर्त्तयेत्, एक-
सङ्ख्यामेव स्यात्, यस्य दश गावः, तस्य द्वौ पञ्चकौ गवाम्
इत्येतद्वचनं न स्यात् । भवति च तत् । तस्मात् न सङ्ख्या
सङ्ख्यान्तरं निवर्त्तयति ।

एवं वा, न विंशतौ दशेति चेत् (१४ सू०), यद्यपि
सङ्ख्यायां गायत्रीशब्दः, एवमपि न अक्षरावल्लोपः कर्त्तव्यः ।
किंकारणम् ? । विंशतौ दश विद्यन्ते । किमतः ? । इदं
तावदतः, येन विंशतिः उपात्ता, उपात्ताः तेन दश भवन्ति ।
एवं येन त्रिष्टुब्जगत्यः प्रयुक्ताः, प्रयुक्ताः तेन तदन्तर्गता

गायत्री भवन्ति । तस्मात् अविकारेण प्रयोगः, एवं चोद-
कानुग्रहश्च भवति, गायत्रं च अहः कृतं भवति । ऐक-
सङ्गमेव स्यात्, अत्र आह, जगत्यां त्रिष्टुभि च उपात्तायां
न गायत्रः उपात्ताः भवन्ति । कथम् ? साधनं परि-
च्छिन्दती सङ्ख्या कर्मणि अङ्गीभवति, न जगत्याः त्रिष्टुभो
वा अवयवः साधनं, किन्तु हि त्रिष्टु जगत्यः ।

अथ उच्येत, गायत्रमेतत् अहर्भवति इतिवचनात् अव-
यवः एव अत्र साधनम् इति, तथा सति अक्षरावल्लोपः
एव प्राप्नोति, उत्तरस्य अवयवस्य अनङ्गत्वात्, न च, अनङ्गे
अनुपादीयमाने चोदको बाध्यते । तस्मात् यद् उक्तं,
यद्यपि सङ्ख्यायां गायत्रीशब्दः, एवमपि अविकारेण प्रयोगः
इति । एतत् अयुक्तम् । दर्शयति, न च उत्तरस्यां सङ्ख्या-
याम् उपात्तायां पूर्वाः सङ्ख्या उपात्ता भवन्ति इति, यद्-
यम् एका च दश च शतं च सहस्रं च परार्द्धं च इति
सर्वसङ्ख्या अनुक्रान्ति, यदि च उत्तरस्यां सङ्ख्यायां उपा-
त्तायां पूर्वाः सङ्ख्या उपात्ताः भवन्ति ऐकसङ्गमेव स्यात्,
एकैव अपरार्द्धसङ्ख्या भवेत्, सा हि सर्वाभ्य उत्तरा ।
यतस्तु एकाद्या अपि अनुक्रान्ताः, अतो विज्ञायते, न
उत्तरस्यां सङ्ख्यायां उपात्तायां पूर्वाः सङ्ख्या उपात्ताः
भवन्ति इति ।

गुणाद्धा द्रव्यशब्दः स्यादसर्वविषयत्वात् ॥ १६ ॥

(सि०)

नेतदेवं, सङ्ख्यायां गायत्रीशब्दः इति कथन्तर्हि ?

गुणात् द्रव्यशब्दः स्यात्, चतुर्विंशत्यक्षरयुक्तस्य द्रव्यस्य
वाचकः । कस्मात् ? । असर्वविषयत्वात्, यदि सङ्ख्याशब्दः
स्यात्, सर्वस्मिन् चतुर्विंशतिसङ्ख्यासङ्ख्येये वर्त्तते गीयूयादौ ।
न च वर्त्तते, तस्मात् न सङ्ख्याशब्दः ।

गोत्ववच्च समन्वयः ॥ १७ ॥ (यु० १)

यथा, गोः इति सत्यपि गमननिमित्ते समान्यद्रव्या-
भिधाने साम्राट्प्रिमत्येव समन्वयो नान्यत्र इति तद्वचन एव
गोशब्दो विज्ञायते, एवम् अयमपि ऋग्वचनः एव विज्ञा-
तुम् न्यायः ।

सङ्ख्यायाश्च शब्दवत्त्वात् ॥ १८ ॥ (यु० २)

चतुर्विंशतिसङ्ख्यावाचकः शब्दोऽस्ति, चतुर्विंशतिः
इति, न, अस्य अपरेण गायत्रीशब्देन अर्थः, संज्ञाया व्यव-
हारार्थत्वात्, एकेन व्यवहारसिद्धेः ।

इतरस्याश्रुतित्वाच्च ॥ १९ ॥ (यु० ३)

इतरस्य ऋग्द्रव्यस्य अश्रुतित्वात् अशब्दत्वात् इत्यर्थः ।
तस्यापि व्यवहारार्थेन संज्ञाशब्देन प्रयोजनम् । तत्र अयं
गायत्रीशब्दोऽर्थवान् भवति, सङ्ख्यायां निष्प्रयोजनः ।
तस्मात् अपि ऋग्शब्दो न्यायः । अतो गायत्रीणाम्
ऋचामागमः कर्त्तव्यः इति ।

द्रव्यान्तरे निवेशादुक्त्यलोपैर्विशिष्टं स्यात् ॥२०॥

(पू० यु० नि० १)

यत् उपवर्णितम्, अग्निष्टोमवत् इति । तत्र ब्रूमः, अग्निष्टोमशब्दस्य द्रव्यान्तरे कस्मिंश्चित् निवेशो नास्ति, यथा गायत्रीशब्दः ऋग्द्रव्ये, अयं हि केवलाग्निष्टोमान्ततां ब्रूते, न च, उक्त्यलोपम् अन्तरेण, हादशाहिकानाम् अङ्गाम् अग्निष्टोमान्तता भवति इति अवश्यकार्थ उक्त्यलोपः । अयं पुनः गायत्रीशब्दः ऋग्द्रव्यस्य वाचकः इत्युक्तम् । न च, अक्षरावलोपेन तत् ऋग्द्रव्यं प्राप्यते । तस्मात् विषमोऽयम् उपन्यासः इति ।

अशास्त्रलक्षणत्वाच्च ॥ २१ ॥ (यु०)

अशास्त्रलक्षणानि च उक्त्यस्तोत्राणि शताग्निष्टोमे, तानि शास्त्रलक्षणां अग्निष्टोमान्ततया बाध्यन्ते । इह पुनर्विपरीतं, शास्त्रलक्षणा गायत्र्याः, आनुमानिक्यः त्रिष्टु-जगत्यः, ता न शक्नुवन्ति गायत्रीं बाधितुम् ।

उत्पत्तिनामधेयत्वात् भक्ता पृथक्सतीषु स्यात् ॥

२२ ॥ (पू० यु० नि० २)

अथ यदुक्तं, सङ्ख्यायां गायत्रीशब्दो दृष्टः, ये हि हे गायत्र्यौ, मा एका जगती इति, तस्य कः परिहारः ? उच्यते, औत्पत्तिकम् एतत् ऋचो नामधेयम् इत्युक्तम् । अतः

उत्पत्तिनामधेयत्वात् योऽयं जगत्प्रवयवे चतुर्विंशत्य-
क्षरे पदसञ्चये प्रयोगः, स भक्त्या विज्ञेयः, न हि,
एकस्य शब्दस्य अनेकार्थता सत्यां गतौ न्याय्या । कया
पुनर्भक्त्या ? परिमाणसामान्यात्, यत् परिमाणं हयोर्गा-
यत्री, तत् एकस्या जगत्याः । अत एतत् उक्तं, ये हि हे
गायत्रीः, सा एका जगती इति, यथा, यौ द्वौ कौरवौ स
एको वाहीकः इति । एतच्च गायत्रीहयप्रशंसार्थं वचनम् ।
कथम् ? इदं श्रूयते, हाभ्यां गायत्रीभ्यां वैश्यस्य इति,
तदेतत् अयुक्तम् इव उच्यते, जगत्या वैश्यस्य कार्य्यं,
जागतौ हि वैश्यः, तदेतत् हाभ्यां गायत्रीभ्यां क्रियते, जग-
त्यैव तत् कृतं भवति, ये हि हे गायत्री सा एका जगती
इति । तस्मात् पहेतुरयं सङ्गप्रार्थत्वे गायत्रीशब्दस्य ।

वचनमिति चेत् ॥ २३ ॥ (आ०)

शक्यं तावत् तत्र एतत् वक्तुं, यत्र अनुवादो गायत्री-
शब्दः । यत्र तु विधिः, तत्र कथम् ? यथा, तिस्रोऽनुष्टुभः,
चतस्रो गायत्रीः करोति ? इति । कः पुनर्विधौ विशेषः ?
विधौ शब्दार्थेन व्यवहारो भवति, तिस्रोऽनुष्टुभः चतस्रो
गायत्री न शक्याः कर्तुम्, शक्यास्तु चतस्रस्तुर्विंशतयः ।
तस्मात् तत्र सङ्गप्रायां गायत्रीशब्दः इति ।

अत्र ब्रूमः ।

यावदुक्तम् ॥ २४ ॥ (आ० नि०)

इदमेव एकत्र सङ्गप्रार्थी न अन्यत्र, क्वचित् दर्शनात् ।

आह, यद्येवं न सङ्गावचनः, कथम् इह सङ्गार्थो जातः ?
इति । उच्यते, लक्षणयाऽपि विधानं भवति, यथा लोके,
अमी पिष्टपिण्डाः सिंहाः क्रियन्ताम् इति, वेदेऽपि, पृष्ठै-
रुपतिष्ठन्ते इति । न च, तत्र सिंहशब्दः प्रतिकृतिवचनो
दृष्टः इति, अन्यत्रापि प्रतिकृतिवचनो विज्ञायते, पृष्ठशब्दो
वा मन्त्रवचनः, न च, लक्षणया प्रयोगेऽशब्दार्थः परि-
च्छिद्यते, यत्कारणं, स्वार्थे एव वर्त्तमानः अर्थान्तरं लक्ष-
यति, स्वार्थं जहत् नैव लक्षयेत् । तस्मात् अयमपि अहेतुः ।

अपूर्वे च विकल्पः स्याद्यदि सङ्गाविधानम् ॥

२५ ॥ (यु०)

अपूर्वे च दर्शपूर्णमासकर्मणि विकल्पः स्यात्, यदि
सङ्ख्यायां गायत्रीशब्दः । तत्र हि श्रूयते, गायत्र्या परि-
दध्यात् इति । एवं श्रुते आजुहोतायाश्चतुर्विंशत्यक्षरस्य
पदसङ्ख्यस्य च विकल्पः स्यात् । विकल्पे पक्षे आजुहो-
तायाः बाधः, स च अयुक्तः सत्यां गतौ । तस्मादपि नैतत्
सङ्गाविधानम् ।

ऋग्गुणत्वान्नेति चेत् ॥ २६ ॥ (आ०)

अत्र उच्यते, न प्रकृतौ विकल्पो भविष्यति । कुतः ? ।
ऋग्गुणत्वात्, ऋग्गुणो हि तत्र प्रयोगोऽङ्गीकृतः, ऋचः तस्य
सामिधेन्य आस्नाताः, यदि अनृचा परिदधीत, ऋग्गुणत्वं
बाध्येत । तस्मात् तत्र आजुहोतयैव परिधास्वति, तथा

सति गायत्री परिहितं भविष्यति । ऋग्गुणत्वं च उप-
गृहीतम् ।

तथा पूर्ववति स्यात् ॥ २७ ॥ (आ० नि०)

पूर्ववति अपि ह्रस्वतिसवे तथा स्यात्, यथा, अपूर्वे ।
अत्रापि ऋग्गुणकः प्रयोगः अङ्गीकृतः चोदकेन, तत्रापि
ऋत्तु उपादीयमानासु गायत्रं चैव अहः कृतं भवति ।
ऋग्गुणकत्वं च न बाधितम् । तस्मात् न अक्षरावलोपः ।

गुणावेशश्च सर्वत्र ॥ २८ ॥ (यु०)

तुशब्दस्य स्थाने चशब्दः, दृष्टञ्च तुशब्दस्य अर्थे चशब्दः,
यथा, किं च इह भवति इति । गुणस्य चतुर्विंशतिस-
ङ्ख्यायाः सर्वावेशः, कृत्स्नायाम् आज्ञहोतायां, न प्रवयवे ।
अतः तस्याम् उपादीयमानायाम् ऋग्गुणत्वं च उपगृहीतं
भवति, सङ्ख्या च । ह्रस्वतिसवे पुनः या ऋचः चोदकेन
अङ्गीकृताः, तासाम् प्रवयवे चतुर्विंशतिसङ्ख्या निविष्टा,
तस्मिन् उपादीयमाने ऋग्गुणत्वम् अनुपात्तं भवति, प्रकृति-
गायत्रीषु तु उपात्तं भवति । तस्मात् न सङ्ख्याभिधाने
गायत्रीशब्दे प्रकृतिगायत्रीणाम् आगमः प्राप्नोति ।

अपर आह, इदं तावदयं सङ्ख्यावादी प्रष्टव्यः, कस्मात्
अक्षरगतायामेव सङ्ख्यायां भवानवस्थितः, न पुनः अन्यस-
ङ्ख्येयगतायामपि, ग्रहगतायां चमसगतायां वा ? यावता-
ऽविशेषेण श्रुतं, गायत्रमेतत् अहर्भवति इति । एवं सति
सर्वत्र गुणावेशः प्राप्नोति ।

निष्पन्नग्रहणात् नेति चेत् ॥ २६ ॥ (आ०)

स चेत् ब्रूयात्, यत्र अयं निष्पन्नः, गायत्रीशब्दः प्रसिद्धः
इत्यर्थः । तस्य ग्रहणं न्याय्यम्, अयं च अक्षरगतायामेव
सङ्ख्यायां प्रसिद्धो न सर्वत्र । तस्मात् न सर्वसङ्ख्येयगतो
गृह्यते इति । स वक्तव्यः,

तथेहापि स्यात् ॥ ३० ॥ (आ० नि०)

यथा अक्षरगतायामेव सङ्ख्यायां दृष्टो न अन्यत्र, एवम्
ऋक्ष एव दृष्टो न अन्यस्मिन् चतुर्विंशत्यक्षरे गद्ये वा, यथा
च पक्षरेषु एव दृष्टः इति न अनक्षरे विज्ञायते । एवम्
ऋक्ष दृष्टः इति नानृक्षे विज्ञातुं न्याय्यः ।

अत्र आह, यद्यपि, अयम् ऋक्ष गायत्रीशब्दः एवमपि
अक्षरावल्लोपः कार्यः । किङ्कारणम् ? । प्रकृत्युपबन्धनात्
चोदकेन अत्र प्राकृत्यः त्रिष्टुब्जगत्यः प्रापिताः, ता इमा
नोज्झिता भविष्यन्ति । गायत्रीशब्दश्च सङ्ख्यासामान्यात्
शक्नोति तदवयवान् वक्तुम्, एवम् उभौ विधी अनु-
गृहीतौ भविष्यतः प्राकृतो वैकृतश्च इति । अत उत्तरं
पठति,

यदि वाऽविशये नियमः प्रकृत्युपबन्धाच्छरेष्वपि
प्रसिद्धः स्यात् ॥ ३१ ॥ (आ० नि०)

यदि अविशये अग्रसंज्ञेऽपि गायत्रीषु विहितास्तु प्रकृ-
त्युपबन्धनात् अगायत्र्यां गायत्रीशब्दः कल्प्यते, शरेष्वपि

शरमयं बर्हिर्भवति इति कुशेषु शरशब्दः कल्पयितव्यः ।
कौशमेव बर्हिः कार्यम् । वक्तव्यो वा विशेषः ।

दृष्टः प्रयोग इति चेत् ॥ ३२ ॥ (आ०)

अयम् विशेषो दृष्टः, चतुर्विंशतिसङ्ख्यायाम् अक्षर-
गतायां गायत्रीशब्दस्य प्रयोगः, ये हे गायत्री सा एका
जगती इति, तेन शक्यते कल्पयितुम् ।

तथा शरेष्वपि ॥ ३३ ॥ (आ० नि०)

शरशब्दस्यापि कुशेषु प्रयोगो दृश्यते, शरवणमेव इदं
कुशवनम् इति ।

भक्तोति चेत् ॥ ३४ ॥ (आ०)

अत्र उच्यते, स तत्र शरशब्दो भाक्तः प्रयुज्यते, दीर्घत्वात्
पृथुपतत्वात् सादृश्यवादीऽसौ, शरवणमेव इदं कुशवनम्
इति स्वार्थे वर्त्तमानः सादृश्यं गमयति, स्वार्थं जहत् कथं
गमयेत्, तस्मात् शरेष्वेव तत्र शरशब्दस्य प्रयोगो न कुशेषु
इति ।

तथेतरस्मिन् ॥ ३५ ॥ (आ० नि०)

तथा इतरस्मिन् अपि ये हे गायत्री सा एका जगती
इति भाक्त एव गायत्रीशब्दः इत्युक्तं, सोऽपि स्वार्थ एव वर्त्त-
मानः तत्सादृश्यं गमयति इति ऋषेव प्रयुक्तो न सङ्ख्यायां,
तस्मात् न सङ्ख्यायां गायत्रीशब्दः । अतो न अक्षरावलोपः
कर्त्तव्यः ।

अयस्य चासमाप्तत्वात् न तासामेकदेशे
स्यात् ॥ ३६ ॥ (यु०)

अपि च त्रिष्टुब्जगतीनाम् एकदेशे वाक्यमपरिसमाप्तं
भवति, न च, अपरिसमाप्तेन वाक्येन अर्थः कश्चित् अभि-
धीयते, अर्थाभिधानार्थश्च मन्त्रप्रयोगः, तत्र मन्त्रप्रयोग
एव अनर्थकः स्यात् । तस्मात् न तासां त्रिष्टुब्जगतीनाम्
एकदेशे गायत्रीशब्दः स्यात् । तस्मात् उत्पत्तिगायत्रीणा-
मेव दाशतयीभ्यः आगमः कर्त्तव्यः इति । (दा३।६ अ०) ।

इति श्रीभट्टशबरस्वामिनः कृतौ मीमांसाभाष्ये अष्ट-
मस्य अध्यायस्य तृतीयः पादः समाप्तः ।

अष्टमस्य अध्यायस्य चतुर्थः पादः ।

दर्विहोमशब्दस्य कर्मनामधेयताधिकारणम् ।

दर्विहोमो यज्ञाभिधानं होमसंयोगात् ॥ १ ॥

यदेकया जुहुयात्, दर्विहोमं कुर्यात् इति श्रूयते ।
अस्मिन् दर्विहोमशब्दे भवति संशयः, किं गुणविधिः, उत
कर्मनामधेयम् ? इति । किं प्राप्तम् ? दर्विहोमो यज्ञाभि-
धानं, कर्मनामधेयम् इत्यर्थः । कुतः ? । होमसंयोगात्,

होमशब्दः अत्र श्रूयते, तत्प्रधानस्य अयं समासः, दर्विशब्दः
उपसर्जनं, 'होमस्य कर्म' । अथवा जुहुयात् इति कर्म
उच्यते, तेन समुच्चितो यदेकया जुहुयात् इति । तस्मात्
कर्मनामधेयं स्थितं तावत् । ततः अर्थान्तरं प्रक्रियते ।
(८।४।२ अ०) ।

दर्विहोमशब्दस्य लौकिकवैदिकोभयकर्मानामधेयताधिकरणम् ।

स लौकिकानां स्यात् कर्तुंस्तदाख्यत्वात् ॥ २ ॥
(पू०)

यदा कर्मनामधेयं, तदा चिन्त्यते, किं लौकिकानां
स्मार्त्तानां कर्मणाम् अष्टकादीनां नामधेयं दर्विहोम-
शब्दः, उत सर्वेषाम् एव लौकिकानाम् वैदिकानाञ्च ?
इति । किं प्राप्तम् ? स लौकिकानां स्यात्, स खलु
दर्विहोमशब्दः, लौकिकानां कर्मणां नामधेयं स्यात् ।
कुतः ? । कर्तुंस्तदाख्यत्वात्, तेषां कर्त्ता, तेन दर्विहोम-
शब्देन समाख्यायते, यिनीनां दार्विहोमिको ब्राह्मणः,
अश्वष्ठानां दार्विहोमिको ब्राह्मणः इति । यश्च यत्
करोति स तेन आख्यायते, यथा, लावकः, पावकः इति ।
यदि च अष्टकादीनां नामधेयम् एतत्, ततस्तेषां कर्मणां
कर्त्ता दार्विहोमिकस माख्यामर्हति इति । तस्मात्
लौकिकानां नामधेयम् ।

सर्वेषां वा दर्शनाद्वास्तुहोमे ॥ ३ ॥ (सि०)

सर्वेषां लौकिकानां वैदिकानाञ्च नामधेयमेतत्, न लौकिकानामेव । कस्मात् ? । दर्शनात् वास्तुहोमे, वास्तुहोमे हि वैदिके दर्विहोमत्वं दर्शयति, यदेकया जुहुयात्, दर्विहोमं कुर्यात्, पुरोऽनुवाक्याम् अनूच याज्यया जुहोति सदेवतत्वाय इति ।

ननु विपरीतम् एतद्दर्शनं, यदेकया जुहुयात् दर्विहोमं कुर्यात्, अदर्विहोमं सन्तम् इत्यापद्यते, यदि दर्विहोम एव असौ, ततः एकया द्वाभ्यां च ह्यमानो दर्विहोमः एव भवति । तत्र एतद्दर्शनं नोपपद्यते, यदेकया जुहुयात् दर्विहोमं कुर्यात् इति ।

अत्र उच्यते, यदि लौकिकानाम् एव नामधेयं, न वैदिकानाम् । ततः एकयापि ह्यमानोऽसौ नैव दर्विहोमो भवति, अलौकिकत्वात्, तत्र एतद्दर्शनं नोपपद्यते, यदेकया जुहुयात् दर्विहोमं कुर्यात् इति । तस्मात् आपकमेवेदं, वैदिकानां दर्विहोमत्वे । एवमपि आपकम् उक्तम्, कुतः प्राप्तिः ? उच्यते, होमशब्दस्य सामान्याभिधायित्वात् प्राप्तिः । तस्मात् लौकिकवैदिकानां नामधेयम् एतत् । (८।४।२ अ०) ।

दर्विहोमशब्दस्य होमनामधेयताधिकरणम् ।

जुहोति चोदनानां वा तत्संयोगात् ॥ ४ ॥

लौकिकानां वैदिकानाञ्च नामधेयं दर्विहोमशब्दः इति स्थितम् । इदानीं चिन्त्यते, किं यजतिचोदनानां जुहोतिचोदनानाञ्च सर्वेषां नामधेयम्, उत जुहोति-चोदनानाम्, एव ? इति । अविशेषात् सर्वेषां इति प्राप्ते उच्यते, जुहोतीनां नामधेयं, न यजतीनाम् । कुतः ? । तत्संयोगात्, होमशब्दसंयोगात्, अयं होमशब्दः जुहोतिर्वाचकः, न यजतेः, यजतो लक्षण्या स्यात् । तस्मात् जुहोतिनामधेयम् । (८।४।३ अ०) ।

दर्विहोमशब्दस्य गुणविधिपरत्वनिराकरणाधिकरणम् ।

द्रव्योपदेशाद्वा गुणाभिधानं स्यात् ॥ ५ ॥ (पू०)

स्थितादुत्तरम् उच्यते, यदुक्तं कर्मनामधेयं दर्विहोमः इति । तन्न, किन्तर्हि ? गुणाभिधानं स्यात्, गुणविधिः इत्यर्थः । कुतः ? । द्रव्योपदेशात्, द्रव्योपदेशोऽवगम्यते, दर्व्या होमो दर्विहोमः इति । एवम् एतौ दर्विहोमशब्दौ यथाप्रसिद्धिकल्पितौ भविष्यतः । तस्मात् गुणविधिः ।

न लौकिकानामाचारग्रहणत्वाच्छब्दवतां
चान्यार्थविधानात् ॥ ६ ॥ (सि०)

न अयं गुणविधिर्युज्यते । किंकारणम् ? । लौकिकानां

तावत् आचारगृहीता दर्विः त्वग्विलया मूलदण्डया
दर्वा जुहोति इति, सा न विधातव्या, श्रौतानामपि
अन्यानि होमार्थानि पात्राणि आन्नातानि, सुवेण
जुहोति, चमसेन जुहोति इति, तैः सह दर्वेर्विकल्पः
स्यात्, स च अन्यायः, यत्कारणं सुवादीनां विधायकः
शब्देऽस्ति, सुवेण जुहोति इति, न तु दर्वेः, तत्र हि
आनुमानिको विधिशब्दः ।

दर्शनाच्चान्यपात्रस्य ॥ ७ ॥ (यु०)

अन्यच्च पात्रं दर्विहोमे दृश्यते, भूतभ्यस्त्वेत्यपूर्वां
स्वमुद्गृह्णाति इति । तस्मात् न गुणविधिः ।

तथाग्निहविषोः ॥ ८ ॥ (आ० नि०)

अथ उच्येत, अग्निहविषोः कार्ये दर्विर्भविष्यति, दर्वी
होमो दर्विहोमो दर्वेर्वा होमो दर्विहोमः इति । तत्र
ब्रूमः, तथाग्निहविषोः अपि, यथा पात्रकार्ये दर्विर्न
युज्यते, तथा अग्निहविषोः कार्येऽपि, तत्रापि आहवनीय
आधारत्वेन विहितः, यत् आहवनीये जुहोति इति, अन्यच्च
प्रदेयत्वेन पुरोडाशादि । तस्मात् अग्निहविषोरपि कार्ये
न दर्वेर्निवेशः ।

उक्तस्यार्थसम्बन्धः ॥ ९ ॥ (यु०)

उक्तं च अस्माभिः अग्नेः कार्ये अन्यत् द्रव्यम् अस-
मर्थं, दहनपठन प्रकाशनकर्म अग्नेः, न च, एतत् कार्यम्

अन्यत् द्रव्यं शक्नोति कर्तुम् इति । तस्मात् न अग्नि-
कार्यं दर्वेः उपदेशः । अतो न गुणविधिः, कर्मनामधेय-
मेव दर्विहोमशब्दः इति । (८।४।४ अ०) ।

दर्विहोमशब्दस्यापूर्वताधिकरणम् ।

दर्विहोमशब्दः कर्मनामधेयम्, इत्युक्तं, तत्र चिन्त्यते,
किम् अपूर्वाः दर्विहोमाः, उत कुतश्चिद्धर्मग्राहिणः ?
इति । किं प्राप्तम् ? न अपूर्वाः इति । कुतः ? । इति-
कर्त्तव्यताऽविधेः, अविहितेति कर्त्तव्यताकं कर्म विहितेति-
कर्त्तव्यताकात् धर्मान् गृह्णाति इत्युक्तं, अविहितेति कर्त्त-
व्यताकाशामी । तस्मात् पूर्ववन्तः इति, यदैतदेवं, तदा
एतत् आपतति, किंपूर्वाः ? इति । अत्र उच्यते,

तस्मिन्सोमः प्रवर्त्तताय्यक्तत्वात् ॥ १० ॥ (पू०)

तस्मिन् खलु दर्विहोमे सोमः प्रवर्त्तत, सौमिको
विध्यन्तः स्यात् । कुतः ? । अव्यक्तत्वात्, अव्यक्तचोदनः
सोमः अमी अपि च अव्यक्तचोदनाः भिन्ने जुहोति, इति ।
अतः चोदनासामान्यात् सौमिको विध्यन्तः इति ।

न वा स्वाहाकारेण संयोगाद्वषट्कारस्य च निर्दे-

शात्तन्त्रे तेन विप्रतिषेधात् ॥ ११ ॥ (सि०)

वाशब्दः पञ्च व्यावर्त्तयति । न अत्र सौमिको विध्यन्तो
न्याय्यः । किंकारणम् ? । स्वाहाकारेण संयोगात्, स्वाहा-

कारेण संयुक्ता दर्विहोमाः, पृथिव्यै स्वाहा अन्तरिक्षाय स्वाहा इति । किम् अतः ? । वषट्कारस्य निर्द्देशात्तन्मे तेन च विप्रतिषेधः, तन्मे च सौमिके वषट्कारो निर्द्दिष्टः, तेन अस्य विप्रतिषेधः, उभयोः प्रदानार्थत्वात् । यदि सौमिको विध्यन्तः, ततो वषट्कारेण भवितव्यं तत्र एतत् स्वाहाकारान्नानम् अनर्थकं स्यात् । अथ विकल्पः क्रियते, तथापि उभयोः पक्षे बाधः । अथ त्वपूर्वा दर्विहोमाः, नैषो विरोधो भविष्यति । तस्मात् अपूर्वाः ।

शब्दान्तरत्वात् ॥ १२ ॥ (हे० १)

शब्दान्तरं च यजतिशब्दात् जुहोतिशब्दः, यजति-
चोदनाद्य सोमः, दर्विहोमाः पुनर्जुहोतिचोदनाः, चोदना-
सामान्येन च धर्मप्राप्तिरिष्यते । तस्मादपि अयुक्ता सौमिकी
धर्मप्राप्तिः । ननु अयुक्तत्वात् चोदनासामान्यम् उक्तम् ।
अत्र उच्यते, सामान्येऽव्यक्तत्वे, यजतिशब्दो विशेषलिङ्गः,
तेन यजिमतीषु अयुक्तासु धर्मनियमः, यथा समाने
औषधगुणत्वे देवतैकत्वेन विशेषलिङ्गेन सौख्यकर्मणि
आग्नेयविध्यन्तः इति ।

लिङ्गदर्शनाच्च ॥ १३ ॥ (हे० २)

लिङ्गदर्शनाच्च एतत् विज्ञायते, न अत्र सौमिको
विध्यन्तः इति, औदुम्बरीहोमे हि स्वाहाकारं विधाय
आज्यविधिपरे वाक्ये दर्शयति, हृतेन द्यावापृथिवी आपृ-

येत्यन्तरा कथा जुहोति । आ मूलात् अवस्तावयति ।
भूमिगते स्वाहा करोति इति । यदि अत्र सौमिको
विध्यन्तः स्यात्, वषट्कारस्ततो भवेत्, न स्वाहाकारः ।

उत्तरार्थस्तु स्वाहाकारो यथा साप्तदश्यं तत्रा-
विप्रतिषिद्धा पुनः प्रवृत्तिर्लिङ्गदर्शनात्पशुवत् ॥

१४ ॥ (आ०)

लिङ्गदर्शनस्य परिहारः उच्यते, यदुक्तं, औदुम्बरीहोमे
सिद्धवत् स्वाहाकारस्य दर्शनात् सौमिको विध्यन्तः इति ।
अत्र ब्रूमः, उत्तरार्थस्तु स्वाहाकारो यथा साप्तदश्यं,
तत् यथा, साप्तदश्यम् अनारभ्याधीतं सप्तदश साभि-
धेनीरन्वाह इति, अनारभ्यवादानाम् प्रकृत्यर्थत्वात् दर्श-
पूर्णमासावगतम् ततः प्राकरणिक्तेन पाञ्चदश्येन बाधितं
सत् विकृत्यर्थं जातं, एवम् अयं स्वाहाकारः अनारभ्याधीतः,
स्वाहाकारेण वषट्कारेण वा देवेभ्यो हविः प्रदीयते इति,
तनैव न्यायेन प्रकृतिं निविविक्षुः सोमं दर्शपूर्णमासौ च,
ततस्तथैव वषट्कारेण उपरुद्धः, तद्वर्जम् अन्यानि प्रदानानि
उपसंक्रामति । तत्र अविप्रतिषिद्धा सोम धर्मप्रवृत्तिः
पशुवत्, तद्यथा, पशौ साप्तदश्ये अयमाणे न दार्शपूर्ण-
मासिकी तत्र प्रवृत्तिर्विप्रतिषिध्यते, वाचनिकत्वात् साप्त-
दश्यस्य, एवम् इहापि वाचनिकत्वात्, स्वाहाकारं प्रति
लिङ्गदर्शनात् न सौमिकधर्मप्रवृत्तिर्विप्रतिषिध्यते । पुनः
शब्दश्च अनर्थकः, यथा किं पुनरिदम् ? इति ।

अनुत्तरार्थी वार्थवत्त्वादानर्थक्याहि प्राकृतस्योप-
रोधः स्यात् ॥ १५ ॥ (आ० नि०)

यदुक्तं, उत्तरार्थः स्वाहाकारः इति, तत्र । कुतः ? ।
अनुत्तरार्थः अर्थवत्त्वात्, प्रकृतौ एव अस्यार्थवत्त्वं, नारि-
ष्टहोमेषु, पार्वणहोमयोश्च पूर्णमासाय सुराधवे स्वाहा
इति, अनर्थकत्वात् हि प्राकृतस्य उपरोधः स्यात्, यदि
प्राकृतौ अनर्थकः स्यात् स्वाहाकारः, ततः प्राकृतस्य वषट्-
कारस्य विकृतौ प्राप्तस्य अनारभ्यवादेन स्यात् उपरोधः,
वषट्कारबाधः इत्यर्थः, न त्वस्य आनर्थक्यम्, तस्मात् न
उत्तरार्थः, न चेत् उत्तरार्थः, लिङ्गमेव एतत् भवति असो-
मपूर्वत्वे दर्विहोमानां, भूमिगते स्वाहा करोति इति ।

न प्रकृतावपीति चेत् ॥ १६ ॥ (आ०)

एवं चेत् पश्यसि, नारिष्टहोमेषु पार्वणहोमयोश्च
स्वाहाकारस्य निवेशः इति, प्रकृतौ अपि नारिष्टहोमादौ
न अस्य निवेशो घटते, तत्रापि वषट्कार एव प्राप्नोति,
त हि अविशेषेण दर्शपूर्णमासयोर्विहितः, द्वाचरो वषट्-
कार एष वै प्रजापतिः सप्तदशो यज्ञे अन्वायत्ते इति । ननु
स्वाहाकारोऽपि प्रत्यक्षं पठितः । सत्यं पठितः, वषट्कारस्तु
विहितः, अतस्योदना इति । न अस्य यज्ञो व्यथते प्रजा-
पतौ यज्ञेन प्रतितिष्ठति इति स्वाहाकारं पाठेन प्राप्तं बाधते,
पाठे हि आनुमानिको विधिः प्रत्यक्षेण विधिना बाध्यते,

न चेत् तत्रापि निवेशः, उत्तरार्थः एव स्वाहाकारो भवति
विकृत्यर्थः ।

उक्तं समवाये पारदौर्बल्यम् ॥१०॥ (आ० नि०)

अत्र आह, नैतत् युक्तं, वषट्कारेण स्वाहाकारो
बाध्यते इति । कुतः ? यतः उक्तं (३।३।१४ सू०) श्रुत्या-
दीनाम् समवाये परस्य दुर्बलत्वं, इह च वाक्यप्रकरणयोः
सन्निपातः, प्रकरणेन वषट्कारः प्राप्नोति, नारिष्टहोमेषु
तस्मिन्वपदैरेकवाक्यत्वात् स्वाहाकारः । वाक्यं च प्रकरणा-
हलीयः । ननु स्वाहाकारस्य उपरिष्ठात् प्रदानार्थो वषट्-
कारः प्रयोष्यते । न खलु स्वाहाकारेण एव प्रदानं निर्व-
र्त्तितम्, कथम् अविहितः प्रदानार्थो स्वाहाकारः प्रदानार्थे
निर्वर्त्तयिष्यति ? विहितञ्च कथम् स्वाहाकारेण वा वषट्-
कारेण वा देवेभ्यो हविः प्रदीयते ? इति ।

ननु उभयोः स्वाहाकारवषट्कारयोः प्रकृतावास्त्रानात्
अनारभ्यवादस्य आनर्थक्यम् । अत उच्यते, प्रदानार्थताम्
अनयोर्विधास्यति । तस्मात् न सोमप्रकृतयो दर्विहोमाः ।

तच्चोदना वेष्टेः प्रवृत्तिश्चाद्विधिः स्यात् ॥

१८ ॥ (पू० २)

वाग्यम्: पश्चान्तरपरिग्रहे । तच्चोदना वा, तत् इत्य-
नेन दर्विहोमाः प्रतिनिर्दिश्यन्ते । जुहोतिचोदना ये दर्श-
पूर्णमासयोः अङ्गकर्माविशेषाः, ते दर्विहोमेषु प्रवर्त्तरन् ।
के पुनस्ते ? नारिष्टहोमाः । कस्मात् कारणात् ? । ते

इ प्रवृत्तधर्माणः, सर्वेष्टिषु सर्वपशुबन्धेषु प्रवर्त्तमाना दृष्टाः,
स्य च यो धर्मः प्रायेण दृष्टः, स तस्य अदृश्यमानोऽप्यनुमी-
ति, यथा यः परार्थान् प्रायेण करोति, अन्यस्मिन् अपि
रार्थकरणे स एव सम्भाव्यते । तस्मात् तेषां प्रवृत्तिः ।

शब्दसामर्थ्याच्च ॥ १९ ॥ (हे० १)

शब्दसामर्थ्यं च, चोदनासामान्यं दर्शित्वोमानां, नारिष्ट-
मेऽपि हि जुहोतिचोदना । नारिष्टान् जुहोति, भिक्षे
जुहोति इति, चोदनासामान्यात् धर्मप्राप्तिः ।

लिङ्गदर्शनाच्च ॥ २० ॥ (हे० २)

लिङ्गं चैतम् अर्थं दर्शयति, यथा नारिष्टहोमपूर्वत्वं
विहोमानाम् इति । किं लिङ्गं भवति ? । अग्निहोत्रे
भूयते, यदि कीटोऽवपद्येतान्तःपरिधिं निनयेत् इति, तथा
अग्नी अयते, अन्तर्वेदि तिष्ठन् सावित्राणि जुहोति इति,
रिधयो वेदिषु अङ्गप्रधानार्थत्वात् नारिष्टहोमाङ्गं, यदि
षां धर्माः प्रवर्त्तेरन्, तत एतद्दर्शनम् उपपद्यते । तस्मात्
षां प्रवृत्तिः ।

तत्राभावस्य हेतुत्वात्, गुणार्थे^० स्याददर्शनम् ॥

२१ ॥ (उ०)

यदेतत् गुणार्थं नारिष्टहोमार्थं दर्शनम् उपदिष्टं,
नारिष्टहोमानां प्रवृत्तावित्यर्थः, अदर्शनं तत् असाधकम्
त्वर्थः । कुतः ? । तत्राभावस्य हेतुत्वात्, तत्राभावकेषु अप्रति-

ष्ठिता वै त्र्यम्बकाः इत्याहुः । नेष्ठा बर्हिः संनष्टाते
 न प्रयाजा इज्यन्ते, न अनुयाजा इज्यन्ते, न सामिधेनी
 अन्वाह इति, अप्रतिष्ठितत्वं त्र्यम्बकाणां प्रतिज्ञाय तदुप
 पादनार्थम् इष्ठादीनामभावो हेतुत्वेन उपदिश्यते । यदि
 च नारिष्टहोमाः प्रवर्त्तेरन्, ततोऽङ्गप्रधानार्थत्वात् इष्ठा
 बर्हिषोः सामिधेनीनां च त्र्यम्बकेषु भावः एव स्यात्
 तत्र अयं तदभावो असत्त्वात् हेतुत्वेन न युज्यते ।
 तस्मात् नारिष्टहोमानामप्रवृत्तिः ।

विधिरिति चेत् ॥ २२ ॥ (आ०)

इति चेत् पश्यसि, दर्शनमेतत् इति, अथ कस्मात्
 विधिर्न भवति ? नारिष्टहोमप्रकृतित्वात्, प्राप्तानाम्
 इष्ठादीनां प्रतिषेधको विधिः सन् अपूर्वम् अर्थं विधा-
 स्यति । अनुवादोऽप्रवृत्तिविशेषकरः अनर्थकः स्यात्,
 स्थितायां प्रतिज्ञायां सूत्रेण परिचोदयति ।

न वाक्यशेषत्वात्, गुणार्थं च समाधानं नाना-
 त्वेनोपपद्यते ॥ २३ ॥ (आ० नि०)

न अयं विधिर्युज्यते । किं कारणम् ? । अन्योऽत्र
 विधिः आन्नातः, आदित्यं हृते चरुम् निर्वपेत्, पुनरेत्य
 गृहेषु इति, तस्य वाक्यशेषोऽयम् । कथं ज्ञायते ? ।
 तेन आकाङ्क्षितत्वात् । अप्रतिष्ठिता वै त्र्यम्बकाः इति
 दोषम् अनुकीर्त्य इदं श्रूयते, आदित्यं हृते चरुम् निर्वपेत्

पुनरेत्य गृहेषु इति, इयं वा अदितिः इयं प्रतिष्ठा यत्
आदित्योऽस्वामेव प्रतितिष्ठति इति, तदेतत् तस्य दोषस्य
परिहारार्थम् इति विज्ञायते । अतः तेन सहैकवाक्यतां
याति, तन्मध्ये च वे इत्याद्यभाववचनास्तेऽपि तच्छेषा एव
समुच्चारणात् न्याय्याः, ते यदि विधयः कल्पेरन् पृथग्वाक्यानि
भवेयुः, तत्र एकवाक्यरूपं बाध्यते । व्यवहितकल्पना च
स्यात् । न च एषां विधायकत्वम्, अनुवादस्वरूपत्वात्,
तस्मात् न विधयः । अथ कोऽत्र विशेषः, यत् समाने
लिङ्गत्वे अन्तःपरिधिदर्शनम् असाधकम् इतरत् साध-
कम् ? इति । विशेषम् उपरिष्ठात् वक्ष्यामः ।

येषां वाऽपरयोर्हीमस्तेषां स्यादविरोधात् ॥२४॥

(२य पू०)

येषां वा यागानाम् अपरयोः, अग्न्योः होमः, तेषां
प्रवृत्तिः स्यात्, पत्नीसंवाजानाम् इत्यर्थः । कुतः ? ।
अविरोधात्, तत्र विरोधो नास्ति, यो नारिष्टहोमानां
प्रवृत्तौ उक्तः, तत्राभावस्य हेतुत्वात् इति, तेषां हि इक्षा
बर्हिः सामिधेन्यश्च नैवाङ्गं, तदभावदर्शनम् तत्र न
विरुध्यते । प्रवृत्तिधर्माणस्तेऽपि जुहोति-चोदनाश्च, सह
पत्न्या जुहोति इति । तस्मात् तेषां प्रवृत्तिः ।

तत्रौषधानि चोद्यन्ते, तानि स्थानेन गम्येरन् ॥

२५ ॥ (२ उ०)

नैतत् युक्तम् । किंकारणम् ? । यतः, तत्र औष-

धानि चोद्यन्ते दर्विहोमे, यथा चाम्बकेषु पुरोडाशः
करन्मपात्राणि तण्डुलाः इत्येवमादीनि, तानि स्थानेन
गम्येरन् आग्न्यस्थानापत्त्या आज्यधर्माः प्राप्येरन्, ते न
शक्याः तत्र अनुष्ठातुम्, अनुष्ठीयमाना वा अकृतकार्याः
स्युः, तत्र चोदको बाध्येत । तस्मात् न तेषां प्रवृत्तौ
किञ्चित् प्रयोजनमस्ति, याज्यानुवाक्ये अपि मन्त्रान्तरेण
निवर्त्येते, वृषट्कारः स्वाहाकारेण ।

लिङ्गाद्वा शेषहोमयोः ॥ २६ ॥ (३य पू०)

पिष्टलेप-फलीकरणहोमयोः वा प्रवृत्तिः स्यात् ।
कुतः ? । लिङ्गात्, औषधसामान्यात्, यच्च पत्नीसंयाजानां
प्रवृत्तौ दोष उक्तः, धर्माणाम् आनर्थक्यं, तत् अत्र
नास्ति । तत्र औषधधर्मा निर्वपणादयः शक्याः कर्तुम् ।
तस्मात् तयोः प्रवृत्तिः इति ।

प्रतिपत्तौ तु ते भवतस्तस्मादतद्विकारत्वम् ॥ २७ ॥

(३ उ०)

न तु एतदेवम् । कुतः ? । यतः प्रतिपत्तिकर्मणी
एतौ होमौ, दर्विहोमाश्च प्रधानकर्मणि, तेषां दूरतो
भेदः, सामान्यतश्च धर्मप्राप्तिः इत्येते । यच्च उक्तम्,
औषधधर्माः शक्याः तत्र कर्तुम् इति, प्रतिपत्तित्वात्
अप्रयोजकौ एव निर्वपणादीनां धर्माणाम् । अतः
तत्प्रकृतित्वं तेनैव न्यायेन नोपपन्नं, नापि प्रयोजनवत्,

तस्मात् एतदप्ययुक्तम् । एवं न कुतश्चिदपि दर्विहोमानां
धर्मप्राप्तिर्युज्यते । तस्मात् अयूयः ।

सन्निपाते विरोधिनामप्रवृत्तिः प्रतीयेत विध्युत्पत्ति-
व्यवस्थानादर्थस्यापरिणेतत्वात् वचनादति-
देशः स्यात् ॥ २८ ॥ (आ० नि०)

अथ कस्मात् उभयपक्षसाधनानाम् अपि लिङ्गानाम्
भावे अत्रप्रतिः एव प्रतीयते, न पुनः प्रवृत्तिः ? इति ।
उच्यते, सन्निपाते विरोधिनाम् एतेषां लिङ्गानां प्रवृत्तिः
प्रत्येतुम् न न्याय्या । कुतः ? विध्युत्पत्तिव्यवस्थानात्,
विधीनाम् उत्पत्तिः पाठः, स च व्यवस्थितः, केचित् दर्श
पूर्णमासयोः पठ्यन्ते, केचित् सोमे, तेषाम् अर्थस्य अपरि-
णेतत्वं, यत्र पठिताः, ततोऽन्यत्र परिणीयमानेषु प्रकरणे
बाध्यते । तस्मात् अप्रवृत्तिः प्रतीयेत ।

तत्र आह, किम् एष एव उत्सर्गः सर्वत्र अप्राप्तिः ?
इति । एवं खलु प्राप्ति उच्यते, वचनादतिदेशः स्यात्,
यथा राष्ट्रभृताम् उद्वाहकश्रंसु । असति एवंविधे वचने-
ऽपूर्वाः इति । अथ ये लिङ्गे अपदिष्टे, यदि कीटो-
ऽवपश्येत्, अन्तःपरिधिं निनयेत्, अन्तर्वेदि तिष्ठन् सावि-
त्राणि जुहोति इति, तयोः कः समाधिः ? उच्यते,
अन्यायपूर्वत्वात् लक्षणया वादः स विज्ञायते, अन्तःपरि-
धिदेशे अन्तर्वेदिदेशे इति, परिधीनां वेदेश तत्राभावात्,
यथा रजनी मे कण्डूयति, तिलको मे स्यन्दते इति, रागा-

भावे तिलकाभावे च तद्देशलक्षणया भवन्ति वक्तारः
इति । (८।४।४।अ०) ।

इति श्रीभट्टश्वरस्वामिनः कृतौ मीमांसाभाष्ये अष्ट-
मस्याध्यायस्य चतुर्थः पादः समाप्तः । समाप्तश्चायमष्ट-
मोऽध्यायः ।

नवमस्य अध्यायस्य प्रथमः पादः ।

अग्निहोत्रादिषु उक्तानां धर्माणामपूर्वप्रयुक्तत्वाधिकरणम् । (वर्णकान्तरद्वयसहितम्)

यज्ञकर्म प्रधानं तद्धि चोदनाभूतं तस्य द्रव्येषु
संस्कारस्तत्प्रयुक्तस्तदर्थत्वात् ॥ १ ॥

अष्टमेऽध्याये विशेषातिदेशलक्षणं वृत्तं, इदानीमूह-
लक्षणं वर्त्तयिष्यामः । त्रिविधश्च ऊहः, मन्त्र सामः-संस्कार-
विषयः, स ऊह प्राधान्येन वक्ष्यते, अन्यदपि किञ्चित् उपा-
हातेन प्रसङ्गेन च । आदितस्त्वयम् अर्थश्चिन्त्यते लक्षण-
सिद्ध्यर्थम् । अग्निहोत्रं दर्शपूर्णमासौ जोतिष्टोमश्च उदा-

हरणम् । तत्र पृथक् धर्माः समान्नाताः । तेषु संशयः, किं ते अपूर्वप्रयुक्ताः, उत यजिप्रयुक्ताः ? इति । अपूर्वप्रयुक्तेषु सक्तु ऊहः सिद्ध्यति, यजिप्रयुक्तेषु तु सङ्करो धर्माणाम् । कथमिव ? । सर्वे हि ते यजःतयः, यजति-सामान्ये यजतिशब्दाच्चे धर्मा विधीयमानाः सर्वत्र भवितुमर्हन्ति, अपूर्वप्रयुक्तत्वे तु, तदीयविशेषे विधीयमाना अन्यस्मिन् अपि तदीयविशेषापन्ने भविष्यन्ति । तस्मात् तत्र ऊहः सिद्धो भवति ।

ननु एतत् सर्वं सप्तमे (१ अ०) विचारितं, निर्णीतं च । उच्यते, पुनः तदेव स्मार्यते, उत्तरचिन्ताविवक्षया । अथ वा तत्र योऽर्थो न उक्तः, तद्विवक्षयेदमुच्यते । कथासौ ? । तस्य द्रव्येषु संस्कारस्तत्रयुक्तस्तदर्थत्वात् इति, एतेन च इह प्रयोजनम् ऊहं विवक्षितः, एवं हि स सिद्ध्यति, तत्र एतत् न उक्तं, नैतेन तत्र प्रयोजनम् इति । तत्रत्या एतावती चिन्ता, किं प्रतिप्रकरणं नियता धर्माः, उत सर्वे सर्वत्र ? इति, तत् अपूर्वप्रयुक्तत्वे यजिप्रयुक्तत्वे च सिद्ध्यति, न द्रव्यसंस्कारस्य अपूर्वार्थत्वे, तत्तु इह सिद्धम्, तत्र अपूर्वप्रयुक्तत्वसिद्धौ व्यवहारार्थम् अस्त्वितम् उपादीयते । तस्मात् अपुनरुक्तम् ।

द्वितीयवर्णकम् ।

अथ वा, अन्यामेव चिन्ताम् इह वक्ष्यामः, किं यजि-निमित्ता धर्माः अपूर्वप्रयुक्ताः, उत अपूर्वनिमित्ता अपूर्वप्रयुक्ताश्च ? इति । इदानीं तु यजिप्रयुक्ता अपूर्वप्रयुक्ता

वा ? इति चिन्थते । किं तावत् प्राप्तम् ? यजिप्रयुक्ताः इति । कुतः ? । यजिशब्देन इतिकर्तव्यताया अभिसम्बन्धात्, एव यागं कुर्यात्, एवं यागेन कुर्यात्, इति ।

एवं प्राप्ते ब्रूमः, यजत्यर्थस्य यत् कार्यं, तत् प्रधानं, तद्धि कर्तव्यतया चोद्यते । यत्र कर्तव्यता, तत्रैवेतिकर्तव्यता । अथ यदुक्तं, यजतिशब्देनाभिसंयोगो धर्माणाम् इति, तदुच्यते, तस्य द्रव्येषु यजतौ च, यः संस्कारः, स तत्प्रयुक्तः अपूर्वप्रयुक्तः, तदर्थत्वात्, यजतेः, द्रव्याणां च तदीयत्वेन धर्मैरभिसम्बन्धः, न स्वेनात्मना, न हि धात्वर्थस्य च धर्माणां च परस्परेण आकाङ्क्षा विद्यते । प्रत्ययार्थेन हि इति कर्तव्यता आकाङ्क्षते, कर्तव्यं कथम् ? इति, न यजिः कीदृशः ? इति । तस्मात् यत् कर्तव्यं, तस्यैवेतिकर्तव्यतया सम्बन्धः, अपूर्वं च तत् । तस्मात् अपूर्वप्रयुक्ताः इति ।

तृतीयवर्णकम् ।

एवं वा, एतेषु एव उदाहरणेषु इति चिन्थते, किं यजिनिमित्ता धर्मा अपूर्वप्रयुक्ताः, उत अपूर्वं प्रयोजकं निमित्तं च ? इति । किं प्राप्तम् ? यजिनिमित्तम् अपूर्वं प्रयोजकम् इति । कुतः ? । नैकस्य प्रयोजकत्वं निमित्तभावश्च उपपद्यते, यदर्थं हि क्रियन्ते धर्माः, तत् प्रयोजकम् । यस्मिन् सति क्रियन्ते, तन्निमित्तं, न च एकस्मिन् शब्दे अपूर्वायैते, अपूर्वं च भवन्ति इति शक्यं वदितुम्, अन्या हि वचनव्यक्तिः अपूर्वार्थेषु, अन्या च अपूर्वं सति

इति, यजिनिमित्तत्वे तु शब्दोऽवकल्पते, एवं यागेन कुर्यात् इति, यागे सति अपूर्वस्य उपकारकाणि, असति अनुपकारकाणि अज्ञानि इति । तस्मात् यजिर्निमित्तम्, अपूर्वं तु प्रयोजकम् इति ।

एवं प्राप्ते ब्रूमः, यज्ञकर्म प्रधानं, यजतेः कार्यं, तद्धि फलवत् चोद्यते, तदीयेषु द्रव्येषु यजतौ च यः संस्कारः, सोऽपूर्वप्रयुक्तः, तदर्थास्ते इति कृत्वा क्रियन्ते, न यज्यर्थेन तेषाम् अभिसम्बन्धः, प्रयोगवचनेनैते प्रत्ययार्थेन सम्बध्यन्ते, स हि साकाङ्क्षो न धात्वर्थः । तस्मात् अपूर्वप्रयुक्ता अपूर्वनिमित्ताश्च । यदुक्तं, अपूर्वस्य प्रयोजकत्वं निमित्तभावश्च नोपपद्यते, वचनव्यक्तिभेदात् इति, तत्र उच्यते, प्रयोजकत्वं वाचनिकम्, निमित्तभावश्च नैव वचनात् भविष्यति इति, यद्धि येन प्रयुज्यते, भवति तत् तस्य निमित्तं, यथा, आरामपोषकस्य आरामो वेतनदाने प्रयोजको निमित्तं च, आरामे सति तस्मै वेतनं दीयते, वेतनसम्बन्धो भवति आरामं रक्षितुम् । तस्मात् धर्माणाम् अपूर्वमेव प्रयोजकं निमित्तं च इति । (८।१। १ अ०) ।

प्रोच्यस्यापूर्वप्रयुक्तत्वाधिकरणम् । (यथैकान्तरसहितम्)

संस्कारे युज्यमानानां तादर्थ्यात्तत्प्रयुक्तं
स्यात् ॥ २ ॥ (पू०)

दर्शपूर्णमासौ प्रति समामनन्ति, प्रोक्षिताभ्याम् च लू-
खलमुसलाभ्याम् अवहन्ति, प्रोक्षिताभ्यां दृषदुपलाभ्यां
पिनष्टि इति । तत्र अयमर्थः सांशयिकः, किं प्रोक्षणं
हन्तिपिषिप्रयुक्तम्, उत अपूर्वप्रयुक्तम् ? इति । किं प्राप्तम् ?
संस्कारे हन्तिपिष्याख्ये प्रयुज्यमानस्य प्रोक्षणस्य तत्प्रयुक्तता
स्यात्, संस्कारप्रयुक्तता, संस्कारौ हि हन्तिपिषी । कुतः
एतत्प्रयुक्तता ? इति । तादर्थ्यात्, यद्धि येन कर्त्तव्यं
भवति, तत्, तस्य प्रयोजकं यदि अपूर्वम् अनेन क्रियते,
ततोऽस्य अपूर्वं प्रयोजकं, यदि हन्तिपिषी, ततस्तौ
प्रयोजकौ । प्रकरणाच्च अपूर्वं कर्त्तव्यं गम्यते, वाक्यात्,
हन्तिपिषी, वाक्यं च प्रकरणाद्वलीयः इति ।

ननु हन्तिपिष्योः क्रियमाणम् अपूर्वार्थं भविष्यति, तत्र
प्रकरणं च वाक्यं च उभयमपि अनुग्रहीयते । उच्यते, न
शक्यम् उभयम् अनुग्रहीतुम्, न प्रकरणसमास्त्रायमात्रेण
प्रकरणवतोऽर्थेन समास्त्रातम् इति गम्यते, प्रकरणसमास्त्रा-
नात् प्रकृतनैकवाक्यता भवति, ततः तादर्थ्यम् अवगम्यते,
इह तु प्रत्यक्षाभ्यां हन्तिपिषिभ्यां प्रोक्षणस्य एकवाक्यता,
सा प्रकृतनैकवाक्यतां परोक्षां बाधेत न च, हाभ्याम्
अपि सहैकवाक्यता स्यात्, यदा एकेनैकवाक्यता, तदा
तेन निराकाङ्क्षस्य न अन्येन अपि एकवाक्यता कल्प्यते ।
तस्मात् प्रकृतेन एकवाक्यत्वाभावात् न अपूर्वार्थं प्रोक्षणम् ।

आह, ननु हन्तिपिषी अपूर्वार्थो, तदर्थं प्रोक्षणं,
तस्मात् अपूर्वस्य उपकारकम् इति । उच्यते, भवति
प्रणाद्या उपकारकं, न तु अपूर्वप्रयुक्तं, द्विविधं हि अङ्गं

अङ्गस्य उपकारकं भवति, किञ्चित् अपूर्वस्य एतदङ्गम् विशिष्टम् इत्यनेन कारणेन अङ्गेन सम्बध्यते, किञ्चित् अनपेक्ष्यैव अपूर्वसम्बन्धं, स्वरूपेण एव कारणेन सम्बध्यते, यत् अपूर्वसम्बन्धं कारणत्वेन उपादाय धर्मजातमङ्गविशेषेण सम्बध्यते, तत् अपूर्वप्रयुक्तं भवति । तादृशं च विकृतौ अर्थान्तरे तत्कार्यापत्तेरुद्दिष्टव्यं भवति, तत्र पुनः स्वरूपमङ्गस्य धर्मसम्बन्धे कारणं भवति, तत् स्वरूपप्रयुक्तं, तत्र यद्यपि तेन धर्मवता अपूर्वं साध्यते, तत्र साध्यमानम् अपूर्वं न धर्मस्य प्रयोगहेतुभूतं भवति, न तत् प्रयोजकं, तस्य स्वरूपं विद्यते इति न धर्मः प्रयुज्यते । तत्र विकृतौ अर्थान्तरे तद्रूपाभावात् उद्दिष्टो न अवकल्प्यते । एवं सति वाक्यान्निर्णयः, यदि वाक्यम् अपूर्वस्य कारणतां वदति, ततोऽपूर्वप्रयुक्तम्, अथ अङ्गस्य, ततोऽङ्गप्रयुक्तम् । तच्च उक्तप्रकरणात् अपूर्वप्रयुक्तं स्यात्, वाक्यान्तु अङ्गप्रयुक्तता इति । तस्मात् हन्तिपिषिप्रयुक्तं प्रोक्षणम् इति । यत्र यत्र हन्तिपिषी प्रयुज्यते, तत्र तत्र एवं धर्मकौ भवतः इति ।

तेन त्वर्थेन यज्ञस्य संयोगात् धर्मसम्बन्धस्तस्माद्यज्ञप्रयुक्तं स्यात्संस्कारस्य तदर्थत्वात् ॥३॥ (सि०)

तुशब्दः पक्षं व्यावर्त्तयति, न तु एतदस्ति, हन्तिपिषिप्रयुक्तं प्रोक्षणम् इति, तेन तु अर्थेन हन्तिना पिषिणा वा । यस्मात् अपूर्वस्य संयोगः, तस्मात् तस्य प्रोक्षणसम्बन्धः, अपूर्वसाधनविशेषकारितः प्रोक्षणसंस्कारेण सम्बन्धः, ५

हन्तिपिषिकारितः । कथम् ? । निष्प्रयोजनौ हन्तिपिषी यदि तत्प्रयुक्तं प्रोक्षणं, तदपि निष्प्रयोजनम्, अतो न तत्प्रयुक्तम् ।

आह, अपूर्वस्य उपकारकौ हन्तिपिषी न निष्प्रयोजनौ इति । उच्यते, न प्रोक्षणस्य अपूर्वस्य कश्चिदस्ति सम्बन्धः, यदि प्रोक्षणं न क्रियते, न, हन्तिपिषी अपूर्वस्य साधनभावं न गच्छतः, तस्मात् यद्यपि हन्तिपिषी अपूर्वस्य उपकारकौ, तथापि ताभ्यां सम्बध्यमानं प्रोक्षणम् अनर्थकमेव ।

अथ उच्यते, यदर्थं हन्तिपिषी उपादीयेते, तत्प्रोक्षणसम्बद्धौ शक्तुः कर्तुम्, नान्यथा इति । उच्यते, न एवञ्जातीयकः शब्दोऽस्ति इति । तत्र आह, अयमेव शब्दः एतमर्थम् अभिवदति इति । कथम् ? । प्रोक्षिताभ्याम् अवहन्ति, प्रोक्षिताभ्यां पिनष्टि इति यत् हन्तिपिषिभ्यां क्रियते, तत् प्रोक्षणसम्बद्धाभ्याम् इति हन्तिपिषिकाव्येण प्रोक्षणं सम्बध्यते, न ताभ्याम् इति । उच्यते, नैतदेवं, यदि यत् हन्तिपिषिभ्यां क्रियते, तत् प्रोक्षणेन अभिसम्बध्यते, सम्बन्ध एव प्रोक्षणस्य न स्यात्, तत् हि ताभ्याम् अभिनिर्वर्त्यते, किम् अपरं, तत् प्रोक्षणम् अभिनिवर्त्तयेत् । अथ प्रोक्षिताभ्याम् अपूर्वं क्रियते इति सम्बन्धः । न तर्हि हन्तिना पिषिणा वा । अथ तत्सम्बन्धोऽपि उच्यते इति । अनेकसम्बन्धे वाक्यन्विद्येत । तस्मात् हन्तिपिषिभ्यां प्रोक्षणं सम्बध्यमानम् अप्रयोजनम् इति प्रकरणात् अपूर्वेण सम्बध्यते ।

ननु एवं हन्तिपिषिसम्बन्धो न अवकल्पयेत् । अव-
कल्पिष्यते इति ब्रूमः । कथम् ? । इह अवघातं प्रति
यतमानस्य इयं निष्पद्यते, अवहन्तिरूपं, तण्डुलनिर्वृत्तिश्च ।
प्रणाद्या च अपूर्वभावनाविशेषः, तण्डुलनिर्वृत्तिर्हि अपूर्वो-
पकारः, सोऽवहन्तिक्रियया चिकीर्षितः, तेन प्रोक्षणस्य
सम्बन्धः, यद्यपि अवहन्तिरूपेण सम्बध्यमाने प्रोक्षणे त्रुत्या
सम्बन्धो भवति । तथापि तत्र निष्प्रयोजनत्वात् लक्षणैव
आश्रीयते, लक्षणा हि प्रत्यक्षा, सा अदृष्टकल्पनाया
ज्यायसी । न च, अवहन्तिः आरादुपकारकोऽपूर्वः निष्पाद-
यति, दृष्टम् उपकारं कुर्वन् अदृष्टेन सामर्थ्येन समीचीनं
करोति इति गम्यते, यद्यपि च निष्पादयेत्, तथापि उपका-
रेण असम्बध्यमानं प्रोक्षणं केवलावहन्तिसम्बन्धेन अनर्थकम्
एव स्यात् । अतोऽवहन्तिलक्षितेन उपकारविशेषेणास्य
सम्बन्धः । तस्मात् अनवहन्तिरपि यः तत्कार्यापन्नः, तत्र
प्रोक्षणं भवत्येव, यथा नखनिर्भिन्ने चरणौ नखेषु । तस्मात्
अपूर्वप्रयुक्तः एवञ्जातीयको धर्मः इति ।

वर्णकालरम् । (उच्चावचध्वनेः परमापूर्वप्रयुक्तत्वाधिकरणम्) ।

एवं वा,

अस्ति ज्योतिष्टोमः, तत्र इदं समान्नायते, यावत्या
वाचा कास्येत, तावत्या दीक्षणीयायाम् अनुब्रूयात्, मन्द्रं
प्रायणीयायां मन्द्रतरम् आतिथ्यायाम् उपांशु उपसक्तु
इति । तत्र अयम् अर्थः सांशयिकः, किं परमापूर्वप्रयुक्ता
एते धर्माः, उत दीक्षणीयाद्यपूर्वप्रयुक्ताः ? इति । किं
प्राप्तम् ? परमापूर्व संस्कारे दीक्षणीयाद्यपूर्वं यज्यमानस्य

अस्य धर्मस्य परमापूर्वार्थत्वात् दीक्षणीयादीनां परमापूर्वार्थतैव स्यात्, परमापूर्वं हि फलवत्, यत् कर्त्तव्यतयाऽभिसम्बध्यते, तदेव धर्मैरभिसम्बध्यते, न अङ्गापूर्वं, निष्प्रयोजनं हि तत् इति ।

तेन त्वर्थेन यज्ञस्य संयोगाद्धर्मसम्बन्धस्तस्माद्यज्ञप्रयुक्तं स्यात् संस्कारस्य तदर्थत्वात् ॥३॥ (सि०)

तेन त्वर्थेन दीक्षणीयादिना, यस्मात् परमापूर्वस्य सम्बन्धः, तस्मात् परमापूर्वम् एवञ्जातीयकेन धर्मेण धर्मवत् । तस्मात् अङ्गयज्ञप्रयुक्तम् एवञ्जातीयकं धर्मजातं, तथा युतिः शब्दो भवति, इतरस्मिन् पक्षे लक्षणा स्यात्, न च प्रायणीयाद्यपूर्वं निष्प्रयोजनं, ज्योतिष्टोमस्य हि तत् उपकारकं न च, तत् विना, एवञ्जातीयकेन धर्मेण प्रायणीयाद्यपूर्वं सिद्धम्, अवहन्ति पिबिषत् ।

यदुच्यते, विनैव धर्मेण, तत् अपूर्वं भविष्यति इति । तन्न । कुतः ? । तदपि हि अपूर्वं, शब्दात् एव अवगम्यते, अस्तीति, प्राक् शब्दात्, अन्येन प्रमाणेन उपसङ्ग्रायते । एवञ्जातीयके च शब्दप्रमाणके यत् शब्दः साह, तत् अस्माकं प्रमाणम् । शब्दस्य प्रायणीयाद्यपूर्वस्य उपकारकम् इमम् धर्मम् आह, न परमापूर्वस्य, वचनप्रामाण्यात् ।

एवञ्चापरमापूर्वनिष्पत्तेरजरम् अविनाशि च अत्र धर्मः प्रतिष्ठितो न परमापूर्वं संक्रमिष्यति, एवमपि प्रयोजनसमर्थः । तस्मात् एवञ्जातीयकं धर्मजातम् अङ्गापूर्वप्रयुक्तम् एव इति ।

किं भवति प्रयोजनम् इतरस्मिन् इतरस्मिन् वा पक्षे ? इति । उच्यते, अश्वमेधे समाम्नायते, त्रैधातवीया दीक्षणीया भवति इति, यदि परमापूर्वप्रयुक्त एवञ्चातीयको धर्मः, ततः तस्य उपकारविशेषे निबद्धः इति तत्कार्या-यन्त्रायां त्रैधातव्यायां भविष्यति । अथ आम्नावैष्णवापूर्वप्रयुक्तः, ततो न इदम् आम्नावैष्णवापूर्वम् इति तत्र त्रैधातव्यापूर्वं न तेन धर्मेण सम्भत्स्यते इति । (८।१।२ । अ०)

फलदेवतासम्बद्धधर्म्याणामप्यपूर्वप्रयुक्तताधिकारम् ।

फलदेवतायोश्च ॥ ४ ॥ (पू०)

दर्शपूर्णमासौ स्तः, दर्शपूर्णमासाम्यां स्वर्गकामो यजेत इति । तत्र फलसम्बद्धो धर्मो देवतासम्बद्धश्च श्रूयते, फलसम्बद्धस्तावत्, अग्न्यः स्वः सं ज्योतिषा भूमा इति, देवतासम्बद्धोऽपि, अग्नेरुज्जितिमनूजेष सोमस्य उज्जितिमनूजेषम् इत्यादिः । तत्र संशयः, किं स्वर्गसम्बद्धस्य कर्मणः स्वर्ग एव प्रयोजकः, अग्न्यादिसम्बद्धस्य अग्न्यादय एव, उत उभयत्रापि अपूर्व प्रयोजकम् ? इति । यद्येवं अभिसम्बन्धः क्रियते, गताः स्मः स्वर्गं, अग्न्यादीनां च उज्जितिमनूजेषम् इति, ततः स्वर्गाग्न्यादिप्रयुक्तः । अथ एवं क्रियते, आगता दर्शपूर्णमासफलं, दर्शपूर्णमासदेवताश्च उज्जितिमनूजेषम् इति, ततोऽपूर्वप्रयुक्तः । किं प्राप्तम् ? स्वर्गाग्न्यादिप्रयुक्तः इति । कुतः ? । मन्त्रान्नातसामर्थ्यात्, यस्य मन्त्रो

वाचकः, स इह वदितव्यः इति गम्यते, श्रुत्या च स्वर्गान्मा-
दीनां वाचको मन्त्रः, लक्षण्या दर्शपूर्णमासफलदेवतयोः,
तस्मात् यत् फलदेवतम् इति समधिगतं स्वर्गान्मादि,
तत्प्रयुक्तो धर्मः स्यात् इति ।

न, चोदनातो हि तादृग्यम् ॥ ५ ॥ (उ०)

नैतदस्ति, स्वर्गान्मादिप्रयुक्तः इति, चोदनातः तादृग्यं
स्यात्, यत् फलवञ्चोद्यते, तदितिकर्तव्यतया अनुबध्यते,
अपूर्वं च फलवत्, न स्वर्गान्मादि, तदर्थं वचनं सत्
अदृष्टार्थं कल्पेयत्, लक्षण्या च अपूर्वफलदेवतावचनेऽदृ-
ष्टोऽर्थः स्यात्, प्रोक्ताहनात् । एतस्मिन् पक्षान्तरे दृष्टे सति
न स्वर्गान्मादिवचनस्य अपूर्वस्य कल्पना न्याय्या, शब्दार्थस्य
च फलदेवतात्वेन संप्रतिपन्नत्वात् लक्षणा अदृष्टा । तस्मात्
अपूर्वप्रयुक्त एवञ्चातीयको धर्मः इति ।

किं भवति विचारस्य प्रयोजनम् ? । यथा पूर्वेः पक्षः,
सौख्यं कर्मणि अविकारेण मन्त्रः प्रयोक्तव्यः, यथा तर्हि
सिद्धान्तः, छहेन अगन्त ब्रह्मवर्चसं सूर्यस्य उज्जितिमनू-
ज्जिषम् इति फले पर्यवसितम् । देवतायाम् उत्तरा चिन्ता
वर्त्तिष्यते । (८।१।३ अ०) ।

धर्मो नाम देवताप्रयुक्तत्वाधिकरणम् ।

देवता वा प्रयोजयेदतिथिवह्नोजनस्य तदर्थ-
त्वात् ॥ ६ ॥ (पू०)

नैतदस्ति, अग्न्यादयोऽप्रयोजकाः इति, सर्वा देवताः

सर्वेषां धर्माणां प्रयोजिकाः भवितुमर्हन्ति । कुतः ? । भोजनस्य तदर्थत्वात्, भोजनं हि इदं देवतायाः, यागो नाम, भोक्ष्यं द्रव्यं देवतायै प्रदीयते, सा भोक्ष्यते इति, देवतासम्पदानको हि अयं यागः श्रूयते, सम्पदानं च नाम कर्मणोऽपि ईप्सिततमादभिप्रेततरम् । तस्मात् न गुणभूता देवता, देवतां प्रति गुणभूते द्रव्यकर्मणि । अपि च यागो नाम देवतापूजा, पूजा च पूजनीयं प्रति गुणभूता लोके दृश्यते, तदेतत् अतिथिवत् द्रष्टव्यं, यथा यावत्किञ्चित् अतिथेः परिचरणं, सर्वं तत् अतिथिप्रयुक्तम्, एवम् इदमपि इति ।

आह, ननु एवं ब्रुवताः विग्रहवती देवता भुङ्क्ते च इत्यभ्युपगतं भवति । उच्यते, बाढं, विग्रहवती देवता भुङ्क्ते च । कुतः ? । स्मृतेः, उपचारात्, अन्यार्थदर्शनाच्च एवं हि स्मरन्ति, विग्रहवती देवता इति, स्मृतिश्च नः प्रमाणम् । तथा विग्रहवतीं देवताम् उपचरन्ति, यमं दण्डहस्तमालिखन्ति, कथयन्ति च, तथा वरुणं पाशहस्तम् इन्द्रं वज्रहस्तम् । उपचारादपि स्मृतेर्द्रष्टृमानं कल्पयामः । तथा अन्यार्थवचनं, विग्रहवतीं देवतां दर्शयति, जगृभ्रा ते दक्षिणम् इन्द्रहस्तम् इति, पुरुषविग्रहस्य हि दक्षिणः सव्यश्च हस्तो भवति । तथा, इमे चित् इन्द्रो दसी अपारे यत् संगृभ्रा मचवन् काशिरित्ते इति, काशिर्मुष्टिः सोऽपि पुरुषविग्रहस्य एव उपपद्यते । तथा, तुविशीवो वयोदरः सुबाहुरन्धसो मदे । इन्द्रो वृत्राणि जिघ्रते इति, श्रीवा उदरं बाहू इति पुरुषविग्रहदर्शनं भवति । तस्मात् विग्रहवती

देवता इति भुङ्क्ते च । कथम् अवगम्यते ? । स्मृतेः, उप-
चारात् अन्यार्थदर्शनाच्च, एवं स्मरन्ति, भुङ्क्ते देवता
इति । तथा च एनाम् भुञ्जानाम् इव उपचरन्ति, यदस्यै
विविधान् उपचारान् उपहरन्ति । तथा च अन्यार्थवचनं
भुञ्जानाम् देवतां गमयति, अहीन्द्र पिव च प्रस्थितस्य
इति, तथा च विश्वासनानिजठरेषु धत्ते इति, एकया
प्रति घा पिवत्साकं सरांसि त्रिंशत्तम् इति ।

आह, न देवता भुङ्क्ते, यदि च भुञ्जीत देवतायै
हविः प्रत्तं क्षीयेत । उच्यते, अन्नरसभोजिनी देवता
मधुकरीवत् अवगम्यते । कथम् ? । देवतायै हविः प्रत्तं
नीरसं भवति, तस्मात् अन्नरसं भुङ्क्ते देवता इति गम्यते ।

अर्थपत्त्याच्च ॥ ७ ॥ (यु०)

यदि कस्यचित् अर्थस्य ईशाना देवता उपचर्यमाणा च
प्रसीदेत्, ततः तद्वाराधनार्थम् इयं देवतापूजा अभिनिर्व-
र्त्येत, न च एतदुभयम् अपि अस्ति इति, तत् उच्यते,
अर्थपतिर्देवता इति । कथम् अवगम्यते ? । स्मृतेः,
उपचारात्, अन्याद्यदर्शनाच्च, हि स्मरन्ति, अर्थानाम्
ईष्टे देवता इति । तथा, देवग्रामो देवक्षेत्रम् इत्युप-
चारस्तामेव स्मृतिं द्रढयति । तथा अन्यार्थवचनम्
ईशानां देवतां दर्शयति, इन्द्रो दिव इन्द्र ईशे पृथिव्यां
इन्द्रो अपामिन्द्र इत् पर्वतानां, इन्द्रो वृक्षाम् इन्द्र इन्धो-
धिराणाम् इन्द्रः क्षेम योगी हव्ये इन्द्रः इति, तथा, ईशा-
नम् अस्य जगतः स्वं ईशम् ईशानम् इन्द्र तस्थुषे इति ।

तथा, स्मृत्युपचाराभ्यां प्रसीदति इत्युपगच्छामः, एवं

हि स्मरन्ति, प्रसीदति देवता इति । तथा उपचरन्ति, प्रसन्नोऽस्य पशुपतिः, पुत्रोऽस्य जातः । प्रसन्नोऽस्य वैश्व-
वणो धनम् अनेन लब्धम् इति । तथा अन्यार्थदर्शनं
भवति, आहुतिभिरिव हुतादो देवान् प्रीणाति इति,
तस्मै प्रीता इषमूर्जं नियच्छन्ति इति ।

ततश्च तेन सम्बन्धः ॥ ८ ॥ (यु० २)

ततो देवतायाः, तेन फलेन सम्बन्धः परिचरितुर्भवति,
यो देवताम् इच्छया परिचरति, तं सा फलेन सम्बध्नाति ।
कथम् ? एतत् अवगम्यते । स्मृत्युपचाराभ्यां, स्मरन्ति
हि, देवता यष्टुः फलं ददाति इति, तामिव उपचारेण
स्मृतिं दृढयति, पशुपतिः अनेन उपचरितः, पुत्रोऽनेन
लब्धः इति । तथा, अन्यार्थदर्शनम् इममेव अर्थं दर्श-
यति, स इत् जनेन स विशा स जम्भना स पुत्रैर्वाजश्वरते
धना नृभिः । देवानाम् यः पितरमा वि वासति अद्वा-
सना हविषा ब्रह्मणस्पतिम् इति, तथा, तप्त एवैनम् इन्द्रः
प्रजया पशुभिः तर्पयति इति । तस्मात् हविर्हानेन
गुणवचनेन देवता आराध्यते, सा प्रीता सती फलं प्रय-
च्छति, येन कर्मणा अग्निराराधितः, तस्य फलस्य ईष्टे,
तत् कर्त्तुं प्रयच्छति, न तत् सूर्यः प्रदातुमर्हति वचना-
देतत् अवगम्यते, कः किं प्रयच्छति इति, यथा अग्नी
वचनं, न तत् सूर्यः ।

अपि वा शब्दपूर्वत्वाद्यज्ञकर्म प्रधानं स्याद्गुणत्वे

देवताश्रुतिः ॥ ९ ॥ (सि०)

अपि वा इति पक्षो व्यावर्त्तते । न चैतदस्ति, यदुक्तं देवता प्रयोजिका इति, यज्ञकर्म प्रधानं स्यात्, यजतेर्जातम् अपूर्वम् । कुतः ? शब्दपूर्वत्वात्, यत् हि फलं ददाति, तत् प्रयोजकं इदं फलं ददाति इत्येतत् ज्ञानं शब्दपूर्वकं न प्रत्यक्षादिभिः अवगम्यते । शब्दश्च यजति-वाक्यात् फलम् आह, न देवतायाः । कथम् अवगम्यते ? । दर्शपूर्णमासयोः करणत्वेन निर्देशः, दर्शपूर्णमासाभ्यां स्वर्गकामो यजेत इति, तथा, ज्योतिष्टोमेन स्वर्गकामो यजेत इति, यजत्यर्थस्य हि स्वर्गकामेन समभिव्याहारो न देवतायाः ।

ननु द्रव्यदेवताक्रियं यजत्यर्थः । सत्यमेवं, किन्तु गुणत्वे देवताश्रुतिः, द्रव्यदेवतं हि भूतं, भावयितव्यो यजत्यर्थः, भूतभव्यसमुच्चारणे च भूतं भव्याय उपदिश्यते, तस्मात् न देवता प्रयोजिका ।

अथ यदुक्तं, कर्मण ईप्सितादभिप्रेततरम् इति, न अस्य अभिप्रेतताम् अपङ्गुमहे, तद्धितशब्देन चतुर्थ्या वा संयुक्तस्य देवतार्थस्य वाक्यात् अभिप्रेतता अवगम्यते, फलसंयोगस्तु वाक्यादेव यजत्यर्थस्य, तस्य च श्रुत्या करणता अवगम्यते, न देवतायाः । तत्र यद्यपि देवतार्थता यागस्य गम्यते, फलार्थतापि तेन न प्रतिषिध्यते । फलं च पुरुषार्थः, पुरुषार्था च नः प्रवृत्तिः, न च असौ देवतायाः तस्मात् न देवताप्रयुक्ताः प्रवर्त्तिष्यामहे, या तु, सम्प्रदानस्य अभिप्रेतता सा फलवतो यजेः, साधनत्वे सति उपपद्यते ।

यच्च, यजिर्देवतापूजा सा पूज्यमानप्रधाना लोके लक्ष्यते इति । न लोकवत् इह भवितव्यं, इह पूज्यमान-पूजा प्रधानं, यत् हि फलवत्, तत् प्रयोजकं, तस्मात् यज्ञकर्म प्रयोजकम् । अपि च, एतस्मिन् पक्षे विग्रहवती देवता भुङ्क्ते च इति अध्यवसनीयं भवति, न हि अविग्रहायै अभुञ्जनायै च दानं भोजनं वा सम्भवति इति ।

यच्च उक्तं, स्मृत्युपचारान्यार्थदर्शनैर्विग्रहवती । भुङ्क्ते च इति । तत्र, स्मृतेर्मन्त्रार्थवादमूलत्वात्, मन्त्रेभ्यश्च अर्थ-वादेभ्यश्च स्मृतिमूलं विज्ञानम् उत्पद्यते इति प्रत्यक्षम् अव-गम्यते, ते च मन्त्रार्थवादा नैवंपराः इत्येतत् वक्ष्यामः ।

आह, यदि नैवंपरा न तर्हि मन्त्रार्थवादमूलं तद्विज्ञानम् इति । उच्यते, ये आलोचनामात्रेण मन्त्रार्थवादान् पश्यन्ति, तेषाम् तत् स्मृतिमूलं, ये पुनर्निपुणतः पश्यन्ति, तेषां तत् बाधितम् अपि च कस्यचित् स्मृतिमूलं भवति । तस्मात् ततः एव स्मृतिः, उपचारोऽपि स्मृतिमूल एव । यत्तु अन्यार्थदर्शनम्, उक्तं, जगृभ्मा ते दक्षिणम् इन्द्र हस्तम् इति । नैतत् एवम्परं, इन्द्रस्य हस्तो विद्यते इति, यः तस्य दक्षिणो हस्तस्तं वयं गृहीतवन्त इति । तस्मात् वाक्यात् इन्द्रस्य हस्तसत्ता न प्रतीयते ।

आह, यदि त्वसौ नास्ति, वयं ते हस्तं गृहीतवन्तः इत्येवं न अवकल्पते इति हस्तसत्ता अध्यवसीयते, अस्त्यसौ उस्तः, वयं यं गृहीतवन्तः इति । तत्र उपपद्यते, यद्यप्यस्य हस्तो भवेत्, तथापि न तम् उपगृहीतवन्तः इति प्रत्यक्ष-

मेतत्, तथाप्येतन्न अवकल्पत एव, तन्न एतत् असम्बद्धं वा अवकल्पयितव्यं, सुतिर्वा, तन्न मत्पक्षेऽपि तुल्यम् ।

अथ एवम् उच्यते, तस्य एतद्वचनं यो गृहीतवान् तस्य हस्तम् इति । उच्यते, नैतत् अध्यवसेयम्, आदिमत्तादीर्षं वेदस्य प्रसज्येत, न च, गृहीतवान् आसीत् इत्युच्यते प्रमाणाभावात् । एतस्मात् एव वचनात् अर्थात् कल्पयति हस्तग्रहीता इति चेत् । तन्न, अयथार्थस्यापि उच्चारण सम्भवत्येव यतः, यथा, दश दाडिमानि षड्पूपाः इति यस्यापि च एष पक्षो, विग्रहवान् इन्द्रः इति, तस्यापि इन्द्रशब्देन आमन्त्रणं सम्बोधनार्थं, सम्बोधनम् अनुवचनाय, तत्र सम्बद्धः इत्यवगते अनुवचनं न्याय्यं, न च, असौ केनचित् प्रकारेण सम्बद्धः इति अवगम्यते, अनवगते सम्बोधनं व्यर्थम् । वचनप्रामाण्यात् सम्बुध्यते इत्येवं गम्यते इति चेत् । उक्तम् अट्टकल्पनायां हस्तादिकल्पनानुपपत्तिरिति । न च, असौ सम्बद्धः इति अवधार्यते, प्रमाणाभावात् । तस्मात् सम्बोधनवचनं न सम्बोधनाय, निर्देशार्थमेव । अविग्रहपक्षेऽपि तत् निर्देशार्थमेव भविष्यति तत्र आमन्त्रितविभक्तिवचनं सुतये, एवं इदं देवताख्य साधयित्तमं, यच्चेतनादिवत् सम्बुध्य साधयति इति चेतनवदिव उपचर्यमाणः सम्बुद्धिशब्देन आमन्त्रयते, तथा सम्बोधनशब्देन निर्दिश्य उच्यते, गृहीतवन्तो वयं तव हस्तदाश्रया वयम् इत्यर्थः । अस्माभिः इन्द्रकर्म कर्त्तव्यम् इत्येतत् अनेन स्मार्थ्यते ।

तथा इमे द्यावापृथिव्यौ दूरे अपारे यत् संगृह्णाहि

मघवन्नहो ते पूजितो मुष्टिः इति सन्तमिव मुष्टिं सुत्यर्थेन वदति, तस्यापि भावे न प्रमाणमस्ति, न इदं वचनं इत् महान् काशिः अस्ति, किन्तु हिं, यस्तव काशिः, स महान् इति, अन्यार्थस्तव काशिरस्ति इति, अन्यः तव काशि-र्महान् इति । सता हि स्तुतिः उपपद्यते इति चेत् । नैतत्, नियोगतो यस्यापि पौरुषविधिकैरङ्गैर्नास्ति संयोगः, पौरुषविधिकैरङ्गैः तस्यापि स्तुतिर्भवति, यथा, एते वदन्ति शतवत् सहस्रवत् अभिकन्दन्ति हरितेभिरा-सभिः । विष्टी ग्रीवाणः सुकृतः सुकृत्यया होतुञ्चित् पूर्वं हविरद्यमाशत इति । तथा, सुखं रथं युयुजे सिन्धुरश्चिनम् इति । तस्मात् न स्तुतिवचनात् अर्थापत्तिर्भवति पुरुष-विधत्वे देवतायाः । तथा, तुविशीव इन्द्रः इति नैतत् युक्तं भवति, ग्रीवावान् इन्द्रः इति, किन्तु हिं याऽस्य ग्रीवा, सा महतो । ग्रीवासत्त्वे नास्ति प्रमाणम् । न च, ग्रीवा-स्तुतिः अर्थापत्तिः अपुरुषविधेऽपि सुत्युपपत्तेः ।

अपि च, इन्द्रो वृत्राणि जिघ्रते इत्येताभ्यां पदाभ्याम् इन्द्रशब्दः सम्बन्धो न शक्नोति तुविशीवादिभिः सम्बन्धं यातुं, द्विरुच्चारणम् अस्य प्रसज्यते, तुविशीवावान् इन्द्रो वेदितव्यः, वृत्राणि च इन्द्रो हन्ति इति, तथा हि सति भिद्येत । अभिन्नं च वाक्यम् उपलभ्यते, तदेवम् अवकल्पते, यदि तुविशीवादयोऽस्य न उपदिश्यन्ते इति सुत्यर्थं सङ्गी-र्यते तुविशीवादिः, अन्यसो मदे ईदृशो वृत्राणि हन्ति इति एषा तु वचनव्यक्तिः, वृत्रबधोपदेशपरम् इदं वचनम् इति । यदपि वचनं, बाह्व ते इन्द्र रोमशौ, अश्वी ते इन्द्र

अतिथौ तत्प्रधानत्वमभावः कर्मणि स्यात्तस्य
प्रीतिप्रधानत्वात् ॥ १० ॥ (यु० नि०)

यदुक्तम्, अतिथिवत् इति, तत् परिहृत्तव्यम् । अति-
थ्यम् अतिथिप्रयुक्तं स्यात्, अतिथ्ये हि तत्प्रीतिर्विधीयते,
अतिथिः परिचरितव्यः, यथा प्रीयते, तथा कर्त्तव्यम् इति,
दानं भोजनं वा कार्यम् इति, यद्यत् अतिथये रोचते, तत्
कर्त्तव्यं, यत् तस्मै न रोचते, न तत् बलात्कारयितव्यम्
इति । इह तु कर्मणि अभावः प्रीतिविधानस्य । तस्मात्
विषमम् अतिथिना इति । (८।१।४ अ०) ।

प्रोक्षणादीनामपूर्वप्रयुक्तताधिकरणम् ।

द्रव्यसंख्याहेतुसमुदायं वा श्रुतिसंयोगात् ॥ ११ ॥

(पू०)

दर्शपूर्णमासयोः आमनन्ति व्रीहीन् प्रोक्षति इति,
तत्रैव चीन् परिधीन् तिस्रः समिधः इति मन्त्रम् ।
चतुर्होवा पौर्णमासीमभिसृजेत् पञ्चहोवा अमावास्याम्
इति चतुर्मास्यानां द्वितीये पर्वणि वरुणप्रघासेषु आमाशते
सूक्ष्मेण जुहोति तेन हि अन्नं क्रियते इति । तत्र संशयः
किं द्रव्यसंख्या-हेतु-समुदायप्रयुक्ताः प्रोक्षणादयो धर्म-
उत अपूर्वप्रयुक्ताः ? इति । किं तावत् प्राप्तम् ? द्रव्यादि
प्रयुक्ताः इति, इह व्रीहीन् प्रोक्षति इति प्रकरणेन अपूर्व-
प्रयुक्तता स्यात् वाक्येन द्रव्यप्रयुक्तता, द्रव्येण हि प्रोक्षणा-

समभिव्याहारः, तस्मिन्नपि समभिव्याहारे द्रव्यगता
द्वितीया विभक्तिः प्रोक्षणस्य द्रव्यप्रयुक्ततां वदति ।

तथा, चीन् परिधीन् इति, यत् त्रिशब्दस्य अभिधेयं,
तत् इह मन्त्राम्नामसामर्थ्यात् वदितव्यम् इति गम्यते ।
सङ्ख्या स त्रिशब्दस्य अर्थः, तस्याः श्रुतिर्वाविका, तत्सम्बद्धे
अपूर्वे लक्षणा स्यात्, । यावन्तः परिधयः, तावन्तो वक्तव्याः
इति ।

तथा हेतुना धर्मः संयुज्यते वाक्येन, सूर्येण जहोति
इति । किं कारणम् ? । यतः तेन अन्नं क्रियते, तद्वोमेन
मन्त्रद्रव्यमन्नकरणद्रव्यं होमे विधीयते । प्रकरणात् अपूर्व-
प्रयुक्तता स्यात् । यस्मात् अनेन होमेन अपूर्वं क्रियते,
तस्मात् एतत् सूर्येण निर्वर्त्तयितव्यम् इति, प्रकरणात्
वाक्यं बलीयः, अतः प्रकरणं बाध्येत, येन येन द्रव्येण द्रवि-
पिठरादिनाप्यन्नं क्रियते, तेन तेन होमः कर्त्तव्यः इत्येवम्
अन्नकरणं सगुणं भवति इति ।

ननु प्रथमे अध्याये प्रतिषिद्धा हेत्वर्थता, सूर्यस्य
अर्थवादोऽयम् इत्युक्तम् । सत्यम् उक्तम्, अपूर्वप्रयुक्त-
तायां हि सिद्धायां न एकस्मिन् वाक्ये होमे सूर्यविधानं
हेतुविधानं च अवकल्पते इत्यर्थवादः प्रकल्पते, न अन्यथा
चतुर्हीना पौर्णमासीम् अभिसृशेत् पञ्चहीना अमावास्याः
इति समुदायसमभिव्याहारात् वाक्येन तत्प्रयुक्तता, प्रक-
रणसामर्थ्यात् लक्षण्या अपूर्वसमभिव्याहारात् अवगताः
अपूर्वप्रयुक्ततां बाधते । तस्मात् द्रव्यादिप्रयुक्ताः प्रोक्षणादयं
धर्माः ।

अर्थकारिते च द्रव्येण न व्यवस्था स्यात् ॥१२॥

(यु०)

अपूर्वप्रयुक्ते एवञ्चातीयके धर्मे सति द्रव्येण च धर्म-
व्यवस्था न स्यात्, पयसा मैत्रावरुणं श्रियाति,* शक्तुभि-
र्मथिनं धानाभिर्हारियोजनं हिरण्येन शुक्रमान्येन पाली-
वतम् इति । यस्मात् मैत्रावरुणोऽपूर्वस्य, तस्मात् पयसा
श्रयितव्यः इति, ऐन्द्रवायवोऽपि अपूर्वस्य, सोऽपि पयसा
श्रयितव्यः प्राप्नोति । एवं सर्वाणि श्रयणादीनि सर्वेषां
ग्रहाणाम् । तत्र मैत्रावरुणादिग्रहणम् अविवक्षितं स्यात् ।
तस्मादपि द्रव्यादिप्रयुक्ताः प्रोक्षणादयः इति ।

अर्थो वा स्यात्प्रयोजनमितरेषामचोदनात्तस्य

च गुणभूतत्वात् ॥ १३ ॥ (सि०)

वाशब्दः पक्षं व्यावर्त्तयति । न द्रव्यादिप्रयुक्ता भवेयुः,
किन्तुर्हि अर्थः एषां प्रयोजनम्, अर्थः इति अपूर्वं ब्रूमः,
तदर्थास्ते, तद्धि कर्त्तव्यतया श्रूयते, यच्च कर्त्तव्यतया
श्रूयते, तत् इतिकर्त्तव्यतया अनुबध्यते, इतरेषां द्रव्या-
दीनां कर्त्तव्यतया न चोदना, किन्तुर्हि ? अर्थस्य गुण-
भूतत्वेन, अर्थं प्रति अपूर्वं प्रति गुणभूतानाम् एषां
प्रवणम् । किमतः ? । यद्येवम्, अकर्त्तव्यानाम् इति-
कर्त्तव्यतया नास्ति सम्बन्धः इति ।

ननु व्रीह्यादिसमभिव्याहारात् तैर्हि सम्बन्धः, तत्र
इतीयया व्रीहिसमुदायप्रयुक्तता गम्यते, लिङ्गवाक्याभ्याम्

सङ्ग्राहेतुप्रयुक्तता । न इत्याह, एवं सति फलं कल्पनीयं
स्यात्, तस्मात् अपूर्वप्रयुक्तता ।

ननु एवमपि सति अपूर्वोपकारः कल्पयितव्यः । सत्यं,
कल्पयितव्यः, प्रकृतेन तु एकवाक्यतां नीत्वा, त्वत्पक्षे त्वप्र-
कृतेन फलवचनेन एकवाक्यता स्यात् ।

ननु प्रकरणं वाक्यस्य श्रुतेर्वा न बाधकम् । सत्यम् अबाधकं,
फलाभावात् भवदीयः पक्षो मुच्यते, तस्मिन् आनर्थक्येन
अविवक्षिते प्रकरणवता प्रयोगवचनेन अपरिपन्थि प्रोक्ष-
णादि विधायिष्यते । आह, अपूर्वसम्बन्धेऽपि तदीयैः
ब्रीह्यादिभिः एष धर्मः प्रयुज्यते, किम् एतत् । किम् एवं
भविष्यति ? । द्रव्यादिसम्बन्धश्च एवं हि न अवज्ञातो
भविष्यति, फलं च न कल्पयितव्यम् । उच्यते, नैवं शक्यं,
ब्रीहीन् प्रोक्षति इति हि ब्रीहिजातिर्निर्दिश्यते, ब्रीहिद्रव्य-
लक्षणार्था वा, अपूर्वसाधनविशेषलक्षणार्था वा । अन्य-
तरलक्षणया कृतार्था इति न लभ्यलक्षणार्था स्यात्, द्रव्य-
लक्षणे वा । तत्र च लक्षणेव दोषः, फलकल्पना-इति कृत्वा
साधनविशेषलक्षणार्था जातिः अवसीयते, ब्रीहिजाति-
लक्षितं यत् साधनं, किं तत् ? यतः तण्डुला भवन्ति,
तत् प्रोक्षितव्यम् इति तण्डुलनिर्हृत्तिकरता हि तत्र
साधनत्वं, न द्रव्यता । एवं सङ्ग्रादिष्वपि योजयितव्यम् ।
तस्मात् अपूर्वप्रयुक्तता प्रोक्षणादीनाम् इति ।

अपूर्वत्वाद्भावस्या स्यात् ॥ १४ ॥ (पू० नि०)

अथ यदुक्तम्, अर्थकारिते च द्रव्येण न व्यवस्था स्यात्

इति, साधनविशेषलक्षणार्था जातिः इत्येवं सति व्यवस्था भविष्यति, मैत्रावरुणेन यत् क्रियते, तत्र पयःअग्रणं, न तत् ऐन्द्रवायवेन । अतो न मैत्रावरुणापूर्वात् ऐन्द्रवायवस्य धर्माः, अपूर्वा हि ऐन्द्रवायवः । तस्मात् अपूर्वत्वात् व्यवस्था स्यात् इति ।

तत्प्रयुक्तत्वे च धर्मस्य सर्वविषयत्वम् ॥ १५ ॥

(पू० यु० नि०)

यद्य मन्यते, द्रव्यादिप्रयुक्ताः प्रोक्षणादयो धर्माः इति, तस्य सर्वविषयता धर्मस्य प्राप्नोति, येऽपि भक्तार्था ब्रीहयः, तेऽप्येवं प्रोक्षितव्याः प्राप्नुवन्ति, न च एतत् त्वयापि इष्यते । तस्मात् अयम् अस्मिन् पक्षे दोषः इति ।

तद्युक्तस्येति चेत् ॥ १६ ॥ (आ०)

इति चेत् पश्यसि, सर्वविषयता धर्मस्य भविष्यति इति, तद्युक्तस्य प्रकरणयुक्तस्य भविष्यति । एवं प्रकरणम् अनुगृह्यते, न च सर्वविषयता धर्मस्य इति ।

नाश्रुतित्वात् ॥ १७ ॥ (आ० नि०)

नैतदेवम्, न हि श्रूयते, करणयुक्ता ब्रीहयो निर्वसव्याः प्रोक्षितव्याश्च इति । ननु प्रकरणानुग्रहाय एतदध्यवसानम् । न इत्याह, न हि, वाक्येन बाधितं प्रकरणम् उत्सहते धर्मान् नियन्तुम् । अथापि न बाध्यते, तथापि न प्रकरणस्य विशेष्यम् सामर्थ्यमस्ति, कर्तव्यतया हि तत् क्रियमाणं चोच्यते इति न प्रसिद्धसम्बन्धमिव विशेषण-

त्वेन । तस्मात् न प्रकृतयागविशेषितानाम् व्रीहीणाम्
निर्वापः प्रोक्षणं वा चोद्यते इति ।

अधिकारादिति चेत् ॥ १८ ॥ (चा०)

इति चेत् पशसि, न प्रकरणं विशेषकं व्रीहीणाम्
इति । बाढम्, अधिकारात् ज्ञास्यति यध्यर्थः, इमे
भक्तार्थाः, इमे कार्यार्थाः, तत्र कार्यार्थान् प्रोक्षयति
इति ।

तुल्येषु नाधिकारः स्यादचोदितश्च सम्बन्धः

पृथक्सतां यज्ञार्थेनाभिसम्बन्धस्तस्माद्यज्ञप्रयो-

जनम् ॥ १९ ॥ (सि०)

तुल्या एते व्रीहयः, ये एव भक्तार्थाः, ते एव कर्मार्थाः,
न पृथक् केचित् कर्मार्था नाम । ननु ये निरुक्ताः, ते
कर्मार्थाः । सत्यं भवेदेतत्, प्रोक्षणादिषु दोषो न स्यात्,
निर्वापे तु दोषः, न तत्र केचन प्रकृता विद्यन्ते, पृथक्सतां
यज्ञार्थेन निर्वापः श्रूयते । कथम् ? । अपरेण गार्हपत्यं
प्राग्गीषम् अनोऽवस्थितं भवति, तस्य दक्षिणं चक्रं आरुह्या-
नसोऽधि निर्वपति इति । तस्मात् धर्मस्य सर्वविषयत्वं
प्राप्नोत्येव, पूर्वेण हेतुना अपूर्वप्रयुक्तत्वं प्रोक्षणादीनाम्
इति । (८।१।५ अ०) ।

देशबद्धमुपांशुत्वं तेषां स्यात् श्रुतिनिर्देशात्तस्य
च तत्र भावात् ॥ २० ॥ (सि०)

ज्योतिष्टोमे समाम्नायते, त्वरा वा एषा यज्ञस्य, तस्मात्
यत्किञ्चित् प्राचीनम् अग्नीषोमीयात्, तेन उपांशु चरन्ति
इति । तद्वचोऽर्थः सांयधिकः, किं प्राक् अग्नीषोमी-
यात्, यानि कर्माणि, तत्प्रयुक्तम् उपांशुत्वम्, उत परमा-
पूर्वप्रयुक्तम् ? इति । किं प्राप्तम् ? प्राक् अग्नीषोमीयात्
यानि अङ्गापूर्वाणि आरादुषकारकाणि, बच्च प्रधानद्रव्य-
संस्कारकं, तत्प्रयुक्तोऽयं धर्मः, योऽयं देशसम्बद्धः । कुत
एतत् ? । श्रुतिनिर्देशात्, मर्यादया देशलक्षिता ये
पदार्थाः, ते श्रुत्या एतेन धर्मेण सम्बद्धाः, ये एतस्मिन् देशे
पदार्थास्तैः उपांशु चरन्ति इति ।

ननु वाक्येन एष धर्मो विनियुक्तो न श्रुत्या । न ब्रूमः,
न वाक्येन इति, किन्तर्हि श्रुतेन अस्य एकवाक्यता, न
प्रकृतेन, लक्षितेन, कल्पितेन वा इति । उच्यते ऋक्लोमे एत-
दङ्गापूर्वाणाम् अयं धर्मः इति, न तु प्रधानद्रव्यस्य संस्का-
रकं यत् अपूर्वं तस्यापि इति । कतमं तत् ? । यत्
प्रधानद्रव्यसंस्कारकं पूर्वस्मिन् देशे अस्ति इति । उच्यते,
तस्य च तत्र भावात्, तस्य एवञ्जातीयकस्य पूर्वस्मिन् देशे
भावात् । अस्ति हि सोमपरिवहणीयं नाम सूक्तम् । तस्मात्
देशधर्मो भविष्यति इति । यथा प्रणीताः प्रलेप्यन् वाचं
यच्छति, तां सह विष्कृता विस्फुरति इति । अस्मिन् देशे

ये पदार्थाः, तेषां धर्मा वाग्यमो न प्रधानापूर्वस्य, एवम्
इदम् अपि उपांशत्वम् इति ।

यज्ञस्य वा तत्संयोगात् ॥ २१ ॥ (पू०)

वाग्यश्चात् पक्षो विपरिवर्तते । नैतदस्ति, तद्देशा-
नाम् धर्मः इति । कस्य तर्हि ? परमापूर्वस्य इति ।
कुतः ? । तत्संयोगात्, तत्संयोगो भवति, यज्ञस्य संयोगः,
त्सरा वा एषा यज्ञस्य यत् प्राचीनम् अग्नीषोमीयात् इति,
यज्ञस्य यत् प्राचीनम् इति सम्बन्धः, न त्सरा वा यज्ञस्य
इति । कुतः ? । प्राचीनं विशिषन् यज्ञस्य इति शब्दो
विधिपदशेषो भवति । ततः प्रवृत्तिविशेषकरो भविष्यति ।
इतरथा अर्थवादशेषः सन् अनर्थकः स्यात्, वादमात्रं हि
अनर्थकम् इति । प्राचीनम् इति च यज्ञभागं श्रुत्या
वदति, लक्षयति च तद्वतान् पदार्थान्, श्रुतिलक्षणाविशये
च श्रुतिर्न्याय्या स्यात् । तस्मात् प्राग्देशस्य एष धर्मः, तेन
अस्य श्रुत्या संयोगः, न प्राग्देशगतानाम् पदार्थानाम्
तेरस्य लक्षणया सम्बन्धः स्यात् ।

अथापि अर्थवादपदशेषो यज्ञस्य इति स्यात्, तथापि
प्राग्देशः श्रुत्या धर्मेण सम्बध्यते, प्राग्देशगताः पदार्था
लक्षणया इति यज्ञप्रयुक्तता एव न्याय्या ।

अपि च प्रत्यक्ष उपकारः परमापूर्वस्य लक्ष्यते, यत्
प्राचीनम् अग्नीषोमीयात्, तत् उपांशत्वेन शिथिलप्रयत्नः
प्रचरन् अस्त्रिदः सुखं बहुवृत्तान्तं सौत्यम् अहर्निर्वर्त्यति ।
तस्मात् परमापूर्वप्रयुक्तम् उपांशत्वम् इति ।

अनुवादश्च तदर्थवत् ॥ २२ ॥ (पू० यु०)

अनुवादश्च तद्देशपदार्थस्यैव भवति, क्षरा वा एषा यज्ञस्य यत्प्राचीनमग्नीषोमीयात् इति, क्षरा नाम कृद्गतिः । यथा शकुनिग्राहकस्य शकुनिं जिष्ट्यतः कृद्गना गतिर्भवति, शनैः पदन्यासो, दृष्टिप्रणिधानम्, अशब्दकरणञ्च, कथमनवबुद्धः शकुनिर्गच्छेतेति । एवमिहापि अनवबुद्धमिव ग्रहीतुं यज्ञं प्रच्छन्नगतिरुपांशुत्वं नाम । यथा शकुनिग्राहकस्य यस्मिन् देशे शनैः पदन्यासो न स तद्देशार्थः, अपितु तद्देशाभिगतस्य शकुनेरर्थेन क्रियते । एवमिहापि उपांशुत्वं न तद्देशानां पदार्थानामर्थेन क्रियते, तद्देशाभिगतस्य यज्ञस्यार्थेन गम्यते । यस्तु क्षराशब्दं यज्ञविशेषं मन्यते, तस्य सुतरामर्थवादः परमापूर्वप्रयुक्ततां दर्शयति, यज्ञस्यैषा क्षरेति । यथा शकुनेः क्षरा, एवं यज्ञस्येति ।

प्रणीतादि तथेति चेत् ॥ २३ ॥ (आ०)

इति यदुक्तं तत्परिहर्तव्यम् ।

न यज्ञस्याश्रुतित्वात् ॥ २४ ॥ (आ० नि०)

नेतदेवं, तद्देशपदार्थप्रयुक्ततैव स्यात्, न परमापूर्वप्रयुक्ततैति । नात्र पदार्थानां यज्ञभागविशेष्यता वाच्यमसम्बन्धेन अवगम्यते, यज्ञस्याश्रुतित्वात्, नात्र सम्बन्धो यज्ञशब्दः श्रूयते । नन्विदानीमेवोक्तं, यज्ञं तनिष्ठस्ती

अध्वर्युयजमानो वाचं यच्छतः इति । उच्यते, तद्देशपदार्थ-
प्रयुक्ततायामयेतदवकल्पते । कथम् ? यज्ञं विस्तारयितुं
वाचं यच्छतः, तो वाचंयमो सन्तो अविधिष्यमाणचेतस्को,
पदार्थेषु क्रियमाणेषु अप्रमाद्यन्तो तथा करिष्येते, यथा,
न कश्चित् पदार्थः पदार्थावयवो वा हीयते, अध्वर्युर्वाग्य-
मेन अनन्यचेतस्को न पदार्थान् प्रमादयिष्यति । यज-
मानश्चैवं वाग्यमेन अनन्यचेतस्कः प्रमादयिष्यन्तं तं बोध-
यिष्यति । अङ्गैरप्यनन्तरीयमाणैः यज्ञो विस्तार्यते, न
केवलैः स्वरवयवैरङ्गैश्च विस्तारयितुं वाग्यमः शक्नोति,
अस्मिन् काले क्रियमाणो न स्वेनात्मना । यज्ञसंयोगस्याच
विस्तारसम्बन्धः, तस्मादङ्गप्रयुक्ततायामप्युपपद्यते, यदध्वर्यु-
यजमानो वाचं यच्छतः, तत् प्रजापतिभूयङ्गतो यज्ञं
तन्वाते इति दृष्टेन कारणेन, न अदृष्टेन इति वर्तमान-
कालापदेशादवगम्यते, यथा वयं वाग्यमेन तायमानं यज्ञं
विद्यस्तथेति ।

तद्देशानां वा सङ्घातस्याचोदितत्वात् ॥ २५ ॥

(उ०)

स्थितादुत्तरम् । वाग्यंवात् पञ्चं विपरिवर्त्तयेत्, नैत-
दस्ति, परमापूर्वप्रयुक्तमुपांशुत्वमिति, कथं तर्हि ? प्राची-
नम् अग्नीषोमीयात्, ये पदार्थाः तत्प्रयुक्तम् । कुतः ? ।
सङ्घातस्याचोदितत्वात्, सङ्घात इति ग्रन्थयन्त्रभ्याससङ्घातं
ब्रूमः । न तस्यायं भाग उपांशुत्वेन सम्बन्ध इति चोदना ।
नैवं सम्बन्धः क्रियते, यज्ञस्य यत् प्राचीनमिति, कथं तर्हि ?

स्वरा वा एषा यज्ञस्येति । कुतः ? । तस्मादितिपदेन व्यवधानात् ।

अत्रापि प्राचीनेन सम्बन्धः एवमपि न परमापूर्वप्रयुक्तम्, न हि यदित्यनेन देशोऽभिसम्बध्यते, किन्तर्हि ? देशगताः पदार्थाः । यदि देशोऽभिसम्बध्यते, यत् प्राचीनमग्नीषोमीयादिति भवेत्, न यत्किञ्चिदिति, वीष्वायां एतद्भवति । वीष्वा च बहुषु भवति, नैकस्मिन् । एकश्च देशः, बहुवस्तु च पदार्थाः । तस्मात्पदार्थानामुपांशत्वेन सम्बन्धो न तद्देशस्येति । कथं पुनर्वीष्वाऽवगम्यते ? इति । यदित्यनेन लक्ष्यते । किमित्यज्ञानवचनम् ? । विशेषाद्याज्ञाताः ज्ञातुमिष्टाः प्रतीयन्ते, बहुषु च सामान्यं विशेषाच्च भवन्ति । तस्मात् तद्देशाः पदार्थाः वीष्वाया लक्ष्यन्ते, ते च उपांशत्वेन सम्बध्यन्ते इति ।

ननु दीक्षणीयादिषु अन्यो धर्म उक्तः, यावत्वा वाचा कामयेत तावत्वा दीक्षणीयायामनुब्रूयात्, प्रायणीयायां मन्त्रतरमातिथ्यायाम् उपांशूपसक्तु इति । कथं तत्रोपांशत्वं कर्तुं शक्यमिति ? । उच्यते, स धर्मः प्रधानेषु भविष्यति, दीक्षणीयादिषु प्रधानशब्दोपबन्धत्वात्, उपांशत्वम् प्रधानवर्जितेष्वङ्गेषु निवेक्ष्यते, सामान्योपदेशात् ।

प्रयोजनं, कुण्डपायिनामयने मासमग्निहोत्रं जुह्वति इत्येवमादीनि प्रागग्नीषोमीयात्, एष उपांशत्वसम्बन्धो भवति, यथा पूर्वः पक्षः । यथा तर्हि सिद्धान्तः, न सम्बन्धः ॥ (८ । १ । ६ अ०) ।

इष्टकासु सकृद्विकर्षणायनुष्ठानाधिकरणम् ।

अग्निधर्मः प्रतीष्टकं सङ्घातात्पौर्णमासीवत् ॥

२६ ॥ (पू०)

अस्ति अग्निः, य एवं विद्वान् अग्निं विनुते इति ।
तत्रैव समाख्यायते हिरण्यशकलसहस्रेणाग्निं प्रोक्षति,
इध्रा मधुमिश्रेणाग्निं प्रोक्षति, वेतसशाखयाऽवकामिश्राग्निं
विकर्षति, मण्डूकेनाग्निं विकर्षति । तत्रायमर्थः सांश-
यिकः, प्रतीष्टकं किं विकर्षणं प्रोक्षणं च कर्तव्यम्, अथ
सकृदेव कर्तव्यम् ? इति । तत्रैवन्तावद्विचार्यते, किम्
इष्टकासमुदायेऽग्निशब्दः, उत तद्व्यतिरिक्ते द्रव्यान्तरे ?
इति । यदि समुदाये, ततस्तत्कक्षितानामिष्टकानाम् अम-
म्यमाने विशेषे सर्वासां प्रोक्षणं विकर्षणञ्च । यदा च
द्रव्यान्तरे, ततः सकृदेवेति । किं प्राप्तम् ? प्रतीष्टकम्
इति । कुतः ? । समुदाये हि अग्निशब्दो वर्तते । कथ-
मवगम्यते ? । द्रव्यान्तरस्याभावात्, द्रव्यान्तरमेवान्यत्
नास्ति, कोऽग्निशब्देनाभिधीयेत ? कस्मिन्नग्निर्निधीयेत ?
इति । कथं पुनर्नास्तीति, गम्यते ? । द्रव्यान्तरवैलक्ष-
ण्यात्, तत्र हि द्रव्यान्तरमस्तीति गम्यते, यच्चैकस्मिन्
प्रवयवे गृहीत्वा कृष्यमाणे कृत्स्नः कृष्यते । कोऽभिप्रायः ? ।
एव्येकोऽवयवो हस्तेन संयुक्तः कृष्यते, न द्रव्यान्तरम् । कः
सकृद्विकर्षणः ? । यत्तत्र द्वितीयोऽप्यवयवः कृष्टेतेति । अथ
द्रव्यान्तरमपि तत्र कृष्यते, तत्र द्रव्यान्तरस्य समवायिनां
वयवानामपि निर्भागात् कर्षणमुपपन्नम् । न च, संयुक्त-

संयोगस्य द्रव्यान्तरादृते धर्म एषोऽवकल्पते । न हि अवहे
काष्ठपूलके काष्ठे एकस्मिन्नाकृष्यमाणे काष्ठान्तराणि
कथ्यन्ते । यत्र हि परस्पर-व्यतिषङ्गजनिता एका बुद्धि-
र्भवति, नावयवबुद्धिर्दृश्यते, नापि केनचित् अनुमानेन
अनुमीयते, तत्र द्रव्यान्तरं जातमित्युच्यते, इह तु या एवे-
ष्टका गृहीत्वा कथ्यते, सेवागच्छति, नेष्टकान्तराणि ।
सन्धिश्च लक्ष्यते, तेन नावयवसंस्त्युतिरस्तीति गम्यते । तस्मा-
त्तास्ति द्रव्यान्तरम् । तत्र इष्टकाभिरग्निं चिनुते इति
चयनमात्रम् इष्टकाभिः कर्त्तव्यम् । न, चयनमात्रेण
कृतेन किञ्चित् दृष्टमस्ति । तस्मादग्निनिधानार्थाना-
मिष्टकानां चयनसमुदायोऽपलक्षितानामगम्यमाने विशेषे
सर्वासामेव प्रोक्षणं विकर्षणं च कर्त्तव्यम्, पौर्णमासीवत् ।
यथा, य एवं विद्वान् पौर्णमासीं यजते य एवं विद्वानमा-
वास्यां यजते इति आग्नेयादय एव क्रियन्ते, नार्थान्तरं
किञ्चित् । एवमिहापीति ।

अग्नेर्वा स्यात् द्रव्यैकत्वादितरासां तदर्थत्वात् ॥

२७ ॥ (सि०)

वाशब्दात्पक्षो विपरिवर्त्तते । नैतदस्ति, प्रतीष्टकं
कर्त्तव्यमिति, कथन्तर्हि ? सकृदेवेति । तत एतद् वर्ण्यते,
द्रव्यान्तरमिष्टकाभिः क्रियते, तत्राग्निनिधातव्यः, तत्र
चाग्निशब्दो वर्त्तते इति । कथम् ? । परार्थेनेष्टकानां
निर्देशात्, इष्टकाभिरग्निं चिनुते इति तृतीयया विभक्त्या

पारार्थमिष्टकानामवगम्यते । यदि चयनमात्रमधीक्यते, तत् इष्टकासंस्कारार्थमवगम्यते । तत्र द्वितीयया विभक्त्या संयोगः स्यात्, तृतीयया संयोगो बाध्येत । तस्मादिष्टकाभिः अन्यत् क्रियते, तत्राग्निनिर्धातव्यः, तदर्थं इष्टकाचयनं वेति ।

आह, नन्वेतदुक्तं, तस्याभावादयमन्यः पक्षः परिगृह्यते इति । अत्रोच्यते, नाभावः, प्रत्यक्षा तत्रैकबुद्धिः, सा बह्वीषु इष्टकासु नावकल्पते । नच अवयवसन्निर्द्ध्यते पुरीषच्छन्नानाम् । तस्मात्पक्कामसंयोगेऽप्येकबुद्धेरुत्पादादेकम् इष्टकाभ्यो व्यतिरिक्तं द्रव्यम् अग्निनिधानार्थमस्ति । यदि वा इष्टकासंस्थूतिरप्येकबुद्धेरेवावगम्यते । यत्तु एकाकर्षणेन कृत्स्नाकर्षणम् इति । सत्यं, संस्थूतो तत्र विच्छेदः क्रियते । द्विविधानि हि द्रव्याणि, स्थावराणि लङ्गमानि च, तत्र स्थावरेषु विच्छेदो भवति । यथा, वनस्पती पूर्णं गृहीत्वा कृष्यमाणे न कृत्स्नः कृष्यते, स्थावरत्वात् । एवम इदमपि, स्थावरं हीदमग्निद्रव्यम् । तस्मात् सकृदेव प्रोक्षणं विकर्षणञ्च कर्तव्यमिति ।

चोदनासमुदायात्तु पौर्णमास्यां तथा स्यात् ॥

२८ ॥ (आ० नि०)

अथ यदुक्तं, य एवं विद्वान् पौर्णमासीं यजते य एवं विद्वानमावास्यां यजते इति, नात्र आग्नेयादिभ्यः किञ्चिदर्थान्तरं, तथा इहापि इति । उच्यते, युक्तं पौर्णमास्यां तथाभावः, चोदनासमुदायो हि तत्र कर्म, नच, कर्म-

साध्यं विद्यते, इह तु द्रव्यान्तरमस्तीत्युक्तम् । तस्मादे-
षम्यं पौर्णमास्येति । (८।१।७ च०) ।

उत्तमान्यानासङ्गां पत्नीसंयाजासंस्थाधिकरणम् ।

पत्नीसंयाजान्तत्वं सर्वेषामविशेषात् ॥ २६ ॥

(प०)

अस्ति अहर्गणः, द्वादशाहेन प्रजाकामं याजयेत्
इति । तत्र श्रूयते, पत्नीसंयाजान्तानि अहानि सन्तिष्ठन्ते
इति । तत्रायमर्थः सांशयिकः, किं सर्वेषामङ्गां पत्नीसंया-
जान्तत्वम्, उत प्रागुक्तमात् ? इति । दशमं वर्जयित्वा
सन्देहः क्लिपते, तस्य हि मानसान्तता वचनेनोक्ता ।
किन्तावत् प्राप्तम् ? सर्वेषाम् अङ्गामिति । कुतः ? ।
अविशेषात् अविशेषेणोच्यते, पत्नीसंयाजान्तानि अहानि
सन्तिष्ठन्ते इति न च, कश्चिद्विशेष आश्रीयते, तस्मात् सर्व-
ेषामिति ।

लिङ्गाद्वा प्रागुक्तमात् ॥ ३० ॥ (सि०)

वाशब्दः पक्षव्यावृत्तौ । प्रागुक्तमात् पक्षः पत्नीसंयाजा-
न्तता स्यात् । कुतः ? । लिङ्गात्, लिङ्गं भवति, पत्नी-
संयाजान्तानि अहानि सन्तिष्ठन्ते न बहिरनुप्रहरति
असंस्थितो हि तर्हि यज्ञः इति यस्मिन् अहनि असंस्थितो
यज्ञस्तस्मिन् पत्नी संयाजान्ततां दर्शयति । कथम् ? ।
हेत्वर्थेन असंस्था निर्दिश्यते, यस्मादिमानि असंस्थितानि

अहानि, तस्मादेषु पत्नीसंयाजान्ततेति । संस्थिति-
शब्देऽहानि । अपिच, येषु पदःसु पत्नीसंयाजान्तता,
तेषु असंख्या दृश्यते कीर्त्तमाना । तस्मादसंख्यायाः पत्नी-
संयाजान्ततायाश्च सामाभाधिकरणम् । असंख्याच्च प्रागुत्त-
मात् दृष्ट्वा, प्रागुत्तमादेव पत्नीसंयाजान्ततामध्यवस्यामः ।

अनुवादो वा दीक्षा यथा नक्तसंस्थापनस्य ॥

३१ ॥ (आ०)

वाग्रब्दः पक्षं व्यावर्त्तयति । नैतदस्ति, प्रागुत्तमात्
पत्नीसंयाजान्तता स्यात् इति । किन्तुर्हि ? सर्वेषामवि-
शेषात् । यदुक्तं, येषु पत्नीसंयाजान्तता, तेषु असंख्या
दृश्यते । तस्मादसंख्यायाः प्रागुत्तमादङ्कः पत्नीसंयाजान्ततां
नियच्छामः इति । नैतदेवं, न हीदं विधिमूलं दर्शनं,
नान्यप्रमाणमूलम्, अतो सृगकण्ठारूपमेतद्दर्शनम् ।

यदप्यसंस्था हेतुरिति, तदपि न स्यात्, उक्तं हि,
सुतिस्तु शब्दपूर्वत्वात् (१।२।२३ सू०) इति । नच, सामा-
नाधिकरण्यम् असंख्यापत्नीसंयाजान्ततयोः, पत्नीसंयाजा-
न्तता सर्वेषामङ्कां शब्देन गम्यते, असंस्था पुनर्न्यायेन
प्रागुत्तमादङ्कः । यदेतत् असंस्थितो हि तर्हि यज्ञः इति,
अर्थवादः एव पत्नीसंयाजान्ततास्तुत्यर्थः, तथाहि असंस्थितो
यज्ञश्चिरेण संस्थास्यते इत्यालोच्यते, यस्मात् चिरेण संस्था-
स्यते तस्मादवलुप्यतां, पत्नीसंयाजान्तानि अहानि भव-
न्त्विति, सन्तिष्ठमानेष्वेवाहःसु असंस्थावचनं पत्नीसंयाजा-
न्तताप्रशंसार्थं, संस्थावन्ति हि तानि अहानि, अवभृष्टादय

एषां शेषाः पदार्थाः करिष्यन्ते । यथा दीप्तोष्मोचनवचनं नक्तसंस्थापनस्य अर्थवादः, एवमेतत् द्रष्टव्यम् । वरुणपाशाभ्यां वा एषो निधीयते यो दीप्तोऽहोरात्रे वै वरुणपाशौ यद्विवा संस्थापयेत् अनुष्मक्तौ वरुणपाशाभ्यां स्यात् नक्तं संस्थाप्यो वरुणपाशाभ्यामेवोच्यते आत्मनो हिंसायाः इति, अनुष्मक्तः स वरुणपाशाभ्यां, न तावद्दीप्त्या मुच्यते, अवश्यो हि दीप्तोष्मोचनार्थः । अथवा उच्यते, वरुणपाशाभ्यामिव निष्पद्यते इति बहवो नियमास्तदानीं विस्मृत्यन्ते, यान् आलोच्य एव वादो भवति । एवमिहापि चिरेण संस्थामालोच्य असंस्थितवचनं भवतीति ।

स्याद्वाऽनारभ्य-विधानादन्ते लिङ्गविरोधात् ॥

३२ ॥ (आ० नि०)

वाशब्दात् पक्षो विपरिवर्तते । भवेद्वा प्रागुक्तमात् पत्नीसंयाजान्तता, न हि आरभ्य उत्तमम् अहः, एष विधीयते, कथन्तर्हि ? सामान्येन पत्नीसंयाजान्तानि अहानि भवन्तीति । तच्चान्ते लिङ्गविरोधो भवति । का पुनर्न्यायेन प्राप्तिः ? इति । पत्नीसंयाजान्तानि अहानि सन्तिष्ठन्ते इति, तेन एतत् उक्तं भवति, शिष्टमवलप्यते इति, सन्तिष्ठन्ते नानुष्ठीयन्त इति, कर्तुं न्यायपर एषु उपरमतीति, तेषु सहक्रियमाणेषु अहःसु अवश्यं कस्मिंश्चित् पदार्थे अवस्थाय अवश्यम् अपरस्य अहः पदार्था अनुष्ठातव्याः । तच्चानियमे प्राप्ते पत्नीसंयाजान्ते

संख्यातव्यमिति नियम्यते । तस्मादवस्थानस्यैतत् प्रयोजनं,
कथम् अहरन्तरस्य पदार्थानुष्ठानेन योगपद्यमनुष्ठेयतेति,
एतच्च दृष्टमवस्थानकार्यं, यस्मिन्नैतत् दृष्टम्, न शक्यं
कल्पयितुं तत्रादृष्टम् । तत्र न पत्नीसंयोजान्तता, तच्चा-
न्त्यस्य प्रयोजनं न विद्यते । तस्मात् प्रागन्यात् पत्नीसंय-
ोजान्ततेति न्यायेन प्राप्ते लिङ्गदर्शनम्, असंस्थितो हि तर्हि
यन्नः इति । (८।१।८ अ०) ।

त्रिःप्रथमामन्वाह इत्यादिषु स्थानधर्मताधिकारणम् ।

**अभ्यासः सामिधेनीनां प्राथम्यात् स्थानधर्मः
स्यात् ॥ ३३ ॥ (सि०)**

स्तो दर्शपूर्णमासौ, तत्र सामिधेनीः प्रकृत्योच्यते, त्रिः
प्रथमामन्वाह त्रिरुत्तमामन्वाह इति । तत्रैषोऽर्थः सांश-
यिकः, किम् ऋग्धर्म एषः, यत्र तत्रस्या प्र वो वाजा
त्रिरभ्यसितव्या, उत स्थानधर्मः, या अन्याऽपि प्रथम-
मुच्यते, सा त्रिरभ्यसितव्या ? इति । कुतः संशयः ? ।
उभयोथपपत्तेः यद्येवम् अभिसम्बन्धः क्रियते, या असौ
उच्चारितानां सामिधेनीनां प्रथममुच्चारिता, सा त्रिरभ्य-
सितव्येति, ततः प्र वो वाजाया ऋचो धर्मः । अथैवं वि-
ज्ञायते, प्राथम्यसंयुक्तं त्रिः ब्रूयादिति, ततो वचनस्य
स्थानधर्मता ।

किन्तावत् प्राप्तम् ? ऋचो धर्म इति । कुतः ? ।
प्राथम्यस्य व्यक्त्या सम्बन्धात्, व्यक्तेरभ्यासेन । कथमव-

गम्यते ? । स्त्रीलिङ्गनिर्देशात्, व्यक्तिविशेषो हि स्त्री
नाम, यदि तद्विशेषणं प्राथम्यं स्यात्, ततो लिङ्गविशेष-
निर्देशोऽवकल्पते, साऽपि स्त्री अभ्यासेन सम्भत्स्यते । अथ
प्रथममनुब्रुवता त्रिरभ्यसितव्यमिति ततो व्यक्तिविशेषो न
विवक्ष्येत, तत्र स्त्रीलिङ्गविशेषनिर्देशो नोपपद्यते । अपि च
वाक्यभेदः प्रसज्येत, प्रथममुक्तं त्रिरभ्यसितव्यं, प्रथममुक्ता
ऋक् त्रिरभ्यसितव्येति । मत्पक्षे पुनः प्राथम्यलक्षिताया
ऋक्षो धर्म उच्यते, तत्रैकार्थविधाने न भवेद्वाक्यभेदः ।
अपि च श्रुत्या प्राथम्येन स्त्री सम्बध्यते, वाक्येनाभ्यासः ।
तस्मात् ऋग्धर्मो यत्र-तत्रस्था प्र वो वाजा त्रिरभ्य-
सितव्येति ।

एवं प्राप्ते ब्रूमः, योऽयं सामिधेनीनां प्रथमायास्त्रिर-
भ्यास उच्यते, स प्रथमस्थाननिमित्तो धर्मः, न ऋचः कस्या-
चित् जातिनिमित्तः । कुतः ? । न हि कृतस्त्रेऽपि
ऋग्वेदे प्रथमा नाम काचित् ऋक् विद्यते, या त्रिरभ्य-
स्येत, तत्र प्राथम्यम् ऋग्लक्षणाद्यर्थं स्यात्, इतरस्मिन् पक्षे
श्रुतिर्न लक्षणा, श्रुतिश्च ज्यायसी लक्षणायाः । तस्मात्
अस्मात्पक्षः ।

अथ यदुक्तं, स्त्रीलिङ्गसम्बन्धादस्मात्पक्ष एव श्रुतिः, वाक्यं
च न भिद्यते, स्त्रीलिङ्गोपपत्तेश्चेति । अत्रोच्यते, गुणव-
चनानां हि शब्दानामाश्रयतो लिङ्गवचनानि भवन्तीति
अविशेष्यमाणायामपि व्यक्तौ यदवश्यं प्राप्तं लिङ्गं, तत्
आश्रयभूतं गुणस्य भवति । अविधिक्रितेऽपि तस्मिन्
लिङ्गविशेषनिर्देशोऽनुवादभूतो भवत्येव । यथा, शक्तः

शुमान्, शुक्ला स्त्री, शुक्लं नपुंसकम् शुक्ल एकः, शुक्लो हो,
शुक्ला बहव इति । शुक्लां शाटीमानयेति । यद्यपि
शाट्याद्यानयनं न विधीयते, शुक्लसम्बन्धमात्रविधित्वा
भवति, न तत्र लिङ्गेन विशेषणं क्रियते, तथापि अनु-
वादभूतः स्त्रीलिङ्गनिर्देशो भवत्येव, शुक्लामानयेति,
अनुवादभूतत्वाच्च न वाक्यभेदो भविष्यति । एवं च सति,
यद्यपि प्राथम्यस्य स्त्रीलिङ्गसम्बन्धः श्रौतस्तथापि प्राथम्य-
स्यैवाभ्यासेन सम्बन्धो न लिङ्गस्य । यदि लिङ्गस्येतेन सम्ब-
न्धोऽभिधीयते, प्राथम्यस्यानुवादता कल्प्येत । प्राथम्यसम्ब-
न्धेऽप्यभिधीयमाने वाक्यं भिद्येत ।

अपि च, नैवात्र विवदितव्यं, प्रातिपदिकविशेषणं हि
स्त्रीशब्दः, स्त्रियां यत् प्रातिपदिकं वर्तते, ततः टाबादय
इति, न विशेषणस्य पदान्तरेण सम्बन्धो भवति, यथा राज-
पुरुषो गच्छतीति । यदा तु प्राथम्यस्याभ्यासेन सम्बन्धः,
तत्र प्राप्तमनूयते स्त्रीत्वं, यानि सामिधेनीषु वचनानि,
ऋचस्ताः, स्त्रीलिङ्गश्च ऋक्शब्दः, तत्र यत् प्रथमं वचनं,
तस्याश्रय ऋक्, गुणवचनानाञ्च शब्दानामाश्रयतो लिङ्ग-
वचनानि भवन्ति, इत्यविशेषितायामप्युचि स्त्रीलिङ्गं भवि-
ष्यतीति, यत् प्रथमवचनं, तत् त्विराहेति, स्त्री च सा ऋक्
सामिधेनी । तस्मात् त्विः प्रथमामन्वाह इति प्राप्तस्य
लिङ्गस्यानुवादः, त्विः प्रथमामन्वाह त्विरुत्तमां ताः पञ्च-
दश सम्पद्यन्ते इति पञ्चदशानां सामिधेनीनां सम्पत्तये
त्विर्वचनम् उच्यमानं परिपूर्णाया ऋचो भवति, न ऋग-

वयवस्य, परिपूर्णा च समिन्धनवती न ऋगवयवः । तस्मात्
प्राप्तानुवादो लिङ्गस्येति प्राथम्यस्य धर्मो न ऋचः । (८।१ ।
८ अ०) ।

यावज्जीवदर्शपूर्णमासयोरारम्भणीयेष्टेः सकृदनुष्ठानाधिकरणम् ।

दृष्ट्यावृत्तौ प्रयाजवदावर्त्ते तारम्भणीया ॥ ३४ ॥

(पू०)

स्तो दर्शपूर्णमासौ, दर्शपूर्णमासाभ्यां स्वर्गकामो यजेत
इति । तच्चारम्भणीया इष्टिः समाकृता, आग्नावैष्णव-
मेकादशकपालं निर्वपेत् सरस्वत्यै चरुं सरस्वते द्वादश-
कपालमग्नये भगिनेष्टाकपालं निर्वपेत् यः कामयेतान्नाद्यः
स्याम् इति निष्यवत् एके भगिनम् आमनन्ति । आवृत्तिश्च
दर्शपूर्णमासयोः श्रूयते, यावज्जीवं दर्शपूर्णमासाभ्यां यजेत
इति । तच्च दृष्ट्यावृत्तौ सन्देहः, किम् आरम्भणीयाऽप्या-
वर्त्तते, न ? इति । किं प्राप्तम् ? आवर्त्तेत इति, अस-
क्तदेव कर्त्तव्येति । कुतः ? । एवं प्रयोगवचनोऽनुगृहीतो
भविष्यति, प्रयाजवत्, यथा अङ्गभूताः प्रयाजा आवर्त्तन्ते,
एवमङ्गभूता आरम्भणीयाऽप्यावर्त्तेत ।

सकृद्वाऽऽरम्भसंयोगात् एकः पुनरारम्भो याव-

जीवप्रयोगात् ॥ ३५ ॥ सि०

वाशब्दः पक्षं व्यावर्त्तयति । नैतदस्ति, यदुक्तमारम्भ-

णीया आवर्त्तेतेति । सकृदेव कर्त्तव्या । कुतः ? । आरम्भ-
संयोगात्, दर्शपूर्णमासयोरारम्भेण संयुज्यते, साधारणश्च
सर्वेषां प्रयोगाणामारम्भः । कथम् ? । अग्नीनाधाय सर्वः
सङ्कल्पयति, पर्वणि पर्वणि मया दर्शपूर्णमासौ कर्त्तव्या-
विति, एवञ्च अथर्वसाय दर्शपूर्णमासौ कर्त्तव्याविति, आर-
म्भणीया क्रियते, एष एवास्व आरम्भो यदध्यवसानं नाम,
तच्च साधारणं सर्वेषां प्रयोगाणां, यावज्जीवप्रयोगात् ।
अथापि प्रथमं प्रवर्त्तनमारम्भः, तथापि प्रथमप्रवृत्तेन सर्वे
प्रयोगाः कृता भवन्ति । तस्मात् सकृदारम्भणीया कर्त्त-
व्येति । (८ । १ । १०) । एवं वा,

—

आरम्भणीयेष्टः पुरुषसंस्कारताधिकरणम् ।

दृष्ट्यावृत्तौ प्रयाजवदावर्त्ते^१ तारम्भणीया ॥ ३४ ॥

(पू०)

यस्तु प्रथमः पदार्थ आरम्भ इति, तत्रैव संशयः, किं
दर्शपूर्णमासयोरारम्भमाणयोरारम्भणीया प्रथमं पदार्थं
सम्यक् करोति, उत, पुरुषस्यारम्भमाणस्य प्रथमं दर्शपूर्ण-
मासयोः प्रवर्त्तमानस्य आरम्भणीया, कर्त्तारमारम्भणयोग्यं
करोति ? । किं प्राप्तम् ? दर्शपूर्णमासयोः प्रकरणात्
तयोरारम्भे स्यात्, पुरुषसम्बन्धे फलं कल्पयितव्यं तस्माद्दर्श-
पूर्णमासारम्भे । एवञ्चेत् आरम्भभेदादिद्व्यावृत्तौ प्रत्यारम्भं
स्यात्, यथा प्रयोगावृत्तौ प्रयाजाः ।

सकृदाऽऽरम्भसंयोगात् एकः पुनरारम्भो याव-
ज्जीवप्रयोगात् ॥ ३५ ॥ (सि०)

सकृदा भवितुमर्हति । कुतः ? । पुरुषारम्भसंयो-
गात्, पुरुषे दर्शपूर्णमासावारभमाणे विधीयते । कुतः ? ।
निर्वपेत् इति हि श्रुत्या कर्तृसम्बन्धः क्रियते, तत्र पुरुष-
प्रयत्नवचनं विवक्षितस्त्वर्थं भवति, इतरथा पदार्थमात्रे
विवक्षिते कर्तुः प्रयत्नवचनमविवक्षितं स्यात्, प्रयोग-
वचनप्राप्तमेवानुद्यते । यत्तु, कर्तृसम्बन्धे फलं कल्पयि-
तव्यम् । तत्र कल्पयिष्यते, कृतारम्भणीयाकः पुरुषः प्रयो-
गवचनेन ग्रहीष्यते । एवञ्चेत् एकस्मिन्नेव आरम्भे कृता-
रम्भणीयाके कृते पुरुषे तत्र प्रयोगात् यावज्जीवं प्रयोगे
कृतारम्भणीयाकः पुरुषो भवति । प्रथमं दर्शपूर्णमासौ
आरभमाणः कृतारम्भणीयाको जातः, द्वितीयादिष्वपि
प्रयोगेषु दर्शपूर्णमासौ आरप्स्यमानः कृतारम्भणीयाको
जात इति योग्य एव भविष्यति ।

अथ उच्यते, समानेऽहनि आरप्स्यमान इति भवति,
न च, द्वितीयादिषु प्रयोगेषु समानेऽहनि कृतारम्भणीया-
कोऽसाविति । अथ उच्यते, द्वितीयादिष्वपि प्रयोगेषु
समाने एव अहनि दर्शपूर्णमासावारप्स्यमानोऽसौ कृता-
रम्भणीयाको जात इति योग्य एव भविष्यति । (८।१।१०)।

निर्वापमन्त्रे सवित्रादिशब्दानामनूहाधिकरणम् ।

अर्थाभिधानसंयोगान्मन्त्रेषु शेषभावः स्यात्तत्रा-
चोदितमप्राप्तञ्चोदिताभिधानात् ॥ ३६ ॥ (सि०)

स्तो. दर्शपूर्णमासौ, तत्र निर्वापमन्त्रः, देवस्य त्वा
सवितुः प्रसवेऽग्निनोर्बाह्व्यां पूषो हस्ताभ्यामग्नये जुष्टं
निर्वपामि इति। तत्रैषोऽर्थः साशयिकः, किं सवित्र-
श्विपूषशब्दानां विकृतौ जहः, उत अनूहः ? इति । तत
एतत्तावत् परीक्ष्यते, कर्मणि समवेतम् अर्थमेते शब्दाः
अभिदधति, उतासमवेतम् ? इति । यदि समवेतम्,
जह्यन्ते । अथ असमवेतम्, अविकृताः प्रयोक्ष्यन्ते ।
तदुभयमपि सह परीक्ष्यते । किं तावन्नः प्रतिभाति ? तत्र
समवेतम् अभिवदन्तीति । कुतः ? । एतच्च मन्त्रपदानां
दृष्टं प्रयोजनं, यत् समवेतमर्थं प्रकाशयन्तीति, तच्चासम-
वेतार्थप्रकाशने न किञ्चिदपि दृष्टं प्रयोजनम् । समवेता-
नान्तु प्रकाशने दृष्टमस्ति, तद्यदि समवेताभिधायिन एते
शब्दास्ततः प्रयोजनवन्तः । कथं पुनः समवेताभिधा-
यिनः ? । यदि नाम सवित्रादयः शब्दाः अग्न्यादीनां
वाचका भवेयुः, यदि वा सवित्रादयो देवताविशेषा दर्श-
पूर्णमासयोः स्युः, तन्मन्त्रपदानामदृष्टार्थता मा भूदित्यन्य-
तरदध्यवसीयते, मान्त्ववर्णिको वा देवताविधिः, सवित्रा-
दयो वा शब्दा अग्न्यादीनां वाचका भवेयुः, तस्मादर्धवत्त्वा-
दन्यतरदध्यवसेयम् ।

अत्राह, ननु अग्नये जुष्टम् इत्यत्रावयवभूताः सवित्रा-

दयोऽग्न्यादीनां वचना अपि सन्तोऽग्न्यादिभिः प्रकाशिताया देवताया न किञ्चिदप्यधिकं कुर्युः, नो ह्यपि सवित्रादिवचना एव मान्त्रवर्णिकाः शक्तुमन्युपकर्तुम् । अत्र उच्यते, पृथग्वाक्यानि एतानि भविष्यन्ति, तेषां, जुष्टस्त्रिर्वपामि इति साधारणोऽनुषङ्गः, तानि वाक्यानि दर्शपूर्णमासयोगुणभूतानि यदि एतद्देवत्यानि अत्र हवींषि विद्यन्ते, ततोऽवकल्पन्ते, इत्यर्थापत्त्या मान्त्रवर्णिक्यो देवता विधीयन्ते । अग्न्यादिवचनं तावत् सवित्रादीनां, पृथग्वाक्यानि वा अग्निवाक्येन वैकल्पिकानीति ।

एवं प्राप्ते ब्रूमः, न एवमादीनि जडितव्यानीति, अचोदिते जडो न प्राप्नोति, चोदिताभिधानागम्यस्येति । तत एतद्वर्ण्यते, असमवेताभिधायिनः सवित्रादय इति । कथम् ? न ह्यत्र सवित्रादिदेवत्वं कर्म चोद्यते । नच, अग्न्यादीनामर्थेषु सवित्रादयः शब्दाः प्रसिद्धाः ।

अत्राह, नन्वार्थापत्त्या अन्यतरदध्यवसीयेतित्यक्तं, सति एतद्देवत्ये कर्मणि सवित्रादिवाक्यानि उपपद्यन्ते, अग्निवचनत्वे वा सति, या हविषो देवता, सा मन्त्रवचनेन प्रकाशयितव्या । सवित्रादयश्च शब्दा निर्वापवाक्ये प्रकाशनार्थाः ते हविर्देवतां प्रकाशयन्त उपपद्यन्ते, नान्यथेति, अग्न्यादयश्च हविर्देवता इति तद्वचना इत्यध्यवसीयते । अत्र उच्यते, यदि अकल्पमाने आनर्थक्यमेवां स्यात् ततोऽन्यतरत्वात्प्राप्तं, अर्थाभिधानसंयोगान्मन्त्रेषु शेषभावो (३।२।१ सू०) भवतीति, न त्वेवमकल्पमानेऽप्यानर्थक्यम् । तस्मात् न अन्यतरस्यापि कल्पने किञ्चिदस्ति प्रमाणम् ।

न च, चोद्यन्ते एतच्छब्दिका देवताः । तत्राचोदितम-
प्राप्तम् ऊहम् चोदिताभिधानात् ।

अथ यदुक्तं, प्रत्यायनेन शब्देन प्रकाशयन्ते अत्र देवताः,
तत्रापि अश्रुतानां प्रकाशने न किञ्चिदस्ति प्रयोजनमिति,
तत् परिहर्तव्यम् । अत्रोच्यते,

ततश्चावचनं तेषामितरार्थं प्रयुज्यते ॥ ३७ ॥

(आ० नि०)

ततश्च तेन कारणेन अश्रुतानां वचनं न क्रियते, सवि-
त्रादिभिः शब्दैः । केन तर्हि कारणेन क्रियते ? । इतरार्थं
प्रयुज्यते । निर्वापस्तुत्यर्थम्, देवस्य सवितुः प्रसवे, देवेन
सवित्रा यजमानेन प्रसूते, उदिते वा सवितरि, अश्विनो-
र्बाहुभ्यां, परिक्रयमभिप्रेत्य यजमानयोर्दम्पत्योर्बाहुभ्याम्,
अश्विनौ हि तौ अग्न्याधेये अश्वदानेन अशितवन्तौ वा
तदयश्चफलमश्रुवाते, तत् बाह्व इति स्त्री बाह्व व्यपदि-
शति । देवताध्वर्योर्बा अश्विनोरितौ बाहू इति । पूषणन्तु
यजमानमेव मन्यते पुष्पातः, एवं सर्वे निर्वापविशेषप्रकाश-
नार्थाः ।

अत्राह, कस्मात् न, उक्तृष्टाः सवित्रादयः शब्दाः प्रक-
रणान्तरे सवितारम्, अश्विनौ पूषणश्चाभिवदन्ति ?
लिङ्गेन तत् उक्तृष्यमाणाः प्रकरणं बाधितुमर्हन्ति । अत्र
उच्यते, सवित्रादयः परविशेषणं विभक्तिश्रुत्या क्रियन्ते,
प्रातिपदिकार्थस्तु अव्यतिरिक्तः इति गम्यते । तत्र लिङ्गं
श्रुत्या बाध्यते, लिङ्गं हि प्रातिपदिकार्थप्रकाशनं देवतार्थ-

मिति कृत्वा, इह देवताभावात् यच्च देवता तत्रोत्कर्षति,
विभक्तिश्रुतिसु प्रातिपदिकार्थं पदार्थान्तरविशेषणं ज्ञाप-
यति, तच्चेष्टास्ति पदान्तरम् श्रुतिश्च लिङ्गात् बलीयसी,
तस्मात् न उत्कर्षः ।

आह, यदा सविचादयो यजमानपराः, तदा सचे
कथमनूहः ? इति । उच्यते, जोषणार्थमिदं वाक्यं, नानु-
ज्ञापनार्थम्, अजोषितस्य जोषणं कर्तव्यम्, तच्च दृष्टोऽर्थः,
अनुज्ञापनं पूर्वं वृणानेन कृतं, तद्दृष्टार्थमापद्येत ।
अपिच, जुष्टं निर्वपामि इति जोषणकरणं निर्वपामि
इति भावशब्देन उच्यते, सवितुः प्रसवे इत्यनुज्ञानिर्वृत्ता-
परिविशेषणार्थं कीर्त्यते, अननुज्ञातमपि निर्वपणं शब्दार्थं
कुर्यादेव, नत्वयोषितेन यागः श्रूयते, तस्मात् जोषणार्थ-
त्वात्परार्थाः सविचादयः शब्दा नोद्दिश्यन्ते इति । (८।१
११ अ०) ।

अप्रये जुष्टमिति नन्वे अपिशब्दस्य विकृतामूहाधिकरणम् ।

गुणशब्दस्तथेति चेत् ॥ ३८ ॥ (पू०)

तस्मिन्नेव वाक्ये दर्शपूर्णमासयोः अन्वये जुष्टं निर्व-
पामि इति समान्नायते । तत्रायमर्थः सांशयिकः, किम्
अग्निशब्दोऽपि विकृतौ नोद्ध्यते, सोऽपि न समवेतवचनः ।
उत अहितम्, समवेतवचनो हि सः ? इति । किं प्राप्तम्,
एवं चेत्तत्र संशयः, सोऽपि गुणशब्दस्तथैवासमवेतवचनः ।

कुतः ? । सञ्चिदादयोऽस्मिन् वाक्येऽसमवेतवचनाः, यद्य-
ग्निशब्दोऽपि असमवेतवचनः, एवमवैलक्षण्यं भविष्यति,
अवैलक्षण्यञ्च न्याय्यम् । यदि समानं कारणं, तेन न्यायेन
अवैलक्षण्यमुच्यते, समानश्चेह कारणं, य एषां शब्दाना-
मर्थः, स इह प्रयोगे नास्तीति अग्नये जुष्टं निर्वपामि
इत्यस्यापि योऽर्थः, स इह नास्ति, अग्नये जुष्टं निर्वपामि
इत्यनेन जुष्टस्य निर्वाप उच्यते, न चेह जुष्टस्य निर्वापो-
ऽस्ति । अजुष्टं चेह निर्वस्य, निर्वापेणैव तत् जोष्यते,
तस्मात् समवेतवचनः । तस्याप्यन्युतार्थस्य वचनमुत्तरार्थं
प्रयुज्येत निर्वापस्तुत्यर्थेनेति । तस्मादेतदपि विकृती
नोहितव्यमिति ।

न समवायात् ॥ ३६ ॥ (सि०)

नैतदेवं, समवेतवचनो हि अग्नये जुष्टं निर्वपामि
इति । ननु एतदुक्तं, जुष्टस्यात्र निर्वाप उच्यते, नच जुष्टं
निर्वस्यम् इति । अत्रोच्यते, नैव जुष्टस्य निर्वाप एतेन
वाक्ये नोच्यते, किन्तर्हि निर्वापेण जुष्टकरणम्, अग्नये जुष्टं
करोमि इति । एवं हि दृष्टार्थं भवतीति । अतोऽस्तुत्य-
कारणत्वात् वैलक्षण्यमेव न्याय्यम् । तस्मात् समवेतवचनो-
ऽग्निशब्द उहितव्यश्च विकृताविति । (८।१।१२ अ०) ।

तच्छ्रुत्वावापमन्त्रे धान्यशब्दस्योद्वाधिकारश्च ।

एवं वा,

गुणशब्दस्तथेति चेत् ॥ ३८ ॥ (पू०)

दर्शपूर्णमासयोरामनन्ति, धान्यमसि धिनुहि देवानिति दृषदि आवपति इति ।

तत्र धान्यशब्दं प्रति संशयः, किं समवेतवचनः, न वा ? इति । किं प्राप्तम्, योऽयं गुणवचनशब्द इव लक्ष्यते धान्यशब्दः, नासौ समवेतवचनः स्यात्, धान्यशब्दो हि धान्यमभिवदति, न तु धान्यमोप्यते, सतुषे हि धान्यशब्दो वर्त्तते, तण्डुलेष्वेव ओप्यमानेषु धान्यप्रकाशनं क्रियते तत् असमवेतस्य प्रकाशनेऽदृष्टं यथा स्यादिति । तस्माद् विकृतिषु नोद्दितव्यमिति ।

न समवायात् ॥ ३९ ॥ (सि०)

नैतदेवं, समवेतो हि धान्यशब्दार्थः, स हि तण्डुलेषु वर्त्तते, तद्विकारत्वात् लक्ष्यतया । यथा काशिकेषु शासयो भुज्यन्ते, गावः पीयन्ते इति न्युत्पदादनेऽदृष्टं कल्पितव्यमिति लक्षणाशब्दः परिकल्प्यते । तस्मात् समवेतवचनः, विकारे च लक्षितव्य इति ।

प्रयोजनमस्ति, शास्त्रानामयनं षट्त्रिंशत्संवत्सरं, तच्चेद्दं समाख्यायते, संस्थिते संस्थितेऽहनि गृहपतिर्मुग्धां याति, स तत्र यान् खगान् हन्ति तेषां तरसाः सवनीयाः पुरोडाशा भवन्ति इति । तत्राविकारेण धान्यमसि धिनुहि देवान् इति प्रयोगः कर्त्तव्यः, यथा पूर्वः पक्षः । यथा सिद्धान्तः, अहः कर्त्तव्यः, मांसमसि धिनुहि देवान् इति । (८।१।१२ च०) ।

इङोपहानमन्त्रे यज्ञपतिशब्दस्यानुहाधिकारश्चम् ।

चोदिते तु परार्थत्वाद्विधिवदविकारः स्यात् ॥४०॥

स्तो दर्शपूर्णमासौ, दर्शपूर्णमासाभ्यां स्वर्गकामो यजेत इति, तत्र इङानिगदः, इङोपहता इत्येवमादिः । तत्रेदमास्त्रायते, देव्या अध्यर्थ्यैव उपहता उपहता मनुष्या य इमं यज्ञमवान् ये च यज्ञपतिं वर्धन् इति । तत्रायमर्थः सांशयिकः, किं बहुयजमानके यज्ञपतिशब्दः ऊहितव्यः, उत, अविकारेण प्रयोक्तव्यः ? इति ।

तत्रेदं तावत् परीक्ष्यते, किं समवेतवचनो यज्ञपतिशब्दः, उत, असमवेतवचनः ? इति । कथं समवेतवचनः ? । यदि यज्ञपतिवृद्धिवचनं यज्ञपतिरूपकारकं, ततः समवेताभिधायी, अथैतत् सुल्यर्थे, ततो न समवेताभिधायी ।

किं प्राप्तम् ? ऊहितव्यः, समवेताभिधायी । कथम् ? । यज्ञपतिवृद्धिवचनात् यज्ञपतयः प्रोक्तवन्ति, इङापदानपेक्षेय पदैर्यज्ञपतिवृद्धिरभिधीयते । तस्मात् मुख्यः प्रत्ययः, इङास्तुतो जघन्यः । तस्मादर्थविप्रकर्षात् न इङास्तुतिः । अतो यज्ञपतिशब्द ऊहितव्यः । यस्यैव वृद्धिर्नीच्यते, स एवोक्ताहसंस्कारेण संस्क्रतो न स्यात् । तस्मात् सर्वे वृद्धिसंस्कारार्थे वदितव्याः । सर्वेषु वदितव्येषु बहुवचनम् ।

एवम् प्राप्ते ब्रूयः, चोदिते तु परार्थत्वाद्विधिवदविकारः स्यात्, चोदितमपि यत् समवेतं, परार्थं चिकीर्ष्यते, न स्वसंस्कारार्थं, तदपि अविकारेण प्रयुज्यते, तत् न ऊहितव्यं स्यात्, परार्थत्वात्, अत्र हि यज्ञपतिवचनं वृद्धिविशे-

षणार्थं, वृद्धिवचनञ्च इडास्तुत्यर्थम् । कथमवगम्यते ? ।
इडोपहानेन ऐकवाक्यत्वात्, इडाप्रकरणाच्च ।

अथ यदुक्तं, गम्यते, इडापदानपेक्षं यज्ञपतिवृद्धि-
वचनं तेषामुक्ताहकम्, उपहृता मनुष्या ये यज्ञपतिं वर्द्ध-
येयुः इति । अत्रोच्यते, स यो ह्येवं विद्वानिहया चरति
इत्यभिधाय, अथ प्रतिपद्यत इडोपहृतेऽपहृतेऽडोपास्मा
इडाह्वयामि इडोपहृता इत्याह । तेनावगम्यते, यस्यैष
आरम्भः, स इडाया मन्त्र इति, तस्माद्व्यपतितश्च उपहृता
मनुष्याः इत्येवमादिः, यज्ञपतिं वर्द्धान्, इत्यन्तः । तस्मा-
दिडामुपह्वानुं वदितव्य इति वाक्यादवगम्यते । समर्थश्च
इडोपह्वाने, यजमानस्तु प्रोत्साहयितुं वदितव्य इति
नास्ति वाक्यं, केवलं यदितुं सामर्थ्यमस्ति, नच, सामर्थ्य-
मात्रेण वाक्यादृते विनियोगा भवन्ति । इडाप्रकरणं
चैवमनुगृहीतं भविष्यतीति, इहया च सहैकवाक्यता ।
तस्मादियं वचनव्यक्तिः, उपहृता मनुष्या ये यज्ञपतिं
वर्द्धयितुं समर्था इति, तत्र यज्ञपतिविशिष्टा वृद्धिर्वक्तव्येति
एकस्मिन्नपि यजमाने कीर्त्तिते, भवति विशेषणकार्यम् ।
तस्मात् अविकारः स्यात् विधिवत्, यथा यच्च यजमानो
गुणभूतां विधीयते, तत्र येन केनचित् यजमानेन स विधिः
सिध्यति, यथा, यजमानसंस्मृतौ दुस्वरी भवति, शुक्रं यज-
मानोऽन्वारभते इति । (८।१।१३। अ०) ।

प्रहरणकरणसूक्तवाक्ये यजमानशब्दस्य ऊहाधिकरणम् ।

विकारस्तत्प्रधाने स्यात् ॥ ४१ ॥

अस्ति दर्शपूर्णमासयोः सूक्तवाकः, सूक्तवाकेन प्रस्तरं प्रहरति इति । तत्रेदं समान्नायते, अयं यजमान आयुराशास्ते इति । तन्नायमर्थः सांशयिकः, किं बहु-
कर्तृके विकारे यजमानशब्दः ऊहितव्यः, उत न ? इति ।
किं प्राप्तम् ? अविकारेण प्रयोक्तव्यः, तथा सामर्थ्यमनु-
गृह्यते, न च, अयं समवेतवचनः, परार्थेन हि अत्र यज-
मान आयुराशास्ते इति आयुराशासनेन यजमानस्य न
कश्चित् दृष्टोऽर्थः संजन्यते, तस्मात् आयुराशासनमदृष्टार्थः,
यजमानविशिष्टा अशीरैकेनापि यजमानेन कीर्त्तितेन
यथा श्रुता, तथा कृता भवति । यथा यजमानेन सन्धितौ-
दुस्वरी भवति इति, तथैतत् । तस्मादविकारेण प्रयोक्तव्य-
मिति ।

एवं प्राप्ते ब्रूमः, विकारः स्यात् ऊहाः, तत्प्रधाने
यजमानप्रधाने । कथं यजमानप्रधानम् ? । एवं श्रूयते,
सूक्तवाकेन प्रस्तरं प्रहरति इति, यदि सूक्तवाकः प्रस्तरप्रह-
रणे तत्प्रधानं तत्फलं वा प्रकाशयति, ततः सूक्तवाकेन
प्रस्तरः प्रहृतो भवति । प्रहरणफलमायुराशासनं कल्पितं,
यजमान आयुराशास्ते, एतेन कर्मणेति यजमानेन प्रस्तरः
प्रहृतो भवति । तत्र य एव यजमानः फलं प्रति प्रधान-
भूतो न सङ्कीर्त्यते, तेन न प्रहृतं स्यात् । तस्मात्सर्वे सम-

वेताः सङ्गीर्तयितव्याः । सर्वेषु च कीर्त्यमानेषु बहुवचनं
भवति । तस्माद्ब्रह्मो यजमानस्येति । (८।१।१४ अ०) ।

—

सुब्रह्मण्यान्निगदे हरिवच्छब्दस्यानूहाधिकरणम् ।

असंयोगात्तदर्थेषु तद्विशिष्टं प्रतीयेत ॥ ४२ ॥
(सि०)

अस्ति ज्योतिष्टोमः, तत्र सुब्रह्मण्यानिगदः समा-
ज्जातः, इन्द्र आगच्छ हरिव आगच्छ मेधातिथेर्मेघः इत्ये-
वमादिः । अग्निष्टुति च श्रूयते, आग्नेयी सुब्रह्मण्या
भवति इति । तत्र इन्द्रशब्दस्य स्थाने जहः क्रियते ।
अथेदानीं हरिव आगच्छ इत्येवमादिषु संशयः, जहितव्यं,
न ? इति । किं प्राप्तं, तद्विशिष्टं प्रतीयेत, तेन विशि-
ष्टम्, इन्द्रपदस्थाने जहः, एतेन विशेषेण विशिष्टम् अवि-
कृतमेव वचनं प्रतीयेत । कुतः ? । असंयोगात् तदर्थेषु,
नैषां शब्दानां तेषु अर्थेषु संयोगः, हरिवत्तादिषु, न हरि-
वदादयः समवेता इन्द्रे विद्यन्ते गुणाः, प्रमाणाभावात्,
अविद्यामानास्तस्योच्यन्ते । एवं श्रुत्या अर्थः प्रतिज्ञातो
भवति, इतरथा लक्षणा स्यात्, न हरिवत्तादय उच्येरन्,
हरिवत्तादिभिः सोऽस्य गुणो लक्ष्यते । अथ असमवेत-
वचना मुख्यार्था एव भविष्यन्ति, आत्मीयं गुणं न लक्षयि-
ष्यन्ति इत्युच्येत । तथा अस्मत्पक्ष एव । तस्माददृष्टार्थं
गुण उच्यत इति अविकारेण प्रयोगः स्यात् । तत्रैवं वचन-

व्यक्तिर्भवति, इन्द्र आगच्छ हरिव आगच्छ इति हरिवदा-
दीन् अस्य गुणानारोपयति, हरिवदादिभिः सम्बध्यमान
इन्द्रोऽभ्युदयकारी भवति । शक्यते चाम्भिरपि तैः सम्बन्ध-
यितुं, तस्माद्विकारेण गुणानां प्रयोगः ।

अथोच्यते, तस्मादेव सामानाधिकरण्यवचनादिन्द्रे एते
गुणा विद्यन्ते इति । तत्र, अविद्यमानेष्वपि सुत्या अस्य
सामानाधिकरण्यवचनमुपपद्येतैव, यथा इन्द्रो वृद्धस्यतिर्देव-
दत्तः इति ।

कर्माभावादेवमिति चेत् ॥ ४३ ॥ (आ०)

इति चेत् भवान् पश्यति, अविकारेण हरिवदादीनां
वचनमिति । कर्माभावादेवं स्यात्, यद्येते गुणा इन्द्रे न
भवेयुः, कर्माजास्तु एते गुणाः इन्द्रस्य विद्यन्ते । हरिव
आगच्छेति पूर्वपक्षापरपक्षौ वा इन्द्रस्य हरी ताभ्यां श्लेष
सर्वं हरति इति । मेधातिथेर्मेषः इति मेधातिथिं हि
काण्वायनं मेषो भूत्वा जहार, वृषणखस्य मेनका नाम
दुहिता बभूव, तामिन्द्रश्चक्रमे, गौरावस्त्वन्दन् इति, गौर-
मृगो भूत्वा भरण्याद्राजानं सोमं पिबति इति वचनैः
इमे गुणा इन्द्रस्याख्यायन्ते । तस्मात्समवेतवचना हरिवदा-
दयः शब्दाः । तथासतीन्द्रप्रत्ययाय सञ्चार्यन्ते इति न
अदृष्टकल्पना भविष्यति । तत्रैवं वचनव्यक्तिः, इन्द्र आगच्छ,
हरिव आगच्छ इति, हरिवत्तादिगुण एव यस्त्वं, स आग-
च्छेति । लक्षणा च अदृष्टकल्पनाया न्यायसी । तस्माद्वृद्धि-
तव्या हरिवदादयः शब्दा इति ।

न परार्थत्वात् ॥ ४४ ॥ (आ० नि०)

नैतदेवं, परार्था हि हरिवदादयः शब्दाः, इन्द्रस्तु-
त्यर्थाः, सुतये हरिवदादिसम्बन्धोऽस्य क्रियते । तत् पुर-
स्तादेवोपवर्णितम् । सुत्यर्थञ्च अग्नेरप्येतैरभिसम्बन्धः
शक्यते कर्तुम् । यत्तूक्तं, समवेता गुणा इन्द्रस्य विद्यन्ते,
पूर्वपक्षापरपक्षौ वा इन्द्रस्य हरी इत्येवमादिभिर्वचनैरव-
गताः इति । तत्र, न हि इमानि वचनानि इन्द्रस्य सम्ब-
न्धिनौ हरी विदधति, न ह्येवमभिसम्बन्धः क्रियते, यावेतो
पूर्वपक्षापरपक्षौ ताविन्द्रस्य हरी इति, तत्र हि हेतुः
उपदिश्यते, ताभ्यां ह्येव सर्वं हरति इति । न हीदं
प्रसिद्धं ताभ्यां इन्द्रः सर्वं हरति इति, सिद्धो हि हेतुर्भवति,
न प्रसाध्यः । यथा तु इमौ हर्तारौ प्रसिद्धौ, कालेन सर्व-
मपचीयते इति, तथा न इन्द्रस्याग्नेश्च कसिदिशेषः । तत्र
एभिरभिधानम् अग्नेः प्राप्नोत्येव ।

अथ इन्द्रस्य हर्तृत्वं विधीयते इत्युच्यते । तथा च वाक्यं
भिद्येत, इन्द्रस्य एतो हरी इत्येतदपि विधातव्यम् । अथैतन्न
विधीयते, तथा स एव दोषः, नास्त्वग्नेरिन्द्रस्य वा विशेष
इति । अथ पूर्वपक्षापरपक्षाविन्द्रस्येति विधीयते, तो च
हरी तस्मादिन्द्रो हरिवानिति । तथा हेत्वप्रसिद्धादिः
स एव दोषः । न च, विधीयमाने वैशब्दो भवति । प्रसि-
द्धवचनो ह्येव दृष्टः, न वै श्लेषानि सख्यानि सन्ति इति
यथा ।

तथा मेधातिथेर्मेघः इत्येवमादि इतिहासवचनमिव

प्रतिभाति, इतिहासे च विधी सति आदिमत्तादोषो वेदस्य प्रसज्येत । असु इति चेत् । तथा सति तस्या-
प्रामाण्यात् मेधातिथेर्हि कात्यायनस्य मेष इत्यप्रसिद्धिः
सर्वत्र च निगदविधानं, तत्र अपरस्मिन् विधीयमाने
वाक्यभेदप्रसङ्गः । तस्मात् नैते गुणा इन्द्रे विद्यन्ते, इति
असमवेतवचनत्वादविकारेण प्रयोग इति ।

तत् एतत् न रोचयन्ते याज्ञिकाः, ऊहं कुर्वन्ति, अन्न
प्रागच्छ रोहिताश्च वृहद्भानो धूमकेतो जातवेदो विश-
र्षण इति । (८ । १ । १५ अ०) ।

तस्यै यतमितिमन्त्रेऽनुहाधिकरणम् ।

अथेदमन्यदुदाह्रियते,

असंयोगात्तदर्थेषु तद्विशिष्टं प्रतीयेत ॥ ४२ ॥

(मि०)

अस्ति सायस्कः, तत्रेदं समामनन्ति, साण्डस्तिवत्सः
मोमक्रयणः इति । अस्ति तु प्रकृतावेकहायनी क्रयार्था ।
तत्र इदमास्त्रायते, इयं गौस्तथा ते क्रीणामि तस्यै शृतं
तस्यै शरः तस्यै दधि तस्यै मसु तस्या आतञ्चनं तस्यै नवनीतं
तस्यै वृतं तस्या आमित्रा तस्यै वाजिनम् इति । तदिह
चोदकेन प्राप्तम् । तत्र सन्देहः, किं गोशब्दस्थाने ऊहं
कृत्वा अवशिष्टानां पदानामविकारः, उत सर्वेषामूहः ?
इति । किं प्राप्तम् ? गोपदार्थविशिष्टमेव ऊहवचनं

स्यात् । तस्यै श्रुतम् इत्येवमादीनाम् अविकारः, असं-
योगात् श्रुतादिभिरर्थैः, तेषामेकहायन्याम्, एकहायनी-
त्वादेव, न हि एकहायनी दुग्धे, तस्याम् असमवेतं वदन्ति
एते । तस्मात्साण्डेऽपि अविकारेण प्रयोक्तव्या इति ।

कर्माभावादेवमिति चेत् ॥ ४३ ॥ (आ०)

इति चेत् एवं भवाक्यन्ते, नैकहायन्याम् एते सम-
वेतान् अर्थानभिषदन्ति इति, भवेदेतदेवं, यद्येकहायन्या
इमे गुणा न भवेयुः, कालान्तरे तु तस्या उपपद्यन्ते, न
तु साण्डस्य, भविष्यत्कालवचना अप्येते प्ररोचनार्था भवन्ति,
तस्यै श्रुतं भविष्यति । तस्मादाविकारेण प्रयोक्तव्या इति ।

न परार्थत्वात् ॥ ४४ ॥ (आ० नि०)

नैतदेवं, अविकारेण प्रयोक्तव्या इति । असमवेत-
वचना ह्येते नैकहायन्यां भवन्ति, एकहायनीत्वादेव । अथ
अच्येत, कालान्तरे भविष्यन्ति इति, साण्डेऽपि काला-
न्तरे भवितुम् अर्हन्ति, साण्डादपि हि या धेनुर्जनिष्यते,
मा धोष्यते इति । तस्मादाविकारेण प्रयोक्तव्या इति ।
(८ । १ । १५ अ०) ।

सारस्वत्या मीमांसप्रिगुवचनाभावाधिकरणम् ।

**लिङ्गविशेषनिर्देशात् समानविधानेष्वप्राप्ता
सारस्वती स्वीत्वात् ॥ ४५ ॥ (सि०)**

अस्ति ज्योतिष्टोमः, तत्र पशवः समाप्ताः, आग्नेयः पशुरग्निष्टोमे आलम्ब्य ऐन्द्राजः पशुकथ्ये ऐन्द्रावणिः षोडशिनि सरस्वती मेधी अतिरात्रे इति । अस्ति तु अग्नीषोमीयेऽग्निगुप्रेषः, उपनयत मेधादुर आशासाना मेधपतिभ्यां मेध इति । तत्र सन्देहः, किं सारस्वत्यां मेधाम् अभिगुवचनं कर्त्तव्यं, न ? इति । ननु अग्नीषोमीयार्थं तत् चोदकेनेह प्राप्तम् इति । अत्र उच्यते, सर्वेषां समानो विधिरिति कृत्वा-चिन्ता ।

किन्तावत् प्राप्तम् ? समानविधानेष्वेव पशुषु अप्राप्ता सारस्वती मेधी अभिगुवचनम् । कुतः ? । लिङ्गविशेष-निर्देशात्, विशिष्टलिङ्गो हि अभिगुवचनेन निर्दिष्टः, प्राक्मा अग्निं भरता इति पुंशब्दः, स्त्रीत्वं चास्याः । नच पुं वचनः स्त्रियमभिवदितुमर्हं भवति शब्दः, तस्मादभि-गुवचनम् अप्राप्ता सारस्वती मेधीति ।

पञ्चभिधानादा तद्धि चोदनाभूतं पुंविषयं

पुनः पशुत्वम् ॥ ४६ ॥ (पू०)

वाशब्दः पक्षं व्यावर्त्तयति । नैतदस्ति अप्राप्ता सार-स्वतो अभिगुवचनमिति । तस्यामपि अभिगुवचनं स्यात् । कुतः ? । प्रकरणात्, समानं प्रकरणं सर्वेषां पशूनामिति कृत्वा चिन्त्यते, तेन सारस्वत्या अपि प्राप्नोतीति । लिङ्ग-विशेषादयुक्तं तस्यामिति यदुच्यते, तत्र, पञ्चभिधानात्, अस्ति तत्र पशुत्वं सन्निहितं, तदभिप्रेत्य, प्राक्मा अग्निं भरता पशवः इति ब्रूयात् । तद्धि चोदनाभूतं, सर्वान-

शब्दस्य पुंविषयत्वं, तत् पशुशब्देनोच्यते । अस्ति च तत्
मेधां, तदभिप्रेत्य पशुशब्दसमानाधिकारणं सर्वनामशब्दं
समुच्चारयिष्यति । एवं प्रकरणमनुषङ्गीयते । तस्मात्
प्राप्नुयात् सारस्वती अभिगुवचनमिति ।

विशेषो वा तदर्थनिर्देशात् ॥ ४७ ॥ (उ०)

वाशब्द एतं पक्षं व्यावर्त्तयति । नैतदस्ति, प्राप्नुयात्
सारस्वती अभिगुवचनमिति । अयमन्यः पक्षः, न प्राप्नु-
यादिति । कुतः ? विशेषो वा तदर्थनिर्देशात्, पुमर्थे ह्येष
शब्दे निर्देशुं शक्नोति, •स्त्रीलिङ्गशायमर्थो मेषीति, स्त्रियं
पुंशब्दे न शक्त्यभिवदितुम् इति प्रथम एव पक्षः सं-
कीर्तितः । केवलं परपक्षस्य अनवकृतमिवक्तव्या ।

पशुत्वं चैकशब्दात् ॥ ४८ ॥ (आ०)

अथ यदुक्तं, पशुत्वाभिप्रायमेतद्वचनम्, एको हि शब्दः
पशुत्वस्य च पशोश्च, तेन प्राप्नो पशवः इत्यभिसम्बन्धो
भविष्यतीति । तत्परिहर्त्तव्यमिति ।

यथोक्तं वा सन्निधानात् ॥ ४९ ॥ (आ० नि०)

यथोक्तं स्यात् अभिगुवचनम्, अप्राप्ता सारस्वती ।
कुतः ? । पूर्वस्मादेव कारणाजिह्वविरोधादिति । यदुक्तं,
पशुशब्दसमानाधिकारणः सर्वनामशब्दः प्रयोच्यते इति ।
तत्र । कुतः ? । सन्निधानात्, सन्निहितवचनो हि सर्व-
नामशब्दः, उच्चरितमात्रो यः पदार्थः शब्देन सन्निहितः,

तेन सम्बध्यते, अथ तस्मिन् असति, लिङ्गादिसर्वविशेषण-
विशिष्टे रूपेण सन्निहिते प्रयुज्यते । सन्निधाने न एकेन
विशेषणेन विशिष्टां व्यक्तिमभिवदितुं शक्नोति । सन्निधा-
नात्तत्रैकं सामान्यमाश्रीयते, नान्यत् किञ्चित् पशुत्वादि ।
तत्रोच्चार्यमाणे पशुशब्दे शब्देन व्यक्तेर्निष्कृष्टे पशुत्वे अस्मै
पशवः इति शक्यते सम्बन्धः कर्तुम् । अनुच्चार्यमाणे तु
लिङ्गविशेषवचनः प्राप्नोति । तस्मात् अप्राप्ता सारस्वती
अग्निगुवचनमिति कृत्वा चिन्तयेत् । अत्र प्रयोजनं न
वक्तव्यं, किमन्नीषोमीयाधर्माः पशुधर्माः, उत साधारणाः ?
इत्यस्मिन्नधिकरणे प्रयोजनाय विचारोऽयं, यदि साधा-
रणाः पशुधर्माः ततः सारस्वती अग्निगुवचनमप्राप्ता, अथा-
न्नीषोमीयधर्मा ततोऽस्याम् अग्निगुवचनमूहेन प्राप्यते । नच
प्रयोजनस्य प्रयोजनं वक्तव्यम् । (८ । १ । १६ अ० ।

— — —

यज्ञायज्ञीये गिराशब्दस्य स्थाने इरापदस्यैव कर्तव्यताधिकारणम् ।

आम्नातादन्यदधिकारे वचवादिङ्कारः स्यात् ॥

५० ॥ (सि०)

अस्ति ज्योतिष्टोमः, ज्योतिष्टोमेन स्वर्गकामो यजेत
इति । तत्र यज्ञायज्ञीयं प्रकृत्यामनन्ति, न गिरा गिरेति
ब्रूयात् यद्विरा गिरेति ब्रूयात् आम्नातं तदुद्गातोद्गिरेदेरं
कृत्वोद्देयम् इति । तत्र संशयः, किम् इरापदं गिरापदं
वा कर्तव्यम्, अथ वा इरापदमेव ? इति ! किं प्राप्तम् ?

यत्र अधिकारे भान्नातात् अन्यत् उच्यते, तद्विकारभूतं स्यात् । ज्योतिष्टोमाधिकारे भान्नातात् गिरापदादन्य-
दुच्यते इरापदं, तत् विशेषे उच्यमानं सामान्येन प्राप्तं
गिरापदं बाधेत ।

द्वैधं वा तुल्यहेतुत्वात्सामान्याद्विकल्पः

स्यात् ॥ ५१ ॥ (पू०)

वाशब्दः पक्षं व्यावर्त्तयति । न इरापदं नियम्येत,
द्वैधं स्यात्, द्वौ प्रकारौ स्यातामित्यर्थः । कौ द्वौ
प्रकारौ ? । इरापदवचनं गिरापदवचनञ्च, तुल्यो हि
हेतुः, गिरापदमाप्नातम्, तद्वता साक्षा ज्योतिष्टोमः
साधयितव्य इत्येतदप्यवगम्यते, इरापदेन साधयितव्यम्
इत्येतदपि । सामानार्थे चेते द्वे पदे, एकमपि तुल्यर्थम्
अपरमपि । तस्मात् विकल्पः स्यात्, इरापदं गिरा-
पदं वेति ।

उपदेशाच्च सामः ॥ ५२ ॥ (यु०)

अत्राह, नैतद्यीसुख्यता विद्यते, गिरापदे समानान-
माच्च, न कर्त्तव्यता विधीयते, इरापदे तु कर्त्तव्यता विधी-
यते । तच्च । कुतः ? । उपदेशात् सामः, उपदिश्यते
हि साम, यज्ञायज्ञीयेन सुबन्ति इति, गिरापदवच्च यज्ञा-
यज्ञीयं, तस्मिन् उपदिश्यमाने गिरापदमप्युपदिष्टं
भवति । तस्माद्विकल्पः इति ।

नियमो वा श्रुतिविशेषादितरत्साप्तदृश्यवत् ॥

५३ ॥ (उ०)

नियमः वा स्यात् इरापदस्य । कुतः ? । श्रुति-
विशेषात्, श्रुतिविशेषेण इरापदमुपदिष्टम्, ऐरं कृत्वा
इति, सामान्येन गिरापदं, तत्कथं सान्नः उच्यते ? । गिरा-
पदस्य पाठमात्रं, न कर्त्तव्यता, न त्वन्यथा साम कृतं
भवतीत्यर्थापत्त्या गिरापदस्य कर्त्तव्यता कल्प्यते, इरा-
पदस्य पुनः श्रुत्यैव कर्त्तव्यता । तेन सान्नि सिद्धे
नास्त्यर्थापत्तिः गिरापदस्य । अथ यः सामान्येनोप-
दिष्टः, तस्य को विषयः ? । तदुच्यते, इतरत् साप्तदृश्य-
वत् इति, गिरापदमुपदिश्यते, तद्यथा साप्तदृश्यं, तथा
स्यात्, विकृतिषु साप्तदृश्यं निविशते, इतरदपि विकृतीर-
भिनिवेशं मर्हतीति । (८।१।१७ अ०) ।

इरापदस्य प्रगीतताधिकरणम् ।

अप्रगाणाच्छब्दान्यत्वे तथाभूतोपदेशः स्यात् ॥

५४ ॥ (पू०)

ज्योतिष्टोमे यन्नायज्ञीयं प्रकृत्य आमनन्ति, न गिरा
गिरेति ब्रूयात् यद्विरा गिरेति ब्रूयात् आत्मानमेव तदु-
क्ताता उद्भिरेदैरं कृत्वोद्देयम् इति । ज्योतिष्टोमे गिराप-
दस्य स्थाने इरापदं कर्त्तव्यमिति समधिगतम् । इदानी-

मिदं सन्दिग्धं, किं प्रगीतमिरापदं कर्त्तव्यम्, उत अप्रगी-
तम् ? इति । किं प्राप्तम् ? गिरापदादन्यस्मिन् शब्दे
श्रूयमाणे ब्रूमः, अप्रगीतमिरापदं कर्त्तव्यम् । कुतः ? । अप्र-
गाणात् नहि तत् अप्रगीतमुपदिश्यते, सर्वं हि, यत् यथा-
भूतमुपदिश्यते, तत् तथाभूतमुपयोक्तव्यम् ।

ननु नैव तत् अप्रगीतमुच्चार्यते, तद्विशब्देन अयं
निर्देशः क्रियते, तेन स्वरविशेषः कश्चित् निर्दिष्टो भवति ।
अतोच्यते, यद्यपि चास्ति स्वरविशेषः, अन्ये तु गीति-
विकारा आर्द्धभावादयो न निर्दिश्यन्ते, अविकृतात् तद्विश-
त्पादितः । तस्मात् अविकृतं प्रयोक्तव्यम् । अतोच्यते,
तद्भूतनिर्देशोऽविवक्षितः इति । उच्यते, अविवक्षायां न
किञ्चित्, विवक्षायाम् निर्देशः एव कारणम् । तस्मात्
अप्रगीतं प्रयोक्तव्यमिति ।

यत्स्थाने वा तद्गीतिः स्यात् पदान्यत्वप्रधान

त्वात् ॥ ५५ ॥ (सि०)

वाशब्दः पक्षं व्यावर्त्तयति । यस्य पदस्य स्थाने इरा-
पदं प्रयुज्यते, तस्य पदस्य या गीतिः, सा इरापदे स्यात् ।
कुतः ? । पदान्यत्वप्रधानत्वात्, पदान्यत्वप्रधानं हि इदं
वाक्यं, गिरापदस्य स्थाने इरापदं भवतीति, नाप्रगीतं
प्रयोक्तव्यमिति । अन्या हि वचनव्यक्तिः, इरापदस्य
विशेषे विधीयमाने, अन्या इरापदे । एवं हि श्रूयते, इरा-
पदस्य विकारद्वुत्वोद्देश्यम् इति, तच्चानेन प्रकारेण इरापदं
विधीयते, नान्यं प्रगाणात्, इरापदस्य विकारं ब्रूयात् ।

न गिरापदस्येत्येतत् तदितेनोच्यते, नाप्रगीतस्य इरापदस्य विकारस्तद्वितशब्देनाध्यवसीयते । पञ्चास्तद्वितार्थो विकारं ब्रूयादिति असावनूयते एव । यः प्रकृत्यर्थः इरापदस्येति, स विधीयते । तेन पदान्यत्वपरम् एतद्वचनं, न गीत्यनन्वयपरं, गीतिर्हि विकारः सामान्याभिर्दिश्यते ।

गानसंयोगाच्च ॥ ५६ ॥ (यु०)

गानसंयोगो भवति, उद्भेयमा इरा चा दाद्यासा इति इरागानं दशेयति ।

वचनमिति चेत् ॥ ५७ ॥ (आ०)

इति चेत् पश्यसि, गानदर्शनमेतद्वति इति, नैवं, वचनं भविष्यति, उद्भेयमा इरा चा दाद्यासा इति ।

न तत्प्रधानत्वात् ॥ ५८ ॥ (आ० नि०)

नैतदेवं, तत्प्रधानं हि इदं वाक्यम् । किंप्रधानम् ? । इरापदप्रधानं, निर्देशात् । न गीतिप्रधानम्, अनिर्देशादित्युक्तम् । तथा इरापदस्य अर्थवादो भवति, न गीतेः, इरामहं यजमाने ददानि इतिपदस्य चायमर्थवादः, न गीतेः । तस्मात् प्रगीतं प्रयोक्तव्यमिति ।

किं भवति प्रयोजनं चिन्तायाः, नात्र कश्चिद्विशेषः ? । अन्यस्मिन् एतद्वदृशे प्रयोजनमस्ति, न प्रप्रेति ब्रूयात्, प्रप्रीति ब्रूयात्, यदि पूर्वः पक्षः, प्रपदं वा वक्तव्यं,

प्रप्रीपदं वा । यदि सिद्धान्तः, प्रप्रीपदमेव वक्तव्यमिति ।
(८।१।१८ अ०) ।

इति आचार्यशवरस्वामिनः कृतौ मीमांसाभाष्ये
नवमस्य अध्यायस्य प्रथमः पादः ।

गीतनां सामनामताधिकरणम् ।

सामानि मन्त्रमेके स्मृत्युपदेशाभ्याम् ॥१॥ (पू०)

सन्ति सामानि, रथन्तरं वृहद्-वैरूपं वैराजं शाकलं
रैवतम् इति अभित्वा शूर नो नुमः इत्येवमादिषु । तत्रै-
षोऽर्थः सन्दिह्यते, किं प्रगीता एते मन्त्राः सामानि, उत
गीतयः सामानि ? इति । ननु सिद्धं, गीतिषु सामाख्या
(२।१।३६ सू०) इति । उच्यते, तत्र द्वितीयेऽध्याये मन्त्रगते
भावशब्दे चोदकत्वं प्रति विचार्यमाणे मन्त्राभावाशङ्कायां
मन्त्रसङ्गावोपपादनाय, तच्चोदकेषु मन्त्राख्या (२।१।३२ सू०)
इति कृते लक्षणे, अहेवुन्निय मन्त्रं मे गोपाय यस्म्यय-
स्त्रयीविदा विदुः ऋषो यजुंषि सामानि इति ऋगादीनां
विभागाय प्रसक्तानुप्रसक्तं लक्षणं गीतिषु सामाख्या इत्यु-
क्तम् । तत्र यदि प्रगीतो मन्त्रः साम, यदि वा गीतिमात्रं
उभयथापि ऋग्यजुषाभ्यामन्यत्नामेति सिद्धे विभागे न
विवेकाय प्रयत्नः, प्रयोजनाभावात्, इह तु प्रगीते मन्त्रे-
ऽन्यत् कर्म, गीतिमात्रेऽन्यदिति विवेकाय प्रयत्यते ।

आह, ननु एतदपि सिद्धं, गानकर्मणो वाचकः साम-
शब्दः इति । उच्यते, तदेव पुनरभिधीयते, स्मरणाय,
उत्तरमधिकरणं चिन्तयितुम् ।

गीतिः सामेति स्थिते इदं चिन्त्यते, गीतिषु ऋचः
प्रधानभूताः, उत, गुणभूताः ? इति । आह, नैव स्मर-
णाय पूर्वपक्षोद्धरणं, नहि मन्त्राः सामानीत्येषोऽर्थः स्मर्त्तव्यः ।
अत्र उच्यते, पूर्वपक्षेऽपि सिद्धान्तस्मरणार्थमेवोपादीयते, यत्
प्रगीतं मन्त्रवाक्यं तस्मात्मेत्येवं पूर्वपक्षं कृत्वा, गीतिमात्रं
सामेति स्थापितम् । तस्मिन् स्थिते अयमुत्तरो विचारः
कर्त्तव्यः, गीतिषु किञ्चः प्रधानभूताः, उत, गुणभूताः ?
इति ।

किं प्राप्तम् ? एके मन्यन्ते, प्रगीतं मन्त्रवाक्यं सामेति ।
कुतः ? । स्मृत्युपदेशाभ्याम्, एवं हि स्मरन्ति, प्रगीतं मन्त्र-
वाक्यं सामेति, तत्रभवन्तः छान्दसाः एवञ्च उपदिशन्ति
ग्रिथेभ्यः । आह, ननु यदेव स्मरन्ति, तदेवोपदिशन्ति,
नैवं सति उपदेशो हेत्वन्तरम् इति । उच्यते, बाढम्,
अन्यथा तर्हि उपदेशं वर्णयामः, अयमुपदेशः । अद्वैतुन्निय
मन्त्रं मे गोपाय यमृषयस्त्रयीविदा विदुः ऋचो यजूंषि
सामानि इति । मन्त्रप्रकारः कश्चित् सामानीति मन्त्रोप-
देशो भवति । तस्मादुपदेशात्तन्त्राः सामानीत्यवगच्छामः ।

तदुक्तदोषम् ॥ २ ॥ (सि०)

तस्यैतस्मिन् पक्षस्योक्तो दोषः सप्तमे, ऋचः प्रदेशो नोप-
पद्यते कवतीषु रथन्तरङ्गायति इति, देशलक्षणा धर्म-

प्रवर्तते, स एव निर्णयो भविष्यति । किं प्राप्तम् ? तेनैवाधिकरणेन संस्कारकमेति ।

तथा प्राप्ते ब्रूमः, प्रधानकर्म वा सामशब्देनाप्यते इति । किं कारणम् ? । प्रधानविधिलक्षणं हि अत्रास्ति द्वितीया विभक्तिः, रथन्तरं गायति इति । तस्मात् प्रधानकमेति । अपिच, कर्मकाले गानं भवति, तत् यदि द्रव्यसंस्कारार्थं, संस्कृतं द्रव्यमदृष्टेन संस्कारेण न कर्मकाले पुनः संस्कृतं शक्यं, न हि स्निग्धस्य स्निग्धं शक्यं कर्तुं, पिष्टस्य वा पेषणं, स एषोऽग्नीनामिवाभ्युपगम्यः, अकर्मकाले क्रियमाणः संस्कारो भवतीति । अस्मत्पक्षे पुनः प्रधानकर्म फलाय भविष्यति, तत्र अविप्रतिषिद्धम् अकर्मकाले गानम् ।

अपिच, आख्यां पौर्णमास्यां व्रतानि उपाकृत्य, अर्धपञ्चमान् मासान् स्वाध्यायमधीयीतिति, तदेषां फलाय भविष्यति, इतरथा पुरुषाणामुपदिश्यमानं, कर्मणां कल्पेति । तस्मादपि प्रधानकमेति ।

तद्वद्द्रव्यं वचनात् पाकयज्ञवत् ॥४॥ (आ० नि०)

आह, प्रधानकर्मेत्युच्यते, न च एतत् प्रधानकर्म, न हीदं फलदं, फलकल्पनायां च अश्रुतं कल्पेति, तेन यागं प्रति गुणभूतं, यदि न गुणभूतं, किमस्य द्रव्यं, यत् प्रति प्रधानभूतमेतत् ? । तदुच्यते, ऋग्द्रव्यम्, ऋक् अस्य द्रव्यस्थानीया, यथा अन्यस्य कर्मणो द्रव्यं साधकम्, एवमस्य

ऋक् साधिका, तस्मात् ऋचं प्रति प्रधानभूतमेतत्, भूतं हि भव्यायोपदिश्यते । कथं पुनरेतत् ऋग्द्रव्यम् ? । वचनात्, वचनमिदं भवति, ऋचि साम गायति इति । यथा पाकयज्ञेषु तत्तद्वाचनिकं द्रव्यं भवति, लाजाः, धानाः, तण्डुलाः आन्यमिति, एवमिहापि ऋक् द्रव्यं, वचनादिति ।

तत्राविप्रतिषिद्धो द्रव्यान्तरे व्यतिरेकः प्रदेशश्च ॥

५ ॥ (यु० २)

आह, या ऋगस्य वचनेनोच्यते, तद्द्रव्यमेतत् भवति, कथम्, द्रव्यव्यतिरेके सति द्रव्यान्तरे प्रदेशे च तदिदं साम ? इति । अत्रोच्यते, अविप्रतिषिद्धमेतत्, 'गीतिमात्रं' हि सामेति, द्रव्यमस्य निर्वर्त्तकं वाचनिकं, तत् सामान्यविहितं, विशेषविहितेन द्रव्यान्तरेण बाध्यते । यदत्र द्रव्यव्यतिरिक्तं गीतिमात्रं, तदेव हृदहा रथन्तरं वेति न दोषो भवति । तस्मात् प्रधानकर्म सामेति ।

शब्दार्थत्वात् नैवं स्यात् ॥ ६ ॥ (सि०)

तु शब्दः, पक्षं व्यावर्त्तयति, नैतदेवं भवितुमर्हति, प्रधानकर्म सामेति, गुणकर्म स्यात् । कुतः ? । शब्दार्थत्वात् शब्दस्य उपकारकं साम प्रत्यक्षमुपलभ्यते, साम्नि क्रियमाणे ऋगक्षराणि उच्चार्यन्ते, तस्मिन् सति नादृष्टं कल्पनीयम् ।

परार्थत्वाच्च शब्दानाम् ॥ ७ ॥ (यु० १)

परार्थाच्च शब्दाः स्तुत्यर्थाः, स्तुतिर्हि चोदिता, आल्यैः
 सुवते पृष्ठैः सुवते इति साम्नः ऋगक्षरैः उच्चार्यमाणैः
 प्रत्यक्षा अवगम्यते, ततः स्तुत्यर्थाया ऋचः सत्त्वाः सामार्थता
 परिकल्प्येत, कल्पनायाश्च प्रमाणं नास्ति । तस्मादपि
 साम गुणभूतमिति ।

असम्बन्धश्च कर्मणा शब्दयोः पृथगर्थत्वात् ॥

८ ॥ (यु० २)

इतश्च गुणभूतं साम । कुतः ? । असम्बन्धश्च साम्नः
 स्तोत्रेण स्यात्, तस्य प्रधानभावेन स्तुतिः साम्न उपदि-
 श्येत, न साम स्तुतेः, तच्च हृत्पृष्ठं भवति रथन्तरं पृष्ठं भवति
 इति वचनं बाध्येत, रथन्तरगुणकं पृष्ठं भवतीत्येतदेवमुपदि-
 श्यते, तत् ऋगर्थे साम्नां अवकल्पते, प्रत्यक्षं हि तदा पृष्ठ-
 स्योपकारं साम करोति, यदस्य वाचकं प्रकाशयति शब्दं,
 तत् रथन्तरपृष्ठशब्दयोः सामानाधिकरण्यादेकार्थत्वे शक्यं
 विज्ञातुम् । पृथगर्थत्वे तु असम्बन्धः स्यात् । तस्मात्
 ऋचः साम गुणभूतमिति ।

संस्कारश्चाप्रकरणेऽग्निवत्समात् प्रयुक्तत्वात् ॥

९ ॥ (आ०)

अथ बहुक्तम्, कर्मकाले गानम् ऋचः संस्कारकम्
 अग्न्याधानमिव कल्प्येत, प्रयुक्तत्वादिति । तत् परिहर्त-
 व्यम्,

अकार्यत्वाच्च शब्दानामप्रयोगः प्रतीयेत ॥

१० ॥ (आ० नि०)

यदि हि अकर्मकाले गानं कृतं, कर्मकालं यावत्,
छेत्, न विनश्येत्, ततः पुनः अप्रयोगः प्रतीयेत, यदि
पुनर्न शक्येत कर्मकाले गानं कर्तुं, तथाप्यप्रयोगः
यात्, शक्यन्ते तु प्रगीताः शब्दाः पुनः प्रयोक्तुम् । तस्माद-
कर्मकाले प्रयुक्ता असाधका इति कर्मकाले प्रयुज्येरन् ।
तस्मान्न दोषो भविष्यतीति ।

अश्रितत्वाच्च ॥ ११ ॥ (यु०)

अपिच कर्मकालाश्रितं गानं दर्शयति, औदुम्बरीं
सृष्टानपाश्रित उद्गातोद्गायेत् इति, सदस्यौदुम्बरी मध्यमा
स्यूता भवति, तां सृष्टा इति ब्रुवन् सदसि गानं दर्श-
यति । तस्मात् न अकर्मकालम् अन्याधानवत् कल्पयि-
तव्यमिति ।

प्रयुज्यत इति चेत् ॥ १२ ॥ (आ०)

अथ यदुक्तम्, अर्हंपञ्चमास्मासान् अध्ययनं प्रयुज्यते,
तत्, फलाय भविष्यति इति, तत् परिहर्तव्यम्,

ग्रहणार्थम् प्रयुज्येत ॥ १३ ॥ (आ० नि०)

नहि फलाय भवितुमर्हति, तच्चाहि अदृष्टं कल्पेयत्,
दृश्यते अत्र प्रयोजनं, यत्तावत् उपाध्यायः शिष्यसन्निधाव-
ीते, तत् ग्रहणार्थम् । यत् शिष्यः, तत् धारणार्थम् ।

ग्रहणधारणे प्रयोगार्थं भूतिरधिकवत् शुक्लेष्टिवद्वा । तद्
 यथा, भूमिरधिको भूमौ रथमासिख्य शिघ्रां करोति
 संघामे प्राशभावो भवितेति, यथा च छात्रः शुक्लेष्टीः
 प्रशुक्ते, प्रयोगे प्राशुक्यो भविताऽस्मीति । एवमेतत्
 द्रष्टव्यम् । तस्मात् दृष्टे सति नादृष्टाय 'अध्ययनम् ।
 तस्मात् संस्कारकर्म सामेति । (८।२।२ अ०) ।

तच्चे प्रत्युचं कृत्यसाधः समापनाधिकरणम् ।

तच्चे स्यात् श्रुतिनिर्देशात् ॥ १४ ॥ (प०)

ज्योतिष्टोमे समाम्नायते, तस्मादेकं साम तच्चे क्रियते
 स्तोत्रीयम् इति । अत्रायमर्थः सांशयिकः, किं तिसृषु
 ऋतु व्यासज्य गानं कर्त्तव्यम्, उत, प्रति ऋचं, समाप्तं
 गानं कर्त्तव्यम् ? इति । किं प्राप्तम् ? व्यासज्येति ।
 कुतः ? । श्रुतिनिर्देशात्, एवं श्रूयते, एकं साम तच्चे
 क्रियते इति, सामि क्रियमाणि, निर्हन्ती गुणभूता
 त्रिसंख्या ऋक्गता श्रूयते, तत्र यद्येकस्यामृचि उपक्रम्य
 तस्याश्चेतत् परिसमापयेयुः, न त्रिसंख्यया साधनमस्य
 क्रियमाणस्य परिच्छिन्दुः, एकसंख्यापरिच्छिन्नं क्रियमाणं
 स्यात्, तत्र श्रुतिर्बाध्येत, तद्यथा, अयं घटः त्रिषु नाग-
 दन्तकेषु स्याप्यताम् इत्युक्ते व्यासज्य स्याप्यते, न पर्यायेण,
 एवमिहापि द्रष्टव्यम् ।

ननु पर्यायेऽप्येवंजातीयकः शब्दो भवति, यथा त्रिषु

कुलेषु देवदत्तो भुङ्क्ते इत्युक्ते न योगपद्यमवगम्यते,
पर्यायेणापि भुञ्जाने भवत्येष वादः । एवमिहापि पर्या-
येण प्राप्नोति इति । अत्रोच्यते, न तत्र त्रिसङ्ख्या भुजिं
प्रत्युपदिश्यते, येनैतदेवं भवति, तत्र कुलशब्देन सम्बध्यते,
त्रिषु कुलेषु, न द्वयोरेकस्मिन् वेति, यदा भुजिनिर्वृत्तिं
प्रत्युपदिश्यते, तदा योगपद्येनैव भोजयितव्यः । इह तु
त्रिसङ्ख्या क्रियते इत्यनेन सम्बध्यते, एवं सति क्रियायां
त्रिसङ्ख्या विहिता भवति, तत्र स्वपदगतस्य किञ्चिद्वि-
धायकेन विहितं भवति, इतरथा ऋचः सङ्ख्यायाश्च
सम्बन्धस्य पदान्तरगतेन शब्देन भावनाञ्च्यते, तथा, अर्थ-
विप्रकर्षः स्यात् । तस्मात् सामनिर्वृत्तिं प्रति त्रिसङ्ख्या
उच्यते ।

आह, ननु त्रिसङ्ख्या ऋच्छब्देनैवात्र सम्बध्यते,
अन्यथाऽसति सामर्थ्ये समास एव, न स्यात् इति । अत्रोच्यते,
न ब्रूमो न सम्बध्यते इति, सम्बध्यते एव, समासश्च भवति,
स तु समासशब्दः सामनिर्वृत्तावुपयुज्यते इति, तत्र त्रिश-
ब्दस्य ऋच्छब्दस्य चार्थो निर्वृत्तावुपदिष्टो भवति, साम
निर्वर्तयितव्यम्, एवं तास्मिन् ऋचो भवन्ति, न न्यूना
इति । इतरस्मिन् पक्षेऽभ्यासस्त्रिसङ्ख्याया सम्बध्यते,
तत्र साम क्रियते इति लक्षणा स्यात्, अभ्यासनिर्वृत्तौ
सामनिर्वृत्तिशब्दो भवेत् । तस्मात् व्यासज्य गानं कर्त्त-
व्यम् ।

शब्दार्थत्वाद्विकारस्य ॥ १५ ॥ (यु० १)

इतश्च पश्यामः, त्वच् व्यासज्य साम गातव्यमिति ।
 कुतः ? । शब्दार्थोऽयं सामसंज्ञको विकारः, ऋच गुणभूत
 इत्यर्थः । स यदि व्यासज्य क्रियते, बह्वन्यक्षराणि अवि-
 कृतानि भवन्ति, तत्रायं चोदकोऽनुग्रहीष्यते । तस्माद्व्या-
 सज्य गातव्यम् ।

दर्शयति च ॥ १६ ॥ (यु० २)

ऋक्सामौ वाव मिथुनीसम्भवावेति सोऽब्रवीन्न वै त्वं
 ममालमसि जायार्थं वेदो मम महिमेति ते द्वे भूत्वोचतुः,
 सोऽब्रवीत् न युवां ममालं स्वी जायार्थं वेदो मम महि-
 मेति तास्तिस्त्रौ भूत्वोचुः, मिथुनीसम्भवामेति, सोऽब्रवीत्
 सम्भवामेति, तस्मादेकं साम त्वच् क्रियते स्तोत्रीयमिति,
 नैकास्तोत्रीया सान्नः सम्भवति, नापि द्वे तिस्रः सम्भव-
 न्तीति व्यासज्य गानं दर्शयति ।

वाक्यानां तु विभक्तत्वात् प्रतिशब्दं समाप्तिः
 स्यात् संस्कारस्य तदर्थत्वात् ॥ १७ ॥ (सि०)

तुशब्दः पक्षं व्यावर्त्तयति । वाक्यानि विभक्तानि
 त्रीणि एतानि, याः तिस्र ऋचः, तत्रैकैका ऋक् कृतस्त्रे न
 पदग्रामेण काञ्चित् स्तुतिमभिनिर्वर्त्तयति, न ऋगन्तरेण
 सह कश्चिदर्थं संस्तौति, तत्र साम, ऋचः संस्तवमभि-
 निर्वर्त्तयन्त्या गुणभावं गच्छत् साहाय्यं करोति, तत्र यदि
 व्यासज्य गीयेत, न ऋचः स्तुतिमभिनिर्वर्त्तयन्त्याः साम
 उपकारकं स्यात्, न हि सामावयवः साम भवतीति, न

च ऋक्समुदायेन कश्चिदर्धः स्तूयते, यत्र सामसम्बद्धा
स्तुतिं कुर्व्यात्, ऋक् स्तुतिं करोति, सा न सामसम्बद्धा,
य ऋक्समुदायः सामसम्बद्धः स स्तुतिं न करोति, तत्र
प्रत्युच्चं साङ्गि परिसमाप्ते क्रियमाणे सामवता शब्देन
स्तुतिः कृता भवति, सामसंस्कारस्य स्तुतिभावनार्थत्वात्
प्रत्युच्चं परिसमाप्तं गानं कर्त्तव्यमिति ।

तथा चान्यार्थदर्शनम् ॥ १८ ॥ (यु० १)

अन्यार्थमपि वाक्यमेतमर्थं दर्शयति, अष्टाक्षरेण प्रथ-
मायाऋषि प्रस्तोति द्वाक्षरेणोत्तरयोः इति प्रस्तावे भेदं
दर्शयति । तथाच, एका वा अस्योत्तमा स्तोत्रीया तामु-
द्गीकृतायेत् इति उद्गीथभेदं दर्शयति, तस्मादपि प्रत्युच्चं
गानं कर्त्तव्यमिति ।

अर्धर्चप्रगीतेष्वपि ऋच्येव गानं कर्त्तव्यम्, अपरिपूर्णं
तद्वाक्यं अर्धर्चे भवति, ऋचि तु परिपूर्ण्यत इति । पाद-
प्रगीतेषु पाद एव गानं कर्त्तव्यमिति, पाद एव हि तत्परि-
पूर्णं वाक्यं, यथा, गोष्ठे वासिष्ठ इति, एवं यावति परि-
पूर्णं वाक्यं, तावति साम परिसमापयितव्यम् । क्वचित्पा-
देऽपि पूर्णं वाक्यम्, ऋच्यपि, क्वचिदर्धर्चेऽपि परिपूर्णं, यत्र
यथा परिपूर्णं, तत्र तथा गातव्यमिति ।

अनवानोपदेशश्च तद्वत् ॥ १९ ॥ (यु० २)

अनवानोपदेशश्च तद्वत् युक्तो भविष्यति, यथाऽस्मा-

भिर्न्याय उपदिष्टः, अनवानं गायति इति शक्यते अनवानं,
प्रत्यृचं परिसमापयितुं, न तु तिसृषु व्यासज्य शक्यते ।

अपि च स्वाध्यायकाले प्रत्यृचं गानं परिसमापितं,
स्वाध्यायकाले चाभ्यासः, प्रयोगकाले कथं प्राशुता स्यादिति,
तद्यदि प्रयोगकाले प्रत्यृचं गानं कर्त्तव्यं, ततः स्वाध्याय-
काले तदभ्यासो युक्तः । तस्मादपि प्रत्यृचं गेयमिति ।

अभ्यासेनेतरा श्रुतिः ॥ २० ॥ (आ० नि०)

अथ यदुक्तं, तस्मादेकं साम त्वचे क्रियते इति, तासु
अभ्यासेनेतरा श्रुतिः द्रष्टव्या, पर्यायेणेत्यर्थः । नह्यत्र
ऋक् सामनिर्वृत्यर्थमुपादीयते, तस्मात् न शक्यमिदं वक्तुं,
सामनिर्वृत्तिसाधनीभूतामृचं त्रिशब्दः परिच्छेत्स्यति इति ।
साम स्तोत्रस्य गुणभूतं निर्दिश्यते, रथन्तरं पृष्ठं भवति
वृद्धत् पृष्ठं भवति इत्येवमादि, तत्र प्रत्यृचं न्यायेन गानं
प्राप्तं न सामनिर्वृत्या संख्या सम्बध्यते, किन्तर्हि ऋग्भिः,
तत्रान्यथा नावकल्पते इति अभ्यासो लक्ष्यते, तिसृष्वभ्य-
सितव्यं सामेति, यथा, त्रिषु कुलेषु देवदत्तो भोजयितव्यः
इति, यदा त्रिसंख्या कुलैः सम्बध्यते, तदाऽभ्यासो लक्ष्यते,
एवमिहापि द्रष्टव्यम् । तस्मात् प्रत्यृचं परिसमाप्तं गानं
कर्त्तव्यमिति । (८ । २ । ३ अ०) ।

समाख्येय, तिसृषु ऋक्षु गानाधिकरणम् ।

तदभ्यासः समासु स्यात् ॥ २१ ॥ (सि०)

अस्ति ज्योतिष्टोमः, ज्योतिष्टोमेन स्वर्गकामो यजेत इति । तच्चैतत् समाख्यायते, तस्मादेकं साम ढचे क्रियते स्तोत्रीयम् इति । तच्च एतत् समधिगतं, प्रत्यृचं परिसमाप्तं गेयमिति । इदमन्यत् सांशयिकं, समासु विषमासु वा गेयम्, उत समास्वेव ? इति । किं तावन्नः प्रतिभाति ? नियामकस्य शास्त्रस्याभावादनियमं इति ।

एवं प्राप्ते ब्रूमः, समासु एव गेयं न नानाच्छन्दस्कासु इति । किमेवं भविष्यति ? । गीतेः संशय विलेशो न भविष्यतः, यदि न्यूनच्छन्दस्का ऋच उपादास्यामहे, गीतिं संश्रूणीयाम । अथ अधिकच्छन्दस्काः, ततो गीतिं विलेशयाम उभयवा चार्धं वाधेमहि समासु तु उपादीयमानासु न किञ्चिद्भूयति । तस्मान्नमासु गानं कर्त्तव्यमिति । अपिच चिद्यष्टोपचारः समासु युक्तो भविष्यति, समाने हि कस्मिंश्चिदाश्रीयमाणे सङ्ख्याव्यवहारो भवति ।

लिङ्गदर्शनाच्च ॥ २२ ॥ (यु०)

लिङ्गं खल्वपि अस्मिन्नर्थे पश्यामः, स्यात्स्यां सक्तवधी-यते सभावति इत्याहुः, यद्दृष्टत् गायत्रीषु क्रियते ऋक्त्वे नान्तरुजति इति नचास्यां सभावति इति विच्छन्दस्कासु दोषं ब्रुवन् समानच्छन्दस्कासु गानं दर्शयति । (८ । २ । ४ अ०) ।

उत्तरयोगीयतीत्यत्र उत्तरायन्यसमधीतयोरेव च्छरीर्यद्वयाधिकरणम् ।

नैमित्तिकं तूत्तरात्वमानन्तर्यात्प्रतीयेत ॥ २३ ॥

(सि०)

ज्योतिष्टोमे समामनन्ति, रथन्तरमुत्तरयोगीयति वृह-
दुत्तरयोगीयति कवतीषु रथन्तरं गायति यद्योन्यां गायति,
तदुत्तरयोगीयति इति । तच्चैतत् समधिगतम्, समास
नेयमिति, अथ इदानीमिदं सन्दिह्यते, किं योन्युत्तर-
योगी उत्तरायन्यसमधीतयोगी मेयम्, उत, उत्तरायन्य-
समधीते एव उपादातव्ये ? इति, किं प्राप्तम् ? नियम-
कारिणः शास्त्रस्याभावादनियमः इति । एवं प्राप्ते ब्रूमः,
नैमित्तिकं तु उत्तरात्वम् उत्तरायन्यसमधीतासु उपपद्यते
इति । कुतः ? । समाख्यानात् प्रकृतत्वाच्च उत्तरा-
यन्यसमधीतानाम् ।

आह, हाभ्यामपि समाख्याप्रकरणाभ्यां वाक्यं
बलीयस्तस्मादनियम एव प्राप्नोति । अत्रोच्यते, सर्वे हि
सम्बन्धिषब्दा पदान्तरमनपेक्षमाणाः न कश्चिदप्यर्थमाहुः,
तस्मात् अपेक्षितं पदान्तरं, तत् प्रकृतं सन्निहितं वा,
इतरथा अपरिपूर्णीयं वाक्यमनभिधायकमेव कस्यचिदर्थस्य
स्यात्, संज्ञासंज्ञिषद्वये न पुनः पदान्तरमपेक्षते, न्युत्थैव
परिपूर्णीयं गृह्यते । तस्मात् न सम्बन्धिषब्दोऽध्यवसा-
नीयः, उत्तरासंज्ञेवोपादातव्येति, नहि संज्ञासु गृह्य-
माणासु पदान्तरानन्तर्यमपेक्षितव्यं भवति ।

ऐकार्याच्च तदभ्यासः ॥ २४ ॥ (यु०)

तांस्त्रैव चोत्तरायण्यसमधीतासु साम अभ्यसितव्यम्,
एवम् एकार्थता दृश्यस्य भविष्यति, एकं कश्चित्
सामान्यविशेषमाश्रित्य दृश्यस्य उपचरन्ति । एतदेव-
मुक्तम् यद्विशेषे कश्चित् संख्या भवति, इतरथा हि
सर्वत्र सर्वसंख्या भवेयुः, तथाहि संव्यवहाराभावः स्यात् ।
तस्मात् समानच्छब्दस्कासु समानदेवताकासु च दृश्यस्यो-
पचारात् उत्तरायण्यसमधीता एव गृहीतव्या इति ।
(८।२।५)

अतिजगत्यामभ्यसमानायां विशीकगानाधिकरणम् । (द्वितीयवर्णकम्) ।

एवं वा,

तदभ्यासः समासु स्यात् ॥ २१ ॥ (पू०)

अस्ति द्वादशाहः, द्वादशाहेन प्रजाकामं याजयेत्
इति । तत्र चतुर्थेऽहनि त्रैशोकं नाम साम अतिजग-
त्याम् उत्पन्नम्, अतिजगती, विष्वाः पृतना अभिभूतरं
नरं सजुस्ततश्चुरिन्द्रजनुय राजसे । कृत्वा वरिस्थं
वरामुरीमुतोऽयमोजिष्ठं तवसं तरस्त्रिनम् । उत्तरे हे
वृहत्यो तयोः पूर्वा, नेमिं नमन्ति चक्षसा मेघं विप्रा
अभिल्लरा । सुदीतयो वो अदूहोऽपि कर्णे तरस्त्रिनः
समृकभिः । उत्तरा, समीं रेभासो अस्त्ररश्मिर्दं सोमस्य

पीतये । स्वर्पतिं यदीं वृधे । धृतव्रतो ह्योजसा सम्-
तिभिः इति । तत्रैषोऽर्थः सांशयिकः, किमन्ये अति-
जगत्स्यो उपादाय समासु गेयम्, उत ये एव ते उत्तरे
वृहत्स्यो, एते एव उपादाय विषमास्त्रेव गातव्यम् ? इति ।
किं प्राप्तम् ? संशयविलेशो मा भूताम् इत्यन्ये उत्पत्ति-
जगत्वावुपादाय एतस्मात् समास्त्रेव अभ्यसितव्यमिति ।

लिङ्गदर्शनाच्च ॥ २२ ॥ (यु०)

लिङ्गं स्वल्प्यस्मिन्नर्थे दर्शयति, अतिजगतीषु सुवन्ति
इति । किं लिङ्गम् ? । अतिजगतीष्विति बहुवचनम् ।
तस्मादन्ये अतिजगत्स्यो उपादातव्ये इति ।

नैमित्तिकं तूत्तरात्वमानन्तर्यात्प्रतीयेत ॥ २३ ॥

(सि०)

नैमित्तिकं तूत्तरात्वमानन्तर्यात् उत्तरापाठनिमित्तम्
आनन्तर्यं सति प्रतीयेत, श्रुतिर्हि वाक्याद्वलीयसीति
प्रकृतत्वादुत्तरे वृहत्स्यो एवमनुग्रहीष्येते । तस्माद्वान्ये
आदातव्ये इति ।

ऐकार्थ्याच्च तदभ्यासः ॥ २४ ॥ (यु० २)

एवञ्च समानदेवताके त्रैशोके त्वञ्च इति त्वञ्चशब्दोप-
चारो युक्तो भविष्यति, तस्मादपि नान्ये उपादातव्ये इति ।
अत्राह, अथ यदुक्तम् अतिजगतीषु सुवन्ति इति शब्दोप-
चारात् अतिजगतीबहुत्वं दर्शयति इति, तत्परिहर्त-

ष्यम् । अत्रोच्यते, तदभ्यासः एव द्रष्टव्यः षोडश्याभ्यासः
एकविंशः षोडशी इति एकविंशतिकृत्वः षोडशिनि
अभ्यस्यमाने त्रैशोकाभ्यासः, तत्र सप्तकृत्वोऽतिजगत्याम-
भ्यस्यमानायाम् अतिजगतीषु सुवन्ति इति वचनमुप-
पत्स्यते इति । (८।२।५५०)

वहतीपङ्क्त्योरेव प्रयथनेन रथन्तरस्य नानाधिकरणम् ।

प्रागाधिकन्तु ॥ २५ ॥ (सि०)

ज्योतिष्टोमे श्रूयते, वहत् पृष्ठं भवति रथन्तरं पृष्ठं
भवति इति । रथन्तरस्य योनिर्बृहती, अभि त्वा शूर
नानुमो दुग्धा इव धेनवः । ईशानस्य जगतः स्वर्दृशमी-
शानमिन्द्र तस्युषः । उत्तरा पङ्क्तिः, न त्वावान् अन्यो
दिव्यो न पार्थिवो न जातो न जनिष्यते । अश्वायन्तो
मघवन्मिन्द्र वाजिनो गन्धन्तस्त्वा इवामहे । वहती
योनिर्बृहत्येव, त्वामिहि हवामहे सता वाजस्य कारवः ।
त्वां वृषेन्मिन्द्र सत्पतिं नरस्त्वां काष्ठास्त्वर्तः । उत्तरा
पङ्क्तिरेव, स त्वं नखिच वज्रस्रुष्टा दृष्टुया महःस्तवानो
अद्रिवः । गामश्वं रथ्यमिन्द्र सद्धिर सघ्रा वाजक जिग्युषे
इति । तयोः वैष्णन्दस्कां गानम् प्रागुच्यते, न वै वहद्रथ-
न्तरमेकच्छन्दो यच्चैतयोः पूर्वा वहती ककुभावुत्तरे इति ।

तत्रायमर्थः सांशयिकः, किमन्ते उत्पत्तिककुभावागमस्य
गातव्यम्, उत, याऽसौ पूर्वा वृहती, उत्तरा च पङ्क्तिः,

तयोः प्रयथनेन त्वचकर्म कृत्वा ककुभावुत्तराकारं गानं कर्त्तव्यम् ? इति । किं प्राप्तम् ? उत्पत्तिककुभावा-
गमयितव्ये इति । कुतः ? । एवमन्यासां ककुभामुत्पत्ति-
रश्वती भविष्यति, यदि ताः ककुप्काव्यं प्रयुज्यन्ते ।

आह ननु वाचस्तीमे तासामर्थवत्ता भविष्यति ।
उच्यते, सत्यमर्थवत्ता तत्र भविष्यति, ककुप्काव्यार्थता-
ऽपि तु गम्यते, सा नापह्नोतव्येति ।

एवं प्राप्ते ब्रूमः, प्रागाधिकं तु, तुशब्दः पक्षं व्यावर्त्त-
यति, प्रागाधिकं सामगानं कर्त्तव्यमिति यासौ पूर्वा
वृहती, उत्तरा च पङ्क्तिः, तयोः प्रयथनं कर्त्तव्यम् ।
एवं हि स्मरन्ति, काकुभः प्रगाथः इति । आह, ननु
ककुभि अनायायां काकुभ इति न प्राप्नोति इति । उच्यते,
तस्येदम् इति नत्र भवः इति वा न दोषः ।

स्वे च ॥ २६ ॥ (यु० १)

एवं च स्वे ष्छदसि गानं कृतं भवति, उत्तरापाठेन
हि अत्रैषा पङ्क्तिरुपदर्शिता नृचकर्म्मणि, तत्र प्रकृतज्ञानं
अप्रकृतप्रक्रिया च न कृता भविष्यति । तस्मादपि तयोः
प्रयथनं कर्त्तव्यमिति ।

प्रगाथे च ॥ २७ ॥ (यु० २)

एवञ्चात्र प्रगाथशब्द उपपन्नो भवति, प्रकर्षे हि प्रशब्दो
द्योतयति, प्रकर्षेण यत्र गानं, स प्रगाथः । कस्य प्रकर्षः ? ।

यत् किञ्चित्पुनर्भाषति । तस्मादपि प्रकृतयोः प्रयथनं कर्त्तव्यमिति ।

लिङ्गदर्शनाव्यतिरेकाच्च ॥ २८ ॥ (यु० ३)

अव्यतिरेकेण च सर्वत्र लिङ्गं दर्शयति । कथमिद-
मव्यतिरेकेण ? इति । यत् प्रकृतयोरेव प्रयथनमुपपद्यते, न
प्रकृतव्यतिरेकेणेति । किं लिङ्गं भवति ? । एवमाह, एषा
वै प्रतिष्ठिता वृद्धती या पुनःपदा तद्यत्पादं पुनरारभते
तस्मात् वक्षो मातरमभि हिङ्करोति इति । पुनःपादा-
रम्भः प्रयथने उपपद्यते, न अन्यथा । तस्माद्याऽसौ पूर्वा
वृद्धती, उत्तरा च पङ्क्तिः, तयोः प्रयथनेन दृष्टकर्म कृत्वा
ककुबुत्तराकारज्ञानं कर्त्तव्यमिति । (८।२।६ च०)



वृद्धतीविस्तारपङ्क्त्योः प्रयथनेन रौरवयौधाजयसाक्षीनामाधिकरणम् ।
(द्वितीयवर्षकम्) ।

एवं वा,

प्रागाथिकन्तु ॥ २५ ॥ (सि०)

अस्ति ज्योतिष्टोमः, ज्योतिष्टोमेन स्वर्गकामो यजेत
इति तत्र निष्कन्दा घावापो माध्यन्दिनः पवमानः पञ्च-
सामा, नायचामहीयवे गायत्रे दृष्टे भवतो रौरवयौधाजये
वार्हते दृष्टे अग्निमसमन्त्रं विष्टुषु इति । यदेतत् रौरवं
यौधाजयञ्च द्वे सामग्री, तयोः पूर्वा वृद्धती, पुनरावः सोम

धारयापो वसानो अर्षसि । आ रत्नवा योनिमृतस्य
सीदस्युक्तो देव हिरण्मयः । उत्तरा विष्टारपङ्क्तिः, दुहान
ऊधर्हिव्यं मधु प्रियं प्रत्नं सधस्यमासदत् । आपृच्छं धरुणं
वाज्यर्षति नृभिर्धौतो विचक्षणः । तदत्र संशयः, किमन्य-
योरुत्पत्ति-वृहत्तीरागमं कृत्वा समासु गानं कर्त्तव्यम्,
उत, याऽसौ पूर्वा वृहती, उत्तरा च विष्टारपङ्क्तिः, तयोः
प्रग्रथनेन त्वचकर्म कृत्वा वृहतीकारं गानं कर्त्तव्यम् ?
इति ।

किं प्राप्तम् ? अन्ये वृहत्यावागमयितव्ये इति ।
कुतः ? । एवमुक्त्यामुत्पत्तिरर्धवती भविष्यति इति ।

एवं प्राप्ते ब्रूमः, प्रागाधिकन्तु, तुशब्दः पक्षं व्यावर्त्त-
यति । प्रागाधिकं सामगानं कर्त्तव्यं, नोत्पत्तिवृहत्यावाम-
यितव्ये, प्रकृतयोरेव प्रग्रथनं कर्त्तव्यम्, एवं हि स्मरन्ति,
बार्हतः प्रगाथः इति । उत्पत्तिवृहत्तीरानीयमानयोः
प्रगाथो न स्यात्, तच्च स्मृतिर्वाध्येत । तस्मात् प्रकृतयोः
प्रग्रथनं कर्त्तव्यमिति ।

स्वे च ॥ २६ ॥ (यु० १)

एवञ्च स्वे ष्छब्दसि प्रकृते गानं भविष्यति, न प्रकृत-
हानमप्रकृतप्रक्रिया च । तस्मादपि नान्ये वृहत्तीरा आगम-
यितव्ये इति ।

प्रगाथे च ॥ २७ ॥ (यु० २)

एवञ्च प्रगाथशब्द उपपन्नो भविष्यति, स हि प्रकर्षे

गानस्य भवति, प्रकर्षश्चेह पुनःपादे उपादीयमाने भवति ।
तस्मादपि नान्ये वृहत्पौ उपादातये इति ।

लिङ्गदर्शनाव्यतिरेकाच्च ॥ २८ ॥ (यु०)

अव्यतिरेकेण च लिङ्गं दर्शयति । किं लिङ्गं भवति ?
एवमाह, षष्टिस्त्रिष्टुभो माध्यन्दिनं सवनम् इति । कथं
कृत्वा लिङ्गम् ? । यदि प्रयथनेन वृहतीकारङ्गानं क्रियते,
ततः सर्वस्मिन् सवने या ऋचः समान्नाताः, ताः षष्टि-
र्भवन्ति, इतरथा उत्पत्तिवृहत्पौरानीयमानयोरभ्यधिकाः
भवेयुः । तदिदं निर्दिश्यते, गायत्रामहीयवे गायत्रे वृद्धे
भवतः, ताः षड्वायत्रः । रौरव-यौधाजये वार्हते, ता
अपि षड् वृहत्पः । ओशनसमन्त्यं त्रिष्टुप्सु, ता अपि
तिस्रस्त्रिष्टुभः । अथ होतुः पृष्ठे वृहति रथन्तरे वा
सप्तदशस्तोमि क्रियमाणे पञ्च वृहत्पौ भवन्ति, द्वादश च
ककुभः ।

कथम् ? । एषा हि तत्र तत्र विष्टुतिः, पञ्चभ्यो द्विङ्क-
रोति, स तिस्रभिः, स एकया, स एकया । पञ्चभ्यो द्विङ्क-
रोति, स एकया, स तिस्रभिः, स एकया । सप्तभ्यो द्विङ्क-
रोति स एकया, स तिस्रभिः, स तिस्रभिः इति । तत्र
वृहतीभिस्त्रिष्टुभिः प्रथममेकया च ककुभा, पुनश्चैकया
ककुभा । ततः पुनरेकया वृहत्पौ तिस्रभिः ककुब्भिः एकया
च ककुभा । एवं चतस्रो वृहत्पः षट् ककुभः । ततः पुनः
एकया वृहत्पौ, पुनश्च तिस्रभिः ककुब्भिः पुनश्च तिस्रभिः
ककुब्भिरिति, एवं पञ्च वृहत्पौ द्वादश ककुभ इति ।

ताभिश्च वृहतीभिः सहैकादश वृहत्सो भवन्ति । ततः
षष्ठां गायत्रीणां चतस्रो गायत्री दादशभिः ककुब्भिर्द्वा-
दश वृहत्सो भवन्ति एवं त्रयोविंशतिर्वृहत्सः । ततो वाम-
देव्यै सप्तदशका गायत्रयः, पावमानीभ्यां द्वाभ्यां गायत्री-
भ्यामवशिष्टाभ्यां सहैकोनविंशतिगायत्र्यो भवन्ति । ततो
नोधसकालेययोरेकत्र सप्तदश वृहत्सः, एकत्र सप्तपञ्चाशता
गायत्रीपादेः सह सप्तपञ्चाशद्वृहत्सः सप्तपञ्चाशत् त्रिष्टुभो
भवन्ति । पावमानीभिस्त्रिष्टुब्भिः सह षष्टिस्त्रिष्टुभ
इति सिद्धं भवति ।

अथ वृहद्रथन्तरयोदत्पत्तिककुभोरागमः क्रियते, तत्र
याः सवने समाम्नाताः, ताः षष्टिर्भवन्ति, ये ते द्वे सवने
ककुभौ असमाम्नाते घानीयेते, तयोर्द्वादशकत्वः प्रयोगस्तेन
सा षष्टिः पूर्यते, यास्ता ऋचः सवने समाम्नातास्ता इह
सवनशब्देन उच्यन्ते, न कर्मणि सवनशब्दप्रयोगः, तत
हि त्रिषु सवनेषु बह्वः त्रिष्टुभो भवेयुः, न षष्टिस्त्रिष्टुभो
माध्यन्दिनं सवनमिति । तस्माद्याऽसौ पूर्वा वृहती उत्तरा
च विष्टारपङ्क्तिस्तत्र प्रगाद्यं कृत्वा गातव्यमिति । (८।२।६
अ०) ।

अष्टपुगायत्रीः प्रयत्नेन श्वावावाभौगयोगोर्गानाधिकरणम् ।

(द्वतीयवर्णकम्) ।

एवं वा,

प्रागाधिकस्तु ॥ २५ ॥ (सि०)

पञ्चम्याः प्रावाप आर्भवः पवमानः सप्तसामा,

गायत्रसंहिते गायत्रे ऋचे भवतः, श्लावाश्लाघीगवे आनु-
ष्टुभे, उष्णिहि सफं, ककुभि पौष्कलं, कावमन्यज्जगतीषु
इति । यदेतत् श्लावाश्लम् आश्लाघीगवश्च हे सामनी, तयोः
पूर्वा अनुष्टुप्, पुरोजिती वो अन्वसः सुताय मांदयिष्ववे ।
अप श्वानं अघिष्टन सखायो दीर्घजिह्वम् । उत्तरे हे
गायत्रो, यो धारया पावकया परिप्रस्यन्दते सुतः । इन्दु-
रश्वो न कृत्वाः । तं दुरोषमभी नरः सोमं विश्वस्या
धिया । यज्ञं हिन्वन्ति अद्रिभिः इति । तच्च षोडशः सांश-
यिकः, किमन्ययोरुत्पत्त्यनुष्टुभोरागमं कृत्वा समासु गानं
कर्त्तव्यम्, अथ वा याऽसौ पूर्वाऽनुष्टुप्, उत्तरे च गायत्रौ,
तयोः प्रपद्यनेन ऋचकथं कृत्वा अनुष्टुप्कारं गानं कर्त्त-
व्यम् ? इति ।

किं प्राप्तम् ? अन्ये अनुष्टुभावागमयितव्ये इति ।
कुत एतत् ? । एवं तासामुत्पत्तिरर्थवती भविष्यति ।
एवं प्राप्ते ब्रूमः, प्रागाधिकं तु, प्रागाधिकं गानं कर्त्तव्यम्,
एवं हि स्मरन्ति, आनुष्टुभः प्रगाथः इति, प्रगाथता
स्मर्यमाणा मापङ्गोतव्या ।

स्वे च ॥ २६ ॥ (यु० १)

एवं स्वे गानं भविष्यति । तच्च प्रकृतमनुयहीष्यते,
नाप्रकृतप्रक्रिया भविष्यति ।

प्रगाथे च ॥ २७ ॥ (यु० २)

प्रगाथशब्दोपपत्त्यते पुनःपादे गीयमाने ॥

लिङ्गदर्शनाव्यतिरेकाच्च ॥ २८ ॥ (यु० ३)

अव्यतिरेकेण च लिङ्गं भवति, एवमाह, चतुर्विंशति
 जगत्यस्तृतीयसवनं, एका ककुम् इति । तन्निर्दिश्यते,
 पञ्चच्छन्दा आवाप आर्भक्ः पवमानः सप्तसामा, गायत्री-
 संहिते गायत्री षडे भवतः, ताः षट् गायत्रीस्तिस्रो जगत्या
 भवन्ति । श्यावाश्वान्धीगवे आनुष्टुभे, तयोः पूर्वा अनुष्टुप्,
 उत्तरे गायत्री, तत्र प्रयथनेन क्रियमाणे द्वयोः साम्नाः
 षडनुष्टुभः, ताद्यतस्त्रो जगत्यः, पूर्वाभिः सह सप्त । उष्णिहि
 सप्त, ककुभि पौष्कलं एकमपि एकस्यामृचि, अपरमप्ये-
 कस्यां, ते द्वे उष्णिक्ककुभौ, सैका जगती, गायत्री-
 षादेष पूर्वाभिः सहाष्टौ जगत्यः । कावे तिस्रो जगत्यः,
 ताभिः सहैकादश भवन्ति । एकविंशं यज्ञायज्ञीयं, तत्र
 पूर्वा बृहती, उत्तरा विष्टारपङ्क्तिस्ततः ककुभावत्तरे कृत्वा
 प्रगाथः क्रियते । एकविंशे च स्तोमे क्रियमाणे सप्त बृहत्यो
 भवन्ति, चतुर्दश ककुभः, याः सप्त बृहत्यः, ता पञ्च
 जगत्यः, पूर्वाभिः सह षोडश, एकद्यात्र जगतीषादः, पूर्वेण
 गायत्रीषादेन सह विंशतिरक्षराणि । अथ चतुर्दशसु
 ककुप्सु या द्वादश ककुभः, ताः सप्त जगत्यः पूर्वाभिः सह
 त्रयोविंशतिः, ये द्वे ककुभौ शिष्टे, सैका जगती गायत्री-
 षादेष, पूर्वाभिः सह चतुर्विंशतिर्जगत्यः, गायत्रीषादः
 पूर्वविंशत्यक्षरैः सह ककुब्भवति । एवं प्रगाथे क्रियमाणे
 चतुर्विंशतिः जगत्यः, एका च ककुप् । अथ प्रगाथो
 न क्रियते, ततः श्यावाश्वान्धीगवयोः उत्तराचानुष्टुभोः राग-

माद्यज्ञायज्ञीये चत्पत्तिककुभोरागमात्रैषा संख्या सम्पद्यते ।
तस्मात् प्रग्रथनेन गानं कर्त्तव्यमिति । (६।२।६अ०) ।

पादप्रग्रथनेन ब्रह्मसामगानाधिकरणम् ।

(चतुर्थवर्णकम्)

एवं वा,

गवामयने ब्रह्मसाम प्रकृत्य समामनन्ति, चतुःशत-
त्रैन्द्रा बार्हताः प्रगाथास्त्रयस्त्रिंशतं च सती बार्हतास्तिकाः
इति । तत्र सन्देहः, किं द्वयोर्द्वयोः ऋचोः प्रगाथं कृत्वा
गातव्यम्, उत, तिसृषु ऋक्षु गातव्यम् ? इति । किं
प्राप्तम् ? तिसृषु ऋक्षु इति । कुतः ? । एवं प्रकृतौ
श्रूयते, तस्मादेकं साम तृचे क्रियते इति । तदिह चोद-
केन प्राप्तं, तस्मात्तिसृषु गातव्यमिति । एवं प्राप्ते ब्रूमः,

प्रागाथिकन्तु ॥ २५ ॥ स्वे च ॥ २६ ॥ प्रगाथे च
२७ ॥ (सि०)

द्वयोर्द्वयोः ऋचोर्गेयम्, एवं स्वे गानं कृतं भविष्यति ।
कस्मिन् स्वे ? । प्रगाथे । कथं प्रगाथः स्वः ? । विहिता
हि गवामयने ब्रह्मसाम प्रकृत्य, तस्मात् ब्रह्मसाम्नः स्वः
प्रगाथः, प्रगाथशब्देन च वचनात् स्वः प्रगाथ इत्युच्यते ।

लिङ्गदर्शनाव्यतिरेकाच्च ॥ २८ ॥ (यु०)

भवति हि लिङ्गदर्शनं, पञ्चमुमाः सुबार्हताः प्रगाथा

आप्यन्ते इति । तच्च प्रप्रथने युज्यते, न त्वचगाने । कथम् ? ।
चतुस्तुरं हि यतन्ते प्रगाथाः, तच्च त्वहद्रथन्तरयोर्योर्ज्योति-
ष्टोमे प्रगाथद्वयं, नोधसकालेययोरपि तत्रैव प्रगाथद्वयं,
इन्द्रकतुः प्रगाथ उत्तरस्मिन् यत्तसि भवति, त एते नवन-
वतिः प्रगाथाः शिष्टाः अभिप्लवेषु कर्त्तव्याः । पृष्ठेषु सतो-
त्वहत्यो विधीयन्ते, अभिप्लवानां तृतीये दिवसे सतोत्वहत्यः,
एवमवशिष्टानि अभिप्लवानां यतमहानि, तेषामन्ये सतो-
त्वहत्यः, अन्येषु नवनवतौ दिवसेषु नवनवतिः प्रगाथाः ।
आप्यन्ते इति लिङ्गमप्युपपन्नं भवति । त्वचे पुनर्गाने
क्रियमाणे षट्षष्टिस्तृषाः त्रिषु सप्ताधिकेषु मासेषु समा-
प्येरन् । तदेतस्मात्त्रिङ्गदर्शनात् प्रगाथे गानं कर्त्तव्यमिति
मन्यते ।

आह, अथ कस्माच्च प्रथमतः गानं कृत्वा ततस्तस्मात्
त्वचादेकावचमादायान्ये हे ऋचो गृहीत्वा त्वचे गानं
क्रियते ? तद्या हि त्वचगानप्रापी षोडकोऽनुगृहीतो
भवति, लिङ्गश्चोपपत्त्यते, पञ्चसुमाः सुवार्हताः प्रगाथा
आप्यन्ते इति । उच्यते, अथ्यतिरेकेण लिङ्गं दर्शयति,
अन्या ऋचो भवन्ति, तदेव सामेति । तस्मात् हयोर्हयोः
ऋचोः प्रगाथं कृत्वा गानं कर्त्तव्यमिति । (८।२।१५०) ।

गीतिसम्पादकानामपरविकारादीनां विकल्पाधिकरणम् ।

अर्थैकत्वात् विकल्पः स्यात् ॥ २६ ॥

सामवेदे सहस्रं गीतुपायाः । आह, के इमे गीतु-

पायाः नाम ? । उच्यते, गीतिर्नाम क्रिया, सा आभ्य-
न्तरप्रयत्नजनितस्वरविशेषाणामभिव्यञ्जिका, सा साम-
शब्दाभिलष्या, सा नियतपरिमाणे ऋचि च गीयते,
तत्सम्पादनार्थः ऋक्षु अक्षरविकारो विश्लेषो विकर्षण-
मभ्यासो विरामः स्तोभ इत्येवमादयः सर्वे समधिगताः
समाम्नायन्ते । तेषु संशयः, किं समुच्चीयन्ते उत विक्ल-
प्यन्ते ? इति । किं तावन्नः प्रतिभाति, सर्वेषां समा-
म्नात् सर्वाङ्गोपसंहारित्वाच्च प्रयोगवचनस्य, समुच्चीयेर-
न्निति । एवं प्राप्ते ब्रूमः, अयैकत्वादिकल्पः स्यात् इति ।
एकार्थो हि गीत्युपायाः, गीतिः कथं निर्वर्त्ततेति प्रयु-
ज्यन्ते, तत्रान्यतरेण भिन्नी गीतौ निर्वृत्तायां नेतरे प्रयोग-
मईन्ति । तस्मादिकल्प इति । (६।२।७५०) ।

ऋचा सुवते साम्ना सुवते इति विधिना साम्ना व सप्तविधानाधिकरणम् ।

अयैकत्वादिकल्पः स्यादृक् सामयोस्तदर्थत्वात् ॥

३० ॥ (पू०)

कचित्कर्मविशेषे श्रूयते, ऋचा सुवते साम्ना सुवते
यदृचा सुवते तदसुरा अन्ववायन् यत् साम्ना सुवते तद-
सुरा नान्ववायन् य एवं विद्वान् साम्ना सुवीत इति ।
तत्रायमर्थः, सांशयिकः, किमुचा वा स्तोत्रव्यं साम्ना वा,
उत साम्ना वा ? इति । किन्तावत्प्राप्तम् ? विकल्पः, ऋचा
वा साम्ना वा । भिन्नमिदं वाक्यं दृश्यते, यदृचा सुवते

तदसुरा अन्ववायन् इति, ऋचा स्तवे क्रियमाणेऽसुरा
अन्ववगता इति, परिपूर्णमेतावति वाक्यं पश्यामः, एव-
मर्थमिदं सङ्कीर्ण्यते, कथं नाम गम्यते ऋचा स्तोतव्य-
मिति । किमर्थम् ? । यस्मिन् कर्मविशेषे श्रूयते, तस्याङ्गं
यथा स्थात्, तच्च प्रयोगसामर्थ्यात् प्रयोगवचनेन गम्यते इति ।

ननु असुरसङ्कीर्तनाक्रिन्दैषा । नेत्याह, न वयं
निन्दितान् अनिन्दितान्वा असुरान् विद्मः । सङ्कीर्तनात्
कर्त्तृकृतामध्यवस्यामः । एवं साम्ना स्तुवते इति पृथ-
ग्वक्त्यर्थः, तस्मादिकल्पः । ऋक्सामयोः स्तुत्यर्थत्वादुभयो-
रप्येकं कार्यं, स्तुतिर्हि निर्वर्त्तयितव्येति, तदन्यतरेण
सिध्यतीति विकल्पः ।

वचनाद्विनियोगः स्थात् ॥ ३१ ॥ (सि०)

नैतदस्ति, विकल्प इति । साम्नाविनियोगः स्थात् ।
कुतः ? । तस्यैह विनियोजकं वचनमस्ति, यदृचा स्तुवते
तदसुरा अन्ववायन् य एवं विद्वान् साम्ना स्तुवीत इति
साम्ना स्तुतिः प्रशस्यते प्रत्यक्षेण प्रशंसावचनेन, इतरथा
कल्पया स्थात्, ऋचा स्तवने असुरा अनुगताः । तस्मात्
ऋचा स्तोतव्यमिति । अथ साम्ना स्तवः प्रशस्यते, ततो
यदृचा स्तुवते तदसुरा अन्ववायन् इतीतरप्रशंसार्था
निन्दैषा न क्रियितुं विकल्पयिष्यते इति । कथं निन्दा-
वचनमेतदिति गम्यते ? । इतरस्तुतिवचनात् । तस्मात्
साम्नेव स्तोतव्यमिति । (८।२।८।प्र०) ।

अयं सहस्रमानव इत्युक्त्वा प्रगीतयैवाहुवनीयीपस्थानाधिकरणम् ।

(द्वितीयवर्णकम् ।)

अर्थे कत्वाद्विकल्पः स्याद्वक्सामयोस्तदर्थत्वात् ॥

३० ॥ (पू०)

कचित् कस्यविशेषे श्रूयते, अयं सहस्रमानवः इत्येतया
आहुवनीयमुपतिष्ठते इति । अत्रायमर्थः सांशयिकः,
किमप्रगीतया उपस्थातव्यम्, उत, प्रगीतया ? इति ।
किं प्राप्तम् ? । प्रगीतया अप्रगीतया वा । कुतः ? ।
अविशेषापदेशात्, प्रगीताऽप्यसौ इयमेव ऋक्, अप्रगीता-
ऽऽयमेव, उभयथा हि तां समामनन्ति, तस्माच्च विशेषः
आदर्शव्य इति । न चेद्विशेषः, स्तुतिपरत्वात् ऋक्-
सामयोर्विकल्प इति । एवं प्राप्ते ब्रूमः,

वचनाद्विनियोगः स्यात् ॥ ३१ ॥ (सि०)

प्रगीतैव विनियुज्येत, नाप्रगीता । कुतः ? । वच-
नात् । किं वचनम् ? । अयं सहस्रमानवः इत्येतया
इतिप्रकृतवचनशब्दः । प्रगीता च सामवेदे प्रकृता, सा,
एतया इति सम्बध्यते । ननु अप्रगीताऽपि तच्च पठ्यते ।
सत्यं, प्रगाणसम्बन्धार्था तु सा । न ह्यपठितायां प्रगाणं
शक्यते कर्तुमिति ऋक् सामर्थ्ये, ऋचोऽध्ययनं सामार्थ्ये
गम्यते, न ह्यन्तरेण ऋचं, सामनिर्वृत्तिर्भवति, अन्तरेणापि
तु साम, ऋक् निर्वर्त्यते । न ऋक् साम आकाङ्क्षते
इति । तस्मादेवं सामवेदे, उपतिष्ठते वा, स्तौति वेत्युक्ते
प्रगीतायामेव ऋचि संप्रत्यया भवति, नाप्रगीतायाम् ।

आह, यदि प्रगीतायां संप्रत्ययः प्रकरणात्, वचनाद्-
प्रगीतावाम्, अप्रगीताऽपि हि शास्त्रान्तरे समान्नायते,
सा प्रकरणं बाधित्वा वाक्येन गृह्यते इति । उच्यते, न
वाक्येन ऋक् गृह्यते, प्रतीकग्रहणं ह्येतत्, अयं सहस्र-
मानवः इत्येतया इति पुनः प्रकृताया ऋचो वाचको मुख्य
ऋक्शब्दः, त्वत्पत्ते प्रतीकग्रहस्य लक्षणा स्यात् । श्रुति-
लक्षणाविशये च श्रुतिन्याय्या न लक्षणा । तस्मात् प्रगीतया
उपस्थातव्यमिति । (८।२।८३०) ।

अग्निम् उत्यादि याज्यामुवाक्यादीनां तानेन प्रयोगाधिकरणम् ॥

(तृतीयवर्णकम् ॥)

अर्थैकत्वादिकल्पः स्यादृक्सामयोस्तदर्थत्वात् ॥

३१ ॥ (पू०)

इह केचित् त्रैध्वर्येणाम्नायते, केचिच्चातुःस्वर्येण ।
आह, ये इमे चातुःस्वर्येणाधीयन्ते, किं ते, उदात्तानुदात्त-
स्वरितेभ्योऽधिकं अपरं स्वरं कुर्वन्ति ? । नेत्याह, तेषामप्येते
एव स्वराः, येऽन्येषाम् । किं नु कुर्वन्ति ? । एकं
स्वरान्तरमुत्क्रम्याधीयन्ते । तत्र सन्देहः, किं समुच्चयः,
त्रैध्वर्यादीनाम्, उक्त विकल्पः ? इति । किम्याप्तम् ? ।
सर्वाङ्गोपसंहारित्वात् प्रयोगवचनस्य, समुच्चयः इति ।
एवम्याप्ते ब्रूमः, अर्थैकत्वादिकल्पः स्यात्, एकोऽर्थः सर्वेषां
त्रैध्वर्यादीनामध्ययननिवृत्तिः । तस्मादिकल्पः ।

वचनाद्विनियोगः स्यात् ॥ ३१ ॥ (सि०)

वचनमिदं भवति स्मृत्यनुमितं, तानो यत्तकर्मणि
ति, तस्मात्तानेन प्रयोगः कर्तव्यः । अथ चैस्वर्यादीनां
कर्मणं समाम्नातम् ? इति । उच्यते, अर्थावबोधनाथं
विष्यति । (६।२।८अ०) ।

रथन्तरमुत्तरयोगायतीत्यादौ उत्तरावर्णवशेन गानाधिकरणम् ।

नामप्रदेशे विकारस्तदपेक्षः स्याच्छास्त्रकृतत्वात् ॥

३२ ॥ (पू०)

इदमाम्नायते, रथन्तरमुत्तरयोगायति, यथोक्त्यां तदु-
त्तरयोगायति, कवतीषु रथन्तरं गायति, विराट्सु वाम-
व्यं इति । तत्र सन्देहः, किमुत्तरावर्णवशेन गातव्यं,
कं योनिवर्णवशेन ? । कथमुत्तरावर्णवशेन गीतं भवति ?
अथ वा योनिवर्णवशेन ? इति । उच्यते, किञ्चिदुदा-
हरणं गृहीत्वा व्याख्यास्यामः, यदा तावत् वृद्धन्तालव्य-
भाई भवति इति योनौ यस्मिन् भागे आईभावः कृतः
तस्मिन्नेव भागे उत्तरासु आईभावः कियते, ततो योनि-
वर्णवशेन गीतं भवति, अथ भागान्तरे वृद्धन्तालव्यं दृष्ट्वा
आईभावः कियते, तत उत्तरावर्णवशेन गीतं भवति ।

किं पुनरत्र कर्तव्यम् ? योनिवर्णवशेनेति । कथम् ? ।
भवति भागे एकारस्य योनौ आईभावः कृतस्तं विचार-
यामः, किं तत्र कृतमिति ? एकारो नोच्चारितः, ईकारा-

न्तरे निवृत्तिः, यथा ऋगक्षराणामगीतित्वात् निवृत्तिरेवं
स्तोभाक्षराणामपीति ।

सर्वातिदेशस्तु सामान्यालोकवद्विकारः स्यात् ॥

(सि०)

नैतदस्ति, स्तोभानां निवृत्तिरिति, सर्वातिदेशो हि
भवाति, ऋक्-स्तोभ-स्वर-कालाभ्यासविशिष्टायाः गीतेः
सामशब्दो वाचकः । कथमवगम्यते ? । तत्र प्रयोगात्, यदि
स्तोभा निवर्त्तेरन्, तत्कृतो विशेषो नोपसंगृहीतः स्यात्
तत्र शब्दो बाधेत । तस्मात् स्तोभाः प्रदिश्येरन् । यत्त-
न्नाम्, ऋक्शब्दार्थैः असम्बध्यमानाः स्तोभा अनर्थका
भवेयुः । अथ ब्रूमः, लोकवत् न अनर्थका भविष्यन्ति ।
तद्यथा, लोके गायनैरङ्गवस्तुकानि यानि नाम प्रक्षिप्यन्ते,
तानि गीतिकालगणनार्थानि, नार्थसम्बन्धाय, उच्चार्यन्ते,
सुखं ह्यक्षरैः गीतिकाः परिच्छिद्यन्ते । तद्वदिहापि काल-
परिच्छेदार्थानि स्तोभाक्षराणि अनुवर्त्तेरन्निति :

अन्वयश्चापि दर्शयति ॥ ३६ ॥ (यु०)

अन्वयतश्चापि स्तोभान् दर्शयति, यच्चार्चिकानि
पदानि निवर्त्तन्ते, स्तोभा गेष्वाद्यानुयन्ति इति, स्तोभाः
स्तोभा एव गेष्वाः स्वराः । तस्मादपि स्तोभाः प्रदिश्यन्ते ।

निवृत्तिर्वाऽर्थलोपात् ॥ ३७ ॥ (आ०)

वाशब्दात्पक्षो विनिवर्त्तते । निवृत्तिः अग्निष्टपति

इत्येवञ्चातीयकानां स्तोभानाम् । शीतकर्मा हीन्द्रो वाक्य-
शेषे उपलभ्यते, न तेनैवञ्चातीयकाः स्तोभाः सम्बन्धिर-
न्निति । अन्वयास्तस्वध्वन्ते लोकवदिति यदुक्तं, तत्परि-
हर्तव्यम् । •

अन्वयो वार्थवादः स्यात् ॥ ३८ ॥ (आ० नि०)

अन्वीयुर्वा एवञ्चातीयका स्तोभाः, नहि वयमिन्द्ररूपं
प्रत्यक्षमुपलभामहे । यच्च वाक्यशेषवचनं, सोऽर्थवादः ।
(८ । २ । १० अ०) ।

स्तोभलक्षणव्याधिकरणम् ।

अधिकञ्च विवर्णञ्च जैमिनिः स्तोभशब्दत्वात् ॥ ३९ ॥

अथ कः स्तोभो नाम ? तस्य लक्षणं कर्तव्यम् । उच्यते,
य ऋगक्षरेभ्योऽधिको न च तैः सवर्णः स स्तोभो नाम,
इदृशे हि लौकिकाः स्तोभशब्दमुपचरन्तीति, तद्यथा देव-
दत्तेन सभायां परं प्रलपता बहुस्तोभं कथितमिति, यदर्थ-
वचनेभ्योऽधिकं विवर्णञ्च, तत् आलोच्य एवंवक्तारो भवन्ति ।

लक्षणकर्मणः प्रयोजनं न वक्तव्यं, लक्षणकर्मणो हि
तदेव प्रयोजनं, यल्लक्षितो भविष्यतीति । किमर्थमुभयं
सूत्रितम् ? नन्वन्यतरत् पर्याप्तम् अधिकमिति वा विवर्ण-
मिति वा इति । नेत्याह, भवति हि किञ्चित् अधिकं न

विवर्णं, यथा अभ्यासवाद्भिवाद्भिः इति । तथा किञ्चित्
विवर्णं, नाधिकं, यथा विकारः, ओम्नाइ इति । तस्मादु-
भयं सूचयितव्यमिति । (८ । २ । ११ अ०) ।

नीवारादिषु प्रोक्षणावघातादिधर्मानुष्ठानाधिकरणम् ।

धर्मस्यार्थकृतत्वाद्द्रव्यगुणविकारव्यतिक्रमप्रतिषेधे
चोदनानुबन्धः समवायात् ॥ ४० ॥

वाजपेक्षे श्रूयते, बार्हस्पत्यश्चरुं नैवारं सप्तदशशराद्यं
निर्वपति इति । अस्ति च प्रकृतौ ब्रीहिसु प्रोक्षणं, तत्
नीवारेषु भवति, न वा ? इति संशयः । तथा, उद्गीथा वा
एतर्हि वायवति गर्हि पृष्ठः षडङ्गः सन्तिष्ठते, न बहु वदे-
वान् पृच्छेत् नान्यस्मै श्रूयात्, संखिते षडङ्गे मध्वाशयेत्
पृतं वा इति मध्यशने पृताशने च षडङ्गधर्मा भवन्ति वा,
न भवन्ति ? इति संशयः । तथा राजसूये श्रूयते, नैऋत-
श्चरुं नखावपूतानां परिहृत्यै ग्रहे इति अस्ति प्रकृतौ उलू-
खलमुसलयोः प्रोक्षणं, प्रोक्षिताभ्यामुलूखलमुसलाभ्यामव-
हन्ति इति, तत् नखेषु भवति, न भवति ? इति संशयः ।
तथा चातुर्मास्येषु श्रूयते, परिधौ पशुं नियुञ्जीत इति
परिधौ यूपधर्माः कर्त्तव्याः, न कर्त्तव्याः ? इति संशयः ।
तथा, न गिरा गिरेति श्रूयाद्यदि गिरा गिरेति श्रूयादा-
ज्ज्ञानं तदुद्गातोद्गरेत् ऐरं कर्त्तव्येयम् इति इरापदे गिरा-
पदधर्मा भवन्ति, न भवन्ति ? इति संशयः ।

किन्तावत्प्राप्तम् । ब्रीह्यादिषु उक्ता धर्मा न नीवारा-

दिषु, तस्मात्तेषु न भवेयुरिति । एवं प्राप्ते ब्रूतः, नीवारादिषु चोदनामुपस्थः स्यात्, समवेति हि तेषु च प्राकृतो धर्मः, प्रकृतो तावदपूर्वप्रयुक्तोऽसौ न ग्रीष्मादिप्रयुक्तः, येनापूर्वस्य विग्रिष्टोऽयं साधनविशेषः, तत्रैव धर्मो न ग्रीष्मादाविति समधिगतमेतत् । नीवारादयश्च ग्रीष्मादिकार्यकारिण इत्यवगम्यते, नीवारस्य भावचोदना, नीवारः कर्त्तव्यः इति, स च नान्येन प्रकारेण नीवारो यागस्योपकरोति, वर्जयित्वा तण्डुलनिर्हृतिं, स प्रत्यक्षेण अवगम्यते, ग्रीष्मकार्यं वर्त्तते इति । तस्माद्ग्रीष्मधर्मा नीवारे भवेयुरिति ।

एवं षडङ्गेनोपासीत इति चोदनायां सत्यां यदा षडङ्गः सन्तिष्ठते न षडङ्गेनोपास्यते इत्यर्थः, मधुचूताभ्यामुपासीतेति गम्यते, यस्य भावे यस्य निवृत्तिस्तत्तस्य स्वान्तेऽवगम्यते, षडङ्गनिवृत्तौ मध्वशनं भुवन् षडङ्गकार्यं वदतीति गम्यते । तस्मात् षडङ्गधर्मो व्रतं निवृत्तौ वा मध्वशने भवतीति । यागाभावात्तन्निमित्ता यदा न प्रवर्त्तन्ते, यदं वा मृहीत्वा चमसं वोक्षीय स्तोत्रमुपाकरोति इति । षडङ्गमसाभावात् स्तोत्राभावः, सुतमनुयंसति इति स्तोत्राभावादस्वाभावः । सवनाभावात्सवनीया न प्रवर्त्तन्ते, इत्येवमादि न प्रवर्त्तन्ते, व्रतानि नियमाश्च प्रवर्त्तन्ते इति ।

यद्यन्यदगर्ह्यकृतं न नखावपूतानामिति, नान्यथा नखावपूता भवन्ति, यदि न तैस्तुषाः विपूयन्ते, तस्मात्तुषविमोचने नखाः श्रुता इति गम्यते । अतस्तौल्यसमुपसर्गः सम्बन्धन्ते इति ।

तथा परिधिर्यूपकार्ये वर्त्तते इति विस्पष्टमेव वचनं,
परिधौ पशुं नियुञ्जन्ति इति । तस्मात्तद्वर्त्तकः परिधिः
स्यात् इति ।

तथा न गिरा गिरेति ब्रूयादैरं कृत्वोद्देश्यम् इति
नेतौ हावपि विधीयते प्रतिषेधः इरापदश्च, तथा हि वाक्यं
भिद्येत । नच, इरापदमप्राप्तत्वादनूद्यते, प्रतिषेधे त्वनु-
यादः सम्भवति । यदा इरापदं तदा व्यक्तं गिरापदं न भव-
तीति । एकवाक्यरूपश्च गम्यते, यस्माद्गिरापदस्यायं दोष-
स्तस्माद्गिरापदं ब्रूयादिति, भिन्नवाक्यरूपे त्वाग्नीयमाणे
भूयसी षष्ठ्यानुमानकल्पना स्यात्, नद्यात्मानं गिरेदिति
दोषो विधीयते, शरीरं गिरितुमसम्भवः, परमात्मन्यदोषः ।
वाक्यभेदस्तु स्थित एव । तस्माद्गिरापदोच्चारणमिरापदस्य
तत्कार्यापत्तिषु दर्शनार्थं, न गिरा गिरेति कृत्वोद्देश्येदिति ।
तस्माद्गिरापदधर्मा इरापदे भवेयुरिति सर्वत्र पर्यवसितम् ।
परिधौ अनन्तरा कथा वर्त्तिष्यते (८।२।१२ अ०) ।

परिधौ यूपधर्मानुष्ठानाधिकरणम् ।

तदुत्पत्तेस्तु निवृत्तिस्तत्कृतत्वात्प्राप्तात् ॥ ४१ ॥

(प०)

चातुर्मास्येषामायते, मध्यमे पर्वणि परिधौ पशुं
नियुञ्जन्ति इति । तन्नोक्तं, यूपधर्माः परिधौ कर्त्तव्या
इति । तद्विपरिवर्त्तते, ते न कर्त्तव्याः तदुत्पत्तेः परिधेरा-

हवनीयपरिधानार्थोत्पत्तेर्यूपधर्मा निवर्त्तेरन्, तत्कृता हि
ते अपूर्वप्रयुक्तपशुबन्धनद्वारेण अपूर्वं गच्छन्ति, तत्र यद्-
बन्धनस्याङ्गभूतमिति श्रुतं तद्बन्धनार्थमेव द्रव्यकृतं, यथा-
हवनीयपरिधानार्थमुत्पन्नं, तस्मिन् पराङ्गभूते बन्धनं कृतं
भवति, न तद्वर्माणां द्वारं भवितुमर्हति, न हि तत्र क्रिय-
माणाः पशोः कृताः भवन्ति, न पाशकस्य, अपिच सत्वकः
परिधिरनुच्छेद्यश्च यूपधर्मेः परिधित्वात् हीयेत । यूप-
याज्यमानायेति च शब्द उच्येत, तत्रायं बाधितः स्यात् ।
तस्मात्परिधौ यूपधर्मा न स्युरिति ।

आवेष्ट्यै रन्वार्थवत्तात्संस्कारस्य तदर्थत्वात् ॥

४२ ॥ (सि०)

आवेष्ट्यै रन् वा यूपधर्माः परिधौ, बन्धनोपकारसाधने
हि विधीयन्ते, अथ परार्थो बन्धनं गयति निष्पादयति,
करोत्यसौ बन्धनोपकारम् । अथच संस्कारो बन्धनं निष्पा-
दयति, तदर्थोत्पत्तिम्, अन्वार्थोत्पत्तिं वा नापिचते ।
तस्मात्परिधौ यूपधर्माः कर्त्तव्या इति ।

यदुक्तम् अनुच्छेद्यश्च सत्वकश्च परिधिरिति । अत्रोच्यते,
ये परिधित्वाविरोधिनो यूपधर्मास्ते करिष्यन्ते, न विरुद्धा
इति ।

आख्या चैवं तदावेशात् विकृतौ

स्यादपूर्वत्वात् ॥ ४३ ॥ (आ० नि०)

अथ यदुक्तं, यूपयाज्यमानाय इति शब्द उचितः

स्यादिति, अत्रोच्यते, नोहितव्यो भविष्यति, धर्माविशात्
 आस्था अपि यूपः इति भविष्यति, धर्मनिवन्ता हि सा,
 यथैव यू?, तस्मा परिधावपि भवितुमर्हति, तस्मान्नोद्विष्यते
 यूपशब्द इति । (२।२।११ अ०)

अतादी प्रणीताधर्मानुष्ठानाधिकरणम् ।

परार्थेन त्वर्थसामान्यं संस्कारस्य तदर्थत्वात् ॥

४४ ॥ (पू०)

वि वा एनं प्रजया पशुभिरक्षेयति वर्धयत्यस्य भ्रूतव्यं
 यस्य हविर्निरुतं पुरस्ताच्चन्द्रमा अभ्युदेति स त्रेधा तण्डु-
 लान् विभजेत् ये मध्यमास्तावन्नेये दाचे पुरोडाशमष्टा-
 कपालं निर्वपेत् । ये स्थविष्ठास्तानिन्द्राय प्रदात्रे दध्नश्चरं
 ये सोदिष्ठाः तान् विष्णवे शिपिविष्टाय शृते चरं शृते
 चरं दध्नश्चरम् इत्येवमुदाहरणम् । तत्रायमर्थः सांशयिकः,
 किं शृते दधि प्रणीता धर्माः कर्त्तव्याः, उत न कर्त्तव्याः ?
 इति । किं प्राप्तम् ? न कर्त्तव्या इति, परार्थम् एतत्
 प्रदानार्थमिति न प्रणीतार्थम् । दधि च तण्डुलविभागश्च
 एको भाग इन्द्राय प्रदाचे दातव्यः, शृतश्च तण्डुलविभा-
 गश्च विष्णवे शिपिविष्टाय, न अपणार्थं दधि पयो वा
 विधीयते । तत्र हि सममीसंयोगोऽनुवाद एव, न च
 प्रणीताकार्थ्यं विधीयते दधि पयो वा । तस्मात्प्रणीतानां
 धर्मेन संयुज्यते । न हि प्रणीतानां दध्नश्च अर्थसामान्यं

किञ्चिदस्ति, तदर्थं चायं संस्कारः, अपणहारकः, तस्मान्न प्रणीताधर्माः पयसि दधनि वा भवेयुरिति ।

क्रियेरन्.वार्थनिवृत्तेः ॥ ४५ ॥ (सि०)

न चैतदस्ति, प्रणीताधर्मा दधिपयसोर्न कर्त्तव्या इति, अपणसाधने हि ते विधीयन्ते, न अपणार्थमुत्पन्ने द्रव्ये, येनार्थो निवर्त्तते, तत्र ते अपूर्वप्रयुक्तत्वात् क्रियते, क्रियते च दधिपयोभ्यां अपणम् । तस्मात् तद्धर्मैः संयोगः स्यात् । (८।२।१४ प०) ।

हृदयन्तरयोर्धर्मव्यवस्थाधिकरणम् ।

एकार्थत्वाद्विभागः स्यात् ॥ ४६ ॥ (पू०)

ज्योतिष्टोमे समामनन्ति, हृत्पृष्ठं भवति रथन्तरं पृष्ठं भवति इति, व्यक्तो हि हृत्पृष्ठयन्तरयोर्विकल्पः, यस्मिन् कार्ये रथन्तरं प्रवर्त्तते तस्मिन्नेव कार्ये हृत्पृष्ठसिद्धि-
हारेण धर्मा विहिताः । तस्मादहृत्पृष्ठं रथन्तरधर्माय समभ्यन्नं कर्त्तव्या इति । हृत्पृष्ठं रथन्तरयहणञ्च लक्ष-
णार्थं भविष्यति ।

निर्देशाद्वा व्यवतिष्ठेरन् ॥ ४७ ॥ (सि०)

निर्देशाद्वा रथन्तरे रथन्तरधर्माः कर्त्तव्याः, नोच्चैर्गेयं न च बलवत् गेयं, रथन्तरे प्रस्तूयमाने समीलेत् स्वर्गं

प्रतिबोधित इत्येवमादयः । ब्रह्महर्माद्य, ब्रह्मति उच्चैर्गेयं
 ब्रह्मति गीयमाने समुद्रं मनसा ध्यायेत् इत्येवमादयः ।
 एवं निर्देशोऽर्षवान् भविष्यति, इतरथा रथन्तरग्रहणञ्च
 ब्रह्मद्रव्यग्रहणञ्च प्रदर्शनार्थं स्यात्, तथा लक्षणा भवेत्, न च
 श्रुतिसम्भवे लक्षणा न्याय्या । यदुच्यते, अथैकत्वादृहद्रव-
 न्तरयोरिति, सत्यमेकोऽर्थः पृष्ठसिद्धिः, एतदप्यस्ति, अन्यथा
 ब्रह्मता साध्यते पृष्ठम्, अन्यथा रथन्तरेणेति । यथा पर्वणि
 विभज्यमाने दावप्युपायो, यथा द्वौ पुरुषौ अन्तयोग्यं हीत्वा
 आकर्षतः । यथा तीक्ष्णेन शस्त्रेण च्छेदनम्, तत्र यत् शस्त्रस्य
 तीक्ष्णीकरणं द्रव्यं तच्छेदनाभ्युपाये सम्बध्यते, नाकर्षणा-
 भ्युपाये तदर्थापत्तेऽपि । एवं ब्रह्महर्मा रथन्तरे तदर्थापत्ते
 भवेद्युर्वा न वा ? इति जायते विचारणा, तत्र निर्देश-
 सामर्थ्यादिदमवरणञ्छामः, अन्यथा ब्रह्मसाधयति, अन्यथा
 रथन्तरमिति । प्रत्यक्षं खल्वपि अन्यदुपलभामहे, रथन्तरं
 शूरादिकां संस्तुतिं कुर्वत् पृष्ठं साधयति, ब्रह्मत् चिन्ता-
 दिकाम् । तस्माद्रथन्तरधर्मा शूरादिकायां स्तुतौ निर्वहन्
 रथन्तरे प्रस्तूयमाने भवेयुर्न ब्रह्मति, ब्रह्महर्मा अपि चिन्ता-
 दिकायां स्तुतौ निर्वहन् ब्रह्मति भवेयुः । न रथन्तरे, तस्मा-
 दावस्था धर्माणामिति । (८।२।१५ अ०) ।

कथं रथन्तरे ब्रह्मद्रव्यन्तरधर्मसमुच्चयाधिकरणम् ।

अप्राकृते तद्विकाराद्विरोधादेव्यवतिष्ठेरन् ॥

अस्ति वैश्यस्तोमः, वैश्यो वैश्यस्तोमेन यजेत इति । तत्र इदमाम्नायते, कश्चरक्षन्तरं पृष्ठं भवति इति । तत्रायमर्थः सांश्रयिकः, किं कश्चरक्षन्तरे अन्यतरस्य रक्षन्तरस्य दृहतो वा धर्माः कर्त्तव्याः, उभयोरपि ? इति । किं प्राप्तम्, अन्यतरस्येति । कुतः ? । एवं हि उक्तं, रक्षन्तरस्य राक्षन्तरा भवन्ति, दृहतो दृहदधर्माः इति निर्देशसामर्थ्यादिति, तद्विशेषेऽनुच्यमाने यावदुक्तं तावत्प्राप्तमिति । तस्मादन्यतरस्य धर्माः कर्त्तव्याः ।

इत्येवं प्राप्ते ब्रूमः, अप्राकृते कश्चरक्षन्तरे तद्विकारात् यस्मात् कश्चरक्षन्तरमुभयोः कार्यं वर्त्तते, तस्मादुभयधर्मान् लभेत, नहि विकृतौ निर्देशोऽस्ति यथा प्रकृतौ, अर्थापत्तिरदृह भवन्ति, चोदकेन कश्चरक्षन्तरम् उभयोरर्थापन्नम् । तस्मादुभयधर्मान् लभेत । ये तु विरुद्धा धर्माः तद्यथा उच्चैर्गेयं बलवद्भेद्यम् इत्येवंजातीयकाः विरोधाद् व्यतिष्ठेरन्, प्रविरुद्धेषु समुच्चयः । (८/२/१६ अ०)

द्विसामके दृहद्रक्षन्तरधर्मयोर्यवस्थाधिकरणम् ।

उभयसाम्नि चैवमेकार्थात्ते ॥४६॥ (पू०)

सन्ति उभयसामानः क्रतवः, संसवः उभे कुर्यात् गोसव उभे कुर्यात्, अपवितावपि एकाहे उभे दृहद्रक्षन्तरे कुर्यात् इति श्रूयते, सन्ति तु प्रकृतौ दृहदधर्मा रक्षन्तरधर्माश्च, ते दृह चोदकेन प्राप्यन्ते । तत्र संशयः, किमुभय-

सामि उभयधर्माः कर्तव्याः, यद्यपि इहापि तत्रैव व्यव-
तिष्ठेरन् ? इति । किं प्राप्तम् ? उभयसामि चेवं स्यात्,
यथा कश्चरयन्तरे, उभे हि यत्र सामनी पृष्ठकार्ये वर्त्तते,
नैकैकं, तस्मात् नैकधर्मान् समेत उभे हि यत्र संहति, उभे
धर्मैः संयुज्येयाताम्, उभे हि ते संहति, एकार्थापके पृष्ठ-
कार्ये वर्त्तते इति ।

स्वार्थत्वाद्वा व्यवस्था स्यात् प्रकृतिवत् ॥ ५० ॥

(सि०)

वाग्रव्यः पक्षं व्यावर्त्तयति, न चैतदस्ति वृद्धयन्तरयोः
संहतयोर्बभवे धर्माः कर्तव्या इति । रथन्तरे रथन्तर-
धर्मा वृद्धति वृद्धधर्माः । कुतः ? स्वार्थत्वात् धर्माणां,
रथन्तरधर्मा रथन्तरार्थाः, वृद्धधर्मा वृद्धार्थाः, सामोचैते
धर्माः, न पृष्ठस्व, तच्च साम प्रयुज्यते रथन्तरं वृद्धा, रथ-
न्तरे प्रयुज्यमाने तद्धर्माः प्रयोक्तव्याः, वृद्धत्यपि प्रयुज्यमानं
वृद्धधर्माः, सामप्रयुक्ता एवैते धर्माः, सामापि हि वृष्टमवृ-
ष्टं क्रियते । तस्मात् सामापि धर्मप्रयोजने समर्थम्,
अतो व्यवस्था धर्माणां प्रकृतिवत्, यथा प्रकृते रथन्तरे
प्रयुज्यमाने तद्वत् प्रयुज्यते, वृद्धति तद्वत्, एवमिहा-
पीति । (८।२।१७ च०) ।

सीमादिषु पार्वण्योपायनमुडावाचिकरथम् ।

पार्वण्योपायप्रवृत्तिः समुदायार्थसंयोगा-
त्तदभीज्या हि ॥ ५१ ॥ (सि०)

स्तो दर्शपूर्णमासी, तत्रेहं समायनन्ति, सुवेच पार्वणी
जुहोति इति । शीर्षादिषु वैकृतेषु कर्मसु भवति सन्देहः,
किं तेषु पार्वणहोमो कर्तव्यो न वा ? इति । तत इहं
तावत्परीक्ष', किं कालाभीज्या पार्वणहोमो, उत समुदाया-
भीज्या ? इति, कालाभीज्यायां तयोः प्रवृत्तिः, समुदाया-
भीज्यायामप्रवृत्तिः । कुतः संशयः ? । उभयत्र प्रसिद्धेः,
उभयत्र हि पर्वण्यब्दा शोके प्रसिद्धः, काले समुदाये च
आ हिमवत आ च कुमारीभ्यः । किं तावत्प्राप्तम् ?
कालाभीज्या इति, ततः कालगतता प्रसिद्धिर्व्यपदिश्यते ।

एवं प्राप्ते नूनम्, पार्वणयोर्वैकृतेषु कर्मसु अप्रवृत्तिः ।
कुतः ? । समुदायार्णसंयोगात्, ततः समुदाये प्रसिद्धि-
व्यपदिश्यते, काले प्रसिद्धिं परिहरिष्याम इति । अतः
समुदायवाचित्वात् पर्वण्यब्दस्य समुदायस्याभिव्यक्तत्वात्
वैकृत्यप्रवृत्तिरिति ।

कालस्येति चेत् ॥ ५२ ॥ (आ०)

इति चेत् पश्यसि कालस्य पर्वण्यब्दो वाचकः । तस्मात्
कालाभीज्येति, तत्परिहर्तव्यम् । आभाषान्तं सूत्रं
परेण विशेष्यते ।

नाप्रकरणत्वात् ॥ ५३ ॥ (आ० नि०)

नास्ति कालस्य प्रकरणम्, अस्ति तु समुदायस्य,
तस्मात् प्रकरणेन विशेषेण समुदायवाची गृह्यते, न काल-
वाची । अत्राह, न प्रकरणेन गृह्यते पर्वण्यब्दस्य काल-

वाचितां वाधितुं, दुर्बलं हि लिङ्गात् प्रकरणम् । उच्यते,
नायम् उभयत्र पर्वशब्दो वर्तते, यदि कालवचनस्तत्
सम्बन्धात् समुदाये गम्यते, यदि वा समुदायवचनस्त-
त्सम्बन्धात् काले, अन्यतरवचनो युक्तो नोभयवचनः । तत्र
समुदायवचने कल्प्यमाने प्रकरणमनुगृहीतं भवति ।

अपि च पृष्ठातेः पर्वशब्दः, पृष्ठातिश्च दाने प्रसिद्धः,
दानानि च समुदायाः, तस्मात् समुदायाभीष्ट्या । एवं
शब्दावयवप्रसिद्धिः अनुगृहीता भवति इति । तस्मादे-
कतेषु पार्षणयोरप्रवृत्तिः ।

मन्त्रवर्णाञ्च ॥ ५४ ॥ (यु०)

मन्त्रवर्णाञ्च फलवदनुवादा भविष्यति, ऋषभं वाजिनं
वयं पूर्णमासं यजामहे । अमावास्या सुभगा सुशेवा इति
च । तस्मादपि समुदायाभीष्येति ।

तदभावेऽग्निवदिति चेत् ॥ ५५ ॥ (पुनः आ०)

नैतदस्ति, यदुक्तं वैकृतेष्वप्रवृत्तिरिति । तदभावेऽपि
यद्यपि समुदायवचनोऽयं, नच वैकृतेष्वयमस्ति समुदायः,
तद्यापि पार्षणहोमो भवेतामेव । कुतः ? । अस्या एवं-
शब्दिका देवता भविष्यन्ति । समुदायो वाऽसन्निरहितो-
ऽपि गम्यते, सौख्याद्युपकारार्थेन । यथा, अग्निमन्न
प्रावह इति सन्निरहितोऽसन्निरहितो वा अग्निर्यागार्थेना-
वाह्यते, एवमिहापि इति ।

नाधिकारिकत्वात् ॥ ५६ ॥ (आ० नि०)

नैतदेवम्, आधिकारिकं हीदं वचनम्, अधिकारे भवं, यस्याधिकारस्तस्य गुणं विदधाति इति आग्नेयादीनाञ्चाधिकारः, ते चात्र देवताः । तेषां होमो देवतार्थः । एवं यत्र सा देवता नास्ति, तत्र तदर्थो होमो न करिष्यते । तस्मात् पार्वणहोमयोर्वैकल्येभ्यो निवृत्तिः । (८ । २ । १८ अ०) ।

—

दर्शपौर्णमासयोर्होमद्वयस्य व्यवस्थाधिकरणम् ।

उभयोरविशेषात् ॥ ५७ ॥ (पू०)

इदमिदानीं सन्दिश्यते, किमुभो होमो पौर्णमास्यामावास्यायाञ्च, उत पौर्णमासीहोमः पौर्णमास्याम्, अमावास्याहोमोऽमावास्यायाम् ? इति । किं प्राप्तम् ? उभावप्युभयत्र । कुतः ? । उभयोर्हि प्रकरणे उभावप्यान्वातो, तस्मादुभयत्र भवितुमर्हतः ।

यदभीज्या वा तद्विप्रयो ॥ ५८ ॥ (सि०)

वागब्दः पक्षं व्यावर्त्तयति, नैतदस्ति, उभयमुभयचेति, यदभीज्या, स तत्र भवेत्, तस्य हि स उपकारकः, अनुपकारक इतरस्य, न चानुपकारकः कर्त्तव्यः, समु-

दायप्रधानावच होमावित्युक्तम् । तस्माद्यदभीज्या, तद्वि-
षयी भवेतामिति । (८ । २ । १८ अ०) ।

समिदादीनां यागनामधेयतावित्तरणम् ।

प्रयाजेऽप्येति चेत् ॥ ५८ ॥ (आ० नि०)

दर्शपूर्णमासयोः प्रयाजा आम्नाताः, समिधो यजति
तनूनपातं यजति इडो यजति बर्हिर्यजति स्वाहाकारं
यजति इति । तत्र संशयः क्रियते, किं समिधो यजति
इत्यादिशब्दैः समिदादयो देवताविशेषां विधीयन्ते, एतान्
समिदादीन् यजतीति, किं वा न प्रकृतैः समिदादिभिः
सम्बन्ध उपादीयते ? एवंशब्दिका देवताः न प्रकृतौ
उपदिश्यन्ते इति ।

किं तावत् प्राप्तम् ? प्रकृतानां समिदादीनां यागां
विधीयते, समिदादयश्च देवता वाक्यसम्बन्धादिति । एवं
प्रकृतैः समिदादिभिः सम्बन्धे क्रियमाणे प्रकरणानुयहो
भविष्यति, तस्मात् प्रयाजेऽपि प्रकृता देवता भवितुमर्हति
इति । देवता प्राधान्यञ्च यथा पार्वणहोमे इति ।

नाचोदितत्वात् ॥ ६० ॥ (सि०)

नेतदेवं, नात्र समिदादयश्चोद्यन्ते देवतात्वेन ।
कुतः ? । द्वितीयानिर्देशात् । तद्वितनिर्देशेन वा देवता
चोद्यते, चतुर्थ्यन्तनिर्देशेन वा, तत्र हि तादर्थ्यं गम्यते,
तादर्थ्ये च सति देवता भवति । न देवता नाम जात्या

काचित्, सैव कस्यचित् रूपस्य देवता, सैव मान्यस्य, यस्य
यां प्रति तादर्थ्यं, सा तस्य देवता, द्वितीया हीक्षित-
तमे कारके भवति । तत्र न द्रव्यस्य, तादर्थ्यं गम्यते ।
तस्माच्च द्वितीयान्तेन देवताविधानम् ।

अत्राह, तादर्थ्यं कस्यचिन्नामः, यथा विष्णुं यजति
वरुणं यजति इति । अत्र न विष्णुर्वरुणो वा यागः । नापि
यागादर्थान्तरं यागस्य कारकं यदीक्षितं, तद् द्वितीयया-
ऽभिधीयते तेन तत्र कल्पते तादर्थ्यं, शब्दान्तरेण वा
विहितं गम्यते, इह तु न, शब्दान्तरविहितं, नचैवं शक्यं
परिकल्पयितुम् । नच यागस्य कारकत्वेन सम्भवति, समि-
दादिशब्दकत्वात् यजिनां समिदादौ वाचका
उपपद्यन्ते । क्रियायां चेक्षितायां न । यथा
पाकं पचतीति । तस्मात् समिधो यजति इत्यत्र, समि-
धजिः कर्त्तव्य इति । यदा च यजिं प्रति अनुष्ठानं
चोद्यते, तदा यजिरूपदिष्टो भवति, यदि पुनरत्र देवता
उपदिश्येत, उपदिष्टे यजौ देवतोपदिश्येत, तत्रोपदिष्टो-
पदेशे वाक्यं भिद्येत, तस्माच्च देवतोपदेशः । यदा न
देवतोपदेशस्तदा मान्ववर्णिकी देवताविधिः, तदा चोपा-
देयत्वादेवंशब्दिका देवताचोद्यन्ते । तस्मात् मान्ववर्णिकी
देवताविधिः । (८।१।२० अ०) ।

इत्याचार्यश्वरस्वामिकृते मीमांसाभाष्ये नवमस्य

अध्यायस्य द्वितीयः पादः ।

मीमांसाभाष्यस्य

नवमोऽध्याये तृतीयः पादः ।

विकृतौ मन्त्रगतार्थोपादिशब्दानामुपाधिप्रकरणम् ।

प्रकृतौ यथोत्पत्तिवचनमर्थानां तथोत्तरस्यान्ततौ
तत्प्रकृतित्वादर्थे चाकार्यत्वात् ॥ १ ॥ (सि०)

वैकृतानि कर्माणि उदाहरणं, सौख्यं चरुं निर्वपेदन्न-
वर्चसकामः इति । ऐन्द्राग्नमेकादशकपालं निर्वपेत् प्रजा-
कामः इति, चिन्मया यजेत पशुकामः इति, वैश्वदेवीं साय-
वृषीं निर्वपेत् ग्रामकामः इति । अस्ति तु प्रकृतौ निर्वा-
पमन्त्रः, अग्नये जुष्टं निर्वपामि इति । तथा इन्द्राय
महत्वं, नैवारमेकादशकपालं निर्वपेत् इति । अस्ति तु
प्रकृतौ ब्रीहिलिङ्गो मन्त्रः, स्योनन्ते सदनं कृणोमि वृत्स्य
धारया सुशेवं कल्पयामि । तस्मिन् सीदामृते प्रतितिष्ठ
ब्रीह्यीणां मेधं सुमनस्वमानः इति । तच्चैतच्च विकृतौ
षोडशप्राप्तं सन्दिह्यते, किम् अविकारेण प्रयोक्तव्यम् उतो-
हेन ? इति ।

किं प्राप्तम् ? अविकारेणेति । तथा पार्श्वमनुमृच्छते,
यत् प्रकृतौ कर्त्तव्यं, तद्विकृताविति प्रकृतौ चाग्न्यब्रीहि-
शब्दो प्रयुक्तो, तस्याद्विकृतावपि तावेव प्रयोक्तव्याविति ।

एवं प्राप्ते नूनम्, सत्यं प्रकृतौ यथा उत्पत्तिवचनमर्थानां

कृतं मन्त्रे, तद्योत्तरस्याम् अपि ततो विज्ञातो तेनैव मन्त्रेण वचनं कर्त्तव्यं, तत्रकृतित्वात् ।

तथा प्राप्ते इदमुच्यते, नैतदेवम्, अर्थे चाकार्यत्वात् इति, एतावदर्थो अग्निव्रीहिशब्दौ सूर्यं नीवारश्च नाभि-
दध्याताम् । अशब्दोऽत्र तुशब्दस्यार्थे, मन्त्राणां चार्थवचनं कार्यं, न स्वरूपं, स्वरूपे ह्यदृष्टं कल्पयितव्यम् । अर्थवच-
नेन दृष्ट उपकारः, तस्माद् उचितव्यो इति ।

लिङ्गदर्शनाच्च ॥ २ ॥ (यु०)

लिङ्गं खल्वपि अस्मिन्नर्थे भवति, न माता वर्त्तते न पिता न भ्राता न सखा इति, प्रत्यक्षं, भ्रातरं सखा-
यश्च वर्त्तमानं पश्यामः, अतो नार्थवृद्धिप्रतिषेधसंवादोऽयं,
शब्दवृद्धिप्रतिषेधस्तु न भ्रातृशब्दो वर्त्तते, न सखिशब्द इति ।
का च तयोर्वृद्धिः ? । वर्णान्तरोपजननं सा, एकस्मिन्
भ्रातेति द्वयोर्भ्रातराविति । एतदुक्तं भवति, न भ्रातृशब्द
उच्यते, न सखिशब्दश्चेति । अतोऽवगम्यते अन्ये उच्यन्ते
इति । यथा न भवन्तः समाजं गच्छन्ति, न भवन्तः
प्रेक्षका भवन्तीत्युक्ते नूनमन्ये गच्छन्तीति गम्यते । एवमि-
हापि न भ्राता उच्यते, न सखा इत्युक्ते नूनमन्ये उच्यन्ते
इति लिङ्गदर्शनम् । स्थितत्वावत् अपर्यवसितमेव, अन्तरा-
चिन्तान्तरं वर्त्तिष्यते । (८।३।१ अ०) ।

पौण्डरीकेषु हविःषु स्तरणमनसोदाचिकारणम् ।

जातिनैमित्तिकं यथास्थानम् ॥ ३ ॥ सि०)

इदमामनन्ति, मोहं च हं निर्वपेत् श्रियै श्रीकामः
इति । तत्रेदं विधीयते, पौण्डरीकाणि बर्हिंषि भवन्ति
इति । अस्ति प्रकृतौ मन्त्रः, स्तृणीत बर्हिः परिधत्त वेदिं
जयामि मा हिंसीरमुपाशयाना दभैः स्तृणीत हरितैः
सुपथैः निष्का ह्ये ते यजमानस्य ब्रध्नः इति, इह षोडशेन
प्राप्तः । अथ दर्भैरिति जातिशब्दः हरितैरिति नैमित्तिको
गुणशब्दः । तत्र संशयः किं जातिशब्दः ऊहितव्यः, नैमि-
त्तिकोऽविकारेण प्रयोक्तव्यः, उतोभावपि यथास्थानं ऊहि-
तव्यो, जातिशब्दः स्तरणे, नैमित्तिकः स्तरणसाधने द्रव्ये ?
इति । तत एव तावत्परीक्ष्य, किमयं हरितशब्दो हरित-
गुणविवक्षया प्रयुज्यते, उत स्तरणद्रव्यगुणाभिधत्तया ?
इति । कस्यात् विशेषः ? यदि दर्भाणां हरितगुणसम्बन्धो
वक्तव्यः, व्यक्तमसावदृष्टोऽर्थः, तदा पुण्डरीकाणामपि
षट्पञ्चाशैव हरितसम्बन्धो वचनीयो भवति इत्यविकारेण
प्रयोक्तव्यः । अथ स्तरणद्रव्यगुणविवक्षया प्रयुज्यते, तत्र
पुण्डरीकाणामपि स्वगुणो वक्तव्यो भविष्यति । तदेतत्
हयमपि हरितशब्दादवगम्यते । किन्तु विवक्षितम् ? इति
संशयः ।

किं तावत् प्राप्तम् ? अविकारेण प्रयोक्तव्य इति ।
तत एतत्तावच्चिन्त्यते, हरितगुणविवक्षया प्रयुज्यते इति ।
॥ ३ ॥ हरितशब्दस्य यत्किं प्राप्तम् अदि गो गो द्रव्य-

गुणः सोऽवश्यवचनीयो भवति, यस्य यस्य तु वाचको मन्त्रे
शब्दोऽस्ति, स गुणो वक्तव्य इति गम्यते । हरितगुणस्य
वाचको मन्त्रोऽस्ति । तस्मात् हरितगुणो वक्तव्य इति ।

ननु स एव स्तरणद्रव्यगुणस्य वाचकः । न इत्याह,
नक्षसो स्तरणद्रव्यगुण इत्यनेन कारणेन हरितशब्देनोच्यते
कथं तर्हि ? हरितत्वयोगात् हरितशब्देन उच्यते, स एव
हारित्यं श्रुत्या अभिदधाति लक्षणाया स्तरणद्रव्यगुणम् ।
श्रुतिश्च लक्षणाया ज्यायसी । तस्माद्वरितगुणविवक्षया
प्रयुज्यते, विकृतौ न जहितव्यः इति ।

एवं प्राप्ते द्रूमः, जातिशब्दो नैमित्तिकश्च उभावप्यु-
हितव्यौ, तत एतद्वर्ण्यते, स्तरणद्रव्यस्य गुणविवक्षया
प्रयुज्यते इति । यद्यपि हारित्यं श्रुत्या हरितशब्दोऽभि-
वदति, तथापि हरितगुणवचनमनर्धकम्, 'अदृष्टं' हि तच्च
कल्पनीयं स्वात्, तच्चाशक्यं दृष्टे सम्भवति । स्तरणद्रव्य-
गुणन्तु लक्षणायाऽभिवदति, तद्वचनेऽदृष्टं प्रयोजनं स्तरण-
द्रव्यप्रत्यायनं, एवञ्चेदिहापि स्तरणद्रव्यस्य पुष्करीकस्य
गुणः प्रत्याययितव्यः । तस्मात्तद्वाचकं जहितव्यो रक्तशब्द-
इति । तत एव अन्तरागर्भिणीत्यायो भवतीत्यन्यथा सूत्रं
वर्ण्यते,

लिङ्गदर्शनाच्च ॥ २ ॥ (यु०)

जातिनैमित्तिकं यथास्थानम् ॥ ३ ॥ (सि०)

इति । इतश्च पश्यामीं विकृतावृहः कर्त्तव्य इति ।
कुतः ? लिङ्गं दृश्यते । किं लिङ्गं भवति ? एवमाह.

विशेषां देवानामुस्त्राणां छागानां वपानां मेदसोऽनुब्रूहि
इति, जातिशब्दानामूहितानां समुच्चारणं भवति, तन्म-
न्त्राणामर्थवचनपक्षे एव कल्प्यते, ऊहे क्रियमाणे अनर्थ-
परत्वे अग्निच्छागशब्दावेव प्रयुज्येयातां, तन्नामीषाम-
क्रियार्थानां वचनमनर्थकमेव स्यात्, न चात्रैते शब्दा वि-
धीयन्ते, विधायकस्याभावात् । ननु प्रयोगवचनेन विधा-
यिष्यन्ते । एवं तर्हि षष्ठ्यर्थतादोषः । तस्मादस्ति ऊह
इति ।

अविकारस्तेके नार्थत्वात् ॥ ४ ॥ (पृ०)

एषे पुनराचार्या अविकारम् अनुमन्यन्ते, अस्मिन्नर्थे
लिङ्गं वक्ष्यति, तस्येयं प्राप्तिः क्रियते । यदि हि उच्येत,
आर्थः सोदको बाध्येत, तस्मादनूह इति ।

लिङ्गदर्शनाच्च ॥ ५ ॥ (यु०)

लिङ्गमस्मिन्नर्थे दृश्यते, आग्नेये वैकृते पशौ आम्ना-
यते, अग्नये छागस्य वपाया मेदसोऽनुब्रूहि इति । ऊह-
पक्षे न विधातव्यं स्यात्, विधीयते तु, तस्मादनूह इति ।
अपिचेदमपरं लिङ्गं अग्नीषोमीये पशौ श्रूयते, यर्ह्येकं
यूपमुपसृशेत् एष ते वायो इति ब्रूयात् । यदि द्वौ एतौ
ते वायू इति, यदि बह्वन् एते ते वायवः इति । यद्यूहो
भवेत् एतदपि प्राप्तत्वाच्च विधातव्यं स्यात्, विधीयते तु ।
तस्मादप्यनूह इति ।

विकारो वा तदुक्तहेतुः ॥ ६ ॥ (उ०)

वाशब्देन पक्षो व्यावर्त्तते, यदुक्तमविकार इति, तत्र, ऊहः स्यात् । अस्मिन्नर्थे पूर्वोक्तो हेतुः, अर्थे चाकार्यत्वात् इति, मन्त्रार्थं ह्यनुबध्यते चोदको, न मन्त्राक्षराणि, अर्थ-पराणि हि तानि, न स्वरूपप्रधानानि । तस्मादूहः स्यात्पूर्वणैव हेतुना । केवलं लिङ्गपरिहारो वक्तव्यः ।

लिङ्गं मन्त्रचिकीर्षार्थम् ॥ ७ ॥ (१म आ० नि०)

यत् लिङ्गम् उक्तम्, अग्नये कागस्य वपाया मेदसो-ऽनुब्रूहि इति, तन्मन्त्रचिकीर्षयः विधीयते, इतरथा ऊहित-त्वादमन्त्रः स्यात्, तस्मात्पुनर्वचनम् ।

नियमो वोभयभागित्वात् ॥ ८ ॥ (२य आ० नि०)

यत्लिङ्गमुक्तम् एष ते वायो इति, तत्परिक्रियते, यदि हि एतत् न उच्येत, यदि हावुपसृष्टेत्, यदि बहून्, सर्वे इमे मन्त्रा एकयूपे भवेयुः, उभयमपि मा प्रकृतौ भूदिति नियमः क्रियते, यदि हावुपसृष्टेत्, एतौ ते वायू इति ब्रूयात्, यदि बहून्, एते ते वायव इति ब्रूयात्, तस्मादेत-दप्यलिङ्गमिति । (८ । ३ । २ अ०) ।

—

अग्नीषोमीयपक्षी लौकिकयूपस्यप्रप्रायश्चित्ताधिकारकम् ।

लौकिके दोषसंयोगादपवृक्ते हि चोद्यते निमि-
त्तेन प्रकृतौ स्यादभागित्वात् ॥ ८ ॥

अस्ति ज्योतिष्टोमः, तन्नाग्नीषोमीये पक्षौ आकाशते,

यदि एकं यूपमुपसृशेदेव ते वायो इति ब्रूयाद्यदि द्वावेतौ
ते वायू इति यदि बहून् एते ते वायवः इति । तत्रैषो-
ऽर्थः सांश्रयिकः, लौकिके वैदिके च यूपोपसृशने प्रायश्चि-
त्तम्, सत वैदिके अथ वा लौकिके ? इति । किं प्राप्तम् ?
लौकिके वैदिके वाऽनियमः इति । कथम् ? । विशेषाना-
श्रयणात्, नहि विशेषः प्राश्नीयते लौकिके वैदिके वेति,
तस्मादनियम इति । वैदिके वा, तथाहि अस्य मन्त्रस्य
ममीपयतेन प्रयोजनेनाभिसम्बन्धो भविष्यति, इतरथा
दूरगतेनाप्रकृतेन परोक्षः सम्बन्धः स्यात्, तस्मात् वैदिके
यूपोपसृशने इदं प्रायश्चित्तम् इति ।

एवं प्राप्ते ब्रूमः, लौकिके उपसृशने भवितुमर्हति न
वैदिके । कुतः ? । एवं दोषसंयुक्तं हि श्रूयते इदं प्राय-
श्चित्तं, यूपो वै यज्ञस्य दुरिष्टमामुञ्चते, यद्यूपमुपसृशेद्यज्ञस्य
दुरिष्टमामुञ्चते तस्माद्यूपो नोपसृश्यः इत्यभिप्राय यद्येकं
यूपमुपसृशेत् इति समान्नायते । तस्माद्यत्र दोषस्तत्र प्राय-
श्चित्तमिति । लौकिके च दोषो न वैदिके, वैदिकं हि
अज्ञानम् उपसृश्यणं च कर्त्तव्यमुक्तं, न तत् कर्त्तव्यं सत्
अकर्त्तव्यं भविष्यति, सावकाशोपसृशनेन प्रतिषेधवचनं
लौकिके अविरुद्धं भविष्यति ।

अपि च अपहृक्ते कर्मणि चोद्यते निमित्तेन । कथम् ? ।
यूपो वै यज्ञस्य दुरिष्टमामुञ्चते इति, यत्किञ्च यज्ञे दुरिष्टं
तद्यूपं चामुञ्चते, यत् सुकृते तद्यजमान इति, सर्वमिदं
प्रशंसार्थं न विधिपदान्तरेण सम्बध्यते । इष्टशब्द एवैको
विधिपदैः सम्बन्धमुपैति, प्रशंसापदैरपि सम्बध्यमान इह

सन्निहितो भवति । सन्निहितत्वाच्च यदन्तरैः सम्बध्यते,
यथा दण्डो मनोहरो रमणीयश्च प्रहर शीघ्रमिति रमणीय-
मनोहर-सम्बन्धेऽपि सति सन्निहितत्वात् प्रहर शीघ्रमि-
त्येतैः पदैः सम्बध्यते, एवमिष्टशब्दोऽपि सन्निहितत्वात्
सम्बध्यते, इष्टे यदि यूपमुपसृज्येदेव ते वायो इत्येवमादि-
नूयादिति, सोऽयमिष्ट इत्यपवर्गस्य वक्ता शब्दः । अप-
हृते चेदुपसर्जनं सम्बन्ध निमित्तं, व्यक्तं न वैदिकम् ।
तस्मात् लौकिके यूपोपसर्जने प्रायश्चित्तं, न प्रकृतौ वैदिके
अभागित्वात् प्रतिषेधस्यापवर्गस्य च वैदिके न सम्भवति
इति । (८ । ३ । ३ अ०) ।

द्विपशुवागे पाशमन्द्योरिकवचनान्तबहुवचनान्तपदयोर्विचनान्तेन
ऊहाधिकरणम् ।

अन्यायस्त्वविकारिकादृष्टप्रतिघातित्वाद्विज्ञ-
पाच्च तेनास्य ॥ १० ॥ (प्र० पू०)

अस्ति पशुरग्नीषोमीयः, यो दीक्षितो यदग्नीषोमीयं
पशुमालभते इति, तत्र पाशैकत्वाभिधायी मन्त्रः, अदितिः
पाशं प्रमुमोक्षेत्तम् इति । तथा पाशबहुत्वाभिधायी
अदितिः पाशान् प्रमुमोक्षेत्तान् इति । प्रकृतौ तयोः सम-
च्चयं वक्ष्यति । अस्ति द्विपशुर्विकृतिः, मैत्रं खितमालमेत
वारुणं कृष्णमपां शोषधीनां च सन्धावन्नकामः इति ।
तत्र चादकेन पाशाभिधायिनौ मन्त्रौ प्राप्तौ । तयोः

संशयः, किं बहुवचनान्तोऽविकारिणः प्रवर्त्तते एकवचनान्तस्य निवृत्तिः, उत बहुवचनान्तो निवर्त्तते एकवचनान्त ऊहितव्यः, उत, उभयोरपि प्रवृत्तिरभिधानविप्रतिपत्तिः, उतैकवचनान्त ऊहितव्यो बहुवचनान्तोऽपि निवर्त्तते ? ।

किं प्राप्तम् ? अन्यायस्वविकारिणः अन्यायनिगदो बहुवचनान्तोऽविकारिणः प्रवर्त्तते, एकवचनान्तो निवर्त्तितुमर्हति । कुतः ? । नास्मैकस्मिन् पाशे प्रवर्त्तमानस्य दृष्टः प्रतिघातः, यद्येवैकस्मिन् पाशे प्रवर्त्तते, तथा द्वयोरपि प्रवर्त्तितुमर्हति, नासौ एकस्य वाचकः, न द्वयोः । एवमार्थः चोदकोऽनुगृहीतो भविष्यति । इतरथा हि ऊह्यमाने यथाप्रकृति मन्त्रो न ऊतः स्यात् । न द्वयोः पाशयोः एकस्मिन् पाशे कश्चित् विशेषोऽस्ति । तस्मात् अविकारिणः बहुवचनान्तः प्रयुज्यते, एकवचनान्तस्य निवृत्तिरिति ।

विकारो वा तदर्थत्वात् ॥ ११ ॥ (हि० पू०)

वाशब्दः पदं व्यावर्त्तयति, विकारो वा स्यात्, एकवचनान्त ऊहेन प्रवर्त्तते, बहुवचनान्तनिवृत्तिरिति । कुतः ? । तदर्थत्वात्, यो पाशो विकृतो वक्तव्यो, तौ च प्रयोगवचनानुग्रहात् योगपद्येन, न पर्यायेण, तच्च न गम्यते विशेषः, पाशशब्दे उच्चरिते कस्य पाशस्याभिधानं, कस्य न ? इति, अविशेषात् द्वयोरपि पाशयोः, तच्च तयोः कर्मत्वाभिप्रेत्यर्थं द्वितीयादिवचनमेव शक्नोति वदितुं, नान्यत् । तस्मात् द्विवचनमूह्यते, बहुवचनमेकवचनं च निवर्त्तितुमर्हत इति ।

अपि त्वन्यायसम्बन्धात् प्रकृतिवत् परेष्वपि
यथार्थं स्यात् ॥ १२ ॥ (दृ० पू०)

अपि त्विति पक्षो व्यावर्त्तते, न बहुवचनं निवर्त्तते,
यथा प्रकृतौ बहुवचनान्तमेकवचनान्तं च प्रवृत्तं, अन्याय-
सम्बन्धात् बहुवचनान्तम्, एवं विकृतावपि एकवचनान्तं,
द्विवचनान्तम् कर्त्तव्यम् । अन्यायसम्बन्धाच्च बहुवचनान्तं प्रव-
र्त्तते, यदि प्रकृतौ प्रातिपदिकार्थमात्रं पक्षे प्रकाशितं,
विकृतावपि तत् पक्षे प्रकाशयितव्यम्, अथ बहुवचनान्ते-
नैकत्वमुक्तम्, इहापि बहुवचनान्तेन द्वित्वं वक्तव्यम् । तस्मा-
दभिधानविप्रतिपत्तिः कर्त्तव्या इति ।

यथार्थत्वन्यायस्याधीदितत्वात् ॥ १३ ॥ (सि०)

तुम्यद्दः तमपि पक्षं व्यावर्त्तयति, नाभिधानविप्रति-
पत्तिः कर्त्तव्येति, किन्तुर्हि ? यथार्थं द्विवचनमूहितव्यं,
बहुवचनमेकवचनं च निवर्त्तयतां, तन्नि द्विपाशाभिधायिनः
पाशशब्दात्परं बहुवचनं एकवचनं वा न शक्नोति कर्म-
सम्बन्धं वदितुं, लोको हि शब्दार्थावगमे प्रमाणं, नच लोके
द्वयोरर्थयोः बहुवचनान्त एकवचनान्तो वा प्रवर्त्तमानो
दृश्यते, तस्माद्दूडेन द्वयोः पाशयोर्बहुवचनान्त एकवचनान्तो
वा प्रयोक्तव्यः ।

कथं प्रकृतौ एकस्मिन् पाशे बहुवचनान्त इति चेत्,

कन्दसि तु यथादृष्टम् ॥ १४ ॥ (आ० नि०)

यावद्दर्शनं प्रामाण्यमभ्युपगन्तव्यं, छन्दसि न दर्शन-
 मतिक्रमितव्यम्, यो हि दर्शनमतिक्रम्यान्वदपि कल्पयेत्,
 न तेन छान्दसं कृतं स्यात्, न लौकिकं नापि लक्षण-
 सिद्धम् । यदुक्तं, चोदकेनाभिधानविप्रतिपत्तिश्चोद्यते इति ।
 नैतदेवम्, अन्यथायस्य अचोदितत्वात्, न हि चोदकोऽन्या-
 थामभिधानविप्रतिपत्तिमभिप्रापयति । किंकारणम् ? ।
 प्रकृतावेकत्वात्, पाशस्य प्रकृतत्वाच्च बहुवचनान्तस्य प्रत्यक्षा-
 भिधानविप्रतिपत्तिः । केयमभिधानविप्रतिपत्तिर्नाम ? ।
 यदन्यथाऽभिधानं, अन्यथा अभिधेयम् । नच प्रकृतौ एक-
 स्मिन् बहुवचनान्तं प्रयुक्तमभिधानविप्रतिपत्तिं कर्तुं,
 किन्तिर्हि ? , यद् तेन शक्यते, तत् कर्तुम् । किञ्चानेन
 शक्यते ? । अस्य सिद्धे प्रयोगोऽर्थमन्विच्छन्ती, यदवगम्यते
 तदर्थः शब्द इत्यवधारयामः । अस्माच्च पाशद्रव्यस्य मोच-
 नेन सम्बन्धोऽवगम्यते, तदर्थता शब्दस्य भवितुमर्हति, न
 एकत्वेन बहुत्वेन वा प्रयोजनम् । इह तु विक्तौ
 पाशस्य च पाशस्य च यौगपद्येन मोचनेन सम्बन्धो वदि-
 तव्यः, बहुवचनञ्च द्वयोः पाशयोरन्याथ्यं तस्याभिधाने इह
 पुनर्न प्रयोगः, किन्तु प्रयोग एव चिन्त्यते, कः शब्दः प्रयो-
 क्तव्यः ? इति । तत्र प्रयोगेऽस्मदायत्ते किमित्यवाचकं प्रयो-
 क्तव्यमहे विद्यमाने वाचके । न चायं द्वयोः छन्दसि दृष्टो
 बहुवचनान्तः, सोऽयं मन्त्रः प्रयुज्यमानोऽपभ्रंश एव स्यात्
 छान्दसः । न च बहुवचनं हित्वप्रत्ययार्थं लभ्यते लौकिके
 वैदिके च । न चाभिधित्वे हित्वे द्वयोर्बहुवचनं भवति ।
 तद्यथा देवदत्तयज्ञदत्ताभ्यां कर्त्तव्यमिति देवदत्तयज्ञशब्द-

दद्यादेव द्वित्वं प्राप्तं, न विभक्त्या विधिरह्यते, तस्मापि
द्विवचनमेव भवति, न बहुवचनम् । तस्मात् विकृताबुद्धि-
तय्यमिति ॥ ० (८ । ३ । ४ अ०) ।

अग्निषोमीयपशौ पाशैकत्वापाशबहुत्वाभिधायिमन्द्रयोर्विकल्पाधिकरणम् ।

विप्रतिपत्तौ विकल्पः स्यात् समत्वाद्गुणे त्वन्याय-
कल्पनैकदेशत्वात् ॥ १५ ॥ (सि०)

अस्ति पशुरग्नीषोमीयः, यो दीक्षितो यदग्नीषोमीयं
पशुमाह्रियते इति । तत्र पाशैकत्वाभिधायी पाशबहुत्वा-
भिधायी च मन्त्रो समाख्याती, तयोः किम् एकत्वाभिधायी
प्रकरणे निविश्यते, बहुत्वाभिधायी प्रकरणादुत्कृष्यते, उत
उभावपि प्रकरणमभिनविश्यते ? इति । किं प्राप्तम् ? बहु-
त्वाभिधायी उत्कृष्टभ्यः इति । कुतः ? । बहूनां हि स
पाशानां मोचकः, न च प्रकरणे बहवः पाशाः सन्ति । तस्मात्
प्रकरणेऽसम्बध्यमानो यत्र बहवः पाशास्तत्र नीयेत । यथा,
युवं हि स्यः स्वर्पती इति द्वयोर्यजमानयोः प्रतिपदं कुर्यात्
इति, एत असृष्टमिन्द्रव इति बहुभ्यो यजमानेभ्यः प्रतिपदं
कुर्यात् इति प्रतिपदिधानमुत्कृष्यते । यथा च पौष्ण-
सावित्र सारस्वत-द्यावापृथिवीद्याद्यनुमन्त्रणानि उत्कृष्यन्ते,
एवं पाशबहुत्वाभिधाय्यपीति ।

एवं प्राप्ते ब्रूमः, विप्रतिपत्तौ एतस्यां का विप्रतिपत्तिः ?
यत् प्रकृतावेकः पाशः, पाशबहुत्वाभिधायी च मन्त्रः,

एतस्यां विप्रतिपत्तौ किं मन्त्र उत्कृष्यते, न ? इति ।
 उच्यते, न उत्कृष्टयः । ननु प्रकृतौ अन्यो मन्त्रः ? ।
 उच्यते, तेन सह विकल्पो भविष्यति । कुतः ? । पाश-
 प्रातिपदिकार्थस्य प्रकृतौ विद्यमानत्वात् । उत्कर्षो न
 न्यायः । ननु बहुपाशवचन एष मन्त्रः, प्रकृतौ त्वेकः
 पाशः, तस्मात् तच्च न सम्भवति इति । उच्यते, बह्वनप्यसौ
 पाशान् बद्धन् बहुत्वाभिधानं द्रष्टुं प्रकाशयत्वेन, यदि न
 प्रकाशयेत् न पाशविशिष्टं बहुत्वं गम्येत । प्रकाशयति
 चेत् तावता नः प्रयोजनम्, तस्य हि उन्मोचनं क्रियते, न
 बहुत्वस्य, पाशाकृतेर्वा । तस्मात् तस्य प्रकाशनं कर्तव्यं,
 तत् प्रातिपदिकेन करिष्यते, नोत्कृष्यते । अस्यैव श्लोक-
 वचनान्तं प्रातिपदिकं, तत्तस्य प्रकाशनं करिष्यति इति ।
 अतोच्यते, न हि इदं तस्मादन्यत् । यद्येकवचनान्तं प्राति-
 पदिकं न उत्कृष्यते प्रकरणादित्युच्यते, सिद्धस्तर्ह्यनुत्कर्षस्त-
 देवेदमिति ।

ननु बहुवचनस्य बहुपाशकप्रयोगेऽर्थवत्ता । तस्मादुत्-
 कृष्टव्यम् । तदुत्कृष्यमाणम् एकदेशत्वात् प्रातिपदिकमुत्-
 कर्षति इति । उच्यते, गुणे त्वन्यायकल्पना स्यादिति न
 प्रधाने, गुणश्च विभक्त्यर्थः, प्रधानं प्रातिपदिकार्थः, प्राति-
 पदिकार्थविशेषो विभक्त्याऽभिधीयते, सति प्रातिपदिकार्थे
 विभक्त्यर्थेन भवितव्यम् । नच विकृतौ प्रातिपदिकमस्ति,
 अनारभ्याप्यभिहितं प्रकृतिं प्रविशति, किमङ्ग पुनः प्रकृता-
 वेवाभिहितम् । तस्माच्च प्रातिपदिकार्थस्यैव विभक्त्यर्थो
 भविष्यति ।

ननु विकृतावपि चोदकेन प्राप्तं प्रातिपदिकं, प्राति-
पदिकार्थश्च उच्यते । बाङ्, विप्रकृष्टसु चोदकः, बहुवचन-
समर्थकं प्रातिपदिकं चोदको नोत्कृष्यति । तस्मात्
प्रातिपदिकमेकदेशत्वात् बहुवचनमाकृष्यतीति । न च
प्रकृतौ अनर्थकमेव बहुवचनं, पाशाकृतिकस्य हि तदु-
च्योचने कर्मसम्बन्धं करोति । तस्मात् गुणे बहुवचने
अन्यायकल्पना न प्रधाने प्रातिपदिकार्थे इति । किं
पुनरन्याय्यम् ? । यद् बहुत्वं गम्यमानमविश्रितमित्यु-
च्यते, तत् कल्पातां, न तु प्रकृतौ प्रातिपदिकस्य प्राति-
पदिकार्थाभिधानमन्याय्यं कल्पयितव्यम् । अस्मि हि गुण-
स्यावाच्यमेव वैकृतं बहुत्वं सन्निधानाभावात् । तस्मात्
प्रकृतौ बहुवचनान्तस्यापि निवेश इति ।

प्रकरणविशेषाच्च ॥ १६ ॥ (यु०)

प्रकरणविशेषाच्च एतदध्यवसीयते, प्रातिपदिकं बहु-
वचनमाकर्षति, न प्रातिपदिकं बहुवचनेनोत्कृष्यते
इति, प्रकृतौ प्रातिपदिकार्थो विद्यते अग्नीषोमीवे
पशो, बहुवचनार्थो विकृतिषु । तस्मादपि बहुवचनान्तस्य
प्रकृतौ निवेश इति ।

उत्कर्षो वा द्विवचनवत् इति यदुक्तं, तत्परिहर्तव्यम्,

अर्थाभावात् नैवं स्यात् गुणमात्रमितरत् ॥ १७ ॥

(आ० नि०)

युक्तं यत् प्रातिपदिकानमुत्कृष्यते, नास्ति प्रकृतौ यज-

अनदित्वं वज्रमानवहुत्वं वा, तत्र न भवेद्विषय एतयोः
प्रतिपक्षोः । इह तु शुचमात्रं नास्ति बहुत्वं, अन्यत्तु
बहुवचनस्य प्रयोजनं, सुचिना सम्बन्धः, नचानेकप्रयोजन-
सम्बन्धनेन प्रयोजनेन न प्रयुज्यते । न हि उत्का प्रका-
शनेनाप्रयुज्यमाना भक्षणा न प्रयुज्यते । तस्मात् विषमं
प्रतिषदध्यामिहमिति ।

द्यावोस्तथेति चेत् ॥ १८ ॥ (आ०)

अथ बहुलं, आवापृथिवीयादीनामनुमन्त्रणानां यथा
उत्कर्षस्तथाऽऽप्तेति, तत्परिहर्तव्यम्,

नोत्पत्तिशब्दत्वात् ॥ १९ ॥ (आ० नि०)

नैतदनुमन्त्रणेन तुल्यं, न हि द्रव्यपूर्वमासयोर्द्यावा-
पृथिव्यादीनामुत्पत्तौ शब्दोऽस्ति, अस्ति त्विह पाशस्योत्पत्तौ
शब्दः । तस्मात् विषममनुमन्त्रणेनेति । (८।२।५ अ०) ।

—

द्रव्यपूर्वमासयोर्दिपत्तीके प्रयोगे पत्नीं सप्तयेति नन्दकानूपाधिकरणम् ।

अपूर्वे त्वविकारो प्रदेशात् प्रतीयेत ॥ २० ॥

द्रव्यपूर्वमासयोरामनन्ति, प्राचक्षीरावाद्येषां बर्हिः
उपसादव सुषः समृद्धिं पत्नीं सप्तयेत्याख्येनोद्देशि इति ।
तत्र, पत्नीं सप्तयेति चिन्तते, अस्ति हि वज्रमान एक-
पत्नीको बहुपत्नीकश्च, तत्र सर्वस्य प्रयोगमधिकृत्य पत्नी-
शब्द उच्यतेति एतत्प्राधाधिकरणैव निर्णीतम्, इदमु

सन्दिग्धते, किं द्विपत्नीके बहुपत्नीके च प्रयोगे अहितव्यः पत्नीशब्दः, उत न ? इति । किं प्राप्तम् ? अभिधानार्थ-
त्वान्नान्तराङ्गहितव्यः इति ।

एवं प्राप्ते भूमः, अपूर्वे तु अप्रकृतिपूर्वके कर्मणि पवि-
कारेण प्रयुज्यते । कुतः ? ईकारान्तं हीर्षं पत्नीमात्रस्य
वाचकं, तच्च द्विपत्नीके बहुपत्नीके च प्रयोगे पत्नीशब्दे
उपादीयमाने द्विवचनं बहुवचनं च सावर्ण्यात् प्राप्नोति
सत्रहनसम्बन्धं कर्तुं, समानानसामर्थ्यात् एकवचनेन
क्रियते । नचात्र द्वित्वं बहुत्वं वा विवक्ष्यते, लक्ष्यत्वेन
हि पत्नीशब्दस्य त्रयत्वात्, नचैकपत्नीकात् प्रयोगादि-
पत्नीके प्रयोगेऽतिदेशो भवति, यथा तच्च सङ्ख्या उक्ता
तद्वदिहापि इति । तस्माद्विकारेण पत्नीशब्दस्य प्रयोगः ।
अद्यापि कश्चिदेकत्वं विवक्ष्येत, तथापि द्विपत्नीके प्रयोगे
सम्प्रतिपत्त्यभावादेकवचनार्थमेकवचनं, तदनेकपत्नीके प्रयो-
गेऽविरुद्धमित्यविकारेण प्रयुज्यते इति । (८।१।६ अ०) ।

द्विपत्नीके विवक्षितव्यमपि पत्नीं समर्थयति नान्नान्तराङ्गविवरणम् ।

विकृतौ चापि तद्वचनात् ॥ २१ ॥

अपेक्षानीं विकृतौ पत्नीशब्दश्चिन्त्यते, किं द्विपत्नीके बहु-
पत्नीके च प्रयोगे अहितव्यः, न ? इति । द्विवाची बहु-
वाची वा पत्नीशब्दो द्विवचनं बहुवचनयोपाददानः प्रकृतौ

समाख्यानेन बाधितः इह समामानाभावात् उपादातुमर्हति
इति ।

एवं प्राप्ते ब्रूमः, विकृतौ अपि अविकारेण प्रयोक्तव्य
इति । कुतः ? । तद्वचनात्, यत् प्रकृतौ तत् विकृतौ
कर्त्तव्यमिति तद्वचनं, प्रकृतौ चैकत्वमविवक्षितमिहापि
द्वित्वं बहुत्वमेकत्वञ्च न विवक्षितव्यमिति, तस्मादवि-
कारः । अथ वा तदेव विवक्षितं, तदनेकपत्नीकेऽपि
अविरुद्धमित्यविकार एवावसीयते । (६।३।७ अ०)

सवनीयपशूनामग्नीषोमीयसमानविधानयोः प्राप्तेः अग्निम् इति

मन्त्रेऽनूहाधिकरणम् ।

अग्निगुः सवनीयेषु तद्वत्समानविधानाच्चेत् ॥२२॥

अस्ति सोमे पशुरग्नीषोमीयः, यो दीक्षितो यदग्नी-
षोमीयं पशुमालभते इति । तच्चाग्निगौ इदं समामायते,
प्रास्मा अग्निं भरतस्तृणीत बर्हिर्न्वेनं माता मन्यतामनु
पिताऽनु भ्राता इत्येवमादि । यदा तु अग्नीषोमीयाः
सवनीयाश्चसमानविधानाः, तदेदं विचार्यते, किम् अग्निगौ
प्राप्तेः इत्येवमादि पदमूहितव्यम् उत न ? इति । किं
प्राप्तम् ? । ततः अतिद्विषः कियते, अग्निगौ तद्वत् इति,
तच्च यः पञ्चगव्ये पक्षः पूर्वपक्षः स इह पूर्वपक्षः, यः
सिद्धान्तः स इह सिद्धान्तः । ऊह इति पूर्वपक्षः, अवि-
कार इति सिद्धान्तः । (६।३।८ अ०) ।

नीवारणां व्रीहिप्रतिनिधित्वे मन्त्रे व्रीहिशब्दाख्यानूहाधिकरणम् ।

प्रतिनिधौ चाविकारात् ॥ २३ ॥ (सि०)

अस्ति प्रतिनिधिः श्रुते द्रव्येऽपचरति, आगमो वा
चोदनार्थाविशेषात् इति । स च सदृशः सामान्यं
तस्मिन्कीर्ण इति । तद् यदा व्रीहिषु अपचरन्तु नीवारा
उपादीयन्ते प्रतिनिधित्वेन, तदा व्रीहिमन्त्रो यः समा-
न्नातः, स्योनं ते सदनं कृणोमि । वृत्तस्य धारया सुशेषं
कल्पयामि तस्मिन् सीदाम्ने प्रतितिष्ठ व्रीहीणां मेध
धुमनस्यमानः इति । तं प्रति सन्देहः, किं नीवारेषु
व्रीहिशब्दस्य ऊहेन प्रयोगः, उताविकारेण ? इति ।
किं प्राप्तम् ? अविकारेण व्रीहिशब्दः प्रयुज्यमानः कार्य-
वतो नीवारान् न शक्नोति प्रकाशयितुमिति तेषु
प्रकाशयितव्येषु नीवारशब्दः प्रयोक्तव्यो भवति । तस्मात्
ऊहः कर्त्तव्य इति ।

एवं प्राप्ते ब्रूमः, प्रतिनिधौ च अविकारात् प्रतिनिधौ
चेति ऊहो न कर्त्तव्य इत्यनुक्त्यते । किमेवं भविष्यति ? ।
एवमविकारो भविष्यति, तच्चार्षमनुग्रहीयते, तस्मादनूहः ।

अनाम्नानादशब्दत्वमभावाच्चेतरस्य

स्यात् ॥ २४ ॥ (आ०)

न चैतदस्ति अनूह इति, एवमनूहो भवेत्, यदि
तस्मिन् मन्त्रे व्रीहिशब्दे नाम्नातः स्यात्, अभावाच्चेतरस्य

प्राणस्य सिद्धमनूषं हेतुत्वे नोपदिशति, तस्मात् संसर्गि-
नोद्धान्ते इति । (२।३।१०) ।

विपुष्टयामि दध्निगुप्रैषे एकधेत्यस्य शब्दस्याभ्यासाधिकरणम् ।

एकधेत्येकसंयोगादभ्यासेनाभिधानं स्यात् ॥

२८ ॥ (सि०)

अस्ति ज्योतिष्टोमे पशुग्नीषोमीयो यो दीक्षितं
यदग्नीषोमीयं पशुमालभते इति तथाभिगुप्रैषे समान्नायते
एकधाऽस्य त्वचमाच्छतात् इति तद्विकृतो द्विपक्षादि-
सन्दिह्यते, किमभ्यसितव्यः, उताधिकारेण प्रयोक्तव्यः
इति । किं प्राप्तम् ? एकधेत्ययमभ्यसितव्यः । कुतः ?
एकसंयोगात् एकत्वचः प्रकारः आच्छता कर्त्तव्या इति,
तत्र हयोर्बह्वीषु वा तच्च उत्कृत्यमानासु नैकः प्रकारो
भवति, पर्यायेण हि तां पशुभ्योऽपाच्छन्ति एकस्यां त्वचि
अपाच्छ्यमानायामेकेन प्रकारेणापाच्छेयुस्तस्मादसर्वविषयो
भवति अविकृतः शब्दः प्रयुज्यमानस्तस्मादभ्यसितव्यः
इति ।

अविकारो वा बहूनामेककर्मवत् ॥ ३० (पू०)

वागशब्दात्पक्षो विपरिवर्त्तते, नैतदस्ति, अभ्यसितव्य
इति, अविकारेण प्रयोक्तव्य इति । कुतः ? । ऐक्य-
वचन एव शब्दः, एकीकुर्व एषां त्वचः इति ।

किं तत्र ऐक्यं एककालोपदेशो वा एकदेशोपदेशो वा ? । बह्वनामेककर्मवत्, यथा बह्वनामेककाले कर्माणि भवन्ति, एकवा गाः पाययति इति, एवमिहापि ऐक्यं त्वचः कुरु इति, बह्वनां तु एकीकरणं शक्यते कर्तुं, नैकस्यास्त्वचः । तस्माद्वह्वीषु त्वचु एकीकरणमेकभाष्यदोषदतीत्यवसेयम् ।

सकृत्तुं त्वैक्यं स्यादेकत्वात्तुचोऽनभिप्रेतं तत्प्रकृतित्वात् परेष्वभ्यासेन विवृष्टावभिधानं स्यात् ॥

३१ ॥ (उ०)

तुशब्दः पक्षं व्यावर्त्तयति, नाविकारः, अभ्यसितव्यः शब्द इति, एककाले कर्मण्यभिधीयमाने सकृत् त्वचामभिहितं भवति, तत्प्रकृतावेकस्यान्वचि असम्भवात् अनभिप्रेतं तत्प्रकृतित्वात् उत्तरासान्ततीनां परेषु वर्द्धमानेषु पशुषु अभ्यासेन अभिधानं स्यात् । (८।२।११च०) ।

द्विपञ्चादिपञ्चविकृतौ मेधपतिशब्दस्य देवसानुसारणीहाधिकरणम् ।

मेधपतित्वं स्वामिदेवतस्य समवायात्सर्वत्र च प्रयुक्तत्वात्तस्य चान्यायनिगदत्वात् सर्वत्रैवाविकारः स्यात् ॥ ३२ ॥ (१म पू०)

अस्ति ज्योतिष्टोमेऽग्नीषोमीये पञ्चावभिगुप्रैषे मेधपतिशब्द एकवचनिगदः, परेषां शास्त्रिणां द्विवचनिगदः । तं प्रति संशयो भवति, द्विपञ्चादिषु पशुगणेषु किमविकारेण

इतरश्चेतरश्च प्रयोक्तव्यः, उत स्वामिपर ऊहः कर्त्तुं
उत देवतापरः ? इति । किम्प्राप्तम् ? अविका-
कुतः ? । मेधपतित्वं स्वामिदेवतस्य, स्वामी मेधर्पा-
वता च, स्वामिना पशुर्देवताभ्यान्दत्तः सङ्कल्पितः,
पतये स्वामिनेऽप्यसौ भवति, तस्य कार्यं करिष्यती-
ति देवताभ्यामपि ताभ्यामुत्सृज्यते इति । त्रयाणामपि
तं मेधं प्रति आधिपत्येन समवायोऽस्ति, सर्वत्र च आ-
पत्ये पतिशब्दः प्रयुक्तः, आ हिमवतः, आ च कुमारी-
स एष त्रयाणां एकवचनान्तो वाचको द्विवचना-
यथा प्रकृतावविवक्षितैकत्वोऽविवक्षितद्वित्वश्च सम्बन्ध-
निबन्धनः, एवं सर्वासु विकृतिषु । तस्माच्च विक्रियेत

अपि वा द्विसमवायोऽर्थान्यत्वे यथासंख्यं

प्रयोगः स्यात् ॥ ३३ ॥ (२य पू०)

अपि वा नैतदेवं, तयोरिह समवायः, एकवन्निगद-
द्विवन्निगदस्य च । तयोरिकवन्निगदः स्वामिनि प्रयोक्त-
वेषां समान्नातः । येषां द्विवन्निगदः समान्नातसं-
सदेवते वक्ष्यति । तस्माद्विकृतो वक्ष्यीषु देवतासु द्विव-
गद ऊहेन प्रवर्त्तिष्यते, यजमानेष्वेकवन्निगद ऊहिष्य-
एवं यथासंख्यं प्रयोगो भविष्यति ।

स्वामिनो वैकशब्दादुत्कर्षो देवतायां स्यात्

पक्षां द्वितीयशब्दः स्यात् ॥ ३४ ॥ (३य पू०)

वाशब्दः पक्षं व्यावर्त्तयति, स्वामिदेवतशोरुभयोर्वा-
इति, नैतदेवं, एक एव मेधपतिशब्दः । यस्मात् द्विवच-

प्रस्मात् एकवचनं, स एव न स्वामिदेवतयोर्वाचको भवि-
ष्यति । नन्वेकोऽपि मेधपतिः अपरोऽपि प्रतीयते, कथम-
वाचक इत्युच्यते । यदा स्वामिनस्तदा मेधपतये यो मेधस्तं
मेध्यादुर उपनयतेति सम्बन्धः, यदा देवतावचनस्तदा मेध-
पतये उपनयतं मेध्यादुर इति सम्बन्धः, स एव सक्तदुश्चरित
भाभ्यां पदाभ्यां न सम्बन्धमुत्सृजते, वचनव्यक्तिभेदात्
वाक्यभेदः प्रसज्यते । तस्मात् स्वामिनो वाचक इति अध्य-
सिष्यते ।

अथ किमर्थं न देवतावचनः कल्प्यते ? । तथा हि
कल्पमाने एकवचनिनदे उत्कृष्येत एकदेवत्यः क्रतुः, तत्र प्रक-
रणं बाध्येत । यजमानवचने पुनः कल्पमाने न द्विवचि-
नाद उत्कृष्येत, तत्रैव यजमानयोर्दम्पत्योर्वाचको भविष्यति,
तस्मात् प्रकरणानुग्रहाय स्वामिवचनः कल्प्यते, स्वामिपर-
त्योहो भविष्यतीति ।

देवता तु तदाशीष्ट्वाक्सम्प्राप्तत्वात् स्वामिन्यन-
र्थिका स्यात् ॥ ३५ ॥ (सि०)

तुमब्दः पक्षं व्यावर्त्तयति, न स्वामिवचनो देवतापरो
भविष्यति । कुतः ? । तदाशीष्ट्वात् आशासाना, मेधपतये
मेधमिति देवताभ्यां हविराशास्यते, मेधपतिभ्यां मेध-
माशासाना उपनयत ताभ्याम् इति यजमानं प्रत्याशा-
सानानुकीर्त्तनमनर्थकम्, अकर्त्तव्यञ्च, स प्राप्त एव स्वामिनं,
मेधः किमर्थमाशास्यते । न च तेन नित्यमेव स्वामिसम्ब-

हेन प्रयोजनम् । याग एव हि न संवर्त्तत । तस्माद्देवत
वचनो मेधपतिशब्द इति ।

उत्सर्गाच्च भक्ता तस्मिन् पतित्वं स्यात् ।

३६ ॥ (यु०)

उत्सृष्टश्च यजमानेन नायं ममेति, केवलं परकीर-
य्यते, कालेन देवतया सम्भक्ष्यते इति । कः पुनरयं
देवतया सम्बन्धः ? । यत्तामुद्दिश्य परियद्दोऽस्य त्यज्यते,
च यागात् प्राकृतः, तस्मात् यागात्परार्थं द्रव्यं नात्मी-
परित्यज्य आस्ते, आत्मप्रधानं यत्तदात्मीयं, न यं प्रति
आत्मा गुणभूतस्तादृशेषु भक्त्या पतित्वं भवति
तस्मात् देवनयोरेव तत्र मुख्यं मेधपतित्वं, भाक्तस्वामि-
इति ।

उत्कृष्येतैकसंयुक्तो द्विदेवते सम्भवात् ॥ ३७ ॥

(आ०)

इति यदुक्तं तत्परिहर्त्तव्यम्,

एकस्तु समवायात्तस्य तल्लक्षणत्वात् ॥ ३८ ॥

(आ० नि० १म)

अत्रोच्यते, यौ हि तौ दावन्नीषोमौ तयोर्गणे मेधपति-
शब्दः, सचात्र देवतासमवेतस्तस्मिन् कर्मणि एकस्मै
गणाय मेध उपनयत इत्युच्यते । तस्मादेकवचनान्तो
गणवाची मेधपतिशब्दो नोत्कृष्यते इति ।

संसर्गित्वाच्च तस्मात्तेन विकल्पः स्यात् ॥ ३६ ॥

(आ.नि. २४)

अयं चान्यः परिहारः, संसर्गी अयमर्थो देवता नाम,
हो अर्थो संसृष्टो कदाचिदेका देवता भवति । यदि इयाय
परिकल्पितं किञ्चित् द्रव्यं, तत्र इयं देवता भवति, हावर्थो
संसृष्टो एकता यातः । तस्मादेकवचनान्तोऽपि प्रकरण-
मभिनविशते पूर्वेषु च सह विकल्पेत इति ।

एकत्वेऽपि गुणानपायात् ॥ ४० ॥ (यु०)

अन्वाराद्य वचनमिदं, मा तावत् भूदिहैकत्वमर्थः,
तथापि प्रकरणमनुप्रविशेतेव एकवचनान्तः, प्रातिपदिकं हि
तस्य विद्यमानार्थम्, एकवचनस्योपनयनसम्बन्धार्थम्, एकत्व-
वाऽविवक्षितम् । तस्माच्च प्रकरणादुक्तृथेत इति । अथो-
च्यते, एकत्वविशिष्टस्य विभक्तिः सम्बन्धं ब्रवीति इति ।
तथाप्यस्मत्पक्षे उपपद्यतेतरां, सर्वोऽपि ह्येकत्वसम्बन्ध इति ।
अथ सम्बन्धं करोति एकत्वञ्च ब्रवीतीति । न तेन विशिनष्टि
अविवक्षितत्वादविरुद्धं भविष्यति इति । अथोच्यते, अवि-
वक्षितेऽपि वचने एकत्वसम्बन्धे एकवचनं भवति नान्य-
चेति । तथा मेघपतिगतमेकत्वमस्य भविष्यति, ततः
सोऽनुवदिष्यते तस्माददोष इति । (६।३।१२ अ०) ।

बहुदेवस्य पञ्चावपि एकवचनानभिधेयतिस्यैव विकल्पाधिकरणम् ।

नियमो बहुदेवते विकारः स्यात् ॥ ४१ ॥ (पृ०)

अस्ति बहुदेवत्यः पशुः, स एतान् पशूनादित्येभ्यः कामाय भालभते इति । तथा वैश्वदेवं धूम्रमालमित इति । अस्ति तु प्रकृतौ अस्त्रीषोमीये द्विवन्निगदः एकवन्निगदश्च मेधपति-
शब्दः शोदकप्राप्तः सन्दिह्यते, किं द्विवन्निगदः ऊहितव्यः, एक-
वन्निगदो निवर्त्तते, उत उभावपि परस्परैव विकल्पमानौ
निविश्याताम् ? इति । किं तावत् प्राप्तम् ? द्विवन्निगदः
समवेताभिधायित्वात् ऊहितव्यः, एकवन्निगदोऽशक्तुवन्न-
भिधातुमित्येतावता दर्शनेन निवर्त्तते एष नियमः । आह,
ननु प्रकृतौ द्वित्वस्याविवक्षितत्वादविकारेण प्रयोगः प्राप्नो-
तीति । उच्यते, अविशेषकमत्र द्वित्वं ननु तत्र समवेतत्र
गम्यते, न च गम्यमानं निष्प्रयोजनम्, अन्यसंख्यापरिच्छे-
देन पुनः संख्येयमुपस्थापयति, तदस्य दृष्टमेव प्रयोजनम् ।
तस्माद्बहुष्वप्युहो भवतीति ।

विकल्पो वा प्रकृतिवत् ॥ ४२ ॥ (सि०)

बहुदेवतं द्विवचनान्त ऊहितव्य इति, तत् गृह्णीम,
यस्त्वेकवचनान्तो निवर्त्ततेति तत्र, एकवचनान्तोऽपि
प्रकृतिवदिह द्विवचनान्तेन विकल्पितुमर्हति । उक्तं हि
गणाभिप्रायस्तत् प्रकृतौ, संसर्गित्वाद्वा देवतानामिति,
तद्वदिहापि गणाभिप्रायात् संसर्गित्वाद्वा देवतानां विक-
ल्पेन निवेक्ष्यते इति । (८।३।१३ अ०) ।

एकादशिन्याम् एकवचनानामेधपतिशब्दोद्वाधिकरणम् ।

अर्थान्तरे विकारः स्याद्देवतापृथक्तादेकाभिसम-
वायात् स्यात् ॥ ४३ ॥

अस्थेकादशिनी, प्रेषाम्नेयेन वापयति मिथुनं सार-
स्वत्वा करोति रेतः सौम्येन दधाति प्रजनयति पौष्णेन
इत्येवमादि । अस्ति च प्रकृतौ अधिगुप्रेषे एकवन्निगदो
दिवन्निगदश्च मेधपतिशब्दः, तस्येह चोदकप्रामिषिन्यते,
दिवन्निगद ऊहितव्य एव, अथैकवन्निगदः किमविकारेण
प्रवर्त्तते, उत निवर्त्तते ? किं प्राप्तम् ? विकल्पो वा
प्रकृतिवत् इति । एवं प्राप्ते ब्रूमः, विकारः एवैका-
दशिन्यां न विकल्पः, तत एकवचनान्तेन निवर्त्तित-
व्यम् । कुतः ? देवतापृथक्तात्, पृथगत्र देवता, अन्यस्य
पञ्चोरन्या देवता, अन्यस्यान्येत्येवं, नात्र गणा देवतात्वेन,
तदभावात् संसर्गित्वमपि नास्ति । प्रकृतौ च एतदद्वयं
कारणं, एकवचनान्तस्य निवेशे न तदभावादिहास्ति
ग्रहन्तिः । यज्ञोक्तम्, एकत्वेऽपि गुणानपागादिति,
परपक्षमन्यारुह्य तद्वचनं न स्वपक्षः तस्माददोष इति ।
(८।३।१४ अ०) ।

इति आचार्यशबरस्वामिनः कृतौ मीमांसाभाष्ये

नवमस्य अध्यायस्य तृतीयः पादः ।

मीमांसा दर्शने

नवमाध्यायस्य चतुर्थः पादः ।

षड्विंशतिरस्य बहुक्रय इत्यादी समस्योदाधिकरणम् ।

षड्विंशतिरभ्यासीन पशुगणे तत्प्रकृति
त्वाङ्गणस्य प्रविभक्तत्वादविकारे हि तासाम
कात्स्न्येनाभिसम्बन्धो विकारान्न समासः स्याद-
संयोगाच्च सर्वाभिः ॥ १ ॥ (१म पू०)

अस्ति ज्योतिष्टोमे पशुरग्नीषोमीयः, यो दीक्षित
यदग्नीषोमीयं पशुमालभते इति । तच्चाग्निगुप्रेषे इ
माम्नायते, षड्विंशतिरस्य बहुक्रयः इति । तच्चोदके
द्विपञ्चादीन् पशुगणान् संप्राप्तम् । मैत्रं ज्योतमालभ
वारुणं कृष्णमपाक्षीषधीमाञ्च सन्भावककामः इत्येवम
दिषु अयमर्थः सांशयिकः, किं षड्विंशतिशब्दोऽभ्य
सितव्यः, किमविकारेण प्रयोक्तव्यः, किं वचनमात्रमूनि
तव्यम्, अथ अस्म्य पदाभ्यासः, उत समसश्च वचनम्
इति । किं प्राप्तम् ? षड्विंशतिशब्दोऽभ्यसितव्यः, हि
स्तादिषु पशुगणेषु प्रकृतावेकस्य पशोः षड्विंशतिर्वह्म
उक्ताः, इह स गुणः प्रविभक्तः, पशौ पशौ षड्विंशतिर्वह्म
तच्च यदि अविकारेण प्रयुज्येत, न कृत्वा बहुक्री

भिवदेत् । अथ समस्य वचनं क्रियते, तथा षड्विंशति-
शब्दो निवर्त्तेत, तच्चापि बाधितं स्यात् । नच सर्वाभिर्व-
ङ्क्तिभिः पशोः सम्बन्धोऽस्ति । पशुद्वयस्य ताभिः सम्बन्धः,
नच पशुद्वयं पशुः ।

ननु पशोः कार्यं यः पशोः स्थाने, स वङ्क्तिभिः
सम्बन्धयितव्यः, तथा हि प्रकृतौ वचनं कृतं, समस्ताभि-
र्वङ्क्तिभिः पशुद्वयस्य सम्बन्धे कृते एकैकस्य षड्विंशत्या
सम्बन्धः प्रत्यायितः स्यात् । अत्रोच्यते, नैवं, प्रकृतौ
साक्षात् षड्विंशत्या पशुसम्बन्धः, इह परसंख्यया सम्बन्धे
क्रियमाणे परोक्षयाऽवयवसंख्या सम्बन्ध आनुमानिकः
स्यात् । न च नियोगतः षड्विंशत्या एकैकस्य सम्बन्धः
प्रत्यायितः स्यात्, पञ्चविंशतिरेकस्य सप्तविंशतिरेकस्येदृग-
मपि तच्च गम्येत, न चैवं प्रकृतावभिधानं कृतं, तस्मा-
दभ्यसितव्य इति ।

अभ्यासेऽपि तथेति चेत् ॥ २ ॥ (आ०)

इति चेत् भवान् पश्यति, समासवचने अप्राकृतः
शब्द उच्चरितो भवति इति । अभ्यासेऽपि अनभ्यस्तं
प्रकृतौ वचनम्, इह साभ्यासमप्राकृतं स्यात् ।

न गुणादर्थकृतत्वाच्च ॥ ३ ॥ (आ० नि०)

नैष दोषः, गुण एव शब्दस्याभ्यासो नाम, स मत्पक्षे-
ऽप्राकृतः, त्वत्पक्षे पुनः शब्द एव, अङ्गगुणाविराधे च
तादर्थ्यादित्युक्तम् । अर्थाच्च मयेतदनुत्तमुपादीयते, प्रवि-

भक्तं गुणं वक्तुं, यच्च श्रुतचिकीर्षयाऽश्रुतं क्रियते, इ
एव तदस्माभिः तस्माददोषः ।

समासेऽपि तथेति चेत् ॥ ४ ॥ (आ०)

इति चेत् पश्यसि, अभ्यासवचने चोदकोऽनुगृही
भविष्यति, कास्त्रेन वङ्कयो वक्ष्यन्ते इति, समासे
चोदकानुग्रहः, कास्त्रेन वङ्क्रीणामभिधानात् अपि
समासवचने यौगपद्यवचनात् प्रयोगवचनोऽनुगृहीतो भ
वति । तस्मात् समभ्यसितव्या वङ्कय इति ।

नासम्भवात् ॥ ५ ॥ (आ० नि०)

नैतदेवं, मम चोदकोऽनुगृहीतः षड्विंशतिशत
प्रयोगात्, तव प्रयोगवचनः समस्य वचनात्, न च स
वति चोदके प्रयोगवचनं प्रत्यादर्त्तव्यं, बलीयान् ।
चोदकः स हि धर्माणामुत्पादकः प्रापकश्च । प्रयो
गवचनः प्राप्तानामुपसङ्गग्रहकः, स उत्तरकालेऽर्थविप्रकर्षा
दुर्बलः । तस्मादभ्यसितव्यं वचनमिति ।

स्वाभिश्च वचनं प्रकृतौ तथेह स्यात् ॥ ६ ॥ (यु०)

स्वाभिश्च वङ्किभिः पशुरूपलक्षितः प्रकृतौ, इहार्हा
तथैव उपलक्षयितव्यः, सोऽभ्यासवचने शक्यते, समास
द्वारे हि परसङ्ख्या समुदायस्योक्ता भवति । तद्य
न स्वाभिः पशव उपलक्षिता भवन्ति, तस्मादसदेतत् ।

वङ्गीणान्तु प्रधानत्वात् समासेनाभिधानं स्यात्
प्राधान्यमग्निगोस्तदर्थत्वात् ॥ ७ ॥ (उ०)

तुशब्दः पक्षं व्यावर्त्तयति, नैतदेवम्, अभ्यसितव्यः षड्विंशतिशब्द इति, किन्तुर्हि ? समस्य वदितव्या वङ्-
कृत्य इति । ० कुतः ? । तत्र वङ्गीणां प्रधानत्वात्, प्राधान्यं
हि तासां, प्रकृतौ षड्विंशतिरेता वङ्ग्यः इति अभिसम्बन्धः,
तच्चेप्सितः षड्विंशतिरस्येति वङ्ग्यो गणिताः, न ताभिर्ग-
णिताभिः पशुरुपलक्षितः । किंकारणम् ? । वङ्कीभि-
र्गणिताभिर्दृष्टं प्रयोजनं कृत्स्नं पार्श्वमुद्धरिष्यते इति, न
तु वङ्कीभिर्गणिताभिः पशावुपलक्ष्यमाणे किञ्चित् दृष्ट-
मभ्यधिकं भवति, तस्माच्च पशुसम्बन्धो विवक्षितः, एवं
प्राधान्यं वङ्गीणाम्, अग्निगोः, वङ्कार्यत्वाच्च तस्य सङ्गा-
पशुसम्बन्धः प्रयोजनम् । तस्मात्समस्य-वचनं कर्त्तव्यम्,
एतावत्त्वं प्रकृतौ उक्तमिति विकृतौ एतावत्तैव वक्तव्येति
तस्मात्समस्य-वचनं कर्त्तव्यमिति ।

तासाञ्च कृत्स्नवचनात् ॥ ८ ॥ (यु०)

तासाञ्च वङ्गीणामिदं कात्स्न्यमुच्यते, न पशूनाम्,
ता अनुष्ठगोच्चावयतात् इति, षड्विंशतिवङ्ग्यस्ताः प्रयत्नेन
उद्धर्त्तव्या इति । इतरथा षड्विंशतिरस्य वङ्ग्यस्तं प्रय-
त्नेन किञ्चित् कुर्यादित्येवमभिसम्बन्धो भवेत् । यद्वि लक्ष्यते,
तद्विकार्यसम्बन्धार्थं प्रतिनिर्दिश्यते । तदिह षड्विंशति-
रस्य वङ्ग्यस्ताः इति वङ्गीणां प्रतिनिर्देशः कार्यार्थः ।
तस्मात्तासां प्राधान्यमिति ।

अपित्वसन्निपातित्वात् पत्नीवदाम्नातेनाभिधानं

स्यात् ॥ ९ ॥ (पू० २)

अपित्विति पक्षव्यावृत्तिः । नैतदेवं, समसितव्या वा
 क्रय इति, किन्तर्हि ? अविकृतः षड्विंशतिशब्दः प्र-
 कृतव्यः । कुतः ? । असन्निपातित्वात्, असन्निपाती ह्यभिः
 न करणत्वेन निर्द्दिश्यते, यदि हि करणत्वेन निर्द्दिश्ये-
 ततोऽनेन प्रकाशितं कर्त्तव्यं, न ध्यानेनेति मन्त्रान्ते
 कर्मसन्निपातः स्यात् । तच्चाशक्यमविकृतेन योगपदं क-
 मिति विक्रियेत अभ्यस्येत वा । अथ पुनरेतदकरणं, क्रि-
 माणानुवादिनयनकालमधिगुवचनमनेकस्मिन् पशौ चो-
 केनात्र निपतितम् । तत्रैषां स्वसङ्गावतीर्वङ्क्रीर-
 वदितुमशक्यं विप्रतिपतिरूपं तत् । तस्मान्न तदङ्गीणा-
 यत्ता वदितव्या, किन्तर्हि ? षड्विंशतिसङ्गायाः सम्बन्-
 कर्त्तव्यः, यथा द्विपत्नीके बहुपत्नीके वा प्रयोगे पत्नीशः
 एकवचनान्तो न सङ्गाया पत्नीः परिच्छिनत्ति, किन्तर्हि
 एकत्वेन सम्बध्नाति एवमिहापि, तस्मादविकारेण प्रयोगः
 एवमविकारे आर्षमनुग्रहीष्यते इति ।

विकारस्तु प्रदेशत्वाद्यजमानवत् ॥१०॥ (उ०)

तुशब्दात्पक्षो विपरिवर्त्तते, नाविकारः, ऊहः कर्त्तव्य-
 इति । यद्यत्सङ्ख्येषु आहत्य तत्सङ्ख्योच्चार्यते, तत्र
 वचनप्रामाण्यात् विप्रतिपक्षसङ्गाकस्य शब्दस्य प्रयुज्य-
 मानस्य अट्टोऽर्थोऽभ्युपगम्यते, यथा प्रकृतौ पत्नीशब्दस्य
 न तु इहाहत्य षड्विंशतिशब्दोऽनेकस्मिन् पशौ प्रयुज्यते,
 किन्तु चोदकेनेह प्राकृतवचनं प्राप्यते । तत्र यत् न्याय्यं
 तत् चोदकः प्रापयिष्यति, नाहत्य षड्विंशतिशब्दम् । किं

तत् न्यायेम् ? । यत् प्रकृतौ विवक्षितं, प्रकृतौ च वङ्गीणां
इयत्ता कथिता । तस्मादिह सा प्रदिश्यते ।

नन्वेतदुक्तं नाग्निगोः करणत्वेन निर्देश इति, यदा च न
करणं, तदा कथमयं वङ्गीयत्तावचनः, श्रुत्या षड्विंशति-
सङ्ख्यावचन एव भवितुमर्हति इति । उच्यते, यद्यपि नास्य
तृतीयया निर्देशः, तथापि प्रयोगवचनेनोपगृहीतः साधको
भवन् कमन्यं दृष्टमुपकारं करिष्यति, अन्यतोऽवदानप्रका-
शनात् । अतोच्यते, नास्यावदानैरभिसम्बन्धः प्रकृतियाग-
प्रयोगवचनो यागेन सम्बन्धाति, तत्र च हविष्कङ्कीर्त्तनं
दृष्टं प्रयोजनं, षड्विंशतिशब्दोऽपि तत्सूतये भविष्यति
इति । नैतदेवमिति ब्रूमः, प्रकरणात् यागनाच्चेन अभि-
सम्बन्धे सति ऋत्विजां प्रेष इति गम्यते । लिङ्गात्तु शमि-
तप्रेषमेनमध्यवस्यामः । तद्यारूपाणि ह्यत्र वाक्यानि, दैत्या
शमितार उपहृता मनुष्या आरभध्वम् इति । तथा षड्-
विंशतिरस्य वङ्गीयत्ता अनुष्ठगोच्चावयतात् इति । तस्मात्
वङ्गीयत्तावचन एष न षड्विंशतिसङ्ख्यावचनः । यथा सज-
मानपदे एकयजमानवाचिनि स्वसङ्ख्यामात्रकवचनमिति-
कत्वा द्वियजमानके च प्रयोगे स्वसङ्ख्यावचनप्रदेशात् ऊहः
क्रियते, एवमिहापीति ।

अपूर्वत्वात्तथा पत्न्याम् ॥ ११ ॥ (यु०)

यदुक्तं पत्नीवदिति, युक्तं पत्न्यां न तत्रैकपत्नीके यज-
माने पत्नीशब्दः समास्मातः, द्विपत्नीके बहुपत्नीके च प्रदे-

शात् भवति । यथा एकस्याः पञ्चाशः सप्तसहस्रावचन-
द्वयोर्वह्नीनां च सप्तसहस्रावचन इति । तस्मादेवम्यं पञ्चा-

शब्दात्स्त्वविकारात् सङ्ख्यासु सर्वगामि-
त्वात् ॥ १२ ॥ (पू० ३)

तुमशब्दोऽयं पञ्चमवतारयति, न समस्य-वचनं सा-
हस्रं स्यादिति, यथा समाख्यातं षड्विंशतिप्रातिपदिकं
क्षय्यम्, एवमविकारे चार्थानुषङ्गो भविष्यति । प्रवि-
शुष्यमभिवदितुं वचनमूहिष्यते, षड्विंशती एतयोर्व-
ह्नीना इति । ननु षड्विंशती इत्यभिधाने बहुव्रीणां प्रथम-
प्राप्नोति । उच्यते, यदा षड्विंशतिगुणः प्रधान्येन वि-
हितो भवति, तद्विशेषणार्थं सङ्ख्येयमुच्यते, त-
प्रथमान्तेनापि लक्षण्याया सङ्ख्या विशेष्यते, यथा इन्द्रा-
देवते इति । यदा दिव्यैश्वर्य्यकर्मणोऽर्चो गुणो विविचि-
भवति, तदैकवचनात्तमेव इन्द्राग्नी इतिशब्दो लक्ष-
विशिनष्टि । तथा च प्रयोगो दृश्यते, पञ्चपञ्चाशत्स्त्रिंश-
संवत्सराः पञ्चपञ्चाशतः पञ्चदशा पञ्चपञ्चाशतः सप्तद-
पञ्चपञ्चाशत एकविंशः इति सङ्ख्यावचनः शब्दः त्रिंशत् इति
नेन लक्षण्याया विशेष्यते । यथा देवदत्तयज्ञदत्तविष्णुमित्र-
पर्वदिति, एवं षड्विंशती बहुव्रीणा इति । एवमविकारं
भविष्यति, बहुव्रीणां च षड्विंशतिशब्दो भविष्यति
इति ।

सङ्ख्या त्वैवं प्रधानं स्यादङ्गुयः पुनः प्रधानम् ॥

सत्यमुच्यते एव वचनं, बहुविंशती बहुव इति ।
 सङ्गप्रधानस्वेवविदेशः कृती भवति, बहुविंशतिशुचः
 साधान्येन विवक्षितः, तद्विशेषत्वेन बहुलोचामुच्चारणं,
 बहुवः पुनः प्रकृतौ प्रधानं, न सङ्गः, तदुक्तं, प्राधान्यमभि-
 कीष्टदर्शत्वात् । तासां कस्यवचनात् इति, तदेवं न
 प्रकृतिवदभिधानं कृतं भवेत् । तच्च बोद्धव्यं एव बाधेत ।
 तस्मात्समस्तित्यमेव वचनमिति ।

अनाम्नातवचनमवचनेन हि बहुलोचानां स्याद्वि-
 देशः ॥ १४ ॥ (यु०)

न स्वल्पस्मिन् पक्षे सर्वमेवास्मात्सुचते, अनाम्नात-
 वचनमपि प्रतीयते इति बहुविंशती बहुविंशतय इति ।
 अथ द्विवचनं बहुवचनं वा अनार्थं, तथा न क्रियते, न
 तासां बहुलोचानां कास्त्रुर्नाभिधानं स्यात् ।

अभ्यासी वाङ्विकारात् ॥ १५ ॥ (पू० ४)

वाङ्मन्त्रः पक्षं व्यावर्त्तयति, न समासवचनम्, अभ्यासः
 स्यात्, एवमविकारो भविष्यति । तच्चार्यबोद्धव्यमुपही-
 येते । सर्वं समासात् कृतं भविष्यति । शेषस्य अस्म-
 यन्देशस्य स्थिते, कस्माच्च बहुलोचानां भिदिता भविष्यति ।

पशुस्त्वैवं प्रधानं स्यादभ्यासस्य तन्निमित्तत्वात्
 तस्मात्समासशब्दः स्यात् ॥ १६ ॥ (सि०)

तुयन्देशेनावधार्यते, नैतदेवं समस-वचनमेवेति । कथम् ? ।

एवं सति पशुः प्राधान्येनात्र निर्दिष्टः स्यात्, पशोः-पशोः
 षड्विंशतिः, षड्विंशतिर्वद्भ्यः न कश्चित् अषड्विंशति-
 वद्भिः पशुरिति पशोः सङ्ख्यासम्बन्धेऽभिधिक्षिते एवं वचनं
 भवति । न च पशुसङ्ख्यासम्बन्धः प्रकृतौ तिबधितः इति ।
 उक्तमियत्ता वद्भ्यः प्रकृतौ वक्तव्या । इहापि सैव चोद-
 केन प्रदिश्यते । तेन नाभ्यासः कर्त्तव्यः, स हि पशुनिमि-
 त्तकः, तस्मात् समस्य-वचनं वद्भ्यः कर्त्तव्यमिति । (८ ।
 ४ । १ अ०) ।

चतुस्त्रिंशत्वाजिन इत्यनेन चाचमेधिकसवनौयायस्य चतुस्त्रिंशत्तद्विद्वत्प-

विशेषवचनाधिकरणम् ।

अश्वस्य चतुस्त्रिंशत्तस्य वचनाद्वैशेषिकम् ॥२७॥

अस्त्यश्वमेधः, तच्च सवनौयः पशुः अश्वस्तूपरगोसृगौ
 च । अस्ति तु प्रकृतौ अग्नीषोमीये षड्विंशतिरस्य वद्भ्यः
 इति वचनं, तदिह चोदकेन प्राप्तम् । तथाश्वस्य चतुस्त्रिंश-
 द्भ्यः तूपरगोसृगयोः षड्विंशतिः, अस्ति तु ऋक् समा-
 ज्ञाता, चतुस्त्रिंशद्वाजिनो देवबन्धोर्वद्भ्यः स्वधितिः
 समेति । अच्छिद्रा गावा वयुना कृषीत पश्यहरनुधुष्या
 विशस्ता इति । तदिदं सन्दिह्यते, किं अश्वस्य वैशेषिक-
 मिदं वचनं कर्त्तव्यं, तूपरगोसृगयोः समासेन, उत सर्वेषा-
 मेव समासवचनम् ? । किं प्राप्तम् ? , अश्वस्य चतुस्त्रिंश-
 द्भ्यस्तस्य वैशेषिकमिदं वचनं कर्त्तव्यम् । कस्मात् ? ।

वचनात्, एवं चतुस्त्रिंशद्वाजिनो देवबन्धोः इत्येतत् वचन-
मर्थवदिति, इतरथा एतद्वचनमनर्थकं स्यात् । तस्माद्देशे-
षिकमश्लक्ष्येति । (८ । ४ । २ अ०) ।

.. —

आश्रमेषिकसवनीयान्नस्य न चतुस्त्रिंशदिति ब्रूयात् इत्यनेन समस्याया एव
•अथो निषेधाधिकरणम् ।

तत् प्रतिषिध्य प्रकृतिर्नियुज्यते सा चतुस्त्रिंश-
द्वाच्यत्वात् ॥ १८ ॥ (सि०)

तत् प्रतिषिध्य प्रकृतिर्नियुज्यते, प्रकृतौ यत् कृतं
वचनं तत् कर्त्तव्यमिति । कथम् ? । न चतुस्त्रिंशदिति
ब्रूयात् षड्विंशतिरित्येव ब्रूयात् इति, सा नियुज्यमाना
चतुस्त्रिंशद्वाच्यत्वात् वारयति शब्दं, तस्मात् प्रतिषिद्धत्वा-
द्देशेषिकं वचनं न कर्त्तव्यं सामासिकं वचनं कर्त्तव्यम् ।

ननु षड्विंशतिरित्येव ब्रूयात् इति वचनात् प्रति-
षिद्धेऽपि वैशेषिकमेव वचनं कर्त्तव्यमिति । न, इत्युच्यते,
न ह्ययं षड्विंशतिशब्दो विधीयते, किन्तुर्हि ? यथाप्राप्त-
वचनमनूयते, कथमवगम्यते ? । एवकारकरणात्, यथा-
प्राप्ते एवकारकरणं, न च षड्विंशतिशब्दः प्राप्तः, षड्-
विंशतिसङ्ख्याभिधानं प्रकृतौ कृतमिहापि तदेव प्राप्तम् ।
षड्विंशतिशब्देन तत् प्रकृतौ सञ्चितमिहापि षड्विंशति-
शब्दस्तत्त्वचनार्थमेवोच्चारितः । षड्विंशतिसङ्ख्यापरेऽनेको-
ऽर्थो विधीयते, चतुस्त्रिंशत्प्रतिषेधः, षड्विंशतिसङ्ख्यावच-

नञ्च, तच्च वाक्यं भिद्येत, भिद्यमाने एकवाक्यरूपं बाध्येत । किं तत् ? । साक्षात्त्वम्, न चतुस्त्रिंशदिति ब्रूयात् षड्विंशतिरित्येव ब्रूयात् इति । एतद्वि वचनं ब्रतुस्त्रिंशद्वचनाभावे प्राप्तमेव सत् कर्त्तव्यतया प्रतिषेधं, प्रशंसितुमुच्चार्यते, तदेवमेकवाक्यतामापद्यते । सैकवाक्यता सङ्ख्यापरि बाधिता स्यात् । अनेकार्थविधानस्यान्याय्यम्, एकार्थविधाने सम्भवति, भूयसी हि तत्रादृष्टकल्पना स्यात् । तस्माद्वैशेषिकप्राप्तवचनं कर्त्तव्यमिति ।

ऋक्वा स्यादाज्ञातत्वादविकल्पश्च न्याय्यः ॥

१९ ॥ (पू०)

आज्ञाता हि ऋक् प्रतिषिद्धा च तस्मादज्ञस्य वैशेषिक वचनं स्यात् । तथा च अविकल्पो भविष्यति, अविकल्पश्च न्याय्यः । विकल्पे विरुद्धं वचनं अन्योन्येन भवति । भवति इति चेत्, न प्रतिषेधः । नेति चेत्, न विधिः । तस्माद्वैशेषिकं वचनं कर्त्तव्यम् ।

तस्यान्तु वचनादैरवत् पदविकारः स्यात् ॥

२० ॥ (आ० नि०)

अथ यदुक्तम्, ऋक् तच्च प्रतिषिध्यते इति । नेतदेव, तस्यां वचनात् पदविकारः स्यात्, वचनं हि भवति, न चतुस्त्रिंशदिति ब्रूयात् षड्विंशतिरित्येव ब्रूयात् इति । तत्र चतुस्त्रिंशत्पदं श्रुत्या प्रतिषिध्यते, ऋक् लक्षणया प्रति-

विध्यते । नुतिलक्षणाविशेषे च नुतिर्नाम्ना । तस्माद्देशे-
षिकं वचनं कर्तव्यमिति ।

सर्वप्रतिषेधो वाऽसंयोगात् पदेन स्यात् ॥

२१ ॥ (उ०)

सर्वस्या एव वा ऋचः प्रतिषेधोऽर्थः, न चतुस्त्रिंशत्पद-
दस्य । कस्मात् ? । पदेन असंयोगात्, चतुस्त्रिंशत्पदेन
ऋचः संयोगो न स्यात्, विना तस्मात् पदात्, नैव ऋक्-
शेषो बहुगणनं कुर्यात् ।

अथ षड्विंशतिपदेन सम्बध्येत, तथापि नाष्टवह्नी
सङ्ख्यां ब्रूयात्, तव दृष्टोऽर्थो नावकल्पेत, जनश्च वाक्यमर्थः
न साधयेत्, जने च वाक्ये दोषश्रवणात्, मन्त्रो हीनः
स्वरतो वर्णतो वा मिथ्याप्रयुक्तो न तमर्थमाह । स वाग्वज्रा
यजमानं हिनस्ति यथेन्द्रशत्रुः स्वरतोऽपरधत्वात् इति ।
चतुस्त्रिंशत्पदं चेह अनर्थकं स्यात् । तस्मात् समस-वचनं
कर्तव्यम् । ऋचश्च विध्यन्तरेण विहितत्वाद्देशेपिकं वचन-
मिति । (८ । ४ । ३ अ०) ।



अधीषीमीयपशान्दुरुक्तेन वपाभिधानाधिकरणम् ।

वनिष्ट, सन्निधानादुरुक्तेण वपाभिधानम् ॥२२॥

जातिष्टोमेऽग्नीषोमीये पशौ अभिगौ वचनं, वनिष्ट-

मस्य मा राविष्टोरुक्तं मन्यमानाः इति । तथोरुक्तशब्दं प्रति विचारः, किं वनिष्टुमस्य मा राविष्टोरुक्तसदृशं मन्यमानाः, उत उरुक्तं वपां मन्यमाना वनिष्टुं मा राविष्टु ? इति । किं प्राप्तम् ? वनिष्टुमुलूकं मन्यमाना इति । कथम् उरुक्तशब्द उलूकवचनः ? रलयोः समानवृत्तित्वात्, पर्यङ्कः पण्यङ्कः, रोमाणि, लोमानि, अङ्गुरिः अङ्गुलिः । उलूकसदृशत्वाच्च वनिष्टोः, वपायाश्चाप्रसिद्धेः ।

एवं प्राप्ते ब्रूमः, उरुक्तशब्देन वपाभिधानं स्यात् । वपां मन्यमाना वनिष्टुं मा राविष्टेति एषा बुद्धिः क्रियमाणा दृष्टार्था भवति, भवति हि वनिष्टुसन्निधानात् व्यामोहेन वनिष्टोर्लवनप्रसङ्गः, तच्च निवर्त्तयन्नेष शब्दो दृष्टप्रयोजनो भवति, न हि वनिष्टुर्न लवितव्य एव, वपो-हरणकाले वपां मन्यमानैर्न लवितव्यः इतरस्मिन् पक्षे वनिष्टुं मा राविष्टेति लवितव्ये वनिष्टौ अनर्थकः प्रतिषेधः उलूकसदृशवचनश्च अदृष्टार्थम् । कथं पुनर्वपायाम-प्रयुक्तो वपां प्रत्याययिष्यति उरुक्तशब्दः ? इति । उरुक्तं, अवयवप्रसिद्धया उरुशब्दस्तावद्विस्तीर्णं वचनो दृष्टः, तद्यथा उरु राजाङ्गणम् उरु तैलिकाङ्गणमिति । तथा, उरुं हि राजा वरुणश्चकार सूर्याय पत्न्या मन्वेत वा उ इति । तथा उरु विष्णो विक्रमस्य इति । इहापि स विस्तीर्णं वचन एव । तथा कशशब्दो मेदस्त्रि प्रसिद्धः, यथा कश-वाहिनी रथाः, मेदोवाहिन इति गम्यते । तस्यैकदेशः कशशब्दः समुदायप्रत्ययमादधाति । मेदस्त्रिणी तस्य वपा, न विस्तीर्णं मेदो मन्यमानेन तन्मन्त्रिकृष्टो वनिष्टुर्लवितव्य

इति वपावचनता सिद्धा भवति । किं भवति प्रयोजनम् ? ।
 वनिष्टवचनपक्षे उपमानस्य उरुकशब्दस्य अनूहः । वपा-
 वचनपक्षे उरुकशब्द लङितव्यः कशब्दश्चेति उरुक्षी के,
 उरुक्षि कानि । अथ वा उरुक्षे उरुकानिः यदि समा-
 साभिप्रायः । (८।४।४ च०) ।

अभिगौ प्रशसा बाहू इत्यत्र प्रशसाशब्दस्य प्रशंसापरवाधिकरणम् ॥

प्रशसास्याभिधानम् ॥ २३ ॥ (पू०)

तस्मिन्नेवाभिगौवाङ्मायते, प्रशसा बाहू इति । तत्र
 सन्देहः किं प्रशसा बाहू कण्ठतात् प्रशसेति तृतीयास्तः,
 प्रशसा बाहू ग्रहीतव्याविति, उत, प्रशसेति द्विवचनं,
 आकारे विभक्तेः कृते प्रशस्तौ बाहू कर्त्तव्याविति ? ।
 किं प्राप्तम् ? प्रशसाऽस्यभिधानम्, असौ हि शासशब्दः
 प्रसिद्धः, तच्चाहि तमनुवदति, दश प्रयाजानि द्वादश शास-
 माहरेति, असिं वै शासमाचक्षते इति । 'अनर्थिका च
 बाह्वोः सुतिः सुतौ बाहू किमप्यदृष्टं कुरुत इति मान्द-
 वर्णिकं तयोर्द्वैवतात्वं कल्पितं स्यात्, तच्चायुक्तम् अन्यस्मिन्
 पक्षे सति । तथा शीनःशेफे भवति दर्शनम्, अतस्त्वामग्निं
 शासहस्तं शासेन विशसनत्वात् द्रष्टुमुक्तं इति । तस्मा-
 दसिना प्रशसेति गम्यते ।

बाहुप्रशंसा वा ॥ २४ ॥ (सि०)

अथ वा बाहुप्रशंसेना, प्रशंसा बाहु कृच्छतात् प्रशस्तौ
बाहु ऋतव्याविति । तथा प्रशंसाशब्दस्य दृढार्थता भवि-
ष्यति इति, कात्स्न्येन हि बाहोः प्रशस्तौ, कृत्स्नो
बाहु उच्यतेत्यर्थः, कृत्स्नो च बाहु उच्यतेत्याविति ।
इतरस्मिन् पक्षे स्वधितिना विग्रसनं क्रियते अथैव वाचकः
शब्दः उच्यते । यदि वा मानववर्णिकं द्रव्यं विधीयते
असिना बाहु कृत्स्नो इति, तत्रायुक्तं विधिविहिते
स्वधितौ सति । न च न प्रशस्तौ बाहु, ताभ्यां पशुर्हि
गच्छति । अथनस्य च शमीकरीरे भक्षयति । तस्मात्
बाहुप्रशंसा । किं भवति प्रयोजनम् ? । अथमेवे शतं
राजता हरितकरवोऽसयः, तथासिपर ऊहो भवति, यथा
पूर्वः पक्षः । यथा तर्हि सिद्धान्तः, तथा बाहुपरयोहेन
भवितव्यम् (८ । ४ । ५ अ०) ।

अभिगी श्येनमस्य वच इत्यादौ श्येनादिशब्दानां कात्स्न्यवचनाविचारणम् ।

श्येन-शला-कश्यप-कवच-स्त्रेकपर्णेष्वाकृतिवचनं

प्रसिद्ध-सन्निधानात् ॥ २५ ॥

अस्मिन्नेवाभिगाविद्भाष्यायते, श्येनमस्य वचः कृच्छ-
तात् यथा श्येनी कश्यपेवासी कवचोऽस्त्रेकपर्णादी-
वन्त इति । एषु संशयः, किं आकृतिवचनमेव भवति,
उत कात्स्न्योदरचम् ? इति । किं प्राप्तम् ? , प्रसिद्धसन्नि-

धानात् प्राकृतिवचनम्, इह प्रसिद्धस्य सविधो बहुभिधी-
यते, किञ्चिदिदं कर्तव्यमिति तत्प्राकृतिवचनं गम्यते,
यथा अमी पिटपिण्डाः सिंहाः क्रियन्ताम् इति अर्जुन-
वदरा मेखलाः क्रियन्ताम् इति सिंहाकृतिवचनं मेखला-
कृतिवचनञ्च गम्यते, एवं श्वेनाकृति वचः कर्तव्यं, यथा-
कृती दीपशी, कश्यपाकृती चण्डो, कवचाकृती ऊरु,
करवीरपर्वाकृती अष्टीवन्तो इति ।

कात्स्न्यं वा स्यान्नाभावात् ॥ २६ ॥ (सि०)

वाग्यम्: पञ्च व्यावर्त्तयति न चेतदस्ति, प्राकृतिवचन
इति, किन्तुहि, कृत्स्नोदरणं विवक्षितं, कृत्स्नानि उद्-
तानि एतानि एतदाकृतिकानि भवन्ति । यथा श्वेनाद्या-
कृतिकानि भवन्ति, तथेतानि कुरुत, कृत्स्नानि उदरतेत्य-
यमर्थोऽवगम्यते, सत्यस्येदं बोध्यमानं दृष्टार्थं भवति ।
कृत्स्नोदृतैर्हि तेः प्रयोजनम् । तथा हि तदाकृतिधानाम-
वत्तं भवति । इतरथाऽतदाकृतिकानामवद्यात् । तस्मात्
कात्स्न्यमवगम्यत इति ।

अग्निगोश्व तदर्थत्वात् ॥ २७ ॥ (यु०)

अग्निगुहाङ्गानामुदरणार्थः, अङ्गानां कात्स्न्योदरणं
कथं स्वादित्वेवमर्थः । कथम् ? । एवं हि भवति वचनं,
गात्रं नात्रमस्त्वानूनं कुरुतात् इति । तस्मादपि श्वेना-
दिभिः कृत्स्नोदरणं गम्यत इति । प्रयोजनं पक्षोक्तम् ।
(२।४।६ अ०) ।

दर्शार्थोद्भूताग्रिखीपे प्रायश्चित्तरूपज्योतिषत्वा अननुष्ठानाधिकरणम् ।

प्रासङ्गिके प्रायश्चित्तं न विद्यते परार्थत्वात्तदर्थं
हि विधीयते ॥ २८ ॥

अस्ति अग्निहोत्रम्, य एव विधानाग्निहोत्रं जुहोति
इति । तच्चेदमाश्रायते, अग्नये ज्योतिषत्वेऽष्टाकपालं
निर्वपेत् यस्याग्निरुद्धृतोऽहुतेऽग्निहोत्र उदायात् इति ।
यदि तु दर्शार्थेन पौर्णमासार्थेन वा अग्निः उद्धृतोऽहुतेऽग्नि-
होत्रे उदायात्, किं ज्योतिषाती कर्त्तव्या, न ? इति

प्राप्तम् ? कर्त्तव्येति । कुतः ? । उपसम्प्राप्तं हि
निमित्तं, भवितव्यं नैमित्तिकेनेति । अग्निरसौ उद्धृतो
ऽहुतेऽग्निहोत्रे उदायात्, एतावच्च निमित्तं ज्योतिषत्वाः
तस्मात् कर्त्तव्येति । न चात्र शब्दोऽस्ति अग्निहोत्रार्थं
मुद्धृते उदाये कार्येति तस्मादपि कर्त्तव्या ।

एवं प्राप्ते ब्रूमः, प्रासङ्गिके एवंलक्षणकेऽग्नावनुग
प्रायश्चित्तं न कर्त्तव्यं, परार्थं हि तदुद्हरणं कृतं दर्शपूर्ण-
मासार्थम्, अग्निहोत्रार्थं चोद्धृते व्यापके तदाम्नातम्
तस्मात् कर्त्तव्यम् । आह, ननूतं नास्त्यत्र शब्द
अग्निहोत्रार्थमुद्धृतेऽनुगते प्रायश्चित्तमिति । अत्रोच्यं
यद्यपि नास्त्येवञ्जातीयकः शब्दः, तथाप्यग्निहोत्रा-
नेवोद्धृतेऽनुगते प्रायश्चित्तं गम्यते । कथम् ? । अग्निहो-
त्रप्रकरणे एतदाम्नातमिति, अग्निहोत्रप्रकरणे आम्नाना-
स्त्रोपकारकमिति गम्यते । नाग्निहोत्रविशिष्टमुद्हर-
स्वार्थं हि सर्वं क्रियते, न परविशेषणार्थेन । अत्रोच्यं

अग्निसम्बन्धमेतत् प्रायश्चित्तमुच्यते, नोदानसम्बन्धम् ।
 किमतो यद्येवम् ? । यद्युदानसम्बन्धं भवेत्, उदानस्या-
 नङ्गत्वादेतदुदानार्थमिति गम्यते, प्रकृतेनाग्निहोत्रेण प्रयो-
 जनेन सम्बध्यते । अग्निसम्बन्धे पुनर्गुणत्वाद्भेदेनैव
 प्रायश्चित्तस्य प्रयोजनसम्बन्धः, तत्रैवमुद्धृती व्यापको भवति,
 यदि स प्रयोजनं नाभिनिर्वर्त्तयति । तत्राग्निहोत्रार्थस्यो-
 षरणस्याग्निहोत्रनिर्वृत्तिः प्रयोजनम् । दर्शपूर्णमासार्थस्य
 दर्शपूर्णमासनिर्वृत्तिः । उद्धृतञ्चानुगतं स्वस्मै प्रयोजनाया-
 योग्यं प्रायश्चित्तेन योग्यं क्रियते । तच्च योग्यं कुर्वन्
 प्रायश्चित्तमग्निहोत्रस्योपकरोति । यस्तूद्धृतो दर्शपूर्णमास-
 प्रयोजनः तं योग्यं कुर्वन् अग्निहोत्रस्योपकुर्व्यात् । यस्त्वग्नि-
 होत्रार्थमुद्धृतः तं योग्यं कुर्वन् अग्निहोत्रायोपकरोति ।
 तस्मादग्निहोत्रार्थमुद्धृते प्रायश्चित्तम् । कथं पुनर्ज्ञायते,
 अग्निना प्रायश्चित्तस्य सम्बन्धः नोदानेनेति ? । अग्नि-
 विशिष्टेन उदानेन सम्बन्ध इति श्रुत्या गम्यते, उदान-
 परीतेनाग्निनेति वाक्येन । श्रुतेर्वाक्यादहलीयस्वादुदान-
 सम्बन्धः प्राप्नोति इति । उच्यते उदानसम्बन्धस्यापरिहार्य-
 त्वात् यस्योदायात् इत्यत्रिवक्षितमेव प्राप्नोति, अदृष्टार्थत्वाच्च
 अनाकाङ्क्षितेन सम्बन्धः, तदुदानपरीतोऽग्नौ प्रायश्चित्तेन
 सम्बध्यमाने व्यापत्तौ सत्यामाकाङ्क्षितेन सम्बन्धः, दृष्टार्थता
 च । तस्मादुदानपरीतोऽग्निः प्रायश्चित्तेन सम्बध्यत इति ।
 दर्शपूर्णमासार्थमुद्धृतो यत्रानुगच्छति तत्राग्निहोत्रस्य पर-
 कीयोऽग्निर्व्यापकः । परकीयस्योषरणमिति तत्र प्रायश्चित्तं

न स्यात् । अपि च लिङ्गं भवति । किमिति ? । यस्यापि
 रुद्धृतो अग्निहोत्र इत्यनुवादः । विधौ हि एतस्मिन् सा
 वाक्यभेदप्रसङ्गः । यद्यग्निहोत्रप्रयोजनमुद्धारणं, ततोऽङ्कत
 प्रयोजनमिति विवक्षायाम् अहुतेऽग्निहोत्रे इति वचनम
 वदितुमुपपद्यते । तस्मादपि अग्निहोत्रप्रयोजने उद्धृते
 ऽनुगते प्रायश्चित्तं भवितुमर्हतीति । किन्तुर्हि तदा कर्त्त
 व्यम् । अविशेषविहितमग्नेरुपशमे प्रसज्यादिति । (६
 ४ । ७ अ०) ।

• धार्योदने प्रायश्चित्तप्रत्ययान्तिप्रत्ययनानाधिकरणम् ।

धारणे च परार्थत्वात् ॥ २६ ॥ (सि०)

इदमाम्नायते, धार्यो गतश्रिय आहवनीयः इति
 अस्यानुगमे प्रायश्चित्तं अग्नये ज्योतिष्यतेऽष्टाकपः निर्वप्य
 यस्याग्निरुद्धृतोऽहुतेऽग्निहोत्र उदायात् इति । तत्रैष
 ऽर्थः सांशयिकः, यदा धार्योऽग्निरनुगच्छति, तदा
 किमिदं प्रायश्चित्तं कर्त्तव्यं, न ? किं प्राप्तम् ? कर्त्तव्यमिति
 उपसम्प्राप्तं, हि निमित्तं, एतावदिह निमित्तं, अग्निरग्नि
 होत्रार्थमुद्धृतः कृतप्रयोजन उदातीति । तच्चेह सा
 प्राप्तं, तस्मात् कर्त्तव्यं प्रायश्चित्तमिति । ननु सर्वकर्मार्थ
 मेतत् न केवलायाग्निरहोत्राय । उच्यते, यदि सर्वकर्मार्थ
 समुदायार्थं तत् न केवलस्यार्थेन भवतीत्युच्यते । यत्
 एकैकस्मै इत्येवं सर्वार्थं तत्, सर्वेभ्योऽपि प्रयुक्तमग्निहोत्राय

युक्तं भवति । न चेदं सर्वकर्मसमुदायार्थं, समुदायस्या-
बोदितत्वात् साधनानि प्रत्याकाङ्क्षाभावः । एकैकं तत्र
कर्माहरणमाकाङ्क्षति । तस्मात् सर्वार्थमपि सत् अग्नि-
होचार्थं भवति । एवञ्चेदनुगमनप्रायश्चित्तं प्राप्नोति
इति । यथा पर्युक्ष्यं परिसमूहनं लूणापवय इत्येवमादयः
पदार्था धार्येऽग्नावहन्यहनि क्रियन्ते एवं प्रायश्चित्तमपि
क्रियेत ।

एवं प्राप्ते ब्रूमः, धारणे च गतश्रियोऽनुगमने इदं
प्रायश्चित्तं न कर्तव्यम् । कुतः ? । परार्थत्वात्, न हि
तदा अग्निहोचार्थमुहरणं यस्मिन् काले भवत्यसौ गतश्रीः,
तत्रान्यार्थमुहृतेऽग्निः सर्वार्थं धार्यते, उहरणं तु तत्
एकस्मै एव प्रयोजनाय, धारणं तु सर्वकर्मार्थं, नच
धारणेऽग्निहोचार्थेऽनुगमने प्रायश्चित्तं विहितं, किन्तु हि
उहरणे, परकीयं चात्रोहरणं, परार्थमुहरणं, यदर्थमुहरणं
तदर्थमुहृतेऽपि तत् प्रायश्चित्तम् । तस्मान्न तच्चेदं प्राय-
श्चित्तमिति ।

क्रियार्थत्वादितरेषु कर्म स्यात् ॥३०॥ (आ०नि०)

अथ यदुक्तं, परिसमूहनं पर्युक्ष्यम् इत्येवमादयः
पदार्था धार्येऽपि क्रियन्ते, एवं प्रायश्चित्तमपीति । अत्रो-
च्यते, युक्तं तत्, परिसमूहनादीनि क्रियन्ते, बोदितानि
हि तानि, संस्कारार्थत्वेन शक्यानि च अकृतप्रयोजनानि
च । उहरणं तु कृतप्रयोजनत्वात् निवृत्तं, नियतदेश-

कालत्वाच्चाशक्यम् । तस्मात् इदमतुल्यं प्रायश्चित्तेन ।
(८।४।८ अ०) ।

दर्शयंस्त्र्योदरणस्यामन्त्रकलाधिकरणम् ।

न तूत्पन्ने यस्य चोदनाप्राप्तकालत्वात् ॥ ३१ ॥

अस्यग्निहोत्रोत्पन्नोत्पन्नः, वाचा त्वा होत्रा प्राणेन
उद्गात्रा इत्येवमादिः । तत्रायमर्थः सांशयिकः, यद्दर्शपूर्ण-
मासार्धेनोदरणं क्रियते, किं तत्रैष मन्त्रः कर्त्तव्यो न ?
इति ।

किं प्राप्तम् ? दर्शपूर्णमासार्धमप्युद्भूतेऽग्नौ अग्निहोत्रं
हयते एव । तत्र चेन्नन्त्रो न क्रियते, अमन्त्रोद्भूतेऽग्नि-
होत्रं प्रवर्त्तते । तस्मात् मन्त्रेण तदुदरणं कर्त्तव्यम् ।
अत्रोच्येत, कालाभावे विगुणत्वादुदरणं नाग्निहोत्र-
स्येति, तत्र, कालमात्रं हि अपगतम्, उदरणं तु विगुण-
मप्यग्निहोत्रस्य भविष्यतीति । एवं चेत् समन्त्रकं कर्त्तव्य-
मिति ।

एवं प्राप्ते ब्रूमः, परार्थम् उत्पन्ने अग्नौ यस्य अग्नि-
होत्रं प्रवर्त्तते, चोदनेति कर्म ब्रूमः न तत्र मन्त्रः कर्त्तव्य
इति । न तदग्निहोत्रस्योदरणं, अतः परकीये उदरणे
न कर्त्तव्यमिति । उच्यते, न नूतनं, विगुणमुदरणमग्नि-
होत्रस्यैव भविष्यति, न गुणाभावे प्रधानाभावोऽपि इति ।
अत्रोच्यते, न गुणः कालः, निमित्तमसौ भवति, इत्ये-
तदुक्तम् । अतो निमित्ताभावे क्रियमाणमश्रुतं कृतं

भवति । तस्माच्च तदुदरवमन्निहोचस्येति । न चेदु-
दरवमन्निहोचस्य, तस्माद्वच मन्त्रो न कर्त्तव्यः, कृतो-
ऽपि ह्यसावनर्थाक इति । (८।४।८ अ०) ।

प्रायश्चीयचरी प्रदानघञ्जाणामनुष्ठानाधिकरणम् ।

प्रदानदर्शनं श्रयणे तद्धर्मभोजनार्थत्वात् संस-
र्गाच्च मधूदकवत् ॥ ३२ ॥ (पू०)

ज्योतिष्टोमे समाज्जायते, आदित्यः प्रायश्चीयः पयसि
चरुः इति । तच्च सन्देहः, किं प्रदानार्थाः पयोधर्माः
पयसि कर्त्तव्याः, उत न ? इति । यदि प्रदानार्थमेतत्
पयः, ततः कर्त्तव्याः, अथ श्रयणार्थं, न कर्त्तव्याः । कथं
संशयः ? । सप्तमीनिर्देशात् श्रयणार्थं पय इति गम्यते,
देवतासम्बन्धस्य तु चरोरधिकरणे पयसि, श्रूयमाणे वाक्य-
भेदाशङ्का, अतः संशयः ।

किं तावत् प्राप्तम् ? प्रदानार्थमिति । कथम् ? ।
आदित्यः चरुर्भवति, स च पयसीत्येवमनेकार्थावधाने वाक्यं
भिद्येत, हावपि चेद्वार्थो अतो वाक्यादवगम्येते, यद्यन्य-
तरदेवतयोर्विधीयते, तदाऽन्यतरदविधीयमानं गम्यते,
अतो न वाक्यभेदः । यथा च न वाक्यभेदस्तथा आश्रयि-
तव्यम् । तत्राधिकरणसम्बन्धे विधीयमाने देवतासम्बन्धा-
वर्गतिर्नावकल्पते, प्रमाणात्तरिणाप्राप्तत्वात् । देवतासम्बन्धे

तु विधीयमाने हि ये निर्दिश्येते चरुपयसी, तयोर्निर्दिश्य-
सामर्थ्याद्वाक्येन संसृष्टं गम्यते, तच्च देवतया सम्बध्यते,
तच्चाद्यात्यय आधारश्चरुर्भवति ।

आह, वाक्येन हि चरुपयसी गम्येते, न तयोः संसर्गः ।
उच्यते, यदा हि गम्येते, तदा प्रयोगवचनेन यौगपद्यमेतयो-
र्गम्यते, तच्चाद्यात् संसर्गः, एकत्वाच्च वाक्यस्य समुच्चयः ।
तेनात्र निर्देश एव विवक्षितः, नाधिकरणसम्बन्धो गम्य-
मानोऽपि विधीयते । एवं तु निर्देशः क्रियते, संसृष्टे चरु-
पयसी कथं गम्येयातामिति, तत्र चरुसंसृष्टं पयः चरो
त्यज्यमाने नियतं त्यज्यते, तदस्य प्रदानदर्शनं भवति ।
पयसा अयमाणस्य तस्य प्रदानं कथम् स्यादिति सप्तमी
निर्दिश्यते । तस्मात् भोजनार्थं यागार्थमेतत् पयः ।
भोजनमिति साकृष्ट्याद् यागमाह । तस्माच्च पयः प्रदा-
नार्थं पयोधर्मैः सम्बध्यते ।

आह, न त्यागमात्रं यागः, देवतामुद्दिश्य यस्त्यागः स
यागो भवति । उच्यते, अयमप्यदिति देवतामुद्दिश्य त्यागः
क्रियते इति । आह, न पयसोऽदिति देवता, शुद्धेश-
मात्रेण देवता भवति, या यस्य श्रूयते सा तस्य देवता
इति । चरोद्यैषा श्रूयते न पयसः । उच्यते, उभयस्य
निर्देशात्, उभयेन देवता सम्बध्यते, संसृष्टेन मधूदकवत्
यथा दधि मधु घृतं धाना उदकं, तत् संसृष्टं प्राजापत्य
मिति भवति, एवमेवेदं द्रष्टव्यम् । यद्यपि सप्तमीनिर्देश
सप्तम्यर्थत्वाविधित्वत्वाविर्देशभावस्य विवक्षितत्वात्, यथा
दने दधि दत्वा अभ्यवहर्त्तव्यमिति ओदनस्य निर्देशमा

ल्यते, नाधिकरणत्वम्, एवमिहापि द्रष्टव्यम् । तस्मात्
। नार्थः पयः प्रदानार्थाच्च पयोधर्माः कर्त्तव्या इति ।

संस्कारप्रतिषेधश्च तद्वत् ॥ ३३ ॥ (यु० १)

एवञ्च कृत्वा प्रदेशसंस्काराणां केषाञ्चित् प्रतिषेध उप-
पन्नो भवति, अयञ्जुषो वस्त्रानपाकरोति, अपविचवति गां
हियति इति । प्राप्ते हि प्रतिषेधो न्याय्य इति ।

तत्प्रतिषेधे च तथाभूतस्य वर्जनात् ॥ ३४ ॥

(यु० २)

तत्प्रतिषेधे पयःप्रतिषेधे तथाभूतमपि लोके वर्ज्यते,
पयसा सिक्तां, पयः मृतञ्च । नचैव अयणार्थस्य द्रव्यस्य
धर्मः, यथा अयणार्थं पानीयं, तत्प्रतिषेधे तेले पीतं पानीयं
न पातव्यमिति विलेप्यं यवागूष पीयते । नच तथाभूतस्य
वर्जनात् पयो लोके एवं भवति, भोजनार्थं हि तत् । यथा
हि लोके पयः, तद्वदिहापि भवितुमर्हति इति सामान्य-
तो दृष्टं व्यपदिष्टम् ।

अधर्मत्वमप्रदानात् प्रणीतार्थं विधानादतुल्य-

त्वादसंसर्गः ॥ ३५ ॥ (सि०)

अधर्मत्वं तु पयसः, नास्य प्रदेशपयोधर्मा भवेयुरित्यर्थः ।
कुतः ? । अप्रदानात्, नहीदं प्रदीयते । ननु चरौ प्रदीय-
माने प्रदायिष्यत इत्येवमर्थः पयसि अयणमुच्यते । नेत्याह,

श्रुतश्चरः कथं स्यादित्येवमर्थं हि तत् ज्ञायते । श्रुतैस्स-
 ण्डुलैः प्रयोजनमस्ति, न ह्यन्यथा चरुर्भवति इति, ननु
 प्रप्तेन पयसा नैतद्वातव्यं श्रूयते । कथम् ? । प्रणीतार्थे
 विधानात् । ननु वाक्यभेद एवं भवति इति परिहापित
 एष पक्षः, संसृष्टमत्र हविर्भवति इत्युक्तम् । उच्यते, अतुल्य-
 त्वादसंसर्गः, अतुल्ये चरुपयसी, प्रत्यक्षतोऽधिकरणत्वेन
 पयः श्रूयते, प्रदेयत्वेन चरुः, पयसो यद्वाक्येन प्रदेयत्वं
 गम्यते, तदधिकरणश्रुत्या बाध्यते । यत्तु वाक्यभेदप्रसङ्ग
 इति, तत्र, न हि पयसि चरुरिति सम्बन्धो भविष्यति,
 कथन्तर्हि, पयसि आदित्य इति, उभावादित्यशब्देन
 सम्बन्ध्यते, आदित्यः पयसि, आदित्यश्चरुरिति उभौ चरु-
 पयःशब्दौ आदित्यप्रधानावित्येकं वाक्यं भविष्यति, न
 वाक्यभेदप्रसङ्गः, पयसाधार आदित्यो भविष्यति । तस्मान्न
 पयसि प्रदेयधर्मा भवितुमर्हन्ति ।

परो नित्यानुवादः स्यात् ॥३६॥ (आ० नि० १)

अथ यस्मिन्नुक्तं, अयजुषा वस्त्रानपाकरोति अपति-
 वति गान्धोहयति इति । नैतत्, एवं सति अस्यार्थस्य
 साधकं भवति, किन्तर्हि एतन्नित्यानुवादकम् । नित्य-
 मेतमर्थं सन्तं अनुवदति । नैवाप्रदेयत्वात् यजुषा वस्त्रा
 अपाक्रियन्ते, न पविचवति गौर्दुह्यते । ननु नित्यानु-
 वादोऽनर्थकः । उच्यते, न वयं प्रयोजनवत्ताम् अप्रयोजन-
 वत्तां वा विचारयामः, किम् एतस्माद्वाक्याद्भवति ? इति
 परीक्षामहे, अस्माच्च वाक्यादिदं गम्यते, न यजुषा वस्त्रा

अपाक्रियन्ते, न पवित्रवति गौर्दुश्च्यते इति, तच्चास्य अप-
देयत्वात् अप्राप्तं यजुः पवित्रं वेति ।

विहितप्रतिषेधो वा ॥३७॥ (आ० नि० २)

अथवा, विहितस्यैव प्रतिषेधो द्रष्टव्यः, विहितं केषा-
ञ्चित् यजुषा वस्त्रानपाकरोति, पवित्रवति गां दोग्धि इति,
तस्य प्रतिषेधोऽर्थवानेव भवति इति ।

वर्जने गुणभावित्वात्तदुक्तप्रतिषेधात् स्यात्

कारणात् केवलाशनम् ॥३८॥ (अ० नि०)

अथ यदुक्तं, पयःप्रतिषेधे पयसा सिक्तं पयसा संसृष्टं
च वर्ज्यते इति, तत्र ब्रूमः, युक्तं हि लोके यत्संसृष्टस्य
वर्जनं, तदेव हि तत्र प्रतिषिध्यते, नित्यं ह्युपसर्जनीभूतं
भोजने पयः प्रचरति, यच्च प्रचरति, तत्प्रतिषेधोऽर्थवान्,
यत् न प्रचरति, तस्य ह्युपसर्जात् प्रतिषेधोऽनर्थकः । ननु
केवलमपि लोके पय उपभुज्यते । उच्यते, कारणात् केव-
लाशनं, व्रतमोषधं वा यस्य, स केवलं उपयुक्ते, नत्वे-
तत् प्रचुरम् । तस्मात् प्रायेण गुणभूतत्वात् पयसः, पयो-
युक्तमेव न भक्षयितव्यमित्येवमर्थः पयःप्रतिषेध उच्यते ।

व्रतधर्माच्च लेपवत् ॥ ३९ ॥ (आ०)

अथ कस्मात्प्रायमन्यः परिहार उच्यते ?, व्रतवदेतत्
द्रष्टव्यमिति, यथा ब्रह्मचारिणा मांसं न भक्षयितव्यमि-
युक्ते दर्विगतमपि लेपं वर्जयन्ति, एवमिहापि पयो न

पातव्यमित्युक्ते पयसा सिक्तं पयसा संसृष्टं वर्जयिष्यन्ति
इति ।

रसप्रतिषेधो वा पुरुषधर्मत्वात् ॥ ४० ॥

(आ० नि०)

न वा एव परिहारः । परिहारान्तरनिवृत्त्यर्थो
वाशब्दः । कुतः ? । पुरुषधर्मत्वात् व्रतस्य, अदृष्टार्थं ब्रह्म-
चारिणो मांसाभक्षणं, तत्र तावदपि यो भक्षयति, यावति
मांसरसमात्रं विदितं भवति, तस्यापि दोषः, न श्लेष्म-
प्रकोपादि किञ्चित् दृष्टमपेक्षते, ननु पयःप्रतिषेधे तस्या,
तस्मात् पूर्वं एव परिहार इति । (८।४।१० अ०) ।

अभ्युदयेऽष्टौ दधिश्चतयोः प्रदेयधर्मानुष्ठानाधिकरणम् ।

अभ्युदये दोहापनयः स्वधर्मा स्यात्

प्रवृत्तत्वात् ॥ ४१ ॥

इदं समान्नायते, वि वा एनं प्रजया पशुभिरर्द्धयति
वर्द्धयत्यस्य भ्रातृव्यं यस्य हविर्निरुक्तं पुरस्ताच्चन्द्रमा अभ्यु-
देति चेधा तण्डुलान्विभजेद्ये मध्यमास्तानग्नये दात्रे
पुरोडाशमष्टाकपालं निर्वपेत्, ये स्वविष्ठास्तानिन्द्राय
प्रदात्रे दधंश्चरुं येऽष्विष्ठास्तान् विष्णवे शिपिविष्टाय शृते
चरुम् इति । शृते चरुन्दधंश्चरुम् इत्येतदुदाहरणम् ।

तत्रैषोऽर्थः सांशयिकः, किं श्रुते दधनि च इज्यार्थाः
पयोधर्माः कर्त्तव्या, उत न ? इति । किं प्राप्तम् ? ।
न कर्त्तव्या इति । कुतः ? । अप्रदानार्थत्वात्, प्रणीतार्थे
विधानात् अतुल्यत्वाच्च चरणा न संसर्ग इति ।

एवं प्राप्ते ब्रूमः, अभ्युदये निमित्ते योऽयं दोहो
देवताया अपनीतः, स स्वधर्मा स्वात्, इज्यार्थाश्च तत्र
पयोदधिधर्माः कर्त्तव्याः । कुतः ? । इज्यार्थमेव हि तत्
पयो दधि च प्रवृत्तं, यतश्चेज्यार्थम्, अतोऽस्तेज्यार्थाः प्रवृत्ता
एव धर्माः, तद्धर्माणां प्रवृत्तावस्ति कारणं, निवृत्तौ
नास्ति ।

ननु प्रणीतार्थे दधिपयसी विधीयेते । नेत्याह, वाक्यं
हि तदा भिद्येत, चरो देवतार्थे, चर्वर्ययोश्च दधिपयसीः ।
आह, ननु चरोरपि देवतासम्बन्धो दधिपयसोरपि तथा,
न भविष्यति वाक्यभेद इति । नैवं शक्यं, विभागः कर्त्तव्य
इति, पूर्ववाक्यं वृत्तं, त्रेधा तच्छ्रुतान् विभजेत् इति ।
तदनन्तरं विभागविशेषपरमिदं भवति वाक्यं, ये
स्थविष्टाः, तानिन्द्राय प्रदाने दधंश्चरं येऽणिष्ठास्तान्
विष्णवे शिपिविष्टाय श्रुते चरुम् इति । अत्राविशेषाद्दधि-
पयसोरपि विभागो वक्तव्यः । यदि च दधिपयसी विभ-
क्त्यै सती प्रणीतार्थेऽप्युच्येयातां, ततो भिद्येत वाक्यम्,
अतो नैतयोः प्रणीतार्थे विधानम् । अविधीयमाने च
समस्यर्थे प्रातिपदिकार्थो देवतया सम्भ्रंक्ष्येते, वाक्यसाम-
र्थ्यात् । उभे च दधिपयसी देवतया सम्भ्रंक्ष्येते चरणा सह,
दधनि चरुरेको भाग इन्द्राय प्रदाने भवति इति । यथा

विभज्यमानेषु नानाद्रव्येषु उच्येत, रक्तपात्रां समाहार्या मणयः, एको भागो देवदत्तस्य । रजतपात्रां सुवर्णं निहितम् अपरो भागो विष्णुमित्रस्येति संह पात्रीभ्यां द्वौ भागौ गम्येते, विभागविशेषपरत्वाद् वाक्यस्य, प्राचरोश्च विभक्तत्वाद्नुवादश्च सप्तम्यर्थो गम्यते । एवमिहापि विभाग परत्वादेव वाक्यस्यास्य, विभक्तत्वाच्च दधिपयसोरेको भाग इति गम्यते । अर्थप्राप्तत्वाच्च सप्तम्यर्थोऽनुवादो भविष्यति । तस्मात् प्रदानार्थे दधिपयसी । प्रदानार्थाच्च दधिपय-सोर्धर्माः कर्त्तव्याः ।

श्रुतोपदेशाच्च ॥ ४२ ॥ (यु०)

इतश्च प्रदानार्थे दधि पयसि च इन्द्रार्था धर्माः कर्त्तव्या इति । कुतः ? । सिद्धवत् श्रुतोपदेशो भवति, तत्र चरं दधंश्चरम् इति । स सक्तु धर्मेषु उपपद्यते, इतरथा श्रयणं न क्रियेत इति । तत्र सिद्धवच्छ्रुतोपदेशो नाव-कल्पेत । तस्मादपि पश्याम इन्द्रार्थाः दधिपयसोर्धर्माः कर्त्तव्या इति । (८।४।११अ०) ।

पशुकामेष्टी दधिपयस्योः प्रदेयधर्माननुष्ठानाधिकरणम् ।

अपनयो वार्थान्तरे विधानाच्चरूपयो-

वत् ॥ ४३ ॥ (सि०)

अस्ति पशुकामेष्टिः, यः पशुकामः स्यात् सोऽमावास्या-

निष्ठा वत्सानपाकुर्व्यात् । ये क्षोदिष्ठास्तान्मन्ये सनि-
मन्तंऽष्टाकपालं निर्वपेद् ये मध्यमास्तान् विष्णवे शिपि-
विष्टाय श्रुते चरं ये स्थविष्ठास्तानिन्द्राय प्रदात्रे दधं-
श्वरम् इति । श्रुते चरं, दधंश्वरमित्येतदुदाहरणम् ।
अथ सन्देहः, किं श्रुते दधनि चेज्यार्था दधिपयोधर्माः
कर्त्तव्या उत न ? इति । किं प्राप्तम् ? पूर्वेषाधिकर-
णेन कर्त्तव्या इति, समाना हि श्रुतिर्भवति इति । सिद्ध-
वच्च श्रुतोपदेशः सन्तु, प्रदानार्थेषु धर्मेषु उपपद्यते ।

एवं प्राप्ते ब्रूमः, अपनयो वा धर्माणां भवेत् । अर्था-
न्तरे ह्येतत्पयो विधीयते, दधि च अयणार्थं, न प्रदानार्थं ।
सप्तमीसंयोगात् चरूपयोवत् । यथा प्रायणीये चरो
पयसि प्रदेयधर्मा न क्रियन्ते सप्तमीसंयोगात्, एव-
मिहापि ।

नक्षणायां श्रुतश्रुतिः ॥ ४४ ॥ (आ० नि०)

अथ यदुक्तं सिद्धवच्छ्रुतोपदेशो भवति इति । नैष
दोषः । अयणेन द्रव्यं लक्षयिष्यति, अर्थप्राप्तं हि चरो
अयणं, तत्सम्बद्धं लक्ष्यते, अयणवति द्रव्ये चरुरिति ।
तस्मात् प्रदेयधर्मा न भवेयुरिति । (८।४।१२अ०) ॥

ज्योतिष्टोमे अयणानां प्रदेयधर्माननुष्ठानाधिकरणम् ।

अयणानान्वपूर्वत्वात् प्रदानार्थं विधानं स्यात् ॥ ४५ ॥ (पू०)

ज्योतिष्टोमे श्रूयते, पयसा मैत्रावरुणं श्रीणाति सक्तुभि-
र्मय्यिनं धानाभिर्हारियोजनं हिरण्येन शुक्रं आग्नयेन
पात्रीवतम् । तत्र संशयः । किं अयणानां प्रदेयधर्मा
भवन्ति, उत् न ? इति । कुतः संशयः ? । यदि प्रदे-
यानि अयणानि, तत एषु प्रदेयधर्मा भवन्ति, अथ न
प्रदेयानि, न भवन्ति इति । किं प्राप्तम् ? प्रदेयानि
प्रदेयधर्मैः सम्बध्यन्ते इति । अयणादि इयं जायते,
पयोमिश्रश्च सोमो भवति, संमिश्रे च ह्ययमाने पयोऽपि
होमेन सम्बध्यते । यदि पयोमिश्रश्च सोमो भवति,
तत्र सोमस्य पयसा मिश्रमानस्य न कश्चिदुपकारं पश्यामः,
यागे तु उपकारो भवति निर्वृत्तिर्नाम । यदि होमन
सम्भक्ष्यत इति मिश्रणाभिप्रायः, ततः उपकारकं मिश्रणं
दृष्टेनोपकारेण, श्रुतो हि गुणवान् यागः प्रत्यक्षः पयसा
निर्वर्त्यत इति । सोमोपकारः कल्प्यः स्यात् । तस्मात्
पयसा सोमो मिश्रते, स मिश्रितः प्रयोगवचनेन कथं
सम्बध्यत इति । न च प्राक्तनं मिश्रणं केनचिद्व्ययेण
प्राप्तं, यच्चेदं द्रव्यान्तरं पयो विधीयते इति, अपूर्वत्वात्
सोमस्य । तस्मात् प्रदानार्थस्य पयसो विधानं स्यात् ।
प्रदेयपयोधर्माद्याश्च कर्तव्या इति ।

गुणो वा अयणार्थत्वात् ॥ ४६ ॥ (सि०)

वा-शब्दः पक्षं व्यावर्त्तयति । गुणभूतं पयः स्वात् सोमस्य, न प्रदेयद्रव्यं, प्रदेयत्वेनाश्रयणात्, सोमार्धेन च श्रुतत्वात् । .

अनिर्देशाच्च ॥ ४७ ॥ (यु० १)

न होमे प्रयोगवचनेन वा अस्य सम्बन्धः । अनिर्देशः परार्थत्वात् । न च, प्रत्यक्षेणापि पयस्त्वानि यागनिर्हन्तिः पयसा, प्रत्यक्षदेवतासम्बन्धो हि त्यागो यागः । न चात्र पयसो देवतासम्बन्धः, मैत्रावरुणं ग्रहं गृह्णाति इति वचनं, न मैत्रावरुणं पय इति । तस्मात् दृष्टोपकाराभावात् अदृष्टः सोममिश्रणे सोमसंस्कारोऽभ्युपगम्यते, तस्माच्च प्रदेयधर्मैः सम्बध्यत इति ।

श्रुतेश्च तत्प्रधानत्वात् ॥ ४८ ॥ (यु० २)

इतश्च सोमार्धं पयः । कुतः ? । श्रुतिर्हि सोमप्रधाना भवति, द्वितीयाविभक्तिः श्रूयते । तस्मात् श्रयणेन सोम एवेष्टात इति ।

अर्थवादश्च तदर्थवत् ॥ ४९ ॥ (यु० ३)

अर्थवादश्च श्रयणस्य सोमार्धस्य भवति, स मित्रो-
ऽब्रवीत् पयसैव मे सोमं श्रूयन् इति, न हि भवति पयो
मे दद्युः इति । क्व तर्हि ? सोमं पयसा संस्तुर्युः
इति । तस्मादपि सोमार्धं श्रयणम् ।

संस्कारं प्रति भावाच्च तस्मादथ प्रधानं
स्यात् ॥ ५० ॥ (यु० ४)

संस्कारं प्रति अयणवचनं भवति, यत्र संस्काराः
अयन्ते तत्रेदं अयते, पयसा मैत्रावरुणं श्रीणाति इत्ये-
वमादि । तस्मात् संस्कारप्राये अवणादयमपि संस्कार
एवेति गम्यते । भवति हि प्रायोवृत्त्या तद्वृद्धिः, यथा-
ऽग्नप्राये लिखितोऽग्न इति गम्यते । तस्मात् प्रदेय-
धर्मेन सम्बध्यत इति । (८।४।१३ अ०) ।

अश्वमेधे ईशानाय परस्वत इत्यनेन यागान्तरविधानाधिकरणम् ॥

पर्य्यग्निकृतानामुत्सर्गे तादर्थ्यमुपधानवत् ॥

५१ ॥ (पृ०)

अश्वमेधे समामनन्ति, ईशानाय परस्वत आलभेत
इति । तत्प्रकृत्य अयते, पर्य्यग्निकृतान् पारय्यानुत्सृजन्ति
इति संशयः, किमारण्यानामालम्ब उत्सर्गार्थं एव, द्रव्यात्-
सर्गश्च अथ किं कर्मशेषप्रतिषेधः, पर्य्यग्निकरणान्तैः सं-
स्कृता उत्सृष्टव्याः ? इति । किं प्राप्तम् ? द्रव्योत्सर्गोऽयम्,
आलम्बश्च उत्सर्गार्थं एवेति । कुतः ? । एवमुत्सर्गम् अप्राप्तं
विदधत् तस्य सत्तां ब्रुवन् श्रुत्या वक्ष्यति, इतरथा उत्सर्गं
प्राप्तमनुवदेत् । वाक्यार्थस्य प्रतिषेधस्य सत्तां ब्रूयात् प्रत्ययः ।
श्रुतिश्च वाक्याद् बलीयसी । एवञ्च सति देवतासम्बन्धो

। इणे, ईशानमुद्दिश्य परस्वन्त आलम्ब्यः, पर्यग्निकरणं
कृत्वा त्यक्तव्या इति । उपधानवत्, यथा, एतत् खलु सा-
वादनं य एष चरुर्न एनं चरुमुपदधाति इत्युपधानार्थमेव
वरोहपादानम्; एवमिहापि उत्सर्गार्थ एवालम्बो भवि-
यति ।

शेषप्रतिषेधो वाऽर्थाभावादिङान्तवत् ॥

५२ ॥ (सि०)

कर्मशेषप्रतिषेधो वाऽस्मिन् वाक्ये उच्यते । कुतः ? ।
अर्थाभावात्, ईशानाय परस्वन्त आलम्बे इत्यस्य वाक्यस्य न
कश्चिदर्थो भवेत्, यद्युत्सर्गार्थ आलम्बः स्यात् । कथम् ? ।
आलम्बकाल एवाध्वर्युर्जानीयात् नेमे ईशानाय दास्यन्त
इति, तस्यैवं जानतो नैवं सङ्कल्पो भवति, ईशानाय दातुं
ग्रहीतव्या इति । अथकार्थत्वादनर्थकमिदं वाक्यं भवति ।
स एष सङ्कल्प एवमवकल्पते यदीशानाय दातव्याः । तस्मा-
दालम्बवचनेन शब्देन दानमेव विधीयते इति गम्यते । यदा
च दानं विधीयते, तदा पर्यग्निकृतानुत्पृजन्तीत्युत्सर्गमनूय,
एवमुत्पृजन्तीति विशेषविधानार्थं भवति शास्त्रम् ।

कथं पुनरत्र विशेषो विधीयते, किं कालः पर्यग्निक-
रणे, एतस्मिन् काले उत्पृजन्तीति । नेत्वाह, नात्र-
कालवचनः शब्दः श्रूयते । काले च विधीयमाने काला-
न्तरं प्रतिषिध्यते न अङ्गान्तराणि । अथ किं पर्यग्निक-
रणवदुत्पृज्यमिति ? । तदपि नास्ति, न ह्यत्र पर्यग्निक-
रणभावना कीर्तयते । तस्माच्च सत्यां पर्यग्निकरणात्

प्राञ्चः पराञ्चवार्थाः सर्वे प्रतिषिध्येरन् । कथं तर्हि ? नि
र्दत्ते पर्यग्निकरणे उत्सृष्टव्यः इति । किमेतस्यामवस्थ
यामिति ? । नेत्याह, चोदकादेवेतत् प्राप्तम्, एतदवस्थ
पशुवत्सर्जनीय इति । अवस्थान्तरप्रतिषेधस्य च नायं शब्द
वाचकः । चोदकप्राप्ते हि काले उत्सृज्यमाने कृतपपर्यग्निक
करण एवासौ भवति । यदि तु अवस्थायाः प्रतिषे
धस्यात्, पर्यग्निकरणादूहं उत्सर्गात् प्राक् पदाद्य
प्रतिषिध्येरन्, न पराञ्चः । कस्तर्ह्यर्थः ? । पर्यग्निकरा
कृते यादृशी भवति तादृशस्याज्य इति । ननु चोदकेनै
तदङ्गीऽसौ प्राप्तः । उच्यते, पुनरस्यैतदङ्गवत्ता श्रूयते, अङ्ग
न्तरपरिसङ्गग्रहणम्, एतैरेव अङ्गैरङ्गवानुत्सृष्टव्यः । एवं च
दकप्राप्तानि परिसङ्गग्रायन्ते, नाभ्यानि अङ्गानि भवन्तीति
कथमेष शब्द एवं परिसङ्गग्रातुं शक्नोति इति चेत् । शक्नो
तीति ब्रूमः, कथम् ? प्रत्यक्षेण वाक्येन तैरङ्गैर्निराकाङ्क्षं
कृते प्रधाने शेषैरङ्गैः सह चोदकेन परोक्षा यती एव
वाक्यता न भविष्यति इति । तस्मात् कर्मशेषप्रतिषेध इति

पूर्ववत्प्राञ्च शब्दस्य संस्थापयतीति चाप्रवृत्ते

नोपपद्यते ॥ ५३ ॥ (यु० १)

पूर्ववाञ्च भवति शब्दो यागप्रवृत्तिपूर्वकः, आज्ये न शो
संस्थापयति इति । यदि याग एव प्रारब्धस्ततः संस्था
पयतीति समाप्तिसादृश्यादुपपद्यते । यागस्य हि इत
यागान्तरं समाप्तया सदृशम् । यदि हि पूर्वी न याग
प्रवृत्तः स्यात् उत्सर्गमात्रं, न तस्य यागः समाप्तया सदृश

स्तत्र संस्थापयतीति नोपपद्यते । तस्मादपि शेषकर्म-
प्रतिषेधः ।

प्रवृत्तेर्यज्ञहेतुत्वात्प्रतिषेधे संस्काराणामकर्म
स्यात् तत्कारितत्वाद् यथा प्रयाजप्रतिषेधे
ग्रहणमाज्यस्य ॥ ५४ ॥ (यु० २)

इदं प्रयोजनसूत्रम् । यदि द्रव्योक्तर्गो विधीयते ततः
संस्काराणामकर्म स्यात् । कुतः ? । संस्कार प्रवृत्तेः
यज्ञहेतुत्वात् । तत् प्रतिषेधे यज्ञाभावे किमिति संस्काराः
क्रियेरन्, यज्ञकारिता हि ते । यथा प्रयाजाभावे तदर्थ-
माज्यं न गृह्यते, ग्रहणमाज्यस्य न क्रियते, अप्रयाजास्ता
अननृयाजा इति यत्र श्रूयते तत्र प्रयाजाभावे तदर्थमाज्यं
न गृह्यते, एवमिहापि संस्कारा न कर्त्तव्या इति ।

क्रिया वा स्यादवच्छेदादकर्म सर्वहानं स्यात् ॥

५५ ॥ (आ० नि०)

यदा तु कर्मशेषप्रतिषेधपक्षस्तदापि किं न कर्त्तव्याः
संस्काराः ? इति । नैतदेवं, क्रिया स्यादवच्छेदपक्षे,
यागो हि तदा भवति । तस्मात् सर्वे यागपदार्थाः कर्त्तव्याः ।
यदि न यागो भवेत् ततः अकर्म, संस्काराणां सर्वहानं
स्यात्, यागस्तु तदा भवति । तस्मात् कर्मशेषप्रतिषेधपक्षे
सर्वं कर्त्तव्यम् इति । (८।४।१४ अ०) ।

आज्येन शेषं संस्थापयतीत्यनेन कर्मान्तरविधानाधिकरणम् ।

आज्यसंस्थाप्रतिनिधिः स्यात् द्रव्योत्सर्गात् ॥

५६ ॥ (पू०)

पर्यग्निकृतं पाद्वीवतमुत्सृजति इति प्रकृत्य श्रूयते, आज्येन शेषं संस्थापयति इति । तत्र सन्देहः, किमाज्यं पूर्वस्मिन् प्रतिनिधीभूतम्, अथ वा आज्यद्रव्यकं पूर्वस्मात् कर्मान्तरं विधीयते ? इति । किं प्राप्तम् ? प्रतिनिधिरिति । कुतः ? । पाद्वीवतमिति द्रव्यम् उच्यते, उत्सृजतीति तत्रैवोत्सर्गः श्रूयते । शेषमित्युपयुक्तेतरत् विद्यमानं गम्यते, तत् आज्येन संस्थापयति इति पश्याः कार्यं आज्यं श्रुतं भवति इति । ननु पूर्वकर्मा परिसमाप्तमित्युक्तम् । अत्रोच्यते, द्रव्योत्सर्गवचने प्रत्यक्षे, शेषशब्दे वाऽपरिहृते पुनरसमाप्तं पूर्वकर्मेत्याशङ्कते, तस्मात् प्रतिनिधीयते आज्यमित्याशङ्कामहे । संस्थापयति इति च अपूर्वं नोपपद्यते ।

इत्याशङ्कामहे,

समाप्तिवचनात् ॥५७॥ (२ यु०)

समाप्तिवचनमिदं भवति, संस्थापयति इति, तेन मन्यामहे, यत् पूर्वं पशुना आरब्धं तदुत्सृष्टे पशवाज्येन परिसमाप्यते इति । अपूर्वस्यात्र कर्मण उच्यमानस्वारम्भ एव वक्तव्यो भवति, यतस्त्वनभिधायारम्भं परिसमाप्ति-

रेवीच्यते, ततोऽवगच्छामः, पूर्वस्यैव परिसमाप्तिर्नापूर्वकर्म
चोद्यत इति ।

चोदना वां कर्मात्सर्गादन्यैः स्यादविशिष्टत्वात् ॥

५८ ॥ (सि०)

कर्मान्तरचोदना वा । कुतः ? । पूर्वस्य कर्मणः परि-
समाप्तत्वात् । ननूक्तं द्रव्यात्मर्गं शेषवचने वाऽपरिहृते
पूर्वकर्मणोऽसमाप्तिराशङ्किता भवति । अत्रोच्यते, इदं हय-
मपि परिहृत्यते, संस्थापयति इति प्रकृतेन पात्रीवतशब्देन
सम्बध्यते, तत्रायमर्थः, पात्रीवतं संस्थापयति इति, स एष
यागो विधीयते । संपूर्वञ्च स्थापयतिः प्रयुज्यते, अवश्यं
कश्चिदातुः पूर्वं भावनावचनस्य प्रयोक्तव्य इति तत्राविरुद्धो
भावनायामुच्यमानायामर्थप्राप्तः संस्थापयतिरालभतिरिव
प्रयुज्यते । शेषशब्दस्यैव सादृश्यात् प्रयुज्यते । द्रव्यात्मर्ग-
याविरुद्ध एव यागे उच्यमाने, तस्माद् यथाऽन्ये निर्वपत्या-
दयः कर्मान्तरविधाने भवन्ति, एवं तैरविशिष्टत्वात् संस्था-
पयतिरपि भवितुमर्हति इति ।

अनिज्याञ्च वनस्पतेः प्रसिद्धां तेन दर्शयति ॥

५९ ॥ (यु०)

प्रसिद्धां वनस्पतेः अनिज्याम्, अत एव पठति ।
कथम् ? । यत् त्वष्टारश्च वनस्पतिमावाहयस्यथ वैनो
यस्यसि त्वाष्ट्रो नवमो प्रयाजेज्या मानसत्वा दशम्यैवैता-
विष्टौ विद्यात् इत्यङ्गान्तरेषानुग्रहं ब्रुवन् वनस्पतीज्याया

अभावं दर्शयति, शेषपरिसमाप्तौ सत्यां वनस्पतिं जुहोति
इति । अथ परिसमाप्तं पूर्वं कर्म, ततो लुप्ता स्यात्, तत्रा-
भावदर्शनमुपपद्यते । तस्मात् पूर्वकर्म परिसमाप्तम्, इद-
मपि कर्मान्तरम् इति ।

संस्था तद्देवतत्वात् स्यात् ॥ ६० ॥ (आ० नि०)

अथ यदुक्तं, संस्थापयति इति च अपूर्वे नोपपद्यते
इति, तत् परिहर्तव्यम्, अत्रोच्यते, असंस्थायां संस्थावचन-
मेतत्, तदपि पूर्वं पात्नीवतमिति समानदेवत्वात् समाप्ति-
सादृश्यं ज्ञायते, तच्च तत्पात्नीवतमारब्धमिह परिसमाप्त-
मिति । स एष सादृश्यात् संस्थापयतीति शब्दोऽवकल्पत
इति । (८।४।१५ अ०) ।

इति भट्टशबरस्वामिनः कृतो मीमांसाभाष्ये नवमस्य
अध्यायस्य चतुर्थः पादः । समाप्तश्चाध्यायः । शुभमस्तु ।

मीमांसा-दर्शने

१० अध्याये १ पादः ॥

विक्रुती लुप्तार्थानां प्राकृतानां बाधाधिकरणम् ।

(प्रथमवचकम्)

विधेः प्रकरणान्तरेऽतिदेशात् सर्वकमे स्यात् ॥

१ ॥ (पू०)

अहो वृत्तः, बाधाभ्युच्चयमिदानीं वर्त्तयिष्यामः ।

बाधो नाम यदेवेदमिति निश्चितं विज्ञानं, कारणान्तरेण
 मित्येति कथ्यते । तथा अभ्युच्चयो यत् इदमिह भवति
 इति विज्ञायते, अपरमपि भवति इति विज्ञानम् । तत्राय-
 मर्थः प्रथमं परीक्ष्यते, किं सर्वं प्राकृतं विकृतौ कर्त्तव्यम्,
 उत किञ्चिद्वाध्यते ? इति । किं तावत्प्राप्तम् ? विधेः
 प्राकृतस्य प्रकरणान्तरे विकृतौ यतो भवत्यविशेषेणातिदेशः,
 अतो यच्च यावच्च प्राकृतं धर्मजातं तत्सर्वं विकृतौ कर्त्तव्यं,
 यदप्यर्थलुप्तम् । कुतः ? । वचनेन हीदं सर्वं प्राप्यते, न
 च वचनस्यातिभारोऽस्ति प्रापयतः । कथं वचनमिति
 गम्यते ? । सर्वास्वेव वैकृतीषु देशनासु प्राकृतं धर्मजातम्
 अपेक्ष्यते वाक्यशेषत्वेन, तद्यथैव प्राकृत्यां देशनायामनुष-
 ज्यते, एवं वैकृत्यामपि । न कश्चिद्विशेषोऽस्ति । तत्र यथा
 कृष्णलानां पाकोऽप्राकृतार्थाऽपि वचनप्रामाण्यात् क्रियते,
 एवमवहुल्यादि अप्राकृतार्थमपि सर्वं कर्त्तव्यमिति ।

अपि वाभिधानसंस्कारद्रव्यमर्थं क्रियेत ताद-
 र्थ्यात् ॥ २ ॥ (सि०)

अपि वा इति पक्षव्यावृत्तिः । नैतदस्ति, सर्वे प्राकृतं
 विकृतौ कर्त्तव्यमिति, क्वचित् अभिधानसंस्कारद्रव्यं निव-
 र्त्तितुमर्हति यत्तुमार्थम् । कुत एतत् ? । अभिधान-
 संस्कारद्रव्यं हि प्रयोजने सति क्रियते, नाप्रयोजनम्,
 अन्यस्मै प्रयोजनाय तदास्त्रायते न स्वार्थम् ।

ननु चोक्तं लुप्तार्थमपि क्रियते वचनप्रामाण्याद्यथा
 कृष्णलेषु पाकः । नेत्याह, नास्ति लुप्तार्थस्य देशकं वचनम् ।

न वैकृतं कर्म प्राक्तैरङ्गपदार्थैः सहैकवाक्यतां याति, नैवं विज्ञायते, यागेन फलं कुर्यात्, कथम् ? प्राक्तैरङ्गै रिति, कथन्तर्हि, यथा प्राक्तनेन यागेन फलं साधितमभूत् तथा इति । कुत एतत् ? । यागगतो हि व्यापारविशेषस्तेनापेक्ष्यते, न व्यापारमात्रं, यागगतश्च व्यापारः प्राक्तने यागे प्रयोगवचनेन कल्पितः, सङ्गृहीतश्च विद्यते, स शक्योऽपेक्षितुम् । स चाकाङ्क्षितो निराकाङ्क्षश्च शक्नोति कर्तुमिति । अङ्गेष्वपेक्ष्यमाणेषु न यागगतो विकृतो व्यापारविशेषः कल्प्यः स्यात् । इतरथा लक्षणा स्यात् । यथा दण्डेन युध्यते इति वचने न दण्डरूपं शब्देनाभिहितम् । यदि तु तेन लक्षितेन प्रयोजनं स्यात्, शक्यते तेन लक्षयितुं, एवमिहाप्यङ्गवत्त्वं यागगतो विशेषो नाङ्गेष्वपेक्ष्यमाणेषु शब्दाभिहितो भवति, लक्षण्या तु कल्प्यते, लक्षणायाश्च शब्दो बाध्येत । अथ शब्दो मा बाधीति यागगतो विशेषो नैवापेक्ष्येत, अङ्गान्येवापेक्ष्येरन् । ततः, कथमिति इतिकर्त्तव्यताविशेषं प्रति वैकृतस्य कर्मण्योदकशब्दोऽनिवृत्ताकाङ्क्ष एवावतिष्ठेत, अङ्गैरपि च अपरा इतिकर्त्तव्यता आकाङ्क्षेत, गम्यमाना च प्राक्तनयागेतिकर्त्तव्यता उत्सृज्येत प्राक्तनानाञ्च अङ्गानां प्रकरणेऽर्थवतां दुर्लभो वैकृतेन कर्मणा एकवाक्यभावोऽप्युपगम्येत । सर्वं चैतदन्याय्यम् । तस्मादेवमभिसम्बन्धः क्रियते, यथा प्राक्तनेन यागेन फलं साध्यते, तथैवैतेनापि इति ।

किमतो यद्येवम् ? एतदतो भवति, प्राक्तनान्यङ्गानि यस्मै प्रयोजनाय प्रकृतौ भवन्ति, नास्ति तस्मिन् प्रयोजने

विकृतौ चोदितानि भवन्ति । तस्मात्सुप्तप्राकृतप्रयोजनं
न चोदकचोदयति इति ।

तेषामप्रत्यक्षविशिष्टत्वात् ॥ ३ ॥ (आ० नि०)

अथ यदुक्तं; यथा कृष्णलेषु सुप्तप्राकृतप्रयोजनोऽपि
पाको वचनप्रामाण्यात् क्रियते, एवमन्यदपि क्रियेतेति ।
तत्र, न हि कृष्णलेषु पाकचोदकेन प्राप्नोति, प्रत्यक्षं हि
तत्र वचनं, घृते श्रपयति इति । न तत् प्राकृतप्रयोजनं
प्राकमाह, तत्र वचनप्रामाण्याददृष्टार्थः पाकः । यदि च
तत्र प्रत्यक्षवचनं नाभविष्यत्, तेषामप्रत्यक्षविशिष्टत्वात्
पाकोऽपि नाभविष्यदेव । तस्मादनुपवर्णनं पाकवदिति ।

किं भवति प्रयोजनम् ? कतरडा वैकृतमुदाक्रियते ?
इति । क्वचित् श्रूयते, स्वयंदितं बहिर्भवति इति । तत्र
प्राकृतं द्रव्यं निवर्त्तते । स्वयंकृता वेदिर्भवति इति उड-
न खनन-परिलेखनानि निवर्त्तन्ते । स्वयंशीर्षा शाखा
भवति इति असिद्रव्यं निवर्त्तते, मन्त्राद्येतेषु निवर्त्तन्ते ।
वर्णकम् ।



एवं वा,

कृष्णलेऽवहन्तिबाधाधिकरणम् ।

द्वितीयवर्णकम्

विधेः प्रकरणान्तरेऽतिदेशात् सर्वकर्म

स्यात् ॥ १ ॥ (पू०)

इति । अस्ति प्राजापत्यचरः, प्राजापत्यं चरं निर्व-
पेत् शतकृष्णलमायुष्कामः इति । तत्रैतद्विशिष्टमुदा-
हरणमङ्गीकृत्य एतदेव सर्वं चिन्त्यते, किं कृष्णलेष्यवद्वन्ति
कर्त्तव्यः, न ? इति । विधेः प्रकरणान्तरेऽतिदेशात् सर्व-
कर्म स्यात् इति पूर्वः पक्षः, कर्त्तव्यः, यथा तेषामेव पाक
इति ।

अपिवाऽभिधानसंस्कारद्रव्यम् ॥ २ ॥ (सि०)

इति सिद्धान्तो, न कर्त्तव्य इति ।

तेषामप्रत्यक्षविशिष्टत्वात् ॥ ३ ॥ (आ० नि०)

इत्युपवर्णनापरिहारः । २ वर्णकम् ।

—

एवं वा,

वैश्वदेवं चरौ विष्णीरावाहुनवाधाधिकरणम् ।

तृतीयवर्णकम् ।

वैश्वदेवं चरं निर्वपेद् भ्रातृव्यवांस्तं बर्हिःषदं कृत्वा
ग्रन्थया स्फेन व्यूहेदिदमहममुञ्चामुञ्च व्यूहामीति य
द्विष्यात् तं ध्यायेत् यदधोऽवमृयेत यच्च स्फा प्राप्तिष्येत्
तद्विष्णव उरुक्रममायावयेत् इति । तत्र संशयः, किं
विष्णुरुक्रम आवाहयितव्यः, उत न ? इति । किं
प्राप्तम् ? ।

विधेः प्रकरणान्तरेऽतिदेशात्सर्वकर्म स्यात् ॥१॥

(पू०)

आवाहयितव्यः । ननु स्फोर कदाचिन्नवा आश्लिष्ये-
दपि, न वाऽधोऽवमृद्येत, तत्रावाहनं कृतम् अनर्थकं
स्यात् । न च, वचनबलादाज्ञे प्रयितव्यम् अवमर्हयितव्यं
वा, न ह्युपादेयत्वेनाश्लिष्टमवमृदितं वा श्रूयते । न च
विष्णोरुक्तमस्य यागो अर्थकर्म, किन्तर्हि, आश्लिषणेनाव-
मर्दनेन च सञ्चितम् अनेन प्रकारेण आहवनीये प्रति-
पाद्यते, तथा हि दृष्टमपनयने तस्य प्रयोजनं भवति
स्फरादिसंशोधनं, इतरथा हि यागाददृष्टं कल्पेत ।
ननु यागाददृष्टमवश्यं कल्पनीयं, द्रव्यप्रतिपादनहारं
तत् ।

अत्रोच्यते, लुप्तार्थमपि कर्त्तव्यं, यथा कृष्णले चरौ
पाकः । अपि च कदाचिदाश्लिष्येत, अधसावमृद्येत,
तत्रान्तरिते आवाहने वैगुण्यमापद्येत । तत्राप्रमाद्यद्विरा-
वाहयितव्या देवता, यदि स्फरा आश्लिष्यते अधसाव-
मर्दिष्यते, न आवाहनमङ्गम् अन्तरा ईष्यते, स्वकाले हि
आवाहनेन देवता स्मर्यमाणा साध्वी भवति इति, न
स्वकालोत्तरकाले, तत्र हि अर्थप्राप्तममन्त्रकं स्मरणम् ।
अथ स्फरो नोपश्लिष्यते न वाऽधोऽवमर्दिष्यते तदा कृते-
ऽप्यावाहने न किञ्चित् दुष्यति । नैवं मन्त्रव्यं, यद्वा राजा
प्रमात्यो वा ब्राह्मणो वा परिचरितुं निमन्त्रितः आहूतः
प्रपरिचर्यमाणो विमानितमात्मानं मन्यमानो अपचरि-

अतीत्याशङ्कते, एवं देवताऽपि इति, न तत्र देवता
आहूयते आहूता सती हविरुपयोच्यते, तर्प्यति च ।
तृता प्रसस्यति, प्रसवा सती फलेन संयोच्यति इति
तदेतन्नवमे सिद्धम् । तस्मान्न दोषः, आवाहितायाम-
निज्यमानायाम् ।

अपि वाभिधानसंस्कारद्रव्यमर्थे क्रियेत ताद-

ध्यात् ॥ २ ॥ (सि०)

अपि वेति पक्षव्यावृत्तिः, एषोऽभिधानसंस्कारो निव-
र्त्तते । कुतः ? । अभिधानसंस्कारो द्रव्यं वा सति प्रयो-
जने क्रियते नान्यथा, तद्वर्णितम् । यदप्युक्तं, कदा-
चित् शिष्येत अवस्येत वा, तत्रावाहनं नाम्तरा ईष्यते
इति । नैव दोषः, अन्तरितमेतदनन्तरितेनैव तुल्यं, यदा
आवाहनस्य कालो, न तदा उरुक्रमयागस्य निमित्तमा-
पतितम्, आपतिते हि निमित्ते तस्य प्रयोगो भविष्यति ।
न ह्यनाश्लिष्टम् अनवसृदितं वा तत्र प्रतिपादयितव्यं, न
चारब्धे प्रयोगे कृतमुपकारकं भवति । तस्माद् विष्णु-
रुक्क्रमो नावाहयितव्य इति ।

तेषामप्रत्यक्षविशिष्टत्वात् ॥ ३ ॥ (आ० नि०)

इत्युपवर्धनापरिहार उक्तः । श्वर्णकम् । (१०।१।१५०)

दीक्षणीयादिषु आरम्भणीयाधाधिकरणम् ।

इष्टिरारम्भसंयोगाद्ब्रूतान्निवर्त्तितारम्भस्य प्रधानसंयोगात् ॥ ४ ॥

अस्ति ज्योतिष्टोमो ज्योतिष्टोमेन स्वर्गकामो यजेत इति । तत्र दर्शपूर्णमासप्रकृतिकानि कर्माणि दीक्षणीयादीनि आग्नावैष्णवमेकादशकपालं निर्वपेत् इत्येवमादीनि । अस्ति तु प्रकृतौ आरम्भणीयेष्टिः आग्नावैष्णवमेकादशकपालं निर्वपेद्दर्शपूर्णमासावारभमाणः सरस्वत्ये चरुं सरस्वते द्वादशकपालमग्नये भगिने अष्टाकपालं निर्वपेद् यः कामयेत भग्यन्नादः स्याम् इति । नित्यवदेके भगिनमामनन्ति । तत्र सन्देहः, किं दीक्षणीयादिषु आरम्भणीया कर्त्तव्या, उत न ? इति । किं प्राप्तम् ?, सर्वं प्राकृतं विकृतौ कर्त्तव्यं, विधिः प्रकरणात्तरेऽतिदेयात् सर्वकर्म स्यात् इति ।

एवं प्राप्ते ब्रूमः, इष्टिरारम्भणीया ज्योतिष्टोमाद्ब्रूताद् दर्शपूर्णमासप्रकृतिकादीक्षणीयादेः कर्मराशेर्निवर्त्तते । किंकारणम् ? । योऽचारम्भः स ज्योतिष्टोमस्य न दीक्षणीयादेः । कुतः ? । आरम्भो हि प्रथमः पदार्थः, स्यात्, प्रथमं वा पुरुषस्य प्रवर्त्तनम् ? । यदि प्रथमः पदार्थः, स ऋत्विगानमनं देवयजनजीषणं वा, तदिह ज्योतिष्टोमस्याङ्गं क्रतोरर्थेन कृतं स दीक्षणीयादीनामर्थं साधयति, न पुनस्तेषां कर्त्तव्यं, लुप्तमेव तत् । तस्मिन् लुप्ते आरम्भे तस्मिदर्थो धर्म आरम्भणीयास्या

लुप्येत । अथ प्रथमप्रवर्त्तनम् आरम्भः, औदासीन्यात् व्यावृत्तिः, पुरुषस्य व्यावृत्तता, तदा ज्योतिष्टोमं साङ्गं कर्तुम् असावौदासीन्यात् व्यावृत्तो ज्योतिष्टोमिकेन प्रथमेन पदार्थेन, स ततः प्रभृति आ-साङ्गज्योतिष्टोमसमाप्ते व्यावृत्त एव न पुनरुदासीनो भवति, यतो व्यावृत्तो भवति । साङ्गज्योतिष्टोमारम्भेणैव प्रवृत्तो दीक्षणीयादिष्विति लुप्यत एवैषमारम्भः, तस्मिन् लुप्ते आरम्भणीयापदार्थ आरम्भसिद्ध्यर्थं लुप्येत ।

अनु अङ्गभूतस्य दीक्षणीयादेरन्य आरम्भो जातः । नेत्याह, ऋत्विगानमनं देवयजनजीषणादि वा प्रथमं वा पुरुषस्य प्रवर्त्तनम् आरम्भः, प्रथमञ्च प्रवृत्तोऽसौ ज्योतिष्टोमार्थमेव । अथायमन्यः प्रथमः पदार्थो दीक्षणीयादेर्जात इत्युच्यते । तथापि न तस्यारम्भणीया प्रकृतवृत्तेति तस्मादङ्गभूतात् पदार्थादारम्भणीया निवर्त्तेत । अपि च दीक्षणीययैव ज्योतिष्टोमे आरम्भार्थः सिध्यति, एवं हि श्रूयते, आग्नावैष्णवमेकादशकपालं निर्वपेत् दीक्षित्यमाणाऽग्निः सर्वा देवता विष्णुर्यज्ञो देवताश्चैव यज्ञश्चारभते अग्निः प्रथमो देवतानां विष्णुः परमो यदाग्नावैष्णव मेकादशकपालं निर्वपति देवताश्चैव यज्ञश्चोभयतः परिगृह्णावरुन्धे इति । (१० । १ । २५०) ।

अनुयज्ञादिषु आरम्भणीयावाधाधिकरणम् ।

प्रधानाच्चान्यसंयुक्तात्सर्वारम्भान्निवर्त्तेतानङ्गत्वात् ॥ ५ ॥

अस्ति राजसूयः, राजसूयेन स्वाराज्यकामो यजेत इति । तत्रैष्टिपशुसीमदर्विहोमाः प्रधानभूताः । ऐष्टिकेष्वनुमत्यादिषु संशयः, किं आरम्भणीया कर्त्तव्या, न ? इति । किं प्राप्तम् ?, कर्त्तव्या, विधेः कारणान्तरेऽतिदेशात् सर्वकर्म स्यात् इति ।

एवं प्राप्ते ब्रूमः, प्रधानाश्च अपरप्रधानसंयुक्तान्निवर्त्तितुमर्हति । कुतः ? । सर्वारम्भार्थेन तत्र ज्योतिष्टोमः समाम्नायते, अग्निष्टोमं प्रथममाहरति इति । स प्राक्तानां प्रधानानामेकैकस्य तन्त्रेण समाम्नातो भवितुमर्हति, एकैकस्य ह्यत्र प्रधानस्य तन्त्रेण साधारणं प्रकरणं, तेनानुमत्यादीनाम् आरम्भार्थे सिद्धे न आरम्भणीया भवितुमर्हति इति । (१० । १ । ३ अ०) ।

आरम्भणीयायां आरम्भणीयायाधाधिकरणम् ।

तस्यां तु स्यात् प्रयाजवत् ॥ ६ ॥ (पू०)

अस्त्यारम्भणीया इष्टिः, आग्नावैष्णवमेकादशकपालं निर्वपेत् दर्शपूर्णमासावारभमाणः सरस्वत्यै चक्षुः सरस्वते हादशकपालं अग्नये भगिनेऽष्टाकपालं यः कामयेत भग्यन्नादः स्याम् इति नित्यवदेके भगिनमामनन्ति । तत्रैष्टोऽर्थः सांशयिकः, किमारम्भणीयायामारम्भणीया कर्त्तव्या, उत न ? इति । किं प्राप्तम् ? तस्यां तु स्यात् प्रयाजवत् । संशयनिवृत्त्यर्थं तुशब्दः, न खलु संशयोऽस्ति, आरम्भणीया-

यामारम्भणीया भवितुमर्हति । कुतः ? । विधेः प्रकरणा-
न्तरेऽतिदेशात् सर्वकर्म स्यात् इति, यथा प्रयाजा एवमा-
रम्भणीयापि इति । आह, ननु तस्या अप्यर्थे अन्या आर-
म्भणीया, तस्या अप्यर्थे अन्या आरम्भणीया, तस्या अप्यर्थे-
ऽन्येत्येवमारम्भणीया न व्यवतिष्ठेत् । व्यवस्थितेन च शास्त्रा-
र्थेन भवितव्यम् । अत्रोच्यते, सर्वास्वेव अनवस्थासु साम-
र्थ्येन व्यवस्था भविष्यति ।

नवाङ्गभूतत्वात् ॥ ७ ॥ (सि०)

नवेति पक्षः प्रतिषिध्यते, न स्यादारम्भणीयायामारम्भ-
णीया इति । कुतः ? । अङ्गभूता हि सा दर्शपूर्णमासयोः,
अङ्गभूतस्य च प्रधानारम्भेणैव तिष्ठिरित्युक्तम् ।

आरम्भणीयाप्रवृत्तेन दर्शपूर्णमासौ कर्तव्यौ, अतः
प्रकृतिवदारम्भणीयापि आरम्भणीयाप्रवृत्तेन कर्तव्येति,
तस्मात् किल आरम्भणीयायामारम्भणीया स्यात् । तच्च
नेवं, अङ्गत्वाप्यन्यामारम्भणीयामारम्भणीयां कुर्वन्नारम्भ-
णीयाप्रवृत्त एव करोतीति गम्यते । तस्मान्नारम्भणीयाया-
मारम्भणीया स्यात् । अपि च जलबुधुदवत् अव्यवस्था
आरम्भणीयायां वाक्येन गम्यमाना सामर्थ्येन बाध्येत ।
अस्मत्पक्षे नाव्यवस्था न बाधः, तस्मान्नारम्भणीयायामार-
म्भणीया इति ।

एकवाक्यत्वाच्च ॥ ८ ॥ (यु०)

इतश्च पश्यामः एवमेवेति । कुतः ? । एकं हीदं वाक्यं

यदा आरम्भणीयां विदधाति, तदा नासौ दर्शपूर्णमासयो-
र्विहिता, ताम् अविहितामिव दर्शपूर्णमासयोर्विदध्यात्,
विहितामिव चारम्भणीयायामतिदिशेत्, नैतत् कर्त्तुमलं
भवति सकृदुच्चरितम् । तस्मादप्यारम्भणीयायामारम्भ-
णीया नास्ति । (१० । १ । ४ च०) ।

खलेवाल्यां यूपोद्दिवाधाधिकरणम् ।

कर्म च द्रव्यसंयोगार्थमर्थाभावान्निवर्त्तत
तादर्थ्यं श्रुतिसंयोगात् ॥ ६ ॥

तस्मिन्नेव ज्योतिष्टोमे पशुग्नीषोमीयः, यो दीक्षितो
यदग्नीषोमीयं पशुमालभते इति । तत्रैदमास्त्रायते, यूप-
मच्छेद्यता होतव्यं न हि दीक्षितस्वाम्नौ जुहोति आज्यं
चारणिं वादाय यूपस्वान्तिके अग्निं मधित्वा यूपोद्दिवा
जुहोति इति । सायस्त्रे श्रूयते, खलेवाली यूपो भवति
इति । तत्रैषोऽर्थः सांशयिकः, किं सायस्त्रे खलेवाल्यां
यूपोद्दिवाः कर्त्तव्या, न ? इति । किं प्राप्तम् ?, कर्त्तव्या,
विधेः प्रकरणान्तरेऽतिदेशात् सर्वकर्म स्यात् इति ।

एवं प्राप्ते ब्रूमः, कर्म च एतत् द्रव्यसंयोगार्थं यूप एव
मादिभिः संस्कारैः भविष्यतीति क्रियते, यूपं प्राप्तुमेत्यत
एतच्छ्रूयते, तेनास्य संस्कारस्य श्रुतिसंयोगेन यूपार्थता ।
अच्छब्दो हि प्राप्तमित्यर्थे वर्त्तते, न चात्र यूपेन प्रयो-
जनम्, अयूपे हि खलेवाल्यां पशुर्बध्यते, तस्मात् तत्र यूप-

करणार्था यूपानुत्यादयः संस्कारा अर्थलोपान्निवर्तितुम-
र्हन्ति इति । तस्मान्नास्ति खलेवाण्यां यूपानुतिरिति ।
(१० । १ । ५. अ०) ।

साद्यर्कं स्यान्वाहुतिवाधाधिकरणम् ।

स्याणौ तु देशमात्रत्वादनिवृत्तिः प्रतीयेत ॥

१० ॥ (पू०)

तस्मिन्नेवाग्नीषोमीये पशौ त्रूयते, स्याणौ स्यान्वाहुतिं
जुहोति इति । ततः साद्यर्कस्यैवमर्थः सांगयिको भवति,
किं साद्यर्कं स्यान्वाहुतिः कर्त्तव्या, न ? इति । तत्र
एतत्तावन्नः परीक्ष्यं, किमारादुपकारकं कर्म स्यान्वाहुतिः,
उत यूपसंस्कारः इति । यदारादुपकारकं कर्म तदा
कर्त्तव्या, अथ यूपसंस्कारो निवर्त्तेत इति । कथमारादुप-
कारकं कर्म स्यात्, कथं वा यूपसंस्कारः ? इति । यद्येव-
मभिसम्बन्धः क्रियते, यूपमच्छेद्यता स्यान्वाहुतिः कर्त्त-
व्येति, ततो यूपसंस्कारः । अथ यूपमच्छेद्यतेति प्रकृतेन
न सम्बध्येत, तदा आरादुपकारकं कर्मेति । किन्तावत्प्रा-
प्तम् ? । आरादुपकारकं कर्मेति । एतद्विज्ञातं कर्मणा
प्रयोजनं, भूतं हि तावद् भव्यार्थमिति ।

अपि च निवृत्तप्रयोजनेन स्याणुना सम्बध्यमाना आहुतिः
किमिव यूपस्य उपकरिष्यति ? सम्बन्धे हि क्रियमाणं सम्ब-
न्धिनि उपकुर्व्यात्, व्याहृतो हि यूपोत् स्याणुः । अपि च

तन्त्रमेकादशिन्यां यूपहुतिर्भविष्यति, यद्वारादुपकारकं कर्म स्यात्, तथा हि नान्यतोऽभ्यासः कल्पयिष्यते । अपि च अविशिष्टेन वाक्येन स्थाणौ स्थाण्वाहुतिः श्रूयते, सा च प्रकरणेन यूपव्रश्चनस्थाणुविशेषे कल्पयेत् । तस्माद्वारादुपकारकं कर्म स्थाण्वाहुतिः साद्यस्त्रे च कर्त्तव्या चोदकानुग्रहायेति । एवं प्राप्तम् । एवं प्राप्ते ब्रूमः,

अपि वा शेषभूतत्वात् तत्संस्कारः प्रतीयेत ॥

११ ॥ (सि०)

अपि वेति पञ्चव्याहृतिः । यूपसंस्कारः प्रतीयेत । कुतः ? । प्रकरणविशेषात् यूपमच्छेद्यतः स्थाण्वाहुतिर्विधीयत इति गम्यते, यो हि मन्यते अविशिष्टेन वाक्येन स्थाणुदेशमात्रे विधीयत इति, फलं तस्य कल्पनीयं भवति । योऽपि मन्यते प्रकरणाद्वारादुपकारकमग्निषामीयस्य भवतीति, तस्यापि प्रकरणसामान्यं प्रकरणविशेषेण बाध्यते । कर्मशेषभूतश्च यूपः प्रयोजनवत्त्वात्, तेन सम्बध्यमाना अट्टार्थापि वारादुपकारिका सती कल्पप्रयोजना स्यात् । अतः प्रसिद्धिर्न्यायेन बाध्येत, यथा अश्वकर्ण इति । निवृत्तप्रयोजने चापि स्थाणौ यूपात् व्याहृत्ते च यूपीयो असाविति कृत्वा तत्र क्रियमाणा यूपहुतिः यूपसम्बद्धा कृता भवतीति तदा व्रश्चने क्रियते, यथा शिरसा धारितायाः स्रजः शिरसोऽवतारितायाः देवदत्तीया असाविति कृत्वा शुचिदेशनिधानादिः संस्कार एषितव्यो भवति । एवं स्थाण्वा-

हुतिरपि एकादशिन्यां चान्तिकदेशस्याविवक्षितत्वात् तन्म
यूपाहुतिर्भविष्यत्येव । तस्मात् संस्कारपक्ष एव ज्यायान् ।

समाख्यानञ्च तद्वत् ॥ १२ ॥ (यु० १)

स्थाणाहुतिरिति च समाख्यानं स्थाणुप्रधानाया इवा-
हुतेर्भवतीति । कथं षष्ठीसमासोऽयं, कर्मणि षष्ठी । ईप्सित-
तमञ्च कर्म । सप्तमीसमासो लक्षणपित इति कृत्वा नाद-
त्तव्यो भवति ।

मन्त्रवर्णश्च तद्वत् ॥ १३ ॥ (यु० २)

इतश्च पश्यामः संस्कारकर्मेति, यतो मन्त्रवर्णः अपि
तद्वत् भवति, अतस्त्वं देववनस्पते शतवल्गो विरोह इति ।
यस्त्वं मया वृक्षः, सोऽत आग्रयणाद्वहुप्रकारो विरोहेति
यूपम् इवाद्वियमाणो मन्त्रवर्णो भवति । तस्मादपि
संस्कारकर्म खलेवाल्यां न कर्त्तव्यम् इति । (१०।१।६ अ०) ।

उत्तमप्रयाजस्य संस्कारकर्मताधिकरणम् ।

प्रयाजे च तन्नायत्वात् ॥ १४ ॥

दर्शपूर्णमासयोरान्नायते, उत्तमः प्रयाजः, स्वाहाकारं
यजति इति । तच्च संशयः, किम् ? उत्तमः प्रयाज आरा-
दूपकारकं कर्म उत संस्कारकर्म इति । तत एतत् तावत्
परीक्ष्यते, किम् ? आज्यभागादिषु या देवता यष्टव्या स्ता

एवात्र देवताः, उत अन्यास्ताभ्यो देवताभ्यः ? इति ।
 कथम् अन्या देवताः ? कथं वा प्रकृताः स्युः ? इति । यदि
 स्वाहाकारं यजति इति देवताविधानं, ततोऽन्या प्रकृताभ्यो
 देवता । अथ ये यजामहे, स्वाहाग्निम् इति निमदेन
 मान्त्ववर्णिको देवताविधिस्ततः प्रकृता देवता इति ।

किं प्राप्तम् ? आरादुपकारकं कर्म इति । तदेतद्
 वक्ष्यते, अन्या देवता स्वाहाकारं यजति इत्यनेन विधी-
 यते, एवं वचनप्राप्ता भविष्यति, इतरथा मान्त्ववर्णिकी
 कल्पयितव्या भवेत् । ननु अन्या अग्न्यादिभ्यश्चेन्न यज्यते
 वदितुं, तत्रायं ये यजामहे स्वाहाग्निम् इति मन्त्रवर्णो-
 ऽपि विप्रतिषिध्येत । अत्रोच्यते, नैतद्विप्रतिषिद्धं, अनेक-
 स्याध्येकः शब्दो भवति वाचकः । तद्यथा मातेति मातर-
 मपि वदति मातारमपि । माता च परमं देवतं, समा च
 पुत्रेष्वित्येतैरुपबध्यमानो जननीवचनोऽवगम्यते । माता
 समः क्षिप्रमेति एभिरप्यनुबध्यमानो भ्रातृष्व मातुर्वाचकः ।
 एवं मन्त्रेऽप्यन्यादयः स्वाहाकारदेवताके वागे प्रयुज्य-
 मानास्तदाचिनोऽवगम्येरन् । तथा सति प्रज्ञातं सागम्य
 कार्यमनुष्ठहीतम्, आरादुपक्रिया । तस्मादारादुपकारकं
 कर्म उत्तमः प्रयाज इति ।

एवं प्राप्ते ब्रूमः, प्रयाजे च तत्रावत्वात् उत्तममवस्तात्
 म्यागवाहुतिः संस्कारकमेति, इहापि चशब्देनान्वादिष्यते,
 उत्तमः प्रयाजः संस्कारकमेति । तत एतत्तावद्वर्णयन्ति,
 वा आज्यभागादिषु देवता यष्टव्यास्ता एव इह देवता

इति । कुतः ? । स्वाहाकारस्य देवतासंयोगाभावात्, तद्वि-
तेन वा देवतासंयोगा विज्ञायते चतुर्थ्यन्तेन वा । न चेह
तद्विती न चतुर्थी, अती न देवताविधिः । यागसामाना-
धिकरण्यं च द्वितीयया गम्यते । तस्माद् यागवचनः स्वा-
हाकारशब्दो यथा समिदादय इति ।

आह, यदि द्वितीयया संयोगात् तं यागवचनं मन्यसे,
आरादुपकारकस्तर्हि यागः, ईप्सिततमे हि द्वितीया-
विभक्तिर्भवति इति । अत्रोच्यते, एवमेव प्राप्ते वदामः,
तत्रागत्यात् इति । स एव न्यायः इह, यः स्यात्वाहुती
अपि वा शेषभूतत्वात् तत्संस्कारः प्रतीयेत इति । शेषभूता-
श्चाग्न्यभागादिष्वग्न्यादयः, तदर्थो यागः सन् प्रयोजनवान्
भवति । इतरस्मिन् पक्षे यागो निष्प्रयोजनः स्यात्, तदर्थं
देवताभिधानमपि निष्प्रयोजनं स्यात् । सत्यां च देवता-
संस्कारशब्दायां यागप्रयोजनं कल्पयितुं न शक्यते । तथा
अग्न्यादीनां सम्भवति स्वार्थेऽदृष्टा स्वाहाकारवचनता न
शक्या कल्पयितुम् । तस्मात् देवतासंस्कारार्थमुत्तमः
प्रयाजः । देवतास्मरणसंस्कारद्वारं चादृष्टमपि तस्माद्
यागाद् भवति इति ।

लिङ्गदर्शनाच्च ॥ १५ ॥ (हे०)

लिङ्गमप्यस्मिन्नर्थे भवति । किं लिङ्गम् ? । संप्रति-
पन्नदेवताकथातुर्मास्थेषु उत्तमप्रयाजस्य निगदो दृश्यते,
स्वाहास्मि स्वाहा सोमं स्वाहा सवितारं स्वाहा सरस्वतीं
— तस्मात् लिङ्गमिति लक्षणकः । स देवतासंस्कारपक्षेऽपि

लप्यते । इतरस्मिन् अदृष्टार्थः स्यात् । तस्मादपि देवता-
संस्कार उत्तमः प्रयाजः स्यात् । प्रयोजनं विप्रतिपन्नदेव-
ताकेषु सौख्यादिकर्मसु प्राक्तनानि देवतापदानि न निव-
र्तन्ते पूर्वपक्षे, सिद्धान्ते तु निवर्तन्ते । (१०।१।७ अ०) ।

अप्रियागस्यारादुपकारकताधिकरणम् ।

तथाज्यभागान्निरपीति चेत् ॥ १६ ॥ (पृ०)

दर्शपूर्णमासौ स्तो दर्शपूर्णमासाभ्यां स्वर्गकामो यजेत
इति । तत्रैदमाज्जायते, आज्यभागौ यजति इति । इदं
चापरं श्रूयते, तौ होचतुः किमावयोस्ततः स्यादिति ।
यस्यै कस्यैचिद्देवतायै हविर्निर्वपंस्तदा पुरस्तादाज्यस्य यज-
न्निति तस्माद्यस्यै कस्यैचिद्देवतायै हविर्निर्वपन्ति ते पुर-
स्तादाज्यभागवन्नीषोमाभ्यां यजन्ति तौ न सौम्येऽध्वरे न
पश्ये इति । तत्रैतत् सन्दिह्यते, यदाज्यभागयोरन्नीषोमा-
विज्येते किं तत्राग्नियोगो देवतासंस्कारार्थं उत आरा-
दुपकारकः ? इति । किं प्राप्तम् ? इति चेत् सन्देहं
पश्यसि, तथा आज्यभागान्निरपि स्यात्, यद्युत्तमः
प्रयाजः, अपि वा शेषभूतत्वात् तत्संस्कारः प्रतीयेत इति ।

व्यपदेशाद्देवतान्तरम् ॥ १७ ॥ (सि०)

न चेत्तदस्ति, देवतासंस्कारः आज्यभागयोरिति,

प्रधानाग्नेर्देवतान्तरमिह इज्यत इति । क्रोऽसौ व्यपदेशः ।
 अग्निमग्ने वावह सोममावह अग्निमावह इति, कथम-
 स्मिन्मावाहने एतावत्यस्य देवता इज्येत् इति । एवमा-
 वाहनेन देवतासु अव्यामीहार्थं परिगण्यमानासु द्विरग्नि-
 शब्देन परिगणनं कृतं, तद्देवतान्तरेऽवकल्पते, इतरथा हि
 सङ्ग्राहक्या व्यामुञ्जेत । गणनं चोभयोरपि पक्षयोस्तुल्यम् ।
 अपि च त्वत्पक्षे सोमस्यवधानात् गणने क्रमो बाध्यते ।
 अपि च असङ्गहवनं शब्देनातुल्यमानमन्यमिव व्यपदि-
 शति । यथा ब्राह्मण आगतो हवस आगतो ब्राह्मण
 आगतः इति हयोरिव ब्राह्मणयोर्भवति गणनाविवादः ।
 एवमिहापि हयोरिव अग्नेयोर्भवति वादः ।
 स एव व्यपदेशो भवति लिङ्गम् । प्राप्तिस्तु वक्तव्या
 सोमते,

समत्वाच्च ॥ १८ ॥ (हे०)

इयं प्राप्तिः, समोऽत्र देवतया यागः, देवतापि श्रुता
 प्रधानयागे, यागोऽपि वाक्यान्तरे, आज्यभागी यजति
 इति । तद्विहीर्ष्योः यागदेवतयोः प्रयोजनवतोर्देवताया
 यागार्थता व्याख्या, प्रज्ञातं क्षारादुपकारकत्वं यागस्य
 इति । न हि देवता विना यागो भवति, तेन स देवता-
 माकाङ्क्षति, न तु प्रधानदेवता यागान्तरमाकाङ्क्षति ।
 यच्च येन आकाङ्क्षते तत् तदर्थं भवति । तस्माद् देवता

चक्षुषी वा एतौ यदाज्यभागी सत् प्रयाजा इत्यन्ते वन्यं वा
एतद्यज्ञस्य क्रियते वन्यं यजमानस्य भ्रातृव्यस्य अभिभूत्यै
इति । (१० । १ । ८ अ०)



पशुपुरोडाशयागस्य देवतासंस्कारकताधिकरणम् ।

पशावपीति चेत् ॥ १६ ॥ (पू०)

अस्ति ज्योतिष्टोमे पशुरग्नीषोमीयः, आ सीमं वह-
त्यग्निना प्रतितिष्ठन्ति तौ सम्भवन्तो यजमानमभिसम्भ-
वतो वरुणपाशाभ्यां वा एषोऽभिधीयते यो दीक्षितो यद-
ग्नीषोमीयं पशुमासृभते वरुणपाशाभ्यामेव सुच्यते इति ।
तत्रेदं समामनन्ति, अग्नीषोमीयस्य वपया प्रचर्याग्नीषो-
मीयं पशुपुरोडाशमनुनिर्वपति । तत्र सन्देहः, किं पशु-
पुरोडाशयाग आरादुपकारकः, यत् देवतासंस्कारार्थः ?
इति । किं तावत्प्राप्तम् ? । ततः प्रयाजाधिकरणे परा-
जितोऽपि हेतुः केनचिदपरेण विशेषेण पुनरनुप्राण्यत
इति पुनरुपदिश्यत, पशावपीति चेत्, इति चेत् पश्यसि,
किम् आरादुपकारको, देवतासंस्कारः ? इति । पशा-
वप्यारादुपकारकः स्वात्, एतद्वि कर्मणां प्रसिद्धं कार्यम् ।
अग्नीषोमीयमिति च गुणभूतदेवताकस्तद्वितशब्दो भवति ।
पशावपि तद्वित एव शब्दो वाक्यशेषेण बलवता ज्वलन-
वस्तुनो व्यपदिश्यते, न नियोगतस्तद्वचनः पशुपुरोडाशे ।

न तद्भूतवचनात् ॥ २० ॥ (सि०)

नेति प्रतिषेधकः शब्दः । आ सोमं वहन्ति अग्निना
प्रतिष्ठन्ति इत्यर्थवादवचन एषः, यद्यर्थवादवचनादन्या
पथो देवता, अन्या पुरोडाशयागे इति गम्यते । अर्थ-
वादवचनादेव सेवेत्यवगन्तव्या । एवं ज्ञाह, यदेवत्यः पशु-
स्तदेवत्यः पशुपुरोडाशः इति । तस्मादर्थवादसाम्ये देवता-
संस्कार इति गम्यते ।

लिङ्गदर्शनाच्च ॥ २१ ॥ (हे०)

इतश्च पश्यामः संस्कारकर्त्तृ पशुपुरोडाश इति ।
कुतः ? । लिङ्गमप्येतमर्थं दर्शयति, इन्द्राय वज्रिणे वृषभ-
मालमेत इत्यस्य पथोः पुरोडाशस्य क्रमे सम्प्रतिपन्नदेवताकं
याज्यानुवाक्यादयं समाकृतं, इन्द्रं स्रुद्धि वज्रिणं स्तोमपृष्ठं
स्रुद्धि शूरं वज्रिणं सुप्रतीतिम् इति च तत् संस्कारपक्षे-
ऽवकल्पते, नान्यथा । तस्मात् पशुदेवतासंस्कारार्थः पुरो-
डाशभाग इति ।

गुणो वा स्यात् कपालवत् गुणभूतविकाराच्च ॥

२२ ॥ (द्वि० पू०)

विशेषविकल्पया पुनस्तमेव हेतुं व्यपदिशति । वाशब्देन
पक्षं व्यावर्त्तयति । गुणः स्यात् देवता । स्वमारादुपकार-
कत्वप्रसिद्धिरनुब्रवीष्यते । अनेकगुणभावश्च कपालवद् भवि-
ष्यति । यथा कपालं श्रवणेऽपि तुषोपवपनेऽपि, एवमग्नीषो-
मावप्यभिन्नो पशुयागे पुरोडाशयागे च गुणभूतो भवि-

यतः । एवं च सति दार्शगैर्णमासिकयोरन्नाधोमयोर्गुण-
भावेन यागे हारभूतयोः कर्म भान्नातम्, इह गुणभूतयो-
रेवाविरोधेन भविष्यति, इतरथा प्रधानभूतयोरन्यकार्ययोः
न प्राप्नुयात् । दृश्यते चानिरुक्तः स्विष्टकृदिति । तस्माद-
प्यारादुपक्रिया । अपि च सौत्रामण्यामाश्विनसारस्वत-
सुत्रामदेवताकेषु पशुषु ऐन्द्रावरुणसावित्राः पुरोडाशाः
पशुप्रकरणात्कृष्यन्ते, संस्कारपक्षे उत्कृष्येरन् । छिद्रापि-
धानार्थतायाश्च उक्तमर्थवाङ्मयम् । तस्मादप्यारादुपक्रिया

अपि वा शेषभूतत्वान्नत्संस्कारः प्रतीयेत स्वाहा-
कारवदङ्गानामर्थसंयोगात् ॥ २३ ॥ (उ०)

अपि वा इति पक्षस्यावृत्तिः । न अप्यारादुपकारकं
कर्म । तत्संस्कारः प्रतीयेत देवतासंस्कार इति ।
कुतः ? शेषभूतत्वात् देवता याः प्रयोजनवत्त्वम् । तस्मा-
द्यथा स्वाहाकारयजिर्निष्प्रयोजन इति देवतासंस्कारः
प्रतीयते, एवमिहापि । अङ्गानामर्थसंयोगात्, अर्थेन
प्रयोजनेन संयोग इह गम्यते वाक्येन, तेन न अप्यारादुप-
कारकम् । अप्यारादुपकारकेभ्यः सामवायिकानि अङ्गानि
वरीयांसि भवन्ति इति । यदुक्तं, गुणभूतदेवताकेन
तद्विशेषशब्देन निर्देशः इति, प्रधानभूतदेवताकेनाप्येवं-
जातीयकेन शब्देन सम्बन्धे विधीयमाने निर्देशो भवति ।
अपि च दृष्टं कार्यमदृष्टादन्वीयः, तस्मात् संस्कार-
कर्मेति ।

व्यूहवचनस्य विप्रतिपत्तौ तदर्थत्वात् ॥ २४ ॥ (यु०)

इतश्च संस्कारकमेति, सौत्रामण्यां पशुपुरोडाशदेवता-
विप्रतिपत्तौ व्यूहवचनं देवतासंस्कारे एवावकल्पते । यद्वा
सौत्रामण्यां व्यूहं तदस्याः समूहं यदन्यदेवत्याः पशुपुरो-
डाशा भवन्ति, अन्यदेवत्याः पशवः इति ।

गुणेऽपीति चेत् ॥ २५ ॥ (आ०)

एवं चेत् पश्वसि, संस्कारपक्षे व्यूहवचनमवकल्पत
इति, तत्र, संस्कारपक्षेऽपि व्यूहवचनं नावकल्पते, न हि
तत्र किञ्चित् व्यूहं, विप्रतिपक्षदेवताकैरेव पुरोडाशैस्तत्कर्म
समूहतत्वं भवति । एवं ह्याह, यदन्यदेवत्याः पुरोडाशा
भवन्ति अन्यदेवत्याः पशव इति तदस्यां समूहं भवति
इति । यस्मिंभयोः पक्षयोर्दोषः, न तमेकयोदो भवति ।
यथैव हि संस्कारपक्षे व्यूहवचनमर्थवाद एवमितरस्मि-
न्नपि पक्षेऽर्थवादो भविष्यति ।

नासंहानात् कपालवत् ॥ २६ ॥ (आ० नि०)

नेतदेवं, भवद्दीये पक्षे न किञ्चिदपि हीनं, यद्ये-
वैकेन कपालेन तुषेष्णु सप्यमाणेषु अन्येषां कपालानां न
किञ्चिद्दीयते, एवमन्यथा देवतया पशुपुरोडाशयागे निर्वर्त्य-
माने न किञ्चित् पशुदेवतायां हीयते, तत्राव्यूह एव
व्यूहवचनं भवति । मदीये तु पक्षे देवताप्रकाशनमङ्ग-
भूतं हीयते । अन्यदेतदुच्यते, यत् व्यूहमपि समूहं

भवति इति । अहीने तु व्यृहशब्दे उच्चरिते न शब्दार्थो
गृहीत इति ।

ग्रहाणाञ्च सम्प्रतिपत्तौ तद्वचनं तदर्थत्वात् ॥

२७ ॥ (यु० १)

इतश्च संस्कारकमेति । सौचामण्यां सम्प्रतिपन्नदेव-
ताकेषु ग्रहेषु तद्वचनं भवति, पुरोडाशवचनम् । नैतेषां
पशूनां पुरोडाशा विद्यन्ते, ग्रहपुरोडाशा स्मृते पशव
इति । न तावन्न विद्यन्ते, विप्रतिपन्नदेवताकेषु संस्कारा-
भावमाक्षेप्य एवमुच्यते, ग्रहा एषां पुरोडाशाः ग्रहपुरो-
डाशा स्मृते इति । किं तेषां पुरोडाशैः सामान्यम् ? ।
यदेते देवतासंस्कारार्थाः, यदि पुरोडाशा अस्मिन् देवता-
संस्कारार्था एवमेतद्वक्तव्यम् । तस्मात् संस्कारपक्ष एव
श्रेयान् ।

ग्रहाभावे च तद्वचनम् ॥ २८ ॥ (यु० २)

एवं चूयते, नैतस्य पशोर्गृहं गृह्णन्ति पुरोडाशवानेष
पशुः इति । पशुपुरोडाशवत्ताहेतुकं ग्रहाभावं ब्रुवन्
ग्रहपुरोडाशचोरेकार्थतां दर्शयति । तत्र ग्रहस्य देवता-
संस्कारार्थता विज्ञाता, यदि पुरोडाशोऽपि देवतासंस्का-
रार्थ एवमेतद्वक्तव्यम् ।

देवतायाश्च हेतुत्वं प्रसिद्धं तेन दर्शयति ॥

२९ ॥ (यु० ३)

इतश्च पश्यामः संस्कारकर्मेति । एवं ह्यान्नायते,
अग्निभ्यः कामेभ्यः पशव आलभ्यन्ते कामा वा अग्नय
आग्नेयाः पुरोडाशा भवन्ति आग्नेया हि पशवः इति ।
पशुदेवताहेतुकान् पुरोडाशान् ब्रुवन् देवतासंस्कारार्थतां
पुरोडाशानां दर्शयति ।

अविरुद्धोपपत्तिरर्थापत्तेः श्रुतवत् गुणभूतविकारः
स्यात् ॥ ३० ॥ (आ० नि० १)

अथ यदुक्तं, गुणभूतयोर्धर्मः प्रधानभूतयोरग्नीषोमयोर्न
स्यात् इति । उच्यते, अविरुद्धा प्रधानभूतयोरप्यग्नीषो-
मयोर्धर्मोक्त्या उपपत्तिः । कुतः ? । अर्थापत्तेः प्रधान-
भूतावपि प्राप्तं कार्यं यागनिर्हृतिं कुर्वणौ हारभूता-
विति धर्मैर्योज्येते श्रुतवत्, यथा श्रुते चरुं, दधंस्रुम् इति
प्रदानार्थं दधिश्रुते प्रणीताकार्यं कुर्वति इति धर्मैर्युज्येते
न च दोषो भवति ।

स द्वार्थः स्यादुभयोः श्रुतिभूतत्वादिप्रतिपत्तौ
तादर्थ्याद्विकारत्वमुक्तं तस्यार्थवादत्वम् ॥

३१ ॥ (आ० नि० २)

अथ यदुक्तं, ऐन्द्रवारुणसावित्राणां पुरोडाशानां सौचा-
मणीप्रकरणादुत्कर्षः प्राप्नोति, तच्चेदमुच्यते, स द्वार्थः
यागो देवतासंस्कारार्थं हिन्द्राभिधानार्थश्च, उभयोः अर्थयोः
श्रुतिभूतत्वात् । अतो विप्रतिपन्नदेवताकेषु हिन्द्रापि-
नार्थतया प्रकरणादुत्कर्षो न भविष्यति, तत्प्रकरणगत

एवायं विकारो भविष्यति । तस्य अपि उक्तम् अर्थवाद-
त्वम् इति यदुक्तं, तत्रेदमुच्यते,

विप्रतिपत्तौ तासामाख्याविकारः स्यात् ॥

. ३२ ॥ (आ० नि० ३)

एवं तर्हि अनेन प्रकारेण प्रकरणादनुत्कर्षः, देवतासं-
स्कारस्तावत्प्रकरणादुत्कर्षेण न शक्यते बाधितुम् । तत्र सो-
त्रामण्यां सम्प्रतिपन्नदेवताका एव चोदकेन पुरोडाशः
प्राप्ताः, तत्रेन्द्रादयः शब्दाः पशुदेवतानामेव वाचकाः ।
कथम् ? एकदेशो हि तेषामिमे वर्णान्तरसहिता उच्चा-
रिता इति गम्यते । शक्नुवन्ति ह्येकदेशाः समुदायिनः
समुदायं प्रत्याख्य समुदायार्थान् गमयितुं, यथा गाव्या-
दयः । यथा च सरस्वतीदेवताके निगदे सरस्वति देव-
निदां निवर्हय प्रजां विश्वस्य वृषयस्य मायिनः इति ।
वृषयशब्दो वृहत्शब्दार्थं गमयति । किमर्थं पुनरेवं
कल्पते ? । यतो देवतान्तराणि पशुदेवतासंस्कारार्थेषु
यागेषु प्रत्याख्यमानानि अनर्थकानि भवेयुः । तस्मात्
पशुदेवतानाम् आख्याविकाराः पुरोडाशदेवताशब्दा इति ।

अभ्यासो वा प्रयाजवदेकदेशोऽन्यदेवत्यः ॥ ३३ ॥

(२ यु०)

संस्कारपक्षे एव, वाशब्दो युक्तिं व्यावर्तयति न पक्ष,
न वा आख्याविकारः, संस्कारपक्षेऽन्यथानुपपद्यमाने

लक्षणाशब्दसंयोगादित्येवं मन्तव्यम् । अन्यायो ह्येवं-
जातीयकेष्वनेकार्थभावः, तस्मात् स्यात्वा हविर्विक्रियते
इति । यदुक्तम्, अदनीयेन शिष्टा देवतायागमाचरन्तीति
ध्रुवनेषां स्मृतिः इति । उच्यते, अनुमानमेतत् प्रत्यक्षेण
वचनेन बाध्यते । वचनादवगम्यते स्यात्वा यागः कर्तव्य
इति । कथम् ? तस्यां हि चरुशब्दः प्रसिद्धः । न अतो
आचारानुरोधेन लक्षणाशब्दः कल्पनीयः । कल्पमाने
वा आचारेण शब्दो बाध्यते, न चैतत् न्याय्यम् । शब्दानु-
रोधेन हि व्यामोहादाचार इति कल्पयितुं न्याय्यम् ।
यथा शूलैश्च मासरेण चावभृथमभ्यवयन्ति इति, प्राजापत्यं
चरुं निर्वपेत् शतकृणालमायुष्कामः इति च ।

कपालविकारो वा विशयेऽर्थोपपत्तिभ्याम् ॥

३८ ॥ (२५ पृ०)

हविर्विकारपक्षो न सिद्ध्यति, स्यात्वा विकारे स्मृति
हेतुराचाराच्छ्रुतिराशङ्कते, अदनेन विकारे स्थाली-
संयोगाल्लक्षणाशब्दः प्रागद्वयः । अस्ति चान्या गतिः,
कपालविकारो भवेदिति । तस्मादाशब्देन पक्षं व्यावर्त्य
कपालविकारश्चरति ब्रूमः । कपालविकारोऽप्यर्थः सूर्यस्य,
तेन सूर्य इति शक्यते व्यपदेश्यम् । उपपत्तिश्चास्ति,
शक्यते स्यात्वा अपयितुम् । तस्मादहविर्विकारपक्षे संशये
कपालविकारः प्राश्न्यवर्णीयः ।

गुणमुख्यविशेषाच्च ॥ ३९ ॥ (यु० १)

अस्ति च गुणमुख्यबोर्विशेषः, गुणो बाधितश्चो न्यायः,
न मुख्यः, तदुक्तम् अङ्गगुणविरोधे च तादर्थ्यात् इति ।

तच्छ्रुतौ चान्यहविष्टात् ॥ ४० ॥ (यु० २)

चरुश्रुती भ्रान्त्यहविर्दर्शयति, प्राजापत्यं हृते चरुं निर्व-
पेच्छतक्षणसमायुक्तमः इति, शतक्षणलानि हविः, चरु-
रेषां सम्बन्धी । चत्वारि चत्वारि क्षणलान्यवद्यति इति
क्षणलानां हविष्टम् ।

लिङ्गदर्शनाच्च ॥ ४१ ॥ (यु० ३)

एवं हि चाह, मारुतं चरुं निर्वपेत् पृथ्वीनां दुग्धे
प्रेयङ्गवं ग्रामकामः इति मृण्मयो हि चरुर्न प्रियङ्गु-
विकारः । तस्मात् अन्यहविः, चरुरपि कपालविकार
इति ।

ओदनो वा प्रयुक्तत्वात् ॥ ४२ ॥ (आ० एवं

२ पू० नि०)

हविर्विकार एवात्र चरुस्तद्वितसंयोगादवगम्यते, सौर्य-
चरुः कर्त्तव्य इति । यदि पुरोडाशं सत्कृत्येत, चरु-
रुत्पृष्टयोऽवगम्यमानो बाध्येत, सूर्यसम्बन्धो हि चरुः
कर्त्तव्यः, तस्मिन् अशक्ये सौर्यसम्बन्धः क्रियेत, न शक्ये,
यदा च हविर्विक्रियते, तदा ओदनेन, ओदने हि चरु-
शब्दः प्रसिद्धः आ हिमवतः आ च कुमारीभ्यः । तत्र ओद-
नीयसंयोगो युक्तो भविष्यति ।

यत्तु, दार्ढ्यत्वमन्याय्यमिति, अन्याय्यमेव दार्ढ्यत्वम् ।
 तत्र कुत एतत् स्यात्सीसंयोगेन ओदने भविष्यतीति, न
 पुनरोदनसंयोगात् स्यात्प्रां स्यात् । स्मरन्ति च पात्रे
 चरुशब्दं, अतवस्त्राविताम्लरूपको विग्रहसिद्ध ओद-
 नशब्दरिति । तदुक्तं न पक्षिनामत्वात् इति । आचा-
 राच्च स्मृतिर्विनीयसी, तस्मादोदने चरुशब्दः, ओदनेन
 हविर्विक्रियत इति । तत्रायमप्यर्थोऽनदनीयेन यागो
 भविष्यति इति । अपि च सूर्यस्यान्यद्रव्यं नैवास्ति येन
 चरुः सम्बध्येत । ओदकप्राप्तः पुरोडाश इति चेत् ।
 नैतदेवं, कर्मोदनायां हि निष्पन्नायां ओदको भवति ।
 प्राक् चरुशब्दवचनात् यजतिओदना । द्रव्यदेवतासम्बन्धो
 हि यज्यर्थः । तेन ओदनाविधिशेषः चरुशब्दो न पुरो-
 डाशविशेषणं भवति, जघन्यत्वाद्योदकस्य इति ।

अपूर्वव्यपदेशाच्च ॥ ४३ ॥ (१ यु०)

इतश्च पश्यामः, ओदनेन हविर्विक्रियत इति । कुतः ? ।
 अपूर्वव्यपदेशो भवति, एवं ज्ञाह, पुरोडाशेन वै देवा
 अस्मिँल्लोक आर्ध्वं चरुषामुस्मिँल्लोके इति, पुरोडाशेन
 आर्ध्वीति चरुषामुस्मिन् इति । यदि स्यात्प्रां चरुशब्दः
 कपालविकारशब्दः, ततो यस्मिन्नेव पक्षे पुरोडाशस्तस्मि-
 न्नेव पक्षे चरुः, पुरोडाशेन वै देवा अस्मिँल्लोके आर्ध्वं च
 इति चरुषा अस्मिँल्लोक इति गम्यते, तत्र चरुषामुस्मिन्
 इति अन्यत्र व्यपदेशो नावकल्पते । तस्मादपि ओदनेन
 हविर्विक्रियत इति ।

तथा च लिङ्गदर्शनम् ॥ ४४ ॥ (२ यु०)

एवञ्च कृत्वा लिङ्गदर्शनम् अय्युपपन्नं भविष्यति ।
कथम् ? । आदित्यः प्रायणीयश्चरुः आदित्य उदयनीयः
इति । तत्रैतच्छ्रूयते, आग्न्यस्यैव चरुमभिपूर्य्य चतुर
आग्न्यभागान् यजति । पथ्यां स्वस्तिमिष्ट्वाग्नीषोमौ यजति
अग्नीषोमाविष्ट्वा सवितारं यजति । अदितिमोदनेन
इति । चतुर्षु आग्न्यभागेषु विधिः, अदितेः आदित्यश्चरुः
इति प्राप्तत्वादनुवादः । तत्र चरुम् ओदनशब्देन ब्रुवन्
ओदनेन हविर्विक्रियत इति दर्शयति । तथा इदमपरं
लिङ्गं भवति, यदि तण्डुलो विद्यते आमं तद्विः स्यात्
इति । तण्डुले हविःशब्दं ब्रुवन्ओदनेन हविर्विक्रियत
इति दर्शयति । (१० । १ । १० अ०) ।

—

सौर्यचरोः स्यात्सामिव पाकाधिकरणम् ।

न कपाले प्रकृत्या स्यादन्यस्य चाश्रुतित्वात् ॥

४५ ॥ (१ म पू०)

अस्ति चरुः सौर्यं चरुं निर्वपेत् ब्रह्मवर्चसकामः
इति । अत्रैषोऽर्घः समधिगतः, ओदनेन हविर्विक्रियत
इति । स इदानीम् ओदनः क्व पक्तव्यः ? इति भवति
संशयः । किन्नावत्प्राप्तम् ? न नियमः स्यात्, कपालेष्वेव
इति, अथेव्राते यस्मिन्-कस्मिंश्चित् द्रव्ये पच्येत । अदि

हि कपालं चोदकेन प्राप्येत, कपालवच्चोदकेन सङ्ख्यापि प्राप्येत । न हि प्रकृतौ कपालेषु अपयितव्यमित्येव चोदना, किन्तु हि, अष्टाकपालो भवति इति, सङ्ख्यायां प्राप्यमाणायां अष्टाकपालतास्य चोदिता भवति, नान्यथा । न चैवं सङ्ख्या प्राप्यते, न हि बहुषु कपालेषु पुरोडाशवदोदनः पक्तुं शक्यः । केवले च कपाले प्राप्यमाणे यासावष्टाकपालता चोदिता सा नैव प्राप्येत । अतो यस्मिन्-कस्मिंश्चित् प्रथमप्राप्ते द्रव्ये पक्तव्यश्चरिति ।

एवं प्राप्ते ब्रूमः, स कपाले प्रकृत्या स्यादन्यस्य चाश्रुतित्वात् । स एष चरुः कपाल एव स्यात् । एवं प्रकृतिवच्छब्दोऽनुगृहीतो भवति, न चान्यत् किञ्चित् द्रव्यमाज्जायते, तस्माच्चिथम् ।

सङ्ख्या चापि कपालवत् इति यदुक्तं तत्परिहर्तव्यम्,
एकस्मिन् वा विप्रतिषेधात् ॥४६॥ (आ० नि०)

यदि बहुषु कपालेषु न शक्यते चरुः पक्तुं, विप्रतिषेधात् एकस्मिन् पक्तव्यः । यदेतदुच्यते, अष्टाकपालो भवति इत्येतदुक्तं भवति, अष्टसु कपालेषु अपयितव्यः इति । तत्र, यदि अष्टत्वं विरोधाच्च प्राप्यते, तत् कपालमविरोधात् प्राप्येत ।

न वार्यान्तरसंयोगादपूपे पाकसंयुक्तं धारणार्थं चरौ भवति तद्वार्थात् पात्रलाभः स्यादनियमो-
विशेषात् ॥ ४७ ॥ (२य पू०)

न वा कपालेषु पक्तव्यः । कुतः ? । अर्धान्तरसंयोगात्, अपूपपाके यत् कपालमुपादीयते, तद्वतेनोभया अपूपस्य निर्वर्त्तकः पाको यथा स्वादिति । तत्र कपालं चरुपादीयमानं उदकधारणार्थं यदूष्मणा उदकगतेन ओदनपाको निर्वर्त्तते, स ओदनपाको न कपालगतेन ऊष्मणा निर्वर्त्तते । तत्रोदकधारणार्थं कपालम् उपादीयमानं न प्राक्ततकार्यं स्वादिति चोदको नैवानुगृह्यते । तस्मात् अर्धात् पाचलाभः स्यात् इति तद्, अवशिेषात् न नियम्येत, किं तत् ? इति ।

चरौ वा लिङ्गदर्शनात् ॥ ४८ ॥ (सि०)

स्थालां वा अणं क्रियेत, लिङ्गं हि भवति, यासु स्थालीषु सोमाः स्युस्ते चरवः स्युः इति । सोमस्थालीषु चरुं पक्तव्यं ब्रुवन् विशेषेण स्थालीं चरुस्थापनार्थां दर्शयति ।

आह, दर्शनमिदं व्यपदिश्यते, प्राप्तिकथ्यताम् इति । अत्रोच्यते, स्थालां स चरुसञ्चकः पाको निर्वर्त्तते, न कटाहे कपाले वा । तस्मात् स्थालां चरुः पक्तव्यः इति ।

किं भवति प्रयोजनं, यदि कपालविकारश्चरुः यदि वा ओदनेन हविर्विक्रियते ? इति । यदि कपालविकारः, तस्मिन् पेयमनर्थलोपात् कर्त्तव्यम् । अथ ओदनेन हविर्विक्रियते, अक्रिया पेयस्य अपूपहेतुत्वात् । पिण्डार्थत्वाच्च संयवनं पूर्वपक्षे कर्त्तव्यं, न सिद्धान्ते । संवपनमप्येवम् । सन्तापनञ्च अधस्तात्, अपणार्थं पूर्वपक्षे कर्त्तव्यं,

न सिद्धान्ते । उपधानश्चैवमेव । पृथुसक्त्यो च पूर्वपक्षे
कर्त्तव्ये, न सिद्धान्ते । अध्वह्याङ्गाराणां पूर्वपक्षे कर्त्तव्यः,
न सिद्धान्ते, उपरिपाकार्यत्वात् । अवच्छलनमध्येवमेव ।
व्यूहव्यासादनं पूर्वपक्षे अर्थात् कर्त्तव्यम् । अर्थो नास्ति
इति न सिद्धान्ते । अर्थात् कृतं हि व्यूहव्यासादनं न
शब्दप्राप्तम्, अर्थाच्च कृतं न चोदकः प्रापयति ॥ (१० । १ ।
११ अ०) ॥

सौम्यचरो पेषणाभावाधिकरणम् ।

एवं वा, पृथगधिकरणानि पेषणादीनि । अस्ति चक्रः,
सौम्यं चक्रं निर्वपेत् ब्रह्मवर्चसकामः इति । ओदनं न
हविर्बिक्रियते, इत्येतत्समधिगतम् । तत्रैतत्सन्दिह्यते, किं
चरो पेषणं कर्त्तव्यं, न ? इति । किं प्राप्तम् ?

तस्मिन् पेषणमनर्थलोपात्समात् ॥ ४६ ॥ (पू०)

शक्यते हि तण्डुलेषु पेषणं कर्त्तुम् ॥

अक्रिया वा अपूपहेतुत्वात् ॥ ५० ॥ (सि०)

यद्यपि शक्यते, तथापि न क्रियते । अपूपः पेषणेन
विना न निर्वर्त्तते, ओदनस्तु विनैव पेषणेन भवति, कामं
पेषणेन व्याहृत्यते, पिष्टकं यवागूर्वा स्यात् खलिर्वा ।
तस्माच्चरोः पेषणं निवर्त्तते ॥ (१० । १ । १२ अ०) ॥

सौख्यचरो संयवनाभावाधिकरणम् ।

पिण्डार्थत्वाच्च संयवनम् ॥ ५१ ॥

चरुबोदाहरणम् । प्रकृतो श्रूयते, प्रसीताभिर्हवैषि
यौति इति । तदिह सन्देहः, चरो संयवनं कर्त्तव्यं,
न ? इति । कर्त्तव्यं, शक्यते हि कर्त्तुमिति ।

एवं प्राप्ते ब्रूमः, शक्यमपि न क्रियते, पिण्डार्थं हि
तत् पिण्डेन च अपूपस्य प्रयोजनं, न चरोः ॥ (१० ।
१३ प्र०) ॥

सौख्यचरो संवपनाभावाधिकरणम् ।

संवपनञ्च तादर्थ्यात् ॥ ५२ ॥

सौख्य एव चरुबोदाहरणम् । प्रकृतो श्रूयते, सविष्ट-
मसूत इत्येवैतं देवताभिः संवपति इति । इह चरो सन्देहः,
संवपनं कर्त्तव्यं, न ? इति । किं प्राप्तम् ?, शक्यत्वाच्चा-
दकानुग्रहाय कर्त्तव्यम् इति । एवं प्राप्ते ब्रूमः, संयवितुं
हि तत् प्रकृतो क्रियते, न चरोः संवपनञ्चैव प्रयोजनम् ।
(१० । १ । १४ प्र०) ।

सौख्यचरो सन्तापनाभावाधिकरणम् ।

सन्तापनमधःश्रपणात् ॥ ५३ ॥

चरावेव च सन्देहः । प्रकृतौ सन्तापनं कपालानां
मस्ति, वसूनां रुद्राणामादित्यानां भृगूणामङ्गिरसां धर्मस
तपसा तप्यध्वम् इति । चरौ सन्तापनं कर्त्तव्यं, न ? इति
सन्देहः । प्रकृतिवद्वचनात् कर्त्तव्यमिति प्राप्तम् । अधः-
पाकार्थं हि तत् । तस्मान्न चरौ चोदकः प्रापयति ॥
(१० । १ । १५ अ०) ॥

सौख्यचरावुपधानाभावाधिकरणम् ।

उपधानञ्च तादर्थ्यात् ॥ ५४ ॥

चरावेव कपालोपधानं प्रति सन्देहः, कर्त्तव्यं न ?
इति । प्रकृतिवद्वचनात् प्राप्तम् । अधःपाकार्थत्वाच्चि-
वर्त्तते इति ॥ (१० । १ । १६) ॥

सौख्यचरौ पृथुश्लक्ष्णाभावाधिकरणम् ।

पृथुश्लक्ष्णी वानपूपत्वात् ॥ ५५ ॥

पृथुश्लक्ष्णे च प्रति चरौरेव सन्देहः, प्रकृतौ श्रूयते,
उरु प्रथा उरु प्रथस्वेति पुरोडाशं प्रथयति । मन्तेतन्वा
तनूः सृज्यतामिति त्रिभिः परिमाष्टि । तदुभयं चरौ
कर्त्तव्यं, न ? इति । चोदकानुग्रहाय कर्त्तव्यमिति प्राप्ते,
अनपूपत्वात् तत् निवर्त्तते ॥ (१० । १ । १७ अ०) ॥

सौख्यचरावभूताभावाधिकरणम् ।

अभ्यूहस्योपरिपाकार्यत्वात् ॥ ५६ ॥

प्रकृतौ श्रूयते, वेदेन भस्मनाकारान् अभ्यूहति इति ।
तत् सौख्यं चरौ कर्त्तव्यं, न ? इति सन्देहः । प्रकृति-
वद्वचनात् कर्त्तव्यमिति प्राप्ते ब्रूमः, उपरिपाकार्यं हि
तत् पुरोडाशस्यावकल्पते, न चरोरिति निवर्त्तते ॥ (१०।
१।१८ अ०) ॥

सौख्यचरावज्वलनाभावाधिकरणम् ।

तथावज्वलनम् ॥ ५७ ॥

दर्शपूर्णमासयोः श्रूयते, दर्भपिञ्जलैरवज्वलयति
इति । सौख्यं चरौ सन्देहः, किं तत्कर्त्तव्यं, न ? इति ।
किं प्राप्तम् ? । प्रकृतिवद्वचनात् कर्त्तव्यम्, उपरिपाकार्य-
त्वान्निवर्त्तते इति ॥ (१०।१।१८ अ०) ॥

सौख्यचरौ व्युद्धत्यासादनाभावाधिकरणम् ।

व्युद्धत्यासादनञ्च प्रकृतावश्रुतित्वात् ॥ ५८ ॥

प्रकृतौ श्रूयते, अन्तर्वेदां हवींष्यासादयति इति ।
तत् प्रकृतौ कपालेभ्यो व्युद्धत्यासादनं क्रियते । सौख्यं
चरौ सन्देहः, किं स्यात्त्या व्युत्थाप्य चह्रासादयितव्यः,
उत व्युत्थानं न कर्त्तव्यम् ? इति । प्रकृतौ कृतत्वाच्चरा-
वपि कर्त्तव्यमिति प्राप्तम् । तदुच्यते, व्युद्धत्यासादनञ्च

प्रकृतावशुतित्वात्, प्रकृतौ न श्रूयते, कपालेभ्यो व्युद्भूत्या-
सादयितव्यः पुरोडाशः इति, चर्वात् स व्युद्भिष्यते, यथा-
र्यात्कृतं न स चोदनार्थः, तस्माच्चरौ व्युद्भरणं न कर्त्तव्यम् ।
अपि चोद्भरणे क्रियमाणे कपित्यवत् परिशील्य उद्भियेत ।
तत्र पाचभेदः स्यात् ? तस्मात् व्युद्भूत्यासादनं चरौ न
कर्त्तव्यमिति ॥ (१० । १ । २० अ०) ॥

इति भट्टश्रीशबरस्वामिनः कृतौ मीमांसाभाष्ये दशमस्य

अध्यायस्य प्रथमः पादः ।

—

मीमांसा-दर्शने

१० अध्याये २ पादः ।

— { :: } —

कपाले चरौ पाकानुष्ठानाधिकारकम् ।

कृष्णलेप्यर्थलोपादपाकः स्यात् ॥ १ ॥ (पू०)

प्राजापत्यं चरं निर्वपेत् घृते शतकृष्णलमायुष्कामः
इति । तत्र सन्देहः, किं चोदकेन पाकः प्राप्यते कर्त्त-
व्यः, उत न प्राप्यते न कर्त्तव्यः ? इति । किं तावत्-
प्राप्तम् ? । कृष्णलेषु पाको न स्यात् । प्रकृतौ हि पुरो-

ह्यग्राह्यः पाकः, इहान्तरेषापि पाकं, कृत्वात्मानि कृत्वा-
सान्वेय भवन्ति । तस्माच्च प्राप्यते, यतो न कर्तव्यः इति ।

स्याद्वा प्रत्यक्षशिष्टत्वात् प्रदानवत् ॥२॥ (सि०)

स्याद्वा पाकः । सोदकेन तु न प्राप्यते, प्रत्यक्षन्तु
अस्य शासनं, घृते न्नपद्यति इति । प्राकृतस्य कार्यस्यार्थे न
भवति, वचनप्रामाण्याद्दृष्टार्थो भवति । यथा तेषामेवा-
नदनीयानां प्रत्यक्षशासनात् प्रदानम्, एवं पाकोऽपीति ।
(१० । २ । १ अ०) ।

कृच्छले उपस्तरणाभिचारणयोरभावाधिकरणम् ।

उपस्तरणाभिचारणयोरभ्युत्तार्यत्वादकर्म स्यात् ॥

३ ॥ (सि०)

कृच्छलचरावेव सन्देहः, ये प्रकृतानुपस्तरणाभिचारणे,
यदुपस्तृणात्त्वभिचारयत्यभ्युत्तार्यत्वात्कृतिमेवैनां करोति इति । ते
उपस्तरणाभिचारणे कृच्छलचरो कर्तव्ये, न ? इति एष
संशयः । किं प्राप्तम् ? । उपस्तरणाभिचारणयोः न
क्रिया । कुतः । अभ्युत्तार्यत्वात्, अभ्युत्तार्यत्वेन हि ते
क्रियेते, यदुपस्तृणात्त्वभिचारयति अभ्युत्तार्यत्वात्कृतिमेवैनां करोति
इति अभ्युत्तारेणोपमिमानः स्वादुभावार्थतां तयोर्दर्शयति, न
च कृच्छलेषु स्वादुभावः सम्भवति । तस्माद् अक्रियेति ।

क्रियेत वार्थवादत्वात्तयोः संसर्गहेतुत्वात् ॥

४ ॥ (पू०)

क्रियेत वा उपस्तरणमभिघारणञ्च, विधेः प्रकारान्तरे-
ऽतिदेशात् सर्वकर्म स्यात् इति । यदुक्तं, स्वादुत्वाय ते क्रियेते
इति, न स्वादुतार्थः प्रकृतौ श्रुतः, स्वादुः कर्त्तव्य इति ।
तस्मात् अर्थवादः, असृताहुतिमेवैनां करोति इति ।
संसर्गमात्रमाव्यस्य क्रियते हविषश्च । तच्च कृष्णलेष्वापि शक्यं
कर्त्तुं, तस्माद् अनिवृत्तिः ।

अकर्म वा चतुर्भिराप्तिवचनात् सह पूर्णं

पुनश्चतुरवत्तम् ॥ ५ ॥ (उ०)

वाशब्दः पक्षं व्यावर्त्तयति । अक्रिया तयोरिति ।
कुतः ? । चतुर्भिराप्तिवचनान्, चत्वारि कृष्णानान्यवद्यति
इति । कोऽभिप्रायः ? । चत्वारि कृष्णालानि चत्वारि
अवदानानि । एकैकं कृष्णालम् एकैकस्यावदानस्य स्थाने,
तेनोपस्तरणमभिघारणयोर्निवृत्तिः । तथा चाप्तिवचनं
भवति, चत्वारि कृष्णालान्यवद्यति चतुरवत्तस्याप्तौ इति ।
अविद्यमानस्यार्थान्तरेणानुग्रहो भवति, तस्मान्निवृत्तिरे-
तयोः । सह पुनः उपस्तरणमभिघारणभ्यां पूर्णं चतुर-
वत्तम् एव स्यात्, तच्चाप्तिवचनं व्याहृत्येत ।

क्रिया वा मुख्यावदानपरिमाणात् सामान्यात्

तद्गुणत्वम् ॥ ६ ॥ (पुनः पू०)

क्रिया वा तयोद्योदकानुग्रहाय, मुख्यावदानस्य हि प्रकृतौ परिमाणमुक्तम्, अङ्गुष्ठपर्वमात्रं देवतानामवद्यति इति । इहापि कृष्णशब्दः परिमाणवचनः श्रूयते । स चतुःसङ्ख्यया अनुबध्यते, चत्वारि कृष्णलान्धवद्यति इति, न यानि चत्वारि अवदानानि तानि कृष्णलपरिमाणानि भवन्तीति । हिरण्यपरिमाणवचनः एष कृष्णशब्दो न भाज्यस्य परिमाणं वदितुमुक्तहते । तच्च परिमाणं न द्रव्यं निवर्त्तयति, न हि द्रव्यकार्येषु गुणो वर्त्तितुमर्हति । परिमाणं यत् प्राकृतं तस्य कार्यं वर्त्तमानं तन्निवर्त्तयेत्, यथा, इदं दधि घृतं शाकम् इमिं शाकः, देवदत्तो भोज्यतां, देवदत्तवत् यच्चदत्तस्यैस्तेनेति, तैस्मं हि भोजने स्नेहनेनोपकरोति, तत् स्नेहनाथं प्राकृतं निवर्त्तयितुमर्हति घृतं, न शाकं दधि च योदनं वा । एवमिहापि परिमाणं मुख्यावदानं परिमिमीते न द्रव्यं निवर्त्तयेत् । प्रकरणात् मुख्यपरिमाणं स्यात् न उपस्तरणाभिधारणयोः । तस्मात् तयोरनिवृत्तिरिति ।

तेषां चैकावदानत्वात् ॥ ७ ॥ (यु०)

चतुर्णां चैकावदानतां दर्शयति, चत्वारि कृष्णलान्येकमवदानम् इति, इतरथा चत्वारि अवदानानि अभविष्यत् । तेचैकावदानवचनमुपरोक्ष्यते । तस्मादप्यनिवृत्तिरिति ।

आग्निः संख्यासमानत्वात् ॥ ८ ॥ (परिहारः)

अथ यदुक्तं, आतिवचनं भवति इति, चतुःसङ्ख्या-
संस्तुतिरेवा, एवं चतुःसङ्ख्याया माहात्म्यं वदेकस्मिन्-
वदाने चत्वारि अवदानानि भवन्ति इति । यथा, यद्वैश्व-
देवः प्रातःसवने गृह्यते, प्रातःसवने वा एतद्वैश्वदेवयज्ञं
संस्थापयति इति वैश्वदेवसंस्तुतिर्न अन्यसवननिवृत्तिः ।
एवमिहापि चतुःसङ्ख्यासंस्तवः, नोपस्तराभिधारणयो-
र्निवृत्तिरिति ।

सतोस्त्वातिवचनं व्यर्थम् ॥ ९ ॥ (परि० नि०)

तुम्यद् एनं चतुःसङ्ख्यासंस्तवं व्यावर्त्तयति । न हि,
विद्यमानयोरुपस्तराभिधारणयोरुपस्तदातिवचनेन कश्चित्
संस्तवोऽस्ति । यद्यविद्यमानम् आपयति इत्युच्यते, ततो
गुणवानित्युक्तो भवति, तत्र संस्तूयते । अथ विद्यमानम्
आपयति इति अनर्थको भवतीत्युक्तं भवति, न संस्तवः ।
तस्माद्विद्यमानयोरुपस्तराभिधारणयोरुपस्तदातिवचनं व्यर्थमेव,
अन्यः परिहारो वक्तव्यः ।

विकल्पस्त्वेकावदानत्वात् ॥ १० ॥ (२ परि०)

तुम्यद् आतिवचनाच्चित्तिरुपस्तराभिधारणयोरि-
त्येतच्चिवर्त्तयति । यथा भवान् ब्रूते, आतिवचनाच्चित्तिरुप-
स्तरेतयोरिति, एवमेकावदानवचनाच्चित्तिरुपस्तरेत-
योरिति सिद्धविकल्पः । सिद्धविकल्पाच्च नैकान्ततो निवृ-
त्तिमातिवचनं कर्त्तुमर्हति ।

सर्वविकारे त्वभ्यासानर्थक्यं हविषो हीतरस्य
 स्यादपि वा स्विष्टकृतः स्यादितरस्यान्याय्य-
 त्वात् ॥ ११ ॥ (२ परि० नि०)

तुशब्द आतिवचनं बाधते । आतिवचने बाधिते सति
 चतुर्थे, कृष्णालेषु सर्वावदानविकारेष्वभ्यासो अनर्थकः
 स्यात्, चत्वारि चत्वारि कृष्णालान्धवदति समृद्धा इति ।
 अस्मात्पक्षे पुनः इतरहविर्हितीयमवदानमपेक्ष्याभ्यासोऽव-
 कल्पिष्यते । अथ मतं, एतन्ममापि स्विष्टकृतमपेक्ष्याभ्यासे
 भवति इति । तत्रैवं, इतरस्य स्विष्टकृतोपेक्षणमन्याय्यम् ।
 प्रकरणात् प्रधानमभिसम्बध्यते वचनेन, न च स्विष्टकृतः
 प्रकरणं, षोडशेन हि स प्राप्यते, तस्मात् त्वत्पक्षेऽभ्यासो-
 ऽनर्थक एव । उपस्तरणाभिधारणे कर्तव्ये एव ।

अकर्म वा संसर्गार्थनिवृत्तित्वात् तस्मादाप्तिस-
 मर्थत्वम् ॥ १२ ॥ (पुनः पू० उ०)

अक्रिया उपस्तरणाभिधारणयोः । कुतः ? । संसर्गः
 शुचि पुरोडाशचूर्णानां सूक्ष्माणां माभूदिति उपस्तरणेन
 सूक् स्निग्धीक्रियते, अभिधारणेन हविः शुचि असंयुक्तं
 कृत्स्नं यथा अग्नी पतेदिति । न तु विशदस्य कृष्णालस्य
 शुचि संयोगो भवति, यन्निमित्तमुपस्तरणमभिधारणञ्च
 खेहनार्थं सुवर्णस्य क्रियेत । तस्मात् प्राकृतस्य प्रयोजनस्य
 निवृत्तित्वात् कृष्णालेषु उपस्तरणाभिधारणे निवृत्तितुमर्हतः ।

तत्रैव श्रूयते, एकधा ब्राह्मणे परिहरति इति । तत्र सन्देहः, किमेतत् सहत्वम् उत सकृत्त्वम् इति । किं प्राप्तम् ? सकृत्त्वं वा सहत्वं वा अनियम इति । कुतः ? । एकप्रकारवचन एकधेति शब्दः, सकृत्त्वमध्येकः प्रकारः सहत्वमपि । तद्यथा, यः सकृत् गाः प्रापयति स एकधा प्रापयतीत्युच्यते, योऽपि सह प्रापयति सोऽप्येकधा प्रापयतीति, तस्मात् सकृत्त्वं सहत्वं वा कर्तव्यम् इति ।

एवं प्राप्ते ब्रूमः, एकधा ब्राह्मणे परिहरति इति सहेति गम्यते, एवं ब्रह्मभक्षस्याब्रह्मभक्षस्यापि परिहारः कृतो भविष्यति । इतरस्मिन् पक्षे कस्यचिद्ब्रह्मभक्षस्य परिहारो न क्रियेत, तत्र प्राकृतः प्रयोगवचनो बाध्यते । विहृताश्वामी भक्षाः प्रकृतौ, ते इह चोदकेन विहृता एव प्राप्तास्तत्र सहत्ववचन एकधाशब्दोऽवकल्पते । ननु वाचनिक इह भक्षोऽप्राकृतः, न प्राकृता विहृताः प्राप्तुमर्हन्ति इति । उच्यते, पुरुषसंस्कारार्थत्वेन न प्राप्नुवन्ति, द्रव्यसंस्कारार्थत्वेन तु प्राप्नुवन्तीति । यदि प्राप्नुवन्ति किमर्थं तर्हि वचनम् ? इति । भक्षोपायविधानार्थम् । ननु निर्द्धानं चुक्षुषाकरणं वा अर्थप्राप्तम्, अर्थप्राप्तत्वादनुवादः । उच्यते, न नियमेन प्राप्यते, नियमार्थश्च विधीयते इति ॥ (१० । २ । ४ अ० ॥

कृष्णलचरी ब्रह्मणे सर्वभक्षभागापेक्षाधिकरणम् ।

सर्वत्वं च तेषामधिकारात्प्राप्तात् ॥ १८ ॥ (पू०)

कृष्णलचरीबोधाहरणम् । तत्र श्रूयते, सर्वं ब्रह्मणे परिहरति इति । तत्र सन्देहः, किं ब्रह्मभक्षाणामेवैष परिहारः, उत पुरुषेभ्यः शेषापनयः ? इति । कथं ब्रह्मभक्षाणां परिहारः, कथं वा शेषापनयः ? इति । यदि ब्रह्मणे परिहरति इत्यनूद्य सर्वम् इति विधीयते, ब्रह्मणे सर्वम् इति वानूद्य परिहरति इति विधीयते, ततो ब्रह्मभक्षाणां परिहारः । अथ सर्वम् इति लक्षयित्वा ब्रह्मणे परिहरति इति विधीयते, परिहरति इति वा लक्षयित्वा सर्वं ब्रह्मणे इति, ततः शेषापनयः । किं प्राप्तम् ? । सर्वत्वं ब्रह्मभक्षाणां स्यात् । कुतः ? । ब्रह्मणे परिहरति इति प्राप्तमेव न विधीयते । सर्वपरिहारस्तु अप्राप्तः तस्य वेधानं भवितुमर्हति ।

अथ वा अस्यैव ब्रह्मणे सर्वो भागस्तत्र कस्यचिद्भागस्य परिहारः प्राप्तः कस्यचिच्च प्राप्तः, यस्य च न प्राप्तस्तस्य परिहारो विधीयते । तस्मादधिकृतानां ब्रह्मभक्षाणामेष वाद इति ।

पुरुषापनयो वा तेषामवाच्यत्वात् ॥ १९ ॥ (सि०)

वाशब्दः पक्षं व्यावर्त्तयति । पुरुषापनयः स्यात् । येषाम् उच्येत, यत् ब्रह्मणे परिहरति, तत् सर्वमिति, त्वमेव हि तद्विधानमनर्थकं स्यात् । अथ यत् ब्रह्मणे,

तत् सर्वं परिहरतीति । विशेष्यस्यानिर्देशात् न ब्रह्मशब्दो
विशेषणम् । अथ यद् ब्रह्मणे, सर्वं तत् परिहरति इति ।
एवमपि विशेष्यो नैव निर्दिष्टः स्यात् । यत् सर्वं तत्
परिहरतीति नैवं वचनमर्हति, सर्वं हि सर्वं, ततश्च
विशेषयितव्यम् । तस्मात् सर्वं ब्रह्मणे परिहरतीति ब्रह्म-
सम्बन्धः सर्वस्य विधीयते चरोः, एवं न किञ्चिदनर्थकम् ।
तस्मात् पुरुषेभ्यः शेषापनय इति ॥ (१० । २ । ५ अ०) ॥

भक्षभागानां स्वस्वकाले ब्रह्मणा भक्षणाधिकरणम् ।

पुरुषापनयात् स्वकालत्वम् ॥ २० ॥

तत्रैव सन्देहः, समधिगते शेषापनये किमेकस्मिन्
काले सर्वे भक्षा भक्षयितव्याः, उत स्वस्मिन् स्वस्मिन् काले ?
इति । किं प्राप्तम् ? । भक्षयितुं तत्परिहरणं क्रियते
अतो यत् भक्षणाय परिहृतं तदनन्तरं भक्षयितव्यमेव ।

एवं प्राप्ते ब्रूमः, पुरुषापनयात् स्वकालत्वम् इति,
पुरुषापनयं कृत्वा कृतार्थः शब्दः स्वकालतां भक्षणानां न
निवारयति, तस्माद्यथाकालमेव भक्षयितव्याः इति ॥
(१० । २ । ६ अ०) ॥

ब्रह्मभक्षे चतुर्धाकरणादीनामभावाधिकरणम् ।

एकार्थत्वादविभागः स्यात् ॥ २१ ॥

तत्रैवेदं चिन्त्यते, प्रकृतौ व्यादेश आम्नातः, इदं ब्रह्मण

इदं होतुरिदमध्वर्योरिदमग्नीधः इति । स इह कर्त्तव्यो
न कर्त्तव्यः ? इति संशयः । चोदकप्राप्त्या कर्त्तव्य इति
यस्य बुद्धिः स्यात्, तस्य निवृत्त्यर्थं सूत्रम् । प्रकृतौ बहूनां
सम्बन्धः कर्त्तव्यः, स विभागमन्तरेण न सिध्यतीति
विभागो बहुसम्बन्धाय क्रियते । इह तु सर्वं ब्रह्मणे परि-
हरति इति एकस्मै सर्वशक्तः, तत्र विभागेन न प्रयोजनं,
क्रियमाणोऽपि न प्राकृतार्थः स्यात्, अदृष्टार्थमेव क्रियेत
तस्मात् कृष्णलचरो न व्यादेश इति ॥ (१० । २ । ७
अ०) ॥

ज्योतिष्टोमे ऋत्विग्दानस्यानत्यर्थताधिकरणम् ।

ऋत्विग्दानं धर्ममात्रार्थं स्यादिति सामर्थ्यात् ॥

२२ ॥ (पृ०)

अस्ति ज्योतिष्टोमः, ज्योतिष्टोमेन स्वर्गकामो यजेत
इति । तत्रेदं समामनन्ति, गौश्च अश्वश्च अश्वतरश्च गर्द-
भाश्च अजाश्च अवयश्च व्रीहयश्च यवाश्च तिलाश्च माषाश्च
स्य द्वादशशतं दक्षिणा । इदं चापरं श्रूयते, ऋत्विग्भ्यो
क्षिणां ददाति इति । तत्र संशयः, किं दानं धर्ममात्रम्,
त ऋत्विगानमनम् ? इति । किं प्राप्तम् ? । ऋत्वि-
गानं धर्ममात्रं स्यात्, तस्यहि कर्त्तव्यता श्रूयते ।
दातिकर्त्तव्यता अस्माच्छब्दाद् गम्यते, ऋत्विगानमनं

कर्त्तव्यं वाक्याद्भ्रम्यते, श्रुतिश्च वाक्याद् बलीयसी । लोके-
ऽपि अदृष्टार्थतैव ददातेर्गम्यते इति सामर्थ्यादेव नान-
मनादि । अपि च कर्मानुरूपमपि दाक्षिण्यं क्वचित्
श्रूयते, त्रैधातव्यायां सहस्रमृतपेये सोमचमसः । अपि
च यत्रोच्चनीचपणीपणः क्रियते स परिक्रयो भवति, न
यत्र नियतपरिमाणं दानम् । तस्माद्धर्ममात्रं दानम् ।
अपि च नियमवन्मन्त्रवच्च क्रियते, तददृष्टार्थत्वेनावकल्पते ।
क्वचिच्च श्रूयते, दण्डः, उपानही, शुष्का इतिः सा हि
दक्षिणा इति । को हि दण्डेनानमेत् ? तस्मात् धर्म-
मात्रं दानमिति ।

परिक्रयार्थं वा कर्मसंयोगाल्लोकवत् ॥ २३ ॥

(सि०)

परिक्रयार्थं वा दानम् । कुतः ? । कर्मसंयोगात्
कर्मसंयुक्तेभ्यः श्रूयते, ऋत्विग्भ्यो दक्षिणां ददाति इति ।
तत्र दृष्टं प्रयोजनमुत्सृज्य न शक्यमदृष्टं कल्पयितुम् । यदपि
नियमाददृष्टं, तदपि दृष्टद्वारमेव, अनेन नियतेन नियत-
गुणकेन च दानेनानम्यमाना ऋत्विजः अभ्युदयकारिणी
भवन्ति । कथम् ? । आनमने गुणभूतस्यागमोद्यते न
प्रधानभूतः, वाक्यार्थश्च अवश्यं ग्रहीतव्यः, इतरथा ऋत्विग्भ्यः
इत्येतदेव पदमनर्थकं स्यात् । अष्टह्यमाणो सुतरां श्रुति-
र्बाध्येत । यच्च, न कर्मानुरूपं दाक्षिण्यमिति । नैतावता
दृष्टोऽर्थः सन् अपप्लूयेत । नियमात् दृष्टद्वारमदृष्टमित्युक्त-
मेव । वचनप्रामाण्याच्च दण्डोऽवगम्यते । अपि च भवति

तत्र या च साक्षी ज्ञानमनमात्रा, लोकेऽपि हि कष्टवाह-
प्रभृतिभ्यो यद्दीक्षते, तदसङ्गीर्तितेऽपि परिक्रये ज्ञानमना-
र्थमेव भवति । तेष्वात् परिक्रयार्थं दक्षिणादानमिति ।

दक्षिणायुक्तवचनाच्च ॥ २४ ॥ (यु० १)

दक्षिणायुक्तवचनाच्च लिङ्गात् परिक्रयार्थं दानमिति
पश्यामः । दक्षिणायुक्ता वहन्ति ऋत्विजः इति ।

न चान्येनानस्येत परिक्रयात्, कर्मणः परार्थ-
त्वात् ॥ २५ ॥ (यु० २)

इतश्च परिक्रयार्थं दानमिति । कुतः ? । आन्तरेण
परिक्रयं, परार्थं परः प्रवर्तते । ननु सामादयोऽपि प्रवर्त-
नोपायाः । न ब्रूमो, न प्रवर्तनोपाया इति, किन्तु हिं परिक्रयः
त्यक्षमात्रात् इति । अतस्तेनैव परिक्रेतव्या नान्येन इति ।

परिक्रीतवचनाच्च ॥ २६ ॥ (यु० ३)

परिक्रीतवचनं भवति, तेनायमर्थो द्योत्यते, दीक्षित-
दीक्षिता दक्षिणापरिक्रीता ऋत्विजा याजयन्ति इति ।
स्मादपि परिक्रयार्थं दानमिति ॥

निवन्येव भूतिवचनात् ॥ २७ ॥ (यु० ४)

सनिवनिप्राप्तं सनिवन्यं याज्याप्राप्तमित्यर्थः । तस्मिन्
तवचनं भवति, यज्ञो वै देवतानां न समभवत्, तं

इत्या समभाषयन्, यत् भृतिं वन्दते, यन्नस्य भृत्ये दादश-
रात्रीर्दीक्षितो भृतिं वन्दीत इति । यन्नाम दद भिक्षित
ऋत्विजः परिक्रियेतुम्, यन्नस्य यन्नाम साधयितुं, तस्मिन्नेव
भृतिवचनम् । भृतिश्च कर्मकरेभ्य आगत्यर्थं यहीयते ।
तस्मादपि परिक्रियार्थं ऋत्विग्भागे दानमिति ॥

नैष्कर्टकेण संस्तवाच्च ॥ २८ ॥ (यु० ५)

नैष्कर्टकेण च संस्तवो भवति, यथा वै दारुहारो
नैष्कर्टको निष्कर्त्तनभृतः कर्मयोगे वर्तते, एवं वा एते
यन्नस्य ऋत्विजः इति । नैष्कर्टको दारुहारः, यथाऽसौ,
एवम् ऋत्विज इति ब्रुवन् परिक्रियार्थं दानं दर्शयति ॥ १० ।
२ । ८ अ० ॥

ज्योतिष्टोमे भक्षस्य प्रतिपत्त्यर्थाधिकरणम् ।

शेषभक्षाश्च तद्वत् ॥ २९ ॥ (पृ०)

सन्ति शेषभक्षा ज्योतिष्टोमे दर्शपूर्णमासयोश्च, यथा
वषट्कारनिमित्ता होमाभिषवनिमित्ताश्च, तथा इडा-प्रा-
शित्रचतुर्धाकरणं युवाककालाः । तेषु संशयः, किं ते परि-
क्रियार्थाः, उत न इति । किं प्राप्तम् ? शेषभक्षाश्च तद्वत्
भवितुमर्हन्ति, यद्वत् दक्षिणादानम् । प्रीतिं हि करोति
भक्षणं, प्रीत्या चानमन्ति । तस्मात् परिक्रियार्थाः शेषभक्षा
इति ।

संस्कारो वा द्रव्यस्य परार्थत्वात् ॥ ३० ॥ (सि०)

वाशब्दः पक्षं व्यावर्त्तयति, न परिक्रयार्थं भक्षणं, द्रव्यसंस्कारार्थम् इति । कुतः ? । यन्मार्गेण हि द्रव्यमुत्पन्नं प्रयोजनवत्, यदि तस्य संस्कारार्थं भक्षणं, ततस्तदपि प्रयोजनवत् । दक्षिणार्धेऽप्याह्वाययति इत्येवमादि च एकदेशवचनं प्रकृतशेषापेक्षं भवति, न द्रव्यस्योत्पादकं, तस्मात् द्रव्यस्य भक्षणमुच्यते, न भक्षणार्थं द्रव्यमुपादीयते, प्रकृतस्य च भक्षणम् । तस्मात् संस्कारार्थमिति गम्यते ।

शेषे च समत्वात् ॥ ३१ ॥ (यु० १)

अपि च यच्छेषं द्रव्यं, तत् देवतायै सङ्कल्पितं यजमानेन न स्वयमुपयोक्तव्यम् इति । तस्मान्न तस्योपयोक्तुम् ऋत्विज ईशते, नो सुख्यपि यजमानः । साम्यमेव यजमानस्य ऋत्विग्भिः, परिक्रीणानस्य स्त्रीकुर्व्यात् द्रव्यं, तथास्य देवतार्थः सङ्कल्प एव न भवकल्पते । तस्मादपि न परिक्रयार्थं भक्षणम् इति ।

स्वामिनि च दर्शनात् तत्सामान्यादितरेषां
तथात्वम् ॥ ३२ ॥ (यु० २)

स्वामिनि च भक्षणं दृश्यते, यजमानपञ्चमः समुपहृता इडां भक्षयन्ति इति । यजमानस्य चसंग्रहणं चपरिक्रयः, तत्सामान्यादितरेषाम् अपि न परिक्रयः । कथम् ? । एवं सति, नैव विज्ञायते, इडाभक्षणेन यजमानपञ्चमाः

परिक्रीयन्त इति । किं तत् सामान्यम् ? । द्वितीया वि-
भक्तिः । तस्मादपि न परिक्रयार्थं भक्षणमिति ।

तथा चान्यार्थदर्शनम् ॥ ३३ ॥ (यु० ३)

एवम् अन्यार्थदर्शनम् इदमुपपन्नं भवति, कुण्डपायि-
नामयने अक्षरकैश्चमसेः सोमान् भक्षयन्ति इति प्राप्ते भक्षे
विशेषः श्रूयते, अक्षरकैः इति । एवं सत्रेषु भक्षणं दृश्यते,
तत्परिक्रयार्थत्वे न अवकल्पते । तस्मादपि न परिक्रयार्थं
भक्षणमिति ॥ (१० । २ । ८ अ०) ॥

सर्वे सत्त्विकवर्णाभावप्रतिकारणम् ।

वरणमृत्विजामानमनार्थत्वात् सत्रे न स्यात् स्व-
कर्मत्वात् ॥ ३४ ॥

सन्ति द्वादशाहप्रभृतीनि सत्राणि, द्वादशाहसृष्टिकामा
उपेयुः इत्येवमादीनि । अस्ति च प्रकृतौ ज्योतिष्टोमो वर-
णम्, अग्निर्मे होता स मे होता होतस्त्वं मे होतासीति
होतारम् इत्येवमादीति । तत् सत्रेषु सन्दिह्यते, किं
कर्त्तव्यं न ? इति । तत एतत् तावन्नः परीक्ष्य, किं प्रकृतौ
धर्ममात्रं वक्ष्यम्, उत परिक्रयार्थम् ? इति । यदि धर्म-
मात्रं, प्रकृतौ सत्रेषु कर्त्तव्यम् । अथ परिक्रयार्थं, न कर्त्तव्य-
मिति । किं प्राप्तम् ? । मन्त्राद्वियमवचेति कृत्वा धर्म-
मात्रम् । तस्मात् सत्रेषु कर्त्तव्यम् इति ।

एवं प्राप्ते ब्रूमः, वरणसृत्विजां सत्रेषु न स्यात्, न कर्त्तव्यमिति । स्वार्थं हि तेषां कर्म, न च कश्चिदात्मानं वृणीते । प्रकृतौ चानमनार्थं वरणं दृष्टप्रयोजनमिति न शक्यमदृष्टं कल्पयितुम् । तस्मात् सत्रेषु वरणं न स्यादिति ।
(१० । २ । १० अ०)

सर्वे परिक्रयाभावाधिकरणम् ।

परिक्रयश्च तादर्थ्यात् ॥ ३५ ॥ (नि०)

परिक्रयश्च प्रकृतौ ज्योतिष्टोमे आम्नातः, गौश्च अश्वश्च अश्वतरश्च गर्दभश्च अजाश्च अवयश्च व्रीहयश्च यवाश्च तिलाश्च माषाश्च तस्य द्वादशशतं दक्षिणा इति । तत् दाक्षिण्यं सत्रे चोदकेन प्राप्तं किं कर्त्तव्यं, निवृत्तं वा ? इति संशयः । किं प्राप्तम् ?, कर्त्तव्यः परिक्रयश्चोदकानुग्रहाय । अपि च तत्र गवादयः प्रतिषिध्यन्ते, न ह्यत्र गौर्दीयते न वासो न हिरण्यम् इति, तत् सति परिक्रयेऽवकल्पते ।

एवं प्राप्ते ब्रूमः, परिक्रयश्च तादर्थ्यात् इति, परिक्रयश्च न कर्त्तव्यः । उक्तमधस्ताद्वरणं सत्रेषु न कर्त्तव्यमिति, परिक्रयश्चेति च शब्देनान्वादेशः क्रियते, न कर्त्तव्यः परिक्रयः । कुतः ? आत्मार्यत्वात्, न कश्चिदात्मानं परिक्रीणीते इति ।

प्रतिषेधश्च कर्मवत् ॥ ३६ ॥ (आ०)

प्राप्तौ सत्यां प्रतिषेधोऽवकल्पते इति यदुक्तं, तत् परिहर्त्तव्यम्,

स्याद्वा प्रासर्पिकस्य धर्ममात्रत्वात् ॥ ३७ ॥ (पू०)

प्रतिषेध उपपद्यत इत्यर्थः । कस्य ? । प्रासर्पिकस्य दानस्य इति । धर्ममात्रं हि तत् सत्रेषु चोदकप्राप्तं, तन्निवर्त्तते । तस्मादुपपन्नः प्रतिषेध इति ।

न दक्षिणाशब्दात् तस्मान्नित्यानुवादः स्यात् ॥

३८ ॥ (सि०)

नायं प्रासर्पिकस्य प्रतिषेधः । कुतः ? । दक्षिणाशब्दात् दक्षिणाशब्दो ह्यत्र भवति, अदक्षिणानि सत्राण्याहुः न हि अत्र गोर्दीयते न वासो न हिरण्यम् इति । दक्षिणाशब्दस्य परिक्रयाद्यो भवति । तत्र हि श्रूयते, गीशाश्वच्छाश्वतरस्य गर्दभश्चाजाश्चावयस्य व्रीहयस्य यवाश्च तिलाश्च माषाश्च तस्य द्वादशशतं दक्षिणा इति, ऋत्विग्दानं दक्षिणा, न प्रासर्पिकम् । तस्यैवासौ प्रतिषेधो न प्रासर्पिकस्य । तस्मान्नित्यप्राप्तस्यैवानुवादोऽसौ न सत्रेषु दक्षिणा इति । (१० । २ । ११ अ०) ।

उदवसानीयस्य सत्रानङ्गतया तत्र दानस्य परिक्रयाद्यन्ताधिकरणम् ।

उदवसानीयः सत्रधर्मा स्यात् तदङ्गत्वात्तत्र

दानं धर्ममात्रं स्यात् ॥ ३९ ॥ (पू०)

अस्ति उदवसानीयः, सत्रादुदवसाय पृष्ठममनीयेन

ज्योतिष्टोमेन सहस्रदक्षिणेन यजेरन् इति । तच्चैषोऽर्थः
 सांश्रयिकः, दक्षिणादानं धर्ममात्रम्, उत परिक्रयार्थम् ?
 इति ? तथा इदमपरं हैतं, किं सचाङ्गमुदवसानीयः,
 न ? इति । यदि सचाङ्गं, धर्ममात्रं दानम् । अथ
 न सचाङ्गं, परिक्रयार्थम् इति । किं प्राप्तम् ? सचा-
 ङ्गम् इति । कुतः ? । सत्रप्रकरणात्, सत्रं परिसमाप्य
 कर्तव्यमिति श्रूयते, सत्रप्रकरणात् सत्रं लक्षयित्वेति
 गम्यते । उदवसानीयश्च सत्रस्य विधीयते इति । सत्रस्य
 च फलार्थत्वाद्बोदवसानीयार्थता गम्यते । न च सत्रोदव-
 सानकालौ उदवसानीयः, लक्षणा हि तथा स्यात् । अन-
 ङ्गत्वे च फलं क्षल्पयितव्यं, तस्मादानन्तर्यादेकवाक्यता-
 सम्बन्धाच्च सचाङ्गमुदवसानीयः, सत्रं यद्योक्तं परिसमाप्य
 न सन्तोष्य, न तावत् कृत्वा कृतिता मन्तव्या, इदम-
 परं तस्याङ्गं कर्तव्यमुदवसानीय इत्येवमभिसम्बन्धः
 क्रियते । यथा अग्निं चित्वा सौचामस्या यजेत वाजपेये-
 नेष्टा वृहस्पतिसवनेन यजेत इति । तस्मात् सचाङ्गम् ।
 एवं चेत् साङ्गस्य सत्रस्य स्वयंकर्तृकत्वात् धर्ममात्रं, तत्र
 दानम् । सत्रधर्मा उदवसानीय इति ।

न त्वेतत्प्रकृतित्वादिभक्तचोदितत्वाच्च ॥ ४० ॥

(मि०)

तुयब्दः पक्षं व्यावर्त्तयति । नैतदेवं धर्ममात्रमत्र
 दानम् इति, किन्तुर्हि, परिक्रयार्थम् इति । कुतः ? ।
 नैतत् सचाङ्गं विभक्तचोदितत्वात् नैतद् वृहस्पतिसवनेन

सौख्यमश्ना च तुल्यं, तत्रैवं श्रूयते, यद्योक्ताङ्गं कृत्वा
नैव सन्तोष्यमिदमपरं तस्य कर्त्तव्यम् इति । इह पुनः
सचमुत्सृज्य उदवसानीयः कर्त्तव्य इति, सत्रादुदवसाय
उत्थायेत्यर्थः । तत्रान्योऽर्थः ज्ञाशब्दस्य, यद्योदितं निर्वर्त्य
न प्रहातव्यम् । उत्पूर्वस्य अत्रपूर्वस्य स्यतेः प्रहायेत्यर्थः ।
प्रहाणे इह ज्ञाशब्दस्तत्र पुनरनुष्ठानानन्तर्ये । तस्माद्
विभक्त्योदितत्वान्न सत्राङ्गं, न च सत्रप्रकृतिकम् । तस्मा-
दत्र दानं परिक्रयार्थमिति ॥ (१० । २ । १२ अ०) ॥

उदवसानीयस्य ऋत्विजामिकैकेनानुष्ठानाधिकरणम् ।

तेषां तु वचनात् द्वियज्ञवत् सहप्रयोगः स्यात् ॥

४१ ॥ (पू०)

इदमेवोदाहरणं, सत्रादुदवसाय पृष्ठशमनीयेन ज्योति-
ष्टोमेन सहस्रदक्षिणेन यजेरन् इति । तत्रैवोऽर्थः समधि-
गतः, न सत्राङ्गं पृष्ठशमनीयः इति । अथेदानीमिदं
सन्दिह्यते, किं संहत्य तैस्तत् कर्त्तव्यम्, उत एकैकेन ?
इति । किं प्राप्तम् ? संहत्य इति । कुतः ? । उपा-
देयत्वेन यागे चोद्यमानस्य बहुत्वस्य श्रवणात् । स चेदे-
केन क्रियेत, बहुत्वसंयुक्तः प्रयोगो न स्यात् द्वियज्ञवत्,
यथा एतेन राजपुरोहितौ सायुज्यकामौ यजेयाताम् इति,
यद्यपि राजपुरोहितौ लक्षणत्वेन श्रूयते एवमपि यजे-
याताम् इति याग उपादेयत्वेन, यागे च एतत् कर्त्तव्यत्वं

अयते, यजेबाताम् इति । तद्वत् पृष्ठशमनीयेन यजेरन्
इति । तस्मात् संहृत्य पृष्ठशमनीयं प्रयुञ्जीरन् इति ।

एवं स्थितं तावदपर्यवसितम्, अन्तराचिन्तान्तरस्य
सूत्रं तावद्वर्णयिष्यामः,

उदवसानीये सविधौऽन्ये षामृत्विक्ताधिकरणम् । अन्तरा-चिन्ता ॥

तवान्यानृत्विजो हृणीरन् ॥ ४२ ॥

अस्मिन्नेवोदाहरणे एषोऽर्थः सांशयिकः, किं त एव
सविध ऋत्विजः, उतान्ये वा वरीतव्याः ? इति । किं
प्राप्तम् ? त एव । कुतः ? । समानकर्तृकता हि गम्यते,
उदवसाय यजेरन् इति । य एव उदवसातारस्ते एव
यष्टार इति भवति प्रत्ययः । यथैव वचनप्रामाण्याच्चोदक-
प्राप्तमेककर्तृकतां बाधित्वा बहुकर्तृकता भवति, एवं
चोदकप्राप्तानन्यानृत्विजो बाधित्वा वचनप्रामाण्यात् त
एव भवितुमर्हन्ति इति ।

एवं प्राप्ते ब्रूमः, तवान्यानृत्विजो हृणीरन् इति । न
हि पृष्ठशमनीये ये सदादुदवसातारस्ते कर्तारो विधी-
यस्ते, न तेषामुपादेयत्वेन चोदनेत्यक्तं, न चाविहितमङ्गं
भवति, न चानङ्गे हीने विगुणता काचित् भवति ।
सन्ति च चोदकप्राप्ता अन्ये ऋत्विजः । अपि चान-
यावति कर्त्तृभिप्रायं क्रियाफलं, तावति त एव कर्तारः,
तदेतदुपयहविशेषादवगम्यते । न च ऋत्विजः प्रति

यानस्य कर्त्तृभिर्वायं क्रियाफलम् । तस्मात्कार्त्विज्ये त
एव कर्त्तारः, प्रधानयागे तावत्कर्तृन् अवगच्छामः ।
ऋत्विजः पुनरन्ये वरीतव्या इति ॥ (१०।२।१३ अ०) ॥

एकैकशस्त्वविप्रतिषेधात् प्रकृतेश्चैकसंयोगात् ॥

४३ ॥ (पू०)

स्थितादुत्तरम् । तुशब्दः पक्षं व्यावर्त्तयति । न
पृष्ठथमनीयं संहृत्य प्रयुञ्जीरन्, किन्तुर्हि एकैकशः ।
कुतः ? । अविप्रतिषेधात्, उदवसानेन हि पुरुषा लक्ष्यन्ते
ये सचादुद्भवस्त्वन्ति इति । तत्र चैकोऽप्युदवसाता भवति,
ये चोदवसानलक्षितास्तेषां याग इति एकैकस्यापि यागो
विहितो भवति, न च केनचित् प्रतिषिध्यते, तस्मादेकैको-
ऽपि वजेत । ननु बहुणां प्रयोग उच्यते, तैत्रैकैकस्य न
भवति । नैव दोषः, एकैकस्यापि न वर्ज्यते, तेन चोदव-
सामर्थ्यादेकैकस्य एव वजेत इति ।

षाड्, बहुसंयुक्तः प्रयोग एकैकेन न वक्तव्ये कर्त्तुम्
इति । एवमपि न दोषः, नात्र बहुवचनं विधीयते, ये
सचादुद्वसातारस्तेषामेव यागः, ते च बहुवः, तेषां
बहुनामच प्राप्तानाम् अग्रमनुवादः । एकैकश्चेनापि च
ते उदवसातारः । तस्मात् तेषां तथैव यागो भविष्यति,
यथैकोदवसाने तेषामसंहतानां बहुवचनं, एवं यागेऽपि
असंहतानामेव भविष्यति ।

अस्तीत्यते, न बहुवचनमनुवादः, अप्राप्तत्वात्, न हि
बहुवचनं वासी प्राप्तं यदनूयेत् । अग्निहोत्रीनेषोक्तबुद-

वसातृणां यागस्ते च बहव इति । उच्यते, बहुत्वं तेषा-
मुदवसाने, न यागे । ननु वाक्यसामर्थ्याद्यागेषु भवि-
ष्यति । नेत्याह, परिपूर्णं हि पदं पदान्तरमाकाङ्क्षति,
ततो वाक्यं भवति, अथ च यागः प्रागेव बहुवचनेन
सम्बन्धो न तस्यामवस्थायां वाक्येनोदवसातारः प्राप्ताः ।
उपादत्ते तु तदा बहुत्वं, ततो बहुवचनसंयुक्तः पदान्तर-
गतान् उदवसातृनपेक्षते, तस्माद् बहुत्वसंयुक्तः प्रयोगः
कर्त्तव्यः, यथा द्वियज्ञे सत्रेषु च इति ।

आह, नैतदेवं, यत्र केनचित्पुकारिणानुवादः सम्भवति
तत्रानुवादो वा स्याद् विविर्वेति । यद्यप्यपूर्वत्वादप्यत्र
विधिर्न्यायानुवादात्, तथाप्यत्रानुवाद एव बहुत्वस्य
भवितुमर्हति, तथा हि यागसम्बन्धो बहुणां न कृतो
भवति, तत्र दृष्टमेव प्रयोजनं, अन्तरस्मिन् पक्षे बहुत्वस्य
यामसम्बन्धोऽदृष्टं कल्पनीयं स्यात्, तस्मादनुवाद इति ।
आह, द्वियज्ञेऽपि तर्ह्येवमेव प्राप्नोति सत्रेषु च इति ।
अत्रोच्यते, अस्त्वत्र विशेषः उदवसाय यजेरन् इति, राज-
पुरोहितौ यजेयातां, ऋत्विक्कामाः सत्रमासीरन् इति ।
यत्र ज्ञान्तः शब्दो भवति तत्र द्वौ प्रयोगौ गम्येते, समा-
नाख कर्त्तारः त्रयणादेव, तत्रोत्तरप्रयोगवचनेन केवलो
धात्वर्थो विधीयते, तद्वाच्यः प्रयोगः, कर्त्तारश्च, तद्वता
च सङ्ख्या, एवं सर्वमेतत्, धात्वर्थं विधीयमानं प्राप्तमेवा-
नूयते द्वियज्ञे सत्रेषु च धात्वर्थो विधीयते, प्रयोगोऽपि,
कर्त्तारः, तद्वता च सङ्ख्येति सर्वमेव तथाप्राप्तम् । न हि
राजपुरोहितावित्थेव शक्नोति प्रयोगं वदितुं, तत्र च

कर्तृत्वं तद्वत्ताच्च सङ्गाम् । तथा ऋद्धिकामाः इति ।
 तस्मादेवंजतीषकेषु सङ्गो उपादेयत्वेन श्रूयते । अतो
 द्वियज्ञादिषु मानुषादस्तेषु बहुत्वसंयुक्तः प्रवीणः कर्त्तव्यः,
 इह तु न तथा । तस्मादेकैकः पृष्ठशमनीयेन यजेत इति ।
 (१०।२।१४ अ०) ।

कामेष्टौ दानशब्दादर्थताधिकरणम् ।

कामेष्टौ च दानशब्दात् ॥ ४४ ॥ (प०)

अस्ति सारस्वते सञ्चे कामेष्टिः, प्राचं प्रसन्नवर्णं वाप्या-
 म्नये कामायाष्टाकपालं पुरोडाशं निर्वपति तस्यामक्षां
 पुरुषीं च धेनुके दत्त्वा प्रति समुद्रानामभ्युपमभ्यवसन्ति
 इति । तत्र संशयः, किं परिक्रयार्थं दानम्, उत धर्ममात्रम् ?
 इति । पृष्ठशमनीये च सञ्चस्यानङ्गभूते परिक्रयार्थं दान-
 मित्युक्तम्, अष्टेदानीमङ्गभूतायां कामेष्टौ चिन्तते ।
 तत्र किं तावत् प्राप्तम् ?, यथा पृष्ठशमनीये परिक्रया-
 र्थम्, एवमिहापीति चशब्देभान्वादिष्यते । कुतः ? ।
 दानशब्दात्, दानशब्दो भवति, तस्यामक्षां पुरुषीं च
 धेनुके दत्त्वा इति । दानशब्दः कर्मकरेषु सत्सु परिक्रयार्थं
 इत्युक्तम् ।

न चैतद्वचनम्, सञ्चस्याङ्गभूतमेतत् । प्रकरणाच्च सत्रस्य
 स्वयंकर्तृकता, नाङ्गानां, तच्चोदकप्राप्तैः ऋत्विग्भिः सगुणं
 सत् सञ्चस्योपकारकं भवति । अन्यैर्ऋत्विग्भिर्विना

विगुणं सत्रस्य नोपकुर्यात् । तस्मादत्र दानं परिक्रयार्थं
इति ।

वचनं वा सत्रत्वात् ॥ ४५ ॥ (सि०)

वाशब्दात् पक्षो व्यावर्त्यते, नात्र परिक्रयार्थं दानं
धर्ममात्रम् इति । कुतः ? । सत्रत्वात्, सत्रे हि आनति-
निवृत्ता । आह, नैतत् सत्रं सत्राङ्गमित्युक्तम् । उच्यते, न
‘सत्रं’, सत्राङ्गं तु सत्रमध्यपतितं, सत्रस्य च सत्राङ्गस्य स्वयं-
कर्तृकता, तस्यां क्रियमाणायां सिद्धा अस्या इष्टेः कर्तारः ।
तत्र आनत्या न प्रयोजनं, श्रूयमाणं तु दानं धर्ममात्रं भवि-
तुमर्हति इति । (१० । २ । १५ अ०) ।

दर्शपूर्णमासयोर्द्वेष्ट्याय दानस्यादृष्टार्थताधिकरणम् ।

द्वष्टे चाचोदनादृक्षिणापनयः स्यात् ॥ ४६ ॥

दर्शपूर्णमासयोरिदमाश्नायते, यदि पत्नीः संयाजयन्
कपालमभिजुहुयात्, वैश्वानरं द्वादशकपालं निर्वपेत्
तस्यैकहायनो गौर्दक्षिणा तं स द्वेष्ट्याय दद्यात् इति ।
तत्र संशयः, किं परिक्रयार्थम् एकहायनस्य दानम्, उत
धर्ममात्रम् ? इति । किं प्राप्ते, दक्षिणाशब्दात् परिक्रया-
र्थमिति, परिक्रयार्थं हि दक्षिणाशब्दो भवति ।

एवं प्राप्ते ब्रूमः, द्वेष्टे च धर्ममात्रं दानम् इति वशब्देन

अन्वादिष्यते । कुतः ? । अचोदनात् द्वेषस्य ऋत्विजः,
न हि द्वेष ऋत्विग् भवति, ऋत्विगाचार्य्यौ नातिचरि-
तव्यौ इति । यदा परिक्रेतव्ये नैव कर्त्ता प्रयोजनं नास्ति,
तदा किं दक्षिणाशब्दः करिष्यति ? । अपि च परिक्रयार्थे
सति दक्षिणाशब्दः स्वात् चोदकप्राप्तोऽन्वाहार्य्योऽपनीयेत,
तत्र चोदको बाध्यते, तस्मात् धर्ममात्रमेकहायनस्य दान-
मृत्विजे दातव्यम् इति ॥ (१० । २ । १६ अ०) ॥

जीवतामस्थियज्ञाधिकरणम् ।

अस्थियज्ञोऽविप्रतिषेधादितरेषां स्याद्विप्रति-
षेधादस्यां ॥ ४७ ॥ (सि०)

इदमान्नायते, यदि सन्दीक्षितानां प्रमीयेत तं दग्ध्वा
कृष्णाजिने अस्थीन्युपनष्टं योऽस्य नेदिष्ठस्तं तस्य स्थाने
दीक्षयित्वा तेन सह यजेरन् ततः संवत्सरे अस्थीनि याज-
येत् इति । योऽयं संवत्सरे यज्ञः, स सन्दिह्यते, किमस्या-
सुत जीवताम् ? इति, किन्तावत्प्राप्तम् ?, सामानाधि-
करण्यादस्यामिति । किं सामानाधिकरणम् ? । याज-
यतेरस्थीनि कर्मभूतानि ।

ननु अस्थीन्मचेतनानि न शक्नुवन्ति स्वयं तन्मयितुं,
कथं तानि क्रियायां कर्त्तृषि भवेयुः ? इति । उच्यते, प्रयो-
ज्यता तेषां श्रूयते, ततो अन्ये प्रयोजयितारः, ते एतानि
क्रियां कारयिष्यन्ति इति ।

आह, न हि शक्नुवन्ति कारयतीति भवति, कर्त्तुः हि

प्रयोजको हेतुः, न चैतानि कास्मिन् न क्रियामुपसंहर्तं, शक्नुवन्ति इति । उच्यते, वचनप्रामाण्याद् यावत् यजमानं कारयितुं शक्यन्ते, तावत् कारयिष्यन्ते, श्रीदुम्बरीसम्मानं शुक्रान्वारम्भणमित्येवमादीनि ।

आह, प्रधानमेव न शक्नुवन्ति नाङ्गानि कुर्वन्ति, याजमानानि भवन्ति इति । अत्रोच्यते, वचनसामर्थ्यात् तच्छब्दवद्द्रव्यं ऋत्विजः प्रतिग्रहीष्यन्ति तद्वक्षिणास्तत्परिक्रीताः तत् पक्षन्ति ईदृशो द्रव्यत्यागो वाचनिको भविष्यति इति । आह, एवं वर्ण्यमाने याजयितृणामेव कर्तृत्वमुपदिष्टं भवति नास्याम् इति । उच्यते, यष्टृणामेवैतेन प्रकारेण कर्तृत्वमुपदिश्यते, न ह्यकर्त्तरि कारयतीति भवति, हेतु-कर्तृत्वं चास्यां यागे सति प्राप्तमेवानूद्यते, यथा, ग्रामनामं संयाजयेत् इति ग्रामकामो यजेत इति विधीयते, हेतुत्वं च प्राप्तानुवादमात्रं, तच्च दर्शयति, स्तोत्रे अस्थि-तृणमुपदधाति इति । अस्यामेव यजमानत्वं दृश्यते । अस्माद् अस्यां यज्ञो न जीवताम् ।

इति प्राप्ते ब्रूमः, अस्थियज्ञः इतरेषां जीवतां स्यात्, ग्रामविप्रतिषिद्धो यज्ञः, अस्यां विप्रतिषिध्यते, त्यागो नाम न सा क्रियते, न चास्याम् अस्ति मनः । यदुक्तं, ऋत्विजः त्वद्द्रव्यं दक्षिणां प्रतिगृह्य तत्परिक्रीताः त्यागं कुर्वन्ति इति, ईदृशो वाचनिकस्यागो भवति इति । नैतदेवं, न हि जितेत्युक्ते अशक्नुवन्तु वचनप्रामाण्यादन्यो यज्यर्थो भवति, त्यागं कुर्वीत इति हि तद्वचनं, नान्यो यज्यर्थ इति । न । वचनप्रामाण्यादेतद्वति, त्वच्छब्दवद्द्रव्यं तत् गृह्यते, न हि

तद् अस्थिमिर्दत्तं भवति, न चासति दाने परिक्रयः । न च गौणोऽर्थो विधिशब्दादवगम्यते, अन्येन हि प्रमाणेन परिच्छिन्नोऽर्थे गौणः शब्दः सम्बध्यते, यथा, गौरनुबन्धः इति गोजातिविशिष्टः पशुरनुबध्यते, न वाहीकः, गौरयं वाहीक इति तु संवादे वाहीके गौणः शब्दः प्रवर्तते । तस्मान्न त्यागविधाने अन्यो यज्यर्थः स्यात् । न चास्थीं द्रव्यं स्वं सम्भवति, यत् ऋत्विजो गृहीत्वा वगमनेन परिक्रीता इति मन्येरन् । तस्मान्न कञ्चन अस्थीनि यष्टुणि भवन्ति अतो न विवक्षितं सामानाधिकरण्यम् इति ।

आह, सम्बन्धवचनादनर्थकं तर्हीदं वाक्यम् । नेति ब्रूमः, न हि गम्यमाने अर्थे अनर्थकं भवति, ततः संवत्सरे याजयेदित्येतावतो वाक्यात् कश्चिदर्थोऽवगम्यते, स इह विवक्षितः, अस्थीनि याजयेदित्येष सम्बन्धो न विधीयते । आह, किमस्थीनीति प्रमादपाठः ? । न च प्रमादपाठ इति ब्रूमः, न हि स एवाप्रमादपाठो यो विधानाद्यः मुख्यार्थश्च, अनुवदन्नप्यर्थं लक्षणयापि ब्रुवन् वाक्ये समावायं गच्छति, न च प्रमादपाठो भवति, तच्च, अस्थीनो-
त्येष शब्दो विदधत् स्वमर्थं मुख्यया वृत्त्या ब्रुवन् वाक्ये न समवेति, अनुवदंस्तु लक्षणया समवेत्यति । ततः संवत्सरे याजयेत् इति जीवतः प्रकृतान् वक्ष्यति । तत्रास्थिशब्दो वर्त्तिष्यते लक्षणया, ततः संवत्सरेऽस्थिमन्तो याजयेदिति । के तेऽस्थिमन्तः ? । ये तेन सह यष्टुं प्रकान्ताः । तस्माद् यस्य तानि अस्थीनि तैरस्थिभिः स शक्यते लक्षयितुं, तस्मान्जीवतां यज्ञ इति ।

यावदुक्तमुपयोगः स्यात् ॥ ४८ ॥ (आ० नि०)

अथ यदुक्तमस्यां याजमानं दर्शयति, स्तोत्रेऽस्थिकुम्भ-
पदधाति इति । नैतद् याजमानं, न हि अस्थीनि
जन्ते इत्युक्तम्, अतो वचनप्रामाण्यादेतत् कर्म याज-
मानसरूपं भवति, यावति वचनं, तावत्येव त्वद् भवितु-
मर्हति, न तत्, सर्वं याजमानं शक्नोति लक्षयितुं, तस्मा,
जीवतामेव यज्ञ इति । (१० । २ । १७ अ०) ।

—

अस्थियज्ञे अस्यां जपाद्यमनुष्ठानाधिकरणम् । औदुम्बरीमानशक्रस्पर्शा-

नुष्ठानाधिकरणञ्च । (कृत्वा चिन्ता) ।

यदि तु वचनात्तेषां जपसंस्कारमर्थं लुप्तं सिष्टि

तदर्थं त्वात् ॥ ४९ ॥

इह जपसंस्कारमिष्टिश्च चिन्त्यते । तत्र सूत्रेतरा-
र्हेन जपसंस्कारं चिन्त्यते, शेषेणापीष्टिः । जपाः यत्र
जपति इति चोदनाः, संस्काराः केशश्मश्रु वपति इत्येवमा-
दयः । किम् अस्यां जपसंस्कारं कर्त्तव्यं, न ? इति
संशयः । ननु, नैवास्यां यज्ञो जीवतामसावित्युक्तम् । अत्रो-
च्यते, कृत्वा चिन्तेषा । अस्यामिति कृत्वा चिन्त्यते, अनेन
प्रकारेण पूर्वाधिकरणस्य प्रयोजनं विचार्यते, यदि अस्यां
यज्ञः स्यात्, किं जपसंस्कारं क्रियते, न ? इति । किन्ता-

वत् प्राप्तम् ? विधेः प्रकरणान्तरेऽतिदेशात् सर्वकर्म स्यात्
इत्यनेन न्यायेन कर्त्तव्यमिति ।

एवं प्राप्ते ब्रूमः, यदि तु वचनात्तेषां अस्थूनां यज्ञः
स्यात्, तेषां जपसंस्कारं लुप्तार्थं निवर्त्तेत्, न तैः शक्यं
जपितुं, नापि केशश्मश्रु वसुं, अशक्यञ्च चोदको न प्राप-
यति । अत्र सूत्रोत्तरार्धं, सेष्टि तदर्थत्वात् इति । दीक्ष-
णीया इष्टिः कर्त्तव्या न ? इति विचारः । किं प्राप्तम् ?
चोदकानुग्रहाय कर्त्तव्या ।

एवं प्राप्ते ब्रूमः, सहेष्ट्या जपसंस्कारं न कर्त्तव्यम्,
इष्टिर्लुप्येत इति । कुतः ? तदर्था, हि सां, यजमानो
दीक्षां ग्रहीष्यतीति, दीक्षा च व्रतानि, नियमाश्च मानसं
कर्म, न तेषां मनोऽस्ति, दीक्षाग्रहणार्थां सेष्टिः संयोगात्
ज्ञायते, आम्नावैष्णवमेकादशकपालं निर्वपेद्दीक्षिष्यमाणः
इति तस्मादिष्टिरपि निवर्त्तेत् इति । कत्वर्थे तु क्रियेत
गुणभूतत्वात् । (१० । २ । १८ अ०) ।

अस्थिग्रहे एवेदं सन्दिह्यते, यजमाने न सन्धितौदुम्बरी
भवति, तथा शुक्रं यजमानोऽन्वारभते इति । अस्थूनां यागे
सति किमेवंजातीयकं कर्त्तव्यं, न ? इति । किं प्राप्तम् ?,
अचेतनानामस्थूनां सर्वक्रियासु स्वातन्त्र्यं नास्ति, तस्मात्
ओदुम्बरीसन्धाने शुक्रान्वारभणे च नास्थूनि कर्त्तृणि
भवेयुः इति ।

एवं प्राप्ते ब्रूमः, कत्वर्थन्तु क्रियेत, गुणभूतत्वात्, यत्
कत्वर्थम् एवंजातीयकं, तत् क्रियेत, गुणभूतत्वात्, गुणभूतः
तत्र यजमानः, यजमानपरिमाणसन्धितया ओदुम्बरी

प्रयोजनं, यजमानान्वारब्धेन च शुक्लेण अचेतनेनैव च परि-
मीयते, शुक्लश्च अन्वारभ्यते । तस्मादेवंजातीयकं कर्त्तव्यम्
इति । (१० । २ । १८ अ०) ।

अस्थियज्ञे अस्यां काम्यकर्माद्यननुष्ठानाधिकरणम् । (कृत्वा चिन्ता) ।

काम्यानि तु न विद्यन्ते कामाज्ञानात् यथेतर-
स्यानुच्यमानानि ॥ ५० ॥

अस्ति ज्योतिष्टोमस्तत्र श्रूयते, यदि कामयते वषत्
पर्जन्यः इति, नीचैः सदो मिनुयात् इत्येवमादि । तदिह
चादकेन प्राप्तं काम्यं कर्त्तव्यं, न ? इति सन्दिह्यते ।
चादकानुग्रहाय कर्त्तव्यम् इति ।

नन्वस्थीनि न किञ्चित् कामयन्ते यजमानकामनिमित्त-
काश्चैवंजातीयाः पदार्थाः । अत्रोच्यते, नात्र यजमानेन
कामयमानेन प्रयोजनम्, एषोऽवार्थो, नीचैः सदसि मीय-
माने हृष्टिर्भवति इति, तद्यदि हृष्ट्या प्रयोजनं, नीचैः सदो
मातव्यं, हृष्टिः प्रयोजनवती भविष्यतीति ।

एवं प्राप्ते ब्रूमः, काम्यान्चैवंजातीयकानि न कर्त्त-
व्यानि । कुतः ? । यदि यजमानो हृष्टिं कामयेत नीचैः
सदसि मीयमाने हृष्टिर्भवति । यजमानफलदं हि उप-
ग्रहविशेषात् साङ्गं कर्म, नान्येषां कामयितृणां दातु-
मर्हति इति । न च हृष्टिर्यजमानस्य फलमिति विज्ञा-
यते, यथेतरस्य जीवतो यजमानस्य विद्यमानेऽपि कामो-

ऽनुच्यमानो न भवति, किमङ्ग पुनरस्यूतां, येषां काम एव नास्ति, तस्मात् काम्यानि न कर्त्तव्यानि इति ॥ (१० । २ । २० अ०) ॥

अस्तियज्ञे अस्यूतां सूक्तवाक्यताशासनाननुष्ठानाधिकरणम् ।

ईहार्थाश्चाभावात् सूक्तवाकवत् ॥ ५१ ॥ (नि०)

सन्ति अस्तियज्ञे दर्शपूर्णमासप्रक्रितिकानि चोदक-
प्राप्तानि प्रायणीयादीनि । तेषु चोदकप्राप्तः सूक्तवाकः,
तत्रेमानि, अयं यजमान आयुराशास्ते सुप्रजास्त्वमायास्ते
विश्वं प्रियमाशास्ते यदनेन हविषाशास्ते तदश्यात् तदध्यात्
तदस्मै देवारासत्ताम् इति । किम् इमानि कर्त्तव्यानि, न
कर्त्तव्यानि ? इत्येषोऽर्थः सन्दिह्यते । किं तावत् प्राप्तम् ?,
ईहार्था ये कामाः सूक्तवाके श्रूयन्ते, तेष्वपि न स्युः । किं
कारणम् ? । अभावात् कामयितुः, न हि अस्थीनि काम-
यन्ते, इत्येतदुक्तं, तस्मात् न कर्त्तव्यानि । सूक्तवाके इति
सुव्रयितव्ये सूक्तवाकवदिति सूचितम् ।

कथमेवं वर्ण्यते ? इति । उच्यते, ईहार्थाः सूक्तवा-
काहोः, अर्हे वतिर्द्रष्टव्यः । यथा कुन्दो व्यतिक्रमायूढे
भक्षपदमानपरिधिकपालम् ?, मन्त्राणां यद्योत्पत्तिवचन-
मूहवत् स्यात् इति । तस्मान्न सूक्तोपालम्भः ।

स्युर्वा अर्थवादत्वात् ॥ ५२ ॥ (पू०)

न चैतदस्ति, यदुक्तं भवता अस्थामीहार्थाः कामा न कर्त्तव्या इति । स्युर्वा अर्थवादत्वात्, स्युर्वा एते कामाः । कस्मात् ? । अर्थवादत्वात्, अर्थवादा एते आयुराशास्ते सुप्रजास्वमाशास्ते इति, नैते विधयोऽर्थवादा एते, अर्थवादत्वाच्च तेषां कियं चोदकं प्रापयति, एवं चोदकानुग्रहो भवति, तस्मात् पश्यामः, ईहार्थाः कामाः कर्त्तव्या इति ।

नेच्छाभिधानात् तदभावादितरस्मिन् ॥

५३ ॥ (सि०)

न चैतदस्ति, यदुक्तं भवता ईहार्थाः कामाः कर्त्तव्याः इति । कस्मात् ? । इच्छाभिधानात्, इच्छाभिधाना एते कामाः, आयुराशास्ते दिव्यं धामाशास्ते सुप्रजास्वमाशास्ते इतीच्छायामुत्पन्नायां प्रयुज्यन्ते, य एतान् कामान् इच्छेत्, स चेह यजमानो नास्ति, अचेतनावन्ति एतानि अस्थीनि, अस्थामिच्छा न विद्यते, तदभावाद् अस्थामिच्छाया अभावात् । इतरस्मिन् जीवति एते कामा भविष्यन्ति, नास्थिषु, तस्मात् पश्यामोऽस्थामीहार्थाः कामा न कर्त्तव्या इति ।

ननु एतेऽर्थवादा इत्युक्ताः । प्रतीच्यते, नैते अर्थवादाः, विधय एते । एवं चेत् परिहृतमेतत् भवति । तस्माद् यदुक्तं भवता, अस्थामीहार्थाः कामाः कर्त्तव्या इति, नैतदेवं, न कर्त्तव्याः, नेच्छाभिधानात् तदभावादितरस्मिन् ॥ (१० । २ । २१ अ०) ।

अलियन्ते होतुकामाभावाधिकरणम् ।

स्युर्वा होतुकामाः ॥ ५४ ॥ (पू०)

हादशाष्टप्रभृतीनि सत्राणि नदाहरणम् । तानि प्रकृत्य श्रूयते, ततः संवत्सरे अस्थीनि याजयेत् इति । चोदकप्राप्तानि दीक्षाप्रभृतीनि कर्माणि श्रूयन्ते, सन्ति च प्रकृतौ होतुकामाः, यं कामयेत अपशुमान्त्स्यादिति, पराचो तस्यैवामुपह्वयेत, अपशुमानेव भवति । यं कामयेत प्रमायुकः स्यादिति, तस्योच्चैस्तरां वषट् कुर्यात्, यं कामयेत पापीयान्त्स्यादिति, नीचैस्तरां तस्य याज्यया वषट्कुर्यात् । यं कामयेत वर्षीयान्त्स्यादिति, उच्चैस्तरां तस्य याज्यया वषट्कुर्यात् इति । एवं तत्र संशयः क्रियते, किमस्थूनां होतुकामाः कर्त्तव्या अथ वा न कर्त्तव्याः ? इति । ननु जीवतां यज्ञ इत्युक्तम् ।

अत्रोच्यते, अस्थूनां यज्ञ इत्येवं कृत्वा चिन्ता प्रवर्त्तते । तत्र सूत्रेणैवोपक्रमः क्रियते, स्युर्होतुकामाः, एतेऽस्थूनां कर्त्तव्याः स्युः । कस्मात् ? । चोदकः प्रापयति, एवं चोदकानुग्रहो भविष्यति । तस्मात् पश्यामो होतुकामाः कर्त्तव्या इति ।

न तदाशीष्टात् ॥ ५५ ॥ (सि०)

न चैतदस्ति, यदुक्तं भवता होतुकामाः कर्त्तव्या इति, न कर्त्तव्याः । कस्मात् ? । तदाशीष्टात्, तदाशीरेषा भवति, यजमानाशीरेषा, यां वै काश्चन यज्ञे ऋत्विज

प्राशिष्यमाशासते सा सर्वा यजमानस्य इति यजमान-
वषयतामाशिषो दर्शयति । स चेह यजमानो नास्ति,
चेतनानि अस्थीनि, अस्थूः कामयितुं सामर्थ्यं नास्ति,
धीं समर्थस्याधिक्रियते इत्युक्तं, कर्तुं वा श्रुतिसंयोगाद्विधिः
तत्सर्वं न गम्येत इति । तस्मात् पश्यामोऽस्थूः हाह-
मामः न कर्तव्या इति । क्षीणा कृत्वा चिन्ता, प्रयोजनं
च्यते । न तदाशीद्वात् । (१०।२।२२ अ०) ।

यजमानस्य दिष्टगतावपि सर्वस्वारस्य समापनाधिकरणम् ।

**सर्वस्वारस्य दिष्टगतौ समापनं न विद्यते
कर्मणो जीवसंयोगात् ॥ ५६ ॥ (पू०)**

अस्ति सर्वस्वारः क्रतुः शुनः कर्षोऽग्निष्टोमः । मरण-
ामां ह्येतेन यजेत, यः कामयेतानामयः स्वर्गं लोक-
ायाम् इति । तच्च संशयः, किं दिष्टगते यजमाने
दन्तं कर्म उत्सृष्टव्यम्, उत परिसमापयितव्यम् ? इति ।
तस्मादव्याप्तम् ? सर्वस्वारे दिष्टगतौ यजमानस्य सत्यां
दन्तं कर्म उत्सृष्टव्यं, कर्मणो जीवसंयोगात्, जीवता
शक्यं, न अजीवता । तस्मादिदमर्थादापद्यते, सर्व-
ारेण दिष्टमत्यन्तं यजेत इति ।

स्यादोभयोः प्रत्यक्षशिष्टत्वात् ॥ ५७ ॥ (सि०)

स्याद्वा तस्य परिसमाप्तिः, उभयं हि प्रत्यक्षशिष्टं,

क्रतुः, परिसमाप्तिश्च । मरणकामो हि एतेन यजेत
इत्यारभ्य परिसमापयितव्यमित्याख्यातार्थः, तेन समाप्ति-
राख्यातेनैवाज्ञा भवति । अपि चेदमाप्नोत्यते, आभवे
प्रस्तूयमाने औदुम्बरीं परितोऽदशेन वाससा परिवेष्ट
ब्राह्मणाः परिसमापयत मे यज्ञमिति सम्प्रैषाग्निं विशति
इति । यदि प्रैषमात्रं स्यात्, अदृष्टार्थं भवेत् । तस्मात्
सम्प्रैषणद्वारलक्षणाया परिसमाप्तिरेव विधीयते । यद्य-
यदि सोममपहरेयुः विधावन्तच्छतं ब्रूयात् इति । अ-
यदुक्तं, जीवन् कर्त्ता भवति, न मृतः इति । न इत्युच्यते,
जीवता वचनं प्रोक्तम्, आरब्धं परिसमापयतेति, अतः
तत्कृतैवासौ परिसमाप्तिः ।

अत्राह, यदासौ प्रयुक्तवांस्तदा तावत् परिसमाप्ति-
स्तेन न कृता, यदा परिसमाप्तिस्तदासौ नास्ति, का
परिसमाप्तिः कर्त्ता ? इति । अत्रोच्यते, मुक्तसंशयेनैतत्
तुल्यं, यज्ञवान् मुक्तसंशयं जीवन्तं कर्त्तारं मन्यते, तेनैतत्
तुल्यं, योऽपि परिसमापयतेति प्रैष्य परिसमाप्तिकाले
जीवति, तस्यापि जीवनं परिसमापनकालेऽनुपकारकं
पूर्वप्रैषादेवास्य कर्त्तृत्वम् उपपद्यते इति, स च पूर्वप्रैषं
जीवतो अजीवतश्च तुल्यः । तस्माज्जीविविव अयमपि
कर्त्तेति । अथोच्येत, जीवतः सत्त्वात् कर्त्तृत्वमुपपद्य-
इति । एतदपि तुल्यमेव, जीवतोऽपि पुरुषः कर्त्ता
शरीरं, स च पतितेऽपि शरीरे पुरुषोऽस्ति । तस्मात्
एव परिसमाप्तो कर्त्तेति । अथोच्येत, याजमानास-
--- हि दृष्टगतो उत्तरं तन्म कर्त्तुम्, अतस्त-

दका न प्रापयति इति । न एतदेवं, याजमानवर्जं प्राप-
यिष्यति सः, तस्माददोषः । अथ वा, प्रत्यक्षमेव परि-
ममाप्तेर्वचनं, ब्राह्मणाः संस्थापयत मे यज्ञम् इति,
रत्नामर्थ्यादेव याजमानं भविष्यति ॥ (१०।२।२३ अ०) ॥

—

यजमानस्य दिष्टगती सर्वस्वारस्य शुक्रस्यर्शादियोग्याङ्गाद्यनुष्ठानाधिकरणम् ।

गते कर्मास्थियज्ञवत् ॥ ५८ ॥

अस्ति सर्वस्वारः क्रतुः शुनःकर्णोऽग्निष्टोमः, मरण-
तामो हि एतेन यजेत, यः कामयेत अनामयः स्वर्ग-
नाकमियाम् इति । तत्र दिष्टगती यजमानस्य सत्यां
के कर्त्तव्यम्, ? इति प्रश्नः, भवति चादशेयित्वापि द्वौ
पक्षौ, प्रश्नेनोपक्रमः । पञ्चदशेऽपि प्रतिभाति भवति
अशयः, सर्वाप्रसिद्धावपि भवति । यथा की नामायं पर्वतः ?
ता तामेयं नदी ? किमिदं फलम् ? इति । तदभिधी-
यते, गते कर्मास्थियज्ञवत् दृष्टां गतिं गते यजमाने
प्रस्थियज्ञवत् कर्म भविष्यति । यथा अस्थियज्ञे क्रत्वर्थं
क्रयते नान्यत् अस्थिभिः, एवं दिष्टामपि गतिं गते क्रत्वर्थं
श्वेन कारयितव्यं नान्यत् । यथा, शुक्रं यजमानोऽन्वारभते,
यजमानेन सञ्चिता औदुम्बरी भवति इति ॥ (१०।२।
२४ अ०) ॥

—

सर्वस्वारे यजमानस्य दिष्टगतावपि आयुराशंसनाधिकरणम् ।

जीवत्यवचनमायुराशिषस्तदर्थत्वात् ॥५६॥ (पू०)

सर्वस्वारे एव जीवति यजमाने भवत्येव संशयः
आशास्ते यजमानः इति किमायुराशीर्वक्तव्या, उत न
इति । किं प्राप्तम् ? जीवति अवचनम् आयुराशिषः
कुतः ? तदर्थत्वात्, यत्रायुराशास्ते यजमानस्तत्र प्रस्तरं
प्रयच्छत एवंकामो यजमान इत्यावेदयितव्यं भवति, तत्
यजमानः कथं प्राप्नुयात् इति । स च अयमत्र यजमानो
विपरीतकामो, मरणकामः । तस्मादायुराशीस्तत्र न
वक्तव्या ।

वचनं वा भागित्वात् प्राक् यथोक्तात् ॥

६० ॥ (सि०)

उच्यते, वक्तव्या आयुराशीः, भागी हि आयुराशी-
र्वादिः । आर्भवे प्रस्तूयमाने यजमानस्य दिष्टा गतिः प्रार्थ-
यितव्या भवति । प्राक् आर्भवकालादायुराशास्ते यज-
मानः, आर्भवकालं यावज्जीव्यासम् इति । चोदकस्यैव
मनुष्यहीयते । तस्मादत्रापि आयुराशीर्वक्तव्या इति ।
(१० । २ । २५ अ०) ।

हादशाहं ऋतुयाव्यायुतुष्टानाधिकरणम् ।

क्रियां स्याद्धर्ममावायाम् ॥ ६१ ॥

अस्ति द्वादशाहः, द्वादशाहमृत्तिकामा उभेयुः इति ।
 अस्ति तत्र चोदकप्राप्तं धर्ममात्रं किञ्चित्, यथा ऋतुयाज्या,
 वरणम्, आत्रेयहिरण्यदानञ्च । तत्र संशयः किं धर्ममात्रं
 कार्यं, न ? इति । किं प्राप्तम् ? स्वयंकर्तृकत्वात् सत्रस्य,
 वरणं दानञ्च निवर्तते इत्युक्तम् । न च, अन्यद्वचनमस्ति,
 कर्त्तव्यमिति, यावानेव श्रुतस्य उक्तर्गे दोषः, तावान्
 अश्रुतकल्पनायाम् । तस्माच्च कर्त्तव्यमिति ।

एवं प्राप्ते ब्रूमः, क्रिया स्याद्धर्ममात्राणां, यद्वि वरणं
 दानं वा, न भवत्यानत्वर्थं, तत् स्वयंकर्तृकेऽपि न विरोध-
 मुपैति । तस्माच्चोदकानुग्रहाय क्रिया स्यादिति ॥ (१०।
 २।२६ अ०) ॥

पवमानेष्टी निर्वापानुष्ठानाधिकरणम् ।

गुणलोपे च मुख्यस्य ॥ ६२ ॥

सन्ति अग्न्याधाने पवमानेष्टयः, यः अग्नये पवमानाय
 पुरोडाशमष्टाकपालं निर्वपेत्, अग्नये पावकायाम्नये
 शुचये इति । तत्र चोदकेन प्राप्तम् अग्निहोत्रहवस्या
 हवींषि निर्वपेत् इति, तत्र तावदग्निहोत्रस्य कालः, तस्मा-
 दग्निहोत्रहवशी नास्ति पवमानेष्टिषु, तदभावे किं निर्वा-
 पोऽपि न कर्त्तव्यः, उत कर्त्तव्यः ? इति । किं प्राप्तम् ?,
 यथाश्रुतोऽसौ न शक्यते कर्त्तुं, न चायथाश्रुतेन कृतेन
 किञ्चिदस्ति प्रयोजनम् । तस्मादिगुणत्वान् कर्त्तव्य इति ।

एवं प्राप्ते ब्रूमः, गुणलोपे च मुख्यस्य क्रिया स्यात् इति । गुणोऽग्निहोत्रहवणी, प्रधानं निर्वापः, यदि निर्वापी न सम्भवेत्, ततस्तदसम्भवात् अग्निहोत्रहवण्यपि न सम्भवतीति निवर्त्तते । न तु गुणलोपे मुख्यं न सम्भवतीति । तस्मान्निर्वापः कर्त्तव्यः, अग्निहोत्रहवणीसाधनता च तस्य न सम्भवतीति निवर्त्तते ॥ (१०।२।२७ अ०) ॥

—

वाजपेये मुष्टिलोपाधिकरणम् ।

मुष्टिलोपात्तु संख्यालोपस्तद्गुणत्वात् स्यात् ॥

६३ ॥ (पू०)

अस्ति वाजपेयः, शरदि वाजपेयेन स्वाराज्यकामो यजेत इति । तत्र श्रूयते, नैवारः सप्तदशशरावः क्षीरे चरुर्भवति इति । अस्ति तु प्रकृतौ सङ्ख्या मुष्टयश्च, चतुरो मुष्टीन्निर्वपति इति, उभयं चोदकेन प्राप्तम् । तत्र संशयः, किं सङ्ख्यानुरादौ मुष्टिलोपः, उत मुख्यानुरादौ सङ्ख्यालोपः ? अथ वा किं सङ्ख्यालोपः ? अथ वा किं सङ्ख्याया मुष्टीनाञ्च लोपः ? अथ वा अन्यतरलोपः ? इति । किं प्राप्तम् ? अन्यतरलोपः इति यदि वा मुष्टिषु, यदि वा सङ्ख्यायाम् । कुतः ? । नियमकारिणः शब्दस्याभावात् अनियम इति ।

एवं प्राप्ते ब्रूमः, मुष्टिलोपः स्यात्, सङ्ख्यानुरादौ चेति । कुतः ? । मुख्यत्वात् सङ्ख्यायाः, पूर्वं हि सङ्ख्या निषतति, सा पूर्वमेव अवगम्यते, न तदेवमेककाले सङ्ख्याविज्ञानस्य

परिपन्थि किञ्चिद्विज्ञानमस्ति, तस्मिन्निष्प्रतिद्वन्द्वे सङ्ख्या-
विज्ञाने प्राप्ते मुष्टिविज्ञानमापतति, तत् सङ्ख्याविज्ञानपरि-
पन्थितां नाचरितुमर्हति । तस्माद् यद्यन्यत्वात्मुष्टीनां
लोपः । मुख्यार्थत्वात् सङ्ख्यानुग्रहः । तदुक्तं, मुख्यं वा
पूर्वचोदनालोकवत् इति ।

एवं प्राप्ते ब्रूमः, मुष्टिलोपेन सङ्ख्या लोपमर्हति इति ।
कुतः ? । तद्गुणत्वात्, मुष्टिगुणो हि सङ्ख्या श्रूयते, चतुरो
मुष्टीः इति, चतुःसङ्ख्याविशिष्टा मुष्टयः कथं भवेयुरिति
सङ्ख्या उच्यार्थ्यते, न स्वार्थे । तस्मात् सङ्ख्या पूर्वनिर्दिष्टा
अनिर्दिष्टेव, सा हि परविशेषणार्थमेवोच्यार्थ्यते, तेन नैव
तस्या अनुग्रहः कार्यः, मुष्टिलोपे सति तदधिकरणा
सङ्ख्या अधिकरणाभावाच्चिवर्त्तते । अन्याधिकरणायां
क्रियमाणायां न प्रकृतिवत् कृता स्यात् । सङ्ख्यालोपे
पुनर्मुष्टयो निर्वापाधिकरणाः श्रूयमाणा अधिकरणा-
निवृत्त्या न निवर्त्यन्ति । तस्मान्मुष्टिगुणत्वात् सङ्ख्या निव-
र्त्तते न मुष्टयः । तदुक्तम्, गुणविरोधे च तादर्थ्यात् इति ।

न निर्वापशेषत्वात् ॥ ६४ ॥ (सि०)

नैतदेवं, न सङ्ख्या मुष्टिषु श्रूयते, यदि मुष्टिषु श्रूयेत,
तद्गुणत्वान्निवर्त्तते । क तर्हि श्रूयते ? । निर्वापे ।
कथम् ? । नैवमभिसम्बन्धः क्रियते, चतुरो मुष्टीरिति, कथं
तर्हि ? , चतुरो निर्वपति इति, मुष्टिगुणः सङ्ख्यागुणश्च
निर्वापो निर्दिश्यते, क्रियासम्बन्धे हि द्वितीया विभक्ति-
र्भवति । कथम् ? । कारकविभक्तिर्हि सा, कारकं क्रियाया

एव भवति, न द्रव्यस्य । अतः चतुःसङ्ख्या श्रुत्या अवगता
निर्वापस्य, वाक्येन मुष्टीनां, वाक्याच्च श्रुतिर्वर्णीयसी ।
तस्मान्मुष्ट्यानुग्रहान्मुष्टीलोप एव इति ।

संख्या तु चोदनां प्रति सामान्यात् तद्विकारः

संयोगाच्च परं मुष्टेः ॥ ६५ ॥ (द्वि० पृ०)

तुशब्दः एतं पक्षं व्यावर्त्तयति । न सङ्ख्यानुग्रहो
मुष्टिलोप इति, किं तर्हि ? सङ्ख्यायां सङ्ख्या निवर्त्तते,
शरावैश्च मुष्टयः । कथम् ? । सामान्यात्, निर्वापसाधनं
द्रव्यं प्रकृतौ मुष्टयः, तासां परिच्छेदिका चतुःसङ्ख्या, इह
सप्तदशसङ्ख्याकः शरावद्रव्यकश्चर्भवतीति श्रूयते, तच्च
मापनार्थं मुष्टिद्रव्यं मापनार्थैः शरावैर्निवर्त्तते, तत्परि-
च्छेदनार्था चतुःसङ्ख्या परिच्छेदार्थया सप्तदशसङ्ख्याया
निवर्त्तते । तद्यथा इदं दधि घृतं शाकमिमे शालयः,
देवदत्तो भोजयितव्यः, देवदत्तवद् यज्ञदत्तस्तैलेनेति भोजने
यत् घृतेन शक्यते कर्त्तुं, तत् तैलेन क्रियते । तस्माद् यद्यपि
न श्रूयते तैलेन स्नेहयितव्यम् इति, तथापि समानकार्य-
त्वात् तैलं घृतस्य विनिवर्त्तकं भवति । एवं सङ्ख्यापरि-
च्छेदं कुर्वती परिच्छेदिकाया एव सङ्ख्यायां निवर्त्तिका
भवितुमर्हति । परं च शरावद्रव्यं मुष्टेः निवर्त्तकं संयो-
गात् । तस्मात् प्राकृती सङ्ख्या प्राकृतं च द्रव्यं निवर्त्तते ।

न चोदनाभिसम्बन्धात् प्रकृतौ संस्कार-

योगात् ॥ ६६ ॥ (सि०)

न एतदेवम् । चोदनेति यागं ब्रूमः । यागसम्बद्धा हि सप्तदशसङ्ख्या शरावद्रव्यञ्च, प्रकृतौ निर्वापसंस्कार-
सम्बद्धा चतुःसङ्ख्या मुष्टिद्रव्यञ्च, न चान्यत्र क्रियमाणं
समानकार्यमपि अन्यत्र निवर्त्तकं भवति, यस्य हि प्रत्यक्ष-
श्रुतेन चोदकप्राप्तस्य कार्यमभिनिर्वर्त्त्यते, तेन च यागे
क्रियमाणे निर्वापकार्यं निवर्त्त्यते । तस्मान्निर्वापप्राप्तं
किञ्चिदपि अनेन न निवर्त्त्यत इति । विरोधात् चतुर्भि-
र्मुष्टिभिर्निरूप्यमाणं द्रव्यं न सप्तदशशरावं भवति, तस्मा-
द्विरोधात् अन्यतरं निवर्त्त्यते द्रव्यं सङ्ख्या वा, तत्र चतुः-
सङ्ख्यानुग्रहान्मुष्टिलोपो न्याय्यतर इति ॥ (१० । २ ।
२८ अ०) ॥

धेनुमालभेतेत्यादिश्रुतौ धेनुादिशब्दानां गोवाचिताधिकरणम् ।

औत्पत्तिके तु द्रव्यतो विकारः स्यादकार्य-
त्वात् ॥ ६७ ॥

कचित् श्रूयते, द्यावापृथिव्यां धेनुमालभेत मारुतं
वत्समैन्द्रं ऋषभम् इति । तदत्र संशयः, किमजा धेनु-
वत्सर्षभाः, उत गावः ? इति । किं प्राप्तम् ?, चोदकानु-
ग्रहाय अजा इति, गुणनिमित्तास्ते शब्दाः, स गुणशब्द-
केन प्राप्ते द्रव्ये आवेशयितव्यः । ननु गवि गुणमाहुस्ते
शब्दाः । मयं गवि आहुः, नतु गौरत्र प्रत्यक्षेण वचनेन,
चोदकेन वा । स एष गुणवचनो यद्यपि श्रुत्या गोविष्टानं
गुणं वदति, वाक्येनालम्बद्रव्यम् आस्तन्दति, तथापि

गोद्रव्यस्याभावात् आलभतिवाक्यमेव गृह्यते न श्रुतिः ।
 अपि च धानवयोवचना एते शब्दाः, गुणाश्चामूर्त्तत्वात् न
 क्रियया सम्बध्यन्ते, द्रव्येणैषां सम्बन्धो भवति, चोदक-
 प्राप्तञ्च द्रव्यम् । तेनैषां सामानाधिकरण्यम् । यथा अवी
 हे धेनू ददाति, तस्य पुरुषो धेनुर्दक्षिणा । तथा अजर्ष-
 भस्य अजिनमवस्तृणाति इति धानवयोवचनः शब्दस्तदेक-
 वाक्यगतनैव द्रव्येण सम्बध्यते । एवमिहापि चोदक-
 प्राप्तेन द्रव्येण सम्भत्सात इति । तस्मादजा धेनुवत्स-
 ऋषभा इति ।

एवं प्राप्ते ब्रूमः, श्रौत्यस्तिके एतस्मिन् उत्पत्त्यैव जाति-
 विशिष्टे गुणशब्दे द्रव्यतो विकारः स्यात्, द्रव्यमपि विकु-
 र्यात् न गुणमात्रं, यदेतज्जातिविशिष्टं धानं वयश्च, न
 तद् अजपशुषु शक्यं कर्तुं, गोपशुष्वेव तद् भवति । नन्वत्र
 यदपि स्यात् शक्यमावेशयितुं, तद् आवेशयिष्यते, यत्र
 शक्यं, तत् प्रमादिष्यते, यथा अजा धेनुवत्सर्षभाः इति
 उच्यते, विस्पष्टस्तत्र अजशब्देन धेन्वादीनामेकवाक्यभावः
 इह चोदकेन अजद्रव्यं, चोदकश्च विरोधे सति न अजद्रव्यं
 प्रापयति । न च धेन्वादीनां द्रव्येण सम्बन्धः, कारक-
 विभक्तिरेषा आलम्बनेन सम्बन्धं करोति । गवि सा च
 श्रुतिः, द्रव्यसम्बन्धो वाक्येन स्यात्, तच्च दुर्बलं श्रुतिः ।
 तस्मिंश्च जातिविशिष्टे गुणे आलम्बसंयुक्ते सति न शक्यम्
 अजाद्रव्येण भवितुम् । न च चोदकापेक्षया प्रत्यक्षा
 जातिरुत्प्रेष्टुं शक्यते । तस्माद् गावो धेन्वादयो भविष्य-
 न्तीति । (१०।२।२६ अ०) ।

वायव्यं श्वेतमालभेत्यनेन अजस्यैवालम्बनाधिकरणम् ।

नमित्तिके तु कार्यत्वात् प्रकृतेः स्यात्

तदापत्तेः ॥ ६८ ॥

इदमामनन्ति, वायव्यं श्वेतमालभेत भूतिकामः
ति । अत्र संशयः, किमिहापि नाजः पशुः कर्त्तव्यः,
उत अजः पशुः ? इति । उच्यते, औत्पत्तिकोऽयं श्वेतगुण-
सम्बन्धे श्वेतशब्दः, अतो यः कश्चित् श्वेतगुणसम्बद्धः, स
पालभ्यः, न हि श्वेतशब्दः प्रत्यक्षः सन् कुतश्चित् श्वेत-
द्रव्यात् चोदकेन निवर्त्तयितव्यः । तस्माद् अजो गौरग्न्यो
वा श्वेत आलब्धव्य इति ।

एवं प्राप्ते ब्रूमः, नैमित्तिके एतस्मिन् श्वेतगुणनिमि-
त्तके द्रव्ये श्वेतशब्दे सति गुणमात्रं विक्रियते, न ह्यत्र
जातिविशिष्टं द्रव्यं प्रतीयते, यदेव आलम्बसाधनभूतं
तदेव परिच्छिन्नं, इत्येतद्वाक्यादवगम्यते । यच्चास्य चोद-
कप्राप्तं द्रव्यं साधनमविरुध्यमानं श्रुत्या प्राप्नोति, तदयं
श्वेतशब्दः परिच्छिन्नमिति । ननु अजादन्यान्यपि द्रव्याणि
परिच्छिन्तुमयं शक्नोति । न ब्रूमो न शक्नोति, न तेन
परिच्छिन्नेन प्रयोजनमस्ति । तस्मात् प्रत्यक्षोऽपि श्वेत-
शब्दः क्लाममेव परिच्छिन्नात् मान्यं पशुमिति । (१० ।
२ । ३० अ०) ।

साद्यस्ते चित्रायां खलेवास्ती यूपो भवति इति ।

नियमाधिकरणम् ।

विप्रतिषेधे तद्वचनात् प्राकृतगुणलोपः स्यात्
तेन च कर्मसंयोगात् ॥ ६६ ॥

साद्यस्ते अयते, खलेवास्ती यूपो भवति इति । तच्च
सन्देहः, किं खादिरशोदकेन प्राप्यते, स खलेवास्ती
कर्त्तव्यः, यद्य न प्राप्यते, खादिरी अखादिरी वा खले-
वास्ती स्यात् ? इति । तथा चित्रायां अयते, दधि मधु
वृत्तमायो धानाः तण्डुलास्तत्संस्मृतं प्राजापत्यं भवति
इति । तथापि सन्देहः, किं व्रीहयशोदकेन प्राप्यन्ते,
व्रैहास्तण्डुलाः कर्त्तव्याः, एत न प्राप्यन्ते, व्रैहा अत्रैहा
वा तण्डुला उपादातव्याः ? इति ।

किं तावत् प्राप्तम् ? खादिरादिः खलेवास्ती कर्त्तव्या,
व्रैहास्तण्डुलाः कर्त्तव्याः, शोदकेन खादिरादयो व्रीहयश्च
प्राप्नुवन्ति । एवं शोदकानुग्रहो भविष्यति, तेषां प्राप्तानां
खलेवास्तीत्वं विधीयते, यो यूपः स खलेवास्ती कर्त्तव्य इति ।
शक्यते, हि यूपः खलेवास्ती कर्त्तव्यः, न खलेवास्ती केनचित्पु-
कारेण यूपो भवति, खादिरादीनां हि काष्ठानां संस्कारै-
र्यूपः क्रियते क्खेदनादिभिः, न त्वन्येषाम् । तत्र यूपो
भवति इति यूपकार्यं भवतीत्युक्तं स्यात्, तथा लक्षणा-
शब्दो भवेत्, व्रीहीणामपि तण्डुलाशोदकेन प्राप्ता एव, तेषां
तद्भूतानां पिष्टभावं प्रत्यख्याय देवतासम्बन्धः क्रियते ।
तस्मात् खादिरादयः खलेवास्तीत्वमापादयितव्याः, व्रीह-
यश्च तण्डुलभावमापादयितव्या इति ।

एवं प्राप्ते ब्रूमः, विप्रतिषेधे एतस्मिन् प्राकृतस्य गुणस्य
लोपः स्यात् । कथं विप्रतिषेधः ? । तद्वचनात्, खले-
वाल्या यपता विधीयते, न यूपस्य खलेवालीता, तथा
अव्यवहितेन भवतिना सम्बन्धात् प्रत्यक्षं वाक्यम्, इतरथा
व्यवहितेन परोक्षं स्यात् । खलेवालीशब्दस्य यः खले वारणे
प्रवर्त्तते तस्य वाचकः, तथाभूतस्य यूपकार्ये विनियुज्यते,
या खलेवाली स यूप इति, शक्यते च यूपकार्ये विनि-
योक्तुम् । यत्तु, 'यूपशब्दः कार्यलक्षणायां इति, व्यवधाना-
लक्षणापि ण्यायसी, प्रत्यक्षं हि लक्षणायां, परोक्षं व्यव-
धाने वाक्यम् । तस्माद् यज्जातीयस्य वृक्षस्य खलेवाली
कृता, तज्जातीयस्य यूपकार्ये विनियोक्तव्या, नैनां चोदको
विशेषे अवस्थापयितुं शक्नोति, प्रत्यक्षा हि श्रुतिः, तथा
चोदकेन बाधिता स्यात् । तस्मात् खादिरादिनियम
इति । (१० । २ । ३१ अ०) ।

खलेवाल्यां तत्त्वणाद्यननुष्ठानाधिकरणम् ।

परिषां प्रतिषेधः स्यात् ॥ ७० ॥ (सि०)

खलेवाल्यामेव संशयः, किं तत्त्वणं जोषणमुच्छ्रयण-
मित्येवमादयः पदार्थाः कर्त्तव्याः, न ? इति । किं प्राप्तम् ?
चोदकानुग्रहाय कर्त्तव्या इति ।

एवं प्राप्ते ब्रूमः, परिषां प्रतिषेधः स्यात् इति । तथा-
भूतस्य हि यूपकार्ये विनियोगे कृते/कृतः शास्त्रार्थो भवति,

कृते शास्त्रार्थे स अपरस्मै गुणाय यतितथ्यम् । अपि च
तक्षणादीनि यूपकारणानि, न चात्र यूपे योजनम्, अयूपो
हि यूपकार्ये विनियोगयितव्यः । तस्मात् तक्षणादयो न
कर्त्तव्या इति ।

प्रतिषेधाच्च ॥ ७१ ॥ (हि०)

इतश्च न कर्त्तव्याः, विप्रतिषेधः कृतो भवेत्, क्रियमा-
णेषु तस्याः खलेवाल्याः, यत् काष्ठं खलेवारणप्रवृत्तं, सा
खलेवाली, तादृश्येवापादातव्या, तक्षणे क्रियमाणे सा
विनश्येत्, द्रव्यान्तरं जायेत ? यत् न खले वारणे प्रवृ-
त्तम् । जोषणं तु भ्रष्टावसरमेव, जोषितं तद् अन्यार्थेनैव,
वृक्षाणां हि जोषणं न तु विकारस्य । उच्छ्रयणं चोच्छ्रि-
ताया अशक्यमेव । तस्मात् तक्षणादयो न कर्त्तव्या इति ॥
(१० । २ । ३२ अ०) ॥

खलेवाल्यां पर्थूहणादिसंस्काराणामनुष्ठानाधिकरणम् ।

अर्थाभावे संस्कारत्वं स्यात् ॥ ७२ ॥

खलेवाल्यामेव सन्देहः, किं मैत्रावरुणदण्डेन भूमिः
समक्रिया, अद्भिरवसेचनं, बलवद्वधानमञ्जनमित्येव-
मादयः पदार्थाः कर्त्तव्याः, उत न ? इति । किं प्राप्तम् ?
न कर्त्तव्या इति, परेषां प्रतिषेधः स्यात् इत्युक्तम् । यादृशः
खले वारणे वर्तते, तादृश एव यूपकार्ये विनियोग्यः
अयूपः, यूपार्थाच्च जोदकप्राप्ताः संस्काराः तस्मिन् निवर्त्ते-
रन् इति ।

एवं प्राप्ते ब्रूमः, अर्थाभावे कार्याभावे यदि खले-
 ाल्यास्तैः संस्कारैः कार्यं न भवति, ततो यूपत्वमेव तेषां
 नेमित्तं स्यात्, खलेवाल्यां न भवेयुः, इह पुनर्भूमेः सम-
 क्रयया अद्भिरवसेचनेन बलवदवधानेन च कार्यमस्ति
 ार्यं, शिथिला हि सा खले वारणे न भवति, न च
 खलेवालीत्वमुपपन्नम् । तस्मात् कर्त्तव्याः । अञ्जनमपि अनु-
 विधातकं चोदकप्राप्तं क्रियमाणमधिकाय गुणाय स्यान्न
 शेषाय । तस्मात् तदपि कर्त्तव्यमिति ॥ (१०।२।३३अ०) ॥

महापितृयज्ञे धानासु अविधातानुष्ठानाधिकरणम् ।

अर्थेन च विपर्ययासि तादर्थ्यात् तत्तुमेव स्यात् ॥

७३ ॥

अस्ति महापितृयज्ञः, सोमाय पितृमते षट्कपालं
 पितृभ्यो वर्हिषद्भ्यो धानाः पितृभ्योऽग्निष्वात्तेभ्योऽभिवा-
 न्यायै दुग्धे मन्यम् इति । धाना इत्यत्र सन्देहः, किं
 धानासु हन्तिः कर्त्तव्यः, उत न ? इति । किं प्राप्तम् ?
 न कर्त्तव्य इति । कुतः ? । विधातात्, क्रियमाणे हन्तौ
 धानात्वं विहन्येत सक्तवो हि भवेयुस्तस्मात् न कर्त्तव्या
 इति ।

एवं प्राप्ते ब्रूमः, उक्तम् अविधातकम् अधिकाय गुणाय
 कर्त्तव्यम् अञ्जनवत् इति । आह अञ्जनम् अविधातकं,

हन्तिषु धानात्वं विहन्तीति । अचोच्यते, यथा न विघा-
तकं भवति, तथा करिष्यते, विपर्ययसिष्यते तथा, न विह-
निष्यते । विपर्ययसि क्रममात्रं न कृतं भवति, पदार्थसु
न निवर्तते, तदुक्तं, गुणलोपे च मुख्यक्रिया भवतीति ।
तस्मात् पूर्वं हन्तिं कृत्वा पाकः कार्यः, तत्र हि हन्तिः
पाकार्थी भविष्यति, न धानात्वं विहनिष्यते इति ।

इति भट्टश्रीशबरस्वामिविरचिते मीमांसाभाष्ये दशमा-
ध्यायस्य द्वितीयः पादः ।

मीमांसा-दर्शने

१० अध्याये ३ पादः ।

पञ्चादौ सामिधेयादिप्राकृतेतिकर्षव्यतानुष्ठानाधिकरणम् ।

विकृतौ शब्दवत्त्वात् प्रधानस्य गुणानामधिको-
त्पत्तिः सन्निधानात् ॥ १ ॥ (पृ०)

अस्ति सोमे पशुरन्नीषोमीयः, यो दीक्षितो यदन्नी-
षोमीयं पशुमाश्रमते इति । तत्रेदं समाश्रावते, एकादश
प्रवाजान् यजत्येकादशानुवाजान् यजति इति । तथा

।।तुर्मास्त्रानि चातुर्मास्यैः स्वर्गकामो यजेत इति ।
 ।।प्राप्यान्नायते, नव प्रयाजान् यजति नवानुवाजान् इति ।
 ।।था वायव्यं श्वेतमालमेत भूतिकामः इति । तत्राप्या-
 नायते, हिरण्यगर्भः समवर्त्तताग्रे इत्याचारमाचारयति ।
 ।।था अवभृथे श्रूयते, अश्व, नृणां प्रास्याचारमाचारयति
 ।।ति । तदेतेषु संशयः, किं प्राकृतैतिकर्त्तव्यता न प्राप्यते,
 ।।प्राप्तायां कर्मान्तराख्येतानि चोद्यन्ते, अथ वा प्राप्यते,
 ।।प्राप्तायां गुणविधयः ? इति । किं प्राप्तम् ? न प्राप्यते
 ।।ति । विकृतौ तस्यां तस्यां शब्दवत् प्रधानं नाङ्गानि,
 ।।स्मादग्नीषोमीयादिषु गुणकर्मणामधिकानाम् उत्पत्तिः ।
 ।।जति, आचारमाचारयतीति च कर्मान्तराख्येतानि विधी-
 यन्ते, तथा हि श्रुतिरनुग्रहीता भवति, तेरेव च तानि
 साङ्गानि जायन्ते, तस्मात् प्राकृतौ इतिकर्त्तव्यता न
 प्राप्यते, सन्निहिता हि सा प्रकृतौ, न प्रकृतिं सन्निहिता-
 मतिक्रमिष्यति इति ।

प्रकृतिवत् तस्य चानुपरोधः ॥ २ ॥ (यु०)

एषश्च न उपरोधो भविष्यति । क उपरोधः ? ।
 प्रकृतिवदिति कल्पना, स चोदकशब्दो न दूरे सतीम् इमा-
 मनेकवाक्यव्यवहितां प्रकृतिमपेक्षिष्यते, तस्मात् कर्मान्त-
 राणि चोद्यन्ते, प्रयाजयागान् करोति, नव करोति,
 आचारं करोति, हिरण्यगर्भः समवर्त्तताग्रे इति करोति
 इति ।

चोदनाप्रभुत्वाच्च ॥ ३ ॥ (आ० नि० ॥

इदं परिचोदनोत्तरं सूत्रं, ननु एषां कर्म चोदयितुं सामर्थ्यं नास्ति । कथमिति । नैतस्मादाख्यादिदमवगम्यते, यागं करोति इति, कथं तर्हि-?, यागे एकादशसङ्ख्यां करोति इति, यागे गुणवत्तां भावयतीति गुणशब्दश्रवणात्, यामसत्तायां भाव्यमानायां गुणशब्दश्रवणमनर्थकं स्यात् । तस्माद् गुणविधिस्वरूपा एते शब्दा इति ।

अत्रोच्यते, अस्त्वितेषां चोदनाप्रभुत्वे सामर्थ्यं, प्रभवत्येते कर्म चोदयितुम् । कुतः ? । आख्यातशब्दा ह्येते, आख्यातशब्दाश्च कर्मणः चोदकाः समधिगताः, भावार्थाः कर्मशब्दाः (२।१।१सू०) इति । त एते सगुणं कर्म चोदयिष्यन्ति । यागः कर्त्तव्यः, एकादशसङ्ख्या चेत्येवं सर्वत्र । तस्मात् कर्मणश्चोदका एते शब्दाः । इतिकर्त्तव्यता न प्राप्नोति इति ।

प्रधानं त्वङ्गसंयुक्तं तथाभूतमपूर्वं स्यात् तस्य विध्युपलक्षणात् सर्वो हि पूर्ववान् विधिरविशेषात् प्रवर्त्तितः ॥ ४ ॥ (सि०)

न त्वैतदस्ति, इतिकर्त्तव्यता न प्राप्यते कर्मन्तराणि इति । प्रधानं प्राकृतम् अङ्गसंयुक्तं तथाभूतमपूर्वम् अपि वैकृतं स्यात् । उक्तमेतद् विध्यन्तो वा प्रकृतिवच्चोदनायां प्रवर्त्तन्ते, तथा हि लिङ्गदर्शनम् (७।४।१०सू०) इति । तस्य प्राकृतस्य कर्मणो विधिः वैकृतेषु कर्मसु, केषुचिदुपलक्ष्यते । तस्मात् सर्वः वैकृतो विधिः पूर्ववान् प्रकृतिपूर्वकः, अविशेषात्

र्त्तितः चोदकादवगम्यते, तस्मात् इहापि प्राकृती इति-
 त्व्यता प्राप्यते । यदुच्यते, प्रयाजादिभिर्निराकाङ्क्ष-
 ता प्रकृती इतिकर्त्तव्यता न प्राप्यते इति । स्यादेत-
 द्, यदि यागी विधीयते, याने हि विधीयमाने एका-
 य, नव, द्विरण्यगर्भः समवर्त्ततामे इत्येतानि पदान्य-
 र्थकानि भवेयुः, न च शक्यते वदितुमेकादशादीनि अनू-
 त्ते इति, अपूर्वाणि हि तानि अवश्यं विधातव्यानि,
 तानि च वाक्येन यागे । अथ यागो विधीयते, यागे
 । सङ्ख्या, तथा वाक्यं भिद्येत । तस्माद् इतिकर्त्तव्य-
 तायां प्राप्तायां गुणविधय एते इति ।

न चाङ्गविधिरनङ्गे स्यात् ॥ ५ ॥ (१म यु०)

इतश्च गुणविधय इति । न हि अनङ्गे कर्मणि अङ्गस्य
 विशेषविधिः स्यात् । भवति च विशेषविधिः, आश्ववालः
 प्रस्तरः इति । न ह्यसति प्रस्तरे प्रस्तरविशेषः शिष्येत,
 यथा यस्य नास्ति पुत्री, न तस्य पुत्रस्य क्रीडनकानि
 क्रियन्ते । एवमिहापि प्रस्तरस्याश्ववालता न विधीयेत ।
 तस्माद् गुणविधय इति ।

कर्मणश्चैकशब्दात् सन्निधाने विधेराख्यासंयोगो
 गुणेन तद्विकारः स्यात् शब्दस्य विधिगामित्वात्
 गुणस्य चोपदेश्यत्वात् ॥ ६ ॥ (२य यु०)

अयंत्वपरो विशेषः, प्रधानकर्मणो गुणकर्मणश्च एक-

शब्दात्, प्रयोगवचनेन हि एकेन शब्देनाङ्गप्रधानानि
उच्यन्ते, तस्मात् प्रधानवचने सन्निहितानि षड्भानि, तेषु
सन्निहितेषु गुणविधेर्नाम गृहीत्वा अभिसम्बन्धो भवति,
यः प्रयाजसञ्ज्ञको बागः, तत्र गुण इति । एवं सर्वत्र यागे
गुणेन तद्विकारः स्यात्, सङ्ख्याया मन्त्रेण च सङ्ख्या-
न्तरं मन्त्रान्तरञ्च विक्रियेत । प्रयाजादिविधिगामी हि
शब्दः, गुणस्योपदेष्टव्यः, नानर्थकं पुनर्वचनम् । तस्माद्
इतिकर्तव्यता प्राप्यते, प्राप्तायां गुणविधय इति ।

अकार्यत्वाच्च नाम्नः ॥ ७ ॥ (३ य यु०)

न च शक्यते वदितुं, नामनाभिसम्बन्धोऽयं विधीयते
इति, अन्या हि वचनव्यक्तिः शब्दार्थसम्बन्धे विधीयमाने
भवति, एकादय यागान् करोति, ते च प्रयाजानुयाज-
सञ्ज्ञका भवन्ति इति, वाक्यं हि अस्यां वचनव्यक्तौ भिद्येत
अथ पुनरेषां प्रसिद्धनामकानाम् उच्चारणं गुणविधानार्थं,
तस्मादपि इतिकर्तव्यता प्राप्यते, गुणविधयश्चैते इति ।

तुल्या च प्रभुता गुणे ॥ ८ ॥ (१ म आ० नि०)

इदं पदेभ्यः केभ्यश्चिदुत्तरं सूत्रम् । कानि तानि
पदानि ? यदुक्तं, प्रयाजानुयाजा असन्निहिताः, न
शक्यते तेषां गुणो विधातुमिति । तत् परिहर्तव्यम् ।

अन्योच्यते, तुल्या ह्येषा प्रभुता गुणान् प्रति चोदकस्य,
प्राकृतान् गुणान् इह प्रापयिष्यति । ते च प्राप्ता गुण-
विधानपरे वाक्ये इह सङ्गीर्यन्ते । यदा तुल्याय प्राप-

विद्यति, ते गुणवचने न सम्भन्त्यन्ते इति । तत्रोत्पन्नानां प्राप्तिर्लघीयसी । प्राक्तान् प्राप्य कृतार्थः शब्दो नापूर्वान् उत्पादयितुं शक्नोति । इदम् अधुना तनवचनम् उत्पादकमिति चेत् । न एतदेवं, गुणसम्बन्धार्थमेव तद्, गुणवचनस्य श्रवणात् । तस्मादपि प्राप्तेषु गुणविधय इति ।

अथ यदुक्तं, आख्यातशब्दा एते कर्मणो विधायकाः भावार्थाः कर्मशब्दास्तेभ्यः क्रिया प्रतीयेत (२।१।१।सू०) इति । तुल्या एषां प्रभुता आख्यातशब्दानां, ये हि शक्नुवन्ति गुणवचनसहिता गुणं कर्म च विधातुं, शक्नुवन्तितरां ते केवलं गुणं विधातुम् । यो हि पाषाणान् भक्षयति, इषत्करास्तस्य मुद्गशक्नुव्य इति । तस्मादपि गुणविधय इति ।

सर्वमेवं प्रधानमिति चेत् ॥६॥ (२य आ० नि०)

इति चेत् पश्यसि आख्यातशब्दोऽयं गुणं विधास्यति इति, एवं सति सर्वं प्रधानम् आख्यातशब्दवाच्यत्वात् इति ।

तथाभूतेन संयोगाद्यर्थविधयः स्युः ॥ १० ॥

(आ० नि० यु०)

न हि आख्यातशब्दाभिधानेन प्रधानभूतो गुणभूतो वा अर्थो भवति, यः स्वभावतो गुणभूतोऽर्थः, नासौ आख्याताभिधानेन प्रधानभूतो भवति । तथाभूतेन संयोगे सति आख्यातशब्दभूतेन यद्यार्थविधयो भवेयुः । यत् प्रधानं तत् प्रधानमेव, यद् गुणभूतं तद् गुणभूतमेव इति ।

विधित्वं चाविशिष्टमेवं प्राकृतानां वैकृतैः

कर्मणा योगात्तस्मात् सर्वं प्रधानार्थम् ॥

११ ॥ (४र्थ यु०) .

इतश्च पश्यामो गुणविधय इति । कुतः ? । विधित्वं चाविशिष्टं, प्राकृतानां वैकृतैः अर्थवादकर्मणा योगो न विशिष्यते, अग्निं स्विष्टकृतं यजति यज्ञस्य प्रतिष्ठित्यै इति प्रकृतौ य एव, स एव विकृतावर्थवादो भवति, अग्निं स्विष्टकृतं यजति यज्ञमेव प्रतिष्ठापयति इति । तथा चक्षुषी वा एते यज्ञस्य यदाज्यभागो इति प्रकृतौ, आज्य-भागो यजति चक्षुषी एव नान्तरेति इति विकृतौ । तस्मात् सर्वम् एवंजातीयकं प्रधानार्थं, विकृतौ गुणभूतमिति ।

समत्वाच्च तदुत्पत्तेः संस्कारैरधिकारः स्यात् ॥

१२ ॥ (५म यु०)

इतश्च पश्यामो न सर्वं प्रधानं, प्रधानार्थमपि किञ्चिदस्तीति । समा हि उत्पत्तिक्रमता प्रयाजानुयाजानां, येनैव क्रमेण प्रकृतौ प्रयाजानुयाजानां संस्काराणामधिकारः, तेनैव क्रमेण विकृतौ दृश्यते । कथम् ? । प्रजापतिर्यज्ञमसृजत स आज्यं पुरस्तादसृजत पशुं मध्यतः पृषदाज्यं पश्चात् इति । तस्मादाज्येन पुरस्तात् प्रयाजा वर्तन्ते पशुना मध्यतः पृषदाज्येन पश्चादनुयाजा वर्तन्ते इति प्रयाजानुयाजानां स्वक्रमाणां दर्शनं प्रधानार्थत्वे सति

उपपद्यते, न प्रधानत्वे । तस्मान्न सर्वं प्रधानं, प्रधानार्थ-
मपि किञ्चिदस्तीति ॥ (१० । ३ । १ अ०) ॥

वायव्यपशौ हिरण्यगर्भः इत्यादिमन्त्रस्मिन्नाधारं गुणत्वाधिकरणम् ।

हिरण्यगर्भः पूर्वस्य मन्त्रलिङ्गात् ॥ १३ ॥ (पृ०)

अस्ति वायव्यः पशुः, वायव्यं खेतमालमेत मूर्तिकामः
इति । तत्र श्रूयते, हिरण्यगर्भः समवर्त्तताये इत्याधार-
माधारयति इति । तत्रायमर्थः समधिगतः, प्राप्ते एवा-
धारे गुणविधिरयम् इति । इदं तु चिन्त्यते, किं पूर्वस्मिन्ना-
धारे गुणविधिः, उत, उत्तरस्मिन् ? इति । किं प्राप्तम् ? ।
हिरण्यगर्भः पूर्वस्य मन्त्रलिङ्गात्, पूर्वस्य आधारस्य गुण-
विधिरयम् । कुतः ? । मन्त्रलिङ्गात्, एवं मन्त्रार्थो भवति,
हिरण्यगर्भः समवर्त्तताये इत्याधारमाधारयति इत्यत्र
मन्त्रे इदमस्ति वचनं, भूतस्य जातः पतिरेक आसीत् इति,
एकः इति च प्रजापतेरभिधानम् इति । स हि प्रजोत्पत्ति-
सम्भवात् प्राक्, प्रजोत्पत्तेरेकसङ्ख्यायुक्त इति गम्यते, स एव
मन्त्रः प्रजापतिमभिवदितुं शक्नोति । प्राजापत्यश्च पूर्व
आधारः, तत्रायं समर्थः कार्यं निर्वर्त्तयितुं, नोत्तरस्मिन् ।
अतः पूर्वस्य गुणविधिरिति ।

प्रकृत्यनुपरोधाच्च ॥ १४ ॥ (यु०)

प्रकृतिवदिति चोदकस्यानुपरोधो भविष्यति, उत्तरस्य

आधारस्य मन्त्रानपनयात्, इतरथा अपनीयेत, ऊर्ध्वोऽध्वरः
इति मन्त्रः । तस्मादपि पूर्वस्य गुणविधिरिति ।

उत्तरस्य वा मन्त्रार्थित्वात् ॥ १५ ॥ (सि०)

वाशब्दः पक्षं व्यावर्त्तयति । न पूर्वस्य गुणविधिरिति,
किं तर्हि ? उत्तरस्य गुणो विधीयते, तस्य मन्त्रेणार्थो न
पूर्वस्य । कथम् । एवमान्नायते, हिरण्यगर्भः समवर्त्तताग्रे
इत्याधारमाधारयति इति । कोऽर्थः ? । आधारे एतामृ-
चमुच्चारयति इति । सा उच्चारिता विशिष्टं श्रौतं विज्ञान-
मङ्गभूतं करोति, कस्मै देवाय हविषा विधेम इति, एकस्मै
देवाय इत्यर्थः । एकारलोपेन एतच्छब्दविज्ञानात् एतदर्थ-
प्रत्ययो भवति, एकस्मै देवाय हविर्दातव्यमिति । न च
पूर्वस्मिन्नाधारे श्रौतं विज्ञानमङ्गभूतमस्ति, तत्र कल्पयि-
तव्यं स्यात्, श्रौतं विज्ञानमङ्गभूतं भवति इति, तच्च हिर-
ण्यगर्भः समवर्त्तताग्रे इत्येतेन कर्त्तव्यमिति, कल्पनायां न
प्रमाणमस्ति । इदं हि वाक्यं मन्त्रकार्यविशेषस्य विधा-
यकं, न मन्त्रकार्यसामान्यस्य नियामकम् । सामान्यं
मन्त्रकार्यं पाक्षिकम् । तस्मिन् पाक्षिके मन्त्रकार्ये विशेष-
विधानमिति चेत् । आनर्थक्यम्, अस्मत्पक्षपरिग्रहश्च, उप-
देशस्य चार्थवत्त्वं, जीह्वाधारविषयत्वात् । तस्मादुत्तरस्य
गुणविधिरिति ।

यदुक्तं, प्रजापतिवचनोऽयं मन्त्र इन्द्रमभिवदितुं न
शक्नो भविष्यतीति, न एतदेवं, यथा हि प्रजापतिरेक इति
संस्तुतः प्रजापतिशब्दत्वात्, एकोऽसौ प्राक् प्रजोत्पत्तेरिति

प्रजापतिरेक आसीदित्युच्यते, एवमिन्द्रोऽपि, ऐश्वर्यवचन-
त्वात् इन्द्रशब्दस्य, सर्वमुत्पादयितुमयम् अजमिति संस्तू-
यते, क ईंस्तवत् कः पृणात् को यजाते यदुग्रमिच्छववा
विश्वहावेत् । पादाविव प्रहरन्नन्यमन्यं कथोति पूर्वमपरं
शचीभिः (ऋ० ६ म० ४७ सू०) इति । तथा क उ नु ते
महिमनः समस्यास्मात् पूर्वं ऋषयोऽन्तमायुः । यन्मातरश्च
पितरश्च साकमयजनयथाः स्तन्वा स्वायाः (ऋ० १० म०
५४ सू०) इति । क ईंस्तवत् कः पृणात् को यजाते
इति ऐन्द्रे सूक्ते वचनादैन्द्री ऋक् । क एनं यज्जोति स्तोतुं,
को वाऽस्मै ददाति को वा यजतीति सर्वज्ञानवक्त्रुभिः,
प्रथमेव सर्वमिदं करोति, यथा गच्छन् कश्चित् पूर्वपाद-
मपरं करोति अपरश्च पूर्वम्, एवमयमिदं सर्वं करोति
इति । अयं चेत् सर्वं करोतीति, प्राक् करणादेकः । तथा,
न उ नु ते महिमनः समस्य इति, केऽस्य सकलस्य महिम्नः
प्रसूतपूर्वोऽप्यृषयोऽन्तं प्राप्तुं, यज्जुवन्ति, यन्मातापितरावपि
वस्माच्छरीराजनयसीति मातापितृभ्यामपि पूर्वः, किमुत
अन्यस्माज्जनादिति सिद्धमेकत्वमस्येति । सोऽपि प्राक्
विोत्यत्तेः, एक एव । अत इन्द्राभिधायिन्येषा ऋक्,
स्मादविरोधः ।

विध्यतिदेशात् तच्छ्रुतौ विकारः स्यात् गुणा-

नामुपदेश्यत्वात् ॥ १६ ॥ (१ यु०)

गुणविधिरयमुपदिश्यते, आखारानुतौ, स तन्मन्त्रस्य
विकारः स्यात्, उपदेशो हि मन्त्रविशेषोऽन उत्तरस्मिन्ना-

घारे, यत् श्रौतं मन्त्रविशेषविज्ञानम्, ऊर्ध्वोऽध्वरो दिविसु-
शमङ्गता यज्ञो यज्ञपतेरिन्द्रावान् वृहद्भावी हि मधोर्धृतस्य
स्वाहा इति, तदङ्गभूतमुपकारकस्य विज्ञानस्य साधनमिति
इन्द्राय हविर्दातव्यम्, इह तु हिरण्यगर्भं इति विज्ञानं
श्रौतं, श्रौतस्य प्राक्तनस्य विज्ञानस्य कार्ये विधातुमर्हति
सामर्थ्यात्, इदं दधि घृतं शाकम् इमे शालयः, देवदत्तो
भोजयितव्यः देवदत्तवद् यज्ञदत्तस्तैलेन इति भोजने
तैलमुपकारकं श्रूयमाणं, यस्य प्राक्तनस्य कार्यमभिनिर्वर्त्त-
यितुं शक्नोति, तस्य कार्ये विनियुज्यते घृतस्य । सामान्यं
हि अस्य स्नेहनसामर्थ्यं घृतेन इति । इहापि मन्त्र
उच्चार्यमाणः प्राक्तने श्रौतविज्ञाने विशेषमुत्पादयति,
तच्चोत्तरस्मिन्नङ्गभूतं तदर्थविज्ञानस्य साधकं, न पूर्वस्मिन् ।
तस्मादुत्तरस्य गुणविधिरिति ।

पूर्वस्मिंश्चामन्त्रत्वदर्शनात् ॥ १७ ॥ (२ यु०)

पूर्वस्मिंश्चाधारे षमन्त्रत्वमेव दर्शयति, स्वाहेति
करोति, मन्त्रश्च न आहेति । तस्मादप्युत्तरस्य गुणविधि-
रिति ॥ (१०।३।२५०) ॥

चातुर्मास्येषु सीमेन्वासादनियोजनयोः प्राक्तनगुणविधित्वाधिकरणम् ।

संस्कारे तु क्रियान्तरं तस्य विधायकत्वात् ॥

१८ ॥ (पू०)

सन्ति चातुर्भस्याः सोमाः, स्रग्भूयस्ते, सत्कारे वाजिन-
मासादयन्ति, परिधौ पशुं नियुञ्जन्ति इति । तत्रैषो-
ऽर्थः सांश्रयिकः, किम् एतत् आसादनान्तरं नियोजना-
न्तरञ्च, उत प्राकृतयोरासादननियोजनयोगुणविधिः इत-
रश्चेतरश्च ? इति । तत्रैतत्तावन्नः परीक्ष्यं, किं धर्म-
मात्रमासादनं नियोजनञ्च, उत दृष्टकार्यम् ? इति ।
यदि धर्ममात्रं, ततः क्रियान्तरं, अथ दृष्टकार्यं ततो
गुणविधिरिति । तत उभयं सुन्दिग्धमित्युभयं संइत्य
परीक्ष्यते, किं धर्ममात्रमितरश्चेतरश्च क्रियान्तरं, उत दृष्ट-
कार्यं, गुणविधिः ? इति ।

किं प्राप्तम् ? । तुङ्गत्वात् तीक्ष्णप्राप्तत्वाच्चोत्तरस्य दृष्टं
कार्यमासादनं न शक्यं कर्तुं, तथोपश्रयत्वात् परिधौ दृष्ट-
कार्यकं नियोजनमशक्यं कर्तुं, तस्मात् धर्ममात्रम् ।
यथा सौख्यमणीप्रकरणे ब्राह्मणस्य मूर्धनि आसादयति इति
धर्ममात्रमासादनम्, एवमिहापि धर्ममात्रं चेत् क्रिया-
न्तरं, तथा च सति आसादनं नियोजनञ्च विधायिष्यते,
तत्र श्रुत्या विहितं भविष्यति । इतरथा वाक्यं विधायकं
यात् । अपि च अस्मत्पक्षे आसादननियोजने गुणविधि-
विचार्ये न भविष्यतः, भवत्यप्ये तु गुणविधिं लक्षयेया-
म् । तस्मात् क्रियान्तरम् इतरदितरश्च, तस्य विधाय-
त्वात्, स्वपदगतस्य भावप्रत्ययस्य पदोत्तरस्य न यथा
पक्षे गुणविधिः, तथा अस्मिन् संस्कारे आसादननियो-
नाख्ये ।

प्रकृत्यनुपरोधाच्च ॥ १९ ॥ (यु०)

एवञ्च प्राकृतस्य धर्मस्य प्रापकचोदको नोपरोत्स्यते
वेद्यां हवींश्चासादयति, यूपे पशुं नियुञ्जन्ति इति । तस्मा
दपि क्रियान्तरम् इति ।

विधेस्तु तत्र भावात् सन्देहे यस्य शब्दस्तदर्थः

स्यात् ॥ २० ॥ (सि०)

तु शब्दः पशुं व्यावर्त्तयति । नासादनान्तरं नियो-
जनान्तरं चेति, किन्तर्हि ? प्राकृतयोरासादननियोजन-
योगुणविधिः, तत्र एतद्वर्त्यते, दृष्टकार्यके आसादन-
नियोजने इति । कुतः ? । कार्यस्य दृष्टत्वात्, आसा-
दनं समीपानयनं, तस्य होमनिर्वृत्तिर्दृष्टं प्रयोजनं,
नियोजनस्यापि पञ्चनपगमः, एवं चेत्, तस्माद् गुणविधि-
रितरश्च इतरश्च । कुतः ? । विधेः आसादननियोजन-
विधेः तत्र दृष्टत्वात्, चोदकेन तत्र प्राप्तत्वात् । सन्देहे,
तत्र गुणविधिः कर्मान्तरमिति, न कर्मान्तरविधानं युक्तम्,
अज्ञातस्य हि ज्ञापनं विधिः, ज्ञाते च चोदकेन आसादन-
नियोजने । तस्मात् यस्य गुणस्य चोदकः शब्दः तदर्थ-
तथा उच्चारणं स्यात् । तस्माद्गुणविधिरिति । अथ
यदुक्तं, श्रुतिरेवंविधायिका, त्वत्पक्षे तु वाक्यम् इति ।
उच्यते, यद्यपि वाक्यं, तथापि अल्पीयसी अदृष्टानुमान-
कल्पना भविष्यतीति, यावता केवलस्य गुणस्य विधीय-
मानस्य, न गुणस्य कर्मसहितस्य इति ।

संस्कारसामर्थ्याद्गुणसंयोगाच्च ॥ २१ ॥ (आ०
नि०)

अथ यदुक्तं, तीक्ष्णायत्वादुत्तरस्य, उपग्रयत्वाच्च परिधेः,
दृष्टकार्यं आसादननियोजने न शक्यते कर्त्तुम् इति ।
अत्रोच्यते, यथा शक्यते उत्करे च परिधौ च आसादन-
नियोजने कर्त्तुं, तथा करिष्यते, पृथ्व्यमुत्करं करिष्यामः,
महान्तश्च परिधिम् । अतः पृथ्व्यतया स्थवित्रा च गुणेन
संयोगादासादननियोजनसंस्कारसामर्थ्यं भविष्यति । तस्मान्न
कर्मान्तरम् इति ।

विप्रतिषेधात् क्रियाप्रकरणे स्यात् ॥ २२ ॥
(यु० नि०)

अथ यदुक्तं, यथा सौत्रामणीप्रकरणे धर्ममात्रमासा-
दनं, 'एवमिहापि इति । तत्परिहर्त्तव्यं, अत्रोच्यते,
सौत्रामणीप्रकरणे विप्रतिषेधाच्च शक्यं दृष्टकार्यकमासादनं
कर्त्तुं, तस्मात् क्रियामात्रमदृष्टकार्यकं सौत्रामणीप्रकरणे
यात्, नत्विह दृष्टकार्यकमशक्यम् । तस्माद् गुणविधिः ॥
(१० । ३ । ३ अ०) ॥

अभिचयने प्रोक्तमैकतोमयदीचास्त्रतीनामनुष्ठानाधिकरणम् ।

षड्भिर्हीनयतीति तासां मन्त्रविकारः श्रुति-
संयोगात् ॥ २३ ॥ (पू०)

अस्ति अग्निः, य एवं विद्वानग्निं चिनुते इति । तच्च

दीक्षादृतयः, प्राक्तन्ये वैकृत्यं, आकूतिमग्निं प्र
 स्वाहा मनो मेधामग्निं प्रयुजं स्वाहा चित्तं विज्ञातम्
 प्रयुजं स्वाहा वाचो विधृतिमग्निं प्रयुजं स्वाहा प्रजाप
 मनवे स्वाहा अग्नये वैश्वानराय स्वाहा विश्वे देव
 नेतुर्मर्त्तो हृणीत सख्यम् । विश्वे राय इषुष्यसि द्यु
 हृणीत पुष्यसे स्वाहा (ते० स० ४ । १ । ८ अ०) इ
 प्राक्तन्यः । तथा वैकृत्यः, आकूत्ये प्रयुजेऽग्नये स्वा
 मेधायै मनसेऽग्नये स्वाहादीक्षायै तपसेऽग्नये स्वाहा
 सरस्वत्यै पूषेऽग्नये स्वाहा आपो देवीर्ब्रह्मतीर्विश्व
 शम्भुवो द्यावापृथिवी उर्वन्तरिक्षं बृहस्पतिर्नो हवि
 विधातु स्वाहा विश्वे देवस्य नेतुर्मर्त्तो हृणीत सख्य
 विश्वे राय इषुष्यसि द्युष्मं हृणीत पुष्यसे स्वाहा (ते० स
 १ । २ । २ अ०) इति । एताः प्रकृत्य समामनन्ति, षड्भि
 र्दीक्षयति इति । तत्र संशयः, किं वैकृतीनां प्रदीक्षा
 प्राक्तनीनां निवृत्तिः, अथ वा समुच्चयः प्राक्तनीनां वैकृती
 नाञ्च ? इति । किं प्राप्तम् ? षड्भिर्दीक्षयतीति तासां
 प्राक्तनीनां प्राङ्गुतीनां मन्त्रविकारः स्यात्, वैकृतैर्मन्त्रैः
 प्राकृता निवर्त्तेरन्, श्रुतिसंयोगात्, प्रत्यक्षश्रुतिसंयोगो
 विकृतानां, षट् वैकृता मन्त्राः, षट्शब्देन वैकृता गृह्यन्ते ।
 तस्मात् प्राक्तनानां बाधो न समुच्चय इति ।

अभ्यासात् प्रधानस्य ॥ २४ ॥ (सि०)

तुशब्दः यत्नं व्यावर्त्तयति, प्राक्तनानां बाध इति, न
 बाधः, समुच्चयः । कुतः ? । सञ्ज्ञात्, यत्नं हि प्राक्तन-

वैकृतयोर्युगपत् न सम्भवाः, तत्र वैकृतेन प्राकृतं बाध्यते, समुच्चये हि आहृतिः स्वात् प्रधानस्य इति । अत्र पुनराहृतिः श्रुता कर्त्तव्यैव, तत्र नैव दोषो भवति, आहृतिः प्राप्नोति इति । इह आहृतिः श्रूयते प्रधानस्य होमस्य, द्वादश जुहोति इति । अतः सम्भवात् समुच्चय इति ।

आहृत्या मन्त्रकर्म स्यात् ॥ २५ ॥ (आ०)

नैतदस्ति, समुच्चय इति, प्रत्यक्षश्रुतैर्वैकृतेष्वोदकप्राप्ताः प्राकृता बाध्येरन् । अथ यदुक्तं, सम्भवे सति न बाधितव्याः इति । अत्रोच्यते, नास्ति सम्भवः । कथम् ? । वैकृताः षट् मन्त्रा अग्नौ प्राकृतेषु होमेषु प्रत्यक्षेण श्रवणेन विधीयन्ते, ते चेदोमाः, वैकृतैर्मन्त्रैर्भवितव्यम्, अभ्यासे सति पुनस्त एव होमा भवन्ति । ते चेदोमाः, वैकृतैरेव मन्त्रैर्भवितव्यम् । तस्मात् आहृत्या मन्त्रकर्म स्यात् । अतः प्राकृता बाध्येरन्नेवेति ।

अपि वा प्रतिमन्त्रत्वात् प्राकृतानामहानिः
स्यादन्यायश्च कृतेऽभ्यासः ॥ २६ ॥ (आ० नि०)

अपि वेति पक्षव्याहृतिः । प्रतिमन्त्रं आहुतयो भवन्ति । अभ्यासाच्च द्वादशता प्राकृता अपि मन्त्राद्योदकेन प्राप्ताः, वैकृता अपि श्रवणेन । सर्वाङ्गग्राही च प्रयोगवचन उभयान् सङ्गृह्णाति । समुच्चयासम्भवे च बाधविकल्पो, न सम्भवति समुच्चये । बाधे हि योदकप्राप्तिरपश्येत ; न च होमनिर्वृत्तौ निष्कृष्टा वैकृताः श्रूयन्ते,

तेन होमशेदापतितस्ततो वैकृताश्च 'साधका इत्यथ्य-
 सेयम् । दीक्षये हि ते वैकृताः श्रूयन्ते, षडभिर्दीक्षया
 इति । होमप्रयोगवचनसु प्रदानार्थान् स्वाहाकारान्ता-
 सामर्थ्येन सन्निहितान् गृह्णाति । उभये च प्राकृत-
 वैकृताश्च सन्निहिताः । तस्माच्च विनिगमनायां हेतुरस्ति
 इमान् सङ्गृह्णाति इमान् इति । न च प्रधानावृत्तिरिह
 दोषो भवति, इत्युक्तमेव, तस्मात् प्राकृतानां मन्त्राणा-
 महानम् । अपि च अन्यावश कृतेऽभ्यासः, सङ्गवैकृताः
 मन्त्राः पठ्यन्ते, तैर्दीक्षितः सम्पादयितव्य इति, सङ्ग-
 म्पादिते तैर्दीक्षिते कृतेऽर्थे पुनरभ्यासो न न्यायः । तस्मा-
 दपि प्राकृतानामहानम् इति ।

पौर्वापर्यञ्चाभ्यासे नोपपद्यते नैमित्तिकत्वात् ॥

२७ ॥ (१ यु०)

अपि च पूर्वापरशब्दौ भवतः, षट् पूर्वान् जुहोति
 षडुत्तरान् जुहोति इति । न च वैकृतानां केवलानाम-
 भ्यस्यमानानां पूर्वापरता उपपद्यते, नैमित्तिकत्वात्, पूर्व-
 निमित्तो हि उत्तरशब्दः उत्तरनिमित्तश्च पूर्वशब्दः । तस्मा-
 दपि प्राकृतानामहानमिति ।

तत्पृथक्त्वञ्च दर्शयति ॥ २८ ॥ (यु०)

इतश्च पृथ्वाभ्यासः, न निवृत्तिः, समुच्चय इति । कुतः ? ।
 तासांमाहुतीनां पृथक्त्वं दर्शयति, उभयैर्जुहोति आग्नि-
 कीक्षाध्वरिकीश्च इति । यद्युभयेषां मन्त्राणां समुच्चयस्त-

स्तेषामाग्निकत्वात् आध्वरिकत्वाच्च भवत्येष निर्देशः, इत-
रथा सर्वा एवाग्निको भवेयुः, तच्च पृथक् नोपपद्येत ।
भवति च पृथक्, तस्मादनिवृत्तिः, समुच्चय इति ।

न चाविशेषाद्वापदेशः स्यात् ॥ २६ ॥ (३यु०)

इतश्चानिवृत्तिः, समुच्चय इति । कुतः ? । व्यपदेशात्,
व्यपदेशो भवति, अध्वरस्य पूर्वमथान्नेरुपाग्नि ह्येतत्कर्म
यदग्निकर्म इति, पूर्वमध्वरस्य अथान्नेरिति व्यपदेशः समु-
च्चयेऽवकल्पते, नासति विशेषे । तस्मात् समुच्चय इति ॥
(१० । ३ । ४ अ०) ॥

पुनराधानेऽग्न्याधानदक्षिणानां निवृत्त्यधिकरणम् ।

अग्न्याधेयस्य नैमित्तिके गुणविकारे दक्षिणा-
दानमधिकं स्याद्वाक्यसंयोगात् ॥ ३० ॥ (पू०)

अस्ति पुनराधानं निमित्ते श्रूयते, भाग्ययशः श्रीका-
मानां पुनरादधीत योऽग्नीनाधाय भाग्यज्यानि पुत्रज्यानि
वा जीयेत स पुनरादधीत इति । तत्र श्रूयते, पुनरुत्थूतं
वासो दक्षिणा पुनरुत्कृष्टोऽनङ्गान् इति । तथा, आधाने
दक्षिणा, एका देया षट् देया द्वादश देयाश्चतुर्विंशतिर्देया
शतं देयं सहस्रं देयमपरिमितं देयम् इति । तच्च संशयः,
किं पुनराधानेऽग्न्याधानदक्षिणानामनिवृत्तिः, समुच्चयः ।
अथान्न्याधेयदक्षिणानां निवृत्तिः ? इति । किं प्राप्तम् ?,
अग्न्याधेयस्य नैमित्तिके पुनराधेये दक्षिणादानमधिकं

स्यात्, प्राकृतीनामनिवृत्तिः समुच्चय इति । कुतः ? एकस्मिन् वाक्ये उभयो दृश्यन्ते, उभयीर्द्दाति, आम्नाधेयिकीश्च पुनराधेयिकीश्च इति । तस्मादनिवृत्तिः, समुच्चय इति ।

शिष्टत्वाच्चेतरासां यथास्थानम् ॥ ३१ ॥ (यु०)

इदं पदोत्तरं सूत्रम् । कथं चोदकप्राप्तस्य, प्रत्यक्षश्रुतस्य समुच्चयो भविष्यति ? । अत्रोच्यते, शिष्टत्वात् इतरासां, प्राकृतीनां वचनप्रामाण्यात् यथास्थानं समुच्चयं भविष्यतीति । प्रत्यक्षं हि इदमनुशासनम्, आम्नाधेयिकीर्द्त्वा पुनराधेयिकीर्द्दाति इति । तस्माच्च बाधः प्राकृतीनां, समुच्चय इति ।

विकारस्त्वप्रकरणे हि काम्यानि ॥३२॥ (सि०)

तुशब्दः पक्षं व्यावर्त्तयति, न तु समुच्चयो विधीयते इति । कुतः ? । काम्यं ह्येतत् पुनराधेयं श्रूयते, तत्र अपसति प्राकृते प्रकरणे आम्नानमवकल्पते न सति, यत्र तत्रोच्यते वैकृतं, तत् प्राकृतं बाधत इत्यर्थः । काम्यो वा नैमित्तिको वा अर्थो नित्यमर्थं विकृत्य निविशते, यद्यप्यमये मुहूर्तभोजनं निवातशय्या च इति नित्यं शय्यासनं भोजनञ्च विकरोति । प्रत्यक्षं हि वैकृतम्, आनुमानिकञ्च प्राकृतं, तस्माद् वैकृतेन बाध्यते । यद्यद्यदुक्तं वचनप्रामाण्यात् प्राकृत्यो भविष्यन्ति इति । अत्रोच्यते ता उभयीर्द्दाति इति नात्र विधिविभक्तिरस्ति, बर्त्तनम्

नापदेशोऽयम् । प्रमाणान्तरमादय्यापि अयमर्थः प्रापितः,
उभयीर्दक्षिणा ददाति, अग्न्याधेयिकीः पौनराधेयिकीश्च,
अग्न्याधेये] अग्न्याधेयिकीः, पुनराधेये पौनराधेयिकीः,
तदेतत् भूतानुवादमात्रम् । तस्मात् प्राकृतीनां निवृत्ति-
रिति ।

शङ्कते च निवृत्तेरुभयत्वं हि श्रूयते ॥३३॥ (यु०)

इतश्च प्राकृतीनां निवृत्तिः । कुतः । निवृत्त्याशङ्का-
दग्नेनात् शङ्कते हि निवृत्तेः इति गम्यते । कथम् ? उभ-
यत्वं हि श्रूयते, यद् वैकृतीर्ददाति दक्षिणा उभयोऽपि
तेन दक्षिणाः प्रप्ता भवन्ति । ननु उभयोऽपि प्रदीयन्ते,
यत उभयोऽपि प्रप्ता भवन्तीत्याह । अग्न्याधेयिकी हि
अग्न्याधेये, पुनराधेयिक्यः पुनराधेये । तस्मात् प्राकृतीनां
निवृत्तिरिति ॥ (१० । ३ । ५ अ०) ॥

आययणे वासीवत्सामान्वाहार्थस्य निवृत्त्यधिकरणम् ।

वासी वत्सञ्च सामान्यात् ॥ ३४ ॥

आययणं भवति, हुताद्याय यजमानस्वापराभवाय
नवानामैन्द्रः पुराणानामाग्नेयः सौम्यः श्यामाकः वैश्व-
देवः पयसि चरुः द्यावापृथिवीय एककपालः इति । तत्र
श्रूयते, वासी दक्षिणा वत्सः प्रथमजो दक्षिणा इति ।
अस्ति तु प्रकृती अन्वाहार्थो दक्षिणेति, स इह ऋदकेन
प्राप्यते । तदत्र संशयः, किं वासी वत्समन्वाहार्थस्य निव-

र्त्तकम् ? उत अनिवर्त्तकम् ? इति । किं प्राप्तम् ? । शोद-
कानुग्रहात् विरोधामावाञ्च अनिवर्त्तकम् इति ।

एवं प्राप्ते ब्रूमः, वासो वक्षश्च सामान्यात् । उक्तमध-
स्तात्, आधानदक्षिणानां पुनराधेये निवृत्तिरिति, चशब्दे-
नान्वादेशः क्रियते, अन्वाहार्यस्य निवृत्तिः । कुतः ? ।
कार्यसामान्यात्, दक्षिणाकार्यं अन्वाहार्यः प्रकृतौ, इह
वासो वक्षं तस्मिन् कार्यं, दक्षिणाशब्दश्रवणात् । तस्मान्न
समुच्चयः, निवृत्तिरिति । प्राप्तिर्वा उत्तरविवक्षया क्रियते
इति ॥ (१० । ३ । ६ अ०) ॥

—

आश्रयस्य वासो वक्षसीरन्वाहार्यधर्मानुष्ठानाधिकरणम् ।

अर्थापत्तेस्तद्वर्त्मान्निमित्ताख्याभिसंयोगात् ॥

॥ ३५ ॥

तत्रैव वाससि वक्षे च संशयः, अन्वाहार्यधर्माः
कर्त्तव्याः, उत न ? इति । किं प्राप्तम् ? न तावत् न्याय
उच्यते, कर्त्तव्या इति, तेनाकर्त्तव्या इति मन्यामहे इति ।

एवं प्राप्ते ब्रूमः, अर्थापत्तेस्तद्वर्त्मा वक्षः स्यात्, तद्वर्त्मा-
कश्च वासः साधनविशेषनिबन्धना हि ते धर्माः, नान्वा-
हार्यनिबन्धनाः । तस्माद् अन्यस्मिन्नपि तत्कार्यापत्ते
भवितुमर्हन्ति इति । कथं पुनर्वासो वक्षं तत्कार्याप-
न्नम् ? इति । निमित्ततया आख्याय परिक्रयेण दक्षि-
ण्येति तथाऽभिसंयोगो भवति, वासो दक्षिणा वक्षः प्रथ-

प्रजो दक्षिणा इति । तस्माद्वासो वस्त्रावन्वाहार्यधर्मको
व्याताम् इति ॥ (१० । ३ । ७ अ०) ॥

आययणे वस्त्रे पाकाभावाधिकरणम् ।

दाने पाकोऽर्थलक्षणः ॥ ३६ ॥

तत्रैव वस्त्रः प्रथमजो दक्षिणा इति । तत्रैतत् सम-
धिगतं, अन्वाहार्यधर्माः कर्त्तव्याः इति । तदत्र संशयः,
किं वस्त्रे पाकः कर्त्तव्यः, उत न ? इति । किं प्राप्तम् ?
वोदकानुग्रहात् शक्यत्वाच्च कर्त्तव्यः इति ।

एवं प्राप्ते ब्रूमः, वस्त्रस्य दाने पाको न कर्त्तव्यः,
अपक्वो हि वस्त्रो वस्त्र एव, वस्त्रश्च श्रूयते न मांसं, परि-
त्रयाय च श्रूयते, न पुरुषसंस्काराय । तस्माच्चोदकः पाकं
न प्रापयति, तद्यदि पाकः क्रियेत, अश्रूतः प्राणिबधः
आचारविरुद्धोऽनुष्ठीयेत । तस्मात् पाको न कार्यः ॥
(१० । ३ । ८ अ०) ॥

आययणे वाससि पाकाभावाधिकरणम् ।

पाकस्य चान्नकारितत्वात् ॥ ३७ ॥

तत्रैव श्रूयते, वासो दक्षिणा इति । तत्रायमर्थः
समधिगतः, अन्वाहार्यधर्माः कर्त्तव्या इति, अथ पाकः
कर्त्तव्यः, न ? इति संशयः । अर्थापत्तेः कर्त्तव्यः । इति

प्राप्ते ब्रूमः, न कर्त्तव्यः, अस्कारितत्वात् इति, अस्कारितो हि पाकः, न च वासोऽयं, न तत्र पाकः शक्यते कर्त्तुम् । तस्मात् तत्र पाको न कर्त्तव्य इति ॥ (१०।३।६ अ०) ॥

आययणे वासो वत्स्योरभिघारणाभावाधिकरणम् ।

तथाभिघारणस्य ॥ ३८ ॥

आययणे श्रूयते, वासो दक्षिणा वत्सः प्रथमजो दक्षिणा इति । तत्रायमर्थः समधिगतः, अन्वाहार्यधर्मा वाससि वत्से च कर्त्तव्या इति । अथायमर्थः सांशयिकः, किमभिघारणं कर्त्तव्यं, न ? इति । किन्तावत् प्राप्तम् ? अर्थापत्तेः कर्त्तव्यम् इति ।

एवं प्राप्ते ब्रूमः, तथाभिघारणस्य । किम् ? । अक्रियेति, अभिघारणं हि अन्वाहार्यं स्वादिन्ने क्रियं स्वादिमा हि ओदनस्य परिक्रये उपकरोति, न च, वाससि वत्से च स्वादिन्ना प्रयोजनम् । तस्मात् तथाभिघारणं न स्यात् इति ॥ (१०।३।१० अ०) ॥

ज्योतिष्टोमे गवामेव द्वादशशतस्य दक्षिणात्वाधिकरणम् ।

द्रव्यविधिसन्निधौ सङ्ख्या तेषां गुणत्वात्
स्यात् ॥ ३९ ॥ (१म पू०)

अस्ति ज्योतिष्टोमः, ज्योतिष्टोमेन स्वर्गकामो यजेत

इति । तच्चैवास्मायते, नौखाख्यस्य पञ्चतरस्य गर्दभस्य
 अजाखावयस्य त्रीहयस्य यवास्य तिलास्य माषास्य तस्य
 द्वादशशतं दक्षिणा इति । तत्र संशयः, किमेकैकस्य
 गवादेर्द्रव्यस्य द्वादशशतम्, उत एकस्य द्रव्यस्य ? यदा
 एकस्य, तदा किमनियमो यस्य कस्यचित्, उत, माषा-
 णाम् ? अथ वा सर्वसम्पादनी इयं सङ्ख्या, उत, एकजाती-
 यस्य ? । यदा एकजातीयस्य, तदा किम् अनियमः,
 यस्य कस्यचित्, उत, पशूनाम् ? । यदा पशूनां, तदा
 किमनियमः, येषांकेषाञ्चित्, उत, गवाम् ? इति, एते
 पक्षा भविष्यन्तीति । किन्तावत् प्राप्तम् ? । द्रव्याणां
 विधीयमानानां सन्निधौ । केषां द्रव्याणाम् ? । गवा-
 दीनां, क्व विधीयमानानाम् ? । दक्षिणासम्बन्धे सङ्ख्या
 समाम्नाता, तस्य द्वादशशतं दक्षिणा इति, तेषां गवादीनां
 एकैकस्य सङ्ख्या स्यात् । कुतः ? । गुणतः सङ्ख्या विधी-
 यते, गवादीनि प्रधानतः । कथम् ? । नैवमभिसम्बन्धः
 क्रियते, द्वादशशतं स्यादिति, कथन्तर्हि द्वादशशतं तस्य
 इति । एवं तस्य ग्रहणमर्थवद् भवति, इतरथा तद्
 अनर्थकं चानुवादो वा स्यात्, एकवचनमपि प्रकृतापेक्षं
 लक्षणया अनूद्येत । प्रधानसन्निधौ च गुणः शिष्यमाणः
 प्रतिप्रधानं भिद्येत, इति । अस्ति चैतया सङ्ख्याया प्रयो-
 जनं, गवादीनि द्रव्याणि तत्सङ्ख्यानि कर्त्तव्यानि । तत्र
 न गम्यते विशेषः, किमेतत्सङ्ख्यां कर्त्तव्यं, किं न ? इति ।
 यदेव द्रव्यं नेतत्सङ्ख्यां स्यात्, तत् प्रतिश्रुति बाध्येत ।
 तस्मादेकैकमेतया सङ्ख्याया सम्बद्ध्यम् इति ।

समत्वात् तु गुणानामेकस्य श्रुतिसंयोगात् ॥

४० ॥ (२५ पू०)

तुशब्दः पक्षं व्यावर्त्तयति । तस्य तस्य द्वादशशतम् इति, न एतदेवमेकस्य कस्यचित् द्वादशशतं स्यात् । कुतः ? । समत्वाद् गुणानां, गवाद्योऽपि हि दक्षिणा सम्बन्धाः, सङ्ख्यापि । न गवादीनां सङ्ख्या विधीयते दक्षिणा तु सङ्ख्याविशिष्टा चोद्यते, न गवादयः । कुतः ? सङ्ख्याया दक्षिण्येन अनभिसम्बन्धे सति अनियत सङ्ख्यानां गवादीनां दक्षिणासम्बन्धे नानर्थक्यमेव सङ्ख्याया स्यात् । सङ्ख्येयसामानाधिकरण्याच्च तच्छब्दस्य बहुवचनं प्रसज्येत । गवादिषु तस्य द्वादशशतमिति चैकवचनं न स्यात् । तस्माद् यस्य कस्यचित् परिक्रयसाधनस्य द्रव्यस्य एतस्यां सङ्ख्यायां कृतायामेतत्सङ्ख्याः परिहृत्य कृतो भवति । तस्मादेकस्य सङ्ख्या, नैकैकस्य । एवमेकवचनश्रवणं युक्तरूपं भविष्यति ।

ननु लक्षणत्वात् तस्य शब्दस्याविवक्षितं वचनम् । उच्यते अविवक्षितेऽपि वचने या सङ्ख्या अनूद्यते, तेन वचने भवितव्यम् । यथा लक्षणत्वेनाप्युच्यमाने ब्राह्मणजातीयं न हन्तव्य इति न द्विवचनान्तेन निर्देशो भवति, ब्राह्मणं न हन्तव्यौ इति । आह, जात्याख्यायामेकस्मिन् बहुवचनं भवति, बहुषु वा एकवचनं भवति, न तु एकस्मिन् बहुषु च द्विवचनं भवति, तेन अत्र बहुवचनान्तेन निर्देशः एकवचनान्तेन वा बहुषु निर्देशो भवति । अत्रोच्यते

जात्याख्यायामेतदेवं भवति, न च तच्छब्देन जातिरभिधी-
यते, सन्निहितव्याक्तवचन एष भवति । तस्मादेकस्य कस्य
चिद्वक्तृत्वा इति ।

यस्य वा सन्निधाने स्याद् वाक्यतो ह्यभि-
सम्बन्धः ॥ ४१ ॥ (३य पू०)

इदं पदोत्तरं सूत्रं, यदा एकस्य सङ्ख्यासम्बन्धः, तदा
अनियमः, यः कश्चिद् विशेषाश्रयत्वात् इति ।

एवं प्राप्ते ब्रूमः, यस्य वा सन्निधाने स्यात्, यस्य
शब्दस्य सन्निधाने सङ्ख्याशब्दः उच्चरितः, सोऽर्थः सङ्ख्या-
विशिष्टः प्रतीयेत, अनन्तरमुच्चरितेन हि सदैकवाक्यता
भवति । कुतः ? अनन्तरसम्बन्धं हि विशेषणं विज्ञानं
विशेष्यं शक्नोति, न हि व्यवहितम् । व्यवहिताश्च गवा-
दयो माषैः, वाक्यश्च प्रकरणाद् बलीयः । तस्मान्माषाः
सङ्ख्याया सम्बन्धेरन्निति ।

असंयुक्ता तु तुल्यवदितराभिर्विधीयन्ते तस्मात्
सर्वाधिकारः स्यात् ॥ ४२ ॥ (४य पू०)

तुल्यशब्दः पक्षं व्यावर्त्तयति । माषाः सङ्ख्यायुक्ता इति,
नैतदेवं, सर्वव्यापिनी सङ्ख्या स्यात्, सर्वैर्गवादिभिः
सम्पाद्येत ; असंयुक्ता केवलमाषैः सङ्ख्या, तुल्यवदित-
राभिः द्रव्यश्रुतिभिर्माषाः श्रूयन्ते । कथम् ? तिलाश्च
माषाश्चेतिचशब्देन तिलैः सहिता माषा इति गम्यते,
गवादिभिः सहितानां सङ्ख्यासम्बन्धः, चशब्दश्रुतिरर्थान्तर-

सम्बन्धमेवामाह । चशब्दश्रवणस्यैतत्सामर्थ्यं, यस्माच्चशब्दः पर उच्चार्यते, तस्यार्थान्तरसम्बन्धं श्रुत्यैवाह, न वाक्येन । यदि हि वाक्येन स्यात्, पुरस्तादप्युच्चार्यमाण एतमर्थं कुर्यात्, सङ्ग्रा तु वाक्येन सम्बध्यते । यदि च पूर्वं न चार्थोऽवकल्पेत, चशब्दश्रवणमनर्थकं स्यात्, न हि असावुत्तरकाले सम्बध्यते सङ्ग्रासम्बन्धे अभिनिर्वृत्ते, तस्य द्वादशशतं चेति अन्य एवावगम्येत, द्वादशशतमन्यच्च किञ्चिदिति, न च तदन्यत् किञ्चिदुच्चार्यते । तस्मात् पूर्वं चयोगः, पश्चात् सङ्ग्रासम्बन्धः, समर्थतराणि समानविभक्तीनि, दुबेलो विभक्तिः ।

अपि च समानविभक्तीनि समर्थतराणि, तेषां हि आशुतरा आवृत्तिः, विलम्बिता विविभक्तीनां, स्वार्थे समानविभक्तीनि समर्थतराणि प्रथमान्तानि भवन्ति । पर पदार्थं षष्ठान्तो विशिनष्टि । तस्मात् समुच्चितानि वा इतरेतरयुक्तानि वा सङ्ख्येयानि सङ्ग्राया सम्बध्यन्ते । समाहारो वैषां सङ्ख्येयया युक्तः । तस्मात् सर्वैः सङ्ख्या सम्पादयितव्या । किमेवं भविष्यति ? । सङ्ख्यासम्बन्धे न कश्चिद्वर्जितो भविष्यति, विनिगमनायां हेत्वभावे यमेव सङ्ख्या सम्बन्धो वर्जयेत्, तत्रैव प्रत्ययो बाध्येत । तस्माद्वादिराशिः सङ्ख्येयैतया सम्बध्येत इति ।

असंयोगाद्विधिश्रुतावेकजाताधिकारः स्यात्
श्रुत्याकोपात्कतोः ॥ ४३ ॥ (सि०)

नैतदस्ति, सर्वसम्पादनीया सङ्ग्रा इति, असंयोगा-

द्विधिश्रुतो सर्वसम्पादने सम्बन्धो नास्ति, न श्रूयते, गवा-
दिराशिः सङ्ख्या भवतीति, न गवादिराशिः शब्देन निर्दि-
श्यते, यः सर्वनाम्ना प्रतिनिर्दिश्येत, गवादयस्तु शब्दे-
नोक्ताः, तेन ते सर्वनाम्ना प्रतिनिर्दिश्यमर्हन्ति, न चात्र
गवादीनां प्राधान्यमित्युक्तं, दाक्षिण्ये न हि सङ्ख्या सम्बध्यत
इति सङ्ख्याविशेषणं सर्वनामशब्दः सङ्ख्यां विशेष्यमुपादी-
यते । तच्चैकवचनं विवक्षितमेव, तच्चैषां नानाजातीयानां
निर्दिष्टानामन्यतमदेकं प्रतिनिर्दिशेन सङ्ख्याविशेषणमुपा-
दीयते । तस्मान्नानाजातीयानां निर्दिष्टानामेकं स्यात्,
स एकजातीय एव भवति । तस्माद् एकजाताधिकारः,
इति सूचितम् । किमेवं भविष्यति ? । एवमेकश्रुतिर्न
कोपिता भविष्यति, इतरथा, वाक्येन द्रव्यस्य भवन्ती
प्रवृत्तिविशेषमकुर्वती नाप्रवृत्तिविशेषकरा प्रकरणवशेन
क्रतोः कल्पिता भविष्यति, तस्य क्रतोर्द्वादशशतं दाक्षिणा
इति । तस्मादेकजातीयस्य द्वादशशतं दाक्षिणा इति ।

शब्दार्थश्चापि लोकवत् ॥ ४४ ॥ (यु०)

अपि च लोकवदेतत् द्रष्टव्यं, लोके हि निर्विशेषिते
सङ्ख्याशब्दे उच्चरिते, एकजातीये प्रत्ययो भवति । कुतः ? ।
अन्यथा व्यवहारानुपपत्तेः, असति एकस्मिन् जातिविशेषे,
सर्वत्रान्यैः सह परावृत्तसङ्ख्या निविष्टा, परार्थस्य चावा-
न्तरसङ्ख्याभिः संव्यवहारः क्रियते । येषामेकेन केनचित्
सम्बन्धः, तेषां तमेकं सम्बन्धिनमपेक्ष्य सङ्ख्या निविश्यते ।
स तच्चैकः सम्बन्धी वक्तव्यः, प्रकृतो वा ग्रहीतव्यः, अर्थाद्वा

य चापद्येत, स उपादेयः । इह च प्रकृता नानाजातीया-
स्तोषामन्यतमः सङ्ख्याया संव्यवः स्यात् इति । यथा, शत-
माभ्यां दीयताम् इति, एकजातीयानां शतं, न भिन्न-
जातीयानां, यथा इत्थं गुणः कर्मावयव इत्येवमादीनाम् ।
(१०।३।११५०) ।

तस्य द्वादशशतं दक्षिणा इत्यनेन पशुगवसङ्ख्याभिधानाधिकरणम् ।

सा पशूनामुत्पत्तितो विभागात् ॥४५॥ (१ सि०)

एकजातीयस्य सङ्ख्येत्येतत्समधिगतम् । सा पशूनाम्,
उत माषाणाम् ? इत अनियमे प्राप्ते उच्यते, पशू-
नाम् इति । कुतः ? । उत्पत्तितो विभागात् औत्प-
त्तिकेन विभागेन पशवः संव्यवहारेषु सङ्ख्यायन्ते, पञ्चभिरश्वैः-
क्रीतः, पञ्चभिर्गोभिः क्रीतः इति, न व्रीक्षादीनामु औत्प-
त्तिकेन विभागेन संव्यवहारेषु सङ्ख्या सङ्ख्येत्येते, निग-
दाभिप्राया मानाभिप्राया वा भवति, न हि भवति,
पञ्चभिर्माषैः क्रीत इति, पञ्चभिर्माषाणामाढ़कैर्द्रोणैर्वा
कुड्वैर्वा खारोभिर्वेति भवति, तत्र आढ़कादिभरनुच्चार्य-
माणैः साकाङ्क्षमेव वाक्यमपरिपूर्णमप्रमाणमर्थस्य कस्य-
चित् ।

अथ माषाणामपि औत्पत्तिकेन विभागेन कस्मादिह
परिक्रयी न क्रियते ? इति । अत्रोच्यते, मूलस्य सतः
परिक्रये विशेष उच्यते, द्वादशशतं दक्षिणा इति न च

द्वादशशतं व्रीह्यादिवीजानां, ऋतित्वेन ऋत्विजामव-
 ष्यते । चिभिः प्रकारैर्भूतिर्भवति व्यापारतः, फलतः
 जनत इति । व्यापारस्तावन्न माषवीजानां द्वादशशतं
 तितः, कर्म कुर्वीणा हि कर्मकराः पादिकमप्यहर्लभन्ते ।
 तलानुरूप्यं नैव ज्ञायते । वचनं नु ऋतौ सत्यां परि-
 णविशेषपरं भवति । यच्च हि पादिकमप्यहर्न लभ्यते
 । सा दक्षिणा भवति, न हि सा तस्मिन् कर्मणि दत्तं
 करोति, स्नेहादा अन्येन वा प्रकारेण कृत्स्नमहः कर्म
 कुर्यात्, न व्रीहीणां द्वादशशतेन प्रोक्ताहितः ।

आह, यः कश्चित् कस्याञ्चिदवस्थायां व्रीहीणां द्वादश-
 शतेन प्रोक्ताह्यते, तस्य किं सा दक्षिणा भवेत् ? । न इति
 भूमः, दत्तकरणी हि दक्षिणा, दत्तञ्च बलं, या न आशि-
 तभवं करोति, नासौ बलकरणी, तस्माद् या न आशित-
 भवा, नासौ दक्षिणा । आशितभवाया आधिक्यं वचनस्य
 विषयः ।

आह, व्रीहिवीजानामपि द्वादशशतं याञ्च यावतीं
 बलमात्रां करोति । अत्रोच्यते, आपेक्षिकं इदं बलं नाम,
 स एव हि पुरुषः कश्चित् प्रति बलीयान्, कश्चित् प्रति
 प्रबलः तत्र यावदाशितभवं नास्ति, तावद् प्रबलता,
 बलवत्तरो हि आशितेन भवतीति आशितभवादूर्द्ध्वं बल-
 करणं, तस्मादाशितभवं यत् द्रव्यं, सा ऋतिः, सा दक्षिणा,
 ततोऽधिकं दक्षिणात्वे सिद्धे वचनप्रामाण्यात् भवति ।
 विकृतौ ऋतपेये वचनप्रामाण्यादल्पबलकरणमपि दक्षि-
 णायाः स्थाने विधीयते सोमचमसः, स आश्रयात् सिध्यति ।

पशवस्तु सर्वे मुख्यबलकरणे समर्थाः, तेषु सक्तु, न व्रीह्यादि-
वीजानि सङ्ख्यया सम्भन्यन्ते इति ।

अनियमोऽविशेषात् ॥ ४६ ॥ (पू०)

यदा पशूनां द्वादशशतं, तदा अनियमो गवादीनां,
अन्यतमस्य कस्यचिद्द्वादशशतम् । एवमनियमे लाघवं
भविष्यति, प्रयोगप्राशुभावश्च, तत्राधिकारशास्त्रं महा-
विषयं भविष्यति इति ।

भागित्वाद्वा गवां स्यात् ॥ ४७ ॥ (२ सि०)

वांशब्दोऽनियमं व्यावर्त्तयति । गवां द्वादशशतं स्यात् ।
कुतः ? । भागित्वात्, भागवत्यो हि गावो महाभागाः,
महति उपकारे वर्त्तन्ते इत्यर्थः । एवमृत्विजामुपकारभू-
यस्त्वं भविष्यति, ऋत्विजाश्च उपकारः कर्त्तव्यः । महत्त-
हिते उपकारे वर्त्तन्ते, उपकुर्वतां चोपकर्त्तव्यमिति सदा-
चारः । एवं सदाचारोऽनुगृहीतो भविष्यति, यदि महा-
भागानां भूयसी सङ्ख्या दीयते, गावश्च महाभागाः
तस्मात् तासां द्वादशशतम् । अश्वा उपकारकतरा भवेयु-
यद्येषां दानप्रतिग्रहविक्रया न प्रतिषिध्येरन्, न केसरिण-
ददाति, नोभयतोदतः प्रतिगृह्णाति इति श्रुतिः । स्मर्य-
श्च, नाश्वं विक्रीणीति इति । तस्माद् द्वादशशतं गवां स्यात्

प्रत्ययात् ॥ ४८ ॥ (यु०)

कनस्य गवां सङ्ख्या । कुतः ? । प्रत्ययात् । सङ्ख्य

सम्पादनार्थं उपादीयमानेषु प्रकृतेषु ग्रन्थेन उपायेन स्मर्य-
माणेषु पूर्वं गावः प्रतीयन्ते, यतस्ताः सङ्ख्यया सम्बध्यन्ते,
न च तत्र विरोधः कश्चिदस्ति, गोषु सम्बद्धासु न पुनरश्व-
दयः सम्बध्यन्ते, एकजातीयो हि सम्बद्ध्यः, स च सम्बद्ध
इति । तस्मात् गवां सङ्ख्या ।

लिङ्गदर्शनाच्च ॥ ४६ ॥ (यु० २)

लिङ्गं खलु एतमर्थं दर्शयति । किं लिङ्गं भवति ? ।
एवमाह, सहस्रं दक्षिणा । सहस्रं स्तोत्रीया यावदस्य
माहस्रस्य उत्तराधरा गौर्गवि प्रतिष्ठिता तावदस्मात् लोका-
दसौ लोकः इति गाः प्राप्ता दर्शयति । तथा तां वा एतां
श्वलीं समामनन्ति । इडे रन्ते हव्ये काम्ये चन्द्रे ज्योतिर-
दिति सरस्वति महि विश्रुति । एता ते अघ्नो नामानि
देवेभ्यो मा सुकृतं कृतात् इति गवामेतानि नामानि सहस्र-
तमीच्च दक्षिणामेवमाह, एतानि ते नामानि इति यदि सा
गोः, एवमेतदवकल्पते । तस्मादपि गवां सङ्ख्या इति ॥
(१० । ३ । १२ अ०) ॥

विभज्य गोदक्षिणाया दानाधिकरणम् ।

तत्र दानं विभागेन प्रदानानां पृथक्त्वात् ॥

५० ॥ (सि०)

ज्योतिष्टोमं गवादयो दक्षिणा, तत्रैषोऽर्थः समधिगतः,

गवां सङ्ख्या इति । षष्ठेदानीमिदं सन्दिह्यते, किं यस्य यावान् भाग आभजति, स्वयमेव यजमानेन विभज्य तस्य तावान् कल्पयितव्यः, उत परिषदैव विभज्यत इति । किं प्राप्तम् ? अनियमो विभज्याविभज्य वा दातव्यम्, एतावहि श्रूयते, दातव्यम् इति, न, विभज्याविभज्य वा इति । तस्मादनियम इति ।

एवं प्राप्ते ब्रूमः, विभज्य दातव्यमिति, दातव्यस्यैव तद्रूपं, यत् स्वत्वपरित्यागेन परस्वत्वापादनं, तच्च यजमानेन स्वयं कर्त्तव्यम् । तस्मात् स्वयं प्रयोगे स्यात् इति । यो यस्यांश्च आभजति, स तस्मै अनिर्दिष्टो न शक्यते तेन सम्बन्धयितुं, तेन यस्तं निर्दिशति स दानमभिनिर्वर्त्तयति । यजमानेन च दानं निर्वर्त्तयितव्यम् । तस्माद् यजमानो विभज्य निर्दिशेत्, प्रदानानां पृथक्तात् । असति विभागे न शक्यः स्वेन भागेन सम्बन्धः कर्त्तुम् । तस्माद् विभज्य दक्षिणा दातव्येति ।

परिक्रयाच्च लोकवत् ॥ ५१ ॥ (यु० १)

अस्ति च परिक्रयार्थं दानं, न धर्ममात्रं, परिक्रयार्थञ्च भर्त्ता भृत्येन सह पणितव्यम् । यदि च परिषदं प्रत्युच्येत, परिषच्च विभजेत, न स्वामिना सह अपणित्यत, तत्र परिक्रय एव नाभविष्यत् । यथा लोके काष्ठवाहप्रभृतिभ्यो यद्दीयते, तत्र काष्ठवाहाः स्वामिना सह पणन्ते, तेभ्यः स्वामी विभज्य निर्दिश्यात्, इदं तुभ्यमिदं तुभ्यमिति, तद्विज्ञापि दृश्यम् । तस्माद्विभज्य दक्षिणा दातव्येति ।

विभागश्चापि दर्शयति ॥ ५२ ॥ (यु० २)

अपि च दर्शयति विभागं, यत् विभागाभिधायिनं मन्त्रमामनन्ति तुथो वो विश्ववेदा विभजतु इति । कृष्णाजिनेन वित्रास्य दक्षिणां ददाति इति । तथा अग्नीध्रेऽग्रे ददाति, अग्निमुखानेव पितृन् प्रीणाति, ब्रह्मणे ददाति प्रसूतभ्यो ददाति प्रसूत्यै होत्रे ददाति नेष्ट्रे ददाति हविर्दानं आसीनेभ्य अध्वर्युभ्यो ददाति, उक्ताहभ्यो ददाति, अन्तःसदसि आसीनेभ्यो यथाश्वं प्रासर्पकेभ्यो ददाति इति । एवं विभागदर्शनमुपपद्यते । तस्माद्विभज्य दातव्यमिति ॥ (१० । ३ । १३ अ०) ॥

ज्योतिष्टोमे समाख्यानुसारेण दक्षिणाविभागाधिकरणम् ।

समं स्यादश्रुतित्वात् ॥ ५३ ॥ (१ पृ०)

ज्योतिष्टोमे सामान्नायते, गौश्चाश्वश्च अश्वतरश्च इति । तत्रायमर्थः समधिगतः, विभज्य दातव्यम् इति । इदमिहानीं सांशयिकं, किं समो विभागः, उत कर्मकृतं वैषम्यं, उत शब्दकृतम् ? इति । किं प्राप्तम् ? समो भागः स्यात् अश्रुतित्वात् विशेषस्य, यत्र विशेषो न श्रूयते, तत्र समो विभागो भवितुमर्हति । कथमिव ? । एकस्मै सर्वं दातव्यं प्राप्नोति, यद्यपरस्मै दातव्यं न भवति । तत्र शक्यति एकस्मै दीयमाने नान्यः संविभज्यते, तावत् तस्मै

एकस्मै न दातव्यम्, अविशिष्टं दातव्यं, एवमेकैकस्मै,
तस्माद्विशेषाश्रयणात् समं देयमिति ।

अपि वा कर्मवैषम्यात् ॥ ५४ ॥ (२पू०)

अपि वेति पक्षव्यावृत्तिः, न समं स्यात्, 'कर्मकृतं
वैषम्यं' भवेत्, यो बहु कर्म करोति, तस्मै बह्वी भूतिर्दी-
यते । तस्मात् कर्मानुरूप्येण वैषम्यमिति ।

अतुल्याः स्युः परिक्रये विषमाख्या विधिश्रुतौ

परिक्रयात् न कर्मण्युपपद्यते दर्शनाद्विशेषस्य

तथाभ्युदये ॥ ५५ ॥ (सि०)

न चैतदस्ति, कर्मकृतं वैषम्यम् इति, किन्तु हि उप-
कारकत् । स उपकारः श्रुत्या विज्ञायते, तस्मात् श्रुति-
कृतं वैषम्यम् । तेन अतुल्याः परिक्रये भवेयुः । विषमा-
हि एषाम् आख्या, केचित् अर्द्धिनः, केचित् तृतीयिनः
केचित् पादिनः, येषामर्द्धं ते अर्द्धिनः, कथं च तेषामर्द्धं
भवति ? यदि तेभ्यः अर्द्धं दीयते । एवं तृतीयिनः,
पादिनः इति च दीक्षा विधिश्रुतौ समाख्यायन्ते, सा परि-
क्रयात् कर्मकृते वैषम्ये न उपपद्यते । क्व पुनरयं विशेषो
दृश्यते ? अभ्युदये, अभ्युदय इति अभ्युदयफलं ऋद्धि-
फलं द्वादशाहं ब्रूमः । अध्वर्युर्गृहपतिं दीक्षयित्वा
ब्रह्माणं दीक्षयति, तत उद्गातारं, ततो होतारं, ततस्तं
प्रतिप्रस्थाता दीक्षयित्वाऽर्द्धिनो दीक्षयति । ब्रह्मणाऽर्द्ध-

सिनं ब्रह्मणः, प्रस्तोतारमुद्गातुः, मैत्रावरुणं होतुः, ततस्तं
 नेष्टा दीक्षयित्वा तृतीयिनो दीक्षयति । अग्नीधं ब्रह्मणः,
 प्रतिहर्तारमुद्गातुः, अच्छावाकं होतुः, ततस्तं उन्नेता
 दीक्षयित्वा पादिनो दीक्षयति । पोतारं ब्रह्मणः, सुब्र-
 ह्मणमुद्गातुः, गावस्तुतं होतुः, ततस्तमन्यो दीक्षयति
 ब्रह्मचारी वा आचार्यप्रेषितः इति अर्द्धिनः तृतीयिनः
 पादिनः इति द्वादशाहे अनुवादः । यदि प्रकृतौ यथासमा-
 ख्यम् अभीषामिमे भागाः, ततो द्वादशाहे दर्शनमुपपद्यते ।
 तस्मादर्द्धगादिभिः समाख्यानात् समाख्याश्रुतिकृतं वैषम्यं
 भवितुमर्हतीति ॥ (१० । २ । १४ अ०) ॥

भृगुमैकाहृतस्य धेनुः इत्यनेन कृतसकतुदक्षिणावाधाधिकरणम् ।

तस्य धेनुरिति गवां, प्रकृतौ विभक्तचोदितत्वात्
 सामान्यात् तद्विकारः स्यात् यथेष्टिर्गुणशब्देन
 ॥ ५६ ॥ (पू०)

इदमामनन्ति, अथैष भूर्वैश्वदेवः त्रितदेव सर्वस्तस्य
 विश्ववत्त्वस्तोत्रोया धेनुर्दक्षिणा इति । अत्र सन्देहः, किं
 धेनुर्गवां निवर्त्तिका, उत कृतस्त्राया दक्षिणायाः ? इति ।
 तत्र इदं तावत् परीक्ष्य, किं प्रकृतौ विभक्तं दाक्षिण्यं,
 उत, समस्तम् ? इति । तत इदं तच्च संहत्याधिकरणं
 क्रियते, किं प्रकृतौ विभक्तं दाक्षिण्यं, धेनुर्गवां निव-

र्त्तिका ।, उत, अविभक्तं, कृत्स्नाया दक्षिणाया निव-
र्त्तिका ? इति । किं प्राप्तम् ? । तस्य धेनुः इति श्रूय-
माणे ब्रूमः, धेनुः गवां निवर्त्तिका इति ।

तत एतत्तावद् विचार्यते, प्रकृतौ विभक्तं दाक्षिण्य-
मिति । किमिदं विभक्तम् ? इति । गवादीनामेकैकं
द्रव्यं दक्षिणा इति । कथम् ? । गौश्च अश्वश्च अश्वतरश्च
दक्षिणा इति प्रकृतौ गवादिभिर्दक्षिणाशब्दः प्रत्येकं परि-
समाप्यते, निर्दिष्टा हि गवादयः, न तेषां समुदायः । चशब्दः
समुच्चयार्थो भवति, न तु समुच्चयस्य निर्देशकः, परपदविशे-
षणार्थस्तु समुच्चयमुपादत्ते । यदि हि निर्दिशेत्, क्रियागुणैः
समुच्चयः सम्बध्येत । समुच्चयः शोभनः समुच्चयो द्रष्टव्य
इति यथा भवति, एवं च शोभनः च द्रष्टव्य इति वा भवि-
ष्यति । तथा, यथेह समुच्चययोः घटी भवति, धवखदि-
रयोः समुच्चय इति, एवं धवः खदिरश्चेत्यत्रापि अभवि-
ष्यत् । न तु भवति । तस्माच्च चशब्दः समुच्चयं निर्दिशति,
श्रुत्या निर्दिष्टे न च एकवाक्यता न्याय्या, न गवादिलक्षि-
तेन समुदायेन । तस्माद् गौर्दक्षिणा, अश्वो दक्षिणेत्येवं
सम्बन्धः । लक्षयित्वा हि गवादीन्, तेषां दक्षिणात्वं
विधीयते, तच्च गुणभूतं प्रतिप्रधानं भिद्येत । चशब्दश्चैवं
समर्थितो भविष्यति, गौर्दक्षिणा अश्वश्च दक्षिणा इति, न
गौरश्वादिसहितो गवादीनां वा समाहार इति ।

यदि विभक्तं दाक्षिण्यं, तदा प्राप्ता गौर्दक्षिण्ये, पुन-
र्विशेषार्थमुच्चार्यते, धेनुर्दक्षिणा इति, याऽसौ गौर्दक्षिणा
या धेनुर्दक्षिणा इत्याद्यां दक्षिणानामविकारेण यथाप्रकृति-

भावेन चोदकानुग्रहो भविष्यति । शब्देनैव गवि एष गुण उच्यते धेनुत्वं नाम । गौरेव हि धेनुर्नान्या, यथेष्टिः गुणशब्देन, सौर्यं निर्वपेत् इति सूर्यसम्बन्धं कुर्यात्, द्रव्यस्येति विवक्षिते निर्वपणाश्रय एव प्रयोगः शब्देन निर्दिश्यते इति, सनिर्वपणकात् प्रयोगात् अनेन निर्वपणशब्देन ऐष्टिको विध्यन्तो नियम्यते, एवमिहापि गोर्गुणवचनेन धेनुशब्देन गौदक्षिणाविकारः क्रियते, नान्या दक्षिणा विक्रियते इति ।

सर्वस्य वा क्रतुसंयोगादेकत्वं दक्षिणार्थस्य गुणानां कार्यैकत्वादर्थे विकृतौ श्रुतिभूतं स्यात् तस्मात् समन्नायाहि कर्मभिः ॥ ५७ ॥ (सि०)

वाशब्दः पक्षं व्यावर्त्तयति, सर्वस्य क्रतुदक्षिणस्य निवर्त्तिका धेनुरिति प्रतिज्ञायते । तत्रैतद्वर्ण्यते समस्तं दक्षिणम् इति । किमिदं समस्तं दक्षिणम् ? इति । न प्रतिद्रव्यं दक्षिणाशब्दः सम्बध्यते, गौर्दक्षिणा, अश्वो दक्षिणा, अश्वतरो दक्षिणा इति, कथन्तर्हि गवाद्यो दक्षिणेति । न हि गवादीन् उद्दिश्य, दक्षिणासम्बन्धो विधीयते, ये गवाद्यस्ते दक्षिणा इति, तथा हि दक्षिणाशब्दो गवादीन् दक्षिणासम्बन्धविधानार्थं यौगपद्येन अन्तर्गतसम्बन्धमभिवदन् बहुवचनान्तः स्यात् । गवाद्यो दक्षिणाः इति; यथा अग्नीषोमी देवते प्राणापानौ अभिसमभवताम् इति । गुणवचनानां शब्दानाम् आश्रयतो लिङ्गवचनानि भवन्ति । कथं तर्हि, दक्षिणामुद्दिश्य गवा-

दयो विधीयन्ते, का दक्षिणा ?, गवादयः इति । दक्षिणा
नाम दक्षतेरुत्साहकर्मणः, दक्षिणा उत्साहिका इति, एकः
सः गुणः, स च प्राधान्येन विशचितः, तद्विशेषणत्वेन
गवादयः । गुणवचनानां च शब्दानामाश्रयतो लिङ्गवच-
नानि भवन्ति, न द्रव्यवचनानामाश्रितगुणवशेन, यथा
विष्णे देवा देवता इति । का पुनर्दक्षिणा ?, गोस्य अश्वस्य
अश्वतरस्य इति दक्षिणाशब्दो दाने सम्बध्यते, ऋत्वि-
ग्भ्यो ददातीति, न गवादयः । एको हि दक्षिणाना-
मर्थः, ऋत्विजाम् आनमनम् । सकृच्च आनतास्ते भवन्ति,
भूय आनमनेन अर्घ्यं नास्ति, गवादीनामपि गुणानामेकं
कार्यं दक्षिणात्वम् ।

यदा समस्तं दक्षिणम्, तदा विकृतौ भुवि तस्मिन्
प्राकृते अर्थे धेनुः श्रुतिभूता, सा च प्राकृतं कार्यमभि-
निर्वर्त्तयति । क्रतुसंयोगेन हि श्रूयते, तस्य क्रतोः
दक्षिणा इति, तस्मिन्निर्हते सर्वं चोदकप्राप्तमानुमानिकं
निवर्त्तते । तथा समवायादि कर्मभिः ऋत्विजः सम्बध्यन्ते
श्रुतिभूतया ।

अपि च चशब्दश्रुत्या ससहायं गोद्रव्यमिति प्रतीयते
दक्षिणासम्बन्धोऽस्य वाक्येन, श्रुतिश्च वाक्याद् बलीयसी
तस्मात् पूर्वं चयोगः, पश्चात् दक्षिणासम्बन्धः, इतरेतर-
युक्ताः दक्षिणात्वेन सम्बध्यन्ते गवादयः अर्थाः । तस्मात्
क्रतुस्य क्रतुदक्षिणस्य निवर्त्तिका धेनुरिति ।

चोदनानामनाश्रयाल्लिङ्गेन नियमः स्यात् ॥

५८ ॥ (आ० नि०)

यदुक्तं, यद्येष्टिर्गणशब्देन इति, यद्योच्यते, ग्राम्यो-
पांशुयाजान्नीषोमीयानां प्राकृतानां सौर्यार्वमप्राजा-
पत्यनैर्ऋतीनां चोदनानां न किञ्चित् एकं कार्यं, यदेकती-
चोदनां प्राप्तयेत्, तत्र वक्ष्यते, एकस्य कर्मणो वैकृतं कर्म
विध्यन्तं गृह्णातीति । तत्र कस्य चहीयति ? इति
सन्देहे युक्तो लिङ्गेन नियमः, इह तु पदिष्टो हेतुः, गवा-
दीनामेकं कार्यं दक्षिणात्, तस्मिन् धेनुः मुतिभूता
चोदकप्राप्तान् निवर्त्तयितुमर्हति इति ॥ (१०।३।
१५ अ०) ॥

यद्य सोममपहरेयुः इत्यादी एकां गाम् इत्यादिना गोगतसङ्ख्याबाधाधिकरणम् ।

एका पञ्चेति धेनुवत् ॥ ५६ ॥ (पू०)

यस्य सोममपहरेयुरेकां गां दक्षिणां दद्यादमिदग्धे पञ्च
गाः इति । अत्र सन्देहः, एका पञ्च च गावः अयमावाः
किं कृत्स्नस्य ऋतुदक्षिणस्य निवर्त्तिकाः, उत गवाम् ?
इति । किं प्राप्तम् ? एका पञ्चेति धेनुवत् । यथा धेनुः
कृत्स्नस्य निवर्त्तिका एवमेका पञ्च च भवेयुः, दक्षिणा-
सम्बन्धो हि तासां प्रत्यक्षः अयते, तेन ताः प्राकृतीनां
कार्यमभिनिर्वर्त्तयन्ति, प्राकृत्यस्य आनुमानिक्यो निवर्त्तन्त
इति ।

इदं तावदपर्यवसितं तिष्ठतु । अथाधिकरणान्तरं
प्रस्तूयते,

सायस्त्री त्रिवर्त्तेन सर्वेषां क्रयार्थानां बाणधिकारकम् ।

त्रिवत्सश्च ॥ ६० ॥ (सि०)

अस्ति सायस्त्री साण्डस्त्रिवत्सः सोमक्रयणः स्यात्माना-
नाम् इति । सस्ति क्रयार्थानि द्रव्याणि चोदकप्राप्तानि,
अजवा क्रीणाति, हिरण्येन क्रीणाति, ऋषभेण क्रीणाति,
अश्वशक्तेन क्रीणाति, वाससा क्रीणाति इत्येवमादीनि ।
तत्र संशयः, किं त्रिवत्सः ऋषभस्य निवर्त्तकः, अथ वा
सर्वेषां क्रयार्थानां द्रव्याणाम् ? इति । किं प्राप्तम् ?,
ऋषभस्य निवर्त्तक इति । कुतः ? । पुङ्गवत्वात्, पुङ्गव-
त्वेन, सामान्येन, पुङ्गवोऽसौ विधीयते । कुतः पुङ्ग-
वत्सम् ? । साण्डश्रवणात् । तस्मात् ऋषभस्य निवर्त्तक
इति ।

इदं प्राप्ते नूनम्, त्रिवत्सश्च । किम् ? । कत्सूय क्रया-
र्थस्य निवर्त्तक इति । प्रत्यक्षः स क्रीणातिना सम्बन्ध-
तेन चोदकप्राप्तं निवर्त्तयति, तस्मात् कत्सूय क्रयार्थस्य
निवर्त्तक इति ।

तथा च लिङ्गदर्शनम् ॥ ६१ ॥ (यु०)

एवञ्च कत्वा लिङ्गं दर्शयति । किं लिङ्गं भवति ?
एवमाह, अपरस्मिन् सायस्त्रौ स्त्री गौः सोमक्रयण-
व्याहृता स्त्रीषां स्यात् इति । यदि सर्वस्य क्रयार्थ-
निवर्त्तिका स्त्री गौः ततः सैव एकाकिनी केन सह स्यात्
ष्यते ? इति । इतरथा सर्वस्यानिवर्त्तिकायां सह

स्यर्हा भवेत्, तत्रास्यां वर्तमानायं स्यर्हायां व्याहृता-
ह्येषां स्यर्हा इति नोपपद्यते । तस्मात् सर्वस्य निवर्त्ति-
केति, त्रिवक्तोऽपि तत्समानश्रुतिः, सोऽपि च सर्वस्य निव-
र्त्तक इति ।

एवं वा, यदि त्रिवक्तः सर्वेषां निवर्त्तकः, तदा तम्
अपवाधमाना साद्यस्क्रान्तरे स्त्री गवी श्रूयमाणा केवला
स्यात्, तत्र व्याहृता ह्येषां स्यर्हा इति दर्शनमुपपद्यते,
इतरथा हि केवलस्य ऋषभस्यापवाधितारं त्रिवक्तं निवर्त्त-
यन्ती सकुमध्यपतिता स्यर्हेतापि, तत्र व्याहृता ह्येषां
स्यर्हा इति वचनं नावकल्पते । अतः कृत्स्नस्य क्रतुदाक्षि-
ण्यस्य निवर्त्तकस्त्रिवक्त इति ॥ (१०।३।१७ अ०) ॥

तत्र एवमन्तरागभिषीन्यायो भवतीति अन्यथा सूत्रं
वर्ण्यते, इतश्च एका पञ्च च कृत्स्नस्य क्रतुदाक्षिण्यस्य निव-
र्त्तिका त्रिवक्तश्च, तथा च लिङ्गदर्शनं, एवमेतत्-समान-
श्रुतिस्त्रिवक्तोऽपि सर्वस्य निवर्त्तकः प्राप्नोति, तदैतद्दर्शनम्
उपपद्यते, व्याहृता ह्येषां स्यर्हा इति ।

एके तु श्रुतिभूतत्वात् सङ्ख्याया गवां लिङ्गविश्ले-
षेण ॥ ६२ ॥ (सि०)

स्थितादुक्तम् । अदुक्तम्, एका पञ्च च कृत्स्नस्य क्रतु-
दाक्षिण्यस्य निवर्त्तिकेति, एतच्च, एके तु अर्था निवर्त्तन्ते,
एके गावो निवर्त्तन्ते, अश्वाद्यो न निवर्त्तन्ते । एका
देया पञ्च देयाः इति य एष नियमः, स गोविषयः ।
कुतः ? गोविशिष्टया सङ्ख्याया सम्बन्धात् । यदेतत् एकां

ददाति पञ्च ददाति इति, नैवमभिसम्बन्धः क्रियते, एकां दक्षिणां ददातीति, कथन्तर्हि एकां गामिति, गोसङ्ख्या-सम्बन्धो हि मुख्यत्वात् बलीयान् ।

अपि च गोशब्देन सह सङ्ख्यायाः प्रत्यक्षः सम्बन्धः, गोशब्दव्यवधानात् परोक्षो दक्षिणाशब्देन, गोशब्दश्चैवं मुख्यार्थो भवति, इतरथा लक्षणा स्यात्, एकां गामश्वादि चेति । तेन गवां लिङ्गविशेषेण सङ्ख्या गोषु निविश्यते । एवञ्च सर्वेषामनिवृत्तावश्वादीनां यथा प्रकृतिभावे चोद-कानुग्रहो भविष्यति, तस्मादेका पञ्च च गवां निवर्त्तिका इति ॥ (१०।३।१६ अ०) ॥

अश्वमेधे प्राकाशावित्यनेनोध्युभागवाधाधिकरणम् ।

प्राकाशौ तथेति चेत् ॥ ६३ ॥ (पृ०)

अश्वमेधे श्रूयते, हिरस्मयो प्राकाशावध्यवे ददाति इति । तत्रैषोऽर्थः सांशयिकः, किं प्राकाशौ कृत्स्नस्य क्रतु-दाक्षिण्यस्य निवर्त्तकौ, उत अर्धयुभागस्य निवर्त्तकौ ? इति । कुतः संशयः ? । इह प्राकाशावित्येष यदि ददा-तिना सम्बध्यते, ततः कृत्स्नस्य क्रतुदाक्षिण्यस्य निव-र्त्तकः, अथ अर्धयुगा, तदा अर्धयुभागस्य । किं प्राप्तम् ? कृत्स्नस्येति । तत्र एतद्वर्णयते, प्राकाशाविति-शब्दो ददातिना सम्बध्यत इति । कुतः ? । एवं ददाति-सम्बन्धविधाने सुतिरनुगृहीता, अर्धयुगा सम्बन्धे

वाक्यम् । अपि च प्राकाशावितिद्वितीया कारकविभक्तिः
 नामर्थ्यादेवाख्यातेन सम्बध्यते, न नाम्ना । तस्माद् ददातिना
 सम्बन्धः । अध्वर्युसम्बन्धे चाध्वर्युशब्दात् षष्ठी अभविष्यत्,
 तस्मादपि ददातिना सम्बन्धः । ददातिं लक्षयित्वा
 प्राकाशौ विधीयेते, तत्र न शक्यो ददातिरध्वर्युणा विशेषणं,
 वाक्यं हि तदा भिद्येत । अपि च विशेषणे सत्यपि यदि
 ददातिरविशिष्टः पदान्तरेण सम्बध्यते, अविशिष्ट एव
 कार्ये प्राप्नोति, प्रयुज्यमानमपि हि विशेषणमशक्तं न
 विशेष्यं विशिनष्टि । तस्मात् योऽध्वरं युनक्ति, सोऽध्वर्यु-
 रिहाभिप्रेतः । अतः कृतस्त्रस्य क्रतुदाक्षिणास्य निव-
 र्तकौ प्राकाशाविति ।

अपि त्ववयवार्थत्वात् विभक्तप्रकृतित्वात् गुणे-
 दन्ताविकारः स्यात् ॥ ६४ ॥ (सि०)

अपि त्विति पक्षव्यावृत्तिः । दक्षिणावयवकार्यार्थौ
 प्राकाशौ, न कृतस्त्रदक्षिणाकार्यार्थौ, विभक्ता हि तेषां
 भागा अध्वर्यादीनाम्, अयम् अध्वर्योर्भागः, इमे अन्ये-
 षाम् इति । तस्मात् गुणेदन्ताविकारः स्यात् । किमिदं
 गुणेदन्ताविकारः इति ? गुणस्य इदन्ता गुणेदन्ता, इदं-
 भाव इदन्ता, गुणेदन्ताया विकारो गुणेदन्ताविकारः, अध्व-
 र्योर्भागस्य निवर्त्तकौ प्राकाशौ । कथमिव ? । एकमिदं
 हि वाक्यं, -हिरण्यमयौ प्राकाशौ इति, नेयं प्रथमा, नापि
 दक्षिणाशब्देन सम्बन्धः, येन दक्षिणाकार्ये वर्त्तयताम् ।
 का तर्ह्येषा ? । द्वितीया, ददातिनैव सम्बध्यते । तदेकं

वाक्यं, हिरण्यस्यै प्राकाशावध्वर्यवे ददाति इति, अध्वर्यु-
सम्प्रदानकेन ददातिना एतयोः सम्बन्धस्तस्मात् तत्राध्वर्यु-
ददातिभागं निवर्त्तयतः । यद्वा सर्वविशेषणविशिष्टो
ददातिरपूर्वो विधीयते । दृष्टार्थत्वादध्वर्योरन्यान् भान-
त्यर्थान् प्रत्याख्यास्यति ।

अथ यदुक्तं, प्राकाशयोर्ददातिसम्बन्धो विधीयत इति
तथा हि श्रुतिरनुगृहीता भविष्यति इति । नासौ वाक्या-
नपेक्षितो श्रुतिः, असति ददातिना भानन्तर्ये नावक-
ल्पते । यदप्युच्यते, कारकविभक्तिराख्यातेन सम्बन्धयोगात्
इति । योग्यत्वं दर्शनेन बाधने, दृश्यते त्वानन्तर्यं प्राका-
शयोरध्वर्युशब्देन । यदप्युक्तं, तत्सम्बन्धे षष्ठी अ-
र्थत्वं इति । सत्यं प्राप्नोति षष्ठी, न तु तदभावे सम्बन्धो नास्ति
अध्वर्युणा, गम्यते हि स वाक्येन । आह, चतुर्थीश्रुतिर-
या, सा वाक्यमपवाविष्यते इति । न, अविधीयमाना वा-
धितुम् उत्सहते । कथं तर्हि अविधिस्तिते सम्प्रदाने श्रूयते ?
इति । सामर्थ्यप्राप्तस्यानुवादेनेति । तस्माद्दोषः । उक्तं वा
सर्वविशेषणविशिष्टं दानं विधीयत इति । एवमन्येषाम
निवृत्तौ यथाप्रकृतिभावे चोदकानुग्रहो भविष्यति । तस्मा
दध्वर्युभागस्य निवर्त्तको प्राकाशाविति ॥ (१०।३।१८५०)

उपहृत्य अर्थेन कृतकृतुदाजिण्यस्य बाधाधिकरणम् ।

धेनुवच्चाश्वदक्षिणा, स ब्रह्मण इति पुरुषापनये
यथा हिरण्यस्य ॥ ६५ ॥ (सि०)

अस्ति उपहृद्यः, उपहृद्यो अनिरुक्तस्तेनाभिग्रस्यमानं
याजयेत् । अग्निष्टोमो यज्ञः पञ्चदशस्तोमो रथन्तरसामाश्वः
श्वेतो दक्षिणा । उपहृद्यो निरुक्तः तेनाभिग्रस्यमानं याज-
येत् । उक्थी यज्ञः सप्तदशस्तोमो वृहस्पृष्ठः अश्वः श्यावो
रुक्मललाटो दक्षिणा । तत्र श्रूयते, स ह्यनिरुक्तः स ब्रह्मणे
देयः इति । तत्र सन्देहः, किमश्वो ब्रह्मभागस्य निवर्त्तकः,
उत कृत्स्नस्य क्रतुदाक्षिण्यस्य ? इति । किं प्राप्तम् ? ब्रह्म-
भागस्य निवर्त्तकः इति । कुतः ? । कर्तृसम्बन्धाद् अवय-
वार्थत्वात् विभक्तप्रकृतित्वाच्च गुणेदन्ताविकारः स्यात् ।
सम्बत्, यथा, स्रजमुद्गात्रे ददाति इति उद्गात्रभागस्य नि-
वर्त्तिका स्रक्, न कृत्स्नस्य क्रतुदाक्षिण्यस्य । एवमिहापि
इति ।

एवं प्राप्ते ब्रूमः, धेनुवत् अश्वदक्षिणा स्यात्, कृत्स्नस्य
निवर्त्तिका इति । कुतः ? । दक्षिणाश्वसम्बन्धात्, अश्वः
श्यावो रुक्मललाटो दक्षिणा इति प्रत्यक्षश्रुतेनाश्वेन आन-
मनं कर्त्तव्यं, एवञ्चेत् आनुमानिकं निवर्त्तितुमर्हति । ननु
कर्तृसम्बन्धोऽस्य श्रूयते, स ह्यनिरुक्तः स ब्रह्मणे देयः इति ।
उच्यते, एकेन वाक्येन देशकप्राप्तानां निर्दिष्टिः, द्वितीयेन
वाक्येन विनिवृत्तौ सत्यां पुरुषापनयः क्रियते, यथा, हिर-
ण्यस्य सर्वं ब्रह्मणे परिहरति इति । तस्मात् कृत्स्नस्य नि-
वर्त्तकोऽश्व इति ।

किं तु कर्तृसंयोगात् सम्बन्धस्य लिङ्गविशेषेण ॥

अथ यदुक्तं, एके अर्था निवर्तन्ते, कर्तृसंयोगात् तद्वि-
विशेषेण स्वत्वद् इति तत्परिहर्तव्यम् ।

अपि वा तदधिकाराद्विरण्यवधिकारः स्यात् ॥

६७ ॥ (आ० नि०)

अपि वेति पक्षव्यावृत्तिः, तदधिकारात् दक्षिणाधि-
कारात् दक्षिणाशब्देन दक्षिणामधिकृत्याश्वसम्बन्धः । अतः
तस्मात् कृत्स्नदक्षिणाविकारोऽश्वः । अतो हिरण्यवदे-
भवति, न स्वत्वत् ॥ (१० । ३ । १८) ॥

ऋतपेये सोमचमसेन कृत्स्नकृतुदाक्षिण्यवाधाधिकरणम् ।

तथा च सोमचमसः ॥ ६८ ॥ (पू०)

ऋतपेये श्रूयते, औदुम्बरः सोमचमसो दक्षिणा-
प्रियाय सगोत्राय ब्रह्मणे देयः इति । तत्र सन्देहः,
ब्रह्मभागस्य निवर्त्तकः सोमचमसः, उत कृत्स्नस्य कृत्-
क्षिण्यस्य ? । किं प्राप्तम् ? , तथा सोमचमसः स्यात्,
स्वक् उद्गात्रे तद्भागस्य निवर्त्तिका, उद्गाहसंयोगात्,
ब्रह्मसंयोगात् ब्रह्मभागस्य निवर्त्तकः सोमचमसः ।

सर्वविकारो वा क्रत्वर्थे प्रतिषेधात् पशूनाम्

६९ ॥ (सि०)

— तत्त्वचमसि न ब्रह्मभागस्य निवर्त्त-

कन्तर्हि कृत्स्नस्य क्रतुदाक्षिण्यस्य । ब्रह्ममन्त्रगोच्यते ? । पशु-
 प्रतिषेधानुवादात्, एवमास्वायते, ऋतं वै सोमोऽनृतं प्रशवो
 यत् पशून् दद्यात् सोऽनृतं कुर्यात् । श्रीदुम्बरः सोमचमसो
 दक्षिणा इति, पशुदानमपोद्य सोमचमसो विधीयते, यः
 पशून् दद्यात् तस्यैव दीपो भवेत्, एतस्मात् न पशवो
 दातव्या इति वक्तव्ये तमेवार्थमुक्तं मन्यमाने, सोमचमसो
 दक्षिणा इत्याह । सोमचमसदानेन पशवो न दीयन्त इति
 गम्यते । तदेवं कृत्स्नस्य निवर्त्तकोऽवकल्पते । ब्रह्मदानस्य
 निवर्त्तके सति अन्येभ्यः पशवो दीयेरन् । तस्मात् कृत्स्नस्य
 निवर्त्तक इति ।

ब्रह्मदानेऽविशिष्टमिति चेत् ॥ ७० ॥ (आ०)

इति चेत् पश्यसि पशुदानविप्रतिषेधात् कृत्स्नस्य क्रतु-
 दाक्षिण्यस्य निवर्त्तक इति । ब्रह्मदानेऽप्येतदवकल्पते,
 ब्रह्मणे सोमचमसो देयः, यः पशून् दद्यात् स ब्रह्मणे इति
 गम्यते । तस्मान्न नियोगतः कृत्स्नस्यैव क्रतुदाक्षिण्यस्य
 निवर्त्तके पशुप्रतिषेधानुवादोऽवकल्पते, ब्रह्मणे दानेऽपि
 तदुपपद्यत इति ।

उत्सर्गस्य क्रत्वर्थत्वात् प्रतिषिद्धस्य कर्म स्यात्
 न च गौणः प्रयोजनमर्थः स दक्षिणानां
 स्यात् ॥ ७१ ॥ (आ० नि०)

न चैतदस्ति, ब्रह्मभागस्य निवर्त्तकः सोमचमस इति, कृत्स्नस्य क्रतुदाक्षिण्यस्य निवर्त्तकः स्यात् । अस्य सोमचमसस्य य उत्सर्गः, स क्रत्वर्थः स्यात्, दक्षिणाशब्देन हि सम्बध्यते, सोमचमसो दक्षिणा इति । न च प्रकृतावेकैको गवादिर्दक्षिणा, उक्तमेवेदं (५७सू०) गवादीनां समुदाये दक्षिणाशब्द इति । तदेवं सोमचमसदानेन प्रतिषिद्धेषु पशुषु यदि ब्रह्मदानेऽप्येतदविशिष्टमिति कृत्वा अन्येभ्यः पशवो दीयेरन् प्रतिषिद्धं क्रियेत । यो हि ब्रह्मभागो न सा दक्षिणा, दक्षिणावयवो हि सः, दक्षिणावयवे दक्षिणाशब्दो निविशमानो गौणः स्यात्, न च विद्यमानं मुख्ये गौणेः उपादीयते । सोमचमसस्य हि प्रयोजनं दक्षिणानिष्ठितः, सर्वेषामृत्विजाम् आनमनं प्रयोजनं दक्षिणानां, न ब्रह्मदानम् । तस्मात् कृत्स्नस्य क्रतुदाक्षिण्यस्य निवर्त्तकः सोमचमस इति ।

यदि तु ब्रह्मणस्तदूनं तद्विकारः स्यात् ॥ ७२ ॥

सर्वं वा पुरुषापनयात्तासां क्रतुप्रधानत्वात् ॥

॥ ७३ ॥ (प्र०)

प्रयोजनसूचयमिदम् । यदि तु ब्रह्मभागस्य निवर्त्तकः सोमचमसः, ततः ब्रह्मभागो ना सा दक्षिणा, एतेन विकारेण अन्या दीयेरन् यथा पूर्वः पक्षः । यथा तर्हि सिद्धान्ततथा सर्वं निवर्त्तते । तस्मिन् निवर्त्तिते, ततः पुरुषापनयनं क्रतुप्रधानं स्यात् इति । तासां दक्षिणां क्रतुप्रधानत्वात्

वति । सर्वस्विगानमनेन हि क्रतुः सिध्यति, न ब्रह्मानत्या-
वलयया, सोमचमसेन च सा सर्वानतिः कृतेति नान्यत्
केचन दीयेत, एतत्प्रयोजनं भवत्येव पक्षोक्तं यद्योपवर्णि-
तम् इति ।

एवं वा,

सोमचमसेन क्रतुसदक्षिणापुरुषान्नरयोर्वाधाधिकरणम् । (वर्णकान्तरम्) ।

यदि तु ब्रह्मणस्तदूनं तद्विकारः स्यात् ॥ ७२ ॥

(पू०)

क्रतुपेये श्रूयते, औदुम्बरः सोमचमसो दक्षिणा । स
प्रियाय सगोत्राय ब्रह्मणे देयः इति । तत्रैषोऽर्थः सांशयिकः,
किं ब्रह्मभागेनोनं दातव्यम्, उत सोमचमस एव केवलो
दातव्यः ? इति । ननु सोमचमसो दक्षिणेत्येष सम्बन्ध
इत्युक्तम् । तत्रोच्यते, सोमचमसो ब्रह्मण इत्येष सम्बन्ध इति
कृत्वा चिन्ता । यद्येवं, ब्रह्मणः सोमचमस इति सम्बन्धो
विवक्षितः, सोमचमसेन ब्रह्मभागो निवर्त्तितोऽवशिष्टः
दातव्यं तदूनो विकारः स्यादिति ।

सर्वं वा पुरुषापनयात्तासां क्रतुप्रधानत्वात् ॥

॥ ७३ ॥ (सि०)

सर्वं वा सोमचमसेन निवर्त्तित । कुतः ? । सोमच-

मसो दक्षिणा इत्येव सम्बन्धः प्रत्यक्षः, तेन निवर्त्तिते सर्वे
स्मिन् दक्षिणाय पुरुषापनय एव क्रियते, तासां क्रतुप्रधान-
त्वात्, दक्षिणानां सोमचमसो यः क्रतुदक्षिणा, स सर्वे
क्रतुदक्षिणाय निवर्त्तयतीति ॥ (१०।३।२७ अ०) ॥

वाजपेये रथस्य भागनियामकताधिकरणम् ।

यजुर्युक्ते त्वध्वर्योर्दक्षिणा विकारः स्यात् ॥ ७६ ॥

अस्ति वाजपेयः, तच्चेदं समाम्नायते, यजुर्युक्तं रथम-
ऽध्वर्यवे ददाति इति तन्नायमर्थः, सांशयिकः, किं यजुर्युक्तो
ध्वर्योर्भागस्य निवर्त्तकः, किं भागे नियमः ? इति । किं
प्राप्तम् ? । यजुर्युक्ते दक्षिणा तु अध्वर्योः विकारः स्यात् ।
तुशब्दः संशयव्यावृत्त्यर्थः, न खलु संशयोऽस्ति । यजुर्युक्तं
रथमध्वर्यवे ददाति, नान्यदिति गम्यते, स रथोऽध्वर्युभागं
निवर्त्त्य कृतार्थः अवशिष्टानां चोदकप्राप्तानां निवृत्तिं न
शक्नोति कर्तुम् । नैवमभिसम्बन्धः क्रियते, यजुर्युक्तं रथं
वाजपेये ददातीति, येन क्रतुसंयोगो गम्यते । कुतः ? ।
प्रकृतो हि वाजपेयः, अध्वर्युः पुनर्वाक्येन श्रूयते । वाक्यं
पुनः प्रकरणाद् बलीयः । तस्मादध्वर्युभागस्य निवर्त्तको
रथ इति ।

अपि वा श्रुतिभूतत्वात् सर्वासां तस्य भागो
नियम्यते ॥ ७७ ॥

अपि वेति पक्षव्यावृत्तिः । श्रुतिभूता हि सर्वे रथाः

सामान्येन वचनेन, सप्त सप्तदशकानि ददाति इति, सप्त-
दश रथाः, सप्तदश निष्काः, सप्तदश दास्यः, सप्तदश च
युग्मानि, सप्तदश गवां शतानि, यवसो वयस्यश्च सप्तदश
इति । तेनाविशेषेण सप्तदश रथाः सर्वेषां प्राप्ता विभ-
क्तव्याः, तत्र न ज्ञायते कस्य को रथः ? तत्राध्वर्योर्यजु-
र्युक्तः पक्षे प्राप्तः स नियम्यते, यजुर्युक्तमध्वर्यवे ददाति, न
अन्यं, न चान्यस्मै । एवम् ऋग्भिर्युक्तं होत्रे, नान्यं न चान्यस्मै ।
सामभिर्युक्तमुद्गात्रे ददाति, नान्यं, न चान्यस्मै । तत्र
पक्षे विधानार्थं यजुर्युक्तग्रहणं, न अध्वर्योर्भागं निवर्त्तयि-
तुमुत्सहते । तस्यानिवृत्तौ चोदकानुग्रहो भविष्यति ।
तस्मादध्वर्योर्भागे रथा नियम्यते, न तद्भागं निवर्त्तयतीति ।
(१० । ३ । २१ अ०) ।

इति भट्टश्रीशबरस्वामिविरचिते मीमांसाभाष्ये दश-
माध्यायस्य तृतीयः पादः ॥

मीमांसा-दर्शने

१० अध्याये ४ पादः ।

अध्यादी नारिष्टहीमादिभिः नक्षत्रेणादीनां समुच्चयाधिकरणम् ।

प्रकृतिलिङ्गासंयोगात् कर्मसंस्कारं विकृताव-
धिकं स्यात् ॥ १ ॥ (सि०)

अस्ति अग्निः, य एवं विद्वानग्निं चिनुते इति । तत्र नक्षत्रेष्टिः, अग्नये कृत्तिकाभ्यः पुरोडाशमष्टाकपालं निर्वपेत् सोऽनु जुहोति अग्नये स्वाहा कृत्तिकाभ्यः स्वाहा अम्बायै स्वाहा नियतये स्वाहा अम्बपत्न्यै स्वाहा निवर्गपत्न्यै स्वाहा निपुणिकायै स्वाहा इति । सन्ति तु प्रकृतौ नारिष्टहोमाः, नारिष्टान् होमान् जुहोति इति । तत्र संशयः, किं नारिष्टहोमानां निवृत्तिः अथवाऽनिवृत्तिः, समुच्चयः ? इति । तथा श्येने श्रूयते, लोहितोष्णीषा लोहितवसना निवीता ऋत्विजः प्रचरन्ति इति । अस्ति प्रकृतौ, निवीतं मनुष्याणां, प्राचीनावीतं पितॄणाम्, उपवीतं देवानामुपव्ययते देवल्यमेव तत् कुरुते इति, तदिह चोदकेन प्राप्तम् । तत्र संशयः, किमुपवीतस्य निवृत्तिः उत अनिवृत्तिः, समुच्चयः ? इति । तथा पृष्ठे षडहे श्रूयते, मध्याशयेत् घृतं वा इति । अस्ति तु प्रकृतौ, पर्याव्रतं ब्राह्मणस्य यवागूराजम्यस्यामिक्षा वैश्यस्य इति । तदिह चोदकेन प्राप्तम् । तत्र संशयः, किं तस्य निवृत्तिः उतानिवृत्तिः, समुच्चयः ? इति ।

किं प्राप्तम् ? तस्य निवृत्तिरिति, प्रत्यक्षश्रुता उपहोमादयः चोदकप्रामाण्यम् आनुमानिकानां निवर्त्तका इति । अपि च प्रकृतिलिङ्गसंयोगो भवति, जुहोति, निवीताः, प्रचरन्ति, आशयेत् इति । यथा, अरमयं वर्धिर्भवति इति शराः कुशान्निवर्त्तयन्ति ।

एवं प्राप्ते ब्रूमः, अनिवृत्तिः, समुच्चय इति । कुतः ? । प्रकृतिलिङ्गासंयोगात्, प्रकृतेन लिङ्गेन कार्येण संयोग

एषाम् उपहोमादीनां नास्ति, स हि प्रत्यक्षदर्शनेन वा भवति, यथा नैवारश्चरुः इति । अभावे विधानेन वा भवति, यथा, जुह्वा वा एतर्हि वाग्भवति यर्हि पृष्ठः पण्डहः सन्तिष्ठते । न बहु वदेन्नान्यं पृच्छेन्नान्यस्मै प्रवृत्तात् मधु आशयेत् वृतं वा इति । विकारेण वा, यथा, नैऋतश्चरुर्नखावपूतानाम् इति । स्वशब्देन वा भवति, यथा, परिधौ पशुं नियुञ्जीत इति । प्रतिषेधेन वा भवति, यथा, न गिरा गिरेति ब्रूयात् यो गिरा गिरेति ब्रूयादात्मानं तदुक्ताता गिरेदैरं कृत्वोक्तेयम् इति । अन्येन वा, येनावगम्यते प्राकृतं कार्यं मभिनिर्वर्त्तयतीति, तदिह न किञ्चिदप्यस्ति । न चैतावता निवृत्तिः, इदं प्रत्यक्षश्रुतम्, इदं चादकेन प्राप्तमिति । प्रकृतिलिङ्गसंयोगे निवृत्तिर्भवति नान्यथा ।

नन्विदानीमेवोक्तं, भवतीह प्रकृतिलिङ्गसंयोगः, जुहोति, निवीताः, प्रचरन्ति, आशयेत् इति । उच्यते, प्रकृतानां जुहोत्यादीनां जुहोत्याद्यन्तराणि इमानि विधीयन्ते । तत्र तावत् जुहोतिरदृष्टार्थः, कथमसौ गम्येत प्राकृतस्यार्थं वर्त्तत इति । तथा, उपवीतमदृष्टार्थं, कथं तस्य कार्यं निवीतं वर्त्तत इति गम्यते । तथा, व्रतं वृत्त्यर्थं, मध्वशनं घृताशनञ्च तस्मिन्नर्थं वर्त्तत इत्येतन्न ज्ञायत एव । तस्मान्नास्ति प्रकृतिलिङ्गसंयोगः ।

अथोच्यते, नैवोपहोमा जुहोत्यान्तरं, प्रकृते होमि मन्त्रो विधीयते इति । तच्च न, विधायकस्याभावात् । सोऽनु जुहोति इति परिसमाप्ते वाक्ये केवलस्य मन्त्रस्यान्तानं,

नास्ति वचनम्, एवं जुहोतीति । भिन्नान्येतानि वाक्यानि, सोऽनु जुहोति इति विधिवाक्यम्, अग्नये स्वाहा कृत्तिकाभ्यः स्वाहा इत्येवमादीनि मन्त्रवाक्यानि । तस्मात् न मन्त्रविधानार्थं जुहोतिः पुनःश्रवणम् । होमविधानार्थं श्रुतिर्विधायिका भवति, मन्त्रविधाने वाक्यं, तस्मादपि न मन्त्रविधानं, अतः समुच्चयः । उभयमपि प्रमाणेन प्राप्तं, प्रत्यक्षश्रवणं प्रमाणं, चोदकोऽपि प्रमाणं, नानाकार्यत्वाच्चैतयोर्विरोधः । तस्माद्यथा, प्रयाजादीन् बाधन्ते एवं नारिष्टहोमानपि न बाधेरन् । अत एवजातीयकं कर्म-संस्कारं विकृतावधिकं स्यात् इति ।

चोदनालिङ्गसंयोगे तद्विकारः प्रतीयेत प्रकृतिसन्निधानात् ॥ २ ॥ (आ० नि०)

अथ यदुक्तं, शरमयं वर्हिर्भवति इति यथा शराः कुशान् निवर्त्तयन्ति, एवमिहापीति । अत्रोच्यते, यः शरमये, भवति हि तत्र प्रकृतिलिङ्गेन संयोगः, वर्हिःशब्देन, एवंविशिष्टं वा वर्हिर्भवति, शरा वा वर्हिषः कार्यं वर्त्तन्त इति । इह तु प्रकृतिलिङ्गासंयोगः, तस्माद्विषमं वर्हिषेति ॥ (१०।४।१ अ०) ॥

शरमयवर्हिषा कौशवर्हिषांभाविकरणम् । (प्रथमवर्णकम्) ।

एवं वा । इदमाम्नायते, सोमा रौद्रं चरुं निर्वपेत् कृष्णानां व्रीहीणामभिचरन् इति । तच्चेदं श्रूयते, शरमयं

वर्हिर्भवति इति । तत्र संशयः, किं कौशं निवर्त्तते, न ? इति । किं प्राप्तम् ? उभयस्य प्रमाणावगतत्वात् समुच्चयः ।

एवं प्राप्तिं ब्रूमः, चोदनालिङ्गसंयोगे तद्विकारः प्रतीयेत इति । अस्ति हि तत्र प्रकृतिलिङ्गेन वर्हिःशब्देन संयोगः, तस्मात् प्राकृतस्य निवृत्तिरिति ।

—

वाजपेये रथघोषदुन्दुभिघोषाभ्यां दर्भमन्त्रयोरुभयोरिव बाधाधिकरणम् ।

(द्वितीयवर्णकम्)

एवं वा, अस्ति वाजपेयः, शरदि वाजपेयेन स्वाराज्य-
कामो यजेत इति । तत्र श्रूयते, रथघोषेण माहेन्द्रस्य
स्तोत्रमुपाकरोति । दुन्दुभिघोषेण माहेन्द्रस्य स्तोत्रमुपा-
करोति इति । अस्ति च प्रकृतौ, उपावर्त्तध्वमिति दर्भा-
भ्यां स्तोत्रमुपाकरोति इति । तदिह चोदकेन प्राप्तम् ।
तत्र संशयः, किं रथघोषेण दुन्दुभिघोषेण यो नादः स
मन्त्रस्य निवर्त्तकः, यत् द्रव्यं तत् दर्भयोः, उतोभयम् उभ-
यस्य निवर्त्तकम् ? इति । किं प्राप्तम् ? शब्दत्वेन सामा-
न्येन नादो मन्त्रस्य निवर्त्तकः, द्रव्यत्वेन द्रव्यं दर्भयोः ।
ननु तत्पुरुषनिर्देशोऽयं, तेन परार्थेन रथस्य घोषविशेषण-
त्वे नोच्चारणं, न स्वकार्येण निर्देशः ।

अत्रोच्यते, इन्द्रनिर्देशोऽपि ईदृशो भवति, तत्रायम-
प्यर्थः, न रथः परार्थ उच्चरिष्यते । श्रुतिर्हि तथा ङीयेत,
लक्षणा च स्यात् । चोदनालिङ्गसंयोगाच्च बाध्येत, तस्मात्
घोषो मन्त्रस्य निवर्त्तको द्रव्यं दर्भयोः इति ।

एवं प्राप्ते ब्रूमः, चोदनालिङ्गसंयोगे तद्विकारः प्रतो-
येत, उभयस्य चोदनालिङ्गसंयोगो नैककस्य, रथघोषेणेति
श्रूयते, न रथेन घोषेण चेति । रथविशिष्टो घोषो लक्षणं
स्तोत्रोपाकरणस्य, प्रकृतौ दर्भौ लक्षणं मन्त्रस्य । ननु दूदा-
नीमेवोक्तं हन्तनिर्देशो भविष्यति इति । नैतदेवं, हिवचनं
हि तथा स्यात्, एकवचनेन च निर्देशः, तेनैको लक्षणं, स
च घोषः, तेन हि समभिव्याहारः तृतीयायाः । ननु समु-
दायेन समभिव्याहारो भविष्यति । न हि समुदायस्य अ-
शब्दार्थत्वात् । अथ समुदायो निर्दिश्येत, ततोऽभ्युपगत-
मुभयस्य निवर्त्तकमिति । ननु मन्त्रो वाचक एव उपावर्त्त-
कमिति । नेत्युच्यते, उपावर्त्तनमात्रस्याभिधायको मन्त्रो
न चोपावर्त्तनमात्रं स्तोत्रोपाकरणम् । अथाप्यभिधानं
स्यात्, तथापि तस्य निवर्त्तकः, लक्षणेनोपाकर्त्तव्यमिति-
प्रत्यक्षा श्रुतिः, अभिधानेन उपाकर्त्तव्यमिति चोदकः
श्रुतिश्च चोदकादुपलीयसी । तस्मादुभयस्य निवर्त्तको रथ-
घोषो दुन्दुभिघोषश्चेति । किं भविष्यति प्रयोजनम् ? यदि
रथो न घोषविशेषणम्, अथविशिष्टोऽपि घोषस्तत्रोपा-
करणं लक्षयेदिति ॥ (१० । ४ । २ अ०) ॥

बृहस्पतिसंवादी वार्हस्पत्ययज्ञादिभिः प्राकृतेन्द्रवायवादिग्रहाणां समुच्चयाधिकरणम् ।

सर्वत्र तु ग्रहान्मानमधिकं स्यात् प्रकृतिवत् ॥

३ ॥ (सि०)

बृहस्पतिसंवादे श्रूयते, वार्हस्पत्यं ग्रहं गृह्णाति विषुव-

त्यक्ं ग्रहं गृह्णाति इति । महामते शुक्रग्रहं गृह्णाति इति ।
अश्वमेधे सौवर्णराजताभ्यां महिमानी ग्रहो गृह्णाति इति ।
सन्ति तु प्रकृतौ ऐन्द्रवायवादयो ग्रहाः, त इह चोदकेन
प्राप्ताः । तत्र संशयः, वैकृतैस्ते निवर्त्यन्ते उतानिवृत्तिः,
समुच्चयः ? इति । किं प्राप्तम् ? प्रत्यक्षश्रुता वैकृताश्चोदक-
प्राप्तान् प्राकृतान् निवर्त्तयितुमर्हन्ति, अस्ति हि तेषां
प्रकृतिलिङ्गेन ग्रहशब्देन संयोगः इति ।

एवं प्राप्ते ब्रूमः, तत्र तत्र सर्वत्र ग्रहान्नानमधिकं भवि-
तुमर्हति, प्राकृतस्थानिवृत्तिः इति । कुतः ? उभयेषां प्रमा-
णावगतत्वात्, चोदकोऽपि प्रमाणं, प्रत्यक्षश्रवणमपि । ग्रह-
शब्दः प्रकृतिलिङ्गम् इति चेत् । नैव, यदि ग्रहशब्दमुच्चार्य
गुणो विधीयते, ततः प्राकृता एव ग्रहा गुणविकृता भवेयुः ।
अथ ग्रहसम्बन्धे नाग्रहो विधीयते, ततो ग्रहकार्यं वर्त्तत
इति प्राकृतं निवर्त्तयेत्, यथा, खलेवाली यूपः इति ।
अन्यः पुनरेव ग्रहशब्दो ग्रहणवचनः, अर्कं नाम ग्रहं गृ-
ह्णाति, महिमानी नाम ग्रहो गृह्णाति इति । अत्रापूर्वा
ग्रहणक्रिया विधीयते । तस्मान्न ग्रहशब्दश्चोदनालिङ्गमेका-
र्थानां हि विकल्पो वा बाधो वा भवति, न चैषां वैकृतैरे-
कार्यता ।

ननु यागनिवृत्त्यर्थाः सर्वे, तेनैषामेकार्थता इति ।
उच्यते, यागं प्रति संहत्यकारिण एते, न निरपेक्ष एकैक
एषां साधकः, न ह्येषां पृथक्त्वेन यागसम्बन्धः, अर्केण
यजेत, शुक्रेण यजेत इति, कथन्तर्हि प्रयोगवचन एषां
ग्राहकः, स च सन्निहितानां, न च सन्निधाने विशेषोऽस्ति,

तस्मात् सर्वेषां प्राक्तानां वैकृतानाञ्च संप्राप्तकः प्रकृति-
वत्, यथा प्रकृतौ ऐन्द्रवायवग्रहणं चोदितं, मैत्रावरुण-
ग्रहणं पुनश्चोद्यते, विभागश्चादृष्टार्थः संस्कारो देवतोद्देश्य,
अदृष्टत्वात् कार्य्यस्य, न ज्ञायते पूर्वं उत्तरस्य कार्य्यं भवति
इति, प्रयोगवचनग्रहणाच्च समुच्चयः, न केवलं मैत्रावरुणा-
दिभिः सह अप्रकरणाधीताभ्यामंश्वदाभ्यामपि । एवं वि-
कृतावपि समुच्चयो भवितुमर्हति ।

आह, ननु ग्रहं सङ्कीर्त्य गुणो विधीयते, अश्वमेधे
सोवर्णराजताभ्याम् इति । अत्रोच्यते, न तौ प्राक्तनौ यदौ
रुज्ज्ञा वीत्यतिसंयोगात् इति ग्रहकमेणी भिद्येते । आह,
इह तर्हि वार्हस्पत्यं गृह्णाति इति देवताविधानार्थं स्यात् ।
उच्यते, ग्रहे विधीयमाने श्रुतिरनुगृहीता, देवतायां वाक्यं,
श्रुतिश्च वाक्यादवलीयसी । आह, आग्नेयवत्, यथा अग्नि-
ष्टुति आग्नेया ग्रहा भवन्तीति देवताविधानं भवति, एव-
मेकवचनान्तेनापि तस्याविवक्षितत्वात्, यथा ग्रहं समा । ९
इति सर्वग्रहाणां सम्प्रार्गोऽभिधीयते, एवमिहापि सर्व-
ग्रहाणां देवता विधीयते । अत्रोच्यते, उक्तमेतच्छ्रुतेर्बलीय-
स्त्वादिति । आग्नेया ग्रहा भवन्तीति तु वाक्यमविरुद्धं
श्रुत्या, न हि तत्राग्नेयं ग्रहं गृह्णातीति, आग्नेयसत्ता तत्र
वाक्येन श्रुत्यविरुद्धेन चोद्यमाना युक्तैवेति । तस्मात् प्राक्-
तेभ्यो व्यतिरिक्तो वार्हस्पत्यः प्राक्तनैः समुच्चीयते । यथा
प्रकृतौ अंशं गृह्णाति अदाभ्यं गृह्णाति इति अप्राकर-
णिको प्राकरणिकैः समुच्चीयते, एवमिहापि वैकृताः समु-
च्चीयेरिति ।

अधिकैश्चैकवाक्यत्वात् ॥ ४ ॥ (यु०)

इतश्च पश्यामः समुच्चय इति । कुतः ? । निःसन्दिग्धैश्च अधिकैः सुराग्रहैरेकवाक्यत्वं भवति । कथम् ? । सप्तदश एतं ग्रहा गृह्यन्ते इये प्राजापत्याः सोमग्रहाः सुराग्रहाश्च, अत्र व्यक्तमधिकाः सुराग्रहाः, तेषु गृह्यन्ते इति ग्रहणं चोच्यते, नानूच्यते । सकृदुच्चरितः गृह्यन्ते इति शब्दः सोमग्रहैरपि सम्बध्यते । तस्माच्छादनान्तरं ग्रहाणामनेन असन्दिग्धेन अन्यदप्येवमेवावगम्यते ।

लिङ्गदर्शनाच्च ॥ ५ ॥ (हि०)

लिङ्गमप्येतमर्थं दर्शयति । किम् ? । विरण्या वा एष यज्ञक्रतुर्यद् वाजपेय्यं प्रतीव ह्यग्निष्टोमं कामत्युक्थ्यमति षोडशिनं नातिरात्रम् आप्नोति इति । विरण्याशब्दो विस्तीर्णो भवति, यथा विरण्यानि अरण्यानि विस्तीर्णानीति गम्यते, यदि समुच्चयः, एवं विस्तीर्णता, बाधायां नोपपद्यते, तस्मादपि समुच्चय इति ॥ (१० । ४ । ३ अ०) ॥

वाजपेये प्राजापत्यपशुभिः क्रतुपशूनां समुच्चयाधिकरणम् ।

प्राजापत्येषु चास्मानात् ॥ ६ ॥

अस्ति वाजपेयः, वाजपेयेन स्वाराज्यकामो यजेत इति । तत्र प्राजापत्याः पशवः, सप्तदश प्राजापत्यान् पशूनालभते इति । सन्ति तु प्रकृतौ क्रतुपशवः, ते इह चोद-

केन प्राप्ताः । तत्र संशयः, किं ते प्राजापत्यैः क्रतुपशवो
बाध्यन्ते, उत समुच्चयन्ते ? इति । किं प्राप्तम् ? प्रत्यक्षाः
प्राजापत्याः चोदकप्राप्तान् क्रतुपशून् बाधेरन्निति ।

एवं प्राप्ते ब्रूमः, प्राजापत्येषु च समुच्चयः स्यात् । चशब्दः
अन्वाचयार्थः । आम्नायन्ते हि क्रतुपशवः, ब्रह्मवादिनो
वदन्ति, नाम्निष्टोमो नोक्थ्यो न षोडशी नातिरात्रः इति ।
अथ कस्माद् वाजपेयेन सर्वे यज्ञक्रतवोऽवबध्यन्ते, पशु
भिरिति ब्रूयात् यदाम्नेयं पशुमालभतेऽग्निष्टोमे तेनावबध्ये
ऐन्द्राम्नेनोक्थ्यम् ऐन्द्रेण षोडशिनं सारस्वत्याऽतिरात्रं
मारुत्या वृहत्स्तोत्रमेतावन्तो वै यज्ञक्रतवस्तान् पशु-
भिरेवावबध्ये इति समुच्चयं दर्शयति । ननु दर्शनमिदं
मुपदिश्यते, कोऽत्र न्यायः ? इति । उच्यते, प्रकृतिलिङ्गा-
संयोगः । ननु पशुशब्दः प्रकृतिलिङ्गम् । नेत्याह, नात्र
पशुमनूय देवता विधीयते, सङ्ख्याश्रवणात् । सङ्ख्यादेवता-
श्रवणात् कर्मन्तरं चेदमुक्तं, पृथक्कानिवेशात् सङ्ख्याया कर्म-
भेदः स्यात् इति । अतो ग्रहाणामिव समुच्चयो भवितु-
मर्हतीति ॥ (१० । ४ । ४ अ०) ॥

साङ्ग्रहणीष्टो आमनहोमैः अनुयाजानां समुच्चयाभिकरणम् ।

आमने लिङ्गदर्शनात् ॥ ७ ॥

अस्ति साङ्ग्रहणीष्टः, वैश्वदेवीं साङ्ग्रहणीं निर्वपेद्
ग्रामकामः इति । तत्र श्रूयते, आमनमस्या देवा इति तिस्र

प्राहुतीर्जुहोति इति । सन्ति तु प्रकृतौ त्रयोऽनुयाजाः,
तेऽत्र चोदकेन प्राप्ताः । तत्र संशयः, किमामनहोमैरनु-
याजा निवर्त्तन्ते, उत तैः समुच्चयन्ते ? इति । किं
प्राप्तम् ?, प्रत्यक्षश्रुतैरामनहोमैरानुमानिका अनुयाजा
निवर्त्येरन् । अपि च त्रित्वं प्रकृतिलिङ्गयोगो भवति ।

एवं प्राप्ते ब्रूमः, आमने समुच्चयः स्यात् । कुतः ? ।
लिङ्गदर्शनात्, लिङ्गं हि इममर्थं दर्शयति । किं लिङ्गम् ?
अहिरात्मा वै प्रयाजानुयाजा आत्मा देवता यत् प्रयाजा-
नुयाजानां पुरस्तादा उपरिष्ठादा जुहुयादहिरात्मानं
सजातानामादधीत, अथ यन्मध्यतो जुहोति मध्यत एव
सजातानामात्मानं धत्ते इति अनुयाजानाम् अनि-
वृत्तिं दर्शयति । आह, ननु त्रित्वं प्रकृतिलिङ्गसंयोगः ।
तित्याह, न हि सङ्ग्रामाच्चमनस्य शक्यते गुणो विधातुं,
न हि, कस्यचित् काचित् सङ्ग्राह न भवति । तस्मान्न
सङ्ग्राह प्रकृतिलिङ्गसंयोगः । लिङ्गदर्शनं त्विदम् अपदिष्टं,
प्राप्तिरत्र वक्तव्येति । उच्यते, प्राहुतीर्जुहोति इति
श्रुत्या प्राहुतिसत्ता, वाक्येन मन्त्रविधानं, त्रिसङ्ग्रा-
हानुवादत्वेनावकल्पते । सङ्ग्रामन्त्रवन्ति तु यागास्तराणि
विधीयन्ते । तेषां सोमयप्रमाणावगतत्वात् समुच्चयो न्याय्य
इति ॥ (१० । ४ । ५ अ०) ॥

महाव्रते ऋत्विगुपगानस्य पक्षोपगानेन समुच्चयाधिकारसम् ।

उपगेषु शरवत् स्यात् प्रकृतिलिङ्संयोगात् ॥८॥

(पू०)

महाव्रते श्रूयते, पक्षोपगायन्ति पिच्छोलाभिरुप-
गायन्ति, काण्डवीणादिभिरुपगायन्ति आपाटलिकाभि-
रुपगायन्ति इति । अस्ति तु प्रकृतौ ऋत्विज उपगायन्ति
इति । तदिह चोदकेन प्राप्यते । तच्चायमर्थः सांशयिका
भवति, किं पक्षीभिः उपमायन्ति इति ऋत्विज उपगा-
यन्तो निवर्त्तयन्ते, उत न निवर्त्तयन्ते ? इति । तत्रैतत्
तावच्चिन्त्यते, किं गानोपगानमेतत्, उत कादिलोपगा-
नम् ? इति । तच्चापि द्वैतं, किं गानस्योपगानम्, गानो-
पगानं, उत गानमेवोपगानं गानोपगानम् ? इति । किं
तावत् प्राप्तम् ? प्राकृतं निवर्त्तयते इति । तत इदं
वर्ण्यते, गानस्योपगानमिति, पक्षो गायतां गानमु-
चिन्वन्ति इति, गानं प्राप्तमेव प्राकृतम्, उपचय उपसर्गाथो
विधीयते । तस्माद्गानस्योपगानम् इति ।

अथ वा गानमेवोपगानं, गानशब्दो हि शारीर्यां गीतं
प्रसिद्धः, तस्माद्गानमेतदुपगानं, गानस्य वोपगानमिति
यदा एतयोरन्यतरं, तदा ऋत्विक्कार्ये पक्षो वर्त्तन्ते
अतः प्रकृतिलिङ्संयोगात् प्रत्यक्षश्रुतेन चोदकप्राप्तं निव-
र्त्तयते शरवत्, यथा शरमयं बर्हिर्भवति इति शराः प्रत्यक्ष-
श्रुताः चोदकप्राप्तान् दर्भान् निवर्त्तयति, एवमिहापीति ।

आनर्थक्यात् त्वधिकं स्यात् ॥ ८ ॥ (सि०)

तुशब्दः पक्षं व्यावर्तयति न निवृत्तिरिति, समुच्चयः
 स्यात् । तत एतच्चिन्त्यते, वादित्रस्यैतदुपगानम्, अस्ति
 ह्यत्र वादित्रं, दिक्षु दुन्दुभयो नदन्ति इत्येवमादि, तस्यो-
 पगानं वादित्रस्येपगानम् । कथम् ? । प्रत्ययेन हि श्रुत्या
 धात्वर्थस्य सत्ता उच्यते, विप्रकृष्टा उपसर्गार्थस्य सत्ता अर्थ-
 विप्रकर्षात् दुर्बला भवति । तस्मादुपसर्गार्थसत्ताविधानं
 धात्वर्थसत्ताविधानेन बाध्यते ।

अथ वा वादित्रमिदमुपगानम्, एवं ह्याह, पक्ष
 उपग्रायन्ति काण्डवीणादिभिरुपग्रायन्ति इति । काण्ड-
 वीणादिभिर्वादित्रमुपगानं भवति, भवति च तन्वीगाने
 गानशब्दः । तस्माद् वादित्रमुपगानम् । तत्र यद्येवं
 वादित्रस्योपगानं, यदि वा वादित्रमुपगानम्, उभयथा
 प्राकृतादर्थान्तरे भवति । तस्मात् समुच्चयः । कुतः ? ।
 आनर्थक्यात्, एवं चोदकानर्थक्यं न भविष्यति, चोदको-
 नुग्रहीष्यतीत्यर्थः । तस्मात् समुच्चय इति ॥ (१०।४।६अ०) ॥

अञ्जनाभ्यञ्जने नवनीताभ्यञ्जनस्य गौगुलवाभ्यञ्जनादिभिः समुच्चयाधिकरणम् ।

संस्कारि चान्यसंयोगात् ॥ १० ॥ (सि०)

अस्ति अञ्जनाभ्यञ्जनो नाम एकोनपञ्चाशद्रात्रः ।
 तत्रेदं समान्नायते, गौगुलवेन प्रातः सवने समञ्जते अभि-
 वाञ्जते पैलुदारवेण माध्यन्दिने सवने सौगन्धिकेन तृतीय-
 सवने इति । अस्ति तु प्रकृतौ नवनीतेनाभ्यञ्जनं, तदिह

चोदकेन प्राप्तम् । तत्र संशयः, किं तद् वैकृतेन बाध्यते, उत न ? इति । किं प्राप्तम् ? । प्रत्यक्षश्रुतत्वात् वैकृतेषु यज्यते अभि वाज्यते इति च, प्रकृतिसिद्धसंयोगाद्वाध्यते इति । आह, ननु सुत्याकालम् अप्यनमभ्यञ्जनञ्च सचे, दीक्षाकाले नवनीतेनाभ्यञ्जनं प्रकृते, अन्यकालत्वात् प्रयोजनान्तरे वर्त्तते इति बाधो न स्यात् । उच्यते, प्रयाज-वदन्यकालमपि तत्कार्यमेव द्रष्टव्यं, कालमात्रमन्यत्, पदार्थस्तु स एव । यथा तिष्ठन्तं पशुं प्रयजन्ति इति तिष्ठति पशो प्रयाजा वर्त्तमानाः प्राकृतकार्यकारणैव भवेन्ति, एवमिहापि द्रष्टव्यम् ।

एवं प्राप्ते ब्रूमः, संस्कारे अप्यनेऽभ्यञ्जने च प्राकृतेन सह समुच्चयः स्यात् । कुतः ? । अन्यसंयोगात् । अन्यकालमिदं कार्यान्तरे वर्त्तते, एवं चोदकोऽनुग्रहीयते । तस्मात्समुच्चयः इति ।

प्रयाजवदिति चेत् ॥ ११ ॥ (आ०)

इति यदुक्तं तत्परिहर्त्तव्यम् ।

नार्यान्यत्वात् ॥ १२ ॥ (आ० नि०)

न च प्रयाजवत् भवितुमर्हतीति । कुतः ? । अर्थान्यत्वात्, खेडनार्थम् आदौ नवनीतं सुखप्रचाराय । प्रवृत्ते कार्ये सुत्याकालं गौगुलवेनाभ्यञ्जनं विरुद्धीकरणाधिप्रत्यक्षं कार्यान्तरे वर्त्तते इति, न प्राकृतं निवर्त्तयितुमर्हति ॥ (१० । ४ । ७ अ०) ॥

महाव्रते अहतवाससः तार्थादिभिः समुच्चयाधिकरणम् ।

**आच्छादने त्वैकार्थ्यात् प्राकृतस्य विकारः
स्यात् ॥ १३ ॥ (पू०)**

महाव्रते श्रूयते, तार्थ्यं यजमानः परिधत्ते दर्भमयं पत्रो इति । अस्ति तु प्रकृतौ, अहतवासः परिधत्ते इति । तदिह चोदकेन प्राप्तम् । तत्र संशयः, किम् अहतस्य वाससो निवृत्तिः, न ? इति । किं प्राप्तम् ? । आच्छादने तु प्राकृतस्य विकारः स्यात् । कुतः ? । एकार्थ्यात्, एको ह्यर्थः प्राकृतस्य वैकृतस्य च कौपीनम् आच्छादयितुं, प्रकृतौ विकृतौ च प्रच्छादनं क्रियते । तस्मात् प्रत्यक्षश्रुतेन चोदकप्राप्तं निवर्त्तत ।

अधिकं वान्यार्थत्वात् ॥ १४ ॥ (सि०)

वाशब्दः पक्षं व्यावर्त्तयति, अधिकम् इदं प्राकृतादाससो भवितुमर्हति इति । कुतः ? । तत् हि निवर्त्तकं भवति, यदनिवर्त्यं न शक्नोति निषेष्टुं, यत् तु अनिवर्त्यापि शक्नोति भवितुं, न तत् निवर्त्तयति, तत् हि निवर्त्तयत् अप्रतिषेधकं सत् चोदकं प्राप्तं बाधेत । ननु कौपीनप्रच्छादने परिधत्ते इति भवति, नान्यकार्यके । उच्यते, नैतदेवं, उपरि वाससोऽपि कार्ये परिधत्ते इति भवति । तद्यन्ना, कम्बलं परिधत्ते, रौरवं परिधत्ते इति । सर्वतो धत्ते परिधत्त इति अवयवप्रसिद्धा भवति । तस्माद्दहतस्य वाससो न निवृत्तिः, समुच्चय इति ।

समुच्चयश्च दर्शयति ॥ १५ ॥ (यु०)

समुच्चयश्च वासःशब्देन बहुवचनान्तेन दर्शयति,
वासांसि वाराही चोपानहौ विमुञ्चति इति । 'क्षणाविषा-
णया वासांसि विभ्रंसयति, ततोऽध्वर्युः परिधत्ते इति ।
तस्मादपि पश्यामो अनिवृत्तिः समुच्चय इति ॥ (१० । ४ ।
८ अ०) ॥

महाव्रते रथन्तरादिसान्नां श्लोकादिसामभिः समुच्चयाधिकरणम् ।

सामस्वर्थान्तरश्रुतेरविकारः प्रतीयेत ॥ १६ ॥

महाव्रते श्रूयते, श्लोकेन पुरस्तात् सदसः सुवते अनु-
श्लोकेन पश्चात् सदसः क्रौञ्चेन चात्वालमवेक्ष्यमाणः इति ।
सन्ति तु प्राकृतानि सामानि इह चोदकेन प्राप्तानि ।
तत्र संशयः, किं प्राकृतानां सामानां निवृत्तिः, उत अनि-
वृत्तिः, समुच्चयः ? इति । किं प्राप्तम् ? । सुवते इति प्रक-
तिलिङ्गसंयोगे प्रत्यक्षश्रुते चोदकप्राप्तानि सामानि निवर्त्यन्ते
इति । यथा, कौत्सं भवति, काण्वं भवति, वसिष्ठस्य जनित्रे
भवतः, शुबाशुहीये भवतः, भर्गयशसी भवतः । क्रौञ्चानि
भवन्ति इति श्रुतेषु चोदकप्राप्तानि निवर्त्यन्ते, एवमिहापि
दृष्टव्यम् ।

एवं प्राप्ते ब्रूमः, सामसु श्लोकेन पुरस्तात् सुवते इत्ये-
वमादिषु श्रूयमाणेषु प्राकृतानाम् अविकारः प्रतीयेत ।
कुतः ? । अर्थान्तरश्रुतेः, अर्थान्तरेण हि सम्बन्धः श्रूयते,

पुरस्तात् सदसः सुवते इत्येवमादिषु । यच्च पदं केनचित्
पदेन सम्बध्यते विशेषणत्वेन न तत् पदान्तरेण सह
सम्बन्धमर्हति सप्तदुश्चरितम् । यथा, भार्या राज्ञः,
पुरुषो देवदत्तस्य इति भार्याविशेषणत्वेनोच्चार्यमाणः
राज्ञः इतिशब्दो न पुनः पुरुषशब्देन सम्बध्यत इति,
एवं पुरस्तात् सदसः सुवते इत्यनेन सम्बध्यमानो न पुनः
श्लोकेन सुवते इति सम्बन्धमर्हति ।

यदि सुतो देशसत्ता विधीयते, श्लोकेन चेति अनूयेत, तत
उपपद्येत एकं वाक्यमिति । यदा तु पुनर्देशसत्ता विहिता,
तदा परिपूर्णं वाक्यं, श्लोकेन चेत्येतदपि विधातव्यं, तदा
पुनर्विधिप्रत्ययो हृदयम् आनेतव्यः, हृदयम् आनेतुमुच्चार-
यितव्यः । न चोच्चारितः, तस्माद् अनुच्चारितो वा कल्पयि-
तव्यः, उच्चारणं वा कल्पयितव्यं, कल्पनायाश्च शब्दो बाध्येत ।
तस्मात् नैवम् । कथन्तर्हि ? देशसामविशिष्टा सुतिः श्रुत्या
विधीयते, न चैकेन केनचित् सम्बन्धे विहिते, परिपूर्णं
वाक्ये पुनरपरं वाक्यं कल्पयितव्यं भवति । उभयविशेषण-
विशिष्टा हि सुतिः श्रुत्या यदा विहिता, तदा परिपूर्णं
वाक्यं, न तदा पुनरपरेण केनचित् सम्बन्धः कल्पयितव्यो
भवति, यदर्थं किञ्चित् द्रष्टव्यं, तस्मात् सुत्यन्तर-
मिदं विधीयते, न प्राकृतं निवर्त्तयते, समुच्चयः इति ।

अर्थे त्वंश्रूयमाणे शेषत्वात् प्राकृतस्य विकारः

स्यात् ॥ १० ॥ (यु०)

अथ यदुपवर्णितं, यथा कौत्सं भवति, काण्वं भवति,

वशिष्टस्य जनित्रे भवतः इत्येवमादिभिरिव प्राकृतानां निवृत्तिः, इति, तत् परिहर्तव्यम् । अत्रोच्यते, युक्तमत्र यत् प्राकृतं निवर्त्तते, अत्र हि अर्थान्तरं न श्रूयते, प्राकृतस्यैव शेषः श्रूयते, तस्मात् तत्र वैकृतेन प्रत्यक्षश्रुतेन प्राकृतस्य निवृत्तिरिति, इह तु अर्थान्तरश्रवणाद् वाक्यभेदप्रसङ्गात् अनिवृत्तिरित्युक्तम् ।

विकृतिविशेषे प्राकृतसाक्षां कौत्सादिभिर्बाधाधिकरणम् ।

(द्वितीयवर्णकम् ।)

एवं वा, क्वचित् श्रूयते, कौत्सं भवति, काण्वं भवति, वशिष्टस्य जनित्रे भवतः, शुद्धाशुद्धीये भवतः, भर्गयशसी भवतः, कौशानि भवन्ति इति, सन्ति तु प्रकृतौ सामानि तत्र चोदकेन प्राप्तानि । किं तानि निवर्त्तन्ते, न ? इत्येषोऽर्थः सन्दिह्यते । किं प्राप्तम् ? अनिवृत्तिः, समुच्चय इति । कुतः ? । साममात्रं विधीयते, न सुवते इति प्रकृतिलिङ्गसंयोगोऽस्ति । तस्मादधिकमिति ।

एवं प्राप्ते ब्रूमः,

अथे त्वश्रूयमाणे शेषत्वात् प्राकृतस्य विकारः

स्यात् ॥ १७ ॥

तुशब्दः पक्षं व्यावर्त्तयति, अश्रूयमाणेऽप्यर्थे प्राकृतस्य विकारः स्यात्, शेषभूतं हि प्रकृतौ साम, इदमपि साम श्रूयते, तत्सामत्वेन सामान्येन साम्नः कार्ये भवितु-

मर्हति । तद्यथा, दधि घृतं शाकं शालयः देवदत्तो
भोजयितव्यः, देवदत्तवत् यज्ञदत्तस्तैलेनेति, यद्यपि तैलेन
ब्रह्मयितव्य इति न श्रूयते, तथापि स्नेहने एव तैलं
प्रवर्तते, तत्समर्थत्वात् । एवं यद्यपि साम्ना ऋक् संस्कर्त्त-
व्येति न श्रूयते, एवमपि तत्समर्थत्वात् साम ऋक्संस्कारे
एव भवितुमर्हति ॥ (१०।४।६अ०) ॥

— —

कौत्सादिभिर्व्यवस्थया एकादिवाधाधिकरणम् ।

सर्वेषामविशेषात् ॥ १८ ॥ (पृ०)

कश्चित् श्रूयते, कौत्सं भवति काण्वं भवति वशिष्ठस्य
जनित्रे भवतः शुद्धाशुदीये भवतः भर्गयशसी भवतः
क्रौञ्चानि भवन्ति इति । सन्ति तु प्राकृतानि सामानि
तत्र चोदकेन प्राप्तानि, तानि प्राकृतानां निवर्त्तकानी-
त्येतत् समधिगतम् । अधैषोऽर्थः सन्दिह्यते, किं सर्वाणि
सर्वेषां निवर्त्तकानि, अथ किमेकम् एकस्य, द्वे द्वयोः,
बहूनि बहूनाम् ? इति । किं तावत् प्राप्तम् ?, सर्वाणि
सर्वेषामिति । कुतः ? । विशेषाभावात्, न हि विशेषः
कश्चिदस्ति, येनावगम्यते, इदमस्य निवर्त्तकं, नान्यस्येति ।
तस्मात् सर्वं सर्वस्य निवर्त्तकमिति ।

एकस्य वा श्रुतिसामर्थ्यात् प्रकृतेश्चाविकारात् ॥

१९ ॥ (सि०)

न चैतदस्ति, सर्वाणि सर्वेषां निवर्त्तकानीति । एक-
मेकस्य, हे इयोः, बहूनि बहूनाम् इति । कुतः ? । श्रुति-
सामर्थ्यात्, कौत्सं भवति कास्त्वं भवति इति एकैकस्य
निवृत्तिं कृत्वा श्रुतिः समर्था अर्थवतीति । एवं वशिष्ठस्य
जनित्रे भवतः शुषाशुषीये भवतो भर्गवशसी भवतः इति
इयोर्निवृत्तौ कृतायां श्रुतिसामर्थ्यमनुष्ठीतं भवति । तथा
क्रौञ्चानि भवन्ति इति त्रिभिः बीषि निवर्त्तारं कृतसामर्थ्या
श्रुतिर्भवति । यथेकस्मिन् श्रुते एकमेव निवर्त्तारो भवति
यावत्त्येव असौ पक्षीकृता प्राकृती सामसङ्गा तावत्त्येव
भवति, एवं सर्वत्र । किमेवं भविष्यति ? । एकतेरवि-
कारः, प्राकृतानामवशिष्टानां साक्षां ग्रहणं भविष्यति,
तत्र चोदकोऽनुयहीयते । तस्मादेकम् एकस्य वर्त्तकं,
हे इयोः, बहूनि बहूनामिति ॥ (१०।४।१० अ०) ॥

विहृष्टाविहृष्टस्तोमकक्रतुषु यथाक्रमं प्राकृतमुत्तराधाधिकरणम् ।

स्तोमविहृष्टा त्वधिकं स्यादविहृष्टौ द्रव्यविकारः
स्यादितरस्याश्रुतित्वाच्च ॥ २० ॥

सन्ति विहृष्टस्तोमका अविहृष्टस्तोमकाश्च क्रतवः, एक-
विंशेनातिरात्रेण प्रजाकामं याजयेत्, त्रिणवेनैजस्कामं
त्रयस्त्रिंशेन प्रतिष्ठाकामम् इति । तथा हाचिंश्याः पञ्च
माना अभिषेचनीयस्य । तत्र नव राजसामानि, एका
दश राजसामानि, बलौघयवसे वशिष्ठस्य जनित्रे च साक

अवेदनाभ्याहुः । शुद्धाशुद्धीये च संयवोपपदे चोमे । तथा
रथहविर्धाने पुनःस्तोमस्य यज्ञस्य, तथा अपचितिवत्यः
पुनःस्तोमस्य .यज्ञस्य,

पुनःस्तोमस्य सवनं मध्यमं द्वादशं स्मृतम् ।

कार्यौ नवदशस्तोमावभितः सवने उभे ॥ इति ।

तदत्र क्वचित् प्राकृती स्तोत्रसङ्ख्या विवृता, क्वचिद्दीना ।
तत्र सन्देहः, किं विवृतौ विवृद्धौ हानौ च प्राकृतानां
साम्नां निवृत्तिः, उत हानौ निवृत्तिः, विवृद्धावनिवृत्तिः ?
इति । किं प्राप्तम् ? । उभयत्र निवृत्तिः, प्रत्यक्षश्रुतेन हि
चोदकप्राप्तं निवर्त्तयते । साम्नां चोत्पत्तिरर्धवती भविष्यति
अपूर्वेषु क्रियमाणेष्विति ।

एवं प्राप्ते ब्रूमः, स्तोमविवृद्धौ अनिवृत्तिराधिक्यं स्यात् ।
कुतः ? । आगमेन हि साम्नां सङ्ख्यापूरणं वक्ष्यते, आगमेन
वा स्यादभ्यासस्याश्रुतित्वात् (१०।५।२३सू०) इति । एवं
चोदकानुग्रहो भविष्यति । अविवृद्धौ तु प्राकृतं निवर्त्तयते,
यावता निवृत्तेन सा सङ्ख्या पूर्यते, तावत् प्राकृतं बाधि-
तव्यं, अन्यत् प्राकृतमेव स्यात् । कुतः ? । इतरस्य अश्रु-
तित्वात्, इतरं न श्रूयते, आगमः कर्त्तव्य इति, सङ्ख्यामात्रं
श्रूयते । तस्मात् विवृद्धस्तोमकेषु अनिवृत्तिः, हीनस्तोम-
केषु यावदर्थं निवर्त्तयितव्यम् । अथ यदुक्तं, साम्नां उत्प-
त्तिरर्धवती भविष्यति इति । उच्यते, बाध्यतां प्रार्थं चोद-
केन, गुणमात्रमविशिष्टार्थम् । गुणचोदकः इति ॥ (१० ।
४ । ११. अ०) ॥

पवमान एव विवृद्धाविवृद्धस्तोमकक्रतूनां सामावापोद्वापाधिकरणम् ।

पवमाने स्यातां तस्मिन्नावापोद्वापदर्शनात् ॥

॥ २१ ॥

इह वृद्धस्तोमका अविवृद्धस्तोमकाश्च क्रतव उदाहरणं,
त एव ये पूर्वस्मिन्नधिकरणे उदाहृताः । तत्रैषोऽर्थः सम-
धिगतः, विवृद्धस्तोमकेष्वनिवृत्तिरविवृद्धस्तोमकेषु निवृत्तिः
इति । अग्नेदानीम् इदं सन्दिह्यते, किं यस्मिन् कस्मिंश्चि-
दावापो यतः कुतश्चिदुद्वापः, उत पवमानेष्वेव अवापो-
द्वापो ? इति । किं प्राप्तम् ? । अवशिष्टात् अनियमः
इति ।

एवं प्राप्ते ब्रूमः, पवमाने आवापोद्वापो स्याताम्
इति । कुतः ? । अस्मिन्नेव हि तौ दृश्येते, चीणि च
यज्ञस्योदराणि गायत्री वृद्धती अनुष्टुप्, अथ ह्येवाव तत
अत एवोद्भवन्ति इति ।

ननु दर्शनमिदं प्राप्तिरुच्यताम् । उच्यते,

वचनानि त्वपूर्वत्वात् ॥ २२ ॥

असति न्याये वचनान्येव एतानि कल्पन्ते । तस्मात्
पवमान एव आवापोद्वापस्यानमिति ॥ (१०।४।१२ अ०) ॥

यागादौ विधिश्च नैव देवताभिवानाधिकरणम् ।

विधिश्च नैव मन्त्रत्वे भावः स्यात्तेन चोदना ॥

॥ २३ ॥

तो दर्शपूर्णमासौ दर्शपूर्णमासाभ्यां स्वर्गकामो यजेत इति । तत्रेदमाम्रायते, यदाग्नेयोऽष्टाकपालो अमावास्यायां पौर्णमास्यां चाच्युतो भवति इति । सन्ति चान्नेरभिधानानि, अग्निः शुचिः पावकः धूमकेतुः कृष्णतुर्वेक्षा-नरः श्राण्डिलः इत्येवमादीनि । तत्र सन्देहः, वाचिषु नियमेषु किं येन केनचिदग्नेः शब्देनाभिधानं कर्त्तव्यम्, उत विधिशब्देनाग्निशब्देन ? इति । किं प्राप्तम् ? । येन केनचिदिति । कुतः ? । अस्यार्थनिर्देशात्, अस्यार्थेन पुरोडाशः संबद्ध्यः, अस्यार्था देवता कर्त्तव्या, त्यागकाले उद्देष्टव्या, सा येन शब्देन शक्यते उद्देष्टुं, तेनोद्देशनीया, सा एषां शब्दानामन्यतमेन शक्या उद्देष्टुम् । तस्माद् येन केनचित् वाचिषु निगमेषूद्देशः कर्त्तव्य इति ।

एवं प्राप्ते ब्रूमः, विधिशब्देनैव अग्निशब्देनोद्देष्टव्या, नान्येन शुच्यादिना इति । कुतः ? । तेन चोदना, तेन विधिशब्देनास्य हविषः सम्बन्धः चोदना भवति । कथमिव ? । आग्नेयः कर्त्तव्य इत्यग्निरस्य देवता कर्त्तव्य-त्वर्थः ।

का पुनरियं देवता नाम ? । एकं तावन्मतं, या एता इतिहासपुराणेष्वग्न्याद्याः सङ्गीत्तर्जन्ते नाकसदस्ता देवता इति ।

उच्यते, तासु देवतासु अहरादीनां शार्दूलादीनां वा न संग्रहः । स्मर्यते च कालवाचिनां देवतात्वं, कालेभ्यो भवति, मासो देवता संबन्धरो देवता इति ।

अपरं मतं, येषु देवताशब्दो मन्त्रब्राह्मणे श्रूयते,

अग्निर्देवता वातो देवता सूर्यो देवता चन्द्रमा देवता
इत्येवमादिषु तेऽत्र देवताशब्दे नोच्यन्ते उति ।

तत्राप्यहरादीनाम् अनुपसंग्रह एव । किञ्च सामान्य-
वचनस्य शब्दस्य लौकिके व्यवहारे प्रभावादर्थस्याप्रतिष्ठिः
स्यात् । तस्मात् सूक्तभाजो हविर्भाजश्च देवताः । काः
सूक्तभाजः ? । इमं स्तोममर्हते जातवेदसे रथमिव सन्म-
हिमा मनीषया । भद्रा हि नः प्रमतिरस्य संसदाग्ने मख्ये
मा रिषामा वयन्तव (ऋ० १८।४ म०) इति, हविर्भाजः,
आग्नेयमष्टाकपालं निर्वपेत् । अग्नीषोमीयमेकादशकपा-
लम् इति । आह, यदि हविर्भाजो देवताः कपालाना-
मपि देवतात्वं प्राप्नोति, तान्यपि हविर्भाजि । एवं तर्हि
मा हविर्भाग् देवता, यो प्रति तादर्थ्यं हविषः, सूक्तस्या-
प्येवमेव । अत्र हि देवताशब्दः स्मर्यते, अग्निदेवत्वं सूक्तम्,
अग्निदेवत्वं हविः इति । तथा अतिथिदेवत्वं पितृदेवत्वं
इति । एवं मूर्त्तानाममूर्त्तानां चेतनानामचेतनानां शुच्या
कश्चिदर्थं प्रति तादर्थ्येन सङ्कल्पनीयानां देवतात्वं भवि-
ष्यति, सामान्यवचनत्वं शोपपत्स्यते

किमतः ? । यद्येवं, यस्याः वाचकं शब्दमुद्दिश्य स्मृत्वा
वा हविस्तद्व्याप्तीति सङ्कल्पः क्रियते, सा देवता भवति
तत्र ।

नन्वेवं सति सुतरां येन केनचिदग्नेः शब्देन निर्देशः
करणीयः ।

अत्रोच्यते, भवेदेतदेवं, यदाग्निशब्दोऽर्थप्रत्ययनार्थमु-
च्चार्येत, अर्थोऽपि हविःसम्बन्धार्थं प्रत्याख्येत, न त्वत्रा-

अग्निशब्दोऽर्थप्रत्यायनार्थमुच्चार्यते, यत्र शब्दे कार्यमावाप्यते,
तत्र शब्दोऽर्थप्रत्यायनार्थो भवति, यत्रार्थे न प्रयोजनं,
यत्र पुनः शब्दे एव कार्यं, तत्र कार्यसम्बन्धार्थः शब्द एव
प्रत्यापयितव्यः । देवतायाश्च यज्ञसाधनभावो न रूपेण
भवति, केन तर्हि ? सम्बन्धिना शब्देन । यथा भव्य-
हस्ताभ्यामुपकरोति, एवं देवता शब्देनोपकरोति, यथा
होतुः पाणौ हिलेपिनोपसृषाति इति पाणिषम्बन्धोऽपि
होतैव उपकरोति, एवं सम्बन्धिना शब्देन उपकुर्वती
देवता उपकारिणी गम्यते । देवतायामभ्युपकारिण्यां
चोदितायां शब्दस्यैव यज्ञे समवायः । तस्माच्च शब्दोऽर्थ-
प्रत्यायनार्थमुच्चारितः । स चार्थः पुनः शब्दं प्रत्याययेदिति
लक्षितलक्षणा हि तथा स्यात् । किन्तर्हि ? शब्द एव
हविषा सम्बध्यते, तत्सम्बन्धादर्थोऽपि देवता भविष्यति,
यस्य हि शब्दो हविषा तादर्थ्येन सम्बध्यते, सा देवता,
शब्दे कार्यस्यासम्भवादर्थं कार्यं विज्ञायते, इह तु शब्द
एव कार्यं सम्भवति । तस्माच्चार्थप्रत्यायनार्थः शब्द इति ।
तदुक्तं वृत्तिकारेण, न वा शब्दपूर्वको ह्यर्थसम्प्रत्ययस्तस्मा-
दर्थनिष्पत्तिः इति । एवं चेदग्निशब्देन हविषः सम्बन्धः,
नास्ति प्रसङ्गः शुच्यादीनां शब्दानामिति । तस्मात् मन्त्रत्वे
विधिशब्द उपादातव्य इति ।

उच्यते, नन्वेवं शब्द एव देवता प्राप्नोति । अत्रोच्यते,
नैतदस्माभिः परिहर्तव्यं, न हीदमुच्यमानमक्षत्पक्षं बाधते,
सुतरां शुच्यादीनामप्रसङ्ग इति ।

शेषाणां चोदनैकत्वात्तस्मात्सर्वत्र श्रूयते ॥

॥ २४ ॥ (यु०)

इतश्च विधिशब्देन वाचिषु वचनं कर्तव्यम् । कुतः ? ।
शेषाणां मन्त्राणाम् एकः शब्दः, य एवासौ विधिशब्दः, स
हव सर्वत्र श्रूयते अपाट्कारे उज्जित्यां स्वाहाकारे च, अ-
पालग्नेः प्रिया धामानि अपाट् सोमस्य प्रिया धामानि
अपालिन्द्रस्य प्रिया धामानि इति अपाट्कारे । अग्नेरु-
ज्जितिमनूजेषं सोमस्योज्जितिमनूजेषम् इत्युज्जित्याम् ।
स्वाहाऽग्निं स्वाहा सोमम् इत्येवमादि स्वाहाकारे । एवञ्च
नित्यवत् श्रूयमाणा अपाचिका भविष्यन्ति, यथाऽस्माभि-
न्यायोऽपदिष्टः । तस्मात् विधिशब्दस्य मन्त्रत्वे भावः स्यात्
इति ॥ (१० । ४ । १३ अ०) ॥

अतिदेश्यतेऽपि विधिशब्देनेव देवताभिधानाधिकरणम् ।

तथोत्तरस्यान्ततौ तत्प्रकृतित्वात् ॥ २५ ॥

अस्ति चरुः, सूर्यं चरुं निर्वपेत् ब्रह्मवर्चसकामः
इति । सन्ति सूर्यस्याभिधानानि, सूर्य आदित्यो भास्करः
सविता दिवाकरः इति । तत्र किं वाचिषु निगमेषु येन
केनचिच्छब्देनाभिधानं कर्तव्यम्, उत विधिशब्देन सूर्य-
शब्देन ? इति । किं प्राप्तम् । अग्निशब्दसंयुक्तास्ते प्रकृतौ
निगमा इह चोदकेन प्राप्ताः, न सूर्यशब्देनेति, सूर्यशब्दो

हि चरौ, न उज्जित्वादिषु, ते यद्यर्थं विपरिणमयितव्याः, सूर्यार्थं तेषु सङ्कीर्त्तयितव्यः, स च येन केनचित् सूर्य-वाचिना शब्देन सङ्कीर्त्तयते, तस्मादनियमः । ये च प्रकृता-वग्निशब्दसंयुक्ता निगमास्ते इहोदाहरणं, न असंयुक्ताः ।

एवं प्राप्ते ब्रूमः, तथोत्तरस्यान्ततौ तत्प्रकृतित्वात् इति । यथा प्रकृतौ, तथा उत्तरस्यां ततौ विकृतौ कर्त्तव्याः, तत्प्रकृतित्वात् तेषां, चोदकानुग्रहाय प्रकृतौ च विधिशब्दाभिप्रायो अग्निशब्दः प्रयुक्तः, न अग्न्यभिधानपरः । इहापि तत्प्रकृतित्वात् विधिशब्दाभिप्रायेणैव निगमाः प्रयोक्तव्याः । न चायं चक्षणा सूर्यशब्दस्य सम्बन्धः, किन्तुहि प्रयोगेण, सौर्यं निर्वर्त्तयेत् इति प्रयोगेण सम्बन्धः, न सौर्यशब्दः इति, कारकविभक्तिर्हि द्वितीया सा प्राख्यातिन सम्ब-ध्यते, तस्मात् तत्रापि सूर्यशब्देन संयुक्ताः कर्त्तव्या इति ॥ (१० । ४ । १४ अ०) ॥

आधानेऽर्थः सगुणेनाभिधानाधिकरणम् ।

प्राकृतस्य गुणश्रुतौ सगुणेनाभिधानं स्यात् ॥

२६ ॥ (सि०)

अस्ति आधानं य एवं विद्वानग्निमाधत्ते इति । तत्र पवमानहवींषि श्रूयन्ते, अग्नये पवमानायाष्टाकपालं नि-र्वपेत्, अग्नये पावकायाम्नये शुचये इति । तत्र संशयः क्रियते, किं सगुणमग्नेरभिधानं कर्त्तव्यं, उत निर्गुणम् ?

इति । किं प्राप्तम् ? । प्राकृतस्य निगुणस्य सगुणेन अभिधानं कर्त्तव्यमिति ।

अविकारो वा अर्थशब्दानपायात्सात् द्रव्यवत् ॥

२७ ॥ (पू०)

अविकारो वा स्यात्, निगुणमभिधानम् । कुतः ? । अर्थशब्दानपायात्, एवं शब्दोऽर्थज्ञानपेक्षो भवति, य एव असौ अग्निः, स एव पवमानः, पावकः शुचिश्च । या देवता निर्देष्टव्या, सा निर्दिष्टैव भवति, असत्त्वपि गुणवचने, द्रव्यवत्, यथा, सा वा एषा सर्वदेवत्या यदजावशा, वायव्यामांलभेत भूतिकामः इति, अजावशाशब्देन चोदिते कर्मणि क्तागाशब्देन वाचिषु निगमा भवन्ति, अर्थः शब्दोऽनपेक्ष इति क्त्वा । एवमिहापि द्रष्टव्यम् । तस्मान्निगुणेन अभिधानं कर्त्तव्यमिति ।

तथारम्भासमवायाद्वा चोदितेनाभिधानं श्चाद-

र्थस्य श्रुतिसमवायित्वादवचने च गुणशास्त्र-

मनर्थकं स्यात् ॥ २८ ॥ (उ०)

अथ वा, चोदितेन, सगुणेनाभिधीयेत । कुतः ? । आरम्भासमवायात्, न हि आरम्भेण देवता कर्मणि समवेति, न स्वेन रूपेण देवतायाः कर्मणि साधनभाव इत्युक्तम् । यदि हि रूपेण समवेयात्, तथा सति अग्निशब्देन पवमानोऽपि प्रत्याख्यते इति गुणाभिधानं न क्रियेत । कथं

तर्हि साधनभावः ? । श्रुतिसमवायित्वात् देवतार्थस्य,
 देवताशब्दस्य च हृषिषश्च सम्बन्धः साक्षादुच्यते, यस्य
 शब्दस्य सम्बन्धः, स शब्दो वदितव्यः, एवमसौ सम्बन्धः
 कृतो भवति । यदि च गुणाभिधानं न क्रियते, गुणशासन-
 मनर्थकं स्यात् । एवमर्थं हि तत्र शब्द उच्चार्यते, कथमसौ
 कर्मणि सम्बन्धेत इति । तत्र यदि गुणो न सम्बन्धीयात्,
 गुणवचनवैयर्थ्यं स्यात् । तस्मात् सगुणेनाभिधानं कर्त्तव्य-
 मिहिति ।

द्रव्येष्वात्मगामित्वादर्थे विकारः सामर्थ्यात् ॥

२६ ॥ (आ० नि०)

अथ यदुक्तं द्रव्यवत् इति, सा वा एषा सर्वदेवत्या
 यदजावशा, वायव्यामालभेत भूतिकामः इति, अजावशा-
 शब्देन चोदिते कर्मणि छागाशब्देन निगमो वाचिषु भव-
 न्तीति यदुक्तं, तत् परिहर्त्तव्यम् । अत्रोच्यते, युक्तं द्रव्येष्वा-
 रम्भसमवायः, रूपेण समवायं गच्छति द्रव्यं, तत्र छागा-
 शब्देन या असौ आलब्धा यदि वशा यद्यवशा, तत्र सा-
 ऽभिधीयत इति गम्यते । तस्मादर्थे साधने सति अविकारे-
 ऽप्यर्थे वचनसामर्थ्यमुपपद्यत इति विना गुणवचनेन, अभि-
 धानं स्यात् चादकानुग्रहाय । इह श्रुतिसमवायित्वादवश्यं
 चादकेप्राप्तस्य विकारः कर्त्तव्य इति ॥ (१०।४।१५ अ०) ॥

आधानाज्यदीरघे निर्गुणेनाभिधानाधिकारकम् ।

बुधन्वान् पवमानवद्विशेषनिर्देशात् ॥ ३० ॥ (पृ०)

अस्ति आधानं य एवं विद्वानग्निमाधत्ते इति । तत्र पवमानेष्टयः, अग्नये पवमानाय पुरोडाशमष्टाकपालं निर्वपेदग्नये पावकायग्नेये शुचये इति । तत्राग्न्यभागी प्रकृत्य श्रूयते, बुधन्वान् आग्नेयः कार्यः, पावकवान् सौम्यः इति । तत्रायमर्थः सांशयिकः, किं सगुणमग्नेरभिधानं कर्त्तव्यम्, उत निर्गुणम् ? इति ।

तत्रैवं तावत् परीक्ष्यते, किं देवतानिर्देशोऽयं, मन्त्र-निर्देशः ? इति । देवतानिर्देशे सति सगुणमभिधानं, मन्त्र-निर्देशे निर्गुणमिति । किं तावत् प्राप्तम् ? । सगुणमभिधानमिति । तत्र एतद्वर्ण्यते, देवतानिर्देशः इति । कुतः ? । रूपत एव मन्त्राणां प्राप्तत्वात् विधानमनर्थकं, देवता पुनर्न प्राप्नोति, तस्या विधानमर्थवत् भवति, बुधन्वान् आग्नेयः कर्त्तव्य इति देवतया बुधन्वत्गुणयुक्ता भवति बुधन्वान् आग्नेयः । तस्मात् सगुणमभिधानं, यथा पावमानेष्टिषु अग्निः पवमान इति । एवमत्रापि अग्निर्बुधन्वानिति विशेषनिर्देशोऽर्थवान् भविष्यति । तस्मात् सगुणमभिधानमिति ।

मन्त्रविशेषनिर्देशात् न देवताविकारः स्यात् ॥

३१ ॥ (सि०)

न चैतदेवं, सगुणमभिधानमिति, निर्गुणं कर्त्तव्यम् ।

तत्र एतद् वर्णयन्ति, मन्त्रविशेषनिर्देशोऽयम् इति ।
 कुतः । १ मन्त्रविशेषरूपोऽयं शब्दः, आग्नेयो यो विशिष्टा-
 ग्निर्विशिष्टः स बुधन्वान् कर्त्तव्यः नाग्निः । अथ अग्निर्बुध-
 न्वान् क्रियते, तत्र बुधन्वानग्निर्देवता स्यात्, तत्राग्नेय
 इति सापेक्षे तद्वितनिर्देशा न स्यात्, न हि सविशेषणानां
 वृत्तिर्भवति । न खल्वपि वृत्तस्य विशेषणं प्रयुज्यते । तस्मा-
 द्वाग्नेर्विशेषणं बुधन्वत्ता । कस्तर्हि बुधन्वत्तया विशेष्यते ? ।
 आग्नेयः, तस्य बुधो मन्त्रः, तेनासौ बुधन्वान् भवति यागः,
 अग्निं स्तोमेन बोधय समिधानो अनन्तार्म् इति । पथ
 वा मन्त्र एवाभिसम्बध्यते, बुधन्वान् आग्नेय इति ।

अथ यदुक्तं, रूपादेव मन्त्रः प्राप्नोति न विधातव्यः
 इति । उच्यते, यः कश्चिदग्न्यभिधानो मन्त्रः प्राप्नोति, त-
 न्नविधेयार्थमिदमुच्यते, बुधन्वान् कर्त्तव्यः, अग्निं स्तोमेन
 बोधय इति । एवं चेत् न देवताविशेषणम् । तस्मान्निर्गुण-
 मभिधानं देवतायाः कर्त्तव्यम् । एवं चोदकानुगृहो भवि-
 ष्यति ॥ (१० । ४ । १६ अ०) ॥

गवानुबन्धनपृथगाज्यहोमयोर्विधिश्चाध्यासश्च उखावनव्यतिशब्दाध्यामभिधानाधि-
 करणम् ।

विधिनिगमभेदात् प्रकृतौ तत्प्रकृतित्वाद्विकृता-
 वपि भेदः स्यात् ॥ ३२ ॥ (पृ०)

अस्ति ज्योतिष्टोमः, तत्र श्रूयते, गौरनुबन्ध्याऽजोऽग्नी-

षोमीयः इति । सन्ति तु गोरभिधानानि, उस्त्रा उस्त्रिया
अही मही अदितिरित्वा (निघ० २।११) इति । तत्र स-
शयः, किं निगमेषु केनचिदेव शब्देन गोरभिधानं कर्त्त-
व्यम्, अथ वा विधिशब्देन कर्त्तव्यम् ? इति ।

तथा, पृषदाज्येन वनस्पतिं यजति इति । सन्ति वन-
स्पतेरभिधानानि, वृक्षः पादपो दुमो नगः इति । तत्र
सशयः, किं निगमेषु केनचिदेव शब्देन वनस्पतेरभिधानं
कर्त्तव्यम्, अथ वा विधिशब्देन ? इति । किं प्राप्तम् ? ।
केनचिदेवेति । कुतः ? । विधिनिगमभेदात् प्रकृतौ, विधि-
निगमभेदः कृतः, यो दीक्षितो यदग्नीषोमीयं पशुमा-
लभते इति विधौ, मन्त्रे, छागस्य वपाया मेदसोऽनुब्रूहि
इति । इहापि चोदकेन यत् प्राकृतं, तत् प्राप्यते । विधि-
निगमभेदश्च प्रकृतावस्ति, तस्मात् स प्राप्यते छागशब्दः,
प्रकृतौ कृतः स न शक्यते गवि कर्त्तुं, विधिनिगमभेदस्तु
शक्यते । तस्मात् उस्त्रादीनाम् अन्यतमेन वाचिषु वचन-
कर्त्तव्यम् ।

तथा, अग्निं खिष्टकृतं यजति इति विधौ, निगमे-
ऽपि, ग्रीहि देवं उग्रतो यविष्ठ विहन् ऋतूँ ऋतुपते
यजेह । ये दैव्या ऋत्विजस्तेभिरग्ने त्वं होतृणामस्या
यजिष्ठ इति । विधिनिगमभेदः प्रकृतौ कृतः । खिष्ट-
कृद्विकारश्च वनस्पतिरिति सङ्कर्षे वक्ष्यते । तस्मात्
तत्राति विधिनिगमभेदः कर्त्तव्यः । अतो येन केनचित्
वनस्पत्यभिधानेन निर्देशः कर्त्तव्यः, तत्प्रकृतित्वात् इति ।

यथोक्तं वा विप्रतिपत्तिर्न चोदना ॥ ३३ ॥

(सि०)

यथोक्तेन वा शब्देन वचनं कर्त्तव्यं, गोः उस्त्राशब्देन, स हि तत्रास्त्रातः, उस्त्रायै वपायै मेदसोऽनुब्रूहि इति । आह, मन्त्रास्त्रानमेतत् न वचनमस्ति, अनेन कर्त्तव्यम् इति । वचनं पुनश्चोदको विधिभिन्नेन वक्तव्यम् इति । नैतदेवं, न विप्रतिपत्तिं चोदकः प्रापयति, न हि यत् प्रकृतावस्ति तद्विकृतौ कर्त्तव्यमिति केनचित् प्राप्यते, किन्तु यत् प्रकृतौ चिकीर्षितं शब्देनाभिहितं न अर्थात् प्राप्तं, तत् चोदकः प्रापयति । न च, प्रकृतौ विधिनिगमभेदो विवक्षितः, ह्यगस्य वपायै मेदसोऽनुब्रूहि इत्येतद्वक्तव्यमिति विधीयते, तत्रार्थाद् विधिनिगमभेदो जातः । ह्यगशब्दविधानं श्रुत्या गम्यते, विधिनिगमभेदो लक्षणाया । श्रुतिलक्षणाविशये च श्रुतिर्न्याया न लक्षणा । तस्मान्न येन केनचिदभिधानं, आस्त्रानसामर्थ्याद् उस्त्राशब्देन । तथा पृषदाज्ये देवतायां यो विधिश्च उक्तः, तेन वचनं कर्त्तव्यं, विधिनिगमविप्रतिपत्तिर्न चोद्यते । तस्माद् वनस्पतिशब्देन निर्देशः कर्त्तव्यः इति ॥ (१०।४।१७५०) ॥

अथभयं अग्नीवरुणयोः सखिष्टकृच्छ्रं नाभिधानाधिकरणम् ।

खिष्टकृद्देवतान्यत्वं तच्छब्दत्वान्निवर्त्तत ॥ ३४ ॥

(पू०)

अस्ति अवश्यः, वारुणेनैककपालेनावश्यं यन्ति
इति । तत्र इदमाज्जायते, अग्नीवरुणौ स्विष्टकृतौ यजति
इति । तत्रायमर्थः 'सांशयिकः, किं निगमेऽस्विष्टकृच्छ-
ब्दकं वचनं कर्त्तव्यम्, उत सस्विष्टकृच्छब्दकम् ? इति ।
तत्र एवं तावत् परीक्ष्यते, किं सांविज्ञायिकः स्विष्ट-
कृच्छब्दः, उत स्विष्टं करोतीति एतेन गुणेन प्रवृत्तः
इति गौणो न रुढः ? इति । यदि रुढः, अस्विष्टकृच्छ-
ब्दकं वचनं कर्त्तव्यम्, अथ व्युत्पाद्यते, ततः सस्विष्टकृच्छ-
ब्दकम् । किं प्राप्तम् ? सांविज्ञायिकः, न व्युत्पाद्यते
इति । कुतः ? । न तावत् स्विष्टं कृतवान्, अथ च
तस्मिन्नेव काले स्विष्टकृतित्युच्यते, स्विष्टकृतं यजति इति,
न ह्यत्र स्वरसंस्कारौ समर्थौ प्रादेशिकेन गुणेनान्वितौ
भवतः । अग्निरेव स्विष्टकृच्छब्देनोच्यते, तयोर्गः स्विष्टं
कृतवान् । यदा सांविज्ञायिकः, तदा अस्विष्टकृच्छब्दकं
वचनं कर्त्तव्यम् । कुतः ? । अग्नेर्हि देवताया असौ
वाचकः, नाम्नीवरुणयोः, विकृतौ अग्नेर्देवताया अभावात्
अग्नीवरुणाभ्यां निवर्त्येत । तस्मादस्विष्टकृच्छब्दकं वचनं
कर्त्तव्यमिति ।

संयोगो वा अर्थापत्तेरभिधानस्य कर्मजत्वात् ॥

३५ ॥ (सि०)

न चैतदस्ति, अस्विष्टकृच्छब्दकं वचनं कर्त्तव्यम् इति ।
किन्तुर्हि सस्विष्टकृच्छब्दकं वचनं कर्त्तव्यम् इति । तत
एतद्वर्णयते, गौणमिदमभिधानमिति, स्विष्टकरणात् स्विष्ट-

कृदिति गम्यते, गम्यमानं न ग्याय्यं अविवक्षितं कल्पयितुं,
 क्रियानिमित्तत्वम् अवयवशब्देभ्यो गम्यते । समुदायस्य
 चाम्नो अप्रयोगात् लोकेऽग्नाभिधानत्वं नाध्यवसीयते ।
 तस्माच्च सांविज्ञाधिकः । एवं चेत् सस्विष्टकृच्छब्दकं
 वचनं कर्त्तव्यम्, अर्थापत्तेः, अग्नेरर्थे अग्नीवरुणौ श्रूयते,
 अग्नीवरुणौ स्विष्टकृतौ यजति इति, क्रियासंयोगित्वाच्च
 यज्ञोति स्विष्टकृच्छब्दः अग्निवरुणौ वक्तुम् । तस्मात्
 सस्विष्टकृच्छब्दकं वचनं कर्त्तव्यम् इति । अथ यदुक्तं,
 स्विष्टं कृतवति चैव शब्दः, न चाग्निः स्विष्टं कृतवान्,
 इति । अथ ब्रूमः, मत्पक्षे भूतकालता हीयेत, त्वत्पक्षे
 सा च सोपपदश्च धात्वर्थः । अपि च ततः पूर्वान् यागान-
 पेक्ष्य स्विष्टं कृतवानग्निः ॥ (१० । ४ । १८ अ०) ॥

अग्नीषोमीयपशो सर्वत्रैव प्रयोगे निगुंषेनाग्निशब्देनाग्नेरभिधानाधिकरणम् ।

सगुणस्य गुणलोपे निगमेषु यावदुक्तं स्यात् ॥

३६ ॥ (पू०)

अस्ति सोमे पशुरग्नीषोमीयः । तत्र श्रूयते, अग्नी-
 षोमीयस्य वपया प्रचर्याग्नीषोमीयं पशुपुरोडाशमनुनिर्व-
 पति इति । तत्र स्विष्टकृति गुणलोपः श्रूयते, अग्निं
 यजति इति । तदत्र संशयः, किं याग एव स्विष्टकृतो
 गुणलोपः अवशिष्टेषु निगमेषु यथा प्रकृति भावः, उत
 सर्वत्रैव गुणलापः ? इति । किं प्राप्तम् ? स्विष्टकृतो

अग्नेः, सगुणस्य गुणलोपे श्रूयमाणे ब्रूमः, यच्च वोच्यते, गुण-
लोपस्तत्रैव स्यात्, यागे वोच्यते, अग्निं यजति इति, यागे
गुणलोपे उच्यमाने यदि सर्वनिगमेषु गुणलोपोऽध्यवसीयेत,
अश्रुतं कल्पेत् । यावांश्च श्रुतस्योक्तर्गे दोषः, तावान्
अश्रुतकल्पनायाम् । तस्माद् याग एव लोपः स्यात्, न
सर्वेषु निगमेष्विति ।

सर्वस्य वैककर्म्यात् ॥ ३७ ॥ (सि०)

सर्वस्य वा निगमस्यस्यापि खिष्टकृतोऽग्निशब्दस्य
गुणो लुप्येत । कुतः ? एककर्म्यात्, नैष खिष्टकृत्याग
एव गुणो लुप्येत, किन्तर्हि यागप्रयोगे । कथम् ? ।
अग्निं यजति इति प्रयोगवचन एष शब्दः, सर्वस्मिन्
खिष्टकृत्यागप्रयोगे लुप्येत, अन्येऽपि हि खिष्टकृन्निगदाः
खिष्टकृत्याग एव । तस्मात् सर्वत्र लोप इति ॥ (१० । ४ ।
१८ अ०) ॥

—

अनुयाजेषु खिष्टकृत्यागस्य संस्कारकर्तृताधिकारणम् ।

खिष्टकृदावापिकोऽनुयाजे स्यात् प्रयोजनव-
दङ्गानामर्थसंयोगात् ॥ ३८ ॥

स्तौ दर्शपूर्णमासौ । तत्र खिष्टकृतत्, अनुयाजेष्वग्निं
खिष्टकृतं यजति इति । तत्र सन्देहः, किं खिष्टकृत्यागो-
ऽनुयाजेभ्यारादुपकारकः, उत संस्कारकः ? इति । किं

प्राप्तम् ? आरादुपकारकः इति । कुतः ? । एतद्वि-
कर्मणां प्रसिद्धं कार्यं, यत् आरादुपक्रिया, तथा हि
भूतस्य भव्यार्थता भविष्यति, श्रुत्या च विधानम् । इतरथा
भव्यस्य भूतार्थता स्यात्, वाक्येन च विधानम् । तस्मा-
दारादुपक्रियेति ।

एवं प्राप्ते ब्रूमः, स्विष्टकृदावापिकः स्यात् न वाङ्मा, किमिदम् आवापिकः इति ? । आज्यभागस्विष्टकृतौ
अन्तरा आवापः स्थानं, तत्र भवः आवापिकः । वहिरावा-
पादजुयाजस्तान्त्रिकः, या तु स्विष्टकृद्देवता तत्र, सेवासौ
प्रधानदेवता आवापिकी । तस्मादावापिक इत्युच्यते ।
यदा चेवं, तदा संस्कारकर्म स्यात्, तथा प्रयोजनवद्
भवति, प्रयोजनवतो अग्निरुपकरोति इति । अपि च द्वि-
विधानि अङ्गानि, आरादुपकारकाणि, सामवायिकानि
च । आरादुपकारकेभ्यः सामवायिकानि गरीयांसि, तत्र
हि साक्षादाक्यम् । आरादुपकारकेषु प्रकृतेन परोक्षेणै-
कवाक्यता स्यात् । तस्मात् संस्कारकर्मेति ॥ (१० । ४ ।
२० अ०) ॥

दर्शपूर्णमासयोर्वाज्यापुरीतुवाक्ययोः संस्कारकर्मताधिकरणम् ।

अन्वाहेति च शस्त्रवत् कर्म स्यात् चोद-
नान्तरात् ॥ ३६ ॥ (पू०)

दर्शपूर्णमासयोः अयने, याज्यामन्वाह पुरीतुवाक्या-

मन्वाह इति । तत्र संशयः, किं याज्यापुरोनुवाक्यानु-
वचनं प्रधानकर्म, उत संस्कारकर्म ? इति । किं प्राप्तम् ?
अन्वाहेति प्रधानकर्म स्यात् । कुतः ? । चोदनान्तरात्,
यदि संस्कारकर्म ततोऽस्त्वपादेव तयोर्वचनं प्राप्नोति,
पुनः अन्वाहेति वचनमनर्थात्, प्रधानकर्मात्वे तु वक्तव्यं,
न ह्यन्यथा तस्य कर्तव्यता गम्यते इति । अतः श्रुत्या
कर्तव्यतावगमात् प्रधानकर्मेति । शस्त्रेवत्, यथा स्तोत्र-
शस्त्रे स्मृति शंसति इति कर्तव्यतावगमात् प्रधानकर्मणी ।
एवमिहापि द्रष्टव्यम् ।

संस्कारौ वा चोदितस्य शब्दवचनार्थत्वात् ॥

४० ॥ (सि०)

संस्कारकर्म वा स्यात् । कुतः ? । चोदितस्य प्रथमस्य
यः शब्दः, स तद्वचनार्थो भवति, स तस्य दृष्टोऽर्थः ।
तस्मिन् सति अदृष्टकल्पनायं हेतुर्नास्ति । तस्मात्
संस्कारकर्मेति । अवाच्यत्वाच्चेति चेत् इति यदुक्तं, तत्
परिहर्तव्यम्,

स्यादुणार्थत्वात् ॥ ४१ ॥ (आ० नि०)

स्यात् उपपद्येत अन्वाहेति वचनम् । कुतः ? ।
गुणार्थत्वात्, तिष्ठन् याज्यामन्वाह आसीनः पुरोनुवाक्या-
मन्वाह इति स्थानासनगुणार्थं पुनर्वचनं उपपद्यते ।
तस्मात् संस्कारकर्मणी याज्यापुरोनुवाक्ये इति ॥ (१०।४।
२१ अ०) ॥

मनीतायास्तुभावाधिकरणम् ।

मनीतायान्तु वचनादविकारः स्यात् ॥ ४२ ॥

अस्ति वाक्यः पशुः, वाक्यं खेतमाश्रमेत भूतिकामः इति । अस्ति तु प्रकृतावन्निषोमीये पशो मनीतामन्त्रः, त्वं अग्ने प्रथमो मनीता । अस्याधिगी असवोदका होता (तै० ब्रा० ३ । ६ । १०) इति । स इह चोदकेन प्राप्यते । तत्र सन्देहः, किं यथादेवतमूहितव्यो मनीतामन्त्रः, अथ वा अविकारेण प्रयोक्तव्यः ? इति । उच्यते, ननु प्रकृतावन्यायनिगदोऽयम्, अग्नीषोमो हि प्रकृतो देवता, अयमप्याग्नेयः, असमवेताभिधानादविकारेण प्रयोक्तव्यः । अत्रोच्यते, सत्यमग्नीषोमो देवता प्रकृतो, तो तु अग्निश्च सोमश्च । तत्राग्निरदेवता न त्वसमवेतः, अग्निप्रत्ययेन या अत्र देवता सा प्रतीयते । अयमिह वायुर्देवताकार्यं श्रूयते, स देवताकार्यं श्रूयमाणो अग्नि-कार्यमपि करोति देवताप्रत्ययम् । तस्मात्तद्वर्धापत्तेस्त-द्वर्मा स्यात् (१० । ३ । ३५ सू०) तस्मात् यथादेवतं मनीतामन्त्रः प्रयोक्तव्य इति ।

एवं प्राप्ते ब्रूमः, मनीतायां तु वचनादविकारः स्यात् इति । वचनमिदं भवति, यद्यप्यन्यदेवत्यः पशुः, आग्ने-य्येव मनीता कार्या इति, किमिव वचनं न कुर्यात्, नास्ति वचनस्यातिभारः । तस्मादविकारेण मनीतामन्त्रः प्रयोक्तव्य इति ॥ (१० । ४ । २२ अ०) ॥

कण्वरथन्तरस्य स्वयोनौ मानसिकरथम् ।

पृष्ठार्थेऽन्यद्रथन्तरात् तद्योनिपर्वत्वात् स्वाह्वं
प्रविभक्तत्वात् ॥ ४३ ॥ (पू०)

अस्ति वैश्वस्तोमः वैश्वो वैश्वस्तोमेन यजित इति ।
तत्र अयते, कण्वरथन्तरं पृष्ठं भवति इति । उभयविकारः
कण्वरथन्तरमित्युक्तम्, अप्राकृते तदिकाराद् विरोधाद्वाव-
तिष्ठेत् (८।२।४८ सू०) इति । तत्र संशयः, किं रथन्तर-
योनी वृहद्वयोनी वा अनियमेन कण्वरथन्तरं गेयम्, उत
रथन्तरयोनी, अथ वा स्वयोनी ? इति । किं प्राप्तम् ?,
चोदकेन अनियमः, साधर्म्यं हि तथा भवति, ततः प्रयोग-
प्राशुभावः ।

एवं प्राप्ते ब्रूमः, पृष्ठार्थे यथेतत् अन्यत् रथन्तरात्,
कण्वरथन्तरं अयते, तद्रथन्तरयोनी स्यात् । ज्योतिः स-
पूर्वको हि वैश्वस्तोमः, ज्योतिष्टोमे रथन्तरयोनिं पृष्ठं
कृतम् । तनु वृहद्वयोनावपि तत्र कृतम् । नैवम्, ऋचां प्रवि-
भक्तत्वात्, ऋचां प्रविभाग इह गम्यते, यथा रथन्तरयोनि-
र्भवति इति । कुतः ? । कण्वरथन्तरे रथन्तरशब्दः अयते,
तेन गम्यते रथन्तरविशेषः कण्वरथन्तरम् इति । अर्थान्तरे
कण्वरथन्तरशब्दो भवेत् यदि रथन्तरधर्मो न भवेद्युः, तेषु
सक्तु यूपवदुपपद्यते । यथा औदुम्बरो यूपो भवति इति,
न हि औदुम्बरो यूपद्रव्यं प्रकृतौ सङ्गीर्तितम् । धर्मनि-
मित्तस्त्वयं शब्दः उपपद्यते । एवमिहापि धर्मनिमित्तः
कण्वरथन्तरे रथन्तरशब्दो भवति, नान्यथेति

स्वयोनौ वा सर्वाख्यत्वात् ॥ ४४ ॥ (सि०)

न चैतदस्ति, रथन्तरयोनौ गीयेत इति, किन्तुर्हि, स्वयोनौ । कुतः ? । सर्वाख्यत्वात् सर्वविशेषणविशिष्टस्य हि रथन्तरशब्दो वाचकः, प्रस्तावोद्गीघप्रतिहारोपद्रवनिधनवतः सर्वस्य सस्तोभस्वरकानाम्यासस्य कण्ठरथन्तरमित्याख्या भवति, तस्मात् योनिरपि विशेषणम् । अपि च अर्थान्तरे कण्ठरथन्तरे रथन्तरशब्दः कल्याः स्यात् । तस्मात् स्वयोनौ गीयमिति ।

यूपवदिति चेत् ॥ ४५ ॥ (आ०)

इति चेत् पश्यसि, स्वयोनौ गीयमिति रथन्तरशब्दः तेनोपपद्यते, स हि रथन्तरधर्मेषु सक्तु यूपवदुपपद्यते इति ।

न कर्मसंयोगात् ॥ ४६ ॥ (आ० नि०)

न एतदेवं, कर्मसंयोगात् काष्ठस्य यूपता, न हि लोके यूप इति सञ्ज्ञातः कश्चित् वृक्षोऽस्ति । यद्य ते संस्काराः, स यूपः, तस्मात् औदुम्बरो यूपो भवति इति संस्कारनिमित्तः, इह पुनरेवंविशेषणविशिष्टः कण्ठरथन्तरशब्दो लोक एवास्ति, नासौ कण्ठानां रथन्तरं कण्ठरथन्तरमित्येवं कृत्वा उच्यते, रथन्तरत्वे कण्ठसम्बन्धे वा अस्य विधीयमाने वाक्यभेदः प्रसज्येत । तस्मात् सांविज्ञाधिकः कण्ठरथन्तरशब्दः । अत एव स्वयोनौ गीयते ॥ (१० । ४ । १३ अ०) ॥

कण्वरथन्तरस्य स्वयोन्युत्तरयोर्गोमाधिकरणम् ।

कार्यत्वादुत्तरयोर्यथाप्रकृति ॥ ४७ ॥ (पू०)

कण्वरथन्तर एव भवति संग्रहः, उत्तरयोर्गोमिति इति । किं रथन्तरयोन्युत्तरयोः बृहद्योन्युत्तरयोर्वा गेयम्, उत स्वयोन्युत्तरयोः ? इति । किं प्राप्तम् ?, बृहद्योन्युत्तरयोर्वा रथन्तरयोन्युत्तरयोर्वा इति । कुतः ? । सोदकानुग्रहात् । न तत्रैष दोषो भवति स्वयोनिविशिष्टं कण्वरथन्तरम् इति, उत्तरयोर्हि यत्कार्यं, तच्च स्वयोनिरवश्यं ज्ञातव्या भवति । तस्मात् प्रकरणमपेक्षितव्यमिति ।

समानदेवते वा त्वस्याविभागात् ॥ ४८ ॥ (सि०)

न चैतदस्ति, बृहद्योन्युत्तरयोः रथन्तरयोन्युत्तरयोर्वा गेयम् इति, किन्तु हि, स्वयोन्युत्तरयोः । कुतः ? । त्वस्याविभागात्, समानच्छन्दसि समानदेवताके च प्रविशेषितस्य शब्दो भवतीत्युक्तम् । अतः श्रुत्या सोदको बाध्यत इति स्वयोन्युत्तरयोर्गेयमिति ॥ (१० । ४ । २४ अ०) ॥

अप्रतिष्ठितं स्तुतशस्त्रयोरविकाराधिकरणम् ।

ग्रहाणां देवतान्यत्वे स्तुतशस्त्रयोः कर्मत्वादवि-

कारः स्यात् ॥ ४९ ॥ (सि०)

अस्ति प्राम्निष्टुत् एकाहः । तच्च श्रूयते, आग्नेया ग्रहा

भवन्ति इति । तत्र सन्देहः, किं प्राक्तनयोः स्तोत्रशस्त्रयो-
 र्यथादेवतमूहः, उत अविकारः । इति । ऊहबुद्धिं व्याव-
 र्त्तयितुमिदमभिधीयते, ग्रहाणां देवतान्यत्वे स्तुतशस्त्रयोः
 कर्मत्वादविकारः स्यात्, प्रधानकर्मत्वादिति । कस्य पुन-
 रेषा बुद्धिः स्यात्, यं निवर्त्तयेत् ? । यो मन्दधीर्मन्यते
 अभिधानं सेत्स्यतीति । मन्दधियामपि चोपदेशः क्रिय-
 माणः फलवान् भवति । अपि च कश्चिदपेक्ष्य सर्वे मन्द-
 धियः । अथ तु न परितोषः एवं, ततोऽन्यथा वर्ण्यते,
 यत्तत् उत्तमधिकरणं द्वितीयेऽध्याये, (१ पा० ५ अ०)
 तस्येदं प्रयोजनसूत्रं, ग्रहाणां देवतान्यत्वे स्तुतशस्त्रयोः कर्म-
 त्वादविकारः स्यात् इति । यदि संस्कारकर्मणी स्तोत्र-
 शस्त्रे, किं भवति प्रयोजनम् ? । अग्निष्टुदेकाहे यथादेवत-
 मूहः । अथ प्रधानकर्मणी, ततो ग्रहाणां देवतान्यत्वे
 स्तुतशस्त्रयोः कर्मत्वादविकारः स्यात् इति ॥ (१० । ४ ।
 २५ अ०) ॥

चातुर्मास्येषु आन्यशब्दस्याविकारिणावाहनाधिकरणम् ।

उभयपानात्पृषदाज्ये दध्नः स्यादुपलक्षणां निग-
 मेषु पातव्यस्योपलक्षणात् ॥ ५० ॥ (प्र० पू०)

सन्ति चातुर्मास्यानि, चातुर्मास्यैः स्वर्गकामो यजेत
 इति । तच्चानुयाजान् प्रकृत्य समामनन्ति, पृषदाज्ये ना-
 नुयाजान् यजति इति । अस्ति तु प्रकृतौ आवाहनं,

देवान् आज्यपान् भावह इति । तदिह चोदकेन प्राप्तम् ।
 तत्र संशयः, किमविकारेणावाहनं कर्त्तव्यम्, उत जहेन ।
 इति । यदा जहेन, तदा किम् आज्यपान् दधिपान् इति
 कर्त्तव्यम्, उत दधिपान् इति, अथ वा पृषदाज्यपान् इति ? ।
 किं प्राप्तम् ? दध्नः अपि उपलक्षणं स्यात् आज्यस्यापि ।
 कस्मात् ? । उभयपानात्, उभयं हि तत् देवतामुद्दिश्य
 त्यज्यते, यच्च त्यज्यते, तत्पीयत इति मन्त्रेषोक्तं, यच्च
 पातव्यं, तदुपलक्षितं, प्रकृतौ आज्यपान् इति, इह आज्य-
 स्यार्थं दधिसर्पिषी श्रूयते, अथ पृषदाज्यं गृह्णाति, इयं वा
 इदं सर्पिष्यैव दधि च, इह वै मिथुनं प्रजननं, मिथुन-
 मेवैतत् प्रजननं क्रियते इति । तुल्यं दधि आज्येन उच्चा-
 र्यते । तस्मात् उभयमप्युपलक्षयितव्यं दधि च आज्यं
 चेति ।

न वा परार्थत्वाद्यज्ञपतिवत् ॥५१॥ (प्र. पृ० नि०)

न वा एतदेवं, दधि उपलक्षयितव्यमिति । कुतः ? ।
 परार्थत्वात्, परार्थं हि पातव्यं द्रव्यं, पातृणामुपलक्षणं,
 तत्राज्येन चेदुपलक्ष्यते, कृतोऽर्थः इति न पुनर्द्वा उपलक्ष-
 यितव्यम्, यज्ञपतिवत्, यथा, इमं यज्ञमवाग्येव यज्ञपतिं
 वर्हान् इति यज्ञपतिर्मनुष्याणां होतृणां प्रशंसार्थः, न स्वार्थे
 कीर्त्तित इति अविकारेण प्रयुज्यते, न सर्वान् यजमानान्
 प्रत्याहरः । एवमिहापि पातव्यं पातुर्लक्षणार्थं प्रयुज्यते, न
 स्वार्थम् । तत्रैकेनापि येन केनचिज्ज्ञाताः पातार इति
 क्त्वा न द्वितीयः प्रयोक्तव्य इति ।

स्याद्वा आवाहनस्य तादर्थ्यात् ॥ ५२ ॥ (आ०)

स्यात् दध्नः उपलक्षणं, न यज्ञपतिवत्त्वात् । यज्ञपति-
शब्दे हि न स्वार्थम् उच्यते, इडास्तुत्यर्थेन स उच्यते,
आवाहनं पुनः स्मरणार्थं, तच्च पातापि स्मर्त्तव्यं, पेय-
मपि । तस्माच्चोदकानुग्रहाय पेयान्तरम् उपलक्षयितव्य-
मिति ।

न वा संस्कारशब्दत्वात् ॥ ५३ ॥ (आ० नि०)

न वा दधि उपलक्षयितव्यं, संस्कारशब्देऽत्र विद्यते
आज्यस्य, पृषदाज्ये नानुयाजान् यजति इति । पृषदाज्ये न
चिन्नेत्यर्थः, संस्कारेण हि मिश्रणे संस्कृतं चिन्मज्यं
भवति । तां च चिन्मज्यस्य प्रत्यक्षतो दधि उत्पादयति ।
तस्मात् पुरार्थं चिन्मज्यसंज्ञनार्थं न पातव्यम्, अतो नोप-
लक्षयितव्यमिति ।

स्याद्वा द्रव्याभिधानात् ॥ ५४ ॥ (आ०)

स्याद्वा दधि उपलक्षणं, द्रव्यं हि दधि तुल्यमाज्येन,
प्रधानभूतमुपदिश्यते, इत्युक्तमस्माभिः, अथ पृषदाज्यं
गृह्णाति, इयं वा इदं सर्पिष्वैव दधि च, इह वै मिथुनं
प्रजननं, मिथुनमेवेतत् प्रजननं क्रियते इति । किं पृष-
दाज्यं गृह्णाते ?, सर्पिष्वैव दधि चेति, सर्पिषा दध्ना च
यामः कर्त्तव्य इत्यर्थः । पृषदाज्यमिति न द्रव्यान्तरमुच्यते ।
तस्मात् दधि उपलक्षयितव्यमिति ।

दध्नस्तु गुणभूतत्वादाज्यपा निगमाः स्युर्गुणत्वं
श्रुतेराज्यप्रधानत्वात् ॥ ५५ ॥ (सि०)

न चैतदस्ति, तुल्यं दधि आज्येन, प्रधानभूतमिति ।
ग्रहणे हि तत् तुल्यमाज्ये न, न यागे, यागे हि आज्ये न
चित्रेण श्रूयते, तस्मात् श्रुतेराज्यप्रधानत्वात् यागं प्रति
गुणभूतं दधि स्यात्, न हि, ग्रहणे श्रूयमाणं यागे श्रुतं
भवति इति, दधि ग्रहणे श्रूयमाणं न यागार्थं भवति,
तत्र श्रुत्या आज्यं करणं, दधि वाक्येनेति । किमर्थं तर्हि
तत्र दधिश्रवणम् ? । गृह्यमाणेन प्रत्यक्षतश्चित्रमाज्यं
भवति इति । तस्मादाज्यपा निगमाः स्युर्न दध्न उपलक्षणं
कर्तव्यमिति ।

दधि वा स्यात् प्रधानमाज्ये प्रथमान्वयसंयो-
गात् ॥ ५६ ॥ (हि० पू०)

न चैतदस्ति, आज्यपा निगमा भवेयुरिति न दध्न
उपलक्षणं कर्तव्यम् इति, दधिपानित्वेव कर्तव्यं, दधि
एवात्र प्रधानम् । कुतः ? । आज्ये प्रथमान्वयसंयोगात्,
प्रथमसंयोगः उपस्तरणम्, अन्वयसंयोगोऽभिचारणं, यदि
च सचे यजेत द्विदुपस्तृणीयात् सकृदभिचारयेत् ओषधयो
वै प्रिवङ्गव ओषधिव्येव पशून् प्रतिष्ठापयति इति । यदि
प्राहृदि यजेत सकृदुपस्तृणीयात् द्विरभिचारयेत् तृत्यैव
पशून् प्रभिजिघर्त्सि इति, उपस्तरणमन्यत् तत्र निधा-
पयितुं क्रियते, परार्थेन एव तत्र शब्दार्थः, न ग्रहणमात्रं,

ग्रहणेनान्यस्याधिकरणसंस्कारे उपस्तृणाति इति शब्दो
वर्त्तते । तच्चा, अभिधारयति इति न ग्रहणमात्रम् अभि-
धारणम्, अन्यस्याभिमुखेनाभिधारयति इति गम्यते,
सोऽन्य आज्यसंयुक्तः कथं स्यात् इति । तदुपस्तरणाभि-
धारणशब्दाभ्यां दधि प्रधानभूतं गम्यते, आज्यमपि तस्य
गुणभूतम् । तस्माद्दध्न एवोपलक्षणं कर्त्तव्यं न आज्यस्येति ।

अपि वाज्यप्रधानत्वाद्गुणार्थे व्यपदेशे भक्त्या

संस्कारशब्दः स्यात् ॥५७॥ (दि० पू० नि०)

अपि वा नैतदेवं, दधि प्रधानं, तदुपलक्षयितव्यम्
इति । आज्यमेव प्रधानं, तद्धि प्रयोजनवत् यागसम्बन्धात्,
पृषदाज्ये नानुयाजान् यजति इति, यत् तेनोपस्तीर्यते तत्र
द्वयं निष्पद्यते, तच्चैवावत्तं भवति, दधि चोपस्तीर्यं, तच्च
शब्दात् आधेयस्याधारसंस्कारोऽवगम्यते दधिसंस्कारः, न
तु संस्कृतस्य प्रयोजनं दध्नः, प्रत्यक्षा तु चिचिता निर्वर्त्त-
माना लक्ष्यते, तत्रा च प्रयोजनं, पृषदि तदाज्यं श्रूयते ।
न च, यागे दधि करणं भवितुमर्हति वाक्यप्राप्तम् आज्ये
श्रुतिप्राप्ते प्रत्यर्चिनि, तस्मादुपस्तरणमाज्यग्रहणार्थमेव,
ततो दधिग्रहणं भविष्यतीति अर्चादाधेयाधारसम्बन्धे
उपस्तरणमिव तद् भवतीति भाक्त उपस्तृणातिः प्रयुक्तः,
तच्चाभिधारयतिः । तस्मात् सकृद् द्विरित्येतस्य गुणस्यार्थं
व्यपदेशे भक्त्या एष संस्कारशब्द उपस्तृणाति, अभिधार-
यति, ओषधिविष्वेव पशून् प्रतिष्ठापयति, हव्यैव पशून्-
भिजिघर्षति इति च । तस्मात् आज्यपा निगमा एव
भवेयुरिति ।

अपि वाख्याविकारत्वात् तेन स्यादुपलक्षणम् ॥

५८ ॥ (ट० पू०)

अपि वा इति पक्षव्यावृत्तिः, न आख्यपा निगमा भवेयुः, पृषदाख्यपानिति वक्तव्यम् । कुतः ? । आख्या विकार एव भवति, दधिसर्पिषोरच संसर्गः क्रियते, तत्र यो गुणः उपजायते तद्गुणयुक्तस्य संसृष्टस्य आख्याविशेषो भवति पृषदाख्यम् इति, तथा रागः स्वादवः सुरा इति । तत्र हि उपचरितमेकं शब्दं उपलक्षणम् । उपचाराच्च अभिधानाभिधेयसम्बन्धो गम्यते, तेन च यागनिवृत्तिः श्रूयते, पृषदाख्येनानुयाजान् यजति इति । तस्मादेव मुपलक्षयितव्यं, पृषदाख्यपानिति ।

न वा स्यात् गुणशास्त्रत्वात् ॥ ५९ ॥ (ट० पू० नि०)

नैतदेवं स्यात्, संसृष्टस्य रागवत् पृषदाख्यशब्दो वाचक उपचारादिति । सत्यमुपचरितोऽयं तत्र, रूप-चरो लोकादेवावगतः, स गुण आख्ये भवतीति गम्यते । कुतः ? । आख्यशब्दः सर्पिषो वाचकः । पृषच्छब्दः चित्रस्य, तद्यथा पृषद्रज्जुः पृषन्मणि पृषन्मृग इति । तयो-रुचरितयोश्चित्राख्याभिधानं गम्यते, तस्मात् तत्रैव स उपचार उपपन्नः । अतश्चाख्यस्यैव उपलक्षणं चित्रमन्त्रि-वा आख्यम् आख्यशब्देनाभिधीयत, एवेति ॥ (१० । ४ । २६ अ०) ॥

इति भट्टश्रीशबरस्वामिविरचिते मीमांसाभाष्ये दशमा-

ध्यायस्य चतुर्थः पादः ॥

मीमांसा-दर्शने

१० अध्याये १ पादः ।

एकदेशग्रहणे प्राथमिकानामिव यद्व्याधिकारकम् ।

आनुपूर्व्यवतामेकदेशग्रहणेष्वागमवदन्त्यलोपः

स्यात् ॥ १ ॥ (सि०)

द्यावापृथिवीयमेककपालम्, आश्विनं द्विकपालं, वैष्णवं त्रिकपालम् इत्यादि एकदेशवचनम् । समस्तवचनमपि भवति, आग्नेयमष्टाकपालं निर्वपेत् इति । तथा हिरात्रेण यजेत, त्रिरात्रेण यजेत, चतुरात्रेण यजेत, पञ्चरात्रेण यजेत, षड्रात्रेण यजेत, सप्तरात्रेण यजेत, अष्टरात्रेण यजेत, नवरात्रेण यजेत, दशरात्रेण यजेत, एकादशरात्रेण यजेत इत्येकदेशग्रहणम् । समस्तग्रहणमपि भवति, हादशाहेन प्रजाकामं याजयेत् । तथा, एकां सामिधेनीमन्वाह तिस्रः सामिधेनीरन्वाह इति एकदेशग्रहणम् । समस्तग्रहणमपि भवति, पञ्चदश सामिधेनीरन्वाह इति । तदत्र संशयः, किं सर्वेष्वेव आद्योपादानम् अन्त्यलोपश्च, उत विकल्पः ? इति । किं प्राप्तम् ? । आनुपूर्व्यवतां क्रमवताम् एकदेशग्रहणे ब्रूमः, अन्त्यलोपः आद्योपादानश्च इति । किं कारणम् ? मुख्यमाद्यं, जघन्यम् अन्त्यं, मुख्यजघन्ययो-

रन्धतरस्मिन् लोतव्ये जघन्यो लुप्येत, मुख्यो हि अनुग्रही-
तव्यः । तदुक्तं, मुख्यं वापूर्वचोदैनः श्लोकवत् इति ।
आगमवत् यथा, समाजेषु समासेषु च ये आगन्तव्यो
भवन्ति, ते पूर्वोपविष्टान् अनुपसृष्ट्यैव निविशन्ते, एव-
मिहापि द्रष्टव्यम् ।

लिङ्गदर्शनाच्च ॥ २ ॥ (यु०)

इतश्च आयोपादानमन्यलोपश्च इति । कुतः ? ।
लिङ्गमध्येवं भवति, लुप्येत वा एतत् षष्ठमहो यत् पञ्चा-
हानुपयन्ति, लुप्येत वा एतत् षष्ठं कपालं यत् पञ्च-
कपालं निर्वपन्ति इति षष्ठस्य लोपं दर्शयति, न
ग्रथमस्य ।

विकल्पो वा समत्वात् ॥ ३ ॥ (पू०)

नैतदस्ति, आयोपादानम् इति, किन्तु हि विकल्प-
आद्यमन्यं वा उपादातव्यम् इति । कुतः ? । सम-
त्वात्, समो हि अन्यलोप आयलोपेन, न हि आदि-
लोपे श्रुतिः, नो खल्वपि अन्यलोपे । मुख्ये जघन्ये वा
उपादीयमाने प्राकृतमुपात्तं भवति, न हि विशेषश्रुति-
रस्ति, मुख्यमुपादातव्यमिति तस्मादनियम इति ।

क्रमादुपजनीऽन्ते स्वात् ॥ ४ ॥ (आ० नि०)

अथ यदुक्तं, समाजेषु समासेषु आगन्तुर्जनो यथा
वास्तव्यान् अनुपसृष्ट्यैव निविशते एवमिहापि इति । युक्तं,

यदास्तथैराक्रान्ते देवे प्रागन्तुर्जनो असम्भवादन्ते निविशते,
इह तु अनाक्रान्ते चिन्त्यते, के प्रथममाक्रमेयुरिति ।
तेनात्र न केषाञ्चित् क्रमो विरुद्ध इति ।

लिङ्गमविशिष्टं सङ्ख्याया हि तत् वचनम् ॥५॥

(आ० नि० २)

अथ यल्लिङ्गमुक्तं, लुप्येत वा एतत् षष्ठमहः इति
षष्ठस्य लोपं दर्शयति, नाद्यस्येति । तद् अविशिष्टं
विकल्पेऽपि, सङ्ख्याया हि षष्ठमिति पूरणवचनं भवति,
यस्मिन् कस्मिंश्चिदपगते येन प्रथमेन मध्येन अन्त्येन वा
सङ्ख्या पूर्यते, तत् षष्ठम् । यथा षष्ठो भ्रातृणां न दृश्यते
इति, कनीयसि ज्येष्ठे मध्ये वा अदृश्यमाने भवति,
एवमिहापि द्रष्टव्यम् ।

आदितो वा प्रवृत्तिः स्यादारम्भस्य तदादित्वात्
वचनादन्यविधिः स्यात् ॥६॥ (पू० नि०)

वाशब्दः पक्षं व्यावर्तयति, आदितः प्रवृत्तिः भवितु-
मर्हति । कुतः ? । आरम्भस्य तदादित्वात्, आरम्भो हि
तेषाम् आनुपूर्व्यवताम् आदितो न्यायः, पूर्वेण हि उप-
क्रान्तो द्वितीयादिः कर्त्तव्यः, स इह प्रथममेव क्रियमाणः
अनुपक्रान्तः केनचित् क्रियेत, पूर्वी हि पदार्थः क्रियमाण
उत्तरं पदार्थमभिनिवृच्छति, यः पुनराद्यः पदार्थः सो-
ऽनुपक्रान्त एवाग्येन कर्त्तव्यः, तस्मिन्नेव प्रथममुपादीय-
माने न अनुपक्रमदोषो भविष्यति । तस्मात् सर्वत्रैव,

ये क्रमवन्तः आरब्धव्याः, ते प्रथमादुपक्रमितव्या इति ।

अपि च, प्रथमस्य निमित्तमुपसम्प्राप्तं, न च विरोधो-
ऽस्ति तदादिषु कृतेषु, अन्त्यानां निमित्तैऽपि प्राप्ते, परि-
पूर्णत्वात् पदार्थानां, लोपो न विरुद्धः । तस्मादाद्यो-
पादानमन्यलोपश्च इति । अद्यैवं न्यायेन प्राप्ति, यत्र
वचनं भवति, तथापनीय मध्यममपि, विधिर्भवति । यथा,
अपवर्हिषः प्रयाजान् यजति । अपवर्हिषावनुयाजो
यजति इति । विना वचनेन, अन्यलोप एव न्याय्य इति ॥
(१० । ५ । १ अ०) ॥

एकत्रिके आद्ये तृप्ते गानाधिकरणम् ।

एकत्रिके तृचादिषु माध्यन्दिने छन्दसां श्रुति-
भूतत्वात् ॥ ७ ॥ (पू०)

अस्ति एकत्रिकः क्रतुः, अद्यैव एकत्रिकः । तस्यैकस्यां
वर्हिष्यवमानं, तिसृषु होतुराज्वम् । एकस्यां मैत्रावरु-
णस्य, तिसृषु ब्राह्मणाच्छंसिनः । एकस्यामच्छावाकस्य,
तिसृषु माध्यन्दिनः पवमानः इति । तदत्र माध्यन्दिने
पवमाने संशयः, किं तृचाद्यासु गानं कर्तव्यम्, उत आद्ये
तृचे ? इति । किं प्राप्तम् ? एकत्रिके क्रतौ माध्यन्दिने
पवमाने तृचाद्यासु स्तोत्रियासु गानं स्यात् । कुतः ? ।
छन्दसां श्रुतिभूतत्वात्, श्रुतिभूतानि हि त्रीणि छन्दांसि
प्रकृतौ, त्रिच्छन्दा आवापः, माध्यन्दिनः पवमानः पञ्चसा-

मेति, तानि इह चोदकेनैव प्राप्तानि । तानि एवमुप-
संहर्तुं शक्यन्ते, यदि तृचाद्यासु गानम् । तस्मात् तृचा-
द्यासु इति ।

आदिर्तो वा तन्नायत्वादितरस्थानुमानिक-
त्वात् ॥ ८ ॥ (सि०)

वाच्यः पक्षं व्यावर्त्तयति, पाद्ये तृचे गानं कर्त्तव्यम् ।
एष हि न्यायः, क्रम एवम् अनुगृहीतो भवति । इतरस्य
छन्दोऽनुग्रहस्य प्राकृतत्वादिह आनुमानिकत्वं भवति ।

आह, ननु क्रमोऽपि प्राकृतत्वादानुमानिकः । उच्यते,
उभयोरानुमानिकयोः क्रमानुग्रहो ज्यायान् भवति ।
कथम् ? । तत्र हि प्रथमे गायत्रे छन्दसि अभिनिर्वृत्ते
द्वितीया स्तोत्रोया प्रारब्धा, प्रथमारभ्येण हि पदार्थः
क्रियमाणः उत्तरं पदार्थमभिनियच्छति । अप्रवृत्ते कस्मिं-
श्चित् पदार्थे सर्वं वैकल्पिकं प्राप्नोति, न प्रवृत्ते । प्रवृत्ते
हि ततोऽन्यदशक्तत्वादप्राप्तम् । प्रारब्धस्य च क्रिया प्राप्ता,
तस्यामवस्थायां उभयप्राप्तभावादविकल्पः । अत्र किं
तदेव प्रारब्धं परिसमाप्यताम्, अथान्यत् अप्राप्तमारभ्य-
ताम् इति । तत् परिसमापयन् श्रुतं करोति, परित्यजन्,
श्रुतं ऋणाति इति प्रारब्धं परिसमापनीयं गम्यते । अथे-
दानीं तस्मिन् निर्वृत्ते वैकल्पिकं कृतार्थत्वादप्राप्तं, तस्मात्
क्रमानुग्रहो न्यायो न छन्दोऽनुग्रह इति ।

तत्राह, ननु गायत्रेण छन्दसा पूर्वं क्रियमाणेन उत्तर-
कालं त्रैष्टुभमध्युपक्रान्तं भवति । उच्यते, सत्यमुपक्रान्तं

भवति, न तु द्वितीयां तृतीयामकृत्वा । अथ तयोः पूर्वे
 त्वे नैव कृन्दसां प्रयोजनम् । तस्मात् प्रत्यक्षत्वात् पूर्वया
 स्तोत्रीयया उत्तरयोः स्तोत्रीययोः क्रमस्य, क्रमानुषङ्गो
 ज्ञायान् कृन्दोऽनुषङ्ग इति ।

यथानिवेशश्च प्रकृतिवत् सङ्ग्रामात्रविकारत्वात्

॥ ६ ॥ (यु०)

इतश्चाग्रे त्वे गेयम् इति । कुतः ? । यथानिवेशं
 प्रकृतिवत् शब्देन प्राप्तासु स्तोत्रीयासु तिसृषु माध्यन्दिनः
 इति सङ्ग्रामात्रस्य प्रत्याख्यायो न क्रमस्य । आह, ननु
 यथा क्रमस्य न प्रत्याख्यायः, एवं कृन्दसामपि । उच्यते,
 सत्यम् एवम् एतत्, मुख्यस्तु क्रमानुषङ्गः, जवन्यः कृन्द-
 साम् । तस्मादपि आग्रे त्वे गातव्यमिति ॥ (१०।५।२ प्र०) ॥

एकस्यापि धूर्गनाधिकरणम् ।

विकस्तृचे धुर्ये स्यात् ॥ १० ॥ (पू०)

अस्ति एकत्रिकः क्रतुः, अथैव एकत्रिकः । तस्य
 एकस्यां वहिष्यवमानं, तिसृषु होतुराज्यम् । एकस्यां
 मैत्रावरुणस्य, तिसृषु ब्राह्मणाच्छंसिनः । एकस्यामच्छा-
 वाकस्य तिसृषु माध्यन्दिनः पवमानः इति । सन्ति तु
 धुरि सामानि । तेषु संशयः, किं, त्वे गेयानि, उते-
 ————— इति ० इति । किं प्राप्तम् ? त्रिकः स्तोमः त्वे

स्यात् धुरि सामसु । एवं त्वचप्रापकचोदकोऽनुचहीयते ।
तस्मात् त्वचे गेयमिति ।

एकस्यां वा स्तोमस्यावृत्तिधर्मत्वात् ॥ ११ ॥

(सि०)

एकस्यां वा ऋचि गेयं, स्तोमस्य हि तत्रावृत्तिधर्मता
भवति, वचनप्रामाण्यात्, इदं भवति वचनम् आहृतं धूर्षु
स्तुवते, पुनराहृतं पृष्ठैरुपतिष्ठते इति । किमिव वचनं न
कुर्यात् । तस्मात् धुरि सामसु एकस्याऽऽचि गेयमिति ॥
(१० । ५ । ३ अ०)

द्विरात्रादिषु दशरात्रस्य विध्यन्तानुष्ठानाधिकरणम् ।

चोदनासु त्वपूर्वत्वास्तिकेन धर्मनियमः

स्यात् ॥ १२ ॥ (सि०)

सन्ति द्विरात्रादयो अहर्गणाः, द्विरात्रेण यजेत इत्येव-
मादयः । तेषु किं कृतञ्चस्य द्वादशाहस्य विध्यन्तः प्रवर्त्तते,
उत प्रायणीयादयनीयो वर्जयित्वा दशरात्रस्य ? इति । किं
प्राप्तम् ? अविशेषात् कृतञ्चस्येति ।

एवं प्राप्ते ब्रूमः, चोदनासु तासु प्रायणीयोदयनीययोः
पूर्वत्वेनासम्भवात् दशरात्रस्य विध्यन्तः प्रवर्त्तते । केन
हेतुना ? । लिङ्गेन विध्यन्तो नियम्येत । किं लिङ्गं

अत्र लिङ्गं तद्वत्तत्त्वं तद्वत्तत्त्वं तद्वत्तत्त्वं तद्वत्तत्त्वं

तत् तृतीयं जगतीमन्तर्गच्छति इति । एवं ज्ञापयति, यत् प्रथमं हिराचस्य, तत् द्वितीयं द्वादशाहस्य मायकम् । यत् द्वितीयं हिराचस्य, तत् तृतीयं त्रैष्टुभं जगतीमन्तर्गच्छति इति षड्विंशत्यं जागतम् अहः अन्तरीयमाणं दर्शयन् दशराचस्य प्रवृत्तिं दर्शयति । यत् प्रथमम् इति हिराचस्य वादः, प्रकरणात् । तत् तृतीयम् इति द्वादशाहस्य, हिराचे तृतीयाभावात् । अपि चेदमपरं लिङ्गं, गायत्रं प्रथमम्- षष्ठैष्टुभं द्वितीयं जगतीमन्तर्गच्छति इति, अन्तराये षड्विंशत्यं जागतं दर्शयति । तस्मात् दशराचस्य प्रवृत्तिः ।

प्राप्तिस्तु राविशब्दसम्बन्धात् ॥ १३ ॥ (उप०)

हिराचेष यजेत इति राचशब्दः, इहापि दशराचः इति स एव, तदेतस्मात् प्रकृतिलिङ्गात् दशराचस्य विध्यन् इति प्राप्ते लिङ्गदर्शनम् ॥ (१० । ५ । ४ अ०) ॥

सप्तभिराधुनीति इत्यानेनाग्नी धूनाद्ययानां मन्त्राणामनियमेनोपादानाधिकरणम् ।

अपूर्वासु तु सङ्ख्यासु विकल्पः स्यात् सर्वासा-
मर्थवत्त्वात् ॥ १४ ॥

अग्नी तु पाधूननार्था मन्त्राः, वेष्टीनां स्वापन्नवा-
धूनीमि इत्येवमादयः, तान् प्रकृत्य श्रूयते, सप्तभिराधुनीति
इति । तच्चा अग्नी वपनार्था मन्त्राः, या प्रोषधीः इत्येव-

तत्र संशयः, किमाद्योपादानम्, उत अनियमः ? इति ।
किं प्राप्तम् ? आद्योपादानम्, आदितो वा तद्व्याख्यात्
(८२०) इति ।

एवं प्राप्ते ब्रूमः, अपूर्वासु तु सङ्ख्यासु अप्रकृतिपूर्वि-
कासु व्यूमाणासु ब्रूमः, विज्ञाप्यः स्यात्, एवं सर्वासां
सङ्ख्यानाम् अर्थवत्त्वं भविष्यति । आद्योपादाने हि
केषाञ्चिन्मन्त्राणामुत्पत्तिरनर्थिकैव स्यात् । गम्यते च
ताभिर्वपनं, प्रकरणात्, या हि प्रकृतिपूर्विका भवन्ति,
तासां प्राकृतप्रयोगेणार्थवत्ता, आनर्थक्येन च कारणेन
मुत्थातिक्रमः सङ्ख्यायाः ॥ (१० । ५ । ५ अ०) ॥

विह्वलस्तोमकेऽप्राकृतानां सामानागमाधिकरणम् ।

स्तोमविह्वलौ प्राकृतानांमभ्यासेन सङ्ख्यापूरण-
मविकारात् सङ्ख्यायां गुणशब्दत्वादन्वस्य
चाश्रुतित्वात् ॥ १५ ॥ (पृ०)

इह विह्वलस्तोमकाः कृतव उदाहरणम्, एकविंशेना-
तिरात्रेण प्रजाकामं याजयेत्, त्रिणवेन ओजस्कामं, त्रय-
स्त्रिंशेन प्रतिष्ठाकामम् इति । तत्रायं संशयः, किं प्राकृ-
तानां सामानागम्यासेन सङ्ख्या पूरयितव्या, उत अप्राकृता-
नामागमेन ? इति । किं प्राप्तम् ? अनियमः, अविशे-
षात् । इति प्राप्ते ब्रूमः, स्तोमविह्वलौ अभ्यासेन सङ्ख्या

पूर्यते, एवं हि प्रकृतपदवच्च, इतरथा अप्रकृतमिति ।
सङ्ख्या हि वाक्यतन्मा प्रधानभूतानां साक्षां शुभभावेनो-
च्यते, न प्राधान्येन । न चान्यत् सामदृश्यं श्रुत्या विधी-
यते, तादात्म्यं श्रुतस्वोक्त्यर्थो दोषः, तादात्म्यं च श्रुतकल्प-
नायाम् । तस्मादप्यसितव्यानि प्राकृतानि कामानि, यथा
पुरि जानानीति ।

आगमेन वाऽभ्यासस्याश्रुतित्वात् ॥ १६ ॥

(सि०)

वाक्यम्: पक्षं ध्यावर्त्तयति । अप्राकृतानां साक्षां
आगमेन सङ्ख्या पूरयितव्या इति । कुतः ? अभ्यासो
न हि श्रूयते, एतावत् श्रूयते, एकविंशेनातिरात्रेण प्रजा-
कामं याजयेत् इति, यावच्च श्रुतस्वोक्त्यर्थो दोषः, तावान-
श्रुतकल्पनायाम् ।

ननु आगमोऽपि न श्रूयते । उच्यते, समवस्थितश्रूय-
माणे आगमो व्याप्यः, एवमागमपूरिता सङ्ख्या समञ्जसा
भविष्यति, इतरथा अभ्यासपूरिता असमञ्जसा स्यात् ।
तस्मादागमेन पूरयितव्येति ।

सङ्ख्यायाश्च पृथक्कुनिवेशात् ॥ १७ ॥ (यु० १)

इतश्चाममिति । कुतः ? पृथक्कुनिवेशिनी हि
सङ्ख्या, यथा पटौ घटा इति, अभ्यासेनाप्यक् स्यात् ।

----- इति ।

पराक्वद्वत्वात् ॥ १८ ॥ (बु०२)

इतश्चागमेनेति । कुतः ? । पराक्वद्वो हि भवति,
पराक् वह्निष्यमानेन सुवस्ति इति । स च अकस्मात्स्य
वाचकः, यथा पराचीः सामिधेनीरन्वाह इति अनभ्यस्ता
इति गम्यते । तस्मादपि प्रागमः ।

उक्ताविकाराच्च ॥ १९ ॥ (यु०३)

इतश्चागमः, एवमुक्तस्याविकारो भवति । किमिदम्
अविकारः इति ? । अपुनर्वचनं, तत्र ज्ञानितादीषो न
भविष्यति, अथासौ हि स स्यात्, ज्ञानि वा एतद्वत्तस्य
क्रियते यदेकं भूयः क्रियेत इति ।

अश्रुतित्वान्नेति चेत् ॥ २० ॥ (आ०)

इति चेत्, इति पुनर्यदुक्तम् आगमोऽपि नैव श्रूयते
इति, तत् परिहर्तव्यम् ।

स्यादर्थचोदितानां परिमाणशास्त्रम् ॥ २१ ॥

(आ०नि०)

अर्थेन सामानि चोद्यन्ते । कतमेनार्थेन ? । एकविं
शेन अतिरात्रेण प्रजाकामं याजयेत् इत्येवमादीनां वाक्या
नामर्थेन इति, न हि अनागम्यमानेषु सामसु एताः सङ्गा
सामञ्जस्येन सञ्चयन्ति, तस्मात् अर्थचोदितानाम् इदं परि
माणशास्त्रं कृत्वा कृतार्थः शब्दः एकमिमेत अतिरात्रे

प्रजाकामं याजयेत् इति पद्येप्राप्तमायमं न शक्नोति वार-
यितुम् । तस्मादागमेन पूरणमिति ।

आवापवचनं चाभ्यासे नोपपद्यते ॥ २२ ॥ (यु० ४)

इतश्चागम इति पश्यामः, आवापवचनं हि भवति,
त्रीणि ह वै यज्ञस्योदराणि गायत्री वृहती अनुष्टुप्, अत्र
हि एवावपन्ति, अत एवोदपन्ति इति । एतत् अभ्यासे
नावकल्पते । तस्मादप्यागम इति ।

साम्नां चोत्पत्तिसामर्थ्यात् ॥ २३ ॥ (यु० ५)

इतश्चागमः । कुतः ? । साम्नां हि एवमुत्पत्तिरर्थ-
वती भवति—

दश सामसङ्ख्याणि शतानि च चतुर्दश ।

साङ्गानि सरहस्यानि यानि गायन्ति सामगाः ।

अशीतिशतमाग्नेयं पवमानं चतुःशतम् ।

ऐन्द्रं स्यात् सप्तविंशानि यानि गायन्ति सामगाः ॥ इति ।

इतरथैवां साम्नां उत्पत्तिरनर्हिका स्यात् । तस्मादपि
आगमः इति ॥

धूर्येष्वपीति चेत् ॥ २४ ॥ (आ०)

अथ यदुपवर्धितं, यथा धूरि-सामस्त्रिति, तत् परि-
वर्त्तय्यम् ।

नावृत्तिधर्मात्वात् ॥ २५ ॥ (आ० नि०)

नैतदेव बुद्धं, धूरि सामसु आवृत्तिधर्मैकाणि हि तानि,

वचनप्रामाण्यात् । इदं तत्र वचनम् आहतं धूर्तं सुवते,
 पुनरावृत्तं पृष्ठैरुपतिष्ठते इति, वचनात् तत्र क्रियते । तद-
 दिह वचनं नास्ति, तस्माद् विप्रममेतदुपवर्जनम् । अत्र
 आगमेन सङ्गा पूरयितव्येति संभ्यसीतदिति ॥ (१० ।
 ५ । ६ अ०) ॥

वहिष्यवमाने ऋगागमाधिकरणम् ।

वहिष्यवमाने तु ऋगागमः सामैकत्वात् ॥ २६ ॥

विवृद्धस्तीमकेषु क्रतुषु संशयः, वहिष्यवमाने किं
 साम्नाम् आगमः, अभ्यासः ? इति । पूर्वेषु व्याखेनागमः
 इति ।

एवं प्राप्ते ब्रूमः, वहिष्यवमाने तु नैवम्, ऋगागमः
 तत्र इति । कुतः ? । सामैकत्वात् । कथम् ? । यत्
 उत्तरयोः पवमानयोस्तृचाय तृचाय हिङ्करोति । अथ
 कस्माद् वहिष्यवमाने सक्तदेव हिङ्करोतीति ? । एकं हि
 तत्र सामेति ब्रूयात्, स्वारमेव गायत्रम् इति वचनात्,
 सामैकत्वे ज्ञाते ऋगागमेन सङ्गा पूरयितव्येति, सामापि
 अभ्यसितव्यमिति ॥ (१० । ५ । ७ अ०) ॥

सामिधेनीष्वशिष्टानामागमेन सङ्गापूरणाधिकरणम् ।

अभ्यासेन तु सङ्गापूरणं सामिधेनीष्वभ्यास-
 प्रकृतित्वात् ॥ २७ ॥ (पू०)

स्तो दर्शपूर्णमासौ, तत्र काव्याः सामिधेनीकल्पाः
 एकविंशतिमनुब्रूयात् प्रतिष्ठाकामस्य, चतुर्विंशतिमनु-
 ब्रूयात् ब्रह्मवर्चसकामस्य, एकविंशतिश्चानुब्रूयात् अन्न-
 कामस्य, द्वाविंशतिमनुब्रूयात् प्रतिष्ठाकामस्य, षड्विंशति-
 मनुब्रूयात् पशुकामस्य इत्येवमादयः । तत्रायमर्थः सांश-
 यिकः, किं सामिधेनीष्वागमेन सङ्ख्या पूरयितव्या, उत
 अभ्यासेन, उत यावदुक्तमभ्यस्य शेषमागमेन ? इति । किं
 प्राप्तम् ? पूर्वेण न्यायेनागम इति । अपि च अविशेषो-
 ऽर्थः, अभ्यासेन हि पूर्यमाणा न सामञ्जस्येन स्यात्, तस्मा-
 द्दागम इति ।

एवं प्राप्ते ब्रूमः, अभ्यासेन तु सङ्ख्यापूरणम् इति ।
 तुशब्दः पञ्चव्यावर्त्तकः, नागमः किन्तुहि अभ्यासः ।
 कुतः ? । अभ्यासप्रकृतित्वात्, प्रकृतौ अभ्यासेन सङ्ख्या
 पूरिता, त्रिः प्रथमामन्वाह त्रिरुत्तमाम् इति । कथम् ? ।
 पञ्चदश सामिधेन्यः इति श्रुतिः, एकादश च समाम्नातः ।
 तत्र अभ्यासेनागमेन वा सङ्ख्यायां पूरयितव्यायां अभ्यास
 उक्तः, त्रिः प्रथमामन्वाह, त्रिरुत्तमाम् इति, अनेन निय-
 मेन प्रथमोत्तमयोरभ्यासः कर्त्तव्य इति, यावत्कृत्वस्तयोर-
 भ्यासे क्रियमाणे पञ्चदशसङ्ख्या पूर्यते, तावत्कृत्वोऽभ्यसित-
 व्यम्, इत्येतदभिप्रायं त्रित्वं, तथा हि दृष्टार्थता, त्रिसङ्ख्या-
 भिप्राये अदृष्टं कर्त्तव्यं स्यात् । तस्मादिहापि तत्प्रकृतित्वात्
 यावत्कृत्वोऽभ्यस्यमानयोर्यथोदिता सङ्ख्या पूर्यते, तावत्-
 कृत्वोऽभ्यसितव्यम् इति ।

अविशेषात् नेति चेत् ॥ २८ ॥ (आ०)

इति यदुक्तं तत् परिहर्तव्यम् ।

स्यात् तद्वर्मत्वात् प्रकृतिवदभ्यस्येत आ सङ्ख्यापूर-
णात् ॥ २६ ॥ (आ० नि०)

स्यात् अभ्यासः । कुतः ? । प्रकृतिधर्मत्वं हि
विकृतेः, तस्मात् आ सङ्ख्यापूरणात् अभ्यसितव्यम् । एवं
प्रकृतिवत् कृतं भविष्यति, चोदकानुरोधेन अभ्याससाम-
ञ्जस्यम् अभ्युपगन्तव्यम् । तस्मादभ्यास इति ।

यावदुक्तं वा कृतपरिमाणत्वात् ॥ ३० ॥ (सि०)

वाशब्दः पक्षं व्यावर्त्तयति । नैवम्, आ सङ्ख्यापूरणात्
प्रथमोत्तमे अभ्यसितव्ये इति, यावदुक्तमभ्यस्य अवशिष्टा-
नामागमेन पूरयितव्या सङ्गतिः । कुतः ? । कृतपरि-
माणत्वात् अभ्यासस्य, कृतं हि अभ्यासस्य परिमाणं, त्रिः
प्रथमामन्वाह, त्रिरुक्तमाम् इति, त्रिसङ्ख्या चाभ्यासेन
विवक्षिता, न पूरणी सङ्ख्या, तथा श्रुतिः परिगृहीता
स्यात्, इतरथा लक्षणा ।

अथ यदुक्तं, दृष्टार्थता चैवं भवति इति । नैतदेवम्,
आदर्त्तव्यो हि चित्तानुरोधः, द्विचतुष्केणापि हि सङ्ख्या
पूर्यते, तथापि प्रथमोत्तमयोस्त्रिरभ्यासोऽनुष्ठेयः, तेन सङ्ख्या
पूरयितव्येति । इहापि तेनैव अभ्यासेन सङ्ख्या पूर्यते,
भवति हि सोऽप्यत्र सङ्ख्यापूरणः, प्रकृतौ प्रथमोत्तमे च
त्रिरभ्यस्ते, सङ्ख्या च पूरिता । इहापि तद्वदेव कर्त्तव्यं,
प्रथमोत्तमे च त्रिरभ्यसितव्ये, सङ्ख्या च पूरयितव्या, न

प्रकृतावेष शब्दार्थो गम्यते, अनेनाभ्यासेन सङ्ख्या पूरयितव्येति । अभ्यासः कर्त्तव्य इति वचनादवगम्यते, सङ्ख्या पूरयितव्येति सामर्थ्यात् । सा च प्रकृतौ अर्थादनेन पूरिता, यश्चार्थात् कृतः, न स चोदनार्थः । तस्मात् न, अनेनाभ्यासेन सङ्ख्या पूरयितव्येति चोदक आह । एवं चेदु यावदुक्तम् अभ्यस्य अवशिष्टानामागम इति ।

अधिकानाञ्च दर्शनात् ॥ ३१ ॥ (यु०)

इतश्चागम इति, अधिकदर्शनं हि भवति, न जगत्या परिदध्यात्, यज्जगत्या परिदध्यात् तच्छब्दांसि गमयेत्, त्रिष्टुभा परिदधाति इति, अभ्यासे च जगतीपरिधानाशङ्कानावकल्पते । तस्मादप्यागम इति ।

कर्मस्वपीति चेत् ॥ ३२ ॥ (आ०)

इति चेत् पश्यसि, यावदुक्तमभ्यस्य अधिका गमयेदिति, धुरि सामकर्मस्वपि एवमेव स्यादिति ।

न चोदितत्वात् ॥ ३३ ॥ (आ० नि०)

नैतदेवं, धुरि-सामकर्मसु युक्तम् । चोदितस्तत्राभ्यासः, आहृतं धूर्षु सुवते, पुनराहृतं पृष्ठैरुपतिष्ठते इति । इह तद्वचनं नास्ति, तस्माद्यावदुक्तम् अभ्यस्य अवशिष्टानामागमेन सङ्ख्या पूरयितव्येति ॥ (१०।५।८ अ०) ॥

षोडशिनं प्राकृतत्वाधिकरणम् ।

षोडशिनो वैकृतत्वं तत्र कृतस्त्रविधानात् ॥

॥ ३४ ॥ (पू०)

अस्ति षोडशी, ज्योतिष्टोमं प्रकृत्यान्नातः, यं एवं विद्वानेतं षोडशिनं गृह्णाति, भवत्यात्मना, परास्य भ्रातृव्या भवति इति । तत्र संशयः, किमेष प्राकृतः, वैकृतः ? इति ? कथम् ? । प्राकृतः, ज्योतिष्टोमं प्रकृत्य आन्ना-
नात्, वैकृतो विकृतौ वचनात्, मध्यमेऽहंस्त्रिरात्रस्य गृह्यते इति । प्रकृतावपि वचनमस्येवेत्याशङ्क्य, अग्निष्टोमे राज-
न्यस्य गृह्णीयादतिरात्रे ब्राह्मणस्य इति, विकृतावपि वच-
नसामर्थ्यात् विकृतौ अतिरात्रे स्यादित्याशङ्कते । प्रकृता-
वान्नानात्, प्रकृतौ च अतिरात्रस्य भावात् प्राकृतः इत्या-
शङ्का । तस्मात् संशयः ।

किं प्राप्तम् ? षोडशिनो वैकृतत्वं स्यात् । कुतः ? ।
तत्र कृतस्त्रविधानात्, विकृतावसौ कृतस्त्रो विधीयते ।
कथम् ? । य एवं विद्वानेतं षोडशिनं गृह्णीत इत्यभिधाय
मध्यमेऽहं स्त्रिरात्रस्य गृह्यते इति विधीयते । प्रकरणाच्च
वाक्यं बलीयः । एवं वाक्येन प्रकरणे बाधिते, अतिरात्रे
ब्राह्मणस्य इति वचनं वैकृते अतिरात्रे इति गम्यते, तेन
यद्यपि ज्योतिष्टोमं प्रकृत्य विधानादिकृतावसौ न कृतस्त्र
आन्नातः, तथापि कृतस्त्र एव विकृतौ विहितो भवति ।
तस्मात् विकृतिषु परिगणितासु षोडशी गृहीतव्यो न
प्रकृताविति ।

प्रकृतौ चाभावदर्शनात् ॥ ३५ ॥ (यु० १)

इतश्च वैकृत इति । कुतः ? । प्रकृतौ अभावो दृश्यते ।
कथम् ? । हे संस्तुतानां विराजमतिरिच्येते, इति अभावे
षोडशिनः, हे स्तोत्रीये विराजमतिरिच्येते इति वर्णितं
द्वितीयेऽध्याये (२ । ४ । २६ सू०) । तस्मादपि वैकृतः
षोडशीति ।

अथान्वचनाच्च ॥ ३६ ॥ (यु० २)

इतश्च वैकृतः स्यात्, एवं हि भवति वचनं, न षोडशी
नाम यन्त्रोऽस्तीत्याहुः इति । न तावत् नास्ति षोडशी
ज्योतिष्टोमे प्रकृतौ, इदं भवति वचनं, यदि ज्योतिष्टोमे
नास्ति, एवमुपपद्यते । तस्मादपि वैकृत इति गम्यते ।

प्रकृतौ वा शिष्टत्वात् ॥ ३७ ॥ (सि०)

वाग्यः पक्षं व्यावर्त्तयति, नेतदस्ति वैकृतः षोडशीति,
प्राकृतः स्यात् । कुतः ? । प्रकृत्यां हि ज्योतिष्टोमे
आख्यातः, प्रकरणाच्च ज्योतिष्टोमेनैकवाक्यता स्यात्, सा
विकृतावप्युच्यमानस्य नापेति । न हीदं वचनं प्रकृतौ
प्रतिषेधकं, किन्तु हि विकृतावुपदेशकम् । तस्मात् प्रकृतौ
शिष्टातिविद्यत्वात् षोडशी भवितुमर्हति इति ।

अपि च न केवलं प्रकरणमस्य साधकं, किन्तु हि
वाक्यमपि तथेति, ज्योतिष्टोमे राजन्यस्य गृहीयादतिरात्रे
ब्राह्मणस्य इति । न चेदं प्रकृतौ सम्भवत् वैकृतेऽतिरात्रे
— । नञ्चात प्राकृतः षोडशीति ।

प्रकृतिदर्शनाच्च ॥ ३८ ॥ (यु०)

प्रकृतौ भवति दर्शनमस्य षोडशिनः, तिस्रः संस्तुतानां विराजमतिरिच्यन्ते इति, उक्तमेतत् षोडशिनि गृह्यमाणे तिस्रणां स्तोत्रीयाणां दर्शनमवकल्पत इति । तस्मात् प्राकृतः षोडशीति ।

आज्ञातं परिसङ्ख्यार्थम् ॥ ३९ ॥

(आ० नि० १) ।

अथ यदुक्तं, वेकतस्तत्र कृत्स्नविधानादिति, तदुक्तं, प्रकृतावप्रतिषेधकं तद्वचनमिति । अथ चोदकेन प्राप्तौ किमर्थं पुनरुच्यते इति । अविशिषिच हि तद्वचनं प्रकृताव-
भिधाय अग्निष्टोमे राजन्यस्य, ब्राह्मणस्य चातिराचे इति वाक्येनोक्तं, तद्विकारार्थमेवं प्राप्नोति परिसङ्ख्यानं, तदर्ध-
मुच्यते, अनतिराचेऽप्यनग्निष्टोमेऽपि कथं गृह्येत ? मध्य-
मेऽहं चिरात्स गृह्यते इति ।

उक्तमभावदर्शनम् ॥ ४० ॥ (आ० नि० २)

अथ यदुक्तं, प्रकृतौ षोडशी न दृश्यते, हे संस्तुतानां विराजमतिरिच्येते इति, तदुक्तम् । अभावदर्शनात् वैक-
ल्पिकः षोडशी, न विहितप्रतिषेधात् पक्षेऽतिरेकः इति ।

गुणादयस्त्वम् ॥ ४१ ॥ (आ० नि० ३)

अथ यदुक्तम्, अयमवचनात् न प्रकृतौ षोडशीति, तदुक्तं, श्रितत्वात् प्रकृतौ गृह्यत इति । कथं त्वयमवच-

नम् ? । वैकल्पिकत्वात्, पक्षे सः यज्ञो नास्तीति भक्त्या
अयज्ञ इत्युच्यते । तस्मात् प्राकृतः षोडशीति । प्रयोजनं,
पूर्वपक्षे प्रकृतौ न गृह्यते, गृह्यते सिद्धान्ते ॥ (१०।५।८.अ०) ॥

आश्रयणादेव षोडशिन्यङ्गाधिकरणम् ।

तस्याश्रयणाद् ग्रहणम् ॥ ४२ ॥ (सि०)

अस्ति षोडशी, य एवं विधानेन षोडशिनं गृह्णाति,
भवत्यात्मना परास्य आलब्धो भवति इति । तत्रायमर्थः
समधिगतः, प्राकृतः षोडशी इति । अयेदानीम् इदं
सन्दिह्यते, किमसौ आश्रयणादुक्त्याञ्च ग्रहीतव्य इति, उत,
आश्रयणादेव ? इति । किं प्राप्तम् ? । तस्याश्रयणात्
ग्रहणम् । कुतः ? । वचनात्, आश्रयणात् गृह्णाति षोड-
शिनम् इति ।

उक्त्याञ्च वचनात् ॥ ४३ ॥ (पू०)

गृह्णीम एतत्, आश्रयणाद् ग्रहीतव्यः षोडशी इति,
किन्तु उक्त्याञ्च ग्रहीतव्यः । कुतः ? । वचनात् वचन-
मिदं भवति, उक्त्यात् गृह्णाति षोडशिनम् इति, किमिदं
वचनं न कुर्यात् । तस्मादुक्त्याश्रयणाभ्यां ग्रहीतव्य इति ।
(१०।५।१०.अ० पू०) । तदेतत् अपर्यवसितं तिष्ठतु
तावत्, अथ इदानीमेतच्चिन्त्यते,

तृतीयसवन एव षोडशग्रहणाधिकरणम् ।

तृतीयसवने वचनात् स्यात् ॥ ४४ ॥

अस्ति ज्योतिष्टोमः, तत्र श्रूयते, यः षोडशी गृह्यते
इन्द्रियमेव वीर्यमात्मनं धत्ते इति । तत्र संशयः, किं सवने-
सवने ग्रहीतव्यः, उत, तृतीयसवने ? इति । किं प्राप्तम् ।
सवने सवने इति । कुतः ? । प्रतिसवनं हि श्रूयते,
गृह्णाति षोडशिनम् इति । शब्दलक्षणे च कर्मणि शब्दो
ः प्रमाणम् । तस्मात् सवने-सवने षोडशी गृह्यते इति ।

एवं प्राप्ते ब्रूमः, तृतीयसवने स्यात् अस्य ग्रहणम्
ति । कुतः ? । वचनात्, भवति हि वचनं, तृतीयसवने
ग्रहणात् गृह्णाति षोडशिनम् इति, वचनं नः प्रमाणं,
तस्मात् तृतीयसवने ग्रहीतव्य इति । अथ यदुक्तं, प्रति-
वनं षोडशग्रहणम् इति, तृतीयसवनग्रहणस्तुत्यर्थं
त् । कथम् ? । प्रातःसवने गृह्यः तेजो वै प्रातःसवनं,
जस एव वज्रं निर्दिशतीति । माध्यन्दिने सवने गृह्यः,
जो वै माध्यन्दिनं सवनं, तेजस एव वज्रं निर्दिशतीति ।
तृतीयसवने गृह्यः, पशवो वै तृतीयसवनं, पशुभ्य एव वज्रं
निर्दिशतीति । यत् प्रातःसवने गृह्णीयात् वज्रं उत्तरे सवने
प्रतिरिच्येत । यन्माध्यन्दिने मध्यतः, वज्रं निहन्यात् ।
तृतीयसवने गृह्यः, तत् सर्वेषु सवनेषु गृह्णाति न पूर्वे
सवने प्रार्त्तिं नीत इति ॥ (१० । ५ । ११ अ०) ॥

अनभ्यासे पराक्षब्दस्य तादर्थ्यात् ॥ ४५ ॥

(१० अधि० पू० यु० १)

स्थितात् उच्यते, इतश्च पश्यामः, उक्त्याञ्च ग्रहीतव्य इति । कुतः ? । यत् पराक्ष्मुक्त्यान्निगृह्णाति षोडशिनम् इति । उक्त्यान्निगृह्णातीति सम्बन्धः, न उक्त्यात् पराक्ष्मम् इति । कुतः ? । अनभ्यासे पराक्षब्दो वर्त्तते । कुतः ? । तादर्थ्यात्, तादर्थ्यं हि अस्यावगम्यते, पराक्ष्मसामिधेनीरन्वाह, अनभ्यस्ताः सामिधेनीरन्वाहेति यथा, अनभ्यासवचनः सन् नोक्त्येन सम्बध्यते, न हि भवति सम्बन्धः, उक्त्यादनभ्यस्तमिति, कथन्तर्हि उक्त्यान्निगृह्णाति तमनभ्यस्तम् इति । तस्मादप्युक्त्याग्रयणाभ्याग्रहीतव्य इति ।

उक्त्यविच्छेदवचनत्वात् ॥ ४६ ॥ (१०

अधि० पू० यु० २)

इतश्चोक्त्यादपि ग्रहीतव्य इति । कुतः ? । उक्त्यविच्छेदवचनं भवति, विच्छिन्दन्ति ह वा एतदुक्त्यदुक्त्यानि षोडशिनञ्च ततः प्रणयन्ति इति, प्रणयति सम्बन्धाद्विषयमपादानं दर्शयति । तस्मादप्युक्त्याग्रयणाभ्याग्रहीतव्य इति ।

आग्रयणाद्वा पराक्षब्दस्य देशवाचित्वात् पुन

आश्रयणात् एव वा ग्रहीतव्यः, नोक्त्यात् । कुतः ? ।
यदाश्रयणात् गृह्णाति षोडशिनम् इति वचनात्, न शक्यः
आश्रयणात् कृत्स्नो गृह्यमाण उक्त्यात् गृहीतुम् इति ।
अगतिका ह्येषा गतिः, यत् कृत्स्नसंयोगे सति विकल्प-
समुच्चयौ स्याताम् । सत्यां हि गतौ न तौ आश्रयणीयौ
स्तः । अस्ति चात्र गतिः । कथम् ? । पराक्षब्दस्य देश-
वाचित्वात्, दिग्देशकालवचनो हि पराक्षब्दो भवति,
तथा सति उक्त्यात् पराक्षमिति सम्बन्धो भविष्यति,
न कृत्स्नसंयोगो विरोक्ष्यते । यथा, पराक्षमग्नावेयात्
पुनरादधाति इति कालसंयोगे पञ्चमी, नापादाने । एव-
मिहापि द्रष्टव्यम् । तस्मादप्याश्रयणादेव ग्रहीतव्य इति ।

विच्छेदः स्तोमसामान्यात् ॥४८॥ (आ०नि०)

अथ यदुक्तं, विच्छेदवचनादप्रादानदर्शनम् इति ।
नैतदेवं, विच्छेदः स्तोमसामान्यात् भवति, विच्छिन्दन्ति
वा एतदुक्त्यं यदुक्त्यानि षोडशिनश्च ततः प्रणयन्ति
इति, एकविंशस्तोमत्वादुक्त्यविग्रह इव षोडशी इति,
तत्र पूर्वयोर्विच्छिन्न एवोच्यते, ततः प्रणयन्ति इति ।
इयमपि कालसम्बन्ध एव पञ्चमी, नापादाने । तस्माद्
आश्रयणादेव ग्रहीतव्यः षोडशी ॥ (१० । ५ । १० अधि०
शेषः) ॥

षोडशिन्यस्य सस्तीवशस्त्रताधिकरणम् ।

उक्त्याग्निष्टोमसंयोगादस्तुतशस्त्रः स्यात् सति
हि संस्थान्यत्वम् ॥ ४६ ॥ (पू०)

षोडशिनि प्रकृते इदमाह्वयते, अग्निष्टोमे राजन्यस्य
गृह्णीयादप्युक्त्ये ग्राह्यः इति । तत्रायमर्थः सांशयिकः,
किम् अस्तोत्रशस्त्रः षोडशी, उत, सस्तोत्रशस्त्रः ? इति ।
किं प्राप्तम् ? अस्तोत्रशस्त्रः स्यात् । कुतः ? । उक्त्या-
ग्निष्टोमसंयोगात्, उक्त्याग्निष्टोमसंयोगो भवति, अग्नि-
ष्टोमे राजन्यस्य गृह्णीयादप्युक्त्ये ग्राह्यः इति । अग्नि-
ष्टोमसंस्थे उक्त्यसंस्थे च षोडशी ग्रहीतव्य इत्युच्यते ।
एवमग्निष्टोमसंस्थोऽसौ क्रतुर्भवति, यद्यत्र स ग्रहो गृह्यते,
यदि च न तत्र स्तोत्रं शस्त्रं वा क्रियते । सति हि स्तोत्रे
शस्त्रे वा षोडशिना स्तोमेन सन्तिष्ठेत् । तत्राग्निष्टोम-
संस्थो न स्यात्, उक्त्यसंस्थश्च । तत्रेदं वचनम् उपपद्येत,
अग्निष्टोमे राजन्यस्य गृह्णीयादप्युक्त्ये ग्राह्यः इति ? ।
अग्निष्टोमविशिष्टे ज्योतिष्टोमे स उच्यते, अग्निष्टोमस्यै-
वाहुम् । न हि, यागः स्तुतशस्त्रयोरङ्गं भवति, फल-
वत्त्वात् यागस्य, अफलत्वाच्चेतरयोः । अग्निष्टोमश्चासौ
ज्योतिष्टोमसंस्थो अनेन भवति, नान्यथा । तस्मादस्तोत्र-
शस्त्रः स्यात् इति ।

सस्तुतशस्त्रो वा तदङ्गत्वात् ॥ ५० ॥ (सि०)

सस्तुतशस्त्रो वा षोडशी । कुतः ? । तदङ्गत्वात्

यागस्य हि स्तोत्रशस्त्रेऽङ्गभूते ग्रहग्रहणनिमित्ते । कथम् ? ।
ग्रहं वा गृहीत्वा चमसं बोधनीयं स्तोत्रमुपाकरोति इत्युप-
सम्प्राप्ते निमित्ते भवितव्यं नैमित्तिकेन । तस्मात् ससुत-
शस्त्रः षोडशी स्यात् ।

लिङ्गदर्शनोच्च ॥ ५१ ॥ (हे०)

लिङ्गमर्प्येतमर्थं दर्शयति, ससुतशस्त्रः षोडशी इति ।
कथम् ? ऊर्द्धा वा अन्ये यज्ञक्रतवः सन्तिष्ठन्ते तिर्य्यङ्मो-
ऽन्ये, ये होतारमभिसन्तिष्ठन्ते, ते ऊर्द्धाः, ये वा अर्द्धा-
वाकं, ते तिर्य्यङ्मः । कथं कृत्वा एतस्मिन् ? । एतद्
उक्तं भवति, इये एव यज्ञक्रतवो भवन्ति ये होतारमभि-
सन्तिष्ठन्ते ये चार्द्धावाकम् । यदि सस्तोत्रशस्त्रः षोड-
शीति तत एवं, अन्यथा अयं षोडशी अर्धयुग्मभिसन्ति-
ष्ठेत । तस्मादपि सस्तोत्रशस्त्रः षोडशी ।

वचनात् संस्थान्यत्वम् ॥ ५२ ॥ (आ० नि०)

अथ यदुक्तं, सति हि संस्थान्यत्वम् इति । वचना-
देवं भविष्यति । अग्निष्टोमान्तं यदुक्तं, तस्य वचनादय-
मन्योऽन्तो विधीयते । किमिव वचनं न कुर्यात् । तस्मा-
दपि सस्तोत्रशस्त्र इति ॥ (१० । ५ । १२ अ०) ॥

अद्विरसां हिरावो षोडशिनः षड्विंशत्याधिककरणम् ।

अभावादतिरात्रेष गृह्यते ॥ ५३ ॥ (प०)

अस्ति अङ्गिरसां द्विरात्रः, तत्रेदमाम्नायते, वैखानसं
पूर्वेद्युः साम भवति षोडश्युत्तरे इति । तत्रायमर्थः
सांशयिकः, किमत्र षोडशिनो विधानम्, उत, प्राप्तस्य
परिसङ्ख्यानम् ? इति । किं प्राप्तम् ? अप्राप्तस्य विधा-
नम्, आनुमानिकबोदकः, स विहिते न प्रापयति, विहि-
तश्च उत्तरेऽहन् द्विरात्रस्य गृह्यते इत्यनेन वचनेन ।
तस्मात् बोदको न प्रापयतीति अप्राप्तस्य विधानमिति
मम्यते ।

अन्वयो वानारभ्यविधातात् ॥ ५४ ॥ (सि०)

अन्वयो वा षोडशिनोऽप्यस्मिन् क्रतौ परिसङ्ख्यार्थमिदं
श्रवणं, वैखानसं साम पूर्व्युर्भवति षोडश्युत्तरे इति ।
कथम् अन्वयः ? । अनारभ्यविधानात् । कतमोऽनारभ्य-
विधिः ? । उत्तरेऽहन् द्विरात्रस्य गृह्यते इति, तेन प्राप्ते
उपसंहारः क्रियते, यदेतत् द्विरात्रस्योत्तरे गृह्यते इति,
एतदङ्गिरसां द्विरात्रस्य गृह्यते, नान्यत्र इति ।

अथ वा एवं प्राप्तम्, अभावादतिरात्रेषु गृह्यते इति,
यदेतत् प्राक्तनमतिरात्रेषु षोडशियहणं, वैकल्पिकं तत्
विकल्पेनैव सर्वद्विरात्रेषु प्राप्तं नियम्येत, उत्तरेऽहन्
द्विरात्रस्य गृह्यते इति, तस्योपसंहारे कृतोऽन्यद्विरात्रेषु
अभावः, अभावादङ्गिरसां द्विरात्रे नियतो गृह्यते षोडशी
उत्तरे इति । अन्वयो वा अनारभ्यविधानात्, अन्वितानि
षोडशिना सर्वद्विरात्रेषूत्तराणि अहानि, प्रत्यक्षश्रवणात्
उत्तरेऽहन् द्विरात्रस्य गृह्यते इति अनारभ्यविधानेन ।

ननु उपसंहारः परिसङ्ख्या वा षोडशी उत्तरे इति ।
 उच्यते, न शक्यं प्रत्यक्षशब्दं परिसङ्ख्यातुं विशेषवचनेन ।
 त्रयो हि दोषाः प्रादुःसुः, अस्वार्थं ग्रहणं परार्थं कल्पना,
 प्राप्तबाधश्च । न चोपसंहारः, भिन्नत्वाद्वाक्ययोः । किमर्थं
 तर्हीदं षोडश्युत्तरे । इति । नैवेतद्विधानं षोडशिनः,
 किन्तर्हि वैखानसस्य साम्नाः, वैखानसं तत् साम पूर्वे-
 द्युर्भवति इति विधीयते, उत्तरे षोडशीत्यनूयते, अना-
 रभ्यविधानेन प्राप्तत्वात् । तस्मात् प्राप्तस्य षोडशिनो
 ग्रहणम् इति ॥ (१०।५।१३अ०) ॥

नानाहीने षोडशियहयहषाधिकरणम् ।

चतुर्थे चतुर्थेऽहन्यहीनस्य गृह्यते इत्यभ्यासेन

प्रतीयेत भोजनवत् ॥ ५५ ॥ (पू०)

षोडशिनं प्रकृत्य आमनन्ति, चतुर्थे चतुर्थेऽहन्यहीनस्य
 गृह्यते इति । अत्रैषोऽर्थः सांशयिकः, किमेकस्मिन्नहीने
 चतुर्थे दिवसे षोडशी अभ्यसितव्यः, उत, एकस्मादहीना-
 दहीनान्तरे चतुर्थेऽहनि गृह्यते इत्येवमभ्यसितव्यः ।
 इति । किं प्राप्तम् । एकस्मिन्नभ्यसितव्यः इति । कुतः ? ।
 अहीनस्यैकंस्थेत्युच्यते, नानाहीनेषु चेत् इष्यते, सा लक्षणा
 भवति, अस्मिन् पक्षे श्रुतिः । अपि च वीष्मनर्थक्य
 नानाहीनेषु चेत् स्यात्, चतुर्थेऽहनि अहीनस्थेत्वावतैः
 तत् सिद्धयति । एकस्मिंस्तु वीष्मा अर्थवती भवति

तस्मादेकस्मिन्नहीने चध्यसितव्यः, भोजनवत्, यथा चतुर्थे
चतुर्थेऽहनि देवदत्तो भुङ्क्ते इति चतुर्थे भुक्त्वा ततः
चतुर्थे गम्यते एकस्मिन् पक्षे इति, एवमिहापि द्रष्टव्यम् ।
तस्मात् एकस्मिन्नहीने इति ।

अपि वा सङ्ख्यावत्त्वात् नानाहीनेषु गृह्यते पक्ष-
वदेकस्मिन् संख्यार्थभावात् ॥ ५६ ॥

(सि०)

नानाहीनेषु वा चतुर्थेऽहनि गृह्यते, एवं सङ्ख्यावत्
ग्रहणं भवति, चतुर्थेऽहनि इति । एकस्मिन्नहीने एकं
चतुर्थमहः, अन्यदष्टमं भवति । यदुक्तं, श्रुतिशब्दो भवि-
ष्यतीति अहीनः इति । भवति सा हि श्रुतिः, न च
तथा श्रुत्या किञ्चित् सिद्ध्यति, चतुर्थस्याभावात् । अस्म-
त्पक्षे लक्षणा, तथा तु सिद्ध्यति । अपि च, न लक्षणा,
सामान्याभिप्रायमेकवचनम् । यदुक्तं, वीक्षानर्थक्यम् इति ।
न, आनर्थक्यमापततीत्यशब्दार्थः कल्पनीयः । तस्मात्
नानाहीनेषु अहीतव्य इति, पक्षवत्, यथा, पञ्चम्यां
पञ्चम्यां भुङ्क्ते इति पक्षान्तरं गम्यते, एवमिहापि
द्रष्टव्यः । तस्मान्नानाहीनेषु अहीतव्य इति ।

भोजने तत्सङ्ख्या स्यात् ॥ ५७ ॥ (आ० नि०)

यत्तु भोजनवदित्युक्तम्, अर्थात् तत् तस्माच्चतुर्था-
दष्टम्यच्चतुर्थं तत्र कल्प्यते । चतुर्थादारभ्य यान्यहानि,
तेषां चतुर्थम अहीनस्य तत अष्टमम् । शब्दलक्षणे कर्मणि

शब्दाभिहितं गम्यते, न लोकाभिप्रायः तस्मात् युक्तं
भोजने लोकाभिप्रायानुष्ठानम्, अह्नीने तु शब्दाभिहितं
गम्यते ॥ (१०।५।१४अ०) ॥

विकृतौ यज्ञाणामाययणाग्रजायाः अधिकरणम् ।

(प्रथमवर्णकम्) ।

जगत्साम्नि सामाभावात् ऋक्तः साम तदाख्यं
स्यात् ॥ ५८ ॥

ज्योतिष्टोमे श्रूयते, यदि रक्षन्तरसामा सोमः स्यादैन्द्र-
वायवाग्रान् यज्ञात् गृह्णीयात्, यदि बृहत्सामा शुक्राग्रान्,
यदि जगत्सामा आययणाग्रान् इति । आययणाग्रान्
इत्येतदुदाहरणम् । तत्र संशयः, किम् आययणाग्रतायाः
प्रकृतौ निवेशः, उत विकृतौ ? इति । किं प्राप्तम् ?
प्रकरणानुग्रहात् प्रकृतौ इति, यदि जगत्सामा इति
ज्योतिष्टोम एवोच्यते, येन केनचिदभिसम्बन्धेन गुणेन
क्रियया वा ।

एवं प्राप्ते ब्रूमः, जगत्साम्नि श्रूयमाणेऽपि ऋक्तः साम
तदाख्यम् इति अभ्यवसीयते । कुतः ? । सामाभावात्
न हि, कृत्स्नेऽपि सामवेदे जगत्साम सामास्ति, तस्माद्यत्र
जगत्यामुत्पन्नं साम स जगत्सामा, स विषुवान् । ननु
शुक्राग्रो विषुवान् इत्युच्यते । नैष दोषः, स कामाय भवि-
ष्यति । तस्माद्विकृतौ विषुवति निवेश इति ।

जगत्सामेति शब्देन विषुवतो यद्व्याविकरणम् ।

(द्वितीयवर्णकम्) ।

एवं वा,

जगत्सामि सामाभावात् ऋक्तः साम तदाख्यं
स्यात् ॥ ५८ ॥

यदि जगत्सामा आश्रयणाद्यान् यद्व्याविकरणीयात्
इत्येतदेव उदाहरणम् । तत्र संशयः, किम् अन्यतरसामा
जगत्सामा, रथन्तरसामा वृहत्सामा वा ? किमुभयसामा
जगत्सामा ? किं रथन्तरसामा जगत्सामा ? किं यत्र
जगत्यामुत्पन्नं साम जगत्सामा ? इति । किं प्राप्तम् ?
अन्यतरसामा इति । कुतः ? । विशेषानवगमात्, ज्योति-
ष्टोमस्य प्रकृतत्वात्, तस्य च अन्यतरसामत्वात्, एवं
प्राप्तम् । अथवा उभयसामा जगत्सामा, जगच्छब्दः कृ-
त्वाची, कृतस्मृष्टता च ज्योतिष्टोमे उभयसामा,
अन्यतरसामत्वे जगच्छब्दस्याविशेषणत्वात् अविवक्षा प्रस-
ज्येत । तस्मादुभयसामा । अथ वा रथन्तरसामा जग-
त्सामा, तत्र हि ऋचि जगच्छब्दो विद्यते, ईशानमस्य
जगतः स्मृष्टम् इति । यदि चोभयसामा जगत्सामा
भवेत्, कृतकरो विधिरनर्थकः स्यात् । तेन नैतयोः समु-
च्चयः प्रकृतौ । तस्माद्रथन्तरसामैव जगत्सामा इति ।

एवं प्राप्ते ब्रूमः, यत्र जगत्यामुत्पन्नं साम, स जग-
त्सामा इति । तथा हि श्रुतिः, इतरथा रथन्तरसामनि
अध्यवसीयमाने ऋचा पदं लक्ष्यते, पदेन साम, सेवा

लक्षितलक्षणा स्यात् । तस्मात् जगत्यां यत्र साम, स
जगत्सामा, ऋक्तः जगदाख्यं साम स्याद्विषु वर्तत । ननु
शुक्राग्नौ, विषुवानित्युच्यते । नैष दोषः, स कामाय भवि-
ष्यति । तस्माद्विषुवति विकृतौ निवेश इति ॥ (१० । ५ ।
१५ अ०) ॥

संसवे उपवत्यग्रियवत्पौरभावाधिकरणम् ।

उभयसाम्नि नैमित्तिकं विकल्पेन समत्वात्,
स्यात् ॥ ५८ ॥ (१म पू०)

सन्ति उभयसामानः क्रतवः, संसव उभे कुर्यात्
अपचितावपि एकाहे श्रूयते, उभे बृहद्रथन्तरे कुर्यात्
इति । तच्चास्ति रथन्तरनिमित्तकं बृहन्नितिमित्तकञ्च, उ-
वर्तौ रथन्तरपृष्ठस्य प्रतिपदं कुर्यादग्रियवर्तौ बृहत्पृष्ठः
इति । तत्रैषोऽर्थः सांशयिकः, किं रथन्तरनिमित्तकं बृ-
न्नितिमित्तकं वा कार्यं, विकल्पः ? अथ वा रथन्तरनिमित्त-
कर्त्तव्यम् ? अथ वा अन्यनिमित्तकमेव कर्त्तव्यम् ? ।
प्राप्तम् ?, अन्यतरनिमित्तकं कर्त्तव्यं, विकल्पः ? इति
कुतः ? । समा प्राप्तिः, विरुद्धश्च समुच्चयः, न
विनिगमनायां हेतुरस्ति, एवंनिमित्तकं कर्त्तव्यं,
एवंनिमित्तकम् इति । न च, द्वे प्रतिपदौ शक्येते कर्त्तुं
तस्माद्विकल्पः ।

मुख्येन वा नियम्येत ॥ ६० ॥ (२य पू०)

यदुक्तं, समा प्राप्तिर्नास्ति विनिगमनायां हेतुरिति,
अस्तीति ब्रूमः, मुख्यत्वं नाम रथन्तरस्य प्रथमाधीतत्वम् ।
तदुक्तं, मुख्यं वा पूर्वचोदनात् लोकवत् (१२।३।८ सू०)
इति ।

निमित्तविघाताद् वा क्रतुयुक्तस्य कर्म स्यात् ॥
६१ ॥ (सि०)

वाशब्दः पक्षं व्यावर्त्तयति । द्वयोरपि निमित्तयोर्वि-
घातः स्यात्, क्रतुनिमित्तमेवाश्रीयते, तथा सति नैतद्रथ-
न्तरपृष्ठं, न वृहत्पृष्ठं वृहद्रथन्तराभ्यामुभाभ्यां तत्र
पृष्ठनिर्वृत्तिः । तस्मात् नोपवती प्रतिपत्, नाश्रियवती,
अन्यैव क्रतुनिमित्ता भवितुमर्हति इति ॥ (१०।५।१६ अ०) ॥

ऐन्द्रवायवस्य सर्वादावप्रतिकर्षाधिकरणम् ।

ऐन्द्रवायवस्यायवचनादादितः प्रतिकर्षः स्यात् ॥
६२ ॥ (पृ०)

ज्यांतिष्टोमे श्रूयते, वाक् वा ऐन्द्रवायवो यत् ऐन्द्र-
वायवाग्रा ग्रहा गृह्यन्ते वाचमेवावक्ष्ये इति । तत्र
संशयः, किम् ऐन्द्रवायवस्य सर्वादितः प्रतिकर्षः स्यात्,
उपांश्वन्तर्यामाभ्यामपि पूर्वं ग्रहीतव्यः उत शुक्रामन्यभ्यां
पूर्वं ग्रहणम् ? इति । किं प्राप्तम् ? ऐन्द्रवायवस्य
सर्वादितः प्रतिकर्षः इति । कुतः ? अथवचनात्,

अग्रता अत्र विधीयते, ऐन्द्रवायवाग्रं गृह्णाति इति ऐन्द्र-
वायवमग्रे कुर्यादेषाम् इति । अविशेषात् सर्व एव ऐन्द्र-
वायवाग्राः कर्त्तव्याः, यदि आदितः प्रतिकर्षो न क्रियेत,
उपांश्वन्तर्यामौ ऐन्द्रवायवाग्रौ न स्याताम् । आदितस्तु
प्रतिकर्षे क्रियमाणे सर्वे ऐन्द्रवायवायवाग्राः कृता भवन्ति ।
न चात्र ऐन्द्रवायवस्याग्रता विधीयते, यदि विधीयेत,
यान् कांसित् प्रति ऐन्द्रवायवस्य अग्रतायां कृतं कर्त्तव्यं
स्यात् । अथ पुनरन्येषां ग्रहाणामैन्द्रवायवाग्रता धर्म
उच्यते, तस्मात् सर्वेषां धर्मः कर्त्तव्य इत्यादितः
प्रतिकर्षः स्यात् । कथं पुनरवगम्यते, सर्वेषामेवायं
धर्मः ? इति । ऐन्द्रवायवाग्रान् कुर्यात् इति निर्देशात्,
नात्र ग्रहस्य कर्त्तव्यता उच्यते, तदग्रा कर्त्तव्या इति
श्रूयते । अग्रता परार्था न स्वार्था विज्ञायते । तस्मात्
सर्वादितः प्रतिकर्षः स्यात् ।

अपि वा धर्माविशेषात् तद्वर्माणां स्वस्थाने
प्रकरणादग्रत्वमुच्यते ॥ ६३ ॥ (सि०)

अपि वा इति पक्षव्यावृत्तिः । न सर्वादितः प्रति-
कर्षः स्यात्, किन्तिर्हि स्वस्थानस्य ग्रहणम् । कुतः ? ।
नात्र तदग्रता विधीयते, वाक्यं हि तदा अनुगृह्यते,
किन्तिर्हि तदग्राणां ग्रहणं विधीयते, तथा हि श्रुतिरनु-
गृहीता भवति, यदि रथन्तरसामा सोमः स्याद् ये ऐन्द्र-
वायवाग्रा ग्रहाः समाम्नातास्तेषामनेनानुपूर्व्येण ऐन्द्रवाय-

वादितया धर्मविशेषेण तद्वर्माणां प्रकृतानां ग्रहणं विधी-
यते, स्वे स्थाने ये ग्रहा ऐन्द्रवायवाद्याः, तान् प्रकृत्य ग्रहण-
विधिरिति न सर्वादितः प्रतिकर्ष इति ।

धारासंयोगाच्च ॥ ६४ ॥ (यु०)

अपि च, धारासंयोगो भवति ऐन्द्रवायवादिवाक्ये,
अथवा अव्यवच्छिन्नया धारया गृह्णाति इति, तस्माद्वारा-
ग्रहास्ते, तदग्रान् अधिकृत्य ग्रहणं विधीयते इति ॥ (१० ।
५ । १७ अ०) ॥

कामसंयोगेऽपि ऐन्द्रवायवस्यादावप्रतिकर्षाधिकरणम् ।

कामसंयोगे तु वचनादादितः प्रतिकर्षः स्यात्

॥ ६५ ॥ (पू०)

अथ यत्र कामसंयोगे वचनं, ऐन्द्रवायवस्य ऐन्द्रवाय-
वाग्रान् ग्रहान् गृह्णीयाद्, यः कामयेत यथापूर्वं प्रजाः
प्रकल्पेरन् इति । तत्र किं, सर्वादितः स प्रतिकर्षः, उत
तत्रापि स्वक्रमस्थस्य ग्रहणम् ? इति । किं प्राप्तम् ?, पूर्व-
णाधिकरणेन स्वक्रमस्थस्य इति ।

तथा प्राप्ते ब्रूमः, कामसंयोगे तु सर्वादितः प्रतिकर्षः
स्यात् । कुतः ? । वचनात्, वचनं हि भवति, ऐन्द्रवाय-
वाग्रान् ग्रहान् गृह्णीयाद् यः कामयेत यथापूर्वं प्रजाः
प्रकल्पेरन् इति । तत् सर्वादितः प्रतिकर्षेऽर्शवत् अग्रतायां

विधीयमानायाम् । अप्रवृत्तिविशेषकरं तत् अग्राणां ग्रहणे
विधीयमाने । तस्मात् सर्वादितः प्रतिकर्ष इति ।

तद्देशानां वायसंयोगात् तद्युक्तं कामशास्त्रं
स्यात् नित्यसंयोगात् ॥ ६६ ॥ (सि०)

न चैतदस्ति, यदुक्तं सर्वादितः प्रतिकर्ष इति । स्वक्र-
मस्यस्य ग्रहणे क्रमानुग्रहो भविष्यति, तस्मात् स्वक्रमस्यस्य
इति । यदुक्तम्, अग्रताभिधानादादितः प्रतिकर्ष इति,
तत्र, तद्देशानां धारादेशानाम् ऐन्द्रवायवायाणामयमुपदेशः,
तद्युक्तानां तदग्राणां ग्रहणेन कामः साध्येत, श्रुतिरेवमनु-
ष्टुते, त्वत्पक्षे वाक्यं, श्रुतिश्च वाक्याद्वलीयसी । अथ
यदुक्तम्, अप्रवृत्तिविशेषकरं ग्रहणविधौ इति । तत्र
संयोगपृथक्तात्, एकोऽत्र नित्यस्य कामसंयोगः, ग्रहणेन
कामं साधयेत्, अपरो नित्यसंयोगः, ये ऐन्द्रवायवाया
ग्रहास्तान् गृह्णीयादिति । तस्मादस्ति प्रवृत्तिविशेषः,
अतस्तद्देशसंयुक्ते कामसाधनमेतत् । तस्मात् स्वक्रमस्यस्य
ग्रहणम् इति ॥ (१० । ५ । १८ अ०) ॥

आश्विनायादीनां ग्रहाणां प्रतिकर्षाधिकरणम् ।

परेषु चाग्रशब्दः पूर्ववत् स्यात् तदादिषु ॥ ६७ ॥
(सि०)

अस्ति ज्योतिष्टोमः, तत्र ऐन्द्रवायवात् परे ग्रहाः ,

कामाय श्रूयन्ते, आश्विनायान् गृह्णीयादामयाविनः ।
 शुक्रायान् गृह्णीयात् अभिचरतः । मन्वायान् गृह्णीयादभि-
 चर्यमाणस्य इति । तत्र संशयः, किमेतेष्वपि स्वक्रम-
 स्थानां ग्रहणम्, उत सर्वादितः प्रतिकर्षः कर्तव्यः ? इति ।
 किं प्राप्तं, परेषु च ऐन्द्रवायवात्, परेष्वेवमादिषु ग्रहणेषु
 अग्रशब्दः पूर्ववत् स्यात् स्वक्रमस्थग्रहणम् इति । यस्य
 यस्याग्रता श्रूयते, तदग्राणां कामसंयोग इति ॥ (प०)

प्रतिकर्षो वा नित्यार्थेनाग्रस्य तदसंयोगात् ॥

॥ ६८ ॥ (सि०)

प्राक् ऐन्द्रवायवात्, प्रतिकर्षः स्यात् । कुतः ? ।
 हि अत्र नित्यार्थेन कामस्य संयोगो भवति । यदि हि
 नित्ये कामो भवेत्, आश्विनायान् मन्वायान् इत्यग्रशब्दे
 ऽस्य नोपपद्येत, न हि, तस्मिन् वचने सति प्रवृत्तेः कश्चि
 द्विशेष उपलभ्यते, प्रागैन्द्रवायवात् पुनः प्रतिकर्षः नमर्थ-
 वत् भवति । अपि च प्रकृतास्ते ग्रहाः, तेषामाश्विनायत
 शुक्रायता विधीयते । तस्मात् आदितः प्रतिकर्षः इति ।

प्रतिकर्षञ्च दर्शयति ॥ ६९ ॥ (यु०)

धारयेयुस्तं यं कामाय गृह्णीयुः, ऐन्द्रवायवं गृहीत
 सादयेत् तं यं कामाय गृह्णीयुः इति कामाय गृहीते धार-
 माणे ऐन्द्रवायवस्य ग्रहणं दर्शयति । तस्मात् सर्वादि
 प्रतिकर्षव्य इति ॥ (१० । ५ । १९ अ०) ॥

आश्विनादीनां ग्रहाणामैन्द्रवायवस्य पुरस्तात् प्रतिकर्षाधिकारणम् ।

पुरस्तादैन्द्रवायवस्यास्य कृतदेशत्वात् ॥

॥ ७० ॥ (सि०)

अस्ति ज्योतिष्टोमः, तत्रैन्द्रवायवात् परे ग्रहाः कामाय श्रूयन्ते, आश्विनाग्रान् गृह्णीयादामयाविनः । शुक्राग्रानभिचरतः । मन्याग्रानभिचर्यमाणस्य इति । नैषां स्वक्रमस्थानां ग्रहणं, प्रतिकर्ष इति समधिगतमेतत् । अथेदानीमिदं सन्दिह्यते, किं सर्वादितः प्रतिकर्षः, यतः कुतश्चिदा, उत ऐन्द्रवायवस्य पुरस्तात् प्रतिकर्षः ? इति । किं प्राप्तम् । नियमकारिणः शास्त्रस्य अभावादनियम इति ।

एवं प्राप्ते ब्रूमः, पुरस्तादैन्द्रवायवस्य प्रतिकर्ष इति । कुतः ? । अग्रस्य कृतदेशत्वात्, एषोऽग्रस्य देशो विज्ञातः, यत् उपांश्वन्तर्यामाभ्यामूह्य, पुरस्ताच्च ऐन्द्रवायवस्य । कथमिव कृत्वा ? । पूर्वेण वचनेन ऐन्द्रवायवायाः ग्रहाः प्रकृताः, यदि रथन्तरसामा सोमः स्यात् ऐन्द्रवायवाग्रान् ग्रहान् गृह्णीयात् इति, तत्रैन्द्रवायवाग्रानुद्दिश्य तेषां ग्रहणं विहितं, तेनैव विहितत्वात् न पुनराश्विनाग्रेषु शुक्राग्रेषु मन्याग्रेषु च ग्रहणं विधीयते, अतो वाक्येन तदग्रता विधीयते । सा पुनरैन्द्रवायवायाणां प्रकृतत्वात् अभिचरतः शुक्राग्रान् किं कुर्यात् ? गृह्णीयात् इति प्रकृते नाभिसम्बध्यते । शुक्राग्रान् ग्रहानिति नास्ति सम्बन्धः ग्रहणशब्दभावात् । केन तर्हि सम्बन्धः ? । प्रकृतेनैव

दृष्टं तत् अदृष्टार्थं भवेत्, न चेदमदृष्टार्थम् । तस्मादित-
रस्मिन् काले प्रदानं क्रियते, तत्र ग्रहणं कर्त्तव्यम् । एवं
चेत्, यत्र ग्रहणं तत्र प्रदानमपि भवितुमर्हतीति सम्ब-
न्धात्, सादनवत्, यथा ग्रहणे प्रतिकथ्यमाणे सादनं प्रति-
कथ्यते, एवं प्रदानमपि इति ।

न वा प्रधानत्वात् शेषत्वात् सादनं तथा ॥

७६ ॥ (सि०)

न चैतदस्ति, प्रदानं प्रतिकथ्यत इति, प्रधानं हि तत्,
न हि तत् ग्रहणस्योपकारकम् । तस्माच्च प्रतिकथ्यते ।
यदुक्तं, सादनवत् इति, शेषो हि सादनं, तस्मात् प्रति-
कथ्यते ॥ (१० । ५ । २२ अ०) ॥

वार्त्तनीकायामैन्द्रवायवाग्रतीक्ष्णः समानविध्यर्थताधिकरणम् ।

त्यनीकायां न्यायोक्तेष्वाम्नानं गुणार्थं स्यात् ॥

७७ ॥ (पू०)

अस्ति हादशाहं वार्त्तनीका, ऐन्द्रवायवाग्रौ प्रायणीयो-
दयनीयो, दशमं चाह, अथेतरेषां नवानामङ्गामैन्द्रवायवाग्रं
प्रथममहः, अथ शुक्रायम्, अथाययणायम्, अथैन्द्रवायवा-
ग्रम्, अथ शुक्रायम्, अथाययणायम्, अथैन्द्रवायवाग्रम्,
अथ शुक्रायम्, अथाययणायम् इति । तत्र प्रथमद्वितीय-
तृतीयचतुर्थपञ्चमशुक्रायता शुक्रायता च श्रूयते । सा चोद-

केनैव तयोः प्राप्ता, रथन्तरसामत्वात् वृहत्सामत्वाच्च । तत्र सन्देहः, किम् उदितम् अनुवदितुं पुनः श्रूयते ? किम् अन्यत् परिसङ्ख्यातुम् ? उत अर्थवादायम् ? अथवा समान-विध्यर्थम् ? । किं प्राप्तम् ? अर्थवादाय इति । कुतः ? । उदितम् अनुवदितुं हि उच्यमाने प्रवृत्तिविशेषक्रिया नास्ति । त्रिदोषा परिसङ्ख्या, तस्मादर्थवादाय इति । कः पुनरत्र गुणवादः ? । औचित्यमाश्रयणाग्रत्वं हि तृतीयेऽहनि न्याय्यम् । कथमिव ? । प्रथम-द्वितीययोरङ्गारै-न्द्रवायवाग्रता शुक्राग्रता च उदिता, न तृतीयेऽहनि, तत्र त्वाग्रयणाग्रता न्याय्या इति ।

अपि बाह्वर्गणेष्वग्निवत् समानविधानं स्यात् ॥

॥ ७८ ॥ (सि०)

अपि वेति पञ्चव्यावृत्तिः, न गुणार्थं श्रवणं, समान-विध्यर्थमिति । न शक्यं वदितुं चोदकेन प्राप्तं, तत्र पुन-र्वचनमनर्थकं, तस्मात् तदन्यार्थं इति । कथन्तर्हि शक्यम् ? । वाक्येनेदं ज्योतिष्टोमे रथन्तरसान्नि प्रवृत्तं चोदकेन प्राप्यते, तस्मात् समानविधिकं करिष्यामि इति पुनरुच्यते, अग्निवत्, यथा अथातोऽग्निष्टोमेनैवानुयजति, तमुक्षेण, तमतिरात्रेण, तं चतुरात्रेण, तं पञ्चरात्रेण, तं सप्तरात्रेण, तमष्टरात्रेण, तं नवरात्रेण, तं दशरात्रेण, तमेकादश-रात्रेण इति । प्रयोजनं पक्षोक्तं, न परिसङ्ख्या भवतीति ॥
(१० । ५ । २३ अ०) ॥

व्यूहद्वादशाहस्य समूहविकारत्वाधिकरणम् ।

द्वादशाहस्य व्यूहसमूहत्वं पृष्ठवत् समानविधानं
स्यात् ॥ ७६ ॥ (पू०)

द्विविधो द्वादशाहः, व्यूहः समूहश्च । समूहस्तावत्,
ऐन्द्रवायवाग्रौ प्रायणीयोदयनीयौ, दशमं चाहः, अथेत-
रेषां नवानामङ्गामैन्द्रवायवाग्रं प्रथममहः, अथ शुक्राग्रम्,
अथाग्रयणाग्रम्, अथैन्द्रवायवाग्रम्, अथ शुक्राग्रम्, अथाग्र-
यणाग्रम्, अथैन्द्रवायवाग्रम्, अथ शुक्राग्रम्, अथाग्रयणाग्रम्
इति । अथ व्यूहः, ऐन्द्रवायवाग्रौ प्रायणीयोदयनीयौ,
अथेतरेषां दशानां अङ्गामैन्द्रवायवाग्रं प्रथममहः, अथ
शुक्राग्रम्, अथ हे आग्रयणाग्रं, अथ ऐन्द्रवायवाग्रम्, अथ
हे शुक्राग्रं, अथाग्रयणाग्रम्, अथ हे ऐन्द्रवायवाग्रं इति ।
तत्र सन्देहः, किमुभयप्रकारमपि द्वादशाहं प्रकृत्य आ-
श्रान्नाताः, उत समूहं प्रकृत्य आश्रान्नातास्तद्विकारो व्यूहः ?
इति । किं प्राप्तम् ? द्वादशाहस्य व्यूहसमूहत्वं समान-
विधानं स्यात् ? । कुतः ? । उभयप्रकारस्य प्रकृतत्वात्,
न गम्यते विशेषः, कस्य धर्माः, कस्य नेति । तस्मात्
समानविधानो । पृष्ठवत्, यथा हृहद्रथन्तरे पृष्ठे प्रकरणस्य
तुल्यत्वात् समानधर्मिणी, एवं व्यूहसमूहं स्यात् इति ।

व्यूहो वा लिङ्गदर्शनात् समूहविकारः ॥ ८० ॥

(सि०)

वाशब्दः पक्षं व्यावर्तयति । न व्यूहसमूहौ समान-

विधानो, किन्तु व्यूढः समूढविकारः स्यात् । कुतः ? ।
 लिङ्गदर्शनात् लिङ्गमिदं भवति, ऐन्द्रवायवस्य वा एतदा-
 यतनं यच्चतुर्थमहः इति व्यूढे श्रूयते, न च व्यूढे चतुर्थे-
 ऽहनि ऐन्द्रवायवाग्रता, का तर्हि ? आग्रयणाग्रता । तत्र
 ऐन्द्रवायवस्य वा एतदायतनम् इति वचनं नावकल्पते ।
 यदि व्यूढः समूढविकारः, ततः प्रकृतिमपेक्ष्योपपद्यते वादः,
 ऐन्द्रवायवस्य एतदायतनं प्राप्तं, तत्र आग्रयणस्थायते
 इति । तस्मात् लिङ्गदर्शनात् व्यूढः समूढविकारः इति ।

कामसंयोगात् ॥ ८१ ॥ (यु०)

यः कामयेत बहुस्यां प्रजायेय इति काम्यो वा नैमि-
 त्तिको वा नित्यमर्थं विकृत्य निविशते, यथाऽऽद्यामये
 मुहोदनभोजनं निवातशय्या चेति ।

तस्योभयथा प्रवृत्तिरैककर्म्यात् ॥ ८२ ॥ (प्रयो०)

इदं प्रयोजनसूत्रम् । तस्य उभयप्रकारस्याहर्गणेषु
 प्रवृत्तिः अविशेषेण, ऐककर्म्यात् यथा पूर्वः पक्षः । यथा
 तर्हि सिद्धान्तः, यत्र वचनं लिङ्गञ्च तत्र व्यूढः प्रवर्तते,
 अन्यत्राविशेषेण समूढ इति ॥ (१० । ५ । २४ अ०) ॥

संवत्सरसर्चः ऽनीकानां विवहाराधिकरणम् ।

एकादशिनवत् त्रानीका परिवृत्तिः स्यात् ॥

॥ ८३ ॥ (पू०)

हादशाहे समान्नायते, ऐन्द्रवायवाग्रौ प्रायणीयोदय-
नीयौ, दशमं चाहः, अथेतरेषां नवानामङ्गामैन्द्रवायवाग्रं
प्रथममहः, अथ शुक्रायम्, अथाग्रयणायम्, अथैन्द्रवाय-
वाग्रम्, अथ शुक्रायम्, अथाग्रयणायम्, अथ ऐन्द्रवायवा-
ग्रम्, अथ शुक्रायम्, अथ आग्रयणायम् इति, तत् गवामयने
चोदकैः प्राप्तं, तत्र बह्वि चानीकानि परिवर्त्तयितव्यानि,
तत्प्राप्तोऽभ्यासः । अथेदानीम् अभ्यासे सन्देहः, किं
दण्डकलितवत् अभ्यासः कर्त्तव्यः उत स्वस्थानविबुद्धिः ?
इति । कथं दण्डकलितवत् स्यात् कथं वा स्वस्थानवि-
बुद्धिः ? इति । यदि अङ्गामधिकारस्तु आद्येषु नवसु
अहःसु परिसमाप्तेषु शिष्टेष्वपि चानीकां चोदकः प्राप-
यतीति उपस्थितमिदं भवतीति, ऐन्द्रवायवाग्रं प्रथममहः
अथ शुक्रायम् इति । तेष्वपि नवसु परिसमाप्तेषु पुनरि-
दम् एवोपतिष्ठते, ऐन्द्रवायवाग्रं प्रथममहः इति । एवं
दण्डकलितवदावृत्तिः । अथाहरधिकारो नास्ति, ततः
प्रायणीयोदयनीययोरन्तरं नवभिरनीकैः पूरितमिति गवा-
मयनेऽपि नवभिरनीकैः पूरयितव्यं स्यात्, 'तत्र पूर्णे
पुनरावृत्तिर्नास्तीति दण्डकलितवत् न स्यात्, न च,
बुद्ध्या विना तदन्तरं पूर्यते इति स्वस्थानविबुद्धिः
आगतेति ।

किं पुनः प्राप्तम् ? दण्डकलितवदावृत्तिरिति । तत्र
एतद्वर्त्यते, अहरधिकारोऽचेति । एवं हि आन्नायते,
ऐन्द्रवायवाग्रं प्रथममहः अथ शुक्रायं, प्रकृतत्वादहरिति
गम्यते, तस्मादहरधिकारः, अतोऽवगच्छामः, दण्डकलित-

वदावृत्तिरिति । आवृत्तिन्यायानां दण्डकलितं न्याय्यं,
तथा क्रमानुग्रहो भवति । तद्यथा, कश्चिदुच्यते अनुवाकः
त्रिः पठतामिति, दण्डकलितवदसौ पठते, क्रमानु-
ग्रहाय । एवमिहापि द्रष्टव्यम् । यथा अस्मिन्नेव गवामघने
एकादशिमी अभ्यस्यमाना दण्डकलितवदभ्यस्यते, न स्व-
स्थानविवृद्धेति ।

स्वस्थानविवृद्धिर्वा अङ्गामप्रत्यक्षसङ्घात्वात् ॥

८४ ॥ (सि०)

स्वस्थानविवृद्धिर्वा, न दण्डकलितवदावृत्तिः । तत्र
इदं वर्ण्यते, नाहरधिकार इति । कुतः ? । अङ्गाम-
प्रत्यक्षसङ्घात्वात्, अप्रत्यक्षा अङ्गां सङ्घा नवानामङ्गा-
मिति, ऐन्द्रवायवाग्रमिति च विधीयमानम् इति । कथं
अहर्न विधीयते ? इति । वाक्यभेदप्रसङ्गात्, ऐन्द्रवायवाग्रं
प्रथमं भवति, तच्च अहः, नाहःसङ्घात इति वाक्यं
भियेत । तस्मादनुवादमात्रमहर्ग्रहणम् । एवं चेत्,
क्रमानुग्रहाय स्वस्थानविवृद्धिराश्रयणीया । आश्रयणायान्
कृत्वा ऐन्द्रवायवाग्रा कर्तव्या इति ।

पृष्ठावृत्तौ चाग्रयणस्य दर्शनात् तयस्त्रिंशे परि-
वृत्तौ पुनरैन्द्रवायवः स्यात् ॥ ८५ ॥ (यु०)

इतश्च पश्यामः, स्वस्थानविवृद्धिः इति । कुतः ? ।
उत्तरस्त्रिंशं पक्षसि पृष्ठावृत्तौ आग्रयणायताया दर्शनं

भवति त्रयस्त्रिंशे ऽहनि । कथम् ? । जगतीं वै ऋग्नांसि
 प्रत्यवरोहन्ति आग्रयणं वै यज्ञाः, बृहत् पृष्ठानि, त्रयस्त्रिंशं
 स्तोमाः इति, तदेतत् स्वस्थानविहङ्गाववकल्पते, न दण्ड-
 कल्पितवदावृत्तौ । कथम् ? । पूर्वस्मिन् पञ्चसि त्रयणीका
 त्रिः परिवर्त्तते, तस्मिन्ननावृत्तैव सा आग्रयणाघेषु परि-
 समाप्यते, उत्तरमपि पक्षो व्यावृत्तमिति कृत्वा आग्रयणा-
 येषु आरभ्यते । तत्र प्रथमे नवमभागे त्रयस्त्रिंशमह-
 रिति कृत्वा तदाग्रयणाग्रं भवति, तत्रैतद्दर्शनम् उपपद्यते ।
 दण्डकलितवत् पुनरावृत्तौ सत्यां तत् ऐन्द्रवायवाग्रं स्यात् ।
 कथम् ? । चिह्नत आरभ्य नवकैरहःसु सङ्कल्प्यमानेषु
 पूर्वस्मिन् पञ्चसि सप्त परिशिष्यन्ते, तत्र सप्तमे ऐन्द्रवायवा-
 यता, शुक्राग्रो विषुवान्, आग्रयणाग्रः प्रथमः स्वरसामा,
 ततो विश्वजिदिति त्रयणीका समाप्ता, त्रयस्त्रिंशमहर्ऐन्द्र-
 वायवाग्रं प्राप्नोति तत्रैतद्दर्शनं विरुध्यते, तस्मात् स्वस्थान-
 विहङ्गिः इति ।

वचनात् परिवृत्तिरैकादशिनेषु ॥ ८६ ॥

(आ० नि०)

अथ यदुक्तम्, एकादशिनवत् इति । युक्तं, यत् एका-
 दशिनेषु दण्डकलितवदावृत्तिरिति, वचनं हि तद्वदिति,
 वारुणमन्ततः पुनः पर्यावृत्तेषु आग्नेयमेव प्रथमेऽहनि
 आलभेत इति वचनात् दण्डकलितवदावृत्तिः पुनः पर्या-
 वृत्तेष्विति, सा द्वादशाहं असम्भवन्ती गवामयनं विधति ।
 किमिव वचनं न कुर्यात्, न हि वचनस्यातिभारोऽस्ति ।

लिङ्गदर्शनाच्च ॥ ८७ ॥ (हे०)

लिङ्गं खलु अप्येवमर्थं दर्शयति, यथा दण्डकलितवत्
एकादशिना० आवर्त्तन्ते इति, प्राणा वा एकादशिना
यदेकादशिनीभिरीयुरहानि अतिरिच्यन्ते पशवो वा इति ।
स्वस्थानविवृद्धौ नास्त्यतिरेकः, दण्डकलितवदावृत्तौ न्यूनता
अतिरिक्तता वा भवति । तस्मादपि पश्यामः, एका-
दशिनेषु दण्डकलितवदावृत्तिरिति ॥ (१०।५।२५ अ०) ॥

व्यूढे मन्त्राणां छन्दोव्यतिक्रमाविकरणम् ।

छन्दोव्यतिक्रमात् व्यूढे भक्ष-पवमान-परिधि-
कपालस्य मन्त्राणां यथोत्पत्तिवचनमूहवत्
स्यात् ॥ ८८ ॥

अस्ति हादशाहः समूहो व्यूढश्च, तच्च व्यूढः, ऐन्द्र-
वायवाग्नौ प्रायणीयोदवनीयो, अथेतरेषां दशानामङ्गाम्
ऐन्द्रवायवाग्निं प्रथममहः, अथ शुक्रायम्, अथ हे आश्वय-
णाग्रे, तथैन्द्रवायवाग्निम्, अथ हे शुक्राग्रे, अथाश्वयणाग्निम्,
अथ हे ऐन्द्रवायवाग्रे इति ।

तत्र व्यूढे इदं समामनन्ति, छन्दांसि वाऽन्योन्यस्य
लोकमभिधायन्ति गायत्री चिष्टुभः चिष्टुप् जगत्याः
जगती गायत्र्याः इति । तच्च सन्ति भक्षपवमानपरिधि-
कपालानि, भक्षास्तावत् भक्षे हि मा विश दीर्घायुत्वाय
शन्तुत्वाय एहि वसो पुरोवसो प्रियो मे हृदये भवा-

श्विनोर्बाहुभ्यां सध्यासं वसुमह्मणस्य रुद्रवत् गणस्यादित्य-
 वत् गणस्य सोमदेवते मतिविदः प्रातःसवनस्य माध्यन्दिन-
 सवनस्य तृतीयसवनस्य गायत्रच्छन्दसस्त्रिष्टुप्छन्दसो
 जगतीच्छन्दसो अग्निहुत इन्द्रपीतस्य अधुमंत उपहृत
 उपहृतस्य भक्षयामि इति । तथा पवमानः, श्विनोऽसि
 गायत्रच्छन्दाः सुपर्णोऽसि त्रिष्टुप्छन्दाः सखासि जगती-
 च्छन्दाः अनु त्वारमे स्वस्ति मासं पारय इति च ? ।
 तथा परिधयः, गायत्री मध्यमः परिधिः त्रैष्टुभो दक्षिणो
 जागत उत्तरः इति । तथा कपालानि अष्टाकपालः
 प्रातःसवने एकादशकपालो माध्यन्दिनीयो द्वादशकपाल-
 स्तार्त्तीयसवनिकः इति । तत्र सन्देहः, किं छन्दोव्यतिक्रमे
 व्यतिक्रमो भक्षमन्त्राणां, भक्षणस्य च, पवमानमन्त्राणां
 पवमानस्य च, तथा परिधीनां कपालानाञ्च, अथ
 वा मन्त्राणां छन्दोव्यतिक्रमः ? इति । किं प्राप्तम् ?
 मन्त्राणां मन्त्रार्थानाञ्च । कुतः ? । अविशेषवचनान्,
 अविशेषेण भवति वचनं, छन्दांसि वा अन्योन्यस्य
 लोकमभिधायन्ति गायत्री त्रिष्टुभः त्रिष्टुप् जगत्याः
 जगती गायत्र्याः इति । न विशेषः श्रूयते मन्त्राणां
 व्यतिक्रमः इति । तस्मान्मन्त्राणां अर्थानाञ्च इति ।
 अतो मध्यमः परिधिर्दक्षिणस्थाने स्थापयितव्यः, दक्षिण
 उत्तरस्य, उत्तरो मध्यमस्य इति । अष्टाकपालो माध्य-
 न्दिनीयः कार्यः, एकादशकपालः तार्त्तीयसवनिकः
 द्वादशकपालः प्रातःसवनीय इति । तथा प्रुतःसवनीयस्य
 भक्षो माध्यन्दिनस्य भक्षणस्य स्थाने भक्षयितव्यः, माध्य-

न्दिनः तार्त्तीयसवनिकस्य, तार्त्तीयसवनः प्रातःसवनीय-
स्येति । तथैव वहिष्यवमानो माध्यन्दिनस्य पवमानस्य
लोके माध्यन्दिनः प्रार्भवस्य, प्रार्भवो वहिष्यवमानस्य
इति ।

एवं प्राप्ते ब्रूमः, नाविशेषेण छन्दसां व्यतिक्रमः
स्यात्, मन्त्रगतो हि एष व्यतिक्रमः, मन्त्रगतान्येव व्यति-
क्रमेयुः । किं कारणम् ? । शक्यन्ते मन्त्रगतानि
विपर्यसितुं भक्षादयः पुनर्विपर्यस्ता अपि त एव
इति । माध्यन्दिनस्य भक्षस्य कालेऽपि प्रातःसवनीयो
भक्षो भक्ष्यमाणो नैव त्रैष्टुभः कृतः स्यात्, एवं सर्वत्र ।
कथम् । स्वकालेऽपि हि असौ न गायत्री, गायत्री हि
त्रैष्टुभः स्थानमभ्येति नागायत्री । न भक्षादयो गायत्रा-
दयः । तस्मादसम्भवो भक्षादीनां व्यतिक्रमणस्य । मन्त्र-
गतानि तु छन्दांसि शक्नुवन्ति अन्योन्यस्य लोकं व्यतिक्रम-
यितुम् । तस्मात्सन्त्रगतानां छन्दसां व्यतिक्रमः इति ।

इति भट्टश्रीश्वरस्वामिविरचिते मीमांसाभाष्ये दशमा-

ध्यायस्य पञ्चमः पादः ॥

मीमांसा-दर्शने

१० अध्याये ६ पादः ।

* रथन्तरादीनां सामां त्वचि गानाधिकरणम् ।

एकवर्त्तस्थानि यज्ञे स्युः स्वाध्यायवत् ॥१॥ (पृ०)

सामानि उदाहरणम् । रथन्तरं वृद्धत् वैरूपं वैराजं

शास्त्रं रक्षतम् इति । तच्च संशयः, किमेकस्मिन् ऋचि गानं कर्तव्यम्, उत, त्वे ? इति । किं प्राप्तम् ? । एकार्चस्थानि यस्मै स्मृः, एकस्मिन् ऋचि गीतव्यानि, एवं स्वाध्याये गीतानि, यथा स्वाध्याये गीतानि, तथा कर्मणि गीतव्यानि । कर्मणि स्वाध्याये च यदैलक्षणं न्याय्यं, कर्माणि कर्तुं स्वाध्यायमभ्यस्यन्ति, अतो यथा अभ्यस्तं तत्र प्रयोक्तव्यम् । तस्मादेकस्मिन् ऋचि गीयेरन् । एकर्चोत्पत्तीनि उदाहरणं, न त्वोत्पत्तीनि, यथाह सिमा-सन्तनि-यतय-एवागपत्य शास्त्रवचनम् इति ।

त्वचे वा लिङ्गदर्शनात् ॥ २ ॥ (सि०)

न चेतदेवम्, एकस्यामेव गीतव्यानि इति । कुतः ? । लिङ्गदर्शनात्, लिङ्गं भवति, एवमाह, अष्टाक्षरेण प्रथः या ऋचः प्रस्तौति द्वाक्षरेण उत्तरयोः इति । न हि एकस्मिन् ऋचि प्रथमोत्तरासम्बन्धो भवति । तस्मात् त्वचे गीतव्यानि इति । अथेदमपरं लिङ्गम्, ऋक् साम उवाच मिथुनी-सम्भवावेति, सोऽब्रवीत् न वै त्वं ममालमसि जायात्वे वेदो मे महिमेति ते हे भूत्वा जचतुः, सोऽब्रवीच्चैव वां ममालं स्था जायात्वे वेदो मे महिमेति, तास्त्रिस्तो भूत्वा उचुः, सोऽब्रवीत् सम्भवाम इति तस्मादेकं साम त्वचे क्रियते स्तोत्रीयम् इति ।

आह, लिङ्गमिदं, प्राप्तिरुच्यताम् इति । तदभिधीयते, कस्मैऽपि ऋग्वेदे न प्रथमा नाम काचिद्व्यसि, तथा
— न हि त्वं ममालमसि जायात्वे वेदो मे महिमेति, तास्त्रिस्तो भूत्वा उचुः, सोऽब्रवीच्चैव वां ममालं स्था जायात्वे वेदो मे महिमेति, तास्त्रिस्तो भूत्वा उचुः, सोऽब्रवीत् सम्भवाम इति तस्मादेकं साम त्वचे क्रियते स्तोत्रीयम् इति ।

माया ऋचः-पद्याक्षरेण प्रस्तोतव्यं, द्वाक्षरेण चोत्तरयोरिति तस्मिन् बबुने सति ऋचस्त्वित्त्वमापद्यते । तथा, यद्यपि अनुवादसरूपोऽयं शब्दः, तस्मादेकं साम त्वे क्रियते स्तोत्रीयम् इति, तथापि ऋक् साम उवाच इति पुरस्ता-
दर्थवादप्ररोचनया विदधातीति गम्यते । तदुक्तं, वचनानि त्वपूर्वत्वात् (१।५।२१ सू०) इति ॥ (१०।६।१५०) ॥

स्वर्दृशं प्रति वीक्षणं कालार्थताधिकरणम् ।

स्वर्दृशं प्रति वीक्षणं कालमात्रं परार्थत्वात् ॥

॥ ३ ॥

ईश्वरं वे रथन्तरमुद्गातुश्चक्षुः । प्रमथिता रथन्तरे प्रस्तूयमाने सम्मिलेत् स्वर्दृशं प्रति वीक्षेत् । अत्र संशयः, किं स्वर्दृशं प्रति वीक्षणम् अङ्गप्रयोजनसम्बन्धः, उत कालार्थः संयोगः ? इति । तत एतावत् तावन्नः परीक्ष्यं, किं रथन्तरे प्रस्तूयमाने सम्मिलेत् इत्यस्य शेषः स्वर्दृशं प्रति वीक्षेत् इति, उत, स्वर्दृशमित्येवमादि पृथग्वाक्यम् ? इति । किं प्राप्तम् ? अङ्गप्रयोजनसम्बन्ध इति पृथग्वाक्यम् इति । कुतः ? । भेदेनावगमात्, भिन्नमिदमुपलभ्यते, स्वर्दृशं प्रति वीक्षेत् इति । ननु अभिन्नमपि लभ्यते, रथन्तरे प्रस्तूयमाने सम्मिलेत् इति विधाय, स्वर्दृशं प्रति वीक्षेत् इत्यनुवदति इति । उच्यते, उभयावगतौ भेदो ग्रहीतव्यः, स भेदो गृह्यमाणेन तेन विरुध्यते, अन्यतरगतिसु विध्य-
नुवादयोर्विरोधात्, तत्र विधिन्याय्यो अपूर्वत्वात्, वादमात्रं

हि अनर्थकम् (१।२।१८ सू०) । विध्यवगमाच्च, विधिश्चाव-
गम्यते, वीक्षेत इति, श्रुतिश्चैवमनुगृह्यते, स्वर्दृशं प्रति
वीक्षेत इति स्वर्दृक्शब्दं प्रति वीक्षणार्थो विधीयते, स्व-
र्दृक्शब्देन सह वीक्षणस्य साक्षात्सम्बन्धः, इतरथा स्वर्दृक्-
शब्दः कालं लक्षयेत्, श्रुतिलक्षणाविशये च श्रुतिन्याय्या ।
तस्मात् ऋङ्प्रयोजनसम्बन्धः ।

अथ वा, स्वर्दृशं प्रति वीक्षेत इत्येवमङ्गप्रयोजनस-
म्बन्धः, स्वर्दृक्शब्दो वीक्षणस्य साधनमिति, तथा लिङ्ग-
मप्यनुगृहीतं भवति, स्वर्दृक्शब्दश्रवणात् वाक्यमपि ।
तस्मादङ्गप्रयोजनसम्बन्ध एवेति ।

एवं प्राप्ते ब्रूमः, स्वर्दृशं प्रति वीक्षणं कालमात्रं स्यात्
परार्थत्वात्, नैतदेवम् ऋङ्गप्रयोजनसम्बन्धः इति, किन्तर्हि
स्वर्दृक्शब्देन वीक्षणस्य कालार्थः सम्बन्धः स्यात् । कुतः ? ।
परार्थत्वात् साम्नि, रथन्तरं पृष्ठं भवति इति पृष्ठस्तुतो
हि साम विनियुज्यते, तच्च साम पदानां स्तुतिं निर्वर्त्तयति ।
संश्लेषादिभिर्विशेषैः स्तुतिपदाक्षराणि उपदर्शयत् स्तुति-
मभिनिर्वर्त्तयतीत्युच्यते । एवं चेत् साम्नि स्तुतौ विनि-
युज्यमाने यानि, तानि परस्परसव्यपेक्षाणि ऋक्पदानि
स्तुतौ विनियुक्तानि सम्भवन्तीत्यतः स्वर्दृक्शब्दस्य तन्माध्य-
पाठात् स्तुतौ विनियोग उक्तो भवतीत्यतः परार्थत्वादिह
कालार्थः संयोग इति अध्यवसोयते ।

ननु मन्त्रे समास्त्रानमात्रं, रथन्तरोपदेशाच्च पदोप-
देशमानुमानिकं बाधित्वा एतद्वाक्यं प्रत्यक्षमङ्गप्रयोजन-
सम्बन्धमेव प्रकल्पयेदिति ।

उच्यते, तद्धि बाधकं भवति, यदबाधमानमप्रयोजनं भवति, न चैतदबाधमानमनर्थकं, क्रियासु कालपरिच्छेदे-
नार्थवत्त्वात् । मन्त्रे समास्त्रानसामर्थ्यात्, सामोपदेशाच्च
स्तुतिसम्बन्धः साक्षात्, वाक्यात् क्रियाकारकसम्बन्धः ।
उभयोः प्रमाणावगतत्वात् उभयसम्बन्धो न विरुध्यते इति
यदुच्येत । तत्र, यो हि मन्त्रवाक्याद् व्यवच्छिन्नस्य क्रिया-
कारकसम्बन्धमवगच्छति, नामौ मक्तदुच्चरितस्य स्तुतिसम्ब-
न्धमप्यवगच्छति । यदवगच्छेत्, पुनरुच्चारयेत्, नान्यथा ।
तस्मात् तस्यामेव स्तुतौ क्रियासम्बन्धे कारकसम्बन्धः, न
स्तुतिसम्बन्धे, कारकविशेषणाभावात् । तदेवं मन्त्राम्ना-
नस्य सामोपदेशवाक्यस्य स्वर्दृशं प्रति वीक्षेत इत्यस्याविरोधे
साधिते कालार्थः संयोग इति, अत उच्यते, कालार्थः
संयोग इति ।

अथ यदुक्तं, भेदाभेदयोर्भेदो गृहीतव्यः, विध्यनुवा-
दयोः विधिर्न्यायान् विधिप्रत्ययदर्शनाच्चैवमेव अवगम्यते
इति । अत्र ब्रूमः, सत्यं, विध्यनुवादयोर्विधिर्न्यायान्,
अपूर्वार्थप्रकल्पकत्वात् इति, यदि तु प्रमाणान्तरप्राप्तिर्ना-
वगम्यते । यत्र तु पदान्तरादर्थोदा प्राप्तिरवगम्यतेऽर्थस्य,
तत्र प्रमाणान्तरप्रतीतत्वात् शब्द उच्चरन् अनुवाद इत्यव-
गम्यते । अत्र च स्वार्थप्रवृत्त्या पुरुषस्य दर्शनमस्ति, नाप-
श्यन् पुरुषं क्रियासु व्यापारमुपगन्तुमुत्सहते, इत्यर्थप्राप्ते
विधिप्रत्ययोऽप्यनुवाद इत्यवगम्यते । ननु रथन्तरे प्रस्तूय-
माने समीक्षेत् इति प्रत्यक्षवाक्यमर्थप्राप्तं पुरुषस्य दर्शनं
बाधितं, यथा प्रज्ञापतिव्रतानि पौरुषेयीं स्वेच्छाप्रवृत्तिं वच-

नसामर्थ्यात् निरुन्धन्ति तद्वत् इति । नैत्यवगम्यते ।
कथम् ? । क्रियाप्रारम्भसम्बन्धात् रथन्तरे प्रस्तूयमाने
इत्युच्यते, तदतीते प्रस्तावे वचनार्थस्य कृतार्थत्वादर्थप्राप्तं
न वारयितुमर्हति ।

अथ यदुक्तं, स्वर्दृक्शब्दधीक्षणयोर्वाक्येन सम्बन्धः
इति, वाक्यार्थत्वात् दृशिप्रयोगाच्च लिङ्गात् दर्शनक्रिया-
सामर्थ्यमस्ति इति । अत्र ब्रूमः, प्रतिशब्दः कर्मप्रवचनीय-
त्वात् स्वर्दृक्शब्दस्य लक्षणतामाचष्टे श्रुत्यैव, श्रुतिश्च
लिङ्गवाक्ययोर्वाधिका समधिगतैव । अथ वा, नात्र वाक्यं
बाध्यते, वाक्यं हि सम्बन्धप्रत्यायकं, यथामन्त्रवमनेकविधः
सम्बन्धो वाक्यात् गम्यते, क्वचित् क्रियाकारकसम्बन्धः,
क्वचिद्विशेषणविशेष्यसम्बन्धः, क्वचिलक्ष्यलक्षणसम्बन्धः, इत्ये-
वम्प्रकाराः सम्बन्धविशेषा इति । तत्र हि लक्ष्यलक्षणसम्ब-
न्धः प्रयोजनप्रयुक्त इति गृह्यत एव सम्बन्धविशेष इति, न
वाक्यं बाध्यते । यथा लोके, वृक्षं प्रति विद्योतते इति न
विद्योतनस्य वृक्षस्य च साध्यसाधनभावो गम्यते इति ।
अन्यतः प्रवृत्तस्य विद्योतनस्य वृक्षश्चिह्नभावाय उपादीयते
इति । तद्वदिहापि पुरुषार्थतया प्रवृत्तस्य दर्शनस्य स्वर्दृक्-
शब्दो लक्षणतया उपादीयते इति न वाक्यानर्थक्यम् ।
न हि लक्ष्यलक्षणयोरनुच्चार्यमाणयोः सम्बन्धोऽवगम्यते
इति ।

यदपि, दृशिप्रयोगात् लिङ्गानुग्रह इति, तदपि न
समर्थमिवेक्षितस्वार्थस्य पश्यामः, स्वार्थो हि दृशिः प्रयुज्य-
मानो दर्शनमवगमयेत् न परार्थः, स्वर्दृक्शब्दे तु सोप-

पदो दृशिः कर्तृत्वे गुणमूतोऽवगम्यते, कर्त्ता तु प्रधान-
भूतः । न च कर्त्ता प्रत्याख्यमानो वीक्षणलिङ्गत्वेन
कल्प्यते, दृशेरत्यन्तपारतन्त्र्यात्, कर्त्तृभिधानश्च सन् अयं
नैव वीक्षतिना आमञ्जस्येन सम्बन्धमुपैति । यदि ताव-
दयमर्थ उपदिश्यते, स्वर्दृशं वीक्षेत इति, कोऽसौ स्वर्दृक्,
यं प्रति वीक्षणमुपदिष्टम् ? इत्यविजानन्तो नैव क्रिया-
मध्यवस्थेयः । अथायमर्थः, स्वर्दृशा वीक्षणं निर्वर्त्तयेत्
इति, तथाप्यप्रज्ञानात् स एव दोषः । तदेवम्पकारे
सम्बन्धे आञ्जस्येनाभ्युपगम्यमाने न लिङ्गं न च वाक्यम्
अनुगृह्यते, लक्षणसम्बन्धेऽमुर्वीक्षणस्य एतदुच्चारणकाले
वीक्षेत इति भवति कयाचित् युक्त्या सम्बन्धः, स्तुति-
सम्बन्धश्च कर्त्तृभिधानस्यापि सतो न विरुध्यते । सामा-
नाधिकरण्यात् ईशानेन विशेषणविशेष्यभावसम्बन्धमभ्यु-
पैति, ईशानं स्वर्दृशं तस्युषः इति । अतो वदामः, स्तुत्य-
र्थस्य सतः स्वर्दृशं प्रति वीक्षेत इत्यत्र कालार्थः सम्बन्ध
इति ।

किं भवति प्रयोजनम् ? । अङ्गाङ्गिसम्बन्धे सति,
यदा, रथन्तरमुत्तरयोर्गायति इत्यतिदेशः, तदा एतदुप-
तिष्ठते, रथन्तरे प्रस्तूयमाने सञ्जीलेत् इति । उत्तरयोस्तु
स्वर्दृक्शब्दाभावाद्दर्शनानियमः पूर्वपक्षे, सिद्धान्ते तु लक्षण-
सम्बन्धे सति तावति भागे कालाहानात् स्वर्दृशं प्रति
वीक्षेत इति नियमः सिद्धो भवति ॥ (१०।६।२अ०) ॥

गवामयनिके पृष्ठाषडङ्गे वृहद्रथन्तरयोर्विभागाधिकरणम् ।

पृष्ठास्य युगपद्विधरेकाहवत् द्विसामत्वम् ॥

४ ॥ (पू०)

इदमाज्जायते, पृष्ठाः षडङ्गो वृहद्रथन्तरसामा इति । तत्र अयमर्थः सांशयिकः, किमहरहर्द्विसामकं कर्तव्यम्, उत केषुचिदहःसु रथन्तरं केषुचिद् वृहत् ? इति । कुतः संशयः ? । यद्येते समस्ते सामनी, यदि विभक्ते, उभयथा पृष्ठाः षडङ्गो वृहद्रथन्तरसामा इति शब्दोऽवकल्पते । तत्रैष विचारः, किं इन्द्रगर्भो बहुव्रीहिरयं, वृहद्रथन्तरसामनी यस्य इति, उत, अनेकपदो बहुव्रीहिः, वृहदस्य, रथन्तरमस्य ? इति । यदि इन्द्रगर्भो बहुव्रीहिः, प्रत्यहं समस्ते सामनी, अनेकपदे बहुव्रीहौ विभक्ते इति ।

किं तावत् प्राप्तम् ? समस्ते इति । तत एतद् वर्ण्यते, इन्द्रगर्भो बहुव्रीहिरिति । कुतः ? वृहद्रथन्तरशब्दयोरानन्तर्यात् वृत्तिपक्षस्याश्रितत्वात्, वृत्तिश्च च समासस्य नित्यत्वात् । इन्द्रे च स्वार्थभिधानात् श्रुत्यनुग्रहोऽन्तरङ्गता च । इतरथा च उभयमपि बाध्यते । अतो इन्द्रगर्भो बहुव्रीहिः, एवं चेत्, प्रत्यहं समस्ते सामनी भवेताम् । कुतः ? । इतरेतरयोगइन्द्रस्य भवात्, यत्र रथन्तरं तत्र वृहत्सहितं, स एष युगपद्विधरेकहित-रेतरयोगः, तस्मात् प्रत्यहं समस्ते इति । एकाहवत्, तथा ऋगामयाविन उभे कुर्यात् संसवे उभे कुर्यात्, अपवितावपि एकाहे वृहद्रथन्तरे कुर्यात् इति ।

विभक्ते वा समस्तविधानात् तद्विभागे विप्रति-
पिद्धम् ॥ ५ ॥ (सि०)

न चैतदस्ति, अहरहर्द्रिसामकम् इति, केवुचिदहःसु
रक्षन्तरं केवुचित् इहत्, न समस्ते सामनी विधीयेते ।
कुतः ? । यद्युभयोरपि पक्षयोर्हृद्द्रव्यन्तरसामेतिशब्दो-
ऽवकल्पते, विभक्ते सामनी इति न्याय्यम् । कुतः ? ।
प्रकृतावेकेन साम्ना पृष्ठं साधितं, विकृतावपि एकेन
साधितव्यं चोदकानुपपत्त्या, तथा च सति हृद्द्रव्यमिदं
रक्षन्तरनिमित्तञ्च सकलमभिनिर्वर्त्तयिष्यते ।

अथहृद्द्रव्यन्तरममुदायः पृष्ठं साधयति, न हृद्द्रव्या-
धनं न रक्षन्तरं साधनमिति तन्निमित्तं न प्रकल्पेत, तच्च
चोदकोपरोधः स्यात् । न केवलं, तन्निमित्तं न प्रकल्पते
हृत्पृष्ठतापि न प्रकल्पते, रक्षन्तरपृष्ठतापि, तच्च वैषम्यात्
स्यादव्यदेव प्रयोगान्तरम् ।

अपि च समस्तं पृष्ठमित्युपचर्यमाणं साधितं इहत्-
पृष्ठं भवति, रक्षन्तरं पृष्ठं भवति इति, तच्चमुदायाभि-
धाने लिङ्गम् । अपि च हृत्पृष्ठशब्दः सामग्र्येण सम्बन्धम-
पेक्षमात्रो न रक्षन्तरग्रन्थेन सम्बन्धः स्यात् । आनन्तर्यञ्च
तुल्यं रक्षन्तरग्रन्थस्य सामग्र्येण । अपि च हृत्पृष्ठ-
शब्दे सुतरां हृत्पृष्ठेन असामर्थ्यं, न चैव नियोगो हृत्पृ-
ष्ठे नित्यः समास इति, विभाषां हि सा भगवान् पाणि-
निरधीते । सामग्र्यश्रुतिश्च हृद्द्रव्यन्तरयोर्लक्ष्यतामा-

चष्टे । तस्मादसमस्ते सामनी स्याताम् इति । एत-
 चोक्तमेव विभागेऽपि सान्नोरविप्रतिसिद्धो बृहद्रथन्तरसाम-
 शब्द इति । यथा, मासं घृततैलाभ्यां देनदत्तो भोजयि-
 तव्यः इत्युक्तोऽर्द्धं मासं घृतेनार्द्धं मासं तैलेन, एवमपि
 शब्दोऽवकल्पते । एकाहे तु एकत्वादेव विभागासम्भवात्
 समस्ते ज्योगामयाविन उभे कुर्यात् इति ॥ (१० । ६ ।
 ०३ अ०) ॥

प्रायणीयोदयनीययोरैकादशिनानां विभागाधिकरणम् ।

समासस्त्वैकादशिनेषु तत्प्रकृतित्वात् ॥ ६ ॥

(पू०)

इदमान्नायते, एकादशिनान् प्रायणीयोदयनीययो-
 रतिरात्रयोरालभेत इति । तत्र संशयः, किमेकादश
 प्रायणीये पुनस्ते एव एकादश उदयनीये, आहोरात्रत्वं
 केचित् पशवः प्रायणीये केचित् उदयनीये ? इति ।
 समानत्वात् निर्देशस्य, संशयः । किं प्राप्तम् ? तुशब्दः
 संशयनिवृत्त्यर्थः, समासः एव एकादशिनेषु, सर्वे प्राय-
 णीये, सर्वे पुनः उदयनीये भवितुमर्हन्ति । कुतः ? ।
 तत्प्रकृतित्वात् प्रकृतौ ज्योतिष्टोमे समस्तानाम् एकादशि-
 नानाम् आलम्बः, इहापि समासर्द्धादकः प्रापयति । अपि
 च लक्षणत्वेन प्रायणीर्यमुदयनीयं वा अहः श्रूयते, तत्र
 प्रायणीये सर्वे विहिता भवन्ति, न गम्यते विशेषः, के

इह एकादशिनानां विहिताः ? इति, तथोदयनीये ।
तस्मात् समासस्तत्र ।

विहारप्रतिषेधाच्च ॥ ७ ॥ (यु०)

विहारप्रतिषेधं चायम्, एकादशिनान् प्रायणीयोदय-
नीययोरतिरात्रयोरालम्भेरन् इति, अन्वहमेकैकमालभेत
इति विहारः प्राप्तः । तत्र एकः पशुः प्रायणीये प्राप्त एव
अन्येऽन्येषु अहःसु । ततोऽनेन किं क्रियते ? येऽन्येषु
अहःसु, ते प्रतिषिध्यन्ते, प्रायणीये च ते सर्वे भवन्ति इति,
तथोदयनीये । तस्मात् सर्वे प्रायणीये भवितुमर्हन्तीति ।

श्रुतितो वा लोकवद्विभागः स्यात् ॥ ८ ॥ (सि०)

वाशब्देन पक्षं व्यावर्त्तयति, नैतदस्ति समास इति,
विभागः स्यात् । कुतः ? । द्वित्वश्रुतितः, द्वित्वश्रुतिर्हि
भवति, प्रायणीयोदयनीययोः इति । सा च इदानीमुपा-
देयत्वेन, न लक्षणतया । कुतः ? । एकादशिनीविधौ
सन्निहिते वचनादेकादशिनीं विधाय पुनः श्रुत्या तां
लक्षयित्वा प्रयोजनविधिक्षया एतदभिधीयते, प्रायणीयो-
दयनीययोः इति, तत्र इन्द्रभाविनोः प्राधान्यात् सत्याम-
पेक्षायां भवति समासः । समासे च इतरेतरयोगात् न
एकादशिनी, केवले प्रायणीये, सा उदयनीययुक्ते भवितु-
मर्हति, तद्वत् उदयनीयेऽपि । तस्मात् समुदाये वाक्य-
परिसमाप्तिः । यदि पुनर्नोपादेयत्वेन अस्याख्येतां, तत्र
इन्द्रभाविनोरप्राधान्यम्, अप्राधान्येऽसत्याम् आकाङ्क्षायां

न समासो भविष्यति । तच्च प्रत्येकं वाक्यपरिसमाप्तिः
 स्यात्, उपादेयत्वेन तु एतत् श्रूयते । तस्माद्विभाग इति ।
 लोकवत् यद्या, लोके शतं देवदत्तयज्ञदत्तयोः दीयताम्
 इत्युक्ते समासार्थो विधीयते, यदेतत् शतं, तदेतयोर्दीय-
 ताम् इति । इन्द्रश्रुतिविधानसामर्थ्यात् शतं विभज्यते,
 एवमेकादशिन्यपि विभज्येत इति ।

विहारप्रकृतित्वाच्च ॥ ६ ॥ (यु०)

इतच्च विभागः । कुतः ? विहारः प्रकृतः, एका-
 दशिन्यामन्यहमेकैकमालभेत इति । तस्यैव विकारः,
 एकादशिनान् प्रायश्चीयोदयनीययोरतिरात्रयोरालभेत
 इति । यावत्शक्यं तावद्विहारस्यानुपहीतव्यम् ।

विशये च तदासत्तेः ॥ १० ॥ (आ० नि०)

इदं पक्षोत्तरं सूत्रम्, आह, यदि विहारोऽभिप्रेयते,
 तत्र एकत्र पञ्च आलम्ब्याः, एकत्र षट्, तत्रैकलोको न
 निर्णीयते, किं प्रायश्चीये किमुदयनीये ? इति । अनि-
 र्णीयेनानध्यवसानम्, अनध्यवस्यतोऽप्रकृतिः, तत्रोपदेश-
 वैयर्थं स्यात् इति । पक्षीयते, विशये एतस्मिन् संशये
 प्रकृत्यासत्तिः मुख्येनानुगृह्येत, तत्र प्रायश्चीये पञ्च आल-
 भ्यन्ते, षट् उदयनीये इति अध्यवस्यताम् ।

व्यवस्येति चेत् ॥ ११ ॥ (आ०)

इति चेत् पक्षसि प्रत्यासत्तिर्मुख्येनानुपहीतव्या इति ।

तस्मात् त्रय एव प्रायणीये आलम्ब्या, यावत्सु बहुवचनम-
विरुद्धं भवतीति स्थितायां प्रतिज्ञायां सूत्रेण प्रतिबोद-
यति एवम् ।

न समत्वात् प्रयाजवत् ॥ १२ ॥ (आ० नि०)

न एतदेवम् । कुतः ? । समत्वात्, यदा प्रायणीयो-
दयनीययोरितरेतरापेक्षयोरैकादशिना विधीयन्ते, न
सर्वेऽन्यतरस्मिन् केवले कर्त्तव्यास्तदपेक्षया कात्स्न्यं बाधितं
भवति । तत्र यावद्भिरन्यतरत्र भवद्भिरवश्यं बाधितव्यं
तावद्भिरनुज्ञातो बाधः । अत एव साम्येनैव विभागः
प्रयाजानामिव, यथा षड्भागन्तवः प्रयाजाः प्रथमोत्तमयो-
र्विकारभूताः साम्येन प्रविभज्यन्ते, एवमिहापि यावत्सु
साम्यं भवति, तावतः साम्येन विभज्य अभ्यधिक उदय-
नीये आलम्ब्यते प्रत्यासत्तिमुख्येनानुग्रहीष्यते इति तस्मा-
ददोषः ॥ (१० । ६ । ४ अ०) ॥

विश्वजित् सर्वपृष्ठः इत्यत्रैकस्यैव पृष्ठदेशे निवेशाधिकरणम् ।

सर्वपृष्ठे पृष्ठशब्दात्तेषां स्यादेकदेशत्वं पृष्ठस्य

कृतदेशत्वात् ॥ १३ ॥ (पू०)

इदमात्रायते, विश्वजित् सर्वपृष्ठः इति । तत्रात्रमर्थं
सांशयिकः, किं सर्वेषां पृष्ठदेशे निवेशः, उतैकस्य पृष्ठदेशे
अन्येषामन्यत्र ? इति । किं प्राप्तम् ? सर्वपृष्ठे एतस्मिन्
सर्वेषां साम्नां पृष्ठदेशे निवेशः । कः पुनः पृष्ठदेशः ?

ऊर्ध्वं माध्यन्दिनपवमानात्, प्राक् सैषावर्णसामः, इद-
मन्तरालं पृष्ठदेशः, स एवैको देशः स्यात् सर्वेषां सामानम् ।
कुतः ? । पृष्ठशब्दात्, पृष्ठकार्ये वर्तमानस्य वा अयं कृतो
देशः । तस्मात् सर्वेषां पृष्ठदेशे निवेशः ।

विधेस्तु विप्रकर्षः स्यात् ॥ १४ ॥ (सि०)

तुल्यः पक्षं व्यावर्त्तयति, एवं न्यायेन प्राप्तं वचना-
दप्यथा भवितुमर्हति । एकस्य पृष्ठकार्ये विधिरन्वेषां
परिसामकार्ये । कथम् ? । पवमाने रश्मन्तरं करोति पार्श्वे
वृहत् मध्य इतराणि वैरूपं होतुः पृष्ठं वैराजं ब्रह्मसाम
शाक्तं सैषावर्णसाम रैवतमच्छावाकसाम इति । एव-
मेकस्य पृष्ठकार्ये विधानमर्थवत् भविष्यति, यदीतरेषां
सामकार्ये निवेशः । इतरथा एकस्य पृष्ठकार्ये विधानं
नोपपद्यते, यस्या भूदित्यतः पश्यामः एकस्य पृष्ठकार्ये
निवेशः, अन्येषां परिसामकार्ये इति ॥ (१०।६।५ अ०) ॥

वैरूपसामवैराजसामीः पृष्ठकार्ये निवेशाधिकरणम् ।

वैरूपसामा क्रतुसंयोगात् त्रिवृद्धदेकसामा
स्यात् ॥ १५ ॥ (पू०)

अस्ति षोडशोऽमः, तत्रोक्त्यः षोडशी च संख्यावि-
शेषः । तत्र ज्ञेयते, उक्त्यो वैरूपसामा एकविंशः षोडशी
वैराजसामा इति । तत्रायमर्थः सामयिकः, किं वैरूपं वै-

राजञ्च कृत्स्ने क्रतो निविशेते, उत पृष्ठकार्ये ? इति । किं प्राप्तम् ? कृत्स्ने क्रतो वैरूपमेकं साम स्यात्, षोडशिनि वैराजम् । कुतः ? । कृत्स्न क्रतुसंयोगात्, पविशेषेण कृत्स्ने क्रतो वैरूपसाम विधीयते, वैराजञ्च, तच्च विशेषेऽवस्थातुमर्हति पृष्ठकार्ये, चित्त्वत्, यथा, चित्त्वदग्निष्टोमः, चित्त्वत्-स्तोमः कृत्स्ने क्रतो भवति, एवमिमे अपि सामनी कृत्स्नयोः क्रत्वोर्भवेताम् । यथा वा, धेनुरथैष भूर्वैश्वदेवः तित्त्व-देव सर्वस्तस्य विश्ववत्यः स्तोत्रिया धेनुर्दक्षिणा इति कृत्स्नस्य क्रतुदाक्षिण्यस्य कार्ये धेनुः संयोगात्, एवमिमे अपि सामनी भवितुमर्हतः ।

पृष्ठार्थे वा प्रकृतिलिङ्गसंयोगात् ॥ १६ ॥ (सि०)

पृष्ठकार्ये वा सामनी विधीयते । कथम् ? । वैरूप-सामा वैराजसामिति सामशब्देन प्रकृतिलिङ्गेन बहुव्रीहि-रवगम्यते, न वैरूपं साम विधीयते वैराजञ्च, किन्तर्हि, वैरूपसामता वैराजसामता च क्रतोः । क्रतुसंयोगो हि भवति न स्तोत्रसंयोगः, एकस्मिन्नपि च स्तोत्रे वैरूपे वैराजे च भवति वैरूपसामता वैराजसामता च क्रतोः । कुतः ? । यदि हि स्तोत्रे साम विधीयते स्तोत्राविशेषात् सर्वस्तोत्रेषु भवेत् न त्वेतिदेवं, तस्मादेकस्मिन् स्तोत्रे वैरूपे वैराजे च भवति, वैरूपसामता वैराजसामता च इति । यदैकस्मिन्-स्तदा पृष्ठकार्ये स्यातां, वैरूपसामता हि गुणो विधीय-मानः, वैराजसामता च एवंजातीयकस्य गुणस्य कार्ये भवितुमर्हति, प्रकृतौ च बृहत्सामता रथन्तरसामता चैव-

जातीयका । तदिह प्रकृतिलिङ्गसंयोगेन वैरूपसामतया
वैराजसामतया च पृष्ठकार्यं वृत्तिरवगम्यते यस्य लिङ्गमर्थ-
संयोगादभिधानवत् इत्यनेन न्यायेन । तस्मादिमे सामनी
पृष्ठकार्यं निविशेयातामिति ।

त्रिवृद्धदिति चेत् ॥ १७ ॥ (आ०)

इति चेत् इति यदुक्तं, यथा त्रिवृदग्निष्टोमः इति त्रिवृत्त्वं
कृत्स्ने कृतौ निविशते, एवमिहापीति । तत्परिहरणीयम्,
न प्रकृतावकृत्स्नसंयोगात् ॥ १८ ॥ (आ० नि०)

नैतदेवं, इह वैरूपवैराजयोः प्रकृतिलिङ्गेनाकृत्स्न
संयोगो गम्यते, नैवं त्रिवृति कश्चित् प्रकृतिलिङ्गेन संयोगो-
ऽस्ति येनाकृत्स्नता अवगम्येत । ततः विशेषस्त्रिवृतः
सामभ्याम् ।

विधित्वान्नेति चेत् ॥ १९ ॥ (आ०)

इति चेत् इति यदुक्तं, यथा धेनुविधिर्भुवि कृत्स्नस्य
क्रतुदाक्षिण्यस्य कार्यं भवति, एवं सामनी अपीति ।

स्यात् विशये तद्व्यायत्वात् कर्माविभागात् ॥

॥ २० ॥ (आ० नि०)

स्यात् धेनुः भुवि कृत्स्नस्य क्रतुदाक्षिण्यस्य निवर्त्त-
यित्री, सा हि कृत्स्नं क्रतुदाक्षिण्यं निवर्त्तयेत् किं वा
न ? इत्येतस्मिन् संशये एवं न्याय्यं कृत्स्नं निवर्त्तयेत् ।
कृतः ? । कर्माविभागात् अविभक्तं हि दक्षिणाकार्यं
कार्त्तुर्न वा दाक्षिण्येन क्रियेत धेन्वा वेति । दक्षिणा-

कार्ये हि धेनुः श्रूयते, धेनुर्दक्षिणा इति, अतस्तत्र युक्तम्,
इह प्रकृतिलिङ्गसंयोग इत्यपदिष्टो हेतुः । तस्मादेतदपि
विषमम् ।

प्रकृतेर्भाविकारात् ॥ २१ ॥ (यु०)

इतश्च न कृतस्मृतसंयोगः । कुतः ? । प्रकृतेः अवि-
कारात् । एवं बहु प्राकृतमविकृतं भविष्यति, तत्र चोद-
कोऽनुग्रहीयते । अतोऽपि न कृतस्मृतसंयोगः साक्षो-
रिति ॥ (१० । ६ । ६ अ०) ॥

त्रिवृदपिष्टोमः इत्यत्र सीमन्तसङ्ख्याविकाराधिकारश्चम् ।

त्रिवृति सङ्ख्यात्वेन सर्वसङ्ख्याविकारः स्यात् ॥

॥ २२ ॥ (पू०)

एवं श्रूयते, त्रिवृदग्निष्टोमः इति । तत्र संशयः, किं
त्रिवृत्सङ्ख्या अग्निष्टोमस्य साधनमात्रे, उत स्तोमविषया
नियम्यन्ते ? इति । किं प्राप्तम् ? । त्रिवृत् भवतीति
श्रूयमाणे सङ्ख्यामात्रविकारः स्यात् । कुतः ? । त्रिवृत्-
शब्दो लोके त्रित्वसम्बन्धे प्रयुक्तः, यथा त्रिवृद्रज्जुस्त्रिवृत्स्य-
रिति, इहापि त्रिवृदग्निष्टोमः इति त्रित्वसम्बन्धोऽग्नि-
ष्टोमः कार्य इत्युच्यते । तच्च त्रित्वमग्निष्टोमसाधनपरि-
च्छेददारेण तत्सम्बन्धमित्युक्तं भवति, न साक्षात्, गुणत्वात्
सङ्ख्यायाः । न चेह सङ्ख्येयविशेषः कश्चित् तदीय सपा-

जातीयका । तदिह प्रकृतिलिङ्गसंयोगेन वैरूपसामतया
वैराजसामतया च पृष्ठकार्ये^१ वृत्तिरवगम्यते यस्य लिङ्गमर्थ-
संयोगादभिधानवत् इत्यनेन न्यायेन । तस्मादिमे सामनी
पृष्ठकार्ये^२ निविशेयातामिति ।

त्रिवृद्धदिति चेत् ॥ १७ ॥ (आ०)

इति चेत् इति यदुक्तं, यथा त्रिवृदग्निष्टोमः इति त्रिवृत्त्वं
कृत्स्ने क्रतौ निविशते, एवमिहापीति । तत्परिहरणीयम्,
न प्रकृतावकृत्स्नसंयोगात् ॥ १८ ॥ (आ० नि०)

नैतदेवं, इह वैरूपवैराजयोः प्रकृतिलिङ्गेनाकृत्स्न
संयोगो गम्यते, नैवं त्रिवृति कश्चित् प्रकृतिलिङ्गेन संयोगो-
ऽस्ति येनाकृत्स्नता अवगम्येत । ततः विशेषस्तिष्ठतः
सामभ्याम् ।

विधित्वान्नेति चेत् ॥ १९ ॥ (आ०)

इति चेत् इति यदुक्तं, यथा धेनुविधिर्भुवि कृत्स्नस्य
क्रतुदाक्षिण्यस्य कार्ये^१ भवति, एवं सामनी अपीति ।

स्यात् विशये तज्ज्ञायत्वात् कर्माविभागात् ॥

॥ २० ॥ (आ० नि०)

स्यात् धेनुः भुवि कृत्स्नस्य क्रतुदाक्षिण्यस्य निवर्त्त-
यित्री, सा हि कृत्स्नं क्रतुदाक्षिण्यं निवर्त्तयेत् किं वा
न ? इत्येतस्मिन् संशये एवं न्याय्यं कृत्स्नं निवर्त्तयेत् ।
कुतः ? । कर्माविभागात् अविभक्तं हि दक्षिणाकार्यं
काङ्क्षते^२ न वा दाक्षिण्येन क्रियेत धेन्या वेति । दक्षिणा-

कार्ये हि धेनुः श्रूयते, धेनुर्दक्षिणा इति, अतस्तत्र युक्तम्,
इह प्रकृतिसिद्धसंयोग इत्यपदिष्टो हेतुः । तस्मादेतदपि
विषमम् ।

प्रकृतेश्चाविकारात् ॥ २१ ॥ (यु०)

इतश्च न कृतकतुसंयोगः । कुतः ? । प्रकृतेः अवि-
कारात् । एवं बहु प्राकृतमविकृतं भविष्यति, तत्र चोद-
कोऽनुपहीयते । अतोऽपि न कृतकतुसंयोगः साङ्को-
रिति ॥ (१० । ६ । ६ प०) ॥

त्रिवृदग्निष्टोमः इत्यत्र सीमन्तसङ्ख्याविकाराधिकरणम् ।

त्रिवृति सङ्ख्यात्वेन सर्वसङ्ख्याविकारः स्यात् ॥

॥ २२ ॥ (पू०)

एवं श्रूयते, त्रिवृदग्निष्टोमः इति । तत्र संशयः, किं
त्रिवृत्सङ्ख्या अग्निष्टोमस्य साधनमात्रे, उत स्तोमविषया
नियम्यन्ते ? इति । किं प्राप्तम् ? । त्रिवृत् भवतीति
श्रूयमाणे सङ्ख्यामात्रविकारः स्यात् । कुतः ? । त्रिवृत्-
ग्रन्थी सोमे त्रित्वसम्बन्धे प्रयुक्तः, यथा त्रिवृदंशुस्त्रिवृत्तन्नि-
रिति, इहापि त्रिवृदग्निष्टोमः इति त्रित्वसम्बन्धोऽग्नि-
ष्टोमः कार्य इत्युच्यते । तच्च त्रित्वमग्निष्टोमसाधनपरि-
च्छेदद्वारेण तत्सम्बन्धमित्युक्तं भवति, न साक्षात्, शुभत्वात्
सङ्ख्यायाः । न चेह सङ्ख्येयविशेषः कश्चित् तदीय सपा-

दीयते । तदविशेषात् यावान् कश्चिदग्निष्टोमसम्बन्धः सङ्ख्याया परिच्छेत्तव्यः सर्वं परिसञ्चक्षीत सङ्ख्यात्वेन सामान्येन तत्सङ्ख्यां विकुर्यात् । यथा दधिघृतशालिभिर्देवदत्तो भोजयितव्यो देवदत्तवद् यज्ञदत्तस्तैलेनेत्युक्ते स्नेहनसामान्यात् तैलं स्नेहनकार्यं एव विनियुज्यते, न ओदनकार्यं । इत्येवं सङ्ख्यापि सङ्ख्याकार्य एव विनियुज्यते ।

स्तोमस्य वा तल्लिङ्गत्वात् ॥ २३ ॥ (सि०)

न चैतदस्ति सर्वसङ्ख्याविकार इति, किन्तु हिं स्तोमगतामेव सङ्ख्यां विकुर्यात् । कथम् ? । स्तोमविषये त्रिवृच्छब्दस्यान्यत्र दर्शनात्, यथा त्रिवृदहिष्यपवमानः इत्यत्र स्तोमविषयता परिच्छिन्ना, एवं त्रिवृदग्निष्टोमः इत्यत्रापि स एव शब्द उच्चरितस्तमेव सम्बन्धिनमनुमानात् बुद्धौ सन्निधापयेत्, अतः स्तोमलिङ्गत्वात् तद्वतामेव सङ्ख्यां विकुर्यात् ।

अत्राभिधीयते, नैतद्युक्तं, सङ्ख्याशब्दा हि अनियतवृत्तयो भवन्ति ते हि येन येन सम्बध्यन्ते सङ्केयेन तं तं परिसञ्चक्ष्यते । तथा चोपदर्शितमेव त्रिवृद्रज्जुस्त्रिवृत्तारि रिति । तस्मादहिष्यवमानेन सामानाधिकरण्यात् स्तोत्रं परिसञ्चष्टे, अन्यत्रापि यो यः परिसङ्ख्यातव्यो भविष्यति, तं तं परिसङ्ख्यास्यतीत्यतः स्तोमलिङ्गत्वमप्यहेतुर्नियमस्य इति ।

अत्राभिधीयते, अयमिह त्रिवृच्छब्दोऽतीत्य लौकिकमर्थः, विशिष्टसङ्ख्यासङ्केये पाचरितः, यथा त्रिवृदहिष्यव-

मानः इति स्तोमविषयिण्यां नवसङ्ख्यायां त्रिहृद्विधिव्यव-
 मानः इत्यभिधाय नव स्तोत्रिया उच्यन्ते, तेन तासु वर्त्तत
 इति गम्यते, तथा परस्मिन्नापि दृश्यते, त्रयस्त्रिकपालास्त्रि-
 हृता स्तोमेन सम्मिता नव प्रकृतिरग्निष्टोमस्य इति नवानां
 कपालानां त्रिहृता स्तोमेन सम्मानं वदन् त्रिहृच्छब्दस्य
 तत्र प्रसिद्धिं दर्शयति इति, अतः प्रसिद्धेवदाचारात्,
 सामानाधिकरण्यदर्शनाच्च अयमस्यार्थ इति निश्चीयते, लोके-
 ऽपि सामानाधिकरण्यप्रयोगाद्वा आचाराद्वा अर्थावसानं
 भवति, यथाऽयं देवदत्त इति । तस्मादयं त्रिहृच्छब्दो विशिष्ट-
 सङ्ख्यासङ्केयविषयोऽन्यत्र दृष्ट इति इहापि प्रयुज्यमानो
 यत्र दृष्टस्त्वमेव लिङ्गात् बुद्धौ सन्निधापयतीत्यतः स्तोमविषयो
 नियम्येत । यदुक्तं, सङ्ख्या ह्यनियतविषया सर्वत्र सम्बन्ध-
 मुपयाति । एतत् अवयवार्थनिराकरणात् समुदायाङ्गी-
 करणाच्च परिहृतमेवेति । एवं अन्यगतानां सङ्ख्यानाम-
 निवृत्तौ चोदकानुग्रहो भविष्यतीति ॥ (१०।६।७ अ०) ॥

उभयसामि द्वद्रव्यन्तरयोः समुच्चयाधिकरणम् ।

उभयसामि विश्वजिह्वद्विभागः स्यात् ॥ २४ ॥

(पू०)

सन्ति उभयसामानः क्रतवः, संसव उभे कुर्यादप-
 चितावप्येकाहे उभे कुर्यात् इति । तत्र संशयः, किं द्व-
 द्रव्यन्तरे विभक्ते भवतः, उत समस्ते ? इति । कुतः ? सम-

स्तता चवगम्यते, कुतो वा व्यस्तता ? इति । उच्यते, एत-
देव वचनमुभयमर्थमुदाहरति । कथम् ? । उभाभ्यां क्रतुः
सम्बन्धितव्यः, ते यदि समस्ते चक्ष वा व्यस्ते भवतः, उभ-
यथापि क्रतुस्ताभ्यां सम्बन्धो भवति । तत्रोभयथा प्रति-
भाति वचने । किं युक्तम् ? । व्यस्ते इति । कुतः ? ।
प्रकृतो हि ह्रस्वन्तराभ्यामन्यतरेष पृष्ठं साधितमिहापि
प्रकृतिबन्धोदकावुपहायान्यतरेष साधयितव्यं चवगम्यते ।
एवञ्च पृष्ठसम्बन्धानां कर्षणं काल्पेन प्रवृत्तौ चोदको-
ऽनुप्रवृत्तते, उभयोः पृष्ठं साधयतोरन्योन्येन विहितत्वात्
प्रयोगान्तरमापद्येत, न रक्षन्तरं पृष्ठं न ह्रस्वपृष्ठमिति उभ-
यथापि वचनार्थोपपत्तौ न चोदकबाधार्था कारणमस्ति,
तस्मात् यथा न विवक्षितं ह्रस्वादीनां सर्वेषामेकत्र
निवेशः, एवमिहापीति ।

पृष्ठार्थे वा अतर्क्यत्वात् ॥ २५ ॥ (सि०)

नैतदस्ति, विभक्ते इति, किन्तर्हि समस्ते सामनी
स्याताम् । कुतः ? । प्रकृतो हि ह्रस्वन्तराभ्यां विकल्प-
मानाभ्यां पृष्ठं साधितम्, इह इदानीं विवक्षितो तयोरधि-
गतदेशयोर्निकल्परूपेणैव प्राप्तयोः केवलमेतद्वचनं सामस्य-
विधानार्थम् उभे ह्रस्वन्तरे कुर्यात् इति, एवञ्च सामस्यं
भवति, यदि ते सामनी परस्परं न लक्ष्यते, उपादेयत्वे न
चानयोः स्मृतत्वात् द्वित्वश्रुतिः समासश्रुतिश्च विवक्षितेव,
तेन सच ह्रस्व, तत्र रक्षन्तरसहितं, न केवलम् इति ।

तन्नैतत् स्यात्, प्रधानक्रियापेक्षम् अनयोः साहित्यं,

तत्र व्यस्तयोरपि क्रियमाणयोः साहित्यं न विरुध्यते ।
यथा देवदत्तयज्ञदत्तयोः पात्रेन समस्तयोरपि संयोगे
उच्यमाने एकः किञ्चित्करोति अपरोऽपि किञ्चित्, न
यदेकेन कृतं, तदेव अपरः करोति, तद्वदेकं साम किञ्चित्
स्तोत्रमभिनिर्वर्त्तयिष्यति द्वितीयमप्यपरम् । प्रधानोप-
कारापेक्षं साहित्यमिति समस्तसंयोगो न विरोक्ष्यते
इति ।

तत्राभिधीयते, यत्र परस्परसव्यपेक्षयोर्योगो भवति,
तत्रैतदेवं न्याय्यं, येन क्रियावयवेन आरम्भेण मध्येन अव-
सानेन वा योगः, तेन सहितयोर्न पृथक्शः । कुतः ? ।
यद्येवानेन उपकर्त्तव्यमित्यवगम्यते, एवमितरसहितेनेति ।
यत्तु, लोके कारकसामस्त्येऽप्यभिहिते भेदेन व्यापारदर्शन-
मिति, अर्थासम्भवादसौ, न हि उखायामधिश्रीयमाणायां
भूयोऽधिश्रयणं शक्यते कर्त्तुमित्यर्थविरोधात् न करोति,
न तु शब्देनासौ तत्र न चोदितः । यद्यत् कर्त्तव्यं तत्तत्स-
हिताभ्यामेव नान्यथा । इह तु नासम्भवः, ब्रह्मद्रव्यन्तर-
योर्हि ऋक्संस्कारत्वेन विनियोगात्, ते च शक्तुः
सहिते पृष्ठं संस्कर्त्तुमित्यतः तयोः साहित्यमेव युक्तम् ।
यदुक्तम्, उभयथा सम्भवे चोदकानुग्रहो न्याय्य इति धर्म-
कात्स्न्ये निमित्तविघातश्च न भविष्यति । तत्र प्रत्यक्षात्
समस्तविधानात् चोदके बाध्यमाने न दोषो भवति ।

लिङ्गदर्शनाच्च ॥ २६ ॥ (यु०)

लिङ्गञ्च दर्शयति, यथा समस्तयोः प्रयोगो न व्यस्तयो-
रिति । किं लिङ्गम् ? । एवमाह, महावृक्षो वै वृहद्रथ-
न्तरे निधनेन समाप्यते यत् महावृक्षो समृच्छते न ह्यत्र
विमलं प्रभञ्जम् इति निधनभेदवचनादेकस्थानता प्रव-
ण्यते । यदि भिक्षुदेशे स्याताम् अर्घ्यादेव तत्र निधन-
भेदः सिद्धः । अथ तु सहिते भवतः, ततो निधनभेद-
वचनमर्थवत् भवति । तस्मादप्यभेदः । तथा अपरं लिङ्गं
पूर्वाह्णो वै रथन्तरम्, अपराह्णो वृहत् इति एकेनाह्णा
अभिसम्बन्धादेकस्थानतां दर्शयति । तस्मात् समस्तयो
पृष्ठदेशे निवेश इति ॥ (१०।६।८५०) ॥

मध्यशनघृताशनयोः षडहान्तेऽनुष्ठानाधिकरणम् ।

पृष्ठे रसभोजनमावृत्ते संस्थिते त्रयस्त्रिंशेऽहनि
स्यात् तदानन्तर्यात् प्रकृतिवत् ॥२७॥ (पृ०)

कचित् कर्मविशेषे श्रूयते, पृष्ठाः षडहस्त्रयस्त्रिंशा-
रम्भणः इति । द्वादशाहे वचनं, संस्थिते पृष्ठे षडहे मधु
आशयेत् घृतं वा इति । तदिदं मध्यशनं घृताशनञ्च
चोदकप्राप्तं सत् सन्दिह्यते, किं त्रयस्त्रिंशान्ते कर्तव्यम्,
उत षडहान्ते ? इति । किं प्राप्तम् ? । ततः सूत्रेणै-
वोपक्रमः, पृष्ठे रसभोजनमावृत्ते षडहे त्रयस्त्रिंशेऽहनि
संस्थिते कार्यम् । कुतः ? । तदानन्तर्यात्, प्रकृतौ

अयस्त्रिंशानन्तरं रसभोजनं हृतं, प्रकृतिवदिहापि कुर्वाणो
यदि अयस्त्रिंशानन्तरं करोति, चीदकमनुवृत्ताति । अथ
त्वयस्याहोऽनन्तरं कुर्यात्, चीदकं बाधेत । आनन्तर्यं
हि क्रमः, स च विशेषसम्बन्धे कारणमिति समधिगम् ।
एतदानन्तर्यञ्च रसभोजनस्य, अयस्त्रिंशेन सह दृष्ट-
मित्यतः अयस्त्रिंशानन्तरं क्रियत इति ।

अन्ते वा कृतकालत्वात् ॥ २८ ॥ (सि०)

न चेतदस्ति, अयस्त्रिंशानन्तरं रसभोजनम् इति,
किन्तुर्हि षडहान्ते स्यात् । कुतः ? । संस्थिते षडहे
इत्युच्यते, न, संस्थिते अयस्त्रिंशे इति । षडहाभिगमल-
क्षिते पर्यवसाने, न अयस्त्रिंशाद्युपलक्षिते, षडहस्य
षडहःसु पर्यवसितो भवति, न एकस्मिन् अयस्त्रिंशे-
ऽहनि । यदुक्तं, अयस्त्रिंशानन्तर्यदर्शनात् प्रकृतिवदि-
हापि तदानन्तर्यं एव भोजनेन भवितव्यमिति । नैत-
द्युक्तं, तत्र ह्यर्थात् अयस्त्रिंशानन्तर्यं हृतम् । कुतः ? ।
तस्मिन्नहनि तत्र द्वादशाहे षडहः पर्यवसित इति ।
इहापि यत्र पर्यवस्यति तत्र भोजनं भवितव्यम् । ततः
षडहावसानलक्षितेन भोजनस्य सम्बन्धः, संस्थिते षडहे
इति । न, अयस्त्रिंशावसानलक्षितेन इति । यत्तु क्रमः
कारणं विशेषसम्बन्धे इति । सत्यं कारणं न तु बली-
यसा प्रमाणेन यत्र विवक्ष्यते । इह तु वाक्येन षडहाव-
साने विधीयते इत्युक्तम् । तस्माद्वाक्येन विशेषसम्बन्धे

सति न आनन्तर्यसाधनं कारणम् । अतः षडहान्ते भोजनं
स्यादिति ॥ (१० । ३ । ८ प्र०) ॥

षडहान्तावपि सम्भजनघृताशनयोः सकृदनुष्ठानाधिकरणम् ।

अभ्यासे च तदभ्यासः कर्मणः पुनः प्रयोगात् ॥

२६ ॥ (पु०)

आहृतं घृष्टं षडहमुपयन्ति इति श्रूयते तत्रैतत्
चोदकेन प्राप्यते, संस्थिते घृष्टे षडहे मध्वाशयेत् घृतं वा
इति, तत् सन्दिह्यते, किं षडहाहृत्या आवर्त्तेत भोजनम्
उत, षडहान्ते सकृदेव क्रियेत ? इति । किं प्राप्तम् ? ।
षडहाहृत्यो सत्याम् आवर्त्तेत भोजनम् । कुतः ? ।
कर्मणः पुनः पुनः प्रयोगात् तद्वि कर्म पुनरावर्त्तते, तदा
हृत्या यदपि तत्सम्बन्धं तदप्यावर्त्तेत, यथा स्तोत्रश्रवणादि
षडहसम्बन्धमावर्त्तते, एवं षडहसम्बन्धि भोजनमप्या-
वर्त्तेत इति ।

अन्ते वा कृतकालत्वात् ॥ ३० ॥ (सि०)

न चैतदस्ति, यदुक्तं, षडहाहृत्या भोजनमप्यावर्त्तेत
इति, किन्तर्हि षडहान्ते सकृदेवानुष्ठीयेत । कुतः ? ।
कृतकालत्वात्, कृतो हि भोजनस्य कालः, संस्थिते षडहे
इति । संस्नानं, पर्यावसानं, षडहमतस्य व्यापारस्यो-
परमः, न च, पुनः षडहं कुर्वाणः षडहगताद् व्यापारा-

दुपरत इत्युच्यते, न च, अनुपरतो कर्तुः, षडहः सन्ति-
ष्ठते । संस्था हि क्रियां प्रति औदासीन्यं, व्यापारान्तर-
करणं वा, पूर्वस्मात् कर्मणः । न च पुनः षडहं कुर्वाण
औदासीन्यं भजते, न च व्यापारान्तरं करोति, तस्यैव
कर्मण आहृतिं करोति । अतोऽपर्यवसितः । अपर्य-
वसिते च संस्थाभावात् अश्रुतमेव प्राशनमिति न क्रियते ।

यदुक्तं, यथा अन्ये षडहधर्मा स्तोत्रशस्त्रादय आव-
र्त्तन्ते, तद्वत् प्राशनमप्यावर्त्तन्त इति । नैतद्युक्तं, ते
हि षडःसम्बन्धाः, तेषाम् अङ्गमाहृतिरिति स्तोत्रादी-
नामाहृतिरिति युक्तं, न हि तेऽहःसु अवसानसंयोगेन
चोद्यन्ते । इह तु अवसानसंयोगेन भोजनस्य चोदना
इत्युक्तो हेतुः । तस्मात् भोजनस्याहृत्तिर्युक्तेति ।

अपि च यद्येतत् भोजन षडहाङ्गं भवेत्, ततः प्रधा-
नाहृत्या आवर्त्तन्त, न चैतदङ्गम् । कुतः ? अङ्गत्व-
प्रख्यापकस्य कारणस्याभावात्, प्रकरणादङ्गता स्यात्, वाक्य-
संयोगाद्वा, प्रत्यक्षोपकारदर्शनाद्वा । एतेषाञ्च इह न किञ्चित्
कारणं पश्यामः । प्रकरणं तावत् द्वादशाहस्य, न षडहस्य ।
वाक्यसंयोगोऽपि संस्थिते षडहे इति षडहस्य संस्थायां
भोजनमाचष्टे, संस्थितस्यैव षडहो भवति, यद्यस्य न
किञ्चिदपरम् अङ्गजातं परिगृह्यते । न च, मध्यशनघृता-
शने प्रत्यक्षोपकारतः षडहस्य । कुतः ? निवृत्ते
करणात्, कामं यथा च यावत्या च तर्पणमात्रया कर्तृणां
यानि पुरस्तात् कर्माणि वर्त्तन्ते, तेषां कामर्थोपजनेनोप-
कुर्यात् । नातिवृत्तस्य षडहस्य इति । यान्यपि क्रमादीनि

कारणानि, तान्यपि प्रमाणान्तरसम्बन्धसुपादाय विशेष-
सम्बन्धे कारणानि भवन्ति, न केवलानि । तस्मात् षडङ्गा-
वसानसंस्थिते काले पुरुषाणां भोजनक्रिया विधीयते इत्यतो
नावर्त्तते भोजनम् इति ॥ (१०।६।१०अ०) ॥

गवामयने मध्मशतसृताग्रनयीः प्रतिमासमावृत्त्यधिकरणम् ।

आवृत्तिस्तु व्यवये कालभेदात् स्यात् ॥ ३१ ॥

गवामयने न्यूयते, चत्वारोऽभिप्लवाः षडङ्गाः पृष्ठाः
षडङ्गः स मासः स द्वितीयः स तृतीयः स चतुर्थः स
पञ्चमः । तत्रैतत् चोदकेन प्राप्तं, संस्थिते पृष्ठे षडङ्गे
मध्मागयेत् घृतं वा इति । तत्र सन्दिह्यते, किं प्रतिमास-
मावृत्तौ रसभोजनम्, उत, सर्वाङ्गे सकृदेव कार्यम्
इति । किं पुनर्युक्तम् ? । उक्तेन न्यायेन सकृदिति ।
सर्वाङ्गे चासौ षडङ्गगतात् व्यापारादुपरमते, न प्राक्,
पर्यागसौ कृत्वापि षडङ्गं, पुनः षडङ्गाय प्रयतत एव । न
चासौ षडङ्गः संस्थितो भवति, यदि पुनस्तदर्थं प्रयतत
एव । सर्वाङ्गे तु न पुनः प्रयतते, इत्यतः सर्वाङ्गे कुर्या-
दित्येवं प्राप्तम् । एवं प्राप्ते ब्रूमः, आवृत्तिस्तु व्यवये
कालभेदात्स्यात्, आवृत्तिः रसभोजनस्य स्यात्, न सकृत्
क्रिया । कुतः ? । निमित्तावृत्तेः, षडङ्गसंख्या निमित्तं,
स च षडङ्गः पुनरावर्त्तते, तस्मिन्नावर्त्तमाने संख्या निमित्त-
मावर्त्तते इत्यतः प्रावर्त्तते ।

यदुक्तं, सर्वान्ते हि असौ षड्हादुपरतो भवति, न प्राक्, क्त्वाऽप्यसौ पुनः तदर्थं प्रयतत एव इति । अत्राभिधीयते, यद्यप्यसौ पुनः प्रवर्त्तते, तथापि तं परिसमाप्य पुनरारभते, पुनश्च परिसमापयति, न यथावृत्ते षड्हे । तच्च ह्यनुपरतस्य पृष्ठस्थानुत्तिः । इह चतुर्भिर्भिन्नैर्वैष्वधीयते । तेनोत्तरक्रियान्तरव्यवधानात् पृष्ठगतो व्यापारः पर्यवसित इति गृह्यते विशेषः । न च, तस्मिन्नपर्यवसिते क्रियान्तरं शक्यं कर्तुम्, उभयप्रकारस्यान्तः क्रियायाः, क्त्वा ओदासीन्यं, क्रियान्तरव्यवधानञ्चेत्युक्तमेव । तस्मात् प्रतिमासं सव्यवधानः पृष्ठं प्रावर्त्तते, तस्मिन्नावर्त्तमाने संस्थानिमित्तं भोजनमप्यावर्त्तते इति, अतः प्रतिमासमावर्त्तत इति ॥ (१०।६।११ अ०) ॥

हादशाहे सविभिरपि मध्वशनाधिकरणम् ।

मधु न दीक्षिता ब्रह्मचारित्वात् ॥ ३२ ॥ (पू०)

हादशाहे खूयते, संस्थिते पृष्ठे षड्हे मध्वाशयेत् घृतं वा इति । तत्र संशयः, किं सविभिर्मधु भक्षयितव्यं, न ? इति । किं प्राप्तम् ? । नेति । कुतः ? । दीक्षिताः हि ते ब्रह्मचारिणः, ब्रह्मचारिणाश्च मधु प्रतिषिध्यते, मधु मांसश्च वर्जयेत् इति । तस्माच्च प्राप्नीयुरिति । ननु एतद्वचनं, सामान्यं प्रतिषेधं बाधेत । न बाधते इति ब्रूमः । कथम् ? । यद्यबाधमानमेतत्, हादशाहेऽनर्थकं भवेत्, ततो बाधेत ।

न त्वनर्थकम् । कथम् ? । उभयविधं द्वादशाहम् अङ्गीकृत्यो-
भयमशितव्यं घृतं मधु वा, तत्र सत्रिणां घृतप्राशनं भवि-
ष्यति, अङ्गीने मधुनः प्राशनम् ऋत्विजाम्, एवमुभयं द्वा-
दाहसम्बद्धं भविष्यति विषयभेदेन । न च विरुद्धस्याचारा
भविष्यतीति । तस्मात् प्राश्नीयुरिति ।

प्राश्येत वा यच्चार्यत्वात् ॥ ३३ ॥ (सि०)

न चैतदस्ति, सत्रिभिर्मधु न भक्षयितव्यमिति, किन्त-
र्हि भक्षयितव्यम् । कथम् ? । अविशेषेण उच्यते कर्तृ-
मात्रस्य, उभयप्रकारमङ्गीकृत्य द्वादशाहं, संस्थिते पृष्ठे
षडहं मध्वाशयेत् घृतं वा इति । उभयं विकल्पेन, न कर्तृ-
व्यवस्थया । तस्मात् सत्रिणोऽपि मधु भक्षयेयुः ।

यत्पूर्वम्, विषयभेदेनार्थवत्त्वात् न बाधो न्याय्यः, द्वा-
दाहाङ्गभावश्चैवं सति न विरोक्ष्यते इति । प्रतोच्यते, षडहं
अतिवृत्ते सत्रसम्बद्धेऽङ्गीनसम्बद्धे वा अविशेषेण मध्वाशने
घृतप्राशने चोच्यमानेऽत्र केन व्यवस्थां ब्रूमः ? । विरोधेनेति
चेत् । न, विषयभेदेन विधिप्रतिषेधयोः समान्त्वानात्, पुरु-
षार्थेन प्रतिषेधः, कर्माङ्गत्वेन विधानम् । यदि च प्रति-
षेधबलीयस्त्वमिहाङ्गीक्रियते, वधनमनर्थकमेव स्यात् ।
पक्षेऽर्थवत्तेति चेत् । न । नानाविषयत्वात्, तुल्यार्थयोर्हि
तुल्यविषयोर्विकल्पो भवति, न, नानार्थयोः, नानार्थता
चेहाधिगम्यते । कुतः ? । विधेः कर्मसाङ्ग्यप्रयोजनत्वात् ।
प्रतिषेधस्यापि नियमानुष्ठानात् पुरुषस्यादृष्टसिद्धिरिति ।
तस्मात् प्राश्नीयुरिति ॥ (१० । ६ । १२ अ०) ॥

मानसस्य दशमाहात्म्यताधिकरणम् ।

मानसमहरन्तरं स्यात् भेदव्यपदेशात् ॥ ३४ ॥

(प०)

हादशाहं श्रूयते, अनया त्वा पात्रेण समुद्ररसया प्रजा-
पतये युष्टं गृह्णामीति प्राजापत्यं मनो ग्रहं गृह्णाति इति ।
तत्र संशयः, किं मानसमहर्द्वादशाहात् अहरन्तरम्, उत,
अहरङ्गम् ? इति । तत्र इह कानिचित् भेदकारणानि प्रति-
भान्ति, तानि निराचिकीर्षन् प्राचार्य उपन्यस्यति, मान-
समहरन्तरं स्यात् इति । कुतः ? । भेदेन व्यपदेशात्, हाद-
शाहात् भेदेन व्यपदिश्यते । कथम् ? । वाग्वै हादशाहो
मनो मानसम् इति हादशानन्तर्भूतं मानसं व्यपदिशति ।
वाग्वै हादशाहः इति वाक्संस्तवात्, मनो मानसम् इति
च मनःसंस्तवात् । यथा वाङ्मनसयोर्भेदो वस्तुतोऽवगम्यते,
एवमेतयोरपि हादशाहमानसयोः, यतः पृथक्के सति भेदेन
व्यपदेशो भवति, नान्यथा अतो भिद्यते एतदहरिति व्यप-
देशाद्व्ययते ।

तेन च संस्तवात् ॥ ३५ ॥ (यु० १)

इतश्च अहरन्तरमिति । कुतः ? । तेन च मानसेनाह्ना
हादशाहः संस्तूयते । कथम् ? । विधूतानि ह वै हादशा-
हस्य गतरसानि छन्दांसि, तानि मानसेनैव प्राप्यभूयन्ति
इति, हादशाहस्य यानि गतरसानि छन्दांसि, तानि मा-
नसेनाप्याययन्ति इति ब्रुवन् भिन्नं हादशाहात् दर्शयति ।

कथम् ? । संस्तवात्, न हि तेनेवात्मना तस्य संस्तुति-
र्भवति । कुतः ? । अत्यन्तभेदात् स्तुतिस्तुत्ययोः, न हि देव-
दत्ता देवदत्तेन स्तूयते, भिक्षुः शिरःपाण्यादिभिः संस्तूयते ।
तद्वदिहापि द्वादशाहो मानसेन स्तूयत इति संस्तवात्
भेदाऽधिगम्यते इति ।

अहरन्ताश्च परेण चोदना ॥ ३६ ॥ (यु० २)

इतश्च अहरन्तरमेवेति गम्यते । कुतः ? । द्वादशाह-
कात् अहरन्तात् परेण चोद्यते, पत्नीः संयाज्य प्राञ्च उदत्य
मानसाय प्रसर्पन्ति इति । तद्यदि द्वादशाहिकस्याहो गुण-
विधिर्भवेत् द्वादशाहिकी पत्नीसंयाजान्तता स्यात् । अथ
त्वहरन्तरं भवति, ततो द्वादशाहिकानामयं धर्मो नान्य-
स्येति न दोषो भविष्यति, अतोऽपि वैलक्षण्यात् अहरन्तर-
सिद्धिरिति गम्यते ।

पक्षे सङ्ख्या सहस्रवत् ॥ ३७ ॥ (आ० नि०)

परिचोदनापरिहारोऽयम् । किमियं परिचोदना ?
नन्वेवं द्वादशाहः इति त्रयोदशसु अहःसु नापपद्यते ।
अचोच्यते, यदा प्रमाणान्तरेण शब्दः एतावति अर्थे प्रयुक्तः
इति गम्यते तदा सङ्ख्यासन्निकर्षात् त्रयोदशसु गुणहत्या
प्रयोगः सेव्यति । यदा अतिरात्रः सहस्रम् अहानि अति-
रात्रेण सहस्रसाधनेन यजेत इति अधिकेऽपि सहस्रे
सहस्रशब्दो दृष्टः, तद्वदिहापि अधिके भविष्यति । अथ वा
कर्ममन्त्रनामधेयमेतत्, द्वादशाहः इति यावन्ति कर्माणि

अङ्गीकृत्य प्रयुक्तस्तावतां वाचक इति निश्चीयते । सर्वान्धि
प्रकरणादङ्गीकृत्य प्रयोगात् सर्वेषां वाचको भविष्यतीति न
दोषः ।

अहरङ्गं वाऽंशुवञ्चोदनाभावात् ॥ ३८ ॥ (सि०)

दशमस्याङ्को गुणस्य विधिः स्वात्, न अहरन्तरचो-
दना । कुतः ? । अहरन्तरप्रकल्पकस्य वचनस्याभावात् ।
कथम् । ? एवं तावत् श्रूयते, अनया त्वा पात्रेण समुद्र-
रमया प्रजापतये जुष्टं गृह्णामीति प्राजापत्यं मनो ग्रहं
गृह्णाति इति, दशममहरङ्गीकृत्य अहचोदनैषा, गृह्णाति
इति संस्कारविधानात्, न च संस्कारभेदे कर्मभेदो भवति,
अचोददकाश्च संस्कारा इत्युक्तं, यैस्तु द्रव्यं चिकीर्षते गुण-
स्त्वचं (२।१।३५०) कर्म न प्रधानम् इति । यद्वा अंशुदाभ्यो
विधीयमानो न कर्म भिन्नः, यस्मिन् कर्मणि भवतः तत्रा-
परो यद्वाभ्यासादिति विज्ञायेते न कर्मान्तरे इति । यदि
च अहरङ्गमेतत् भवति, न कर्मान्तरम्, एवमल्पीयसी एव
अदृष्टानुमानप्रसङ्गकल्पना भविष्यति, प्रकृतसम्बन्धश्च, न
अप्रकृतप्रक्रिया क्रियान्तरस्य, यतो न अहरन्तरम् । दशमे
एव अहनि गुणविधिरिति ।

दशमं विसर्गवचनाच्च ॥ ३९ ॥ (यु० १)

इतश्च न अहरन्तरं, तत्रैव गुणविधिः । कुतः ? । दश-
मविसर्गवचनात्, दशमविसर्गवचनं हि भवति, एष वै
दशमस्याङ्को विसर्गो यस्मानसम् इति । एष दशमस्य वि-

सर्गोऽन्तो यस्यानसमिति कुर्वन्, यन्तोऽयमन्तवतो दशमस्य,
न स्वतन्त्रमेतत् कर्मेति दर्शयति । तस्मादपि दशमस्याङ्गं,
नार्थान्तरमिति गम्यते ।

दशमेऽहन्निति च तद्गुणशास्त्रात् ॥ ४० ॥ (यु० २)

इतश्चाङ्गम् । कथम् ? । एवं गुणशास्त्रं युक्तं भविष्यति,
दशमेऽहनि मानसाय प्रसर्पन्ति इति, दशमेऽहनि सार्प-
राश्रीभिर्कृमिभिः सुवन्ति इति दशमस्याङ्गः प्रधानभावेन
निर्देशात् ग्रहस्याधेयभावेन, तत्स्तोत्रस्य गुणोऽयं दश-
मस्य, नार्थान्तरमिति गम्यते ।

सङ्ख्यासामञ्जस्यात् ॥ ४१ ॥ (यु० २)

यदि च गुणोऽयम्, एवं सङ्ख्या समञ्जसा भविष्यति,
द्वादशाहः इति, इतरथा, त्रयोदशसु द्वादशाहः इत्यसम-
ञ्जसं सङ्ख्यावचनं स्यात्, पञ्चाशत्वात् । यदुक्तं, गुणस्य
सहस्रसाध्यवद् भविष्यतीति, तदनुपपन्नम् । कुतः ? । तत्र
हि प्रमाणान्तरेण सङ्ख्येयावगमात् अधिकं सहस्रशब्दो
गोण्या वृत्त्या प्रयुक्त इति निश्चीयते । न त्विह सङ्ख्येया-
तिरिक्ते प्रमाणमस्ति, येन गोणीयं वृत्तिराश्रीयेत । यद-
प्येतत् धनया त्वा पात्रेण इति वचनं, तदपि ग्रहसंस्कार-
विधानात् दशमेऽहनि यागाभ्यासं विवक्षते, न कर्मान्तरम्
इति समधिगतम् । एवञ्चेत्, न एतत् प्रत्यक्षवचनमहरन्तर-
प्रकल्पकं, नान्यत् प्रमाणान्तरं प्रापकं, येन सङ्ख्येयेति-
रिक्ते शब्दप्रयोग इत्यध्यवसामः । तस्मात् न इह गोण्या
वृत्त्या प्रयोग इति ।

यदपि, कर्मगणनामधेयत्वात् प्रकरचक्षणेन तावताम्
प्रकीकरणात् नामधेयरूपेण चाहन्तिर्भविष्यतीति, तदपि
। युक्तं, सत्यं, कर्मगणनामधेयमेतत्, न त्वय्यर्थसमन्वयेन,
। दशैतानि कर्माणि अहोभिः परिमितानि एकत्र समा-
। तानि इत्यनेन रूपेण तत्कर्मगणस्य नामधेयं, न वर्णानु-
। र्थभावेण इति, तथा हि सर्वेष्वेव कर्मनामधेयेषु अर्थ-
। समन्वयेनानुवादभूतो नामशब्दो वर्तते, न लौकिकार्थ-
। तस्कारेण परिभाषामात्रेण वृद्धिगुणवत् । यथा, अग्नि-
। शिखं, श्येनः, ज्वातिष्टोमः इति । एवं द्वादशाहः इत्यर्था-
। श्येन नामधेयं, न अर्थाभावेन इति । तस्मात् अपरिचोद-
। षा ।

पञ्चतिरेके चैकस्य भावात् ॥ ४२ ॥ (यु० ४)

इतश्चाहरङ्गमिति विज्ञायते । कुतः ? । पञ्चतिरेकेण
कस्य अतिरेकं दर्शयति, न द्वयोः । कथम् ? । यः पञ्चरति-
। श्येन स ऐन्द्राग्नः कार्यः इति एकादशिनो द्वादशाहे
। वधाय विद्वतायामेकस्यातिरेकं दर्शयति, तत्र तावदतिरि-
। तं, एको न भवति । कथम् ? । एकादश पशवः, द्वादश
। अहानि, एकस्यातिरेकं ब्रुवन् द्वादशैतानि अहानीति गम-
। यति । यदि त्रयोदश अहानि स्युर्द्वयोरभावः स्यात्, नैक-
। स्येति । तस्मादप्यहरङ्गं न कर्मान्तरम् इति ।

स्तुतित्रयपदेशमङ्गेन विप्रतिषिद्धं व्रतवत् ॥ ४३ ॥

(आ० नि० १)

अस्मिन् सूत्रे द्वयोः सूत्रयोः परिहार उच्यते । यदुक्तं, मानसमहरन्तरं भेदेन व्यपदेशात्, तेन च मानसेन संस्तृयात् भेदः, न हि आत्मनेव आत्मा संस्तृयते इति । अत्राभिधीयते, नैतत् विप्रतिविद्धम्, अङ्गेनापि समुदायस्य स्तुतिर्दृष्टा, यथा महाव्रतधर्मेण संवत्सरसंज्ञस्य, यन्ति वा एते मिथुनादये संवत्सरमुपयन्ति । अन्तर्बेदि मिथुनो सम्भवतस्तेनैव मिथुना न यन्ति इति समुदायदोषमभिधाय तदवयवभूतस्य महाव्रतस्य धर्मेणानुजिह्वयन् समुदायस्य अवयवधर्मेण स्तुतिं दर्शयति । लोकेऽपि अवयवधर्मेणावयवी संस्तृयते एवेति, यथा दीर्घैः केशैः शोभनो देवदत्त इति । तद्वदिहापि हादशाहः संस्ताविष्यते इति न दोषः ।

वचनादतदन्तत्वं ॥ ४४ ॥ (आ० नि० २)

यदुक्तं, यद्यहरन्तरमेतत्, एवं हादशाहधर्म्यैलक्ष्यं मानसान्तता युक्ता भविष्यति, न तदङ्गत्वे, पक्षीसंयाजान्तता भवेत् इति । अत्र वदामः, वचनात् अतदन्तत्वं भविष्यति, हादशाहिकानाम् अङ्गां सामान्येन पक्षीसंयाजान्तता, विशेषेण तु दशमस्याङ्गो मानसान्तता उच्यते, पक्षीः संयाज्य प्राञ्च उदेत्य मानसाय प्रसर्पन्ति इति, नास्ति वचनस्यातिभारः । तस्मादप्यदोषः । अतो दशमस्याङ्गो मानसमङ्गं न स्वतन्त्रम् इति ॥ (१०।६।१३ अ०) ॥

सतस्य बहुकृतं कर्त्ताधिकारणम् ।

सत्रमेकः प्रकृतिवत् ॥ ४५ ॥ (पू०)

इह हादशाहप्रवृत्तीनि सत्राणि उदाहरणम् । तत्र संशयः, किं सत्रमेकः प्रयुज्यते, उत बहवः ? । किं प्राप्तम् ? एकः । कुतः ? । प्रकृतिवत् ज्योतिष्टोमे एकः कर्त्ता, तत्-प्रकृतित्वात् षोडशानुष्ठाय सत्रम् एक एव प्रयुज्यते इति । ननु बहवः श्रूयन्ते, य एवंविद्वांसः सत्रमासते, य एवंविद्वांसः सत्रमुपयन्ति इति । उच्यते । कामिनां सत्रं विधीयते, ते च परस्परनिरपेक्षा बहव एव, ते यद्येकैकस्मिन्नापि कुर्वन्ति तथापि सत्रक्रियामभिसमीक्ष्य बहव एव कुर्वन्तीति बहुवचनं भविष्यति । यथा लोके पृथक्केनापि कुर्वाणानां बहुवचनं दृश्यते, देवयेत् वर्धेत्, बहवः क्षत्रिं कुर्व्युः । सस्यं चेत् सम्ययेत्, बहवो ब्राह्मणा यजेरन् इति । तथा वेदेषु प्रयोगदर्शनं, सत्रादुद्देशाय पृथग्यमनीयेन यजेरन् इति एवमत्रापि आसीरन् उपेयुः इति बहुवचनं भविष्यति इति ।

वचनात् तु बहूनां स्यात् ॥ ४६ ॥ (सि०)

नेतदस्ति, एको यजेत, न बहवः इति । किन्तु किं ? बहवो यजेरन् । कुतः ? । वचनात्, वचनमिदं भवति, आसीरन् उपेयुः इति, बहुत्वसम्बन्धः प्रयोगो विधीयते, स प्रत्ययवचनात् षोडशप्राप्तमेककर्त्तृकतां बाधेत इति ।

अपदेशः स्यादिति चेत् ॥ ४७ ॥ (आ०)

यदुक्तं, सामान्यक्रियासम्बन्धमभिसमीक्ष्य लोकावत् बहुवचनशब्दप्रयोगो भविष्यति, यथा क्षत्रिं कुर्व्युरिति,

वेदेऽपि दर्शनं, पृष्ठशमनीयेन यजेरन् इति बहुवचनं भवति,
एवमत्रापि इति । तत्पदिहर्ष्यम् ।

नैकव्यपदेशात् ॥ ४८ ॥ (आ० नि०)

नैतत् सचे उपपद्यते, एककर्टकम् इति । कुतः ? ।
एकव्यपदेशात् । कथम् ? । एवमाह, एष वै कुणपमत्ति
यः सचे प्रतिगृह्णाति । एक एव यजेत इति, सत्रमपोद्य
अन्यस्यैककर्टकतां विदधत् तस्य बहुकर्टकतां गमयति ।
यत्तु लोकवदिति, तत्र युक्तं, लोकेऽन्यतः प्रवृत्तस्यार्थस्य
अनुवादभूतः शब्द उच्चार्यमाणः सामान्यक्रियामन्वया-
भिसमीक्षया उच्यते इति गम्यते । यदपि उदवसानीय-
वदिति, तदपि उदवसानीये युक्तं, तत्र हि भिक्षानि उद-
वसानानि उपलब्ध क्रियामात्रं विधीयते, तद्वहुत्वञ्च
समानकर्टकत्वादेव प्राप्तमनूयते इत्युक्तमेव । इह तु शब्द-
पूर्विका क्रियाप्रवृत्तिः, शब्दश्च बहुत्वविशिष्टं प्रयोगं साध-
भिरभिसम्बन्धयति, अतः शब्दप्रामाण्यादुपादीयमानायां
क्रियायां बहुत्वं विवक्षितमिति बहवः प्रयुञ्जीरन्निति ।

सन्निवापञ्च दर्शयति ॥ ४९ ॥ (यु० १)

इतश्च बहव एव यजेरन् इति । कुतः ? । सन्निवाप-
दर्शनात्, बह्वान् यज्जीनान् एकञ्च सन्निवापमाह,
पञ्चभिः पशुभिर्व्यक्तमात्रः सन्निवपेरन्, साविचाणि होषन्तः
सन्निवपेरन् इति । यदि संहृत्य कुर्वन्ति, एवमज्जीनां
सन्निवाप उपपद्यते । यच्च तु एकेकशेन कुर्युः, सन्नि-

वापदर्शनं नोपपद्यते । तस्मादपि गम्यते बहूनां सच-
मिति ।

बहूनामिति चैकस्मिन् विशेषवचनं व्यर्थम् ॥

॥ ५० ॥ (यु० २)

इतश्च पञ्चमः सम्भूय प्रयोग इति । कुतः ? । एवं
श्रूयते, यो वै बहूनां यजमानानां गृहपतिः, स सचस्य
प्रत्येता, स हि भूविष्टानृद्धिमाप्नोति इति, एकस्मिन् गृह-
पतौ बहुभिर्यजमानैः सह प्रवृत्ते फलविशेषं कृण्वन् बहूनां
सहप्रयोगं दर्शयति । इतरथा एकस्मिन् यजमाने कर्त्तृ-
रेकत्वात् फलैकत्वाच्च सामान्यविशेषभाषानुपपत्तेः फल-
विशेषवचनं व्यर्थं स्यात्, अस्ति तु फलविशेषवचनम् ।
तस्मादपि गम्यते बहव एव यजेरन्निति ॥ (१० । ६ ।
१४ अ०) ॥

सर्वे यजमानानामेव ऋत्विक्त्वाधिकरणम् ।

अन्ये स्युर्ऋत्विजः प्रकृतिवत् ॥ ५१ ॥ (पृ०)

इह सत्राख्येवोदाहरणम् । तेषु बहवः कर्त्तार इत्यु-
क्तम् । 'इदम् इदानीं सन्दिह्यते, किं त एव सचिण
ऋत्विजः, उत, अन्ये उपादातव्याः ? इति । किं प्राप्तम् ? ।
अन्ये उपादातव्या ऋत्विजः । कुतः ? । ऋत्विष्टोमे हि
प्रकृतौ अन्ये कर्त्तार उपादेयाः समान्वाताः, तद्वदिहपि

सन्निभिः प्रकृतिवत् कुर्वाचैः चोदकानुग्रहाय अन्ये एवो-
पादेया इति । एवं प्रकृतिवत् कृतं भविष्यतीति ।

अपि वा यजमानाः सृष्टृत्विजामभिधान-
संयोगात् तेषां स्यात् यजमानत्वम् ॥५२॥
(सि०)

नैतदस्ति, अन्ये ऋत्विज इति, यजमानाः एव
ऋत्विजः स्युः । कुतः ? । ऋत्विजामभिधानसंयोगात्,
यजमानसंस्कारो हि दीक्षापदार्थोऽध्वर्यादिसमाख्यासंयो-
गेन कर्मनिमित्तेन प्रसिद्धिरूपेणाभिधानं विधीयमाणा यज-
मानानां तेषां आध्वर्येवादिसम्बन्धमवबोधयति । कथम् ? ।
यदि ते तान् पदार्थान् कुर्वन्ति एवं ते नैमित्तिकीभिरा-
ख्याभिर्युज्यन्ते नान्येति, अतोऽवगम्यते अस्ति तैः पदा-
र्थैरभिसम्बन्ध इति । किं तद्वचनम् ? । अध्वर्युर्गृह्णति
दीक्षयित्वा ब्रह्माणं दीक्षयति ततो होतारं तत उद्गाता-
रम् इत्युपक्रम्य सर्वत्विजः उपक्रान्ता दीक्षासम्बन्धेन ।
तस्माद्वगम्यते यजमाना एव आर्त्विज्ये स्युर्नान्ये इति ।

कट्टसंस्कारो वचनादाधात्वदिति चेत् ॥

॥ ५३ ॥ (आ०)

इति चेत् मन्थवे, यजमाना एव ऋत्विजः स्युरिति,
तत्र युक्तं, प्रकृतो हि यजमानादन्ये प्रकृतिवदिहापि यज-
माना इति । अत्रिह्यस्मिन् पदं एव पक्षो व्यपदिश्यते,

केवलं तु पूर्वोक्तस्य परिहारो वक्तव्यः, स उच्यते, कर्तृसं-
स्कारो वचनादधादवत् भविष्यति । कथम् ? । एता-
वदेव श्रूयते, 'अध्वर्युर्गृहपतिं दीक्षयित्वा ब्रह्माणं दीक्ष-
यति इति, तत् यदि भिक्षा अपि कर्त्तारो भवन्ति तान्
प्राप्तीयाभिः सञ्ज्ञाभिरुपलक्ष्य वचनसामर्थ्यात् दीक्षा-
संस्कारस्तेषां विधीयते इति नानुपपन्नं, आधादवत्, यथा-
ऽन्यत्राप्युत्विजां संस्कारो विधीयते आधाने, यस्तं श्वोऽग्नि-
माधास्यत् स्यात् न एतां रात्रिं व्रतश्चरेत् इति, न मांसम्
अग्नीयात्र स्त्रियमुपेयात् इति वचनादध्वर्योर्निर्गमो विधी-
यते, तथा ज्यातिष्टोमे सर्वत्विज उपवसन्ति इति ऋत्वि-
जामुपवासो विधीयते, तद्वदिहापि ऋत्विजामेव संस्कारो
भविष्यति ।

स्याद्विशये तत्रायत्वात् प्रकृतिवत् ॥ ५४ ॥

(आ० नि०)

नैतदस्ति, अन्ये ऋत्विज इति, किन्तुर्हि यजमाना
एव ऋत्विजः स्युः । कुतः ? । एतस्मिन् संशये, त एव
वा यजमाना ऋत्विजः, अन्ये वा भिक्षाः ? इति, त
एवेति न्याय्यम्, उक्तोऽत्र न्यायः, अपि वा यजमानाः
स्युर्ऋत्विजामभिधानसंयोगात् इति, अनेन न्यायेन
पश्यामः, ते एवेति । यदुक्तम्, आधानवत्संस्कार
ऋत्विजां भविष्यति इति, तदनुपपन्नम् । कथम् ? । अप्रा-
कृतप्रयोजना वा दीक्षा ऋत्विजां विधीयते, प्रकृतिवद्वा
प्राकृतकार्यका सती यजमानबहुत्वात् क्रमपरतया सङ्गी-

स्येत । प्राप्तायाः सकृत्कर्तृत्वं लक्ष्यम्, क्रममात्रविधानात्, ऋत्विक्संस्कारे सति अदृष्टकल्पना, अधिकार्यविधानश्च । तस्मात् प्राप्तायाः षोडशेन सकृत्कर्तृत्वं, न अप्राप्तविधानमिति । यत्तु, यथा ऋत्विजामुपवसविधानम्, आधातुश्च व्रतविधानं, तद्वदिहापि इति, तत्र युक्तं, विस्मष्टवचनम्, ऋत्विज उपवसन्ति, स तां रात्रिं व्रतश्चरेत् इति । न च तत्र अपूर्वत्वात् प्राप्ताशङ्का । तस्मात् तत्र विधानम् ।

स्वाम्याख्याः स्रुगृहपतिवदिति चेत् ॥ ५५ ॥

(आ०)

परिषोदनासूत्रमेतत् । अथ कस्मात् न स्वाम्याख्याः एता अध्वर्याद्या भवन्ति स्रुगृहपतिवत् ? इति । किमेवं भविष्यति ? । एवं षोडशकप्राप्तान्यकर्तृकता न बाधिता भविष्यति । अध्वर्याद्याश्च समाख्या स्रुगृहपतिवत् यजमानाभिधानतयाऽर्थवत्यो भविष्यन्तीति स्थिते अर्थे सूत्रेण परिषोदयति ।

न प्रसिद्धयद्वयत्वादसंयुक्तस्य तद्वर्मेण ॥ ५६ ॥

(आ० नि०)

नैतत् युक्तं, स्वाम्याख्या एता स्रुगृहपतिवत् इति । कुतः ? । प्रसिद्धयद्वयत्वात्, आध्वर्येवादि कर्म कुर्वाणेषु हि कर्तृषु कर्मनिमित्ता एता आख्याः प्रसिद्धाः, न याजमानं कुर्वाणेषु, यजमातानाम् आभिः क्रियाभिर-

संयुक्तानां भविष्यन्तीत्यनुपपन्नम् । कथं गृहपतिरि-
त्वाख्या ? । उच्यते, असंयुक्तस्य ऋत्विग्धर्मेण स्वामिन
एवाख्या गृहपतिरिति । अपि च अवयवप्रसिद्ध्यापि
गृहपतिशब्दस्य पतिर्वाच्य इति यजमानाभिधेयता उप-
पत्त्यते । प्रकृतावपि स्वामिनि चार्यं प्रयुक्ताः, गृहप्रतिर्य-
जेत इति । न त्वध्वर्याद्याः स्वामिनि केनचिदपि प्रका-
रेण तत्क्रियासंयुक्ता उपपद्यन्ते, इत्यन्यक्रियासम्बन्धात्
ता भिद्यन्ते इति । बह्वनामिति च तुल्येषु विशेषवचनं
नोपपद्यते ।

इतश्चात्विजेषु यजमाना एव । कुतः ? । एवमाहुः,
यो वै बह्वनां यजमानानां गृहपतिः सचस्य प्रत्येता स हि
भूयिष्ठामृद्धिमाप्नोति इति एकस्मिन् गृहपतिरिति विशेष-
वचनम् असमानत्वे सति उपपद्यते, नान्यथा, यदि सर्वे
गृहपतिकर्म कुर्युर्न कर्मान्तरं, ततो विशेषाभावात् गृह-
पतौ विशेषवचनानुपपत्तिः स्यात् । अथ तु इतरे उभयं
कुर्वन्ति, गृहपतिर्याजमानमेव, ततो विशेषवचनं युक्तं
भवति । तस्माद्विशेषवचनात् ते एव ऋत्विज इति गम्यते ।

दीक्षितादीक्षितव्यपदेशश्च नोपपद्यते अर्थयोर्नित्य-
भावेत्वात् ॥ ५७ ॥ (सि० यु० १)

इतश्च स्वयंकर्तृकाणि रुचाणीत्यवगम्यते । कुतः ? ।
दीक्षितादीक्षितव्यपदेशात्, एवमाहुः, दीक्षिताः सचैर्य-
जन्ते अदीक्षिता अहीनैर्यजन्ति इति, एतौ च नियता-
वेवाच्यौ, दीक्षिताः स्वार्थं यजन्ते, वाज्रकाय अपि अदी-

क्षिता याजयन्ति इति, अहीने सचे चैतयोरर्थयोर्विशेषा-
भावात् व्यपदेशानुपपत्तिः स्यात् । अथ तु सचे याव-
त्काव्यं तत्सर्वं दीक्षितैरेव क्रियते, अहीने वादीक्षितेः,
ततो व्यपदेश उपपद्यते, नान्यथा । अतो व्यपदेशादव-
गच्छामः, अस्ति सचे स्वयंकर्तृत्वमिति ।

अदक्षिणत्वाच्च ॥ ५८ ॥ (सि० यु० २)

इतश्च स्वयंकर्तृकं सचम् । कुतः ? । अदक्षिणत्वात्
अदक्षिणानि सचाणि आहुः, न ह्यत्र गौर्हीयते न वासो
न हिरण्यमिति दक्षिणाभावदर्शनं स्वयंकर्तृकत्वे उप-
पद्यते, नान्यथा, परकर्तृकत्वे हि दक्षिणाभावो नोप-
पद्यते, न हि कश्चित्, ऋते स्वार्थात्, परार्थे परः प्रवर्तते ।
तस्मादपि गम्यते स्वयंकर्तृकाणि सचाणीति ॥ (१० । ६ ।
१५ अ०) ॥

सचाहीनयोर्विवेकाधिकरणम् ।

**द्वादशाहस्य सत्रत्वमासनीपायिचोदनेन यज-
मानबहुत्वेन च सत्रशब्दाभिसंयो-
गात् ॥ ५९ ॥ (सि०)**

द्वादशाह एवोदाहरणम् । कस्यच पूर्वं सत्रमहीनय
द्वादशाह इति । तस्मैदानीं द्विप्रकारस्य कस्यचमन्वा-
ख्यायते, एवंकस्यको द्वादशाहः सचम्, एवंलस्यको-

ऽहीन इति । तद्विवेकज्ञानार्थमिदमुच्यते, आसनोपायि-
चोदनया यजमानबहुत्वेन च सचत्वमवगम्यते । एते
चोदने आसते, उपयन्ति इति हि नित्यं सचसम्बन्धे दृष्टे,
य एवं-विद्वांसः सन्नमासते, य एवं-विद्वांसः सचमुपयन्ति
इति । यजमानबहुत्वेन च, चतुर्विंशतिपरमाः सप्तदशा-
वराः सचमासीरन् इति । तत्सहचरितलिङ्गदर्शनात्
महचरिते प्रत्ययो भवतीति ।

यजतिचोदनादहीनत्वं स्वामिनां चाऽस्थितपरि-
माणत्वात् ॥ ६० ॥ (सि०)

अथ किंलक्षणकोऽहीनः ? इति, तदुच्यते, यच्च यजति-
चोदना, अनियतञ्च कर्तृपरिमाणं तच्च अहीनः इति
निश्चीयते । अहीनानां यजतिचोदनया विधानं, हिरा-
जेण यजेत इत्येवमादि । कर्तृपरिमाणञ्च एषामनियतं,
सञ्ज्ञानान्तु नियतं परिमाणं बहवः । एवंलक्षणस्य च
लक्षणे लक्षितं प्रयोजनं नान्यन्मृग्यमिति ॥ (१०।६।१६ अ०) ॥

पौण्डरीके सक्तदेव दक्षिणादानाधिकरणम् ।

अहीने दक्षिणाशास्त्रं गुणत्वात् प्रत्यहं कर्म भेदः
स्यात् ॥ ६१ ॥ (पृ०)

अस्ति पौण्डरीक एकादशरात्रः, पौण्डरीकेषु एका-
दशरात्रेषु स्वारात्र्यकामो यजेत इति । तत्र श्रूयते,
अयुतं पौण्डरीके दद्यात् अथसहस्रमेकादशम् इति । तच्च

सन्दिह्यते, किं प्रत्यङ्गं अयुतम् अश्वसहस्रञ्च दातव्यम्, उत, एकमेवायुतमश्वसहस्रञ्च सकृत् ? इति किं प्राप्तम् ? अग्नीने दक्षिणाशास्त्रं प्रत्यङ्गं भिद्येत । कुतः ? । गुणत्वात् दक्षिणायाः, प्रधानत्वाच्च अङ्गां, समुदायशब्देन समुदायीनि अङ्गानि उपलब्ध् दक्षिणा गुणो विधीयमानः प्रति- प्रधानं भिद्येत, यथा गणाय स्थानम्, उपलेपनं वा विधीयमानं गणिनां भवति, एवमापि द्रष्टव्यम् । प्रतिकर्मावसायी च चोदक एवमनुग्रहीष्यते, दक्षिणाभूयस्त्वाच्च फलभूयस्त्वं भविष्यति । अतोऽवगम्यते भेद इति ।

सर्वस्य वैककर्म्यात् ॥ ६२ ॥ (१ आ०)

न चैतदस्ति, प्रत्यङ्गं दक्षिणाभेद इति, एकमेवायुतं सहस्रं च दीयते । कुतः ? । ऐककर्म्यात्, एकं हि दक्षिणानां कार्यम्, ऋत्विगानमनम् । आनतिश्च साङ्ग- क्रतुनिर्वृत्तये कर्तव्य इति अन्तरा न तथा प्रयोजनमस्तीति न भूयः क्रियते । यत्तु, अङ्गभूयस्त्वेन फलभूयस्त्वमिति तत् अङ्गत्वे प्रज्ञाते भवति, नान्यथा । समुदायाङ्गञ्च दक्षिणा, न अवयवाङ्गमित्युक्तम् । अथ यदुक्तं, प्रतिकर्मावसायी चोदकः प्रतिकर्मं प्रापयति, इति । प्रत्यङ्गवचनात् समुदायाङ्गीकरणेन च दक्षिणानां विधानमिति चोदको बाधित इति न दोषः ।

पृषदाज्यवह्नाऽङ्गां गुणाशास्त्रं स्यात् ॥ ६३ ॥

(१ आ० नि०)

न चैतत्, सकृदेव दातव्यमिति, किं तर्हि, भेदेन ।

कुतः ? । प्रत्यहं दक्षिणानां प्राप्तानामयं विधेयं उच्यमानः
प्रत्यहमेव भवितुमर्हतीति । एवदाज्यवत्, यथा एष-
दाज्ये नानुयाजान् यजति इति एवता गुणो विधीयमानः
प्रत्यनुयाजं भिद्यते, एवमत्रापि द्रष्टव्यमिति ।

ज्यौतिष्टोम्यस्तु दक्षिणाः सर्वासामेककर्मत्वात्
प्रकृतिवत् तस्मान्नासां विकारः स्यात् ॥

६४ ॥ (२ आ०)

न चेतदस्ति, भेद इति, किन्तर्हि, तन्मेष सक्तदेव ।
कथम् ? । ज्यौतिष्टोम्यो हि दक्षिणाः साङ्गं कर्मराशि-
मङ्गीकृत्य दीयन्ते, तथाभूतानाञ्च तासां समुदायानत्य-
र्थानां प्राप्तानामयं विधेयं उच्यते, सहस्रमयुतम् इति,
विधेयं उच्यमानः, या इह दक्षिणा दीयन्ते, तासामयं
विकार इति गमयति, एकत्वम् आनतेः, न वारयति ।
तस्मात्प्रकृतं दातव्यमिति । यत्तु, अनुयाजवत् इति,
युक्तं, यत् अनुयाजेषु द्रव्यस्य भेद इति, यागे हि द्रव्यं
गुणभूतं चोच्यते, तत् यागानां भेदादन्यस्य क्रियमाणं न
अन्यस्य उपकरोतीति भिद्यते । इह त्वेका आनतिरि-
त्युक्तम् । तस्माद्विषमो दृष्टान्त इति ।

द्वादशाहे वचनात् प्रत्यहं दक्षिणाभेदस्तत्प्रकृति-
त्वात् परेषु तासां संख्याविकारः स्यात् ॥

६५ ॥ (२ आ० नि०)

न चैतदस्ति, सकृद्वातव्यमिति । प्रत्यहमयं विशेषो
 भिद्यते । कुतः ? । दादयाहे हि प्रत्यहं वचनम्,
 अन्वहं दादयशतं ददाति इति । पौष्करीकश्च दादयाह-
 प्रकृतिः, तस्मात् पौष्करीके प्रत्यहं चोदकप्राप्तया प्रसक्तानां
 दक्षिणानामयं विशेष उच्यमानः तथैव कर्मावयवसम्बद्धानां
 विकार इति गम्यते, ततो भेदेन दक्षिणानां विशेष इति ।

परिक्रयाविभागाद्वा समस्तस्य विकारः स्यात् ॥

॥ ६६ ॥ (सि०)

न चैतदस्ति, दक्षिणाभेद इति, किमर्हति, सकृदेव
 दक्षिणा दीयेतेति । कुतः ? । परिक्रयाविभागात्, समस्ता
 दक्षिणा विक्रियेरन्, कृतञ्च हि कृतमङ्गीकृत्य दक्षिणा
 विधीयन्ते । कथम् ? । तावतः पुरुषार्थत्वात् । यत् फल-
 वत्, तत् पुरुषस्य चिकीर्षितं, तच्च कुर्वाणस्य, सहायान्
 उपाददानस्य अयं विशेष उच्यते परिक्रयः । न चावयवकः
 फलवान्, समुदायात् फलनिष्पत्तेः, समुदायं चाङ्गीकृत्य
 परिक्रयः क्रियमाणः, चा समुदायनिर्हृतेः, परिक्रयः कृत
 इति अन्तरा न भूयः क्रियते ।

अपि च, पौष्करीकशब्दसंयोगेन परिक्रयविशेष उच्य-
 मानः तच्छब्दवाच्यस्यैव भवतीति गम्यते, समुदायश्च पौष्क-
 रीकशब्दवाच्यो न अवयवा, स हि समुदायशब्देन लक्ष्यते,
 तच्च लक्षणेव दोषः । असम्भवे हि लक्षणा आश्रीयते, न
 च, इहासम्भवः । अतः समुदायमङ्गीकृत्य सकृदेव कृत्विति
 त्रिव्येति । तस्मात्सकृत्परिक्रय इति, सकृद्वाते च

प्रयोगवचनानुपहः, प्रयोगप्राक्कभावाच्च महाविषयता शास्त्र-
स्वेति, तस्मादप्येतदेव न्याय्यमिति ।

भेदस्तु गुणसंयोगात् ॥ ६७ ॥ (आ० नि०)

यदुक्तं, हादशाहप्रकृतित्वात् पौण्डरीकस्य, तत्र च
हादशाहे दक्षिणाभेदात् तज्जामूताया एवेह विधेयं उच्यते
इति, तत् परिहर्तव्यम् । अत्रोच्यते, तथाप्येकत्वात् क्रतोः,
एक एव परिक्रयः । भेदस्तु वचनात् सुखा सम्बन्धप्रयो-
जनो दक्षिणासंस्कारप्रयोजनश्च, न तस्मिन् भिद्यमाने परि-
क्रयेकत्वं भिद्यत इति ॥ (१० । ६ । १७ अ०) ॥

पौण्डरीके सर्वासां दक्षिणानां विभज्य नयनाधिकरणम् ।

प्रत्यहं सर्वसंस्कारः प्रकृतिवत्सर्वासां सर्वशेष-
त्वात् ॥ ६८ ॥ (१ म पू०)

पौण्डरीक एवादाहरणम् । तत्रैतत्समधिगतं, सकृ-
देव परिक्रय इति । अस्ति तु प्रकृतौ, माध्यन्दिने सवने
दक्षिणा नीयन्ते इति । तत्र संशयः, किं सर्वासां कात्स्न्येन
प्रत्यहं नयनम्, सत, सकृदनयनम्, अथ वा प्रविभज्य नय-
नम् ? इति । किं प्राप्तम् ? प्रत्यहं सर्वासां संस्कारः
स्वात् । कुतः ? प्रकृतिवत् प्रकृतौ हि सकला दक्षिणा
तस्मिन् काले संस्तुता, इहापि तददेव सकलाः संस्कर्तव्या
इति । कथम् ? अङ्गां प्राधान्यात्, तद्रूपभावाच्च दक्षि-

यानां, सर्वा एताः सर्वेषाम् अङ्गा शेषभूताः, शेषभूतस्य चार्थस्य यः संस्कारः, स तेन तेन अङ्गा प्रयुज्यते इति, तस्मात् प्रत्यहं सर्वसंस्कारः ।

एकार्थत्वान्नेति चेत् ॥ ६९ ॥ (२ य पू०)

न चेत्तदस्ति, प्रत्यहं सर्वसंस्कारः इति, किन्तर्हि सक्त-
देव संस्कारः स्यात् । कुतः ? । एकार्थत्वात् दक्षिणानाम्,
एकं कार्यम् आनमनं, तासाञ्च नयनादिसंस्कारसंस्कृतानां
प्रत्यर्पणं कार्यम्, एकस्मिन्नपि च अहनि तत्संस्कारसंस्कृ-
तासु दीयमानासु कृतः बोधनार्थ इति भूयः संस्कारेषु
प्रयोजनं नास्ति । तस्मात् सक्तत् संस्क्रियेरन्निति ।

स्यादुत्पत्तौ कालभेदात् ॥ ७० ॥ (२ य पू० नि०)

न चेत्तदस्ति, सक्तसंस्कार इति, किन्तर्हि प्रत्यहम् ।
कुतः ? । उत्पत्तौ कालभेदात्, उत्पत्तौ दक्षिणानां विधि-
एकालसम्बन्धः श्रूयते, तस्मात् त्रिष्टुभो लोके माध्यन्दिने
सवने दक्षिणा नीयन्ते इति, सर्वाद्येता सर्वेषाम् अङ्गां
शेषभूताः, तेषाञ्चाङ्गा माध्यन्दिनाग्निं सवनानि भिद्यन्ते,
तत्र च अगम्यमानविशेषत्वात् यस्य माध्यन्दिने सवने न
संस्क्रियेरन्, तस्यैव संस्कारलोपः स्यात्, प्रयोगभेदात् । न
च अन्यतरत्र संस्क्रियमाणा अन्यत्र संस्कृता भवन्ति, तस्मात्
भेदेन संस्क्रियेरन्निति ।

विभज्य तु संस्कारवचनात् द्वादशाहवत् ॥ ७१ ॥

(सि०)

न चेतदस्ति, समस्तानां प्रत्यहसंस्कार इति, किन्तु हि विभज्य संस्क्रियेरन् । कुतः ? । वचनात्, हादशाहे प्रत्यहं नयनादिसंस्कारो वचनात् क्रियते, अन्वहं हादश-
शतं ददाति इति । पीण्ठरीकश्च हादशाहप्रकृतिः, न
ज्योतिष्टोमप्रकृतिः, तस्मात् परिक्रयैकत्वेऽपि सति वच-
नात् भेदेन संस्कार इति ॥ (१० । ६ । १८ प०) ॥

— — —

मनोः कृचः इत्यनेन यावदर्थवचामुपादानाधिकरणम् ।

लिङ्गेन द्रव्यनिर्देशे सर्वत्र प्रत्ययः स्यात् लिङ्गस्य
सर्वगामित्वादान्मेयवत् ॥ ७२ ॥ (प०)

कचित् कर्मविशेषे श्रूयते, मनोः कृचः सामिधेन्यो
भवन्ति इति । तच्च संशयः, किं, यावत्यो मनुलिङ्गा कृचः,
ताः सर्वा दाशतयीभ्यः आनोय सामिधेनीषु विनियो-
क्तव्याः, उत काश्चिदेव, न सर्वाः ? इति । किं प्राप्तम् ?,
सर्वा एवलिङ्गा उपादेयाः । कुतः ? । लिङ्गस्य सर्वगामि-
त्वात्, इहेतावत् श्रूयते मनोः कृचः सामिधेन्यो भवन्ति
इति । मनुशब्दसंयोगो हि लक्षणम् कृचामुपादीयमा-
नानां, मनुसम्बन्धेन च शब्द उपलक्षयन् यावतीषु सम्भवेत्,
तावतीः अविशेषात् शक्नोति उपलक्षयितुम्, एतच्च वचनं
लिङ्गमात्रसम्बन्धेन विनियोजकं, न इयत्तापरिच्छिन्नानां
विशेषकम् । तस्मात् अविशेषात् सर्वास्तलिङ्गवत्यः उपा-
देयाः, आन्मेयवत्, यन्ना, कृत्रीपाणामान्मेयेन संवत्सर-

मुपधाने, आसीत् सूक्तेन सूक्तस्य अविच्छेदाय इति आग्ने-
येन सूक्तेनेत्युक्तं, यावन्ति आग्नेयानि सूक्तानि दाशत-
यानि, सर्वैरिष्टका उपधीयन्ते, एवमिहापि मनुलिङ्गाभिः
सामिधेनीकार्यं कर्त्तव्यमिति । यथा वा, अहर्गणे ऋजी-
षमस्यु प्रास्यति इति, सर्वेषामङ्गा यत् ऋजीषम्, अविशे-
षात् तत् सर्वं प्रास्यते, तद्वदिहापि अविशेषात् सर्वासां सु-
पादानमिति ।

यावदर्थं वा अर्थशेषत्वादल्पेन परिमाणं स्यात्
तस्मिंश्च लिङ्गसामर्थ्यम् ॥ ७३ ॥ (सि०)

न चैतदस्ति, सर्वासां मनुलिङ्गानां दाशतयीनामा-
गम इति, किन्तर्हि यावदर्थम् उपादेया इति । कृतः ? ।
अर्थशेषत्वात्, कार्यशेषभावेन हि सामिधेनीनामुपादानं,
तच्च कार्यम् अल्पाभिरपि सिध्यतीति, सिद्धत्वात्कार्यस्य
यद्यपि लक्षिताः सन्ति अपरा ऋचः, तथापि प्रयोजन-
भावात् नैवोपादीयन्ते इति ।

ननु कार्यशेषभावः सर्वत्र वाचनिकः, इहापि प्रत्यक्ष-
वचनात् लिङ्गपरिच्छिन्नाः सामिधेन्यो विधीयन्ते इति
सर्वासां विधानं भविष्यति इति । अत्राभिधीयति, सत्यं
सर्वत्र वाचनिकः शेषभावः, न त्विह सामिधेन्यो विधी-
यन्ते, किन्तर्हि चोदकप्राप्तानाम् इत्यन्तापरिच्छिन्नानां
केवलमनेन विशेष उच्यते, मनोः ऋचः इति । सोऽयं
विशेष उच्यमानो यावत् उपन्यस्ताः, ता एव विशेष कृता-
र्त्तत्वात् व्यावर्त्तन्ते, नापरा अपि तत्तिङ्गाः प्रसज्यन्ते ।

तस्माद्विज्ञवतीनां नियतानामुपादानं न सर्वासाम् इति ।
 न च, लिङ्गवतीनां यावात् सुषानुरोधेन प्रधानावृत्ति-
 र्नाश्या । एतच्च लाघवं प्रयोगप्राशुभावश्च भविष्यति इति ।
 अपि च यस्मिन् पक्षे लिङ्गमपि समर्थमेव । कथम् ? ।
 लिङ्गं हि लक्षणत्वेन सामिधेयिनीनामुच्यते । तत्र यद्यपि
 न तन्निष्ठाः सर्वा उपादीयन्ते, यस्त्विह प्रयुज्यन्ते ताः
 तन्निष्ठा एव नान्यलिङ्गाः, तथापि लिङ्गमनुगृहीतमेव न
 बाधितमिति । तस्माद् यावदर्धमुपादानं न सर्वासामिति ।

आग्नेये कृतस्त्रविधिः ॥७४॥ (१ म आ० नि०)

यदुक्तं, यथा आग्नेयैः सूक्तैरिष्टका उपदधाति इत्युक्ते
 सर्वाणि लिङ्गविशिष्टानि उपादीयन्ते, न कानिचित्, एव-
 मत्रापि द्रष्टव्यम् इति, तत्परिहर्त्तव्यम् । अत्रोच्यते,
 युक्तम् आग्नेयेषु कृतस्त्रविधानम् । कुतः ? । इष्टकाबहु-
 त्वात्, प्रतिसूक्तम् उपदधाति इति वचनात्, बह्वीनामुप-
 धेयानां सूक्ताल्पत्वात् कास्मिन् नोपादानमविरुद्धम्, इह तु
 इयत्तापरिमितानां विशेष उच्यते, इत्युपदिष्टो हेतुः । तस्मा-
 दयम् इह अदृष्टान्त इति ।

ऋजीवस्य प्रधानत्वाद्दहर्गणे सर्वस्य प्रतिपत्तिः

स्यात् ॥ ७५ ॥ (२ य आ० नि०)

यदप्युक्तम् अहर्गणे यथा ऋजीवस्य कृतस्त्रस्य अणु-
 प्राशनम्, एवमत्रापि अविशेषात् सर्वासामुपादानम् इति,
 तत् परिहर्त्तव्यम् । अत्रोच्यते, ऋजीवस्य प्रधानत्वात्
 युक्तम्, ऋजीवस्य अविशेषात् प्रतिपत्तिरियम् अभिधीयते,

सा सर्वस्य ऋजीषस्य स्यात्, यस्य न क्रियेत, तस्य संस्कार-
परिलोपः स्यात् । तस्मात् सर्वेषामङ्गां यत् ऋजीषं, तत्
सर्वं प्रास्यते । इह तु अर्थशेषत्वादित्युपदिष्टो हेतुः ।
तस्मात् विषमम् एतत् ऋजीषेणेति ॥ (१०।६।१८ अ०) ॥

वाससि मानोपावहरणस्योपलब्धमाधिकरणम् ।

वाससि मानोपावहरणे प्रकृतौ सोमस्य

वचनात् ॥ ७६ ॥

ज्योतिष्टोमे मानोपावहरणे समाम्नाते । तत्र संशयः,
किं यत्र कश्चित् मानं, येन केनचित् उपावहरणं कार्यम्,
उत, वाससि मानं वाससा चोपावहरणम् ? इति । किं
प्राप्तम् ?, अर्थात् यत्र कश्चिन्मानं, येन केनचिदुपावहरणम् ।
एवञ्च अनियमे लाघवं प्रयोगप्राशुभावश्च भविष्यति ।

एवं प्राप्ते ब्रूमः, वाससि मानं वाससा च उपावहर-
णञ्च कार्यम् : कुतः ? । वचनात् वचनामिदं भवति,
वाससि मनोति, वाससा च उपावहरति इतिवचनस्य
सामर्थ्यात् नियम्यते ॥ (१०।६।२० अ०) ॥

अथ वा, नैवात्र संशयः, वचनात् वाससि मानं
वाससा चोपावहरणम्, एवं प्राप्तम् उत्तरविवक्षया कीर्त्त्यते,
विशेषं चिन्तयितुम् । यच्च प्राप्तम् उत्तरविवक्षया
कीर्त्त्यते, न तत्र पूर्वोत्तरपक्षाभ्यां प्रयोजनमिति ।



६०८

तत्राहर्गणेऽर्थादासः प्रकृतिः स्यात् ॥ ७७ ॥

अस्ति हाँदशाहः, तत्र चोदकप्राप्तम् उपावहरणं, वाससा उपावहरति इति । तत्र संशयः, किमुपावहरणार्थम् अन्यदास उत्पाद्यम्, उत, न ? इति । किं प्राप्तम् ?, नोत्पाद्यम् । कुतः ? । न वचनमस्ति, अन्यत् भेदेनोत्पाद्यमिति, वचनाद्वे न प्रतीमो भेदेन उत्पत्तिं तस्मात् न उत्पाद्यमिति ।

एवं प्राप्ते भ्रूमः, अहर्गणे अर्थादासः उत्पाद्यम् । कथम् ? । अहर्गणत्वात्, बहूनि अहानि, तत्र चोदकेनैतत् प्राप्यते, वाससा उपावहरति इति । भेदेन च अनुत्पाद्यमाने उपावहरणार्थं एव न सिध्येत् । तस्मात् उत्पाद्यितव्यमिति ॥ (१० । ६ २१ अ०) ॥

उपावहरणार्थमेव वासीनोत्पादनाधिकरणम् ।

मानं प्रत्युत्पादयेत् प्रकृतौ तेन दर्शनादुपाव-
हरणस्य ॥ ७८ ॥ (पू०)

तत्रैवाहर्गणे चिन्त्यते, उक्तमेतत्, अर्थात् वास उत्पाद्यम् इति । तत्र संशयः, किं मानं प्रति उत्पाद्यम्, उत उपावहरणं प्रति उत्पाद्यम् ? इति । किं प्राप्तम् ?, मानं प्रति उत्पाद्येत । कुतः ? । प्रकृतौ तेन दर्शनादुपावहरणस्य, ज्योतिष्टोमे यस्मिन् मीयते तेनैव उपावहरणं

क्रियते, प्रकृतिवच्च विक्रती, चोदकानुग्रहाय, तस्मिन्नेव
काले उत्पाद्यमिति ।

हरणे वा श्रुत्यसंयोगादर्थान्विक्रती तेन ॥ ७६ ॥

(सि०)

न चेतदस्ति, मानं प्रति उत्पाद्यम् इति, किन्तु हि,
हरणं प्रति उत्पाद्यम् । कथम् ? । श्रुत्यसंयोगात्, न हि,
श्रूयते, मानं प्रति उत्पाद्यम् इति । श्रुत्यभावाच्च नैका-
न्ततोऽध्यवसीयते, अत्रैवेति । यस्य चार्थः प्रयोजकः,
मप्रयोजनप्रयुक्तत्वात् तत्काल एव न्याय्यः, न अन्यकालः
इति । हरणकाले चानेन प्रयोजनमिति हरणे एव
न्याय्यम् उत्पादयितुमिति । यदुक्तं, प्रकृतौ माने यत्
वासस्तस्य हरणे दर्शनात्, इह चोदकानुग्रहाय तत्काल-
मेवोत्पाद्यम् इति, तत्परिहर्तव्यम्, अत्रोच्यते, न श्रूयते,
तेनैव वाससा उपावहरणं कर्त्तव्यमिति, किन्तु अर्थात्
तेन क्रियते, एकत्वात् अक्रः, न हि तदासोऽन्यत्र व्यावृत्त-
मिति तेनैव क्रियते । यच्च अर्थात् कृतं, न तत् चोदकः
प्रापयति, अवाप्तनिकत्वात् । न च, इह तदेव वास
उभयार्थं सम्भवति, अहवहेत्वात् । तस्मात् हरणकाले
एव उत्पाद्यमिति ॥ (१०।६।२२च०) ॥

इति भट्टजीश्वरस्वामिविरचिते मीमांसाभाष्ये दशमा-

ध्यायस्य षष्ठः पादः ॥

मीमांसा-दर्शने

१० अध्याये ७ पादः ।

ज्योतिष्टोमे प्रत्यङ्गं हविर्भेदाधिकरणम् ।

पशुरेकहविष्टुं समस्तचोदितत्वात् ॥१॥ (पू०)

अस्ति ज्योतिष्टोमे पशुरग्नीषोमीयः, यो दीक्षितो यद-
ग्नीषोमीयं पशुमालभते इति । तच्च संग्रहः, किं कृत्स्नः
पशुरेकं हविः, उत प्रत्यङ्गं हविर्भेदः ? इति । किं
प्राप्तम् ? । कृत्स्नः पशुरेकं हविः इति । कुतः ? । सम-
स्तस्य चोदितत्वात्, समस्तो हि पशुरग्नीषोमी प्रति
चोद्यते, न पृथक् अङ्गानाम् अग्नीषोमीयता । तस्मात्
पश्चात्कृतित्वात् द्रव्यात् अवदाय अग्नीषोमाभ्यां दातव्यम् ।
अङ्गहविष्टे पशुशब्दे लक्षणा स्यात् । तस्मात् कृत्स्नः
पशुरेकं हविः । तच्च दर्शयति, अथो खल्वाहुः कापेया
दक्षिणस्य पूर्वं पदस्यावदेयं, तत्सर्वस्य पशोरवत्तं भवति
इति । अथो खल्वाहुः गोपायना दक्षिणस्य पूर्वं पदस्या-
वदेयं, तत्सर्वस्य पशोरवत्तं भवति इति कृत्स्नस्य पशोरव-
दानं दर्शयति । तस्मादपि कृत्स्नः पशुरेकं हविरिति ।

प्रत्यङ्गं वा गृहवदङ्गानां पृथक्प्रकल्पनत्वात् ॥

२ ॥ (सि०)

वागशब्दः पञ्च व्यावर्त्तयति, नैतदस्ति, कृत्स्नः पशुरेकं

हविः इति । किन्तु, प्रत्यङ् हविर्भेदः । कुतः ? । पृथक्-
 प्रकल्पनत्वात्, पृथक्कृतानि प्रकल्पन्ते, हृदयस्याग्रेऽवद्यति
 जिह्वाया अवद्यति वक्षसोऽवद्यति दोषोरवद्यति पार्श्व-
 योरवद्यति गुदस्यावद्यति । हृदयाकृतिकादिभ्योऽवदानं
 श्रूयते, नैतत् अविशसिते पथौ सम्भवति । तस्मात् हृद-
 याद्यर्थेन विशसितव्यः पथः, तस्मिन् विशस्यमाने पश्चा-
 कृतिर्न भवति । तदेवम् आपतति, पश्चात्कृत्या यागस्य
 क्रियमाणस्वोपकुर्यात्, तां पश्चात्कृतिम् अन्तर्धीय च न
 शक्यते आद्यात् यागद्रव्यं परिच्छेत्तुम् । तस्मात् प्रणाद्या
 सा प्राकृतिः उपकर्तुम् अर्हतीति पश्चात्कृतिकस्य द्रव्यस्य
 हृदयादीनि यानि, तानि हवींषि, तेभ्योऽवदाय प्रदात-
 व्यमिति, अहवत्, यथा, सोमे ऐन्द्रवायवं गृह्णाति,
 मैत्रावरुणं गृह्णाति । आश्विनं गृह्णाति इति पृथक्-
 कल्पनत्वात् सोमरसो हविः न सोमसता, एवम् अनापि
 द्रष्टव्यम् । समस्तचोदना तु अङ्गहविष्टेऽपि प्रणाद्या अव-
 कल्पत एव । अथ यद्दर्शनमुक्तं, तत् सुतरामनेकहविष्टे
 उपपद्यते । कथम् ? । कृतञ्च पथोरवदानम् अन्येन
 अनुलिप्तञ्च न कृतञ्च पथोरवदीयते इति दर्शयति ॥
 (००।७।१५०) ॥

पथोर्हृदयादिभिरैवाङ्गविशेषैः यानागुष्ठानाधिकरणम् ।

हविर्भेदात् कर्मणोऽभ्यासः तस्मात्तेभ्योऽवदानं
 स्यात् ॥ ३ ॥ (पृ०)

प्रत्यङ् हविर्भेद इत्येतत् समधिगतम् । इदमिदानीं

मन्दिहते, किं, येन केनचिदङ्गेन हविषा यागो निर्वर्त्त-
यितव्यः, उत, सर्वेभ्योऽवदातव्यम्, अथ वा परिसङ्गा,
केनचित् ? इति । किं प्राप्तम् ? । सर्वेभ्योऽवदातव्यम्,
इत्यवदानकम् अभ्यसितव्यम् इति । कुतः ? । हविर्भ-
दात्, भिन्नानि हवींषि हृदयादीनि यानि अवदाने
सङ्कीर्त्तितानि, अवशिष्टानि च पश्चात्कृत्या प्रणाद्या परि-
च्छिन्नानि, तेभ्यः सर्वेभ्योऽवदातव्यं, पश्चात्कृत्या हि केचि-
द्विशेषाः परिच्छिद्यन्ते, तत् यदि एकस्मात् अङ्गात् अवदीयेत,
न पश्चात्कृतिपरिच्छिन्नाः सर्वे विशेषा उपसंगृह्येरन्, तत्र
पश्चात्कृत्या अङ्गभावो न कृतः स्यात्, अनेकविशेषणविशिष्टं
हि मांसराशिं परिच्छिन्दती अङ्गभावं नीता भवति,
नान्यथा । एकहविष्टे हि पश्चात्कृतिपरिच्छिन्नाङ्गराशिः
सर्वावदानानभ्यासेनैव यथाश्रुतादेव अवत्तं भवति ।
पृथक्प्रकल्पितेषु अङ्गेषु एकस्मादङ्गात् अवदानं कश्चित्
विशेषान् जह्यात्, अभ्यस्यन्तु अवदानानि सर्वान् विशे-
षान् परिगृह्णाति । तस्मात् सर्वेभ्योऽवदातव्यमिति ।

आह, - ननु पश्चात्कृतिपरिच्छिन्नानां विशेषाणां
यागार्थत्वात् अन्यतमेन यागः सिध्येत । उच्यते, सिध्येदेव,
यदि विशेषाणां यागसम्बन्धः श्रूयेत । पश्चात्कृतेषु श्रूयते ।
तस्माद्विशेषेषु गृह्यमाणेषु अङ्गभावः कृतो भवतीति तदर्थं
प्रयोगवचनेन विशेषा गृह्यन्ते, नावगम्यते विशेषः, को वा
विशेषो गृहीतः को वा नेति, अतः सर्वे गृह्यन्ते प्रयोगवच-
नानुग्रहाय, यस्य विशेषो न गृहीतः तेन विनापि यथाश्रुतमेव

भवतीति कल्पमाने तस्य पश्चात्कृत्या परिच्छेदे न कश्चि-
दप्यधिकोऽर्थोऽङ्गीकृतो भवतीति अनादरस्तं प्रत्याश्रितः
स्यात् । तस्मात् सर्वेभ्योऽवदेयं हृदयादिभ्योऽवशिष्टाच्चेति ।

आज्यभागवद्वा निर्देशात् परिसङ्ख्या स्यात् ॥

४ ॥ (उ०)

हृदयादिभ्योऽवदातव्यं नावशिष्टात् । कुतः ? । तेषां
निर्देशात् निर्दिश्यन्ते हृदयादीनि, इकादश वैतानि
पशोरवदानानि इति । तत्र प्राप्तत्वादेवैषामेष विधिने
सम्भवति इति । आनर्थक्यात् नानुवादः । निर्गुणञ्च
पुनःश्रवणमिति इतरेषामश्रुतानां परिसङ्ख्यायकं भवति ।
यथा, न गन्तव्यं न भोक्तव्यमिति च विस्मयं प्रतिषेधः,
एवमेव परिसङ्ख्यायां प्रतिषेधः क्रियते । आज्यभागवत्,
यथा गृहमेधीये, पञ्चमे पक्षे आज्यभागग्रहणं परिसङ्ख्या-
मित्युक्तम्, एवमिहापि प्राप्नोति । तस्मात् परिसङ्ख्येति ।

तेषां वा द्वावदानत्वं विवक्षन् अभिनिर्दिशेत् पशोः

पञ्चावदानत्वात् ॥ ५ ॥ (पुनः पू०)

वाशब्दः पक्षं व्यावर्तयति, न चैतदस्ति, परि-
सङ्ख्येति, तत्र हि त्रयो दोषाः, स्वार्थग्रहणं, परार्थ-
कल्पना प्राप्तबाधश्च । यदुक्तं निर्देशादिति, नैतदेवं,
तेषां हृदयादीनां द्वावदानत्वं विवक्षन् अभिनिर्दिशेत्,
नैवं वचनव्यक्तिर्भवति, एकादशैव पशोरवदानानि,
नाभ्यधिकानि, यानि अवदानानि तानि द्विर्हरवद्यति

इति, कथन्तर्हि, एकादश-द्विर्द्विरवद्यति इति । कुतः ? ।
 नात्र अवदानम् अनूद्यते, अप्राप्तत्वात् । कथम् अप्राप्तिः ? ।
 पशोः पञ्चावदानत्वात् पञ्चावदानत्वं हि पशोः श्रूयते ।
 तस्मात् नानुवादः, एतानि द्विर्द्विरवद्यतीति । एतेषां
 द्विरवदानं विधाय कृतार्थः शब्दो भवति, अवशिष्टानां
 त्यागं न वारयति । तस्मात् सर्वेभ्योऽवदेयमिति ।

अंसशिरोनूकसक्थिप्रतिषेधश्च तदन्यपरिसङ्ख्यान-
 ऽनर्थकः स्यात् प्रदानत्वात् तेषां निरवदान-
 प्रतिषेधः स्यात् ॥ ६ ॥ (यु०)

इतश्च न परिसङ्ख्या । कुतः ? । अंसशिरोनूकसक्-
 थिप्रतिषेधात्, एवमेतेषां प्रतिषेध उपपद्यते, यदि न परि-
 सङ्ख्यानं भवति, भवति च सः । नांसयोरवद्यति न शिरसो
 नानूकस्य नापरसक्थ्योः इति । परिसङ्ख्याने अंसशिरो-
 नूकसक्थ्यां प्रतिषेधोऽनर्थकः स्यात् । अथ तु न परिसङ्ख्या,
 ततः प्रदानत्वात् यानि अंसादीनि, तेषां निरवदानं प्रति-
 षिध्यते । किमिदं निरवदानम् ? इति । निष्कृष्य
 तस्मात् अङ्गात् अवदानं निरवदानं, द्विरवद्यति इति तत्
 प्रतिषिध्यते इति, अतः अवैरेवाङ्गैः इज्या क्रियते इति ।

अपि वा परिसङ्ख्या स्यादनवदानोपशब्दत्वात् ॥
 ॥ ७ ॥ (सि०)

अपि वेति पञ्चव्यावृत्तिः, परिसङ्ख्या एव स्यात्, नैव
 सर्वेभ्योऽवदातव्यम् । कुतः ? पुनः श्रवणस्यार्थवत्त्वात् । ननु

त्रिदोषा परिसङ्केत्युक्तम् । उच्यते, नात्रायं दोषो भवति ।
 कथम् ? । अवदानं हि चोदकेन होमार्थं प्राप्नोति, इह
 तस्य हृदयादिभिः सम्बन्धः क्रियते । तेन हृदयादीनि
 वाक्येन होमसम्बद्धानि भवन्ति, नान्यानि अङ्गानि पश्चा-
 क्तर्तदेवतासम्बन्धीनि । न च, एतस्मिन् प्रत्यक्षे हृदयादि-
 वाक्ये सति पश्चात्कर्तदेवतासम्बन्धोऽन्येषाम् अङ्गानां होम-
 साधनत्वे नोपपद्यते, हृदयादिष्वपि एवमाकृतिकात् गृह्य-
 माणेषु आकर्तदेवतासम्बन्ध उपपद्यत एव । तस्मादन्यानि
 अङ्गानि परिसङ्ख्यायन्ते ।

अपि च अनवदानीयशब्दो भवति, मारुत्यान् अनवदा-
 नीयान् सुराग्रहांश्च आजिह्वतृभ्यो हरति इति । यदि परि-
 सङ्ख्या, ततः किञ्चिदङ्गमनवदानीयं भवति, इतरथा सर्वम्
 अनवदानीयं स्यात्, अनवदानीयशब्दो नोपपद्यते । तस्मात्
 परिसङ्केति । ननु शृङ्गखुराभिप्रायमनवदानीयं भविष्यति ।
 नैत्युच्यते, अनवदानीयं हि तत्, अनवदानीयहरणे आजि-
 ह्वतृभ्यः इति चतुर्थी नोपपद्यते । न हि, शृङ्गखुरेषु आजि-
 ह्वतोऽभिप्रेयन्ते । स्यादेतत्, परिक्रयार्थं तत् भविष्य-
 तोति । उक्तमेतत्, न देवताद्रव्येण स्वकार्याणि कर्त्त-
 व्यानि इति । तस्माच्च शृङ्गखुराभिप्रायम् ।

अब्राह्मणे च दर्शनात् ॥ ८ ॥ (यु० १)

इतश्च परिसङ्केति । कुतः ? । अब्राह्मणे हि भक्षं
 दर्शयति । कथम् ? ककुभो राजपुत्रः प्राप्नोति भ्रूवगोप
 इति ककुभो भक्षं दर्शयति । इतरथा यागे ग्रहस्तस्यादर्शनं

स्यात्, सर्वप्रदानं भवेत्, निरवदानप्रतिषेधात् । तस्मादपि
परिसङ्ग्येति ।

श्रुताश्रुतोपदेशाच्च तेषामुत्सर्गवदयज्ञशेषत्वम् ॥

॥ ६ ॥ (यु० २)

इतश्च परिसङ्ग्येति । कुतः ? । श्रुताश्रुतोपदेशात्,
श्रुताश्रुतोपदेशो हि भवति, हव्यानि अङ्गानि अभिश्रुयति
श्रुतानि अश्रुतानि च इति । यदि न परिसङ्ग्या, सर्वेषां
अपणं स्यात्, अश्रुतदर्शनं नोपपद्येत । परिसङ्ग्याने तु
मति हृदयादिभ्योऽन्येषाम् अयज्ञशेषत्वं, यथा पर्यग्निकृतं
षात्नीवतमुत्सृजन्ति इति । तेषां तच्च अपणं न स्यात्, अश्रु-
तदर्शनं चोपपद्यते । तस्मादपि परिसङ्ग्येति ॥ (१० ।
७ । २ अ०) ॥

ज्योतिष्टोमोऽनिज्याशेषेस्त्राङ्गैः स्विष्टकृदौमाधिकरणम् ।

इज्याशेषात् स्विष्टकृदिज्येत प्रकृतिवत् ॥ १० ॥

(पू०)

अस्ति ज्योतिष्टोमे पशुरग्नीषोमीयं, यो दीक्षितो यद-
ग्नीषोमीयं पशुमालभेत इति । अस्ति तच्च चोदकप्राप्तः
स्विष्टकृत् । इहैवं श्रूयते, त्राङ्गैः स्विष्टकृतं यजति इति ।
तच्च संशयः, किम्, इज्याशेषेभ्यः त्रिभ्यः अङ्गैः स्विष्टकृता
यष्टव्यं, उत, अनिज्याशेषेभ्यः ? । किं प्राप्तम् ? । इज्या-

शेषेभ्यः इति । कुतः ? । एवं प्रकृतिवत् शब्दानुग्रही भविष्यति, त्रीणि अङ्गानि यानि इज्याशेषभूतानि, तेष्व इज्यभयं क्रियमाणायां त्रिशब्दोऽप्यनुगृहीतो भवति ।

त्यङ्गैर्वा शरवत् विकारः स्यात् ॥ ११ ॥ सि.)

अनिज्याशेषैस्त्राङ्गैरिज्येत, एष विकारः स्यात्, न त्रीणि यानि कानिचिदङ्गानि । यदि यैः कैश्चित्त्रिभिरङ्गैरिज्या कर्त्तव्यं त्वभ्युपगम्येत, तत्राङ्गैरिति न विधीयेत, प्राप्तत्वादेव, त्रित्वार्थं विधानं स्यात्, त्रिभिरिज्येत इति, तत्र त्रिशब्दोऽङ्गशब्दे नासमर्थ एव स्यात्, असामर्थ्यं समासो नोपपद्येत ।

अपि च असत्यां त्रयाणाम् अङ्गानामेकस्यां साधारण्यां क्रियायाम् एकस्मिन् वा साधारणे गुणे त्रिशब्दस्याङ्गशब्दे न विशेषणविशेष्यसम्बन्धाभावात् सामर्थ्यं न विद्यते, यार्त्तं त्रीणि अङ्गानि त्रित्वसम्बद्धानि तानि त्र्यङ्गानीति । त्रित्वेति विशेषे व्यवहाराभावात् साकाङ्क्षं भवति, कतमानि त्र्यङ्गानीति । त्वत्त्वेऽपि कथम् ? । तदुच्यते, समाहार एष समासः, येषां समाहार उक्त एकक्रियागुणसम्बन्धो वा, तानि त्र्यङ्गानि, एषाञ्च समाहार उच्यते, यत् दोष्णः पूर्वा हार्दग्नये समवद्यति, गुदस्य मध्यतः, श्रोण्या जघनतः इति । समवदानं समाहारः, एकेन अग्निना गुणेन सम्बन्धः, एकया च समवद्यतिक्रियया । तस्मात् एतानि त्र्यङ्गानि, एतानि चानिज्याशेषाणि । अतो वचनप्रामाण्यात् अनिज्याशेषैस्त्राङ्गैः स्विष्टकदिज्येतेति । शरवत्,

यथा, शरभयं बर्हिः इति वचनप्रामाण्यात् शरैः कुम्भा-
बाधन्ते, एवमिहापि इज्याशेषता बाधियते इति ।

आह, इज्याशेषाणां प्रतिपत्तिरेषा, न च, अन्येन
इज्यायां क्रियमाणायामेतत् प्रतिपादितं भवति, तस्मात्
इज्याशेषाणां कार्य्यं अवर्त्तमानानि न इज्याशेषविकार-
भूतानि भवितुमर्हन्ति इति । अत्रोच्यते, यद्यपि प्रतिपा-
द्यन्ते तथापि नान्यथा, तस्यां निर्वृत्तौ इज्याशेषैः कर्त्तव्या-
यामनिज्याशेषाणि विधीयन्ते, एतानि तत्र प्रतिपादयित-
व्यानि, एतान्यपि हि कृतकार्याणि प्रतिपादयितव्यान्येव ।
यानि तु शेषभूतानि तानीह प्रतिषिद्धानि यथाकामम-
न्यत्र प्रतिपादयिष्यन्ते इति ॥ (१० । ७ । ३ अ०) ॥

अध्यध्या इडाभक्षविकारताधिकरणम् ।

अध्यध्नी तु होतुः चाङ्गवत् इडाभक्षविकारः
स्यात् ॥ १२ ॥ (पूर्वपक्षे पू०)

अस्ति ज्योतिष्टोमं पशुगन्धीषोमीयः, यो दीक्षितो
यदगन्धीषोमीयं पशुमालभते इति । तत्रेदमान्नयते, अध्यध्नीं
होत्रे हरन्ति इति । तत्रायमर्थः सांशयिकः, किम्,
अध्यध्नी होतृभक्षस्य विकारः, उत अविकारो होतुर्निय-
म्यते ? इति । कथं विकारः स्यात्, कथं नियम्यते ? इति ।
यदि अध्यध्नी विधीयते, होत्रे हरन्ति इत्येतदनूद्यते, ततो
विकारः । अथ अध्यध्नीमुद्दिश्य होत्रे हरन्ति इति विधी-

यते, ततो नियमः । किं प्राप्तम् ? । होतुः भक्षस्य विकारः
 स्यात् । कुतः ? । अपूर्वा अध्यूध्री अदेवतशेषत्वात्,
 इडाभक्षे न प्राप्ता, सा न शक्या अनुवदितुम्, अतो विधी-
 यते, होतृभागहरणेऽध्यूध्री भवन्ती होतृहरणे प्रत्यक्षा,
 आनुमानिकम् इडाभक्षं निवर्त्तयति इति । अथर्ववत्,
 यथा अनिन्याशेषैस्त्राङ्गैः इज्याशेषाणि निवर्त्तन्ते, तद्वत् ।

शेषे वा समवैति तस्माद्रथवन्नियमः स्यात्

॥ १३ ॥ (पूर्वपक्षे उ०)

वाशब्दः पक्षं व्यावर्त्तयति, इडाभक्षविकारः इति ।
 कथं स्यादिडाभक्षविकारः, यद्यपूर्वा अध्यूध्री स्यात् ? ।
 सा हि इडायां समवैति । कथम् ? । अनस्थिभिरिडां
 बद्धयन्ति इति तस्याः हरणं प्राप्तं, होतृसम्बन्धो न तः,
 स विधीयते, याम् इमाम् अध्यूध्रीं हरन्ति, होत्रे
 नान्यस्मै इति, होत्रे त्वन्यं भक्षं कुर्वन्तीति । अपि च
 होत्रे हरन्ति इत्यानन्तर्यात् एकवाक्यता प्रत्यक्षा, इतर-
 स्मिन् पक्षे, अध्यूध्रीं हरन्ति इति च होतृशब्दव्यवधानात्
 कल्पयितव्या भवेत् । तस्मात् भागे नियमः, रथवत्, यथा,
 यजुर्युक्तं रथमध्वर्यवे ददाति इति रथस्य वाक्यान्तरेण
 प्राप्तत्वात् अव्यवधानाच्च अध्वर्युभागे नियमः, एवमिहापि
 होतृभागे नियमः इति ।

अशास्त्रत्वात् नैवं स्यात् ॥ १४ ॥ (सि०)

तुशब्दः पक्षं व्यावर्त्तयति, न भागे नियमः, इडाभक्ष-

विकारः इति । कुतः ? । नास्ति शास्त्रं, येन इडाभिन्ने
 अध्वधी स्यात्, नन्विदम् उक्तम्, अनस्थिभिरिडां वर्हयन्ति
 इति । उच्यते, अनुवादस्वरूपत्वादस्य, प्राप्तत्वाच्च अनस्थि-
 कानां वचनान्तरेण, अथ यद्वृष्यरिशिष्यते तत्समवत्त धान्याम्
 आनयति तत् हृदयं प्राप्यति जिह्वां वक्षस्तनिममतस्ते-
 स्तेस्या ? वनिष्टम् इति, अनुवाद इति गम्यते, न चात्र
 अध्वधी कीर्त्यते । तस्मादप्राप्ता । अप्राप्ता चेत् होतृहरण-
 मुद्दिश्य विधीयते । यत्तु, व्यवधानात् अप्राप्तैव एकवा-
 क्यता कल्पयितव्या इति । अपूर्वत्वात् अध्वध्या अनुवादा-
 भावेऽनर्थकत्वपरिहाराय कल्पयिष्यामः । एवञ्च स्वपदगतं
 हरणं विहितं भविष्यति इति । इतरथा तु होत्रेऽध्वधी-
 सम्बन्धो विधीयते, न स्वपदगतहरणम् । तस्मादपि भक्ष-
 विकारः ।

अपि वा दानमात्रं स्यात् भक्षशब्दानभि-

सम्बन्धात् ॥ १५ ॥ (द्वि० पृ०)

अपि वा इति पक्षव्यावृत्तिः । यदा एवं, न वचना-
 न्तरेण इडाभिन्नेऽध्वधी प्राप्ता, साऽपूर्वा हर्तव्या विधीयते,
 न तर्हि भक्षविकारः । दानमात्रमेतत् होत्रे अध्वधीं
 हरन्ति इति । नात्र भक्षशब्देन अभिसंयोगो विधीयते ।
 तस्मान्न भक्षविकार इति ।

दातुस्त्वविद्यमानत्वादिडाभक्षविकारः स्यात्

शेषं प्रत्यविशिष्टत्वात् ॥ १६ ॥ (उ०)

• तुशब्दः पक्षं व्यावर्जयति, 'दानमात्रमेतत् न भक्षवि-
कारः इति ।' नैतद्दानं, दातुः अभावात्, पशुर्हि एवं संक-
ल्पितः, यागं वर्जयित्वा नान्यत् स्वकार्यम् अनेन कार्य-
मिति । तेन स्वाभ्यभावात् दानं नास्ति । कथं स्वाभ्य-
भावः ? । शेषं प्रत्यविशिष्टत्वात्, शेषं प्रति यथा यजमान-
स्तथा होता, उभावपि न प्रभवतो द्रव्यस्येति नास्ति
दानम् । अथ कथं भक्षशब्दानभिसंयोगे भक्षः ? । चतुर्थी
तादर्थ्ये भवति, होतृर्था अध्वधू, तथा होता अभिप्रेयते,
होत्रे सा होतुरुपकरोति, सा भक्षमाणा सामर्थ्यजननस्य
दृष्टस्य लाभाय यथा च यावत्या च मात्रया उपकारिणी
भवति, तत्र चतुर्थीश्रुतिरनुगृह्यते, इतरथा हि अदृष्टमाने
उपकारे चतुर्थीश्रुतिर्वाच्येत । तस्मादिडाभक्षविकारः
इति ॥ (१० । ७ । ४ अ०) ॥

वनिष्ठुभक्षविकारताधिकरणम् ।

अग्नीधश्च वनिष्ठुरध्वधूवत् ॥ १० ॥

तत्रैवाग्नीधोमीये पशौ श्रूयते, वनिष्ठुरग्नीधे इति ।
तत्र अधिकरणप्रदेशः, तत्र यः संशयः, स इहापि । किं
वनिष्ठुरग्नीधे, विकारो भक्षस्य, उत तस्य भागनियमः ?
इति । ततः स एव पूर्वपक्षः, अपूर्वत्वात् विधीयते,
तस्माद्विकारः इति । तस्य तदेव उत्तरं, वचनान्तरेण
प्राप्तत्वात् भागनियमः इति । ततस्तदेवोच्यते, अनस्थिभि-

रिङां बर्द्धयन्ति इति अनुपात्तत्वात् अप्राप्तो वनिष्ठुर्विधी-
यते, इति ।

अत्राह, .ननु वनिष्ठुरपि तत्र सङ्कीर्तनात् प्राप्त एव
इति । अत्रोच्यते, वनिष्ठुः प्रास्यति इत्येतावत्तत्र, तेन
इडायां प्रासनमात्रं तस्य विधीयते इडासंस्कारार्थेन ।
नासो इडा न तस्य भक्षशब्दसंयोगः । तस्मात् प्रासनकात्रं,
न तस्य भक्षे प्राप्तिः । पूर्वस्मिन् वचने न चतुर्थीसम्बन्धः,
तस्यैतदग्नीधे इति । चतुर्थीसम्बन्धेन भक्षणं विधीयते ।
तस्मात् पूर्वेण अधिकरणेन अतुल्याशङ्कायां तुल्यता सूत्रे-
णातिदिश्यते, सर्वेष्वेव अधिकरणप्रदेशेषु अतुल्याशङ्का
निवर्त्यते ॥ (१० । ७ । ५ अ०) ॥

मैत्रावरुणस्यापि शेषभक्षस्तत्वाधिकरणम् ।

अप्राकृतत्वान्मैत्रावरुणस्याभक्षत्वम् ॥ १८ ॥

(पृ०)

अस्ति ज्योतिष्टोमे पशुग्नीषोमीयः, यो दीक्षितो
यदग्नीषोमीयं पशुमालभते इति । अस्ति तत्र मैत्रावरुण
ऋत्विक्, तं प्रति सन्देहः, किं तस्य चोदकप्राप्तः शेषभक्षो-
ऽस्ति, न ? इति । किं प्राप्तम् ? । अप्राकृतोऽसौ, न तस्य
भक्षे क्रियमाणे प्रकृतिवत् कृतं भवति । तस्मात् अप्राकृत-
त्वान्मैत्रावरुणस्याभक्षत्वम् ।

स्याद्वा होत्वध्वर्युविकारत्वात्तयोः कर्माभि-
सम्बन्धात् ॥ १९ ॥ (सि०)

स्याद्वा मैत्रावरुणभक्षः, प्रैषेषु असौ अध्वर्युविकारः,
अनुवचनेषु होतुः, तस्मात्त्रैत्रावरुणः प्रैष्यति चानु चाह
इति, अतस्तस्य तयोः कर्माभिसम्बन्धात् अर्थापत्त्या भक्षं
लभते । तस्मात् सभक्षः स्यादिति ॥ (१०।७।६ अ०) ॥

मैत्रावरुणस्यैकभागताधिकरणम् ।

द्विभागः स्यात् द्विकर्मत्वात् ॥ २० ॥ (पू०)

अथेदानीं मैत्रावरुणमेव प्रति भवति सन्देहः, किं
द्विभागो मैत्रावरुणः, उत एकभागः ? इति । किं प्राप्तम् ? ।
द्विभागः स्यात्, अध्वर्युविकारत्वादध्वर्युभागं प्राप्नोति,
होत्वविकारत्वात् होत्वभागं प्राप्नोति । तस्माद् द्विभागः
स्यात् इति ।

एकत्वाद्धैकभागः स्यात् भागस्याश्रुतिभूतत्वात् ॥

२१ ॥ (सि०)

वाशब्दः पक्षं व्यावर्त्तयति, न द्विभागः स्यात्, एक-
भागी भवेदिति । कुतः ? । भागस्याश्रुतिभूतत्वात् इति,
न इह अध्वर्युभागो मैत्रावरुणस्य श्रूयते, नापि होत्व-
भागः । यदि हि उभौ श्रूयेयातां, एकेन भागेन कृतेऽपि
संस्कारे द्वितीयोऽपि वचनप्राप्ताख्यात् स्यात्, चोदकेन

तयोः प्राप्तिर्गम्यते, तच्चैकत्वात्मेचावरणस्य, एकेनैव भागेन
यावती प्राकृती शक्तिः, सा कृतेति द्वितीयभागं चोदको
न प्रापयति । तस्मात् एकभागः स्यात् इति ॥ (१० ।
७ । ७ अ०) ॥

प्रतिप्रस्थातुर्भक्षाभावाधिकरणम् ।

प्रतिप्रस्थातुश्च वपाश्रयणात् ॥ २२ ॥ (पू०)

अग्नीषोमीये एव पशौ प्रतिप्रस्थाता नाम ऋत्विक्
यूयते । तं प्रति सन्देहः, किं तस्य शेषभक्षो भवेत्, न ?
इति । किं प्राप्तम् ? । भवेदिति । कुतः ? । वपां हि
अपयन्नध्वर्युकर्म करोति, प्रतिप्रस्थाता वपां अपयति
इति । तस्मात् स्यादस्य भक्षः इति ।

अभक्षो वा कर्मभेदात्तस्याः सर्वप्रदानत्वात्

॥ २३ ॥ (सि०)

अभक्षः स्यात् प्रतिप्रस्थाता । कुतः ? । यस्मिन् यागे
स अध्वर्योर्विकारः, तस्य द्रव्यशेषो नास्ति, वपामसौ अप-
यति, तस्याः सर्वप्रदानत्वं, तत्र शेषाभावात् किं भक्षयेत् ?
यत्र शेषोऽस्ति हृद्यादिषु अंगेषु, न तत्र असौ अध्वर्यो-
र्विकारः । अन्यत्रि वपापूर्वम् अङ्गापूर्वात्, चोदकेन च
यस्य अपूर्वस्य शेषः प्रतिपाद्यते, तस्य तत्कर्मकरे भक्षः,
एवं हि तस्योपकारको भवति इति । अन्यकर्मकरे भक्ष-

यति तदुपकाराभावादनङ्गं स्यात् । तस्मात् न अन्य-
कर्मणि भक्षणं चोदकः प्रापयति इति ।

ननु अङ्गेष्वपि प्रतिप्रस्थाता अध्वर्युविकारः, स हि
अवदानं करोति, दक्षिणतो निधाय प्रतिप्रस्थाता अवयति
इति । यस्यां शाखायामेतन्नास्ति, तत्रैषा विचारणा ।
अथ वा अन्यकार्यम् एतत् अवदानम्, अन्यकार्यकं प्राक-
तम् । तत्र प्रकृतौ यजतिशब्देन प्रदानारम्भेऽवदाने गृहीते
दिसङ्ख्या केवला श्रूयते, नावद्यत्यर्थः । इह पुनः प्रतिप्र-
स्थातुरवदानं चोद्यते, नारम्भः, यदत्रावदानं भविष्यति,
स प्रदानारम्भः । तत्र प्रकृतौ प्रदाने चिकीर्षिते अर्थाद-
ध्वर्युरचोदितोऽवदानं निर्वर्त्तयति, तेन वा अन्येन वा
तत् कर्त्तव्यं, सन्निधानात् अध्वर्युरेव करोति, न नियो-
गतस्तत् तत्राध्वर्युकर्म । यच्चार्थात् कर्त्त, न तत् चोदकः
प्रापयति । अर्थादेव तत् इहाध्वर्युणा अन्येन वा कर्त्तव्यं,
प्रतिप्रस्थातुर्वचनं नियमार्थम् । तस्मात् न अवद्यन्नपि
प्रतिप्रस्थाता अध्वर्युकर्मणि वर्त्तते इति न अस्याङ्गेषु
भक्षः स्यात् । (१० । ७ । ८ अ०) ॥

आज्यभागी यजति इत्यनेन अपूर्वगृहमेधीयविधानाधिकरणम् ।

विकृतौ प्राकृतस्य विधेर्यहणात् पुनःश्रुतिरन-
र्थिका स्यात् ॥ २४ ॥ (१ म पू०)

चातुर्मास्येषु श्रूयते, मरुद्गो गृहमेधिभ्यः सर्वासां

ऋषे सायमोदने इति । तच्चेदं समामनन्ति, आज्यभागौ
 जति इति । तच्च संशयः, किं चोदकेन प्राप्तयोराज्य-
 भागयोरनुवादमात्रमेतत्, किं वा, चोदकेन अनेन च
 आभ्यामेकं कर्म चोद्यते, किं वा, अर्घवादार्यं ग्रहणम्, उत
 अधिकयोः कर्मान्तरयोरुत्पत्तिः, अथ परिसङ्कार्थं, अथ वा
 आज्यभागौ वर्जयित्वा अन्यचोदकः प्रापयति, अथ वा चोद-
 केन आज्यभागविव प्राप्यते, चोदक एव वा नास्ति, अपूर्वी
 गृहमेधीयः ? इति । किं प्राप्तम् ? विकृतौ एतस्यां प्राक्त-
 नयोराज्यभागयोः प्राप्तयोर्गृह्यमाणयोः पुनःश्रवणम् अत-
 र्थान्तरं स्यात्, अनुवादमात्रमेव सुदृढत्वा आचार्यं
 उपदिशति स्म, न अर्थान्तरशङ्कया खेदितव्यं मनः, आत-
 मेतत् अनुवादमात्रमेतदित्यन्यच्चिन्त्यतामिति । कथम् ? ।
 तद्वि गम्यते, अन्यच्च नावगम्यते इति । यथा अस्मिन्
 गृहे ये ब्राह्मणास्ते आनीयन्तां, देवदत्तो यज्ञदत्तो विष्णु-
 मित्र इति भवन्ति लोकेऽनुवादमात्रस्य वक्तारः, एवमेत-
 दपीति ।

अपिवाग्नेयवत् द्विशब्दत्वं स्यात् ॥२५॥ (२५ पू०)

यदि हि एतावदेवास्य सामर्थ्यं गम्येत उदितमनुव-
 दितुं, ततोऽस्य नान्योऽर्थः स्यात्, अथ तु अन्यदपि कर्तुं-
 मस्य सामर्थ्यमस्ति, ततः कथमर्थान्तरशङ्का न भवति
 इति । अस्ति च सामर्थ्यं, चोदकेन अनेन च दाभ्यां
 संहत्यैकोऽर्थ उच्यते, गृहमेधीयो हि भवति प्रकृतिवत् ।
 किं तत् सादृश्यम् ? । आज्यभागौ यजति इति, प्रकृता-

विदं श्रूयते, आज्यभागौ यजति, एवं प्राकृतेन यागेन स्वकार्यं करोति इति, इह पुनः आज्यभागौ यजति इति स प्रकारोऽतिदिश्यते, एवमनेन प्रकारेण यागः स्वकार्यं करोति, यथा द्वाभ्यां शब्दाभ्याम् एकोऽर्थ उच्यते । आग्नेयवत्, आवाहने अग्निमग्ने आवह इति य एवं सम्बोध्यते, स एवोच्यते, आत्मानमावह इति । यथा वा, एष दण्डः, दण्डेन प्रहर इति द्वाभ्यामेक एव दण्ड उच्यते । एवमिहापि प्राकृतौ, आज्यभागौ यजति इति विकृतावपरेण आज्यभागवचनेन तद्वत्तं गृहमेधीयं करोति इति वाक्यं पूर्यते, न यागान्तरं चोच्यते, नापि चोदकप्राप्तस्य अनुवादमात्रमिति ।

न वा शब्दपृथक्त्वात् ॥२६॥ (३य पू०)

वाशब्दः पक्षं व्यावर्त्तयति । नैतत् आग्नेयावाहनेन तुल्यं, तत्र हि अग्ने आवह इत्येतावता आवाहोऽग्निः कृतः, अग्निमावह इत्येतावता वोढव्योऽग्निरुच्यते, न ताभ्यामेकोऽर्थः क्रियते । इह तु प्रकृतिवत् इत्येकेनैव वचनेन आज्यभागवत्ता अवगम्यते । पुनः आज्यभागौ यजति इति कृतकरं शास्त्रमनर्थकं स्यात् । तस्मादनुवादमात्रमित्यध्यवसातथ्यम् । ननु अनुवादोऽनर्थकः । नैत्युच्यते, अर्थवादाद्येन भविष्यति, आज्यभागौ यजति यज्ञतायाः इति, यदेतत् प्रकृतिवत् करोति, तथा कुर्वन् आज्यभागौ पश्यति, तत्र यज्ञता सम्पत्स्यते इति ।

अधिकं वार्थवत्तात् स्यादर्थवादगुणाभावे
वचनादविकारे तेषु हि तादर्थ्यं स्यादपूर्व-

त्वात् ॥ २७ ॥ (४र्थ पृ०)

अथवा अधिकयोः कर्मान्तरयोस्तत्पत्तिः, न, अनुवाद
इति, आज्यभागावचनं क्रियेते एवेति, किन्तिर्हि उपदिश्येते
यागावचनं कर्त्तव्याविति । कुतः ? । अनुवादमात्रं हि
अनर्थकं, शब्दपृथक्त्वात् हाभ्यामेकं कर्माच्यते । अथ कस्मात्
न, अर्थवादादर्थता गुणार्थता विकारार्थता वा भवति ?
इति । उच्यते, अर्थवादासङ्कीर्त्तनात् नात्रार्थवादादर्थता ।
नन्वत्र यज्ञतायाः इत्यर्थवादः सङ्कीर्त्यते । उच्यते, न
वाक्यान्तरेण विहितेऽर्थे वाक्यान्तरेण अर्थवादेन किञ्चित्
प्रयोजनमस्ति । तस्माद्यागान्तरविधानार्थं एवायं नार्थ-
वादः । ननु यागान्तरं नास्ति आज्यभागसंज्ञकम् । उच्यते,
आज्यभागधर्मकं भविष्यति । न च, गुणसङ्कीर्त्तनमस्ति,
यथा अस्मन्तो आज्यभागौ यजति इति । नचान्यो वच-
नप्रकारोऽस्ति, यथा नान्यामाहुतिं पुरस्तात् जुहुयात् इति
प्रतिषिद्धप्रसवार्थं यदन्यामाहुतिं पुरस्तात् जुहुयात् इति
निन्दित्वा सुवेणाधारयति इति वचनम् । तेषु हि सत्सु
एवमर्थवत्ता स्यात् । तस्मात् कर्मान्तरवचनम्, अपूर्वत्वात्,
एवमपूर्वमर्थं करिष्यति, इतरथा न विशिष्टोत्पत्तिः स्यात्,
किं पुनरत्र कर्मान्तरे लक्षणमिति ? । एकस्मैवं पुनःश्रुति-
रविशेषादनर्थकं हि स्यात् इति । अतः क्रमेण प्रधान-

यागादुपैरिष्टादपरी यागौ आज्यभागधर्मकौ विधीयते
अज्ञातौ ज्ञाप्येते इत्यर्थः ।

प्रतिषेधः स्यादिति चेत् ॥ २८ ॥ (५म प०)

इति चेत् पश्यसि, कर्मान्तरचोदनेति । तत्र, तस्य
आज्यभागौ इति नामसङ्कीर्तने सति अनाज्यभागौ न
शक्यौ प्रतिपत्तुम् । तद्धर्मकत्वे सति लक्षणशब्दः, आज्य-
भागौ इति विशेषस्य अविवक्षा स्यात्, तस्मात् न कर्मान्तर-
वचनं, किन्तु परिसङ्ख्याया प्रतिषेधः स्यात्, यथा पञ्च पञ्च-
नखा भक्षाः इति शशादीनां पञ्चानां कीर्तनात् अन्येषां
भक्षणं प्रतिषिध्यते इत्ययमर्थो वाक्येन गम्यत इति, एवमि-
हापि अन्येषामङ्गानां प्रतिषेधो भविष्यति इति ।

नाश्रुतत्वात् ॥ २९ ॥ (५म प० नि०)

न हि अत्र प्रतिषेधवाचि किञ्चित्पदं श्रूयं, नापि
इतराङ्गवचनं, न च असम्प्रतिपन्नपदार्थको वाक्यार्थः प्रमाणं
भवति, पदार्थो हि वाक्यार्थस्य मूलं, नास्य पृथक् सिद्धि-
रस्तीति । तदुक्तं, तद्भूतानां क्रियार्थेन समान्नायोऽर्थस्य
तन्निमित्तत्वात् (१ । १ । २५ । सू०) इति । तस्माच्च प्रति-
षेधः, तत्र हि त्रयो दोषाः, अस्वार्थग्रहणं, परार्थकल्पना,
प्राप्तबाधश्च । तस्मात् कर्मान्तरवचनमेतदिति ।

अग्रहणादिति चेत् ॥ ३० ॥ (६ष्ठ प०)

इति चेत् पश्यसि, कर्मान्तरचोदनेति उक्तस्तत्र ।

दोषः, स एव महान् । तस्मात् किं भवतु ? आज्यभागयोः
स्वशब्देन ग्रहणम्, अन्येषां अङ्गानां चोदकेन । स्वशब्देना-
ज्यभागौ गृहीतौ दृष्ट्वा चोदकस्यैव न प्रापयति, अन्यानि
अङ्गानि अगृहीतानि प्रापयिष्यति इति । किमेवं भवि-
ष्यति ? इति । संहत्यकारिता न कल्पयिष्यते, चोदक-
प्राप्तयोर्वाक्यान्तरेणार्थवादवचनमनर्थकं न प्रतिज्ञातं भवि-
ष्यति । विस्पष्टं सञ्ज्ञाग्रहणेन पुनः श्रुतिरित्येतन्न कर्मा-
न्तरं कल्पयिष्यते । यथा देवदत्तोऽत्र तिष्ठतीत्युक्ते न तिष्ठ-
न्नेव तिष्ठतीत्युक्तः, एतावता देवदत्ताख्योऽयमभिधीयत
इति मन्यते । न च परिसङ्ख्या त्रिदोषा सती कल्पिता
भविष्यति । तस्मात् चोदकेन अगृहीतावाज्यभागौ गृही-
ताविति ।

आह, कस्मादिदं गौरवमाश्रितम् । यदि हि प्रत्यक्ष-
भाज्यभागौ न गृहीतौ स्यातां, चोदक एष तौ शक्नुयात्
ग्रहीतुं, प्रत्यक्षवचनेन चोदकग्रहणाशक्तौ गौरवे किं प्रयो-
जनम् ? इति । उच्यते, न गौरवस्य किञ्चित् साधु प्रयो-
जनं, न तु गौरवेण यत् कृतं तन्न कृतं भवति ।
गौरवस्य तु दोषोऽस्ति, न तु दोषोऽपि सति चोदक
आज्यभागौ गृह्णाति, यः परिहारेण पथा ग्रामं गच्छति,
परिहारदोषमसौ प्राप्नोति, न तु ग्रामगमनं न भवति ।
तस्मात् अग्रहणात् आज्यभागयोरग्रहणमिति ।

न तुल्यत्वात् ॥ ३१ ॥ (६४ पू० नि०)

नैतदेवम् । यदि हि चोदकः पृथक् पृथक् प्राकृतान्

दार्थान् अपेक्षेत, तत्र आज्यभागौ गृहीताविति कृत्वा
 तौ नापेक्षेत, अन्यांश्च गृहीयात्, न त्वसौ पृथक् पृथक्
 पादार्थानपेक्षते किन्तु प्राकृतमपूर्वम् अपेक्षते यद्वत् तेन,
 तद्वदनेनेति, तस्मिन्नपेक्ष्यमाणे आज्यभागवत्तापि अपे-
 क्षिता भवति । तत्रैतदेवमागच्छति, कृतकरं शास्त्र-
 मनर्थकं भवतीति । तस्मादन्यैरङ्गैः तुल्यत्वात् न चोद-
 केनागृहीतयोराज्यभागयोर्यद्वहणमिति ।

तथा तद्ग्रहणे स्यात् ॥ ३२ ॥ (७म पू० एवं
 तस्य नि०)

अथ यद्युच्येत, आज्यभागावेव चोदकेन गृहीतौ
 प्रकृतिः सत् गृहमेधीयो भवति । कथमान्यभागौ यजति ?
 एवमिति । यथा सप्तदश सामिधेन्यो भवन्ति अध्वर-
 कल्पादिषु इतिवाक्यशेषात् न अन्यासु इष्टिषु सप्तदश्य-
 यथा शिंशपामानय वृक्षम् इति नान्योऽपि वृक्ष आनीयेत,
 शिंशपैव वृक्षशब्देन गृहीता भवति । एवमिहापि चोद-
 केनाज्यभागावेव गृहीताविति द्रष्टव्यम् । एवं प्राप्ते ब्रूमः,
 तथा तद्ग्रहणे स्यात्, तुल्यमग्रहणेन तत् ग्रहणं, पृथक्-
 पदार्थापेक्षिणि चोदके स्यात् अग्रहणमन्येषामङ्गानां,
 प्राकृता पूर्वापेक्षिणि तु नैतदुपपद्यत इति ।

अपूर्वतान्तु दर्शयेत् ग्रहणस्यार्थत्वात् ॥ ३३ ॥

(सि०)

एवं तद्वर्णपूर्वो गृहमेधीयः । कुतः ? । अग्रहणस्य

अर्थवत्त्वात्, एवं ग्रहणम् आज्यभागौ यजति इति अर्थ-
वद्विषयति, पूर्ववत्त्वे तत् अनर्थकं स्यात्, आज्यभागाभ्यां
प्रत्यक्षभूताभ्यां गृहमेधीयो निराकाङ्क्षो न चोदकेन
अन्यानि अङ्गानि गृह्णातीति, यस्यान्तु विकृतावपूर्वं
किञ्चिदङ्गमुक्तं, न तेन सह एकवाक्यतामगत्वा प्राक्ततानि
अङ्गानि गृह्णातीति । कुतः ? । केन प्रकारेण कुर्या-
दिति तस्याकाङ्क्षा न किं कुर्यादिति, प्रकृतौ चाङ्गवत्ता
नाम प्रकारो विदितः प्रयोगवचनेन च आकाङ्क्षते, न तु
विकृतावङ्गवत्ता क्लृप्ता, सा कल्पयित्वा आकाङ्क्षिता भवति,
न च क्लृप्तसमुभित्वा कल्पनीयसम्बन्धो न्याय्यः, तस्मात्
तत्रापि चोदकेन अङ्गानि गृह्णन्त इति । गृहीतेषु च
प्राक्ततेषु वैकृतानामङ्गानां विधानमनर्थकं मा भूदिति
तेषामङ्गानां कल्पयित्वा सर्वाङ्गोपसंहारिणा प्रयोगवचनेन
संग्रहः क्रियत एवेति ॥ (१०।७.८प्र०) ॥

गृहमेधीये स्विष्टकृदाद्यनुष्ठानाधिकरणम् ।

ततोऽपि यावदुक्तं स्यात् ॥ ३४ ॥

गृहमेधीय एवोदाहरणम् । तत्रैषोऽर्थः समधिगतः,
आज्यभागाभ्यामेतत् निराकाङ्क्षम् अन्याङ्गानि न गृह्णाति
इति । तदुच्यते, किमेष एवोत्सर्गः, सर्वाण्येवान्यानि
अङ्गानि न गृह्णाति इति ? । एवं खलु प्राप्ते, उच्यते,
ततोऽपि यावदुक्तं स्यात्, ततः एवमुक्तं, अङ्गानि

मान्यानि गृह्णाति इति अगम्यमाने विशेषे न गृह्णी-
यात् । गम्यते चात्र विशेषः प्रत्यविहितत्वादाज्यभागयो-
रिति । अतो यस्य यस्य प्रत्यक्षवचनः सर्वेषु तेषु पुनर्गम्यते
विशेषस्तस्मात् यावदुक्तं स्यात्, यथा अग्नये समवद्यति
इति, ईडामुपह्वयति इति ॥ (१०।७।१७अ०) ॥

[गृहमेधीये प्राशिवादिभक्षणाभावाधिकरणम् ।

स्विष्टकृद्भक्षप्रतिषेधः स्यात् तुल्यकारणत्वात् ॥

३५ ॥ (सि०)

अस्ति गृहमेधीयः, तत्रैषोऽर्थः समधिगतः, अपूर्वा
गृहमेधीय इति । तत्रेदमामनन्ति, अग्निं स्विष्टकृतं यजति
इति । तत्रेदं सन्दिह्यते, किमन्येषां शेषकार्याणां भक्षणस्य
च परिसङ्ख्यायकः स्विष्टकृच्छब्दः, उत न ? इति ।

आह, ननु अपूर्वत्वाद्गृहमेधीयस्य नैव शेषभक्षा
विद्यन्ते । अत्रोच्यते, पूर्ववान् गृहमेधीय इति कृत्वा
चिन्तेयम् । पूर्वस्य अधिकरणस्य प्रयोजनं चिन्त्यते, यदि
परिसङ्ख्या भवेत्, आज्यभागाभ्यां यागाः परिसङ्ख्यायेरन्
नान्ये इति । इदमपि प्रयोजनं भवति, स्विष्टकृच्छब्दवर्णेन
शेषभक्षाः परिसङ्ख्यायन्ते, न ? इति । किं प्राप्तम् ? ।
स्विष्टकृति श्रूयमाणे परिसङ्ख्या स्याद्भक्षाणाम् । कुतः ? ।
तुल्यकारणत्वात्, तुल्यं हि कारणं स्विष्टकृतो भक्षाणाञ्च ।
उभयमपि शेषसंस्कारार्थं तत्र वचनादयं शेषसंस्कारी
भवति नान्य इति प्रतिविध्योरन भक्षाः ।

अप्रतिषेधो वा दर्शनादिङायां स्यात् ॥ ३६ ॥

(पू०)

यथैव स्विष्टकृतश्रवणेऽन्येषां शेषकार्य्याणामदर्शनमिति शेषभक्षा न सन्तीति दृश्यते, एवं भक्षणदर्शनात् भक्षाः सन्तीति गम्यते । दर्शनादर्शनयोश्च दर्शनं प्रमाणम् । किं तदर्शनम् ? । इडामुपपद्यति इति उपह्वानं ह्यनुज्ञापनं, तत् सति भक्षणे भवति, नासति । तस्मात् न प्रतिषेधः ।

प्रतिषेधो वा विधिपूर्वस्य दर्शनात् ॥ ३७ ॥

(उ०)

प्रतिषेधो वा, तुल्यकारणेन हि प्रत्यक्षश्रुतेन आनुमानिकं बाध्यते । अथ यदर्शनमुक्तं, तद्विधिपूर्वस्य भक्षस्य भविष्यति, एवं ह्याम्नायते, अथ इडामेवावद्यति न प्राशिश्रमुपह्वय प्राप्नोति इति तस्य दर्शनम् । कृत्वा चिन्तायाः प्रयोजनं न वक्तव्यं, पूर्वाधिकरणस्य हि तत् प्रयोजनं, न च प्रयोजनस्य प्रयोजनमुच्यते यत् प्रयोक्तव्यं तच्च पूर्वाधिकरणम् ॥ (१० । ७ । ११ अ०) ॥

प्रायणीयातिथयोः शंयिडान्तानियमाधिकरणम् ।

शंयिडान्तत्वे विकल्पः स्यात् परेषु पदानुयाज-

प्रतिषेधोऽनर्थकः स्यात् ॥ ३८ ॥ (पू०)

ज्योतिष्टोमे श्रूयते, शंयुन्ता प्रायणीया सन्तिष्ठते न

पत्नीः संयाजयन्ति इति । इडान्ता आतिथ्या सन्तिष्ठते नानुयाजान् यजति इति । तत्र संशयः, प्रायणीया किं शंयुन्ता कृत्स्नसंस्था वा, उत शंयुन्तैव ? तथा आतिथ्या किम् इडान्ता कृत्स्नसंस्था वा, उत इडान्तैव । किं प्राप्तम् ?, शंयिडान्तत्वे विकल्पः स्यात् इति । कुतः ? । पत्नानुयाजस्य प्रतिषेधात् । शंयुन्ता सन्तिष्ठते इति तावत् व्यक्तमेव वचनम्, अपरमपि वचनं न पत्नीः संयाजयन्ति इति । यदि शंयुन्तैव नित्यं, पत्नानुयाजप्रतिषेधो-
 अनर्थकः स्यात् तस्मात् पत्नानुयाजप्रतिषेधेन कृत्स्नसंस्थान-
 मुच्यते । कथम् ? । प्रायणीयायां पत्नीसंयाजान् केवलान्
 न करोति, नान्यं न करोति इति । तथा आतिथ्याया-
 मनुयाजान् केवलान् न करोति, नान्यं न करोति इति,
 अकर्त्तव्यपरिसङ्ग्रानार्थमेवेदं भिन्नमेव वाक्यद्वयं पूर्वाभ्यां
 वाक्याभ्यामिति ।

नित्यानुवादो वा कर्मणः स्यादशब्दत्वात् ॥३६॥

(सि०)

न त्वेतदस्ति, विकल्प इति, एक एव कल्पः शंयि-
 डान्तत्वम् । तत्र हि विगिष्टं वचनं, द्वितीयः कल्पो
 नास्त्येव । न हि तस्य वचनम् अस्ति । न च पत्नानुयाज-
 प्रतिषेधकं कृत्स्नसंस्थानवाचकं, किन्तु तन्नित्यानुवादः,
 नित्यप्राप्तं अनुवदति, यथा, नान्तरिक्षे न दिवि अग्निः
 चेतव्यः इति पूर्वाभ्यां सहैकवाक्यतैव अनयोः शंयुन्ता
 प्रायणीया सन्तिष्ठते न पत्नीः संयाजयन्ति इति तथा

इडान्ता आतिथ्या सन्तिष्ठते नानुयाजान् यजन्ति इति ।
 अत्र यद्वलाघवेन स्तुतिः । ननु प्रतिषेधवचनः कृत्स्न-
 संस्थानं वदेत् । य एव हि श्रुतस्यार्थस्योत्सर्गं दोषः स
 एवाश्रुतकल्पनायाम् । तस्मात् शंयिडान्तैव स्यादिति ॥
 (१० । ७ । १२ अ०) ॥

प्रायणीयातिथ्ययोः पूर्वाभ्यामेव शंयिडाभ्यां संस्थाधिकरणम् ।

प्रतिषेधार्थवत्त्वात् चोत्तरस्य परस्तात् प्रतिषेधः
 स्यात् ॥ ४० ॥ (पू०)

इदमेवोदारहणं, शंयुन्ता प्रायणीया सन्तिष्ठते न पत्नीः
 संयाजयन्ति इति, इडान्ता आतिथ्या सन्तिष्ठते नानुजान्
 यजति इति । तत्र हो शंयू द्वे इडे इति । तत्रायमर्थः
 सांशयिकः, किं परेण शंयुना शंयुन्ता सन्तिष्ठते, उत
 पूर्वेण ? । एवं, किं परया इडया इडान्ता सन्तिष्ठते, उत
 पूर्वया ? इति । किं प्राप्तम् ? । पूर्वाभ्यां शंयिडाभ्याम्
 इति । कुतः ? । पूर्वाभ्यामपि संस्थापयता श्रुत्यर्थः कृतो
 भवति इति । कृते च शब्दार्थे कस्मादुत्तरान् पदार्थान्
 कुर्यात् ? इति । उच्यते, उत्तराभ्यामपि संस्थापयन्
 शब्दार्थमेव करोति, तत्र नियमात् पूर्वाभ्यां संस्थापयन्
 शब्दार्थं परिच्छिन्द्यात्, शब्दार्थं परिच्छेत्स्यामः, यदि
 उत्तराभ्यामपि संस्थापनं शब्दो वक्ष्यति, ततस्ताभ्यां

संस्थापयन् भूयांसमुपकारं लप्स्यते तस्मादनियमः, पूर्वाभ्यामुत्तराभ्यां वेति ।

एवं प्राप्ते ब्रूमः, उत्तराभ्यामिति । कुतः ? । निषेधार्थवत्त्वात्, [तदेव पत्नीसंयाजस्यानुयाजस्य च प्रतिषेधोऽर्थवान् भवति, यदि उत्तराभ्यां न संस्थाप्येत, नैव पत्नीसंयाजानुयाजौ प्राप्नुतः, तस्मादुत्तराभ्याम् इति । ननु च प्रतिषेधस्य नित्यानुवादत्वमुक्तम् । उच्यते, न सत्यां गतौ न्याय्यं, तस्मात् पूर्वाभ्यामिति । उच्यते, लिङ्गमेतदुपदिष्टं, न च लिङ्गं साधकं भवति, प्राप्तिरुच्यताम् ? इति, पक्षेऽपि हि लिङ्गस्य अर्थवत्ता स्यात्, अत्रोच्यते, इयं प्राप्तिः, यदा विशेषो नावगम्यते, शंयुरन्ते यस्या अङ्गरोतेः, सा शंयुन्ता, एवम् इडान्ता । सैषा अङ्गरीतिर्विधीयते शंयुन्ता इडान्ता च । सा च विधीयमाना अन्यानि अङ्गानि परिसञ्चष्टे । कथम् ? । शंयुन्तया अङ्गरीत्या इडान्तया च सङ्कीर्त्यमानया शंयुिडान्ततायां सत्याम् अन्यानि अङ्गानि न आकाङ्क्षान्ते अनाकाङ्क्षमाणानि च नैकवाक्यतां यान्ति, अतोऽप्राप्तानीति गम्यते । नन्वेवं सति पूर्वाभ्यां शंयुिडान्तता न कश्चिदर्थमधिकं साधयति इति । उच्यते, नैष दोषः, न हि तस्यार्थे पृथग्वाक्यं यस्य आनर्थक्यं परिजिहीर्ष्यते, अस्य वाक्यस्योत्तरान्तता प्रयोजनं, तस्मात् उत्तराभ्यां संस्था स्यादिति ।

प्राप्तेर्वा पूर्वस्य वचनादतिक्रमः स्यात् ॥ ४१ ॥

(सि०)

नैतदस्ति, उत्तराभ्यां शंयिडाम्यां सन्तिष्ठते इति ।
 पूर्वाभ्यामेव । कुतः ? । नेह शंयान्ताया अङ्गरीतिर्भावा
 विधीयते, इडान्तायाश्च । किन्तर्हि संस्था विधीयते, शंयि-
 डान्ता सन्तिष्ठते, प्रवर्त्तमाना शंयिडान्ता च जाता सन्ति-
 ष्ठते, न प्रवर्त्तते । तिष्ठत्स्वेव कर्त्तृषु सन्तिष्ठतीत्युच्यते ।
 तत्र पूर्वाभ्यामुत्तराभ्यामिति विशेषे अनवगम्यमाने पूर्वा-
 भ्याश्च न प्रवर्त्तते उत्तराभ्याश्च । तदेव तत्र पूर्वाभ्यामेव
 संस्थाने कृतं भवति । प्रतिषेधश्च नित्यानुवाद इत्युक्तम् ।

प्रतिषेधस्य त्वरायुक्तत्वात् तस्य च नान्यदेशत्वम्

॥ ४२ ॥ (यु०)

इतश्च पूर्वाभ्यां परं न कर्त्तव्यमिति । कुतः ? । त्वरा-
 युक्तो हि प्रतिषेधोऽयं कृतः । कथम् ? । देवासुराः सत्य-
 मभजन्त, अर्द्धं देवाः सत्यस्याभजन्त अर्द्धमसुराः, तदसुरैः
 सत्यमनूच्यमानं देवान् अपाक्रामत् ते प्रायणीयं निरवपन्
 तच्छंयन्तमासीत् । अथ असुरा यज्ञमायंस्ततो यज्ञः तत्वर
 इति तमेवं कृत्वा त्वरितमाद्रियन्ते इति । तथा आतिथ्यं
 निरवदंस्तदिडान्तमासीदथा सुरा यज्ञमायंस्ततो यज्ञः
 तत्वरः इति तदिडान्तमेव कृत्वा त्वरितमाद्रियन्ते इति ।
 त्वराकृतश्च पूर्वमपेक्षन्ते, नोत्तरम् । तस्मात् नान्यो देशः
 प्रतिषेधस्य । तस्माच्च पूर्वाभ्यामेव शंयिडाम्यां परं न कर्त्त-
 व्यमिति ॥ (१० । ७ । १३ अ०) ॥

षडुपसद उपसायने इत्यादिना अपूर्वोपसत्कर्मविधानाधिकरणम् ।

उपसत्सु यावदुक्तमकर्म स्यात् ॥४३॥

(१म पू०)

अस्ति ज्योतिष्टोमः, तच्चेदमाग्रायते, षडुपसद उपसायने इति, ताः प्रकृत्य आमनन्ति, अप्रयाजास्ता अननुयाजाः इति । तत्र संशयः, किं यावत् प्रतिषिद्धं तावन्न कर्त्तव्यम्, अन्यत्सर्वं कर्त्तव्यम् । अथ यावत् उपदिष्टं तावत् कर्त्तव्यम्, अन्यत् सर्वं न कर्त्तव्यम् । अथ अपूर्वा उपसदः ? इति । किं प्राप्तम् ? उपसक्तु, यावदुक्तं न कर्त्तव्यं, अप्रयाजास्ताः अननुयाजाः इति प्रयाजानुयाजानां प्रतिषेधं कृत्वा कृतार्थः शब्दोऽवशिष्टांशोदकप्राप्तान्न न वारयति । तस्मादविशिष्टं सर्वं कर्त्तव्यम् इति ।

स्त्रौवेण वा गुणत्वात् शेषप्रतिषेधः स्यात् ॥४४॥

(२य पू०)

न चैतदस्ति, प्रतिषिद्धं वर्जयित्वा सर्वं कर्त्तव्यमिति, यावदुपदिष्टं कर्त्तव्यम् । स्त्रौवेण आधारेण सर्वमन्यत् परिसङ्ग्रायते, अविशिष्टो ह्यसौ स्त्रौव आधारः पुनराम्रायते, न तत्र कश्चित् गुणो विशिष्टः श्रूयते, तस्मात्तेन तत् परिसङ्ग्रायते ।

अप्रतिषिद्धं वा प्रतिषिध्यप्रतिसवात् ॥ ४५ ॥

(२य पू० नि०)

न चैतदस्ति, यावदुक्तं कर्त्तव्यम्, अवशिष्टं नेति,
 किन्तर्हि सर्वं कर्त्तव्यं प्रतिषिद्धं वर्जयित्वा इति । एवं हि
 श्रूयते, अप्रयाजास्ता अननुयाजास्ताः इति, एवं प्रतिषेधं
 कृत्वा कृतार्थः शब्दो नान्यस्य बाधको भवितुमर्हति ।
 यदुक्तं, निर्गुणं स्त्रीवाच्यमवयवमिति, प्रतिप्रसवोऽयं न
 परिमङ्गला । एवं श्रूयते, नान्यामाहुतिं पुरस्तात् जुहुयात्
 यदन्यामाहुतिं पुरस्तात् जुहुयादन्यम्, खं कुर्यात् सुवेणा-
 चारमाचारयतीति, नान्यामाहुतिं पुरस्तात् जुहुयात् प्राक्-
 तिकीभ्यः । एता हि आचारादिका आहुतयः सर्वेष्टीनां
 मन्त्रं, यदन्यामाहुतिम् औपसदीम् अग्न्यादिकां जुहुयाद-
 न्यम्, खं कुर्यात् तस्मात् सुवेणाचारयति इति । आचारादि-
 कान्याहुतीर्जहोति इत्याचारादीनाम् अभावमाशङ्क्य पुनः
 प्रतिप्रसवोऽयम् आचारमाचारयति इति, नान्यत् करोति,
 किन्तर्हि आचारयति, न नाचारयतीति । तस्मान्न परि-
 मङ्गला, प्रतिषिद्धं वर्जयित्वा सर्वं कर्त्तव्यम् इति ।

अनिज्या वा शेषस्य मुख्यदेवतानभीज्यत्वात् ॥

॥ ४६ ॥ (सि०)

अथ वा अपूर्वा उपसदः, अनिज्या प्राक्तनस्य शेषस्य,
 नित्यानुवादोऽयम्, अप्रयाजास्ता अननुयाजाः इति ।
 मुख्यदेवतानभीज्याम् उपदिश्य प्रधानदेवता विधीयन्ते,
 नान्यामाहुतिं पुरस्तात् जुहुयात् आग्नेया अग्निर्हि मुखम्
 इत्यभिधाय, यदन्यामाहुतिं पुरस्तात् जुहुयात् वेकतीमन्यत्
 मुखं कुर्यादाग्नेया अग्निर्हि मुखं सुवेण आचारमाचा-

ययति नान्यं यजते अग्निमनीकं सोमं शल्यं विष्णुवेजनम
इति । तदेतदाघारेण निराकाङ्क्षीकृतं नान्येन प्रकृताङ्गेन
मह एकवाक्यतामेति । अतः प्राप्ता मुख्यदेवता अनभीज्या
अत्रोपदिश्यन्ते नान्यं यजति, तस्मादग्निः प्रथम इज्यते
इति । (१० । ७ । १४ अ०) ।

वारुणेनैककपालेन इत्यादिना अपूर्वस्य अवभृथस्य विधानाधिकारकम् :

अवभृथे वर्हिषः प्रतिषेधात् शेषकर्म स्यात् ॥

॥ ४७ ॥ (१म पू०)

अस्ति ज्योतिष्टोमेऽवभृथः, वारुणेनैककपालेनावभृथ-
मभ्यवयन्ति इति । तत्रैतदस्मायते, अपवर्हिषः प्रया-
जान् यजति । अपवर्हिषौ अनुयाजौ यजति इति । तत्रै-
षोऽर्थः सांशयिकः, किं, वर्हिर्मात्रं वर्जयित्वा अन्यत्सर्वं
कर्त्तव्यम्, उत, आज्यभागाभ्यामन्यत् परिसङ्ग्राह्यते । अथ
वा अपूर्वोऽवभृथः ? इति । किं प्राप्तम् ? वर्हिर्मात्रं वर्ज-
यित्वा शेषकर्म स्यात् । कुतः ? वर्हिःप्रतिषेधात्, अप-
वर्हिषौ अनुयाजौ यजति इति वर्हिर्मात्रं प्रतिषिध्य
कृतार्थः शब्दोऽन्यत् चोदकप्राप्तं न शक्नोति वारयितुं,
तस्मादन्यत् स्यादिति । ननु आज्यभागो यजति इति
परिसङ्ग्राह्यं ग्रहणम्, अप्सुमन्तावाज्य भागो यजति इति ।
शुणार्थं तन्नन्यते स्म ।

आज्यभागयोर्वा गुणत्वात् शेषप्रतिषेधः स्यात् ॥

॥ ४८ ॥ (२य पृ०)

न चैतदस्ति, शेषकर्म कर्त्तव्यमिति, किन्तुर्हि शेष-
प्रतिषेधः स्यात् । कुतः ? । आज्यभागयोः श्रवणात्, अप्स-
मन्तावाज्यभागो यजति इति । ननु अप्समन्तागुणकवि-
धानार्थं तत् इत्युक्तम् । नेत्याह, लिङ्गक्रमाभ्यां प्राप्तावेव
अप्समन्ता, अप्सग्ने सधिष्टव अस्, मे सोमो अन्नवीत् इति,
ताभ्यामेतो आज्यभागो अप्समन्तावेव, निगुणमेवेदं वच-
नम् इतरेषामङ्गानां परिसङ्क्रायकं भवितुमर्हति । यत्,
अपवहिषः प्रयाजान् अपवर्हिषो अनुयाजो यजति इति,
परिसङ्क्रायतानां प्रयाजानाम् अनुयाजयोश्च विधानार्थं भव-
तीति । तस्मात् शेषाणामेवाङ्गानां परिसङ्क्रयेति ।

प्रयाजानां त्वं कदेशप्रतिषेधात् वाक्यशेषत्वं
तस्मान्नित्यानुवादः स्यात् ॥ ४९ ॥ (२य पृ० नि०)

तुशब्दः पक्षं व्यावर्त्तयति, न चैतदस्ति, परि-
सङ्क्रयेति । त्रिदोषा परिसङ्क्रया इत्युक्तम् । किञ्च अपव-
हिषः प्रयाजान् यजति इति वाक्यशेषो नावकल्पते, यदि
प्रयाजान् यजति इत्येष विधिस्तदा वर्हिःप्रयाजोऽपि
प्राप्नोति, तत्र अपवहिषः इत्येतत् नोपपद्यते । अथ वर्हिषः
प्रतिषेधः, प्रयाजानां विधिर्नायकल्पते, तच्चापामस्य वर्हिषः
प्रतिषेधाऽनूपपन्नः । उभयविधाने वाक्यं भिद्येत, वाक्यशेषो
नोपपद्यते, एकञ्चेदं वाक्यम् । तस्मान्न शेषपरिसङ्क्रया ।

आज्यभागयोर्ग्रहणं नित्यानुवादी गृहमेधीय-
वत् स्यात् ॥ ५० ॥ (सि०)

अथ वा अपूर्वोऽवभृथः, यद्वत् गृहमेधीयः, तद-
स्यात् । आज्यभागाभ्यां प्रत्यक्षश्रुताभ्यामेकवाक्यतामित्
निराकाङ्क्षो नान्यैः प्राक्तनैरेकवाक्यतामेति । तस्मादपूर्वो
ऽवभृथः इति ॥ (१० । ७ । १५ अ०) ॥

—

वाजपेयादी यपादीनां खादिरवादिनियमाधिकरणम् ।

विरोधिनामेकश्रुतौ नियमः स्यात् ग्रहणस्यार्थ-
वत्त्वात् शरवच्च श्रुतितो विशिष्टत्वात् ॥ ५१ ॥
(सि०)

अस्ति वाजपेयः, शरदि वाजपेयेन स्वाराज्यकार्त्तं
यजित इति । अत्र श्रूयते, खादिरो यूपो भवति इति ।
तत्र संशयः, किं, खादिरो वा पालाशो वा रोहितको
वा, उत, खादिर एव ? इति । तथा अन्यत्र श्रूयते, वृद्धं
पृष्ठं भवति इति । तत्र संशयः, किं वृद्धा पृष्ठं, यन्तरं
वा, उत, वृद्धदेव ? इति । त्रैधातव्यायां श्रूयते, यवमयो
मध्यमः इति । तत्र संशयः, किं यवमयो वा त्रीहिमयो
वा, उत, यवमय एव ? इति । सर्वेष्वेषु किं प्राप्तं, विरो-
धिनाम् अन्यतमस्मिन् श्रूयमाणे नियमः स्यात्, खादिर
एव यूपः, वृद्धदेव पृष्ठं, यवमय एव मध्यम इति । कुतः ? ।

ग्रहणस्यार्थवत्त्वात्, एवं वृहत्खदिरयवानां ग्रहणमर्थवद्-
विध्यति, इतरथा । प्राप्तानुवादमात्रमनर्थकं स्यात् । श्रुत्या
विशिष्टाः खदिरादयः चोदकप्राप्तान् पलाशादीन् बाधिरन्,
शरवत्, यथा शरमयं वह्निर्भवति इति शरेषु श्रुतेषु कुशा
निवर्तन्ते, एवमिहापीति ।

उभयप्रदेशान्नेति चेत् ॥ ५२ ॥ (प०)

इति चेत् पश्यसि, उभयं हि प्रदिशति चोदकः,
खादिरं पलाशञ्च, वृहत् रथन्तरञ्च, व्रीहीन् यवाञ्च ।
केन इदानीं, चोदकेन तुल्ये प्रदेशे सति पलाशादयो निव-
र्त्तिताः ? खदिरग्रहणम् अशक्तं परिसंख्यातुं, चिदोषत्वात्
परिसंख्याया इत्युक्तम् । तस्मान्न नियमो विकल्प एवेति ।

शरेष्वपीति चेत् ॥ ५३ ॥ (आ०)

यद्युभयप्रदेशादुभयं भवतीति अध्यवसीयते, शरेष्वपि
श्रुतेषु कुशा नैव निवर्त्तेरन् । इति स्थितायां प्रतिज्ञायां
सूत्रेण परिचोदयति स्म ।

विरोध्यग्रहणात्तथा, शरेष्वपि चेत् ॥ ५४ ॥

(आ० नि०)

इति चेत् पश्यसि, एष न्याय उच्यमानः शरेषु अपि
दोषं प्रसञ्जयति इति । न शरेषु किञ्चन दोष्यति, तत्र
कुशा निवर्त्तन्ते इति तथा स्यात् । कुतः ? विरोध्य-
ग्रहणात्, न हि विरोधिषु शरेषु अङ्गीक्रियमाणेषु कुशाः
शक्वा अङ्गत्वेनोपादातुम् । तस्मात् कुशा निवर्त्तन्ते इति ।

तथैतरस्मिन् ॥ ५५ ॥ (पुनः आ०)

तथा इतरस्मिन् अपि खदिरादौ विरोधिनि अङ्गी-
क्रियमाणे न शक्याः पलाशादयोऽङ्गत्वेनोपादातुं, तस्मा-
न्निवर्त्तिष्यन्त इति ।

श्रुत्यानर्थक्यमिति चेत् ॥ ५६ ॥ (आ० नि०)

इति चेत् पश्यमि, विरोध्यग्रहणात् पलाशादीनां
निवृत्तिर्भविष्यति इति । चोदकश्रुतेरानर्थक्यं स्यात्, प्राप-
यति हि चोदकः पलाशादीनि । स हि तुल्यः खदिरा-
दिषु पलाशादिषु वा । तदुक्तम्, अग्रहणादिति चेत् ।
न तुल्यत्वात् ०१) । ७ । ३०—३१ सू०) इति । न च
शक्यं नक्तुं, खदिरादिभिः प्रयोगवचन एकवाक्यतामेतीति
बध्नाति । प्रयोगवचनेन हि स श्रूयते, स श्रूयमाणः पर-
स्परया पशुयागं यास्यतीति । अथेदानीं यागप्रयोगवच-
नविशिष्टान् यागान् यास्यति, तेषु पलाशादयो विशेषा-
खादकप्राप्ता न खदिरादिभिर्निवर्त्तिताः । तस्मादिकल्प-
इति ।

ग्रहणास्यार्थवत्त्वादुभयोरप्रतिपत्तिः स्यात् ॥ ५७ ॥

(उ०)

बध्नाति, प्रयोगवचनो हि प्रत्यक्षश्रुतेन खदिरेणेकवा-
क्यतामेति, तस्मिन् निराकाङ्क्षे न पलाशः प्रवर्त्तिष्यति,
तस्मात् खदिरविशिष्टः पशुयागो यागप्रयोगवचनेन गृहीतो
न पलाशविशिष्टः, तस्मात् खदिरस्यैव वृत्तिर्नोभयोः । एवं

रथन्तरे यवमये च । तस्मात् खदिरादीनां नियमः, नैष
पलाशादिभिर्विकल्पः इति ॥ (१० । ७ । १६ अ०) ॥

कार्येष्टिषु प्राकृतद्रव्यदेवतस्य निवर्त्यधिकरणम् ।

सर्वासाञ्च गुणानामर्थवत्त्वात् ग्रहणमप्रवृत्ते
स्यात् ॥ ५८ ॥ (सि०)

काम्या इष्टयः श्रूयन्ते, आग्नेयमष्टाकपालं निर्वपेद्द्रु-
कामः, अग्नीषोमीयमेकादशकपालं निर्वपेत् श्यामाकं ब्रह्म-
वर्चमकामः, ऐन्द्रमेकादशकपालं निर्वपेत् प्रजाकामः
इति । तत्रैतेषु यागेषु अयमर्थः सांशयिकः, किं प्राकृतं
द्रव्यदेवतं निवर्त्तते, उत, न निवर्त्तते ? इति । सर्वा-
साम एवंजातीयकानां चोदनानामुत्पन्नानां द्रव्यदेवतैव
महात्पत्तिः, तस्योत्तरकालं चोदकः । तस्मादगृहीतद्रव्य-
देवतं चोदकेन, विधिनाैव प्राप्ते द्रव्यदेवतं प्रति निराकाङ्क्षे
यागे अवशिष्टानि अङ्गानि चोदकः प्रापयिष्यति इति ।
अथ यदुक्तम् अग्रहणात् ग्रहणम् (१० । ७ । ३० सू०
भा०) इति, तदिह सिद्धम् ।

अधिकं स्यादिति चेत् ॥ ५९ ॥ (पृ०)

इति चेत् पश्यमि, विधिना प्राप्तत्वादवशिष्टानि चोदकः
प्रापयिष्यति इति । नैतदेवम्, अधिकं स्यात् । उक्तमेतत्
(१० । ७ । ६१ सू० भा०) तुल्यचोदकः सर्वेषु अङ्गेषु,

न हि स पदार्थमाकाङ्क्षति, अदार्थकृतं प्रकारमाकाङ्क्षति, तस्मात् द्रव्यदेवतमपि चोदकः प्रापयति । प्राप्ते वचनप्रा-
माण्यात् अधिकं भविष्यति, एकं वचनप्रापितम्, अन्यत्
चोदकेनिति ।

नार्थाभावात् ॥ ६० ॥ (उ०)

न एतदेवम्, अधिकं कर्त्तव्यमिति । कुतः ? । अर्था-
भावात्, प्रयोजनाभावादित्यर्थः । सत्यं, चोदकप्राप्तं प्रत्य-
क्षश्रुत्या न प्रतिषिद्धं द्रव्यदेवतं, किन्तु परार्थं तत् याग-
निवृत्तये, स च याग एकेनेव द्रव्येण एकया देवतया निर्व-
र्त्तयितव्यः श्रूयते, आग्नेयमष्टाकपालं निर्वपेदुक्कामः इत्ये-
वमादि । तस्मिन् सहायापेक्षे कल्पमाने निर्देशो
बाध्यते । अथ तेन निवर्त्तितं, चोदकप्रापितस्य न किञ्चि-
दस्ति प्रयोजनमिति तत् श्रुतमपि सिद्धत्वात् प्रयोजनस्य,
न करिष्यते ॥ (१० । ७ । १७ अ०) ॥

—

मीमांसीणपशौ खादिरयूपस्य नियमाविकरणम् ।

तथैकार्थविकारे प्राकृतस्याप्रवृत्तिः प्रवृत्तौ हि
विकल्पः स्यात् ॥ ६२ ॥ (सि०)

कश्चित् कर्मविशेषे श्रूयते, औदुम्बरो यूपो भवति ।
तत्र संशयः, किं प्राकृतमत्र यूपद्रव्यं बाध्यते, उत प्राप्यते ?
इति । किं प्राप्तम् ? , एकार्थविकारे अस्मिन् औदुम्बरे,

एकार्थस्यो खादिरादिभिः, विकारश्च, तच्च प्राकृतस्य खादि-
रादेः अप्रवृत्तिः, यथा प्राकृतस्य द्रव्यदेवतस्य पूर्वस्मिन्
अधिकरणे, तथा अस्मिन् खादिरस्य यूपद्रव्यस्य अप्रवृत्तिः ।
प्रवृत्तौ हि तस्य विषयशिष्टो विकल्पः स्यात् चोदकप्राप्तस्य
प्रत्यक्षश्रुतस्य च, न चैष न्याय्यः । तस्मात् अप्रवृत्तिः ।

यावच्छ्रुतीति चेत् ॥ ६२ ॥ (पृ०)

इति चेत् पश्वमि, विकल्पः सदापि इति । समुच्चयो
भवतु, उभयस्मिन् सङ्गं नियुज्यतां पशुः, तदु चोदकानु-
ग्रहो भविष्यति ।

न प्रकृतावशब्दत्वात् ॥ ६३ ॥ (उ०)

न एतदेवं, केवले हि औदुम्बरे नियोजनं श्रूयते,
केवले खादिरे प्रकृतौ, खादिरे बध्नाति इति । उभयस्मिन्
बन्धनद्रव्ये न प्राकृतं वाक्यं, न च प्रत्यक्षश्रुतं, तेन समुच्च-
यस्य प्रमाणमेव नास्ति, अतः प्राकृतं यूपद्रव्यं निवर्तते
इति ॥ (१० । ७ । १८ प्र०) ॥

विकृतत्वात्कार्थस्यो खादिरादिभिः यागाधिकरणम्

विकृतौ त्वनियमः स्यात् पृषदाज्यवत् ग्रहणस्य
गुणार्थत्वात् उभयोश्च प्रदिष्टत्वात् गुणशास्त्रं
यदेति स्यात् ॥ ६४ ॥ (पृ०)

सोमारौद्रं घृते चरुं निर्वपेत् शुक्लानां व्रीहीणां ब्रह्म-
वर्चसकामः, सोमारौद्रं चरुं निर्वपेत् कृष्णानां व्रीही-
णाम् अभिचरन्, नैऋतं चरुं निर्वपेत् कृष्णानां व्रीहीणां,
सौर्यं चरुं निर्वपेत् शुक्लानां व्रीहीणाम् इति । तत्र
संशयः, किं व्रीहिभिर्यवैर्वा यष्टव्यम्, उत व्रीहिभिरिव ? ।
किं प्राप्तम् ? विकृतौ तु विरोधिनामन्यतमस्मिन् गृह्य-
माणे अनियमः स्यात्, व्रीहिभिर्यवैर्वा इति । कुतः ? ।
यहणस्य गुणार्थत्वात्, तस्य हि व्रीहिर्ग्रहणं गुणार्थं, न
यागसम्बन्धार्थं, शुक्ला व्रीहयो भवन्ति, यागस्तु उभाभ्या-
मपीति । यथा पृषदाख्ये नानुयाजान् यजति इति आख्यं
पृषत्तासम्बन्धार्थं भवति, एवमिहापि व्रीहयः शुक्लगुण-
सम्बन्धार्थाः, न यागसम्बन्धेन अन्यपरिसङ्ख्यानार्थाः ।
तथा यद्यपि चतुरवत्ती यजमानः पञ्चावत्तेव वपा कार्य्या
इत्येतत् श्रवणमुपपद्यते, यदि एवंजातीयकेन प्राकृतं न
निवर्त्येत, ततः पञ्चावत्तेन चतुरवत्तेऽनिवर्तिते यद्यपि
चतुरवत्ती इति दर्शनं युक्तं भवति । न चानर्थको गुणो-
पदेशो भवति, उभयोः प्रदिष्टत्वात् उभये व्रीहियवाः चोद-
केन प्राप्ताः विकल्पन्ते । यदा व्रीहयः, तदा गुणशा-
स्तम् । अव्रीहिपक्षे असम्भवादर्थ्यात् निवर्त्तत । तस्मा-
द्विकल्पः इति ।

एकाग्र्यांश्च नियम्येत श्रुतितो विशिष्टत्वात् ॥

६५ ॥ (सि०)

एकाग्र्यां हि व्रीहियवाः, तत्र व्रीहीणां श्रुतत्वात् यथा

नैव प्राप्नुवन्ति । ननूक्तं गुणसम्बन्धार्था हि व्रीहयः इति ।
 नैतदेवं, यदि गुणसम्बन्धार्था भवेयुस्ततो न नियमः
 स्यात्, न तु गुणसम्बन्धार्थाः, विकारसम्बन्धे हि षष्ठी
 भवेत् व्यतिरिक्ते प्रातिपदिकार्थे, तेन विकारविशेषणं
 श्रुत्या भवति, गुणविशेषणं वाक्येन, श्रुतिश्च वाक्यादानीय-
 सीति, तस्मात् श्रुत्या व्रीहयो यागेन सम्बध्यमानाः समा-
 नार्थान् यवान्निवर्त्तयेयुः ।

विरोधित्वाच्च लोकवत् ॥ ६६ ॥ (यु०)

विरोधिनश्चेते । कथम् ? । ये हि एकस्मिन् कार्य्यं
 विकल्पेन साधकाः श्रूयन्ते, ते परस्परिण विरोधिनां
 भवन्ति, विरोधिनाञ्च न सह प्रवृत्तिः, लोकवत्, यथा,
 मत्स्यान् न पयसा समग्रीयात् इति यद्यपि सगुणा मत्स्या
 भवन्ति तथापि पयसा सह न समश्रूयन्ते । तस्मात्
 सगुणा अपि व्रीहयो यवान्निवर्त्तयेय्वेव ।

क्रतोश्च तद्गुणत्वात् ॥ ६७ ॥ (आ० नि०)

यदि व्रीहीणां विकारेण सम्बन्धः, कथम् एषां गुणे-
 नापि सम्बन्धो भविष्यति ? इति । अत्रोच्यते, नैवेषां गुणेन
 सम्बन्धः श्रुत्या वाक्येन वा, नापि गुणस्य व्रीहिभिः, कथं
 तर्हि ? क्रतोः तद्गुणत्वात्, कृतुरयं शुक्तगुणः श्रूयते कृष्ण-
 गुणश्च, तत्रैकवाक्यत्वात् एकस्मिन् क्रतावर्धनं द्रव्यगुणौ
 सम्बध्येते, तेनार्थमेदापि परिहृता भवति ।

विरोधिनाञ्च तत्श्रुतावशब्दत्वात् विकल्पः

स्यात् ॥ ६८ ॥ (रयु०)

विरोधिनाञ्च अन्यतमस्मिन् प्रत्यक्षे श्रूयमाणे अन्य-
स्मिन् चोदकप्राप्ते अशब्दत्वात् प्रत्यक्षे विरोधिनि सति
चोदकस्य अन्याय्यो विकल्पः स्यात् । तस्मादपि नियमः ।

पृषदाज्ये समुच्चयात् ग्रहणस्य गुणार्थत्वम् ॥

॥ ६८ ॥ (आ० नि०)

पृषदाज्ये तु युक्तं, न हि तत्र केनचिद्विरोध आज्यस्य,
तेन न पात्निकमाज्यं, ततस्तत्र दध्ना आज्यसमुच्चयः । यतः
पृषत्तासञ्जनार्थं दधि, तेन न पात्निकं दधि आज्येन च
समुच्चय इति ।

यद्यपि चतुरवत्तीति तु नियमे नोपपद्यते ॥

॥ ७० ॥ (आ०)

अथ यदुक्तं, यद्येवंजातीयकेषु नियमो भवेत्, यद्यपि
चतुरवत्ती इति चतुरवत्तदर्शनं नोपपद्यते इति, तत्परिह-
र्त्तव्यमिति ।

क्रत्वन्तरे वा तस्यायत्वात् कर्मभेदात् ॥ ७१ ॥

(आ० नि०)

क्रत्वन्तरे एव वा, दर्शपूर्णमासयोश्चतुरवत्तदर्शनं भवि-
ष्यति । यद्यपि दर्शपूर्णमासयोश्चतुरवत्ती यजमानः,
तथापि पञ्चावत्तैव वषा भवति इति, अन्यस्मिन् कर्मणि
चतुरवत्तम्, अन्यस्मिन् पञ्चावत्तं, यद्यप्येवंजातीयकेषु निय-
मस्तथापि चतुरवत्तदर्शनमुपपद्यत इति । (१० । ७ ।
१८ प०) ।

पञ्चावत्तैव वपा कार्य्यत्वेनाह्वयपि पञ्चावत्तविधानाधिकरणम् ।

यथाश्रुतीति चेत् ॥ ७२ ॥ (पू०)

अस्ति क्योतिष्टोमे पशुरग्नीषोमीयः, यो दीक्षितो यत्
अग्नीषोमीयं पशुमालभते इति । तत्रेदमाश्रायते, यद्यपि
चतुरवत्ती यजमानः पञ्चावत्तैव वपा कार्य्या इति । तत्रै-
षोऽर्थः सांशयिकः, किं वपायां श्रूयमाणं पञ्चावत्तम् अङ्गा-
पूर्वं चतुरवत्तं निवर्त्तयति, उत न ? इति । किं प्राप्तम् ?
इति चेत् संशयः, न इति । कुतः ? । यस्मिन् श्रूयते
पञ्चावत्तं, तत्रैव चतुरवत्तं निवर्त्तयति, नान्यत्र । यथा
क्रत्वस्तरे न निवर्त्तयति, एवमङ्गापूर्वेष्वपि पञ्चावत्तश्रुतिर्न
निवर्त्तयितुमर्हति ।

न चोदनैकत्वात् ॥ ७३ ॥ (सि०)

नैतदेवम्, एका क्षीषा चोदना यो दीक्षितो यदग्नी-
षोमीयं पशुमालभते इति । तत्र प्रकरणे पञ्चावत्तं श्रुतम्,
अतः प्रकरणादङ्गापूर्वं भविष्यति । आह, ननु वाक्याह-
पायां भवितुमर्हति इति । न इत्युच्यते, वपा हि द्रव्यं, न
तत्सम्बन्धे प्रयोजनमस्तीति । उच्यते, पञ्चावत्ततां वपाप्र-
योगवचन उपसंहरिष्यति, तथा त दोषो भविष्यति
इति । अत्रोच्यते, एवं सत्यपि अङ्गापूर्वं पञ्चावत्तं सिध्येत् ।
कथम् ? । एका हि सा चोदना, अङ्गयागो वपायागश्च,
तेन चेत् पञ्चावत्तं सम्बध्यते, तदा अङ्गेष्वपि भवितुमर्हति ।
ननु च वपासम्बन्धात् वपैव पञ्चावत्ता न अङ्गानीति ।

उच्यते, नैतदेवं वचनं, वपैव पञ्चावत्तेति, कथन्तर्हि पञ्चा-
वत्तेव वपेति, यत एवकारकरणं ततोऽन्यत्वावधारणं, न
चाविशेषेण या पञ्चावत्तप्राप्तिः, सा शक्या वपासम्बन्धेन
निवर्त्तयितुं, निवर्त्तकस्य शब्दस्याभावात् । तस्मादङ्गेषु
न चतुरवत्तम् ।

अपि च, एवंजातीयकेषु अङ्गेषु पञ्चावत्ते जाते ततो-
ऽपरा चोदना, तानि द्विर्द्विरवद्यति इति, वपाग्रहणं तत्र
हविर्लक्षणार्थं, प्राथम्यात् अग्रमरप्राप्तं श्रूयते, विधित्तिन
हि तस्मिन् वाक्यभेदप्रसङ्गः । तस्मादङ्गेष्वपि पञ्चावत्त-
मेवेति ।

इति श्रीभट्टशबरस्वामिविरचिते मीमांसाभाष्ये दशमः

स्वाध्यायस्य सप्तमः पादः ॥

मीमांसा-दर्शने

दशमे अध्याये अष्टमः पादः ।

प्रदेशानारभ्य विधानयोर्निषेधस्य पर्यादासताधिकरणम् ।

प्रतिषेधः प्रदेशेऽनारभ्य विधाने च प्राप्तप्रतिषिद्ध-
त्वात् विकल्पः स्यात् ॥ १ ॥ (पृ०)

प्रतिषेधः श्रूयते चोदकेन प्रदिष्टे धर्मे, कचिदनारभ्य
वाङ्मेन प्राप्ते । चोदकेन प्रदिष्टे महापितृयज्ञे न होतारं

हृणीते नार्पेयम् इति । तथा, अनारभ्य-वादेन प्राप्तेः
 आश्रावयेति चतुरक्षरम् अस्तु, श्रीषडिति चतुरक्षरं, स्रजिति
 द्वाक्षरं, ये यजामहे इति पञ्चाक्षरम् । द्वाक्षरो वषट्कारः,
 एष वै प्रजापतिः समदशो यज्ञेषु अन्वायते इति । ततो
 नानुयाजेषु ये यजामहं करोति इति । तत्रायमर्थः सांग-
 यिकः, किं प्रदेशानारभ्य वादयोः प्रतिषेधः स च विकल्पः,
 उत, पथ्युदासः ? इति । किं प्राप्तम् ? विकल्पः इति,
 प्राप्तिप्रतिषेधयोः प्रमाणवत्त्वात्, उभौ हि प्राप्तिप्रतिषेधौ
 प्रमाणवन्तौ प्राप्तिस्तावत् प्रमाणवती, महापितृयज्ञेन
 यजेत प्रकृतिवत् इति । तथा, एष वै प्रजापतिः समदशो
 यज्ञेष्वन्वायते इति भवति वाक्यं प्राप्तेः, प्रतिषेधमनपेक्ष-
 माणं प्रमाणभूतम् । तथा, प्रतिषेधः प्रमाणवान्, न
 होतारं हृणीते नार्पेयं, सृत्यां वै नानुत्सृजति इति । तथा,
 नानुयाजेषु ये यजामहं करोति इति । सर्वेषु यज्ञेषु ये
 यजामहक्रिया प्राप्ता, न करोत्यनुयाजेषु इति प्रतिषि-
 द्यते । ये यजामहः कर्त्तव्य इतिवचनात् स ये यजामहकः
 प्रयोगः फलवानिति गम्यते, न कर्त्तव्यो ये यजामहे इति
 वचनात् अ ये यजामहकः प्रयोगः फलवानिति गम्यते ।
 उभयोः प्रामाण्यादुभयथापि फलमिति गम्यते, तस्माद्
 विकल्पः । एवं होत्रार्पेयवरणोऽपि । तस्मात् प्राप्तप्रतिषिद्ध-
 त्वात् विकल्पः स्यात् ।

अथ प्राप्तवदिति चेत् ॥ २ ॥ (आ०)

इति चेत् अवगम्यते, विकल्पः स्यादिति, तत्र अर्थ-

प्राप्तवत् स्यात्, तद्यथा लोके, अर्घ्यप्राप्ते यत्र प्रतिषेधो भवति, न विधौ भक्षयितव्यं, न सर्पाय अङ्गुलिर्देया, न कण्टकः पादेनाधिष्ठेयः इति, अक्रियैव तस्यार्थस्य भवति, न विकल्पः, तेन मन्यामहे, विधिप्रतिषेधयोः प्रतिषेधो बलीयानिति, प्राप्ते हि विधौ प्रतिषेधो भवति, येन च नाम प्राप्ते यदुच्यते, तत् तस्य बाधकं भवति । तस्मादक्रियैव अनुयाजेषु ये यजामहस्य, महापितृयज्ञे च होत्रा-र्घ्यवरणस्येति ।

न, तुल्यहेतुत्वादुभयं शब्दलक्षणम् ॥ ३ ॥

(आ० नि०)

नैतदेवं, तुल्यो हि हेतुरिह प्राप्तेः प्रतिषेधस्य च उभयं शब्दलक्षणं, प्राप्तिरपि प्रतिषेधोऽपि, प्राप्तिरपि प्रतिषेधे प्राप्ते, प्रतिषेधोऽपि प्राप्ते प्राप्तायाम् । लोके पुनरुभयम् अर्घ्यलक्षणं प्रत्यक्षतो गम्यमानं गुणदोषकरं, तत्र विधिप्रतिषेधयोर्यदत्रो गुणवान् सोऽनुष्ठीयते । न तु शब्दलक्षणे गुणदोषौ शक्येते अवगन्तुम् । तस्मात् यद्यत् वाक्येन प्राप्तं, तत्तदुभयमवधार्येत, उभौ च प्राप्तिप्रतिषेधौ प्राप्नुतः । तस्मात् विकल्पस्यात्र तत्रेति ।

अपि तु वाक्यशेषः स्यादन्याय्यत्वादिकल्पस्य

विधीनामेकदेशः स्यात् ॥ ४ ॥ (मि०)

अपि तु इति पक्षस्यावृत्तिः । वाक्यशेषः प्रतिषेधः

प्रदेशानारभ्यवादयोः । नैवम् अभिसम्बन्धः, अनुयाजेषु
ये यजामहो न कर्त्तव्यः इति, कथन्तर्हि, नानुयाजेषु इति,
नशब्दोऽनुयाजशब्देन सम्बध्यते, न करोतिना । किमतः,
यद्येवम् १४ नानुयाजेष्वित्येतावत् अपरिपूर्णं वाक्यं
तस्माकाङ्क्षं पूर्ववाक्यैकदेशेन सम्भ्रंत्यते, यदेतत् ये यजामहं
करोतीत्युक्तं, तत् न अनुयाजेषु, यावदुक्तं स्यात्, अनु-
याजवर्जितेषु यजतिषु ये यजामहं करोति इति । तस्माद्
विधेरेव पर्युदस्तानुयाजकः, नास्ति प्रतिषेध इति न
विकल्पो भविष्यति । महापितृयज्ञेऽपि प्रकृतिवत् इति-
वचनात् होतार्षेयवरणमिह कर्त्तव्यं प्राप्तम् । तदुच्यते,
प्रकृतिवत् कर्त्तव्यं, वरणं वर्जयित्वेति, नशब्दोऽत्र वृत्ती-
रथेन सम्बध्यते, प्रत्ययार्थस्तु अनुवादः, यदत्र प्रकृतिवत्
कर्त्तव्यं तद्वरणं वर्जयित्वेति ।

किमर्थं पुनरनुयाजैर्हज्रधाल्थेन च नशब्दः सम्ब-
ध्यते ? इति । उच्यते, अन्याय्यत्वादिकल्पस्य, अन्याय्यो हि
विकल्पः । कथम् ? । इह यजतिषु ये यजामहं करोति
इत्युच्यते, यद्येवम् अवगम्यते, न शक्यः स विना ये यजा-
महेन यजतिरभिनिर्वर्त्तयितुं, तत्र प्रतिषेधवचनमनर्थकं,
प्रतिषेधेऽपि विज्ञाति त्रिविवचनमनर्थकम् । तस्मादन्याय्यो
विकल्पः । ननु अन्यतरस्य विधेरानर्थक्यप्रसङ्गादिकल्प
आश्रयणीया भवति । उच्यते, यत्रान्यतरत् आनर्थक्यमा-
पद्यते, कल्पेतापि तत्र विकल्पः, यत्र न केनचिदपि प्रका-
रणार्थवत्ता सम्भवति । इह तु अनुयाजसम्बन्धपर्युदासे-
नार्थवत्ता, तस्मान्न विकल्पः ।

आह, ननु अनुयाजसम्बन्धे नशब्दस्य समासः प्राप्नोति, नित्यो हि अस्य नशब्दस्य सुवन्तसम्बन्धे न समास इति वार्त्तिककारो भगवान् कात्यायनो मन्यते स्म, बावचनानर्थक्यञ्च स्वभावसिद्धत्वात् इति । नेति, भगवान् पाणिनिः, स हि विभाषा (२।१।११ सू०) इति प्रकृत्य ईदृशं समाममुक्तवान्, सहादित्वाञ्च पाणिनेर्वचनप्रमाणम्, असहादित्वाञ्च कात्यायनस्य । असहादी हि विद्यमानमपि अनुपलभ्य ब्रूयात् । तस्मात् पर्युदास इति ॥ (१०।८।१ प्र०) ॥

— — —

न तौ पशौ करोतीत्यादिनिषेधस्यार्थवादताधिकरणम् ।

अपूर्वे चार्थवादः स्यात् ॥ ५ ॥

स्तौ दर्शपूर्णमासौ, तत्राज्यभागो प्रकृत्य समामनन्ति न तौ पशौ करोति न सोमे इति । तत्रायमर्थः सांशयिकः, किं पर्युदासः, उत, प्रतिषेधः, अथ वा अर्थवादः ? इति । किं प्राप्तम् ? यथा पूर्वत्र पर्युदासस्तथा तावत् पर्युदासो नावकल्पते । कथम् ? । दर्शपूर्णमासयोरेतत् श्रूयते, तत्र कः प्रसङ्गो यत् सोमे स्वात्, यदि सोमः पर्युदस्येत, सम्बन्ध एव न स्वात्, सोमवर्जितयोर्दर्शपूर्णमासयोः इति, तस्माच्चादकप्राप्तयोः सोमे प्रतिषेधः । ननु अपूर्वः सोमः, नैव तत्र चोदकेनाज्यभागो प्राप्नोतः । उच्यते, सत्त्वगार्थः सोमशब्दो भविष्यति, सौमिकेषु दीक्षणीयादिषु पशुबन्धमात्रे च न कर्त्तव्यो इति ।

एवं प्राप्ते ब्रूमः, अपूर्वे चार्थवादः स्यात् इति, अपूर्वे सोमे नैव आज्यभागौ प्राप्नुतस्तस्मात् प्रतिषेधः । अथ दीक्षणीयादीन् सोमशब्दे लक्षयति । तत्रायमेव दोषो भवति यल्लक्षणा । अपि च प्राप्तप्रतिषिद्धत्वाद्दीक्षणीयादिषु विकल्पः प्राप्नोति, विकल्पस्यान्याय्य इत्युक्तं, तस्मादसम्भवति अस्मिन् विकल्पो भविष्यति, सम्भवति चायं, तौ न पशौ करोति इत्यस्यार्थवादत्वेन । कः पुनरत्र ? । प्रगंसार्थः, सोमे आज्यभागौ न क्रियेते पशावपीति, तद्वथा आदित्यो यूपः इति अस्मिन् कृते तेजःसामान्यादुच्यते, एवमिहापि पशौ आज्यभागौ कथं न क्रियेयाताम् ? इति तदर्थं प्रगंसा इति ॥ (१० । ८ । २ अ०) ॥

— — —

नातिरात्रं गृह्णाति षोडशिनमित्यादिनिषेधस्य विकल्परूपताधिकरणम् ।

शिष्टा तु प्रतिषेधः स्यात् ॥ ६ ॥

आह, प्रथमेऽधिकरणे नशब्दः पर्युदासार्थः, द्वितीये तु अर्थवादार्थः । अथ किंलक्षणकः प्रतिषेधः ? इति, लक्षणमुच्यते, शिष्टा तु प्रतिषेधः स्यात्, यथा नातिरात्रे गृह्णाति षोडशिनम् इति, न तत्र शक्यं वक्तुं पर्युदास इति, सम्बन्ध एव हि न स्यात्, अतिरात्रवर्जितातिरात्रे गृह्णाति षोडशिनमिति । नापि कस्यचिदर्थवादत्वेन सम्भवति, तस्मात् न गृह्णातीत्यत्र सम्बन्धः ।

ननु परस्परं विरुद्धौ विधिप्रतिषेधौ न सम्भवतः
 उच्यते, वचनप्रामाण्यात् प्रतिषेधो विधिं बाधित्वा भवि-
 ष्यति, विधिरपि प्रतिषेधं, न अन्या गतिरस्तीति पक्षे
 मिथ्याप्रत्ययः कल्पयिष्यते, तदा विधिर्यदा न प्रतिषेधः,
 तदा प्रतिषेधौ यदा न विधिरिति । ननु सर्वदा विधिः
 प्रतिषेधश्च प्राप्नोति । उच्यते, उक्तमेतत् वचनप्रामाण्यात्
 विरोधाच्च मिथ्याप्रत्ययः प्रयोगवचन एकं कल्पं गृहीत्वा न
 द्वितीयमपि गृह्णातीति, तस्मादन्यतरेण कल्पेन सिध्य-
 तीति । ननु कल्पान्तराभावे वैगुण्यम् । अत्रोच्यते, सत्य
 वैगुण्यं, वैगुण्येऽपि तस्मिन्निरेव वाक्यात् प्रमाणादवगम्यते ।
 तस्माददोषः । यत्र पुनरन्या वचनव्यक्तिरस्ति वाक्यस्य,
 तत्र न विकल्पो भवति, यथा नानुयाजेषु ये यजामहं
 करोति इति । (१० । ८ । ३ अ०) ।

अनादित्वे जतिं लाघवादिनिषेधस्यार्थवा इताधिकरचम् ॥

न चेदन्यं प्रकल्पयेत् प्रकृप्तावर्थवादः स्यादानर्थ-
 क्त्वात् परसामर्थ्याच्च ॥ ७ ॥

इदं समाख्यायते अग्निहोत्रे, जत्तिलयवाग्वा वा जुहु-
 यात् गवेधुकयवाग्वा वा जुहुयात् न ग्राम्यान् पशून्
 हिनस्ति न पारण्यान् इति । अथो छत्वाहुरनादित्वे
 जत्तिलाघ्व, गवेधुकाश्च पयसा अग्निहोत्रं जुहुयात् इति ।

अत्र सन्देहः, किं जर्त्तिलयवाग्वा गवेधुकयवाग्वा वा जुहोति इति विधिः, अनाहुतिर्वै जर्त्तिलाश्च गवेधुकाश्च इति प्रतिषेधः । अथ वा उभौ एतौ अर्थवादादौ, पयसा अग्निहोत्रं जुहोति इति विधिः ? इति । किं प्राप्तम् ? जर्त्तिलयवाग्वा इति विधिः, विधिशब्दस्य प्रत्यक्षत्वात्, अनाहुतिरित्यपि प्रतिषेधः प्रत्यक्षः । पयसा अग्निहोत्रं जुहोतीति अपरो विधिः, प्रत्यक्षत्वादेव । एवं सति विकल्पः, जर्त्तिलयवाग्वा गवेधुकयवाग्वा वा होतव्यं, न वा ताभ्यां, पयसा होतव्यम् इति । न चात्र पर्युदासीकल्पने, न हि नशब्दस्य जर्त्तिलयवाग्वा गवेधुकयवाग्वा वा सामर्थ्यमस्ति, अनाहुतिशब्देन सह समस्तत्वात्, कल्प्यमाने वा सामर्थ्यं सम्बन्ध एव न स्यात्, अजर्त्तिलयवाग्वा जर्त्तिलयवाग्वा जुहोति इति, अनर्थकश्च पर्युदासे विधिर्भवेत्, कृत्स्नस्य पर्युदास्तत्वात् । चोरविधाने च पर्युदासानर्थक्यं जर्त्तिलगवेधुकानाम् अप्राप्तत्वात् तस्मादिकल्प इति ।

एवं प्राप्ते ब्रूमः, भवेदद्येप्रतिषेधेन विकल्पः, न चेदन्यं विधिं प्रकल्पयेत् । पयसा अग्निहोत्रं जुहोति इत्यस्य विधिः प्रकृतौ गवेधुकहोमवचनमनाहुतिवचनमप्यर्थवादाद्यं स्यात्, आनर्थक्यात्, अनर्थको हि भवति तदा प्रतिषेधः, यदा हि पयसा जुहोति । अर्थादेव तदा अनाहुतिर्जर्त्तिला गवेधुकाश्च भवन्ति । अथ कथम् असावनाहुतिः, या यज्ञे ह्यते ? । परसामर्थ्याच्च, परेण च पयसा अग्नि-

होत्रं जुहोति इत्यनेन विधिना सामर्थ्यं जर्त्तिलगवेधुक-
 विधेः प्रतिषेधस्य च भवति, तस्मात् सर्वमेकं वाक्यम् ।
 कथम् ? । जर्त्तिलयवाग्वा जुहुयात् गवेधुकयवाग्वा वा
 इति साक्षात्निन्दावचनेनैवेतत् सम्बध्यते, अनाहुतिर्वै
 जर्त्तिलाच्च गवेधूकाच्चेति या च तन्निन्दा, सा पशोर्विधि-
 प्रशंसायाः । कथम् ? । जर्त्तिलगवेधुकाहुतिर्गुणवती, न
 तत्र ग्राम्याः पशवो हिंस्यन्ते, न आरण्याः । एवमपि
 गुणवती पयोहोमं प्रति अनाहुतिरेव, एवं पयोहोमो
 गुणवत्तर इति । जर्त्तिलयवाग्वा जुहुयात् इति न कर्त्त-
 व्यार्थं कीर्त्त्यते, किन्तुर्हि प्रतिषेधः, कर्त्तव्योपदेशे हि
 कल्पनीयं किञ्चित्, प्रतिषेधसम्बन्धे प्रत्यक्षनिन्दया इतर-
 म्भूतिः, आनन्तर्यानुयङ्ग्य, यथा, विषं भक्षयितव्यं न
 कदाचित् इति विषभक्षस्य कर्त्तव्यता प्रतिषेधसम्बन्धार्थं
 कीर्त्त्यते, नानुष्ठानाय । एवमिहापि द्रष्टव्यमिति ॥ (१०
 ८ । ४ अ०) ॥

ते यस्म्यकादावभिचारणानभिचारणादीनामर्थवादताधिकरणम् ॥

पूर्वेष्ट तुल्यकालत्वात् ॥ ८ ॥

चातुर्मास्येषु त्रैयम्बकानधिकृत्य समामनन्ति, अभि-
 चार्याः नाभिचार्याः इति मीमांसन्ते, यदभिचारयेत् रुद्रा-
 यास्ये पशूनभिदध्यात्, यन्नाभिचारयेत् रुद्रायास्ये पशून-
 भिदध्यात् । अथो खल्वाहुरभिचार्या एव, न हि हविर-
 नभिदृतमस्ति इति । तथा, होतव्यमग्निहोत्रं न होत-

अमिति मीमांसन्ते ब्रह्मवादिनः, यदि जुहुयात् यथा
पूर्वमाहुतीर्जुहुयात्, यच्च जुहुयादग्निः परापतेत्, तूष्णीमेव
होतव्यं, यथापूर्वमाहुतीर्जुहोति, नाग्निः परापतति
इति । अत्रागममर्थः सांशयिकः, किमभिचारयितव्या स्वे-य
स्वकाः सत नाभिचारयितव्याः ? इति, होतव्यम् अग्नि-
होचम् । न होतव्यं वा ? विधिप्रतिषेधावेतो इह, नार्थ-
वादार्थम् एतयोः सङ्गीर्तनम् ? इति । किन्तावत्
प्राप्तम् ? । विधिप्रतिषेधाविति ब्रूमः, तद्रूपत्वात्, विधि-
प्रतिषेधयोर्हि प्रत्यक्षं रूपमुपलभ्यते । श्रुत्या चानुष्ठाना-
र्थता प्रतिषेधार्थता च अवगम्यते, वाक्यादर्थवादार्थता,
श्रुतिश्च वाक्याद्वलीयसी । न च, पर्युदासोऽवकल्पते ।
तस्मात्, अग्निहोचं होतव्यं न होतव्यं वा, यदा होतव्यं,
तदा तूष्णीं त्रयस्वका अभिचारयितव्याः, न चाभिचारयि-
तव्याः । यदा पुनरभिचारयितव्याः, तदा अभिचारयि-
तव्यवचनमर्थवादार्थं, प्रतिषेधसङ्गीर्तनादभावाद्ब्रह्मवादां
पुनरुच्यते इति ।

एवं प्राप्ते ब्रूमः, पूर्वाधिकरणोदाहरणेतुल्यकालानि
हमानि उदाहरणानि । का तुल्यकालता ? । पूर्वं विधि-
प्रतिषेधावभिधाय उत्तरेण तस्योरभिसम्बन्धः क्रियते इति,
तदेतत् पूर्वाधिकरणेनैव तुल्यं, यो विधिप्रतिषेधो श्रूयेत,
न तौ अनुष्ठातुं वर्जयितुं वा । किन्तर्हि मीमांसितुं,
एवं पाद, अभिचार्याः नाभिचार्याः इति मीमांसन्ते,
तथा होतव्यमग्निहोचं न होतव्यमिति मीमांसन्ते ब्रह्म-
वादिन इति । मीमांसा च इतरविधिप्रशंसार्था, तथा

प्रत्यक्षः शब्दार्थेन सम्बन्धः, न किञ्चित् कल्पनीयम् । विधि
प्रतिषेधयोर्हि किञ्चित् कल्पनीयं स्यात्, यदभिघारयेत्
रुद्रायास्ये पशूनाभिदध्यादिति । इदमभिघारणं गुणवत्तरं
यत् ईदृशोऽपि दोषो नाद्रियत इति, तथा यत् जुहुयात्
यथापूर्वमाहुतीर्जुहुयात्, यश्च जुहुयादग्निः परापतति
तीर्थं तूष्णीं होमः प्रगस्तः, यदस्मिन् क्रियमाणे उभावपि
दोषौ परिहृतौ भवत इति ॥ (१० । ८ । ५ अ०) ॥

आधाने उपवादस्य विकल्पताधिकरणम् ॥

उपवादश्च तद्वत् ॥ ६ ॥ (सि०)

अस्याधानं, तत्रेदमाभनन्ति, य एवं विद्वान् वा
वन्तीयं गायति, य एवं विद्वान् यज्ञायज्ञीयं गायति
एवं विद्वान् वामदेव्यं गायति इति । तत्रेदमास्नायते
उपवीता वा एतस्यास्नयो भवन्ति यस्याग्न्याधये ब्रह्मा
सामानि गायति इति । तत्रायमर्थः सांगयिकः, किमयं
मुपवादः प्रतिषेधार्थः, उत पर्य्युदासार्थः, उत, अथवा
दार्थः ? इति । किं प्राप्तम् ?, न पर्य्युदासः, ब्रह्मणः अप्रा-
प्तत्वात् । असतो वचनमर्थवादार्थं भवति, यथा प्रजापतिर्वा
एक आसीत् स आत्मनो वपामुदखिदत् इति ।

एवं प्राप्ते ब्रूमः, न ब्रह्मण उपवादः कस्यविदर्थवादः
सम्भवति । न च, वाक्यान्तरस्येनार्थवादेन किञ्चिदपि
प्रयोजनमस्ति । तस्मात् उपवादस्तद्वत् स्यात् । किञ्च

तत् १ । यथा अतिरात्रे गृह्णाति षोडशिनम् इति,
विधाय प्रतिषेधार्थं स्यात् । कथम् १ । ब्रह्मणो गानं
नैव प्राप्तमिति ब्रह्मगानप्रतिषेधार्थं वचनं नावकल्पते,
तस्मात् ब्रह्मग्रहणमविवक्षितं, सामगानप्रतिषेध एवैष
स्यात् । ब्रह्मशब्दः प्रमादपाठ इति चेत् । न एतदेवम् ।
ब्राह्मणवाचित्वादुक्तात्रभिधानं भविष्यति ।

प्रतिषेधादकमेति चेत् ॥ १० ॥ (आ०)

इति चेत् दृश्यते, सामगानस्यैव निन्देति, अकर्म
सामगानस्य, न हि निन्दितं कर्त्तव्यं भवतीति ।

न शब्दपूर्वत्वात् ॥ ११ ॥ (आ० नि०)

नैतदेवं, यथैव हि निन्दया न कर्त्तव्यमिति गम्यते,
एवमुपादेयतया कर्त्तव्यमिति गम्यते । न चान्यत् कर्त्त-
व्यमिति कश्चित् विधिः प्रकल्पते, यस्य प्रशंसार्थं निन्द्येत ।
तस्मादनुष्ठातुं विधिः, वर्जयितुमुपवादः इति । (१० ।
८ । ६ अ०) ।

दीक्षितो न ददातीत्यादिनिषेधस्य पर्युदासताधिकरणम् ।

दीक्षितस्य दानहोमपाकप्रतिषेधोऽविशेषात्
सर्वदानहोमपाकप्रतिषेधः स्यात् ॥ १२ ॥

(१ म पू०)

ज्योतिष्टोमे श्रूयते, दीक्षितो न ददाति न जुहोति

न पचति इति । अत्रैषोऽर्थः सांशयिकः, किं सर्वदान-
होमपाकानां प्रतिषेधः, उत अक्रतुयुक्तानाम् । अथ वा
क्रतुयुक्तानामपि चोदकप्राप्तानां प्रतिषेधः । अथ वा पच्ये-
दासः ? इति । किं प्राप्तम् ? सर्वदानहोमपाकानां प्रति-
षेधः । कुतः ? । अविशेषात् नास्ति विशेषवचनः शब्दः ।
तस्मात् सर्वेषां प्रतिषेध इति ।

अक्रतुयुक्तानां वा धर्मः स्यात् क्रतोः प्रत्यक्ष
शिष्टत्वात् ॥ १३ ॥ (२ य पू०)

वाशब्दः पक्षं व्यावर्त्तयति, न सर्वेषां प्रतिषेधः । केषां
तर्हि ? , अक्रतुयुक्तानां धर्मः स्यात् । कुतः ? । क्रतोः
प्रत्यक्षशिष्टत्वात्, प्रत्यक्षं हि श्रुती दानादीनां शासनमस्ति,
तस्मात् प्रत्यक्षं वर्जयित्वा प्रतिषेधः स्यात् ।

तस्य वाप्यानुमानिकमविशेषात् ॥ १४ ॥
(३ य पू०)

अपि वा तस्य क्रतोर्यत् प्यानुमानिकं चोदकप्राप्तं,
तत् प्रतिषिध्यते, प्यानुमानिकं हि तत् न प्रत्यक्षम् । प्रत्य-
क्षश्रुतश्च प्रतिषेधः ।

अपि तु वाक्यशेषत्वादितरपर्य्युदासः स्यात्
प्रतिषेधे विकल्पः स्यात् ॥ १५ ॥ (सि०)

तुगन्धोऽवधारणायाम् । वाक्यशेषः स्यात् प्रतिषेधः,
उक्तानाम् अविशेषेषु दानादीनां ज्योतिष्टोमिके पर्य्युदा-

मेन प्रतिषेधो वाक्यशेषः स्यात्, अहरहर्दृशात् इत्यस्य शेषो
न दीक्षितः इति । एवं होमपाकवाक्ययोरपि । अमति
पर्युदासे प्रतिषेधे विकल्पः स्यात्, स चान्याय्य इत्युक्तम् ।
तस्मात् पर्युदास इति । (१० । ८ । ७ अ०) ।

वर्त्महोमादिभिराहवनीयस्य बाधाधिकरणम् ।

अविशेषेण यत् शास्त्रमन्याय्यत्वात् विकल्पस्य
तत् सन्दिग्धमाराद्विशेषशिष्टं स्यात् ॥ १६ ॥

इदं समामनन्ति न्यातिष्टोमे, वर्त्मनि जुहोति इति ।
राजसूये, वल्मीकवपामुपगृह्य जुह्यात् इति । इदमपि
श्रूयते, यत् आहवनीये जुहोति तेन सोऽस्वामीष्टः प्रीतो
भवति इति । तच्चैवोऽर्थः सांग्रयिकः, किं न्यातिष्टोमे
वर्त्मनि होतव्यं, राजसूये वल्मीकवपायाम्, उत, विकल्पः
एतयोः आहवनीयेन ? इति । किं प्राप्तम् ? होमार्थ-
त्वात् तावद्वर्त्मवल्मीकवपयोः, समुच्चयो न प्राप्तः, अन्य-
तरेण होमनिर्वृत्तेः कृतत्वात्, होमार्थता चेतयोः प्रति-
पाद्येत । कुतः ? । भूतभक्ष्यममुच्चारणे भूतं भव्यार्थं भवति,
न च, बाधोऽत्यन्तमेव वर्त्मविषयः, आहवनीयहोमोऽपकृतो
भवति, विकल्पे, पक्षे तावदनुगृह्यत इति ।

एवं प्राप्ते ब्रूमः, अविशेषेण यत् शास्त्रं तस्य आरादि-
शेषशिष्टं स्यात्, यत् विशेषेण शिष्यते, तदस्य दूरं स्यात्,
प्रसम्बद्धमित्यर्थः । सन्दिग्धं हि तत् । कथमिव ? । यदि

सामान्यं' विशेषलक्षणार्थं, ततो विशेषेऽपि प्राप्तम् । अथ न लक्षणार्थं, ततो न प्राप्तम्, एवं सन्दिग्धम् । अथ वा सामान्यं विशेषेण विरुध्यत इति एवं सन्दिग्धम् । अथ वा, सामान्यं तस्मिंश्च विशेषे अन्यस्मिंश्चेति, एवं सन्दिग्धम् । तत् सामान्यविधानं विशेषविधौ न स्यात् । किं कारणम् ? । अन्याय्यत्वात् विकल्पस्य । कथमन्याय्यो विकल्पः ? । अत्रोच्यते, यदि वर्त्माद्यधिकरणता एषु होमेषु श्रूयते, स पक्षे न भवतीति विकल्पमाश्रयता प्रमाणापेक्षा कल्पयितव्या । अथ वर्त्माद्यधिकरणता एषु न श्रूयते, ततः पक्षे सा भवतीति प्रमाणापेक्षैव । वर्त्माद्यहोमस्य श्रूयमाणमविवक्षितं स्यात् । अत्रोच्यते, अर्थात् पक्षे भावः, स चार्थो होमनिर्वृत्तिराहवनीयेनेति । तत्र, यदि होमनिर्वृत्तिमात्रं कर्त्तव्यं तत आहवनीयेनाप्यर्थात् सिध्यति । इह तु वर्त्माद्यधिकरणतापि विधीयते, स आहवनीये उपादीयमाने नापसंजियेत । अनुपसंहारश्च प्रयोगवचनो बाध्यते ।

अत्रोच्यते, यद्यपि वर्त्माद्यधिकरणतापि विधीयते, होमे गुणभूतत्वाहोमं समीचीनं करोति इति तत्रानुपसंहारोऽपि न दोषः, अधिकरणान्तरेण समीचीनो भविष्यति इति तस्माद्विकल्प एव इति । नेत्युच्यते, वर्त्मादिहोमसम्बन्धोऽपि विधीयते, स च प्रधानभूतः, न होमः तस्मिन् अनुपसंक्रियमाणे न यज्याश्रुतं कृतं स्यात् ।

अत्रोच्यते, सम्बन्धेऽपि विधीयमाने द्वयं विधीयते, एव साध्यम्, एकं साधनं, यत् साध्यं, तत् प्रधानं, स

होमः । तस्मात् विकल्पः, सम्बन्धेऽपि च श्रूयमाणेऽवश्यं-
पादातव्यो भवति होमः, होमश्चेत् आहवनीयः प्राप्नोत्येव
इति । तच्च, आहवनीयस्यानङ्गत्वात् । कथम् अनङ्ग-
त्वम् ? । विशेषेषु अप्राप्तेः । कथमप्राप्तिः ? । वर्त्मान्यधि-
करणतायां सत्याम् आहवनीयाधिकरणताया ज्ञानं करणं
च प्रत्यसम्भवात्, यदि वर्त्मान्यधिकरणमिति ज्ञायते, न तत्
आहवनीयाधिकरणं शक्यं ज्ञातुं कर्तुं वा ।

आह, यथा शक्यते तथा कर्त्तव्यम्, इत्याख्यातार्थो
भविष्यति, तस्माद्वर्त्मादि बाधित्वा आहवनीयो भविष्यति
इति । उच्यते, स्यादेतदेवं, यदि वर्त्मादिबाधामन्तरेण
आहवनीयोपदेशो नावकल्पेत, हेधा हि शक्यते कर्तुं,
वर्त्मादि बाधित्वा परिहृत्य वा । अत्र बाधायां वर्त्मानि
इति प्रत्ययोऽपङ्कोतव्यो भवति, तस्मात् परिहारः श्रेया-
निति । आह, परिहारेऽपि आहवनीयो भवति इति
प्रत्ययोऽपङ्क्येत । अपङ्कोप्यामहे, भवत्याहवनीयप्रत्ययः,
अगच्छोऽसौ कर्त्तुमित्यपि किं न भवति, अशक्यं न करिष्यते ।
आह, योऽयं सामान्यप्रत्यय उच्यते, स सर्वेषु विशेषेषु
कार्यम् आसञ्जति, एवं चेद्वर्त्मादिहोमेषु च अन्यत्र च
तेनाहवनीयो विहितः, तत्र, यो वर्त्मादिहोमे आहवनीय-
प्रत्ययः स न शक्यः परिहर्तुंमतो वर्त्मादिहोमं बाधित्वा
अवतिष्ठेत इति । अत्रोच्यते, नेतदेवं, न हि सामान्य-
वाची शब्दो विशेषान् अभिवदति, यदि चाभिवदति,
अथ-ज्ञाने गवि नावकल्पेत, पूर्वदर्शनाभावात् । सामान्ये
न दृष्टपूर्वत्वादवकल्पते । तस्मान्न सामान्यं विशेषान्

अभिवदति, तस्माच्च वर्त्मादिहोमे आहवनीयप्रत्ययः ।
अभिवदन् वा न मुख्यया हत्या अभिवदेत्, कथं तर्हि
लक्षणया, लक्षणा च श्रुत्या बाध्येत । तस्माद् वर्त्मादि-
होमे श्रुत्या वर्त्मादिषु प्राप्तेषु अशक्य आहवनीयो विज्ञातुं
कर्तुं चेति ।

आह, ननु विपरीतमप्येतत् स्यात्, आहवनीये प्राप्ते
वर्त्मादिप्रत्ययो न शक्यः इति । भवेदेवं, किन्तु विशेष
वर्त्मादिप्रत्ययः श्रौतः, आहवनीयप्रत्ययो लक्षणया ।
तच्च श्रुतिप्रत्ययो वर्त्नीयान् इत्युक्तम् । ननु सामान्ये-
ऽप्याहवनीयप्रत्ययः श्रौतः । उच्यते, वर्त्मादिप्रत्ययोऽपि
सामान्ये श्रौतः, होमे हि स विशिष्टे विधीयते, न
अहोमे एतद्विशेषयति । तस्माद्वर्त्मादिहोमं वर्जयित्वा
अन्येषु होमेषु आहवनीयः करिष्यते इति ॥ (१०।७ दृष्ट०) ॥

वैश्वधादिषु सामदशविधैर्वाक्यशेषताधिकरणम् ।

अप्रकरणे तु यच्छास्त्रं विशेषे श्रूयमाणमविकृत-
माज्यभागवत् प्राकृतप्रतिषेधार्थम् ॥ १७ ॥

(पू०)

अनारभ्य किञ्चिदास्मायते, समदश सामिधेनीरनु-
ब्रूयात् इति । तत् प्रकृतो विशेषविहितेन पाञ्चदश्येन
बाधित सर्वविकृतोरनुप्राप्तं कासुचित् विकृतिषु पुनः
श्रूयते, वैश्वधेऽध्वरकल्याणां पयो चातुर्मास्त्रेषु मित्रविन्दायां

त्रेधातव्याशम् आणययेष्टम् इति । तासु विकृतिषु अस्य
 नबलं किमर्थमिति विचार्यते, किं प्राप्तम् ?, अप्रकरणे
 यच्छास्त्रम् आम्नातं विकृतिविशेषे पुनरविकृतं श्रूयते,
 तत्, प्राकृतमङ्गात् प्रतिषेधं, वैश्वधादिषु समदश सामि-
 धेनीरनुव्रूयात् इति, नान्यत् प्राकृतं कुर्यादिति । न चैवं
 विज्ञायते, वैश्वधादिष्वेव सामदशं, नान्यासु विकृति-
 स्थिति, तासु तत् प्रत्यक्षेण वाक्येन श्रुतं न शक्यं बाधि-
 तम् ।

विकारे तु तदर्थं स्यात् ॥ १८ ॥ (यु०)

यदि तु सामिधेनीनां विकारः कश्चित् श्रूयेत, ततो
 विकारार्थमाङ्गातमिति गम्यते, न तु विकारः श्रूयते ।
 तस्मात् प्राकृतप्रतिषेधार्थमेवेति ।

वाक्यशेषो वा क्रतुना ग्रहणात् स्यादनारभ्य-

विधानस्य ॥ १९ ॥ (सि०)

वाग्यः पक्षं व्यावर्त्तयति । वाक्यशेषोऽयं वैश्वधादिषु
 अनारभ्य-विधानस्य, समदश सामिधेनीरनुव्रूयात् एतासु
 विकृतिस्थिति, तेन अन्यासु विकृतिषु न स्यात् । ननु
 प्रत्यक्षश्रुतम् अन्यासु विकृतिषु तत् न शक्यं बाधितम् ।
 उच्यते, सत्यं प्रत्यक्षश्रुतं सामिधेनीषु, न तु तत् क्रतुना
 गृह्यते । क्रतुसम्बन्धाभावात्, प्रयोगवचनोऽपि न गृह्णाति,
 मति वैश्वधादिसम्बन्धकरे वाक्ये । यदेतत् सामदशम्
 अनारभ्येष्टं, तत् वैश्वधादीनामङ्गमिति प्रत्यक्षं वाक्यं,

तस्मान्नान्या विकृतयः तत् गृह्णन्ति । अक्रतुग्रहणे च सति
 मामिधेनीनां सामदश्यां निष्कलत्वाच्च क्रियेत, तस्मादना-
 रभ्य विधेः वैमृधादिषु वाक्यशेषः । आह, ननु वाक्यभेदो
 भवति, मामिधेन्यः समदश भवन्ति, तासु वैमृधादिषु
 इति । उच्यते, हे एते वाक्ये, पूर्वेषु वाक्येन योऽर्थ उक्तः,
 तस्यैव विधेः परेण वाक्येन विधीयते इति वाक्यशेष इत्यु-
 च्यते इति ॥ (१० । ७ । ६ अ०) ॥

पृथिव्यै स्वाहा इत्यादिविधिना अविहितस्वाहाकारिषु प्रदानेषु स्वाहाकार

विधानाधिकरणम् ।

मन्त्रेष्ववाक्यशेषत्वं गुणोपदेशात्प्रात् ॥ २० ॥

(सि०)

दर्विहोमं प्रकृत्य अच्यते, पृथिव्यै स्वाहा अन्तरिक्षाय
 स्वाहा वायवे स्वाहा इति । अस्ति च अनारभ्य वचनं,
 वषट्कारेण वा स्वाहाकारेण वा देवेभ्योऽन्नं प्रदीयते
 इति । तत्र मन्देहः, किं तस्यायं वाक्यशेषः, स्वाहाका-
 रेण अन्नं प्रदीयते देवेभ्यः इत्येतस्मिन् दर्विहोमे पृथिव्यै
 स्वाहा अन्तरिक्षाय स्वाहा इति, उत नायं वाक्यशेषः,
 येष्वपि प्रदानेषु स्वाहाकारो नाम्नातस्तेष्वपि स्वाहाकारः
 इति । किं प्राप्तम् ? अनन्तरवृत्तेनाधिकरणेन वाक्यशेष
 इति ।

एवं प्राप्ते ब्रूमः, मन्त्रेषु वाक्यशेषत्वं, न स्यात्, न हि
 विधायकाविधायकवाक्ययोः एकवाक्यत्वं भवति, विधा

यत्नं ब्रह्मणम्, अविधायकं मन्त्रः । अपि च, अनन्तरा-
विकरणे न क्रतुसम्बन्धोऽस्ति इह तु सम्बन्धो गम्यते, वषट्
कारेण स्वाहाकारेण वा देवेभ्योऽन्नं प्रदीयते इति, प्रदानं
ज्ञानं प्रधानकर्मम् । अपि च, गुणांपदेशो भवति, तस्मिन्
दर्विहोमे पृथिव्यै स्वाहा इत्येवं समुच्चारणं भवति, न
स्वाहा पृथिव्यै इति । तस्मादन्येष्वपि दर्विहोमेषु स्वाहा-
कारोऽस्तीति ।

अनाम्नाते च दर्शनात् ॥ २१ ॥ (यु० १)

यत्नापि दर्विहोमे न आम्नायते स्वाहाकारः, तत्रापि
कश्चिद्दृश्यते, हृत्वेन द्यावापृथिवी आपृणेषामिति ओदु-
म्बर्था विग्राखे जुहोति आम्नान् अवस्त्रायति भूमिप्राप्ते
स्वाहा करोति इति प्राप्तं स्वाहाकारं दर्शयति ।

प्रतिषेधाच्च ॥ २२ ॥ (यु० २)

कश्चित् प्रतिषेधो भवति, न स्वाहेति वचनं करोति
मन्त्रं च नाह इति । प्राप्तिपूर्वकः प्रतिषेधो भवतीति
अवाक्यशेषता अध्यवसीयते ॥ (१० । ७ । १० अ०) ॥

अग्न्यातिग्राह्यस्य विकृतावुपदेशाधिकरणम् ।

अग्न्यातिग्राह्यस्य विकृतावुपदेशादप्रवृत्तिः स्यात्

॥ २३ ॥ (पू०)

इदमाम्नायते, य एवंविद्वानग्निं चिनुते इति, तथा

उपपन्नं वा एतद्यज्ञस्य यदतिग्राह्यं इति । तत्र सन्देहः,
किं अग्न्यतिग्राह्यं विकृतौ चोदकः प्रापयति, उत न ?
इति । किं प्राप्तम्, अग्न्यतिग्राह्यस्य विकृतौ अप्रवृत्तिः
इति, अग्निग्राह्यग्राह्यस्य अग्न्यतिग्राह्यं, तत् विकृतौ न
प्रवर्तते । कुतः ? । विकृतावुपदेशात्, विकृतौ हि तत्
उपदिश्यते, अद्यातोऽग्निमग्निष्टोमेनानुयजति, तमुक्थेन
तमतिरात्रेण तं चतूरात्रेण तं पञ्चरात्रेण तं षड्रात्रेण
तं सप्तरात्रेण तमष्टरात्रेण तं नवरात्रेण तं दशरात्रेण
इति । तथा यत् पृष्ठेति गृह्णीयात् प्राप्तं यज्ञं पृष्ठानि
संगृह्णीयुः, यदुक्थेति गृह्णीयात् इति न नूनमग्न्यति-
ग्राह्यं चोदकः प्रापयति, यत् साक्षात्कस्याश्चित् विकृतौ
चोद्यते इति ।

मासि-ग्रहणञ्च तद्वत् ॥ २४ ॥ (यु०)

इदञ्च आम्नायते, मासि-मासि अतिग्राह्या गृह्णन्ते
इति । यदि चोदकः प्रापयेत्, न, मासि-मास्यतिगृह्णन्ते
इत्युपदेशः स्यात् ।

ग्रहणं वा तुल्यत्वात् ॥ २५ ॥ (सि०)

गृह्णते वा चोदकेन अग्न्यतिग्राह्यं, न हि अस्य अन्ये-
रङ्गैरस्ति विशेषः, अन्यानि अङ्गानि गृह्णाति एतत् न
गृह्णातीति नैतदवकल्पते ।

लिङ्गदर्शनाच्च ॥ २६ ॥ (यु०)

लिङ्गं खल्वपि दृश्यते. कश्चित् चिन्वीत ग्रीष्मचिन्तं

चिन्वीत यः कामयेत शुशीर्षां अस्मिन् लोके सम्भवेयम्
इति । तथा पञ्च ऐन्द्रान् अतिघाहान् गृह्णाति इति
कङ्काकारताम् ऐन्द्रताञ्च विशेषं ब्रुवन्मार्तिघाहस्य
विकृतौ प्राप्तिं दर्शयति ।

ग्रहणं समानविधानं स्यात् ॥ २७ ॥ (१ आ० नि०)

अथ यदुक्तं, विकृतावुपदिश्यते इति, तत्परिहर्तव्यम् ।
अत्राच्यते, यस्यां विकृतावुपदिश्यते, तस्यां प्रकृतौ च
समानः स विधिः । अवशिष्टासु विकृतिषु, चादकः
प्रापयतीति ।

मासि-ग्रहणमभ्यासप्रतिषेधार्थम् ॥ २८ ॥

(२ आ० नि०)

अथ मासि-ग्रहणं कथम् ? इति । तद् अभ्यासप्रति-
षेधार्थं, न, ग्रहन्यहनि गृह्णन्ते मासि-मासि गृह्णन्ते
इति । (१० । ७ । ११ अ०) ।

उपसरणाभिघारणाभ्यां सहैव चतुरवदानाधिकरणम् ।

उत्पत्तितादर्थ्याच्चतुरवत्तं प्रधानस्य होमसंयोगात्
अधिकमाज्यमतुलात्वास्त्रोक्तवदुत्पत्तेर्गुणभूत-
त्वात् ॥ २९ ॥ (पू०)

दर्शपूर्णमासयोराम्नायते, चतुरवत्तं जुहोति इति ।

तत्र अयमर्थः सांश्रयिकः, किं नोपस्तरणाभिघारणाभ्यां चतुरवत्तम्, उत प्रधानद्रव्यादेव चतुरवदातव्यम्, अधिक-
मपस्तरणमभिघारणञ्च ? इति । किं प्राप्तम् ? प्रधान-
द्रव्यादेव चतुरवदातव्यम् । कुतः ? । उत्पत्तितादर्थ्यात्
पुरोडाशोत्पत्तेर्होमार्थता भवति, यदाग्नेयांऽष्टाकपालां
अमावास्यायां पौर्णमास्याञ्च पच्यती भवति इति । यज्जु-
होति तत् चतुरवत्तं कर्त्तव्यं, पुरोडाशश्च होमार्थो नोप-
स्तरणाभिघारणे । तस्मात् पुरोडाशस्य चतुरवदातव्य-
मिति । अधिकमाज्यं स्यात्, अतुल्यं हि तत् पुरोडा-
शेन । पुरोडाशे होमार्थे तत् नृणभूतम् आज्यम्, तेन
यद्यपि सह आज्येन षड्वत्तं भवति, तथापि होमे चतुर-
वत्तमेव कर्त्तं, यथा लोके, प्रस्यभुग्देवदत्तः इत्युच्यते, यद्यपि
सूपशाकादिभिरधिकः प्रस्यो भवति, तथापि भुजो प्रस्यो
निर्दिश्यते, व्यञ्जनानि ओदनार्थानि ।

तत्संस्कारश्रुतेश्च ॥ ३० ॥ (यु०)

प्रधानावदानसंस्कारार्थेन च उपस्तरणाभिघारणे
श्रूयते, यदुपस्तृणाति अभिघारयति पच्यतादृतिमेवेनां
करोति इति, तेनोपस्तरणाभिघारणसंयुक्तं प्रधानद्रव्या-
चतुरवत्तं होतव्यमिति गम्यते ।

ताभ्यां वा सह स्विष्टकृतः सकृत्तु द्विरभिघार-
णेन तदाप्तिवचनात् ॥ ३१ ॥ (सि०)

ताभ्यां वा सह द्विर्विधोऽवदाव चतुरवत्तं कर्त्तव्यम् ।

कृतः १ । स्विष्टकृतः सकृत्स्वे द्विरभिघारणेन तदाप्ति-
वचनं भवति, सकृदपस्तृणाति सकृदवयति द्विरभिघार-
यति चतुरवत्तस्यासौ इति, द्विरभिघारणेन चतुरवत्तं पूर्णं
दर्शयति, इतरथा षडवत्तं तेन पूर्येत । आह, दर्शन-
मेतत्, प्राप्तिरुच्यताम् इति । अतोच्यते, चतुरवत्ते होमे
श्रूयते, चतुरवत्तं जुहोति इति, न होमार्थे पुरोडाशे
मात्रार्थे वा, नैवं श्रूयते, यत् होमार्थे द्रव्यं तच्चतुरवत्तं
कुर्यादिति, चतुरवत्तं श्रूयमाणं होमेन असम्बध्यमानम्
अनर्थकं स्यात् ।

अथोच्यते, प्रयोगवचनग्रहणादर्शवत् भविष्यति । तन्न,
साक्षात्होमसम्बन्धे वचने सति चतुरवत्तं जुहोति इति
नान्यत् प्रयोगवचनग्रहणं कल्पते । अस्मिंश्च साक्षादवचने
तदर्थात् अवत्तं, न अतदर्थात् इति न विशेषः श्रूयते,
तदर्थात् अतदर्थाद्वा चतुरवत्तवचनसंयुक्तं द्रव्यं होतव्यम्,
एवञ्च श्रुतिः परिगृह्यते, इतरस्मिन् पक्षे वाक्यं परिगृह्येत,
द्विहेविषांसवयति इति च विकल्पः स्यात्, यदि द्वि-
वत्तुरवत्तं दीयते, तथा इदमपि श्रवणम् असदनुवादभूतं
स्यात् चतुरवत्तं वा विकल्पयेत्, अभावाच्च पक्षे विकल्पो न
न्यायः स्यात् । तस्मात् सहापमानाभिघारणाभ्यां चतुर-
वत्तमिति ।

तुल्यवच्चाभिधाय सर्वेषु भक्तानुक्रमणात् ॥३२॥

(यु०)

चत्वारि वा एतानि देवधानि अवदानानि यदुप-

सृष्ट्वाति तदनुवाक्याये यत् पूर्वमवदानन्तयाज्याये यद्
 सरं तदेवताये यत् अभिवारयति तद्वष्टकाराय इति
 चतुरवत्तस्य चत्वारि अवदानानि संकीर्त्य अनुवाक्यादिभिः
 भक्तिवादेन अवयवशः संकीर्तयन् उपस्तरणादीनि दर्श-
 यति, तस्मात् सहोपस्तरणाभिघारणाभ्यां चतुरवत्तमिति ।
 दधशब्दो भागधेयवचनः, तद्यथा कङ्कटकाय दधं, नापि-
 ताय दधम् इति, देवदधानि देवभागा इत्यर्थः ॥ (१०।
 ७। १२ अ०) ॥

उपांशुयाजेऽपि चतुरवत्तस्यावश्यकताधिरणम् ।

सामदश्यन्नियम्येत ॥ ३३ ॥ (पृ०)

दर्शपूर्णमासयोः उपांशुयाजोऽस्ति, तत्र चतुरवत्त-
 जुहोति इति । तत्र संशयः, किमुपांशुयाजे चतुरवत्त-
 कर्त्तव्यम्, उत न ? इति । किं प्राप्तम् ? सामदश्य-
 न्नियम्येत, यथा सामदश्यम् अनारभ्याधीतं परिगणितासु
 विकृतिषु पुनः श्रूयमाणं वाक्यशेषात्तास्त्रैव नियम्यते,
 एवमिदमपि चतुरवत्तम् उपस्तरणाभिघारणाश्रयत्वात् यत्र
 ते, तत्रैव नियम्येत शोषधसावाययोः, उपांशुयाजे न
 स्यादिति ।

हविषो वा गुणभूतत्वात्तथाभूतविवक्षा स्यात् ॥

३४ ॥ (सि०)

वाशब्दः पक्षं ध्यावर्त्तयति । नैतदस्ति, नोपांशुयाजे

चतुरवत्तमिति, होमे चतुरवत्तं गुणो विधीयते, स उपांशु-
 याजहोमेऽपि स्यात्, अर्थापि चतुरवदातव्यम् । अथ
 यदक्तम्, औषधसाम्नाय्ययोरेव चतुरवत्तम् उपस्तरणाभिघा-
 रणाश्रयत्वात् इति । न उपस्तरणाभिघारणवचनं चतुर-
 वत्तस्य वाक्यशेषभूतं, यथा सप्तदशमामधेनीनुब्रूयात्
 इति मित्रविन्दादिषु, सप्तदशानुक्रमादिति । नैव-
 मिह चतुरवद्येत्, कथमुपस्तृणीयात्, अभिघारयेच्चेति,
 कथं तर्हि ? चतुरवदानसंयुक्तं द्रव्यं जुहुयात् हविशो
 पस्तृणीयात्, अभिघारयेच्चेति, यत्र हविषि उपस्तीर्य-
 माणेऽभिघार्यमाणे च चतुरवत्तयुक्तं प्रदानं भवति
 तत्र न प्रधानद्रव्याच्चतुरवदातव्यम् । यत्र पुनः प्रधान-
 द्रव्याच्चतुरवखण्डनमन्तरेण, न चतुरवत्तं भवति, तत्र प्र-
 धानद्रव्याच्चतुरवदातव्यम् । चतुरवत्तभूतमिह होतव्यं
 विवक्ष्यते, न इतस्ततो वा चतुरवदातव्यमिति । तस्मा-
 दुपांशुयाजेऽपि चतुरवत्तं कर्त्तव्यमिति ॥ (१० । ८ ।
 १३ अ०) ॥

दशपूर्णमासयोरामेवेन्द्राग्रयोरनुवादताधिकरणम् ।

पुरोडाशाभ्यामित्यधिकृतानां पुरोडाशयोरुपदेश-
 स्तत्श्रुतित्वाद्वैश्यस्तोमवत् ॥३५॥ (१म पृ०)

दर्शपूर्णमासयोरिदमाज्जायते, पुरोडाशाभ्यामेवासां-
 मयाजिनं याजयेत् यावेतावान्नेयश्चेन्द्राग्नेश्च इति । तत्रैष

संशयः, किमधिकारश्रुतिवाक्यशेषोऽयं, दर्शपूर्णमासाभ्यां स्वर्गकामो यजेत इत्याभ्यां पुरोडाशाभ्यामसोमयाजीति । अथ किमधिकयोः कर्मान्तरयोरुत्पत्तिः, अपराभ्यामेव ज्ञातीयकाभ्यां पुरोडाशाभ्यां यजेत इति । अथ वा, अङ्गकर्तृरूपदेशः, आभ्यां पुरोडाशाभ्यामृत्विक् याजयेत् इति । अथ वा, असोमयागकाले आभ्यां यजेतेति कालोपदेशः । उत ऐन्द्राग्नस्य विधिः, आग्नेयस्य चानुवादः । अथ वा उभयोरनुवादः । इति एते पक्षाः ।

किं तावत् प्राप्तम् ?, अधिकारशेषः इति । यदेतत् स्वर्गकामो यजेत इति, तस्य शेषः, आभ्यां पुरोडाशाभ्याम् असोमयाजी स्वर्गकामो यजेतेति । कुतः ? । तत्श्रुतित्वात्, तत्श्रुतिमन्तौ हि पुरोडाशौ शब्देनानूद्येते । तेन नाभ्यधिकौ । असोमयाजिनश्च कर्तृर्व्यापार आभ्यां सम्बध्यते श्रुत्या, न कालः, स हि लक्ष्येत, श्रुतिश्च लक्षणाया गरीयसी । तत्र सोमयाजिनो वा न पुरोडाशौ, असोमयाजिनो वा न सान्नाय्यम् । यदि पुरोडाशावधिकृत्य असोमयाजी विधीयते, ततो नासोमयाजी सान्नाय्ये, तत्रैवकारः समर्थितो भवति, पुरोडाशाभ्यां केवलाभ्यामसोमयाजी, न सान्नाय्येनेति । अथासोमयाजिनमधिकृत्य पुरोडाशौ विधीयेत, तथा न सोमयाजिनः पुरोडाशौ, तत्रास्थाने एवशब्दो भवति, पुरोडाशाभ्यामसोमयाजिनमेवेति । यथा—

यमेव विद्याः शुचिमप्रमत्तं

—

यस्ते न दृष्टोत्, कतमश्चनाह

तस्मै मां ब्रूयाः निधिपाथ ब्रह्मन् इति ॥

यं शुचिमेव विद्याः इति वदितव्ये यमेव विद्याः शुचि-
मिति । 'एवमत्रापि । तदुभयोरपि वचनव्यङ्ग्येभ्योरधि-
कारश्रुतिवाक्यशेष इति सम्यगथा अयं पूर्वपक्षो भवति ।
यथा वैश्यस्तोमेऽधिकारश्रुतिशेषः, वैश्यो वैश्यस्तोमेन
यजेत इति, तद्वद्वाप्यधिकारश्रुतिशेष एवेति ।

नत्वनित्याधिकारोऽस्ति विधौ नित्येन सम्बन्ध-
स्तस्मादवाक्यशेषत्वम् ॥ ३६ ॥ (२य पृ०)

तुशब्दः पक्षं व्यावर्त्तयति । नैतदेवम्, अधिकार-
वाक्यशेष इति, नित्यौ हि दर्शपूर्णमासौ, यावज्जीवं दर्श-
पूर्णमासाभ्यां यजेत इति, नित्यौ च तत्रेवो पुरोडाशो
फलं प्रति सहकारिणौ । तौ अनित्यमसोमयाजिनं प्रति
विधीयते इत्यनुपपन्नम् । कथम् ? । नित्यौ हि दर्शपूर्ण-
मासयोर्भविष्यतः, यथासोमयाजी तस्योपकरिष्यत इति
नोपपद्येत, पुरोडाशविधिः नित्येन दर्शपूर्णमासमनुदायेन
सम्बन्धः तस्मात् न असोमयाज्यधिकारश्रुतिवाक्यशेषः,
किन्तु हि, अधिकृत्योः कर्मान्तरयोर्व्यतिरिक्तिरिति । नैवम-
भिसम्बन्धः क्रियते, यावेतौ पुरोडाशो दर्शपूर्णमासयोर्वि-
हितौ, तौ प्रति असोमयाजी विधीयते इति, कथन्तर्हि.
असोमयाजी यः स्वर्गकामः स आग्नेयं कुर्यादेन्द्राग्नौ
त्येते कर्मणी विधीयेते, विधीयेते चेत् पूर्वाभ्यां कर्मान्तरे ।

एतस्यैव रेवतीषु वारवन्तीयमग्निष्टोमसाम कृत्वा इति ।
 एवमशब्दश्च पुनरित्यस्मिन्नर्थे भविष्यति । यथा, क्षीरेण
 भुक्त्वा देवदत्तः क्षीरेणैव भुञ्जीत इति, भुक्त्वा देवदत्तः
 भुञ्जीतैवेति पुनरिति गम्यते, एवमिहापि सोमयाजिनश्चा-
 सोमयाजिनश्च दर्शपूर्णमासविधानेन विहितौ पुरोडाशौ
 पुनरसोमयाजिनस्तौ विधीयेते, पुरोडाशाभ्यामेवासोमया-
 जिनं याजयेदिति तदभ्यासाभ्यामिति गम्यते ।

सति च नैकदेशेन कर्तुः प्रधानभूतत्वात् ॥३७॥

(यु०)

सति च अधिकारशेषे पुरोडाशयोरसोमयाजिकर्तृ-
 सम्बन्धो नोपपद्यते, अधिकारशेषे हि प्रधानभूतः कर्ता
 निर्दिश्यते, न चासति फले प्रधानभाव उपपद्यते, न
 दर्शपूर्णमासैकदेशभूतौ पुरोडाशौ फलस्य साधकौ भवतः ।
 न च, वचनप्रामाण्यात् फलं कल्पयिष्यते, वचनव्यक्त्यन्तरस्य
 भावात् । तस्मादपि नास्त्यधिकारशेष इति ।

कृतस्त्वत्वात्, तथा स्तोमे ॥ ३८ ॥ (आ० नि०)

यदुपवर्णितं, वैश्यस्तोमवत् इति, युक्तं वैश्यस्तोमे.
 कृतस्त्वो वैश्यस्तोमो न कस्यचिदेकदेशः, तत्र फलं सम्भवति,
 न चात्र फलं सम्भवति, न चात्र किञ्चिदेकं नित्यमनित्येन
 सम्बध्यते । तस्माद्द्वेषस्य वैश्यस्तोमेन ।

इति चेत् मन्यसे, नाधिकारश्रुतिशेषोऽवकल्पते इति ।
 त्रिचोच्यते, कर्मान्तरयोरुत्पत्तिर्नावकल्पते, यावेतौ इति
 प्रपेक्षावचनं लक्षणया कल्पेत । कथं तर्हीदमिति ? ।
 अङ्गकर्तृरूपदेशः, अङ्गे यः कर्त्ता, न प्रधाने । याजयेदिति
 तु कर्तुरेवैतत् प्रत्यक्षं वचनं, लक्षणया यजेः कर्त्तुः ।
 अपि च नित्यानित्ययोर्विरुद्धः सम्बन्धोऽभ्युपगतो न भवि-
 षति । न चैकदेशस्य फलं कल्पयिष्यते, असोमयाजी
 पुरोडाशाभ्यां याजयितव्य इति याजयितुरूपदेशोऽभ्युद-
 ाय भविष्यति ।

न गुणार्थत्वात् प्राप्ते च नोपदेशार्थः ॥ ४० ॥

(३य पू० नि०)

नैतदेवम्, अङ्गकर्तृरूपदेश इति, अङ्गकर्त्ता हि प्रधान-
 कर्तुरेव क्रियोपदेशेन गुणभूतः प्राप्नोति । न चास्य फलं
 भूयते । न च कल्पयितुं शक्यमुपपदविशेषात् । न च,
 तस्य पुनरुपदेशे किञ्चिदस्ति प्रयोजनम्, अर्धप्राप्तस्य त्वनु-
 ादः पुरोडाशयोर्यागं विधातुम् । न च, परिसंख्या,
 वेदोषत्वात् । सोमयाजिनश्च विना अङ्गकर्त्ता, असम्भ-
 वि । तस्मात् कर्मान्तरयोरुत्पत्तिरिति ।

तस्मिन्नेषु प्रकरणे तद्व्यायत्वात् गुणानां लिङ्गं न
 कालशास्त्रं स्यात् ॥ ४१ ॥ (४र्थ पू०)

योऽव्यतिरिति, एतयोः कर्मणोः प्रकरणे काल उच्यते, न
 असोमयाजिनं कर्त्तारं प्रति पुरोडाशो विधीयेयाताम् ।
 कुतः ? । तद्व्यायत्वात्, स हि व्यायः, योऽर्सावृक्तः, अपि
 वा कालमात्रं स्यात् अदर्शनादिशेषस्य (४ । ४ । ६ सू०)
 इति, इहापि स एव व्यायः, असोमयागकाले दर्शपूर्ण-
 मासयोरेतौ पुरोडाशौ भवत इति । किमेवं भविष्यति ? ।
 फलकल्पनादोषो न भविष्यति, यदा समुदाये व्यापरिण्यत
 तदा सर्वेषां संहतानां फलं भविष्यति । शक्यते च असो-
 मयागेन विशेषलिङ्गेन कालो लक्षयितुम्, तस्मिन् काले
 पुरोडाशाभ्यामेव यजेत न सान्नाय्येन इति ।

यदि तु सान्नाय्यं सोमयाजिनो न ताभ्यां
 समवायोऽस्ति विभक्तकालत्वात् ॥ ४२ ॥

(४र्थं पू० नि०)

तु शब्दः पक्षं व्यावर्त्तयति । यदि सान्नाय्यं सोमया-
 जिनः न कालार्थं श्रवणं भवितुमर्हति । सान्नाय्यं च
 सोमयाजिन एव, अनाशङ्किते तस्मिन्नाशङ्कितवचनं, यथा,
 शास्त्राणि चेत् प्रमाणं स्युर्गतास्ते परमाङ्गतिम् इति ।

एवं हि श्रूयते, नासोमयाजी सन्नयेत् इति । एवं
 सति न कालार्थं श्रवणम् । कथम् ? । नैव ताभ्यां पुरो-
 डाशाभ्यां सान्नाय्यस्य समवायः प्राप्तः, विभक्तकालत्वात्,
 प्राक् सोमयागात् पुरोडाशौ, ऊर्ध्वं सान्नाय्यं प्राप्तमेव, न

अपि वा विहितत्वात् गुणार्थायां पुनःश्रुतौ
सन्देहे श्रुतिर्हि देवतार्था स्यात् यथानभिप्रेतः
तथान्नेयो दर्शनादेकदेशे ॥ ४३ ॥ (५म पू०)

अपि वेति पक्षव्यावृत्तिः । नैतत् कर्मान्तरचोदनेति,
अनुवादः आग्नेयस्य, विहितत्वात्, विहितो हि असावुभ-
यत्र यदाग्नेयोऽष्टाकपालोऽमावास्यायां पौर्णमास्यां
चाक्षुतां भवति इति । ऐन्द्राग्न्यस्य भवति विधिः, उभय-
त्राविहितत्वात् । स यत्र न प्राप्नोति, पौर्णमास्याम् ऐन्द्रा-
ग्नविधानार्था एषा श्रुतिः । यथानभिप्रेतस्तथाग्नेय उच्च-
रितः, विधानं चोभयत्र, तस्य दर्शनं च, आग्नेयं चतुर्धा
करोति इति । तथा साकंप्रस्थाप्ये आण्यभागाभ्यां प्रचर्य
आग्नेयेन पुरोडाशेन इति ।

विधिं तु वादरायणः ॥ ४४ ॥ (५म पू० नि०)

तुशब्दः एतमपि पक्षं व्यावर्त्तयति । नैतदेवम्, आग्ने-
येऽनुवादः, ऐन्द्राग्ने विधिः इति । उभयोः कालविधिः
स्यात् । कुतः ? । वादरायणः आचार्यो मन्यते स्म,
प्रागपि सोमयागात् साक्षाद्यविधिरिति, असोमयाजिनो-
ऽपि साक्षाद्यं श्रूयते, तदु सं नयेत् इति । तथा तथेह
स्मादुर्गोपायनाः साक्षाद्यमेवासोमयाजिनः, तस्मात्,
कालार्थः संयोग इति ।

प्रतिषिद्धविज्ञानाद्वा ॥ ४५ ॥ (सि०)

वाशब्दः पञ्च व्यावर्त्तयति । नैतदस्ति, कालविधिरिति, नाप्यधिकयोः कर्मणोरुत्पत्तिः, न वा आग्नेयस्यानुवादः, ऐन्द्राग्नस्य विधिः, किन्तुहि उभयोरनुवादः । कथम् ? । सोमयाजिनः सान्नाय्यविधानार्थमेतद्वाक्यम्, अतो नैन्द्राग्नस्यापि विधिः, भिद्येत हि तदा वाक्यम्, एवमभिसम्बन्धः क्रियते, असोमयाजिनः पुरोडाशावेतौ यौ प्राप्ता, सोमयाजिनः सान्नाय्यमपरमपीति, पुरोडाशाभ्यामेवासोमयाजिनं याजयेत्, यौ एतौ आग्नेयस्य ऐन्द्राग्नस्य, सान्नाय्येन सोमयाजिनम् इति एवमेकेन वाक्येन सोमयाजिनः सान्नाय्यं विधीयते, अपरेणापि वाक्येनासोमयाजिनः । यस्मादुभयोरप्यनुवाद इति ।

तथा चान्यार्थदर्शनम् ॥ ४६ ॥ (यु०)

अन्यार्थोऽपि चेतमर्थं दर्शयति, न कर्मान्तरे इति । कथम् ? । चतुर्दश पौर्णमास्यामाहुतयो ह्यन्ते त्रयोदशमास्यायाम् इति । कर्मान्तरोत्पत्तावभ्यधिका आहुतयो भवेयुरिति । (१० । ८ । १४ आ०) ।

उपांशुयाजस्य प्रौवाज्यद्रव्यताधिकारणम् ।

उपांशुयाजमन्तरा यजतीति हविलिङ्गाश्रुति-
त्वात् यथाकामो प्रतीयेत ॥ ४७ ॥ (पू०)

दर्शपूर्णमासयोराम्नायते, उपांशुयाजमन्तरा यजति इति । तच्च द्रव्यं प्रति सन्देहः, किम्, अनियमः, उत

नियतं किञ्चिद्द्रव्यम् ? इति । किं प्राप्तम् ? न किञ्चित्
हवीरूपं श्रूयते, तस्मात् यथाकामी प्रतीयेत । तत्र उच्यते,
श्रूयते हवीरूपम्, आज्यस्यैव नावुपांशु पौर्णमास्यां यजन्
इति, तस्मादाज्यद्रव्यकं स्यात् । उच्यते, एवमप्यनियमः,
यत्किञ्चित् आज्यं गृहीत्वा इज्येतेति ।

ध्रौवादा सर्वसंयोगात् ॥ ४८ ॥ (सि०)

ध्रौवादा आज्यादिज्येत, न यतः कुतश्चित् । कुतः ? ।
सर्वसंयोगात्, सर्वयजतिभिर्हि सम्बद्धं, सर्वस्मै वा एतद्य-
ज्ञाय गृह्यते यदधुवायामान्यम् । तस्मात् ध्रौवाज्यात्
यजेतेति ॥ (१० । ८ । १५ अ०) ॥

उपांशुयागस्य प्रकृतदेवतानियमाधिकरणम् ।

तद्वच्च देवतायां स्यात् ॥ ४९ ॥ (पू०)

देवतां प्रति उपांशुयागस्य संशयः, किम् अनियमः,
नियमः ? इति । किं प्राप्तम् ? यद्वत् द्रव्यं प्रति अनि-
यमः पूर्वाधिकरणपूर्वपक्षे, तद्वत् देवतायाम् अनियमः ।
ननु अग्नीषोमी विधीयेत । उच्यते, पुराकल्परूपोऽयं न
विधिसरूपः । इमाः तर्हि विष्णुरुपांशु यष्टयः इत्येवमा-
दिना देवता विधीयन्ते । उच्यते, उक्तमजामिकरणवच-
नार्था एते अर्थवादा इति, तस्मादनियमः ।

तान्द्रीणां प्रकरणात् ॥ ५० ॥ (सि०)

न हि देवतामन्तरेण यागो भवति, न च वचनमन्त-

रेण देवता, न च, अन्यस्य विहिता देवता, अन्यस्य अव-
कल्पते । तस्मात् प्रकृतानां तद्भवनानाम् अन्यतमया देव-
तया प्रकृतत्वात् एकवाक्यतां कृत्वा देवताम् अवगमि-
ष्यामः । एकया च कृतार्थत्वात् यां काञ्चित् देवता-
मिति ॥ (१० । ८ । १६ ५०) ॥

उपांशुयाजस्य विष्णादिदेवताकत्वपौर्णमासीकर्तव्यचयोरधिकरणम् ।

धर्माद्वा स्यात् प्रजापतिः ॥ ५१ ॥ (१म पू०)

तान्द्रीणामन्यतमा देवतेत्युक्तम् । तत्र सन्देहः, किं
तान्द्रीष्वनियमः, अथ वा प्रजापतिः, अथ वा अग्निः,
अथ वा विष्णुः, अमावास्यायां चोपांशुयाजः । अथ
वा पौर्णमास्यामुपांशुयाजः, विष्णुर्देवता । अथ वा
उभयचोपांशुयाजः, देवताविकल्पश्च इति । अथ वा
पौर्णमास्यामेव उपांशुयाजः, तत्रैव विष्णाद्या
देवताः ? इति पक्षाः । किं तावत् प्राप्तम् । प्रजापतिः
देवता । कुतः ? । धर्मात्, तस्य हि उपांशुत्वं धर्मः,
तस्मात् यत्किञ्चित् प्रजापत्यं यज्ञे क्रियते, उपांश्वेव तत्
क्रियते इति । उपांशुयाजनामकत्वाच्च अस्य कर्मण इदम्
अवगम्यते, न्यूनमस्य उपांशुत्वं धर्म इति, आत्मनि साध-
नेषु च न उच्चेत्त्वेन अस्य सम्बन्ध इति, तेन प्रजापति-
रिति गम्यते, स हि अनुच्चैर्धर्मकः । अन्यस्यां सत्यामुच्चै-
स्त्वेनाप्यसम्बन्धो भवेदिति ।

देवतायास्त्वनिर्वचनं तत्रशब्दस्यैव मृदुत्वं तस्मा-
दिहाधिकारेण ॥ ५२ ॥ (२य पू०)

तुशब्दः पञ्चं व्यावर्त्तयति । नैतदस्ति, प्रजापतिर्देव-
तेति । तीन्द्रीणां मुख्योऽग्निर्देवता स्यात् प्रजापतेः देव-
तायाः अनिर्वचनं धर्मः तूष्णींभावः, प्रजापतिं मनसा
यजेत् इति । ननु उपांशुत्वं प्रजापतेर्धर्मः, तस्मात् यत्कि-
ञ्चित् प्राजापत्यं क्रियते, उपांश्वेव तत् क्रियते इति ।
उच्यते, अनुवादसरूपत्वात् अर्थवाद एष प्रजापतिं मनसा
यजेत् इत्यस्य विधेः । इह पुनरुपांशुयाजे तत्रशब्दस्य
मृदुत्वम् । तस्मान्न प्रजापतिः, अधिकृतानां मुख्योऽग्निः
स्यादिति ।

विष्णुर्वा स्याद्धौत्राम्नानादमावास्याहविश्च स्यात्
हौत्रस्य तत्र दर्शनात् ॥ ५३ ॥ (३य पू०)

वांशब्दात् पक्षो निवर्त्त्यते । नैतदेवम्, अग्निः
स्यादिति, कथन्तर्हि ? विष्णुः देवता स्यात्, हौत्राम्ना-
नात्, अमावास्यां प्रकृत्य वैष्णवं हौत्रमाम्नायते, इदं
विष्णुर्वि चक्रेनेति अतर्विष्णुः सुवते वीर्येण इति, तदेवमर्थ-
वत् भवति, यदि विष्णुदेवत्य उपांशुयाजः । एवममा-
वास्यायाम्नायानमर्थवत् भवति, यदि अमावास्यायामुपांश-
याजः । तस्मादमावास्यायामुपांशुयाजः स्यादिति ।

अपि वा पौर्णमास्यां स्यात् प्रधानशब्दसंयोगात्
गुणत्वान्मन्त्रो यथाप्रधानं स्यात् ॥ ५४ ॥ (४र्थ पू०)

यदुक्तं विष्णुर्देवतेति तत् गृह्यते, न त्वमावास्याया-
मुपांशुयाज इति । विधायको हि तस्य शब्दः पौर्णमा-
स्याम्, आज्यस्यैव नो उपांशु पौर्णमास्यां यजन् इति,
तं मन्त्रान्नानं न शक्नोति अमावास्यायामाक्रष्टुम् ।
उपांशुयाजे मन्त्रस्य विधानात्, यत्रोपांशुयाजः तत्र मन्त्र
इति गम्यते, न, यत्र मन्त्रस्तत्रोपांशुयाज इति, उपांशु-
याजस्य हि मन्त्रो विधीयते, न मन्त्रस्योपांशुयाजः ।

आनन्तर्यञ्च सान्नाय्यस्य पुरोडाशेन दर्शयति
अमावास्याविकारे ॥ ५५ ॥ (४र्थं पू० यु०)

इतश्च न अमावास्यायामुपांशुयाजः, अमावास्याविकारे
हि साकंप्रस्थाप्ये सान्नाय्यस्यानन्तर्यं पुरोडाशेन दृश्यते ।
कथम् ? । आज्यभागाभ्यां प्रचर्याग्नेयेन च पुरोडाशे-
नान्नीधे सुचौ प्रदाय सहकुम्भीभिरभिक्रामन्नाह इत्या-
ग्नेयादानन्तर्यं सान्नाय्यस्य दर्शयति, न उपांशुयाजस्य ।
तस्मान्नामावास्यायामुपांशुयाज इति ।

अग्नीषोमविधानात्, पौर्णमास्यामुभयत्र विधी-
यते ॥ ५६ ॥ (५म पू०)

तुशब्दः पक्षं व्यावर्त्तयति । नैतदेवं, पौर्णमास्यामेवो-
पांशुयाज इति । उभयत्र स्यात्, देवताविकल्पश्च । कुतः ? ।
अविशेषेण हि उपांशुयाजः अय्यते, उपांशुयाजमन्तरा
यजति इति, यदेतत् आज्यस्यैव नो उपांशु पौर्णमास्यां
यजेरन् इति, देवताविधानमेतत् पौर्णमास्याम् । तस्मा-

दग्नीषोमदेवत्यः पौर्णमास्यामुपांशुयाजः, मन्त्रान्नामात्
विष्णवोऽमावास्यायामिति 'देवताविकल्पः स्यात् ।

प्रतिषिद्धाविधानात् वा विष्णुः समानदेशः

• स्यात् ॥ ५७ ॥ (सि०)

न चैतदस्ति, यदुक्तमुभयत्र उपांशुयाजः देवताविकल्पश्च
इति, किन्तर्हि पौर्णमास्यामेवोपांशुयाजस्तत्रैव च विष्णुाद्या
देवताः इति । कुतः । ? प्रतिषिद्धाविधानात् । किमिदं
प्रतिषिद्धाविधानात् ? इति । अमावास्यां वर्जयित्वा
पौर्णमास्यां विधानात् इति । कथम् ? । आन्यस्यैव
नो उपांशु पौर्णमास्यां यजन् इति प्रकृत्य, समान्नायते,
जामि वा एतद्यज्ञस्य क्रियते यदन्वञ्चो पुरोडाशौ उपांशु
याजमन्तरा यजति इति, पौर्णमास्यामिति गम्यते, तत्रैव
चेदं वचनं विष्णुरूपांशु यष्ट्याऽजामित्वाय प्रजापतिरूपांशु
यष्ट्याऽजामित्वायाग्नीषोमी उपांशु यष्ट्यावजामित्वाय
इति । तत्र पौर्णमास्यामेवोपांशुयाजस्तत्रैव च विष्णुाद्या
देवता इति ।

तथा चान्यार्थदर्शनम् ॥ ५८ ॥ (यु० १)

इतश्च न अमावास्यायामुपांशुयाजः । कुतः ? । अ-
न्यार्थोऽप्येतमर्थं दर्शयति । कथम् ? । चतुर्दश पौर्णमास्या-
माहुतयो ह्यन्ते, त्रयोदशमावास्यायाम् इति चतुर्दश
भवेयुः, त्रयोदशेति नोपपद्यते, तस्मान्नामावास्यायामुपांशु-
याज इति ।

न चानङ्गं सकृच्छ्रुतावुभयत्र विधीयेतासम्बन्धात्
॥ ५६ ॥ (यु० २)

इतश्च न अमावास्यायां, न हि सकृत् श्रूयमाणम्
अनङ्गम् उभयत्र भवति, अङ्गं हि प्रधानार्थत्वादुभयत्र
स्यात्, प्रधानच्चेदं, नाङ्गं, तस्मात् पौर्णमास्यां श्रूयमाणं
नामावास्यायां भवेत्, असम्बन्धात्, न हि प्रधानं प्रधानेन
सम्बन्धं याति इति ।

गुणानां च परार्थत्वात्, प्रकृतौ विधिलिङ्गानि
दर्शयति ॥ ६० ॥ (यु० ३)

गुणानां च परार्थत्वात् प्रधानेषु प्रवृत्तौ विधिलिङ्गानि
दर्शयति, न प्रधानानामपरार्थत्वात् । कथम् ? । अस्म-
मन्तावाज्यभागौ यजति इति एकादश प्रयाजान् यजत्येका-
दशानुयाजान् इति । तस्मादपि उपांशुयाजो ना-
वास्यायामिति ।

विकारे चाश्रुतित्वात् ॥ ६१ ॥ (यु० ४)

अमावास्याविकारे च साकं प्रस्थाप्ये उपांशुयाजो न
श्रूयते । कथम् ? । आज्यभागाभ्यां प्रचर्याग्नेयेन च
पुरोडाशेनाग्नीध्रे सुचौ प्रदाय सहकुम्भीभिरभिक्रामन्नाह
इति आग्नेयादनन्तरं सान्नाय्यं दर्शयति, नोपांशुयाजम् ।
तस्मादपि न अमावास्यायामुपांशुयाज इति ॥ (१० । ८ ।
१७ अ०) ॥

एकपुरोडाशायामुपांशुयाजविक्रमम् ।

द्विपुरोडाशयां स्यादन्तरार्थत्वात् ॥ ६२ ॥ (पू०)

दर्शार्कमामयोरिदमामनन्ति, उपांशुयाजमन्तरा य-
जति इति, तत्रायमर्थः समधिगतः, पौर्णमास्यामुपांशु-
याजः, तत्र च विष्णादा देवताः इति । अस्ति चेद्धर्म-
मोमात्, द्विपुरोडाशा पौर्णमासी । प्राक् मोमात्, एक-
पुरोडाशा । तत्रायमर्थः सांश्रयिकः । किं द्विपुरोडाशया-
मेव उपांशुयाजः, उत, द्विपुरोडाशायामेकपुरोडाशा-
याञ्च ? इति । किं प्राप्तम् ? द्विपुरोडाशयां स्यात् ।
कुतः ? । अन्तरार्थत्वात्, अन्तरासंयोगेन हि अयमेव उपांशु
याजमन्तरा यजति इति प्राक् पुरोडाशसंकीर्तनात्, पुरो-
डाशौ अन्तरिति गम्यते, द्विपुरोडाशायामन्तरा शक्यं
कर्तुं, न एकपुरोडाशायां, तत्र क्रियमाणम् अयथाश्रुतं
स्यात् । तस्मात् द्विपुरोडाशायामेवेति ।

अजामिकरणार्थत्वाच्च ॥ ६३ ॥ (यु०)

इत्थं द्विपुरोडाशायामेवेति । कुतः ? । अजामि-
करणार्थत्वमत्र श्रूयते, जामि वा एतद् यज्ञस्य क्रियते
यदन्वञ्चो पुरोडाशमुपांशुयाजमन्तरा यजति । विष्णु-
रुपांशु यष्टव्योऽजामित्वाय प्रजापतिरुपांशु यष्टव्योऽजामि-
त्वाय अग्नीधोऽमुपांशु यष्टव्यावजामित्वाय इति, जामि
सादृश्यमिति । पुरोडाशयोश्च सादृश्यदोष उच्यते, जामि
वा एतद् यज्ञस्य क्रियते यदन्वञ्चो पुरोडाशो पुरोडाशं

कृत्वा पुनरनूचीनः पुरोडाश एवेति, यच्च दोषस्तत्र दोष-
विधातार्थेन भवितव्यम् । तस्मात् द्विपुरोडाशायामेवेति ।

तदर्थमिति चेन्न तत्प्रधानत्वात् ॥ ६४ ॥ (आ०)

इति चेत्यस्यसि, तदर्थत्वात् अन्तरार्थत्वात् द्विपुरो-
डाशायामेव भविष्यति इति, तन्न, तत्प्रधानत्वात् । पौर्ण-
मासी प्रधानतः, अन्तरार्थो गुणतः, उपांशुयाजः पौर्ण-
मासस्यवयवो विधीयते, उपांशुयाजस्याप्यन्तरालं गुणः,
एकपुरोडाशायामपि भवत्येव पौर्णमासी, तस्यामुपांशुयाजः
केन न स्यात्, अन्तरालं गुणोऽसम्भवाच्च भविष्यति इति ।
तस्मादसति अन्तराले एकपुरोडाशायामुपांशुयाजः कर्त्तव्य-
इति ।

अग्निष्टेन च सम्बन्धात् ॥ ६५ ॥ (यु०)

अग्निष्टेन च अश्रुतेन अन्तराज्ञार्थेन उपांशुयाजस्य
सम्बन्धः कर्त्तव्यः स्यात् अन्तरालगुणक उपांशुयाज इति ।
न हि अन्तरालं गुणत्वेन विधीयमानं पश्यामः । तस्मात्
एकपुरोडाशायामपि उपांशुयाजः कर्त्तव्यः इति ।

उपत्तेस्तु निवेशः स्याद्गुणस्यानुपरोधेनार्थस्य
विद्यमानत्वात् विधानादन्तरार्थस्य नैमित्तिक-
त्वात् तदभाविश्रुतौ स्यात् ॥ ६६ ॥ (आ०नि०)

तुशब्दः पक्षं व्यावर्त्तयति । नैतदस्ति, गुणत्वेनान्त-
रालं न च अश्रुतेन अन्तराज्ञार्थेन उपांशुयाजस्य सम्बन्धः कर्त्तव्यः इति ।

निविशते, अन्तरालमस्य गुण उत्पत्तिवाक्येन श्रूयते,
उपांशुयाजमन्तरा यजति इति । तस्मात् अस्य गुणस्य अनु-
परोक्षेन गुणी निविशेत, न एकपुरोडाशायां स्यात्, नैक-
पुरोडाशायाम्क्रियमाणोऽनर्थको भवति, अन्तरालार्थो
हि द्विपुरोडाशायां विद्यते । तदभावे अन्तरालार्थस्य
अभावे, अश्रुतौ यदि द्विपुरोडाशा न श्रूयेत, ततः स्यादेक-
पुरोडाशायामुपांशुयाजः, अस्ति त्वक्काशो द्विपुरोडाशा
पौर्णमासी । तस्मात् एकपुरोडाशायां न स्यादिति ।

उभयोस्तु विधानात् ॥ ६७ ॥ (सि०)

तुशब्दः पञ्च व्यावर्त्तयति । उभयोः पौर्णमास्योऽरुपांशु-
याजः, एकपुरोडाशायामपि स्यादित्यर्थः । कुतः ? । विधा-
नात्, विधीयते हि स एकपुरोडाशायामपि, सापि हि
पौर्णमासी, आज्यस्यैव ना उपांशु पौर्णमास्यां यजन्
इति पौर्णमासीशब्द एकपुरोडाशां वर्जयन् उपरुध्यते ।
तस्मात् एकपुरोडाशायामपि स्यात् ।

गुणानाञ्च परार्थत्वादुपवेषवदिति स्यात् ॥

६८ ॥ (यु०)

गुणान्तरालं प्रधानार्थं श्रूयते उपांशुयाजार्थेन,
अन्तरालेन उपांशुयाजस्योपकर्त्तव्यमिति । नासी एक-
पुरोडाशायामुपांशुयाजं निवर्त्तयितुमर्हति, पौर्णमास्यां
श्रूयमाण उपांशुयाज एकपुरोडाशायामपि पौर्णमासीत्वात्
एतं प्राप्नोति, अन्तराले च श्रुतत्वादान्तरालेऽपि प्राप्नोति ।

एकपुरोडाशायामन्तरालाभावात् न अन्तराले स्यात् ।
तस्मादन्तरालस्य गुणस्य शास्त्रं यदा पौर्णमासी तदेति
स्यात्, उपवेक्ष्यत्, यथा उपवेक्ष्य कपालान्युपदधाति
इति वदोपवेक्षस्तदा तेनेति गम्यते, एवमिहापि यदा
अन्तरालं, तदा अन्तराले भविष्यति । तस्मात् एकपुरो-
डाशायामपि स्यादिति ।

अनपायश्च कालस्य लक्षणं हि पुरोडाशौ ॥

६६ ॥ (आ० नि०)

उच्यते, ननु अन्तरालगुणक उपांशुयाजः श्रूयमाणो-
ऽन्तरालाभावादुच्यमानोऽपि पौर्णमास्यां एकपुरोडाशयां
वैगुण्यात् फलस्यासाधक इति न क्रियेत, न हि, पौर्णमासी-
विशेषे यच्चान्तरालमिति अन्तरालगुणता विधीयते, अत्रि-
शेषेण हि द्विपुरोडाशायाम् एकपुरोडाशयां च तद्विधानं
तस्मात् एकपुरोडाशयां प्रयोजनाभावात् करिष्यते इति ।
आह, एवं सति उपांशुयाजाभावादेकपुरोडाशा नैव
कर्त्तव्या । अत्रोच्यते, नैव दाषः, फलवती हि सा भवि-
ष्यति, यदि द्विपुरोडाशा सम्भविष्यति इति । अत्रोच्यते,
यद्येकपुरोडाशयां वैगुण्यं उपांशुयाजस्य स्यात्, ततो न
क्रियेत, न तु वैगुण्यमस्ति, न ह्यन्तरालं गुणतः श्रूयते,
किन्तर्हि कालं लक्षयितुं, यौ पुरोडाशौ तयोर्मध्ये इति ।
कथम् ? । अनूद्य हि तौ पुरोडाशौ एतद्विधीयते, जामि
वा एतद्वजस्य क्रियते, यदत्वच्चौ पुरोडाशौ उपांशुयाज-
मन्तरा यजति इति, यौ तावनूदितौ यथा व्यवहितौ भवतः,

तथोपांशुयाजः कर्त्तव्यः तस्मिन् काल इति गम्यते, अन-
 पायश्च तस्य कालस्य एकपुरोडाशायामपि । कथम् ? ।
 यो हि द्वयोः पुरोडाशयोर्मध्य इति कालोऽवगम्यते, स
 एव पूर्वस्मादुत्तर इति । एवं चेत् यद्यप्येकपुरोडाशायां
 द्वौ पुरोडाशौ न स्तः, तथापि स पूर्व आग्नेयोऽस्ति,
 तस्मादुत्तरः स एव कालः, योऽसावन्तरालेन लक्षितः ।
 यथा, नागवेलायामागन्तव्यं, शङ्खवेलायामागन्तव्यं, पट-
 हवेलायामागन्तव्यमिति, यस्मिन् ग्रामे न नागाः न शङ्खाः
 न पटहस्तस्मिन्नपि स एव कालः, तत्र हि आगमनं
 क्रियते । एवमिहापि द्रष्टव्यम् । तस्मात् एकपुरोडाशा-
 याम् उपांशुयाजः कर्त्तव्य इति ।

प्रशंसार्थमजामित्वम् ॥ ७० ॥ (आ० नि०)

अथ यदुक्तम्, अजामिकरणार्थत्वात् इति, तत् परि-
 हर्त्तव्यम्, अत्रोच्यते, प्रशंसा एषा उपांशुयाजस्य, वैचि-
 त्रेण, न त्वेतदेवात्र फलं विधीयते, यदजामित्वमिति ।
 कुतः ? । विहितस्य हि प्रयोजनं विधीयते । न चैवं
 सति उपांशुयाजो विहितः स्यात् विधाने चार्थद्वयविधानं
 दोषः । न च, अजामिकरणं नाम किञ्चिदिष्टं फलम् ।
 तस्मात् प्रशंसैषा, यथोपस्तरणाभिधारणयोरमृतार्थत्वम्,
 अमृतं वा आज्यं मर्त्यं हविर्यदुपास्तृणात्यभिधारयत्यमृता-
 इतिमेवैनां करोति इति । तस्मात् एकपुरोडाशायाम-
 प्युपांशुयाजः कर्त्तव्य एवेति ॥ (१० । ८ । १८ अ०) ॥

इति श्रीमच्छ्वरस्वामिकृतौ मीमांसाभाष्ये दशम-

स्याध्यायस्याष्टमः पादः समाप्तः ॥

मीमांसा-दर्शने

११ अध्याये १ पादः ।

आग्नेयादीनां समुदितानां तन्त्रेण स्वर्गफलकत्वाधिकरणम् ।

प्रयोजनाभिसम्बन्धात् पृथक्सतां ततः स्यादैक-
कर्म्यमेकशब्दाभिसंयोगात् ॥ १ ॥

दशमेऽध्याये बाधाभ्युच्चयलक्षणं वृत्तम् । इदानीमेका
दशे तन्त्रावापलक्षणं निर्वर्त्तयिष्यामः । तत्र यत्सकृत्कृतं
बहूनामुपकरोति तत् तन्त्रमित्युच्यते, यथा, बहूनां
ब्राह्मणानां मध्ये कृतः प्रदीपः । यस्तु आवृत्त्या उप-
करोति स आवापः । यथा तेषामेव ब्राह्मणानामनुष्प-
नम् । श्लोकमुदाहरन्ति,—

साधारणं भवेत्तन्त्रं परार्थं त्वप्रयोजकः ।

एवमेव प्रसङ्गः स्याद्विद्यमाने सूत्रे विधौ ॥ इति
साधारणं भवेत्तन्त्रमित्युक्तार्थम् । परार्थं त्वप्रयोजकः इति,
यः परार्थमुत्पन्नः तदर्थमेव चानुष्ठीयमानः परस्योपकरोति,
स परः तस्याप्रयोजकः । यथा, पञ्चालश्चो यागार्थमुत्पन्न-
स्तदर्थमेव चानुष्ठीयमानो लोहितसकृत्कर्मणोरप्युपकरो-
तीति । एवमेव प्रसङ्गः स्यात्, अयं तु विशेषः, विद्यमाने
— इति । गद्याख्यस्य अन्यो विधिर्विद्यते परवि-

वीदकेन प्राप्ताः पशुपुरोडाशस्यापि, पश्वर्था एव तु कृताः
पशुपुरोडाशस्योपकुर्वन्तीति न पुनस्तदर्थं क्रियन्ते ।

प्रकृतमिदानीमुच्यते, तन्वावापलक्ष्यं प्रतिज्ञातं, तदु-
च्यते, दर्शपूर्णमासयोः प्रधानानि आग्नेयादीनि, तेषां
स्वर्गः फलं श्रूयते, दर्शपूर्णमासाभ्यां स्वर्गकामो यजेत
इति । स किं तेषां तन्त्रेण भवति, उत भेदेन ? इति ।
एवं चातुर्मास्यादिवपि द्रष्टव्यम् ।

ननु च नैवात्र स्वर्गः फलं श्रूयते, स्वर्गकामपदेन तावत्
पुरुषोऽभिधीयते, यजेतेत्यनेनापि यागनिवृत्तिः, तयो-
र्वीक्येन सम्बन्धः, केनेदानीं फलमुच्यते ? । अनेनैव स्वर्ग-
कामपदेनेत्याह । ननु पुरुषस्य अयं वक्ता । न खलु कश्चित्
पुरुषः स्वर्गकामो नामास्ति । ननु च यस्य स्वर्गे कामः स
स्वर्गकाम इति । एतदेव न जानीमः कस्य स्वर्गे काम
इति, य एव हि स्वर्गकामः स एवास्वर्गकामो भवति
इति । एवं तर्हि कालोपदेशोऽयं भवति, यदा स्वर्गकाम-
स्तदा यजेत इति । अत्रापि न कश्चित् कालविशेषोऽस्ति,
यस्मिन्नियमेन स्वर्गकामः स्यात्, सर्वेषु कालेषु सर्वे कामा
अनियमेन उत्पद्यन्ते । तत्र न कश्चित् कालविशेषोऽनेन
शक्यते व्यपदेशुम् । एवं तर्हि नैवायं पुरुषोपदेशो नापि
कालोपदेशः, किं खलु, फलकामो निमित्तं, स्वर्गविषये
कामे उत्पन्ने यजेत इति, यथा कपाले नष्टे यजेत इति ।
अस्य पक्षस्य सूत्रेणैव परिहार उक्तः, फलकामो निमित्त-
मिति चेत् (६ । २ । ८) । न नित्यत्वात् (६ । २ । १०)
इति । नित्यानि अग्निहोत्रादीनि कर्माणि, तानि यदि

निमित्ते विधीयन्ते, नित्यत्वमेषां विहन्येत । तत्र नित्य-
चोदना यावज्जीविकाया अपरुध्यन्ते, लिङ्गानि च अप-
वा एष स्वर्गालोकात् च्यवते यो दर्शपूर्णमासयाजी सन्
पौर्णमासीम् अमावास्यां वाऽतिपातयेत् इत्येवमादीनि ।

परिशेषात् फलसंयोग एवायम् । कथं पुनरनेन
शक्यते फलं विधातुम् । तदुच्यते, ? स्वर्गकामो यजेत
इति यदि वा स्वर्गकामो यागाद्योपदिश्यते यथा लोहितो-
ष्णीषाः । यदि वा यागः स्वर्गकामाय, यथा मलिनः
स्नायात्, बभुक्षितोऽश्रीयत् इति । तत्र यदि स्वर्गकामः
कर्मणे उपदिश्यते, उपदिष्टोऽपि न प्रवर्त्तते, कीं हि परार्थं
प्रयासमातिष्ठेत् ? तथा कर्मचोदनाऽनर्थिकैव भवति ।
अथ यागः स्वर्गकामार्थः, ततोऽसौ पुरुषस्याप्यकरोति, तं
पुरुषः स्वार्थेन करोति इति । तथा कर्मचोदना अर्थवती
भवति । अपि च यागविधौ श्रुत्यर्थः परिगृहीतो भ-
वति, स्वर्गकामविधौ वाक्यार्थः । तस्माद्यागः स्वर्गकाम-
स्योपकारकः । स्वर्गकामस्य अनेकपुत्रपशुग्रामान्नाद्यादि-
लाभकरः स यदि पुत्रान्नाद्यादीनामन्यतमं करोति, ततः
स्वर्गकामशब्दोऽविवक्षितार्थः पुरुषमात्रवचनो भवति ।
तथा च आनर्थक्यमेव, अन्तरेणापि हि तद्वचनं पुरुषमात्र-
माख्यातादेव गम्यते । तस्माद् यागात् स्वर्गो भवति ।

तत्रानेककर्मसन्निपाते दर्शपूर्णमासादिषु भवति
संशयः, किं तन्त्रमेषां फलम्, उत, भेदेन ? इति । किं
प्राप्तम् ? भेदेन इति । किं कारणम् ? । इमानि आग्ने-

तानि उत्पन्नानि पृथगेव फलमाकाङ्क्षन्ति । तत् सन्निधौ स्वर्गादि फलं श्रूयमाणं भेदेनाकाङ्क्षितत्वाद् भेदेनैव सम्बध्यते । तस्मात् प्रतिप्रधानं फलभेद इत्येवं प्राप्तम् ।

एवं प्रप्ति इदमारभ्यते, प्रयोजनाभिसम्बन्धात् पृथक्कृतां ततः स्यादैककर्म्यमेकशब्दाभिसंयोगात् पृथग्भूतानामपि एतेषामग्नेयादीनां ततः स्यादैककर्म्यम् । कुतः ? । प्रयोजनाभिसंयोगात्, प्रयोजनं फलं, तत् प्रति एषां समेतानां सम्बन्धात् संयोगादित्यर्थः । एककर्म्यमिति, कर्मशब्देनात्र फलम् उच्यते, क्रियत इति । तत् येषामेकं, तानि एककर्माणि, तेषां भाव ऐककर्म्यम्, ऐकफलमित्यर्थः । कथं पुनर्ज्ञायते, समेतानामग्नेयादीनां फलेन योगः इति ? । एकशब्दाभिसंयोगात्, य एषां समुद्दितानामेकः शब्दो वाचकः, तेन एतानि अभिधाय फलसम्बन्धः कृतः दर्शपूर्णमासाभ्यां स्वर्गकामः इति । अतः समुद्दितेभ्यः फलं गम्यते, न भेदेन । यथा ग्रामेणोदपानः खेयः, ग्रामेण तडागः खेय इति, ग्रामशब्देन समुदायवचनेन संयुज्य कूपो विधीयमानः समुद्दिताः पुरुषैरेकः खन्यते, न प्रतिपुरुषं कूपभेदः । एवमिहापि ।

शेषवद्वा प्रयोजनं प्रतिकर्म विभज्येत ॥ २ ॥

(आ०)

नायमेकान्तः, यत् समुदायशब्देन संयोज्योच्यते, तत् समुद्दितानामेव भवति प्रति, भेदेनापि किञ्चिद्भवति । यथा, गणाय स्नानं, तस्मात्तुल्यपनम् इति अनुल्लेपनादि-

शेषो गणशब्देन समुदायवचनेनापि संयोज्योक्तो न समु-
दायेन सम्बध्यते, केन तर्हि, समुदायिभिः । प्रतिपुरुषं
हि स्नानादि आवर्त्तते । अतः शेषवद्वा फलं भिद्येत,
कूपवद्वा तन्त्रं स्यात् इति अवशेषिकोऽयं हेतुः समुदाय-
शब्दसंयोगः । तस्मात् हेत्वन्तरं वक्तव्यं, अत्रैष विशेष
इति । सोऽयमुच्यते,

अविधानान्तु नैवं स्यात् ॥ ३ ॥ (सि०)

नात्र यागमुद्दिश्य फलं विधीयते, स्वर्गेण यागं
कुर्यात् इति, किन्तर्हि, फलमुद्दिश्य यागो विधीयते, स्वर्गं
यागेन कुर्यात् इति । किं कारणम् ? । यात्र विधा-
यिका विभक्तिः यजेत इति, सा यागं श्रुत्या विदधाति,
फलं वाक्येन विदध्यात् । न च श्रुत्यर्थे सम्भवति वाक्यार्थो
याज्ञः, श्रुत्यर्थस्य मुख्यत्वात् । किं पुनः स्याद् यदि फलं
विधीयते ? । फले विधीयमाने यजत्यर्थोऽनूयेत, न हि
द्वयोर्विधीयमानयोः सम्बन्धोऽस्ति । अनुवादश्च सन्निहि-
तानाम् आग्नेयादीनां स्यात् । तानि च परस्परानपे-
क्षाणि मिथो विभक्तानि उत्पन्नानि इति विभागेनैव तैः
फलं सम्बध्यते । अथ पुनः यजत्यर्थे विधीयमाने आग्ने-
यादयो यागाः शब्देन समुदायवचनेन फलनिर्वृत्तावुपा-
देयत्वेन चोच्यन्ते, चोदितानां समुदितत्वं गुणः सन्निधान-
विशेषात् द्यौ गम्यते स विवक्षितो भवति, अविवक्षायां
कारणाभावात् ।

यदि यागा विधीयन्ते, दर्गपूर्णमासशब्देन विशेषणं न

शक्यन्ते, न हि विधीयमानस्य विशेषणं भवति, यत्कारणं
विशेषणमप्यविधीयमानं न भवति, न च द्वयोर्विधीयमा-
नयोः परस्परसम्बन्धो भवति । किं पुनरत्र विशेषणेन
कार्यम् ? यावता रूपवतामाग्नेयादीनां सन्निधौ अरूपो
दर्शपूर्णमासाभ्यां यजेत इति यजतिशब्दः समुदायवचन
इति । किमर्थं तर्हि दर्शपूर्णमासशब्दः ? । अनर्थकश्च
नित्यानुवादमात्रं, यथा, इन्द्रेण देवेन वृष्टं, इडान्ता तिथ्या
सन्तिष्ठते, नानुयाजान् यजति इति । अथ वा, वाक्यार्थस्यै-
वात्र विधानं न्याय्यं, श्रुत्यर्थे हि विधीयमाने दर्शपूर्णमास-
शब्दः अनर्थक एवापद्यते, वाक्यार्थे तु दर्शपूर्णमासशब्दो
विशेषणेनार्थवान् । यजतिरपि भावनाविधानार्थं प्राप्नोऽपि
पुनः श्रूयते । प्राप्तिश्च दर्शपूर्णमासशब्दस्य यागवचनत्वात्
इति न किञ्चिदनर्थकम् । तस्मादेव पक्षो ज्यागान् ।

शेषस्य हि परार्थत्वाद्विधानात् प्रतिप्रधानभावः
स्यात् ॥ ४ ॥ (आ० नि०)

यत्तु शेषवत् इति, शेषस्य अनुलेपनादेः परार्थेन
विधानं पुरुषसंस्कारकत्वेन, एवं दृष्टोऽर्थो भवति, अन्यथा
अदृष्टं कल्पयितव्यं स्यात्, तत्र गणः पुरुषलक्षणार्थो
भवति । शक्नोति च सम्बन्धात् पुरुषान् लक्षयितुम् ।
अदृष्टं वा कल्पयतां लक्षणा वेति दृष्टा लक्षणा कल्पयितुं
न्याय्या, तस्मात् पुरुषलक्षणार्थो गणः, न च, लक्षणं
कार्येण सम्बध्यते, किन्तर्हि लक्षितः । तद्यथा शुक्लवास-
समानय इति, यदा तु शक्ते वाससी पुरुषलक्षणार्थम्

उच्यते, न तदा आनयनेन सम्बध्यते इति । एवमिहापि
न गणः कार्येण सम्बध्यते, किन्तु पुरुषा एव कार्येण
सम्बध्यन्ते । तस्मादनुलेपनादि प्रतिप्रधानं भिद्यते ॥
(११ । १ । १ अ०) ॥

अज्ञानामैककार्याधिकरणम् ।

अङ्गेष्विदानीं चिन्ता, किम् अज्ञानि सम्भूय कार्यं
कुर्वन्ति, उत, भेदेन ? इति । तत्रेदमुच्यते,

अज्ञानान्तु शब्दभेदात् क्रतुवत् स्यात् फला-
न्यत्वम् ॥ ५ ॥ (पृ०)

यथा प्रधानानां समेतानामैकं फलं नैवमज्ञानाम्,
अज्ञानां पृथक् प्रयोजनम्, अङ्गस्याङ्गस्य पृथक् फलम्
किं कारणम् ? । शब्दभेदात्, चोदनाभेदादित्यर्थः ।
ममिधो यजति, तनूनपातं यजति, इत्येवमादिभिः पर-
स्परानपेक्षाभिश्चोदनाभिः पृथक्तेनाङ्गानि चोद्यन्ते, तानि
पृथगेव प्रयोजनानि आकाङ्क्षन्ति, न साहित्येन, साहित्य-
स्यानुक्तत्वात् । अतस्तेषां पृथगेव प्रयोजनैरभिसम्बन्धो
विज्ञायते, क्रतुवत्, यथा क्रतुषु पृथक्तेन चोदितेषु पृथगेव
फलसम्बन्धो भवति ।

अर्थभेदस्तु तत्रार्थैककार्यादैककर्म्यम् ॥ ६ ॥ (सि०)

युक्तं, यत् क्रतुषु फलभेदः । शब्देन तत्र भिन्नानि

फलानि उक्तानि, सौख्यं चकं निर्वपेद्ब्रह्मवर्चसकामः,
 ऐन्द्राग्नमेकादशकपालं निर्वपेत् प्रजाकामः इति । इह
 एकार्थं, सर्वेषामङ्गानाम् एकोऽर्थः प्रधानेषु उपकारः ।
 उपकारोपेक्षायां हि अङ्गानि श्रूयन्ते, तानि सर्वाणि
 एकार्थानि भवन्ति । नन्वेवं सति एकार्थत्वादेष्टां विकल्पः
 प्राप्नोति । वक्ष्यते तत्परिहारः, विधेस्तु एकश्रुतित्वात्
 (१७ सू०) इत्यत्र यथा विकल्पो न भवति । अतः एका-
 र्थात् अङ्गानामेकं कार्यम् इति ।

शब्दभेदान्नेति चेत् ॥ ७ ॥ (आ०)

अथ यदुक्तं, चोदनाभेदादङ्गानामर्थभेदो न्याय्य इति,
 तत् परिहर्तव्यम् । परिहृतं तत् एकार्थत्वेन । न परि-
 क्रियते, सर्वाणि च प्रधानस्योपकुर्व्युः भिन्नानि च कार्याणि
 कुर्व्युः, तद्यथा कारकाणि कर्त्तादीनि सर्वाणि तावत्
 क्रियाया उपकुर्वन्ति, अथ च प्रतिकारकं कार्यभेदः ।
 इदं तर्हि परिह्रियते, यदि समिदादिभिर्वाक्यैरङ्गानां
 प्रयोग उच्यते, समिद्यजिः प्रयोक्तव्यः, तनूनपाद्यजिः प्रयो-
 क्तव्य इति, ततः स्यात् प्रयोजनाकाङ्क्षा । सा च भवन्ती
 भेदेन स्यात्, न त्वत्र प्रयोग उच्यते, किन्तर्हि रूपमात्र-
 माख्यायते, एवं लक्षणको याग इह भवति इति । तत्
 कस्य हेतोः ? । प्रयोगवचनस्य प्रत्ययस्याभावात्, अन्येन
 च प्रयोगस्योक्तत्वात् । कः पुनरेषां प्रयोग उक्तः ? उत्तर-
 सूत्रे दर्शयिष्यामः । न चेदत्र प्रयोजनाकाङ्क्षा, कुतः प्रयो-

कर्मार्थत्वात् प्रयोगे ताच्छब्दां स्यात् तदर्थ-
त्वात् ॥ ८ ॥ (आ० नि०)

प्रधानानां प्रयोगे उच्यमाने अङ्गानामपि ताच्छब्दां
स्यात् प्रयोगस्य, तेनैव प्रधानप्रयोगवचनेनैव शब्देन अङ्गा-
नामपि प्रयोग उच्यते, दर्शपूर्णमासाभ्यां यजेत इति ।
कुतः ? । कर्मार्थत्वात्, क्रियार्थत्वादित्यर्थः । फलस्य
क्रियार्थां दर्शपूर्णमासौ श्रूयते, दर्शपूर्णमासाभ्यां स्वर्गं
कुर्यात् इति । तत्र आकाङ्क्षा भवति, कथम् ? इति ।
सा समिदादिभिद्योदनाभिर्निवर्त्यते, समिधो यजति,
तनूनपातं यजति इत्येवम् इति । तत् कस्य हेतोः ? ।
तदर्थत्वात्, तदर्थं एताः समिदादिद्योदनाः, तेनाका-
ङ्क्षितत्वात्, अफलत्वात्, फलवत्तन्निधानाच्च । सैषा दर्श-
पूर्णमासयोः फलं साधयतोः इतिकर्तव्यता, न च, इति
कर्तव्यतामन्तरेण कर्मद्योदना अर्थवती भवति । तस्मात्
सेतिकर्तव्यताकः कर्मणः प्रयोगश्चोद्यते । तथा च मिड-
मेतत् प्रधानप्रयोगवचनेनैव शब्देन अङ्गानां प्रयोगः
चोद्यत इति, एवं च सन्ति एकशब्दचोदितान्येव अङ्गानि ।
तत्र यथा प्रधानानाम् एकशब्दाभिसंयोगात् फलेक्यम्
एवमङ्गानामपीति ।

अत्राह, न एतद्युक्तम् । कुतः ? ।

कर्तृविधेर्नानार्थत्वाद्गुणप्रधानेषु ॥ ९ ॥ (आ०)

कर्तुर्यश्च प्रधाने विधिः दर्शपूर्णमासाभ्यां यजेत इति,

विधिः फलार्थः अङ्गविधिः प्रधानार्थः । तत्र प्रधानानि फलं प्रति विधातव्यानि, अङ्गानि प्रति अनूद्यानि, न च विध्यनुवादौ युगपत् सम्भवतः । तस्मात् नैकेन वाक्येन प्रधानानि, तेषाञ्च इतिकर्तव्यता शक्या विधातुम् । अतो न प्रधानचोदनागृहीतानि अङ्गानि ।

तत्राह, नैतदयुक्तं, युक्तमेतत् । कुतः ? ।

आरम्भस्य शब्दपूर्वत्वात् ॥ १० ॥ (आ०नि०)

आरम्भो व्यापारः क्रियेत्यनर्थान्तरम् । यागेन इह स्वर्गस्य क्रिया उच्यते, यजेत यागेन स्वर्गं कुर्यात्, स्वर्गार्थं व्याप्रियेत इत्यर्थः । इदं तु न ज्ञायते कोऽसौ व्यापारः ? इति, तत्तन्निधौ च अन्यन्वाधानादि श्रूयते । तस्मिन् आकाङ्क्षितत्वात् सन्निधानाच्च एतद्भवति, अयमस्मिन् व्यापारः, येन यागः स्वर्गं करोति इति । तस्मिन् विधीयमाने नास्ति वाक्यभेदः ।

अथ वा, प्रधानानां फलं प्रति, अङ्गानाञ्च प्रधानानि प्रति, विधिरविरुद्धः । कथं कृत्वा ? । । दर्शपूर्णमासाभ्यां स्वर्गसाधनमपूर्वम् उच्यते, तस्य सविशेषस्य वचनं प्रयुज्यते । यथा, एतस्यैव रेवतीषु वारवन्तीयम् अग्निष्टोमसाम कृत्वा पशुकामो यजेत इति । तस्मात् प्रधानप्रयोगवचनेनैव अङ्गानां प्रयोगो विधीयत इति ॥ (११।१।२ अ०) ॥

दर्शपूर्णमासादिकास्यकर्माणां सर्वाङ्गीपसंहाराधिकरणम् ।

इदं विचार्यते, किम् अग्निं होत्रादीनां कर्मणामेक-
देशाङ्गयुक्तानामपि प्रयोगः, अथ वा सर्वाङ्गीपसंहारेणैव ?
इति । अथ तत्र किं वृत्तम् ? । सर्वशक्तौ प्रवृत्तिः स्यात्
(६।३।१ सू०) इति । तत्र नैयमिकमारम्भं प्रति-
चिन्ता कृता, यावज्जीवं दर्शपूर्णमासाभ्यां यजेत इत्यनया
चोदनया योऽयं यावज्जीविकः प्रयोगनियम उच्यते, किं तत्र
सर्वाङ्गीपसंहारः, उत, न ? इति । इह इदानीं फलार्थं
प्रयोगे चिन्ता, दर्शपूर्णमासाभ्यां स्वर्गकामो यजेत इत्यनया
चोदनया योऽयं स्वर्गार्थ आरम्भः, तत्रापि किं नैयमिक-
वदेव प्रयोगः, उत, सर्वाङ्गीपसंहारः ? इति । किं तावत्
प्राप्तम्,--

एकेनापि समाप्येत कृतार्थत्वाद्यथा क्रत्वन्तरेषु
प्राप्तेषु चोत्तरावत् स्यात् ॥ ११ ॥ (पू०)

एकदेशेनापि अङ्गानां, समाप्येत, कर्म प्रयुज्ये तेत्यर्थः ।
कृतः ? । कृतार्थत्वात्, या असौ, दर्शपूर्णमासाभ्यां स्वर्गार्थं
व्याप्रियेत इत्युक्ते कथं व्यापारितव्यमित्याकाङ्क्षा, सा एके-
नापि अङ्गेन कृतार्था भवति, समिधो यजति एवं व्यापा-
रितव्यं, तथा अङ्गद्वयेन अङ्गत्रयेण च । यो यावन्ति अ-
ङ्गानि करिष्यति, स तावत्कृतमुपकारं प्राप्स्यति । यथा
क्रत्वन्तरेषु सौर्यार्थमणप्राजापत्यनैऋतादिषु यो यावन्ति
कर्माणि करोति, स तावद्भयः फलमश्नुते । न तु तत्सन्नि-
विष्टे चोत्तरावत् स्यात् ॥ ११ ॥

स्यात्, तद्यथा, वाग्यतः, तिस्रो दोहयित्वा विसृष्टवाग्
अनन्वारम्भ तूष्णीमुत्तरा दोहयति इति, यस्य यावत्यो
गावः स तावतीर्दोहयति इति, तावतीष्वपि कृतार्थ उत्त-
राशब्दः ।" एवमिहापि यो यावन्ति अङ्गानि उत्सहते स
तावन्ति करिष्यति ।

फलाभावान्निति चेत् ॥ १२ ॥ (आ०)

इति चेत् भवान् पश्यति, एकदेशङ्गायुक्तानामनिय-
तानां कर्मणां प्रयोग इति । तन्न । कुतः ? । फलाभावात्,
यावच्छ्रुतं स्वर्गकामस्य, स्वर्गकामेनेदं कर्तव्यमिति, तत्सा-
कल्येनाकुर्वतः फलाभावः स्यात्, सर्वं चेदं श्रुतं स्वर्गकामो
यजेत इत्युक्ता सर्वस्य अन्यत्वाधानादेः कर्मकलाप-
स्यान्वानात् ।

न, कर्मसंयोगात् प्रयोजनमशब्ददोषं स्यात् ॥

॥ १३ ॥ (आ० नि०)

नैतदेवम्, अङ्गवैकल्ये फलाभाव इति । कुतः ? ।
कर्मसंयोगात्, प्रधानकर्मणा हि फलं संयुक्तं, दर्शपूर्ण-
मासाभ्यां स्वर्गकामः इति, न अङ्गैः अङ्गानि तु तदा-
काङ्क्षया गृह्यन्ते, सा चाकाङ्क्षा एकेनापि कृतार्था भवती-
त्युक्तम् । एवं चेत् प्रयोजनम् अङ्गकृत उपकारः, फलं च
स्वर्गादि अशब्ददोषं स्यात्, दर्शपूर्णमासयोः फलार्थत्वे
दर्शपूर्णमासाभ्यां स्वर्गकामः इत्येवंशब्दो न दुष्येत्, तत्सा-

स्मिधो चाङ्गानां विधायका ये समिदादयः, ते च तदुपकारित्वे न दुष्येयुः । तस्मात्साङ्गाभावे फलाभावः ।

एकशब्दादिति चेत् ॥ १४ ॥ (त्रा.०)

इति चेत् पश्यसि, दर्शपूर्णमासाभ्यां तत् फलं न समिदादिभ्य इति, नेतव्यत्तम् । किं कारणम् ? । एकशब्दात्, एकः शब्द उपदेशकः प्रयोगस्य दर्शपूर्णमासयोः, समिदादीनाञ्च, दर्शपूर्णमासाभ्यां स्वर्गकामो यजेत इति, तेन च फलसम्बन्धः कृतः । तत्र कुतः एतत् दर्शपूर्णमासतः फलं, नेतरेभ्यः इति ।

न सर्वाणि फलसंयुक्तानि इति, किन्तर्हि दर्शपूर्णमासावेव । कथं ज्ञायते ? । दर्शपूर्णमासाभ्यां स्वर्गं कुर्यादिति दर्शपूर्णमासयोरेव स्वर्गं प्रति करणत्वं यत्, न समिदादीनाम् । आकाङ्क्षया हि तेषां ग्रहणं, सा च कथंभाषस्याकाङ्क्षा कथं कुर्यादिति, न करणस्य, केन कुर्यादिति तस्य निर्दिष्टत्वात् दर्शपूर्णमासाभ्यामिति । तस्मान्न समिदादीनां फलेन संयोगः यदि च संयुज्येरन् न समानि आग्नेयादिभिः स्युः ।

समत्वाच्च गुणत्वं तत्र यदुच्यते एकदेशाङ्गयुक्तानामपि प्रयोग इत्येतदेव नास्ति ये त्वैककर्म्यादिति सूत्रं पठन्ति तेषामयमर्थ इति चेत् पश्यसि प्रधानानामङ्गवत्तया अङ्गानि क्रियन्ते इति । तस्मादैककर्म्यं भवतु एकमेवाङ्गं प्रयुज्यतां

नार्थपृथक्त्वात्समत्वादगुणत्वम् ॥ १५ ॥ (आ०नि०)

नेतदेवं कस्मादर्थपृथक्त्वादर्थपृथक्त्वं भवति उपकारपृथक्त्वं
मेकेनाङ्गेनार्थवत्तायामल्प उपकारो बहुभिर्महान् कथं
ज्ञायते समत्वादगुणत्वं यद्येकेन बहुभिश्च समः उपकारः
स्यात् । तत्र एकस्यैवाङ्गत्वं भवेत् अन्येषामगुणत्वं स्यात् ।
अनङ्गत्वमित्यर्थः । तत्र बहूनामान्नानमनर्थकं स्यात् । न
चैषां विकल्प इत्युक्तं विधेस्त्वेकश्रुतित्वादित्यत्र तस्मादङ्ग-
भूयस्त्वे फलभूयस्त्वमिति ।

विधेस्त्वेकश्रुतित्वादपर्यायविधानात् नित्यवच्छ्रुत-

भूताभिसंयोगात् अर्थेन युगपत् प्राप्तेर्यथा-

प्राप्तं स्वशब्दो निवीतवत् सर्वप्रयोगे

प्रवृत्तिः स्यात् ॥ १६ ॥ (सि०)

नत्वेतदेवमेकदेशेनाप्यङ्गानां प्रयोग इति । कथं तर्हि
सर्वाङ्गोपसंहारेण, कुतः विधेरेकश्रुतित्वात् । एकेन शब्दे-
नाङ्गानां प्रयोगो विधीयते दर्शपूर्णमासाभ्यां यजेतेति
सर्वापेक्षयेत्युक्तम् । सा त्वपेक्षा कृत्स्ने वाग्न्यन्वाधानादि-
व्यापारे तदेकदेशे वा । तत्रैकदेशापेक्षा न युक्ता ।
कस्मात् अपर्यायविधानात् । इमान्यङ्गानि न पर्यायेण
विधीयन्ते, कदाचित् समिधो यजति कदाचित् तनूनपात-
मिति । कथं तर्हि नित्यवद्यथाभूतानि च श्रुतानि तथा
भूतान्यपेक्षयाभिसम्बन्ध्यन्ते अर्थाच्चेत नित्यवत् श्रुतानामपि

अतामेकदेशोऽपेक्षित इति । नैतद्युक्तं कुतः ? अर्थेन युगपत् प्राप्तेः । अर्थेन प्रधानोपकारेण खलेकपोतवद्युप-
गत्तन्निपतव्यङ्गानि । तत्र गृह्यते विशेषः इदं प्राप्यते ।
इदं नेति अतः सर्वाणि प्राप्यन्ते । यथाप्राप्तं च स्वशब्दार्थी
निवीतवत्, यथा “निवीता ऋत्विजः प्रचरन्तीति” ऋत्वि-
ग्विशेषाभावात् सर्वेषां च सन्निधानात् सर्वऋत्विजो
निवीता भवन्ति । एवमिहापि सर्वप्रयोगे प्रवृत्तिः स्यात् ।

तथा कर्मापदेशत्वात् ॥ १७ ॥ (हे०)

तथा च कृत्वा चतुर्दश पौर्णमास्यामाहुतयो ह्वयन्ते
त्रयोदशमावास्यायामिति आहुतिसंख्या पाक्षिकी न
भविष्यति ।

क्रत्वन्तरेषु पुनर्वचनम् ॥ १८ ॥ (पू० आ० नि०)

तत्र यदुक्तं यथा क्रत्वन्तरेष्विति, युक्तं तथा क्रत्वन्तरेषु
पार्थक्यं “सौर्यं चरुं निर्वपेद्ब्रह्मवर्चमकाम” इत्युक्त्वा पुन-
रुच्यते । “ऐन्द्राग्नमेकादशकपालं निर्वपेत्प्रजाकाम” इति ।
किमतः । अतस्तेषां परस्परानपेक्षाणां कार्यं न सम्भूयेति
गम्यते । परिसमाप्ते हि पूर्वस्य विधाने उत्तरः पृथक्त्वेन
विधीयते । अथेह विधेस्त्वेकश्रुतित्वादित्यनेन न्यायेन
सम्भूयकार्यमङ्गानां युक्तं तस्माद्वैषम्यं क्रतुभिः ।

उत्तराखश्रुतित्वाद्विशेषाणां कृतार्थत्वात् सन्दोहे
यथा कामी प्रतीयेत ॥ १९ ॥ (पू० आ० नि०)

यथाप्राप्ते चोत्तरावत् स्यादिति यदुक्तं तन्न युक्तं
 यदुत्तरासु यावत्स्वं दोहनमश्रुतित्वात् । नात्रोत्तराणां
 दोहनं विधीयते । किं तर्हि अनूद्यते । किं कारणम् ? ।
 विशेषाणां वाग्विसर्जनादीनां विधाने कृतार्थं तद्वाक्यं
 नोत्तराणां दोहनं विधातुमुत्सहते । विधीयमानेऽर्थद्वयी,
 भिद्येत वाक्यम् । अनुवादश्च प्राप्तस्यार्थस्य भवति । अर्थाच्च
 यावत्स्वं दोहनं प्राप्तम् । अर्थादश्वा न दोह्याः स्वासु सर्वाः
 कथं न दोह्याः । उपरिष्ठादेतद्वक्ष्यामः । तथा पयः प्रति-
 घेधः कुमाराणामित्यत्र तस्माद्यथा कामी प्रतीयेत यावत्यो
 गावः स तावतीर्दोहयति ।

काम्यकर्मणः फलाविक्यायासकृदनुष्ठानाधिकरणम् ॥

काम्येषु कर्मसु चिन्ता । किं काम्यं कर्म सक्तदेव
 प्रयोक्तव्यम् अथ वा फलस्य भूयस्त्वमिच्छता भूयोऽभ्यसित-
 व्यमिति । किं प्राप्तम् ?

कर्मण्यारम्भभाव्यत्वात् कृषिवत् प्रत्यारम्भं

फलानि स्युः ॥ २० ॥ (पृ०)

काम्ये कर्मणि प्रतिप्रयोगं फलभेदः आरम्भभाव्य-
 त्वात् कर्मप्रयोगेण फलं भाव्यते । कथं ज्ञायते । प्राकृतात्
 कर्मणः फलं नास्ति यदि भवेत्कर्मानुर्थक्यं स्यात् । कर्मो-
 त्तरकाले चास्तीति श्रुतितो गम्यते । यच्च प्राकर्मणो
 नास्ति कर्मोत्तरकाले च भवति तत्तेन कर्मणा भाव्यते

कृषिवत् यथा कर्षणेन धान्यममकृद्भाव्यते । पुनरपि धान्य-
वदेतद्भविष्यति ।

अधिकारस्य सर्वेषां कार्य्यत्वादुपपद्यते विशेषः ॥

२१ ॥ (पृ० यु०)

एवं च कृत्वा सर्वेषां कर्मणां पुनः पुनः क्रियमाणानाम-
धिकारो भविष्यति । तत्रेमानि दर्शनान्युपपत्त्यन्ते “तेषां
ये प्रथमं यजेरन् तेषां गौरतिरात्रो ये द्वितीयं तेषामायु-
रिति” । प्रथमं यजेरन् द्वितीयं यजेरन् एतदभ्यासे सति ।
तस्माद्यावदिच्छमभ्यासः ।

सकृत् स्यात् कृतार्थत्वादङ्गवत् ॥२२॥ (पू० आ०)

सकृदेव तु काम्यं कर्म प्रयोक्तव्यं कुतः कृतार्थत्वात् ।
सकृत् कृतेन कृतस्योदनार्थः । न च कृते पुनः कर्त्तव्यमस्ति
कः पुनस्योदनार्थो, यागस्य कर्त्तुः फलं होमस्य कर्त्तुः फल-
मिति कथं कृत्वा तदुच्यते इह यजेज्जुह्यादिति धातुना
क्रियोच्यते प्रत्ययेन कर्त्ता तयोः कर्त्ता प्रधानभूतः उपसर्जन-
भूता क्रिया “प्रकृतिप्रत्ययौ सहार्थौ ब्रूतः” अनुप्रयोगश्च
कर्त्तृप्रधान्य एव भवति पचति देवदत्त इति । तेन होतु-
र्यष्टुश्च फलमुच्यते । सकृद्भूतेन सकृदिष्टेन वासो होता
यष्टा च जातः । तत्र द्वितीयादिप्रयोगोऽनर्थकः स्यात्
कृतार्थत्वादङ्गवत् । तद्यथा प्रधानस्य साङ्गत्वोपपादनाया-
ङ्गानि क्रियन्ते सकृत् कृतैश्च तदुपपादितमिति नाभ्य-
स्यन्ते तद्वत् ।

शब्दार्थश्च तथा लोके ॥ २३ ॥ (निद०)

लोकेऽपि तथैव शब्दार्थोभवति काष्ठान्याहरेत्युक्तः
सकृदाहरति न पुनः पुनः ।

अपि वा संप्रयोगे यथाकामो प्रतीयेताश्रुति-
त्वाद्विधिषु वचनानि स्युः ॥ २४ ॥ (सि०)

अपि वा नैवं स्यादस्मिन्नर्थिनः कर्मणश्च संयोगे सकृदे-
वार्थी कर्मप्रयोगे वर्त्तेतेति कथं तर्हि यथाकामी प्रतीयेत
सकृदा बहुकृत्वो वा फलभूमार्थी बहुकृत्वः सन्तुष्टः सकृत्,
कुतः ? अश्रुतित्वात् । नात्र यदुर्होतुः फलं श्रूयते यत्तु
प्रकृतिप्रत्ययौ सहार्थं ब्रूत इति तत्कर्मनिमित्तेषु
नामपदेषु पाचको लावक इत्येवमादिषु । आख्याते तु न
कर्त्ता क्रियाप्रधानतः, किं तर्हि भावप्रधानमाख्यातं,
भावना च न कस्यचिच्छ्रूयते । भावनाप्रयुक्तस्य साधनग्राम-
स्यापेक्षितत्वाद्यजेत केन किमर्थं कथमिति, कर्त्तृप्राधान्ये
कार्याभावान्न साधनानाकाङ्क्षया भवितव्यम् । न हि भवति
पाचकः केन किमर्थं कथमिति । भावना च फलस्योच्यते
न क्रियायाः । तृतीयानिर्देयात् “उद्भिदा यजेत” “बल-
भिदा यजेत” भाव्यत्वे हि द्वितीयाया निरपेक्ष्यत्वं स्वर्ग-
स्वीप्सितः कामसंयोगात् स्वर्गकाम इति । तदेतदेवमा-
पद्यते स्वर्गकामो यागेन स्वर्गं भावयेदिति यच्च भाव्यते
तद्व्यक्तमसत्यतो हि भावो नोपपाद्यते । असच्चेत्कर्मणा
भाव्यते पुनः पुनरपि भावयिष्यति कृषिवत् तस्मात् फला-

र्थिना कास्यं यावदिच्छंमभ्यसितव्यमिति । यदि च
नियोगतः सकृदेव कर्तव्यं भवेत् ततस्तेषां प्रथमं यजेरन्नि-
त्येवमादिषु गवादिविधिषु वचनान्येतानि कल्पेतरन्नद्वितीयं
यजेरन्निति तथा च वाक्यानि भिद्येरन् ये च द्वितीयं
यजेरन् तेषां गौरतिरात्र इति ।

ऐकशब्दात् तथाङ्गेषु ॥ २५ ॥ (पू० आ० नि०)

यत् तु षङ्गवदिति । युक्तं यदङ्गानां सकृत् प्रयोगः ।
ऐकशब्दात् एकस्तत्राङ्गानां प्रधानानां बोधदेशकः शब्दः
सर्वाङ्गान्यपेक्षया गृह्णातीत्युक्तं सा चापेक्षा सकृदेवेष्वङ्गेषु
भवति कृतार्था । तस्मात् तत्र पुनः पुनः क्रियाया हेतु-
र्नास्ति इह त्वमतः फलस्य कर्मात्पादकं तस्य प्रतिप्रयोग-
मन्यस्यान्यस्यात्यप्तिरदिब्रूहेत्येवमपदिष्टो हेतुः । तस्मा-
द्विषमत्वमङ्गैः ।

लोके कर्मार्थलक्षणम् ॥ २६ ॥ (निद०)

यच्च लोकवदिति लोके कर्मार्थप्रधानं कार्यवशात्
सकृदप्युक्तोऽसकृदाहरति असकृदप्युक्तः सकृदाहरति
नाहरति वा । अथेह शब्दलक्षणे कर्मणि यथाशब्दार्थ-
प्रवृत्तिस्तस्मात्लोकवदिति षट्शान्तः ।

अद्वैतानुसाराधिकरणम् ।

क्रियाणामर्थशेषत्वात् प्रत्यक्षतस्तन्निर्वृत्त्याऽपवर्गः
 . स्यात् ॥ २७ ॥ (पू०)

व्रीहीनवहन्ति तण्डुलान् पिनष्टि इत्येवमादीनां दृष्ट-
 प्रयोजनानां क्रियाणामातण्डुलनिर्वृत्तेः प्रयोगः स्यात् ।
 कुतः एतासां प्रयोगे प्रत्यक्षोऽर्थो निर्वर्त्यते । अवहतास्त-
 ण्डुलाः पिष्टाश्च, तैश्चेद्व प्रयोजनं पुरोडाशस्य कार्यत्वात् ।
 तस्मादेतासां तदर्थ एव प्रयोगो विज्ञायते यदि सकृदेव
 मुसलस्योद्यमननिपातने कृत्वात्सृज्येत उपलाया वा प्रक-
 र्षणाप्रकर्षणे, यदेषां कार्यं तन्नैव निर्वर्त्येत अत आमां
 तन्निर्वृत्त्या अपवर्गः स्यात् । आतण्डुलनिर्वृत्तेराच पिष्ट-
 निर्वृत्तेरभ्यास इति ।

धर्ममात्रे त्वदर्शनाच्छब्दार्थेनापवर्गः स्यात् ॥

२८ ॥ (सि०)

यत्र तु दृष्टं कार्यं तन्निर्वर्त्यते । यथा “अग्निचित्यामौ-
 दस्वरमुलूखलं सर्वौषधस्य पूरयित्वा वहन्त्यत्र तदुपदधाति”
 इति । तत्र तण्डुलनिर्वृत्त्या नास्ति प्रयोजनम् । तण्डुल-
 कार्यस्य पुरोडाशादेरर्थादितत्वात् तस्मात् तत्र सकृत्
 क्रियया कृतः शब्दार्थ इति न स्यादभ्यासः । येषां तु
 तण्डुलफल एव मुसलस्योद्यमननिपातनकर्मण्यवहन्ति
 शब्दः प्रवर्तते इत्युपगमस्तेषामातण्डुलनिर्वृत्तेरेवाभ्यासः
 प्राप्नोति । स तु मन्द एवाभ्युपगमः । यत् कारणं

विनापि तण्डुलैः प्रयोगो दृश्यते कपायमवहन्ति किं
मवहन्तीति न चासौ गौणः प्रयोगो विशेषाभावात्
अवयवप्रसिद्ध्या चावघातमात्रवचन एव प्रतीयते न च सम-
दायोऽर्थान्तरे प्रसिद्धः । तण्डुलव्यापारस्य तु प्रायोद्वेगे
तत्र प्रयोगप्राचुर्यमतोऽयं व्यामोहः ।

प्रयाजाद्यङ्गस्य सकृदनुष्ठानाधिकरणम् ।

प्रयाजादीन्युदाहृत्य चिन्त्यते किं सकृत् प्रयोग एव
उताश्रुताभ्यासोऽपिकर्तव्य इति तत्र धर्ममात्रे त्वदशना-
च्छब्दार्थेनापवर्गः स्यादित्यनेन न्यायेन सकृत् प्रयोगे प्राप्ते
एवमुच्यते ।

क्रतुवच्चानुमानेनाभ्यासे फलभूमा स्यात् ॥

२६ ॥ (पू०)

अभ्यासः कार्यः कुतः यतोऽभ्यासे भूमा स्यात् कथं
ज्ञायते अनुमानेन, किं तदनुमानम् । प्रागङ्गप्रयो-
गप्रधानोपकारी नासीदूर्ध्वं ततो भवति तेन विज्ञायत नून-
मङ्गेन क्रियत इति क्रियते चेत् पुनः पुनरपि करिष्यते
क्रतुवत् । यद्यथा कर्मसु सौख्यादिषु फलं कर्मणा क्रियते
इति कर्माभ्यासे फलभूयस्त्वमेवमिहापि ।

सकृदा कारणैकत्वात् ॥ ३० ॥ (सि०)

सकृदाङ्गं प्रयोक्तव्यं नाहृत्या । कुतः कारणैक-
त्वात् । एकं कारणमङ्गानां प्रधानेषु उपकारः कः पुन-
रसौ । येन प्रधानानि फलं ददति । तच्चेत् सकृत्
प्रयुक्तो नाङ्गेन कृतं, जातानि प्रधानानि फलवन्तीति पुन-
रङ्गप्रयोगः । अथ न कृतं पुनरास्तप्रयोगः येन सकृत्

कृतेन नोपकृतं स पुनः क्रियमाण उपकरिष्यतीति का
आशा ।

परिमाणं चानियमेन स्यात् ॥ ३१ ॥ (यु०)

यदि चानियमः सकृदसकृदा प्रयोगः ततः चतुर्दश-
पौर्णमास्याहुतयो ह्ययन्ते तयोदशमावास्यायामिति
योऽयं नित्यवदाहुतिपरिमाणानुवादः स न स्यात् । स
तावद्भवतां पाचिकः कल्येत तथास्य रूपं बाध्येत तस्मा-
दनभ्यासः ।

फलस्यारम्भनिवृत्तेः क्रतुषु स्यात् फलान्यत्वम् ॥

३२ ॥ (पू० आ० नि०)

यत्तु क्रतुवर्दित युक्तं यत् क्रतुष्वभ्यासः । फलस्या-
रम्भनिवृत्तेः । कर्मरम्भेण तत्र फलं निष्पद्यते आरम्भा-
न्तरेण परं निष्पत्स्यत इति । अङ्गस्य पुनरुक्तपरिणामफलं
प्रधानम् । फलवत्तासम्पादनं तच्चेत् सकृत् कृतेन कृतं न
भूयः क्रियास्त्विति एवमपदिष्टो हेतुस्तस्मादनुपन्यासः ।

अथैवतस्तु नैकत्वादभ्यासः स्यादनर्थको यथा
भोजनमेकस्मिन्नर्थस्यापरिमाणत्वात् प्रधाने च
क्रियार्थत्वादनियमः स्यात् ॥ ३३ ॥ (आ०)

यदहं सकृत्कृतेनाङ्गेन कृतत्वादर्थस्यानर्थकोऽभ्यासः
इत्यत्र ब्रूमः । अर्थवांस्तु अभ्यासो याज्ञो नानर्थको-
ऽभ्यासः । कथं कृत्वा एकत्वादभ्यासः स्यादनर्थकः यद्येक-

मेवार्थमभ्यस्यमानमपि अङ्गं कुर्यात् तथाभ्यासोऽनर्थकः
 स्यात् । यथा भोजनमेकस्मिन् कालेऽभ्यस्यमानमेकफलं
 तृप्तिं करोतीति नाभ्यस्यते । अथेहार्थस्यापरिमाणत्वे
 इयन्तमुपकारं करोत्यङ्गमिति ज्ञायते । ननु यावता
 प्रधानं फलवद्भवति तावत् करोतीति गम्यते । सत्यमेव
 किन्तु प्रधाने क्रियार्थत्वादनिमग्नः स्यात् । प्रधानस्य फल-
 क्रियार्थमङ्गम् । तत् प्रधानफलमपरिमितम् । तदङ्गो-
 पकारस्य भूयस्त्वे भूयो भविष्यति अल्पत्वे अल्पम् । अभ्यासे
 चासंशयं भूयानुपकारः स्यात् कार्यत्वात् तस्य । तस्मा-
 दनियमः स्यात् सकृदा प्रयोगोऽभ्यासो वेति ।

पृथक्ताद्विधितः परिमाणं स्यात् ॥३४॥ (आ० नि०)

यत् तु आहुतिसंख्याविरुध्यत इति पृथक्तादुपकारस्य
 अभ्यासे न्यायप्राप्तेयमाहुतिसंख्याऽनुवादः स्यात् स हि ता-
 स्यादाहुतिविधीनभिप्रेत्य चतुर्दशपौर्णमास्याहुतिविधय-
 स्त्रयोदशमावास्यायामिति । न ह्याहुतिसंख्या युज्येत
 आहुतिविधिसंख्यातु लक्षणयोपपद्यते ।

अनभ्यासो वा प्रयोगवचनैकत्वात् सर्वस्य
 युगपच्छास्वादफलत्वाच्च कर्मणः स्यात् क्रिया-
 र्थत्वात् ॥ ३५ ॥ (सि० नि०)

अनभ्यासो वाङ्मानां कुतः प्रयोगवचनैकत्वात् । एकः
 प्रयोगवचनोऽङ्गानां प्रधानानां च । तस्यैकत्वात् सर्वस्य

युगपच्छासनमनेन कर्मणा साङ्गेन यजेतेति । सकृत्
 कृतेवाङ्मेस्तत्ताङ्गं जातमिति न पुनः क्रियायां हेतुरस्ति ।
 ननूपकारभूयस्त्व भविष्यति । यद्यङ्गान्यदृष्टमुपकारं कुर्यु-
 स्ततस्तदभ्यासे उपकारभूयस्त्वमनुमीयेत दृष्टमेव स्वर्गमङ्गानि
 कुर्वन्ति प्रधानस्याङ्गवत्ताम् । सा चाभ्यासेऽपि तावत्येवाङ्ग-
 वत्ता साचेह फलमम्बदा साङ्गेन यजेतेति नाङ्गानि ।
 अङ्गानि तत्सम्पादनेनार्थवन्ति । नन्वेनदयुक्तमिव यदाहि
 प्रयाजा न तदा प्रधानयजिष्वपूर्वं वा यदा च यजिष्वपूर्वं च
 न तदा प्रयाजाः, तदेवमदृष्टरहिते समिदादिमात्रे सत्यङ्ग-
 वत्तेव नास्ति कुत उपकारः । अपि च यदि यजिमात्रमेवाङ्गेषु
 नापूर्वफलम् अस्ति ततः सोमाङ्गभूतानामिष्टिपक्षव्यानां
 चोदक एव नास्ति । प्रसति ऋपूर्वं इतिकर्तव्यताकाङ्क्षा
 नास्ति यजतेः प्रसतेतिकर्तव्यताकत्वादितिकर्तव्यतां
 चोदको नातिदिशेत् तर्हेतानि दर्शनानि नोपपद्येरन्
 तस्यैकशतं प्रयाजानुवाजाः न च समिष्ट यजूंश्चि जुहोति
 प्रहस्य परिधीन् जुहोति हारियोजनमिति । तस्मादिय-
 मन्या व्याख्या ।

अनभ्यासो वाङ्गानां प्रयोगवचनेकत्वात् । एकप्रयोग-
 वचनेऽङ्गानां प्रधानानां च तस्यैकत्वात् सर्वस्याङ्ग-
 प्रधानकलापस्य युगपच्छासनप्रधानानामनभ्यासः । कस्य
 हेतोः । सकृत्कृतेः प्रधानैः कृतः श्रुत्वर्थो दर्शपूर्व-
 मासाभ्यां स्वर्गैकामो यजेतेति कृते श्रुत्वर्थे यज्यास-
 विहितं फलं तद्वत्त्वमिति न पुनः क्रियायां हेतुरस्ति

यस्यमन्त्रेण च। सकृद्वक्त्रेण वदन्नानां प्रापकं शास्त्रं तस्यार्थः
 कृतः। तस्मिन् कृते सञ्ज्ञायाः धिनतमाङ्गफलं तत्त्वविनि-
 दानमिति तदवगतम्। तथा च सत्यभ्यासोऽनर्थकः।
 यन् सत्यसूयस्य भविष्यतीति तद्वक्तुं दर्शपूर्णमासवोर्यत्-
 फलं तत्रावनाशमङ्गीयकार उपयुज्यते नापूर्वस्य फलस्यो-
 त्पत्तौ यद्यपूर्वफलम् अङ्गीकृत्याद्येताङ्गफलमेव तत् स्यात्।
 न चाङ्गानि फलवन्ति प्रधानानां स्वकार्यं साधयताम-
 हङ्ग उपकारणैः क्रियते सकृद्वक्त्रेणैवासी कृतः तस्माच्चाङ्गा-
 वृत्तौ फलसूयस्यमस्ति।

अभ्यासो वा छेदनसंमार्गावदानेषु वचनात्सकृ-
 त्स्य ॥ ३६ ॥ (आक्षेपः)

अभ्यासो वाङ्मानाम्। कुतः ?। पितृयज्ञे हि
 ब्रूयते, सकृदाच्छिन्नं बर्हिर्भवतीति यथानुयाजे सकृद्वक्त्रे-
 णीन् समार्हतीति। स्मिद्वक्त्रे चोत्तरार्धात् सकृदवद्यतीति
 तद्यत् सकृद्वक्त्रेण प्रयोगस्तत एतानि वचनान्मुपपद्यन्ते।
 तस्मादभ्यासः।

अनभ्यासस्तु वाच्यत्वात् ॥ ३७ ॥ (आ. नि.)

अनभ्यासस्त्वङ्मानां यद्योक्तेन न्यायेन यत्तु छेदनादिषु
 वचनात् सकृद्वक्त्रेणैवाभ्यासो विज्ञायत इति। अत्र
 ब्रूमः, यद्यप्यनभ्यासस्तथापि छेदनादिषु वाच्यं सकृत्वं
 दर्शपूर्णमासयोरसकृदाच्छिन्नं बर्हिर्भवतीति वचनात् तत्-

वाच्यम् एवं प्रयाजेषु चिःसंमार्गं उक्तः सानुयाजेषु पुन-
रावर्त्तते तथापि चित्त्वे प्राप्ते सकृत्त्वं विधातव्यं' तथा
द्विर्द्विविधोऽपद्यतीत्यविशेषेणोक्ते स्विष्टकृतापि चित्त्वं प्राप्तं
तत्र सकृत्त्वं विधीयते तस्माच्छेदनादिषु सकृद्वचनाच्चा-
न्यत्राभ्यासो विज्ञातुं न्याय्य इति ।

कपिस्तथापिकरचम् ।

वसन्ताय कपिस्तथानालमेत इति श्रूयते तत्र विचा-
र्यते, किं तत्र त्रयसत्वारः पञ्च वा विकल्पेनालम्ब्या यद्य
वा नय एवेति । किं प्राप्तम् ? ।

बहुवचनेन सर्वप्राप्तेर्विकल्पः स्यात् ॥ ३८ ॥

विकल्पेनालम्ब्याः कस्मात् सर्वप्राप्तेः सर्व एते संख्या
विशेषा बहुवचनेन प्राप्यन्ते । सर्वे तस्य वाच्याः सर्वत्र
प्रयोगात् । न च समुच्चयेन सन्धयन्त्यशक्यत्वात् । तस्मा-
द्विकल्पः । ननु एवं सत्येकस्य शब्दस्थानेकार्थता आश्रिता
भवति । न चैष न्याय्यः । उच्यते सत्यमेवमगत्या आश्रीयते
सत्त्वां गतो नाश्रयितव्यः । अस्ति तु इयं गतिर्यत् चित्त्वं
बहुवचनस्यार्थः स्यात् । तद्योगाच्चतुरादिष्वपि वर्त्तते
सर्वेषु तेषु चित्त्वमस्तीति । नेतद्युक्तम् यदि बहुवचनस्य
चित्त्वमर्थः स्यात् ततश्चत्वारो ब्राह्मणा इति समाना-
धिकरणं नोपपद्यते ब्राह्मणा इत्यस्य त्रयोऽर्थः । चत्वार
इत्यस्य चत्वारस्तयोः समानाधिकरणं न प्राप्नोति । न
हि भवति चत्वारस्तय इति एवं सर्वत्र लक्षणया भविष्यति

यथा न्यग्रोधः केनमिति । त्रित्वं हि चतुष्पादीनि साहच-
 र्यात् शक्नोति लक्षयितुं, सिद्धयति लक्षणा त्वाश्रिता
 भवति । किं क्रियतामगत्या प्राप्नीयते । सत्यां गतो
 नाश्रयितव्या । अस्ति चेयं गतिर्यद् बहुत्वं बहुवचनस्यार्थः
 स्यात् । सर्वेऽपि ते बहव इति श्रुत्यैव सामानाधिकरण्यं
 यदि बहुत्वं विज्ञायते किं तद् बहुत्वमित्युच्यते । बहुत्वं
 वृद्धिः उपचयः आधिक्यमित्यर्थः । कथं कृत्वा वृद्धि-
 रयं वृद्धयर्थः । तस्योच्चादिक उकारः प्रत्ययः वृद्धेर्नलोप-
 चेति । तस्य रूपं वृद्धिति बहु वृद्धमधिकमित्यर्थः । सर्वे
 चेते त्रयादयोऽधिकास्तस्मात् सर्वे बहुवचनवाच्याः । नन्वा-
 पेक्षकमेतद् बहु पञ्चमिति । यदेव हि बहु तदेवा-
 न्यापेक्षया बहु भवति, सत्यमेवं यत्तु बहूपेक्ष बहु न तदे-
 वाप्यपेक्षया बहु, तद्वथा उत्तराः कुरवो दक्षिणान्
 कुक्षनपेक्षोत्तरा इत्युच्यते न च ततोऽन्ये उत्तरादेयान्
 सन्ति । अथ च नियतापेक्षत्वादुत्तरत्वं न जहति । एवं
 निप्रभृतयो द्वित्वमपेक्ष बहुत्वं लभन्ते न च ते कदाचिद-
 बहवः । कथं पुनर्प्राप्यते द्वित्वापेक्षं निप्रभृतीनां बहुत्वमि-
 त्युच्यते प्रपेक्षा तावत् समानजातीयेषु भवति यथा बल-
 वान् देवदत्त इति न वृष्टिनं सिंहं वा अपेक्ष भवति । किं
 तर्हि समानजातीयान् पुरुषानपेक्ष । एवं संख्यापि संख्या-
 नेवापेक्ष बहुत्वं लब्धमिति । तत्रैकत्वं तावदापेक्षते
 ह्योर्वहुवचनस्यादर्शनात् । त्रयादिषु च सर्वेषु दृश्यते तेन
 विज्ञायते द्वित्वापेक्षमिति । तच्च बहुवचनेनोपलभ्यते । कुतः
 तन्नावे भावात् तदभावे तदभावात् । द्वित्वादेषु भवति ।

तदभावे च द्वयोरिकस्मिन् न भवति एवं बहुवचनम् इति
 समाख्यान्वर्था भवति अभियुक्तवचनं च बहुवचनमिति
 यदि त्रित्वं बहुवचनस्यार्थः स्यात् । त्रिषु वचनमित्येव
 तद् ब्रूयात् । आद्यवादसन्देहात् तस्माद् द्वित्वमपेक्ष्यते
 बहुवः । अंतोऽवस्थितं अत्रादीनां बहुत्वमेवं च सति नैकः
 शब्दोऽनेकार्थो भवति । सर्वेषां च बहुत्वात् कश्चित् लक्ष-
 णया प्रयोगः । अथोच्यते त्रिषु निरुपपदं प्रयुज्यते चतुरा-
 दिषु तु सोपपदं चत्वारो ब्राह्मणा इति तच्च मिथ्या त्रि-
 क्षपि सोपपदं प्रयुज्यते यथा अत्रो लांकास्तयो वेदा इति ।
 यदि च निरुपपदं च त्रित्वं प्रत्यापयेत् । ततो वसन्ताय
 कपिञ्जलानित्युक्ते विचार एवायं न प्रवर्त्तते । यथा अथैव
 न विचार्यते किं कपिञ्जला आलम्ब्या उत मयूराः क-
 पोता वेति कस्य हेतोः यतः कपिञ्जलशब्दस्य न मयूराः
 कपोता वा वाच्याः । इहापि यदि बहुवचनस्य त्रित्वमेव
 वाच्यं स्यात् नेतरा संख्या । पूर्ववद्विचार एवायं स्यात् ।

दृष्टः प्रयोग इति चेत् ॥ ३६ ॥ (पू० आ०)

अथोच्यते दृष्टो बहुवचनस्य प्रयोगश्चतुरादिषु चत्वारो
 ब्राह्मणा इति । ततो विचार इति । तथेह । इहापि
 कपिञ्जलशब्दस्य दृष्टः प्रयोगः करोते मयूरे च । महान्
 करोत उच्यते कपिञ्जलोऽयं न पोत इति । तथाह्यो म-
 यूरः कपिञ्जलोऽयं न मयूर इति ।

भक्त्यति चेत् ॥ ४० ॥ (आ० नि०)

अथ यथा न च कपिच्छाशब्दः प्रयुज्यते । न च भास्ते
प्रयोगे शब्दार्थमहा भवति ।

तत्रैतदस्मिन् ॥ ४१ ॥ (पू० आ०)

इतरस्मिन्निवि चत्वारो भाषाया इति लक्षणया प्रयुज्यत
इत्युक्तम् । न च लक्षणया प्रयोगे शब्दार्थमहा भवति । अपि
च प्रातिपदिकार्थस्य वा संख्या सा च अनेनाभिधीयते
यथा भाषाया इति । प्रातिपदिकार्थ एव वा यथा द्वावेक
इति । न च चित्त्वं प्रातिपदिकस्यार्थो न तत्संख्या इति ।
तस्मात् चत्वार इति बहुवचनं न प्राप्नोति । अथोच्यते ।
अस्ति चतुषु अवयवभूतं चित्त्वं तदपेक्षं बहुवचनमिति ।
द्वित्वमपि तत्रास्ति । एकत्वं च काममनेनेव द्वित्वाचन-
मैकवचनं चोत्पद्येत तस्मात् न चित्त्वयोगाच्चतुर्दिषु बहु-
वचनप्रयोगः बहुत्वादेव तेषां बहुवचनमतः सर्वे अत्रादयः
परार्थपर्ययता बहुवचनस्यार्थः सर्वे चेदर्थतः कपिच्छाशब्दात्
क्षमेत इति सर्वं प्राप्यन्ते तस्माद्विकल्पः ।

प्रथमं वा नियम्येत कारणादतिक्रमः

स्यात् ॥ ४२ ॥ (सि०)

प्रथमं वा बहुत्वम् । चित्त्वं नियम्येत किं कारणम् ।
न हि कश्चित् चतुर उपाददानो न चीनुपादत्ते । यत् का-
रणमनुगततास्त्रयचतुषु उपात्तेषु कृतः शब्दार्थो वङ्गना-
क्षमेतेति श्रुतं पालव्यव्याख्यं बहवः । एवं सति कारणाद-
तिक्रमः स्यात् । यदि च यथानुतानुपादाने किञ्चिदन्यत्

कारणं चित्वातिक्रमे स्यात् ततोऽतिक्रमः । न तदस्ति
तस्मात् चित्त्वं नियमेन । ननु फलभूयस्त्वं कारणं भविष्य-
तीति नैतदस्ति । यत्र बहवः कल्पाः श्रूयन्ते तेषां कश्चित्
लघुः कश्चिद् गुरुः तत्र गुरोः कल्पस्यानुष्ठानान्नानसाम-
र्थ्यात् तदनुष्ठानात् फलभूयस्त्वमनुमीयते यथा एका देया
बह्वेया द्वादश देया चतुर्विंशतिर्देया इति इह तु एकएव
कल्पो बह्वनामास्तम्भः स त्रिभिद्यतुरादिभित्तुल्यः । अतस्तत्र
यो लघुमुत्सृज्य गुरुकल्पमातिष्ठेत तस्य फलभूयस्त्वं न
भवितुमर्हति ।

श्रुत्यर्थाविशेषात् ॥ ४३ ॥ (यु०)

यथा पशुमालभेतेति श्रुतयो महान्तं महाघ्नं वा पशु-
मालभेत न तस्य फलभूयस्त्वं भवति । यस्तु मांसीयं शिष्ट-
मतिक्रामेत् स यदि तावद्दैदिकीषु हिंसासु प्रत्यवायस्ततः
प्रत्यवेयात् । अथाप्रत्यवायस्तथापि शिष्टविगृह्यं च लभेत् ।
कृते श्रुत्यर्थे मांसीयान् पशून् हन्तीति । तस्मात् तत्रः
कपिञ्जला मालम्ब्याः ।

तथा चान्यार्थदर्शनम् ॥ ४४ ॥ (निद०)

अन्यार्थोऽपि चैतमर्थं दर्शयति यथा न्याय उपदिष्टः ।
यथा “ऊष्णा याम्या अवलिप्ता रौद्रा नभोरूपाः पार्जन्याः
तेषामैन्द्राग्नी दशम” इति यदि च अय एते चिका एवं
नियोगत ऐन्द्राग्नी दशमः सम्पद्यते । इतरथा पाचिकः
स्यात् । तस्मात् चित्त्वनियमः ।

प्रकृत्या च पूर्ववत् तदासत्तः ॥ ४५ ॥ (यु०)

प्रकृत्याग्नीषोमीयेणैकत्वं प्राप्यते तस्योत्पत्तिर्भविष्यति
चित्त्व उपादीयमाने, इतरथा विप्रकर्षः स्यात् । इदं वापि
निष्कं गृहमेधीये श्रूयते षोडशानुहरतीति तत्र मध्यम-
स्येति चयाणां निरुपपदं भवति । अन्यत्र सोपपदं पञ्चानां
मध्यमः । अष्टानां मध्यम इति ।

उत्तरादीहनामुवादाधिकरणम् ।

उत्तरासु यावत्स्वमपूर्वत्वात् ॥ ४६ ॥ (पू०)

सावाग्ये दीहनं प्रकृत्य श्रूयते । वाग्यतस्मिन्सो दीह-
यित्वा विष्टुष्टवागनन्वात्तभ्योत्तरा दीहयतीति किमयं
विधिरनुवाद इति । किं प्राप्तम् ? अपूर्वार्थत्वात् विधि-
रिति । अनुवादो ह्यनर्थकः स्यादिति प्राप्ते उच्यते ।

यावत्स्वं वानाविधानेनानुवादः स्यात् ॥

४७ ॥ (सि०)

अनुवादः स्यात् नायं विधिः उत्तरा दीहयतीति
अग्नौऽत्र विधिरुष्टुष्टवागनन्वानभ्येति । यद्येकोऽपि विधिः
स्यादाकं भिद्येत उत्तरा दीहयति तावानन्वात्तभ्येति
अथ कुतः प्राप्ते अनुवादः ।

साकल्यविधानात् ॥ ४८ ॥ (हि०)

साकल्यविधिं विधीयते गवान्दोषध्यानां नास्वेतां
रात्रिं पयसाग्निहोत्रं जुहुयात् कुमाररात्रे न पयो कभेरन् ।
ननु कुमाररात्रां पयोदानप्रतिषेधो या न हि पयः प्रतिषेधे
विधिदृष्टमस्ति । अदृष्टं कल्पयितव्यम् । नन्वितरत्रापि
सक्त्यात्रयणीया वाठम् दृष्टार्थाच्छब्दस्तर्कणीयसीति ।
तस्मात् साकल्यविधिर्गवां पयः प्रतिषेधं नायं सक्त्या ।
ततः प्राप्तेऽनुवादः ।

वक्ष्यंत्वाच्च ॥ ४६ ॥ (६०)

वहुदुग्धीन्द्राय देवेभ्यो हविरिति च मन्त्रस्य सर्वासु
दृष्टमानास्रपाक्षित्वं भविष्यति । बहुत्वं च प्रत्ययेणम् ।

अग्निहोत्रे चाग्निषवद्यवागूनियमः प्रतिषेधः

कुमाररात्र्याम् ॥ ५० ॥ (६०)

अग्निहोत्रे च श्रूयते । “नास्वेतां रात्रिं पयसाग्नि-
होत्रं जुहुयाद् यवान्यस्यै देवतायै प्रसमन्यस्यै देवतायै
दद्यात् तादृक् तस्मात् यवान्वा जुहुयादिति” । सर्वस्य
पवसः साक्षाद्वार्यतां दर्शयति । तथा पयःप्रतिषेधः
कुमाररात्रामितिव्याख्यातम् ।

सर्वप्राथिण्यापि लिङ्गेन संयुज्यते देवताभिसंयो-

गात् ॥ ५१ ॥ (६०)

वत्येभ्यश्च हवा एता मनुष्येभ्यश्च पुराण्यापवन्तो अवे-
तुर्हि देवेभ्य एवेता प्राण्यापवन्ति” सर्वप्राप्तेरेतद्विहितं कथम् ।

यावत्तेभ्यो मनुष्येभ्यश्च पुराण्यापयन्ते तेषाम् सर्वं
प्राप्ते रीतस्त्रिङ्गम् यतो यावत्स्वर्गसुतरासु दीहनं स्यात् ।

आधारादीनामज्ञानां तन्माधिकरणम् ।

दर्शपूर्णमासयोः प्रधानान्याग्नेयादीनि तेषामज्ञाना-
धारादीनि तेषु चिन्त्यते किं तस्य तस्य प्रधानस्य भेदेना-
ज्ञानां प्रयोगः अथ वा सर्वेषां तन्मेवेति अथ तत्र किं हतं
क्रतुवच्चानुमानेनाभ्यासे फलभूमा स्यादिति तत्र कृतञ्चो
दर्शपूर्णमासाबुद्ध्य कथा हता इह तु तत्तत्प्रधानं प्रति
चिन्त्यते किं प्राप्तम् ।

प्रधानकर्तार्यत्वादज्ञानां तद्भेदात्कर्मभेदः

प्रयोगे स्यात् ॥ ५२ ॥ (पू०)

अज्ञानां प्रयोगे कर्मभेदः स्यात् क्रियाभेदः तस्य तस्य
प्रधानस्य भेदेनाज्ञानां प्रयोगः कुतः । प्रधानकर्तार्यत्वात्
प्रधानार्थत्वादित्यर्थः । प्रधानार्थेन अज्ञान्युपदिश्यन्ते अङ्ग-
वन्ति प्रधानानि कथं स्मरिति । अङ्गसम्बन्धे च प्रधानार्थे
अज्ञानां सङ्गत्वं न विवक्ष्यते । न हि तत्र प्रधानानि विधी-
यन्ते । किं तर्हि अज्ञानि चाविधीयमानस्वार्थस्य गुणो
विवक्षितो भवति । यथा ग्रहं संमार्ष्टीत्येकत्वमेवं चेदेकैकस्य
प्रधानस्याङ्गैः सम्बन्धः कर्त्तव्यः तानि यदि सकृत् क्रियेरन्
न विभागेन सम्बन्धेरन् यथा प्रावक्षीयोदवसानीययोरे-
कादग्निनां नमस्तौ च सम्बन्धः कर्त्तव्य इत्युक्तं विधेस्त्वेक-
वन्तित्यादित्यत्र तन्माधिक्यतिप्रधानमङ्गभेदः ।

क्रमकोपश्च योगपद्यात् स्यात् ॥ ५३ ॥ (आ०)

प्रधानानि च क्रमवन्ति तानि च यथाक्रमं साङ्गानि
कर्तव्यानि तत्र यदि तन्मन्त्रं अङ्गानि स्युः; ततोऽङ्गत्वान्मेयं
साङ्गमग्निषोमीयः प्रक्रान्तः स्यात् तथा च प्रधानानां
क्रमकोपः स्यात् । अथ तु भेदस्ततः साङ्गमान्मेयमप-
ह्न्याग्नीषोमीयः साङ्गः प्रक्रान्तः क्रियत इति नास्ति
क्रमकोपः । अपर आह यदि तन्मन्त्रं भवेयुः अङ्गानि ततो
यावत्तनूनपादान्मेयस्योपकरोति तावत्समिधाम्नीषोमी-
यस्योपकर्तव्यं स एव उपकार क्रमकोपः । अपि च
अङ्गाशपोहनादीनि संस्पर्शादीनि प्रतिप्रधानं भिद्यन्ते
तैश्चावारादीनामवैलक्षण्यं भविष्यति ।

तुल्यानां तु योगपद्यमेकशब्दोपदेशात् स्याद्विशे-
प्रायहणात् ॥ ५४ ॥ (सि०)

तुल्यः पदान्तरं परिजयाह नचैव पक्षः अथान् भेद
इति किं तर्हि योगपद्यं सकृत् प्रयोगः स्यात् । सकृदेव
प्रयुक्तान्यङ्गानि सर्वैः प्रधानैर्युगपत् सम्बध्यन्ते तुल्या-
नामिकशब्दोपदिष्टानां चेदमर्थः प्रति विशेषायहणात् ।
इमानि कर्तुं तो देयतः कालतश्च तुल्यानि दर्शपूर्णमासयोः
यज्ञकत्वोक्तत्वार ऋत्विजः समे । दर्शपूर्णमासाभ्यां यजेत
पौर्णमास्यां पौर्णमास्यां यजेतामावास्याममावास्याया
यजेतेति । प्रधानैश्च सहाङ्गानाम् एकदेशकालकर्तृकत्वं
वक्ष्यति । अङ्गानि तु विधात्वात् प्रधानेनोपदिष्टैरभि-

यच्च यत्नेन च यत्नेन प्रधानानि कृतं प्रत्युपदिष्टानि
दर्शपूर्णमासाभ्यां स्वर्गकामो यजेतेति । किमतः, अत-
स्तेषां फले सम्बन्धकारित्वं, तेन स्वर्गकामस्य सर्वेषां युग-
पत्त्रिकीर्षा नैकशः । सर्वत्रिकीर्षया त्वाचारादीनां क्रि-
माणाणां तुल्यकर्त्तादीनां न षट्पते विशेषः कस्येतान्याग्ने-
यस्याग्नीषामीयस्य वेति सर्वेषां च युज्यन्ते तस्मात् सर्वा-
र्थानि भवन्ति । तस्मादनाहुतिः ।

ऐकार्थ्यादव्यवायः स्यात् ॥ ५४ ॥ (आ० नि०)

यच्च क्रमकोपश्च योगपद्ये स्वादिति तच्च ब्रूमः ऐकार्थ्यां
दव्यवायः स्यात् । न क्रमकोपः कुतः ऐकार्थ्यात् सम्बन्ध-
कारीण्येतानीत्युक्तं तेषां सह क्रिया नैकशः । न हि
तत्रैकेन कृतेन कश्चिदर्थः । एकसम्बन्धक्रियायामातु-
पूर्व्यं स्यात्तस्माच्च तेषां प्रयोगे क्रमः कुतः क्रमकोप-
इति । यच्चोपकारे क्रमकोप इति तथापि नाधारः कृत-
मात्र एव प्रधानेषूपकरोति उत्कारणं तस्मिन्काले प्रधा-
नान्येव न सन्ति । यदा तु सर्वाण्यङ्गानि कृतानि तदा
तस्मान्पूर्वाणि सम्बन्ध प्रधानेषूपकुर्वन्ति अङ्गानामपि
हि सम्बन्धकारित्वमुक्तम् अथैहेकार्थ्यादैककर्म्यमिति
तस्मादुपकारेऽपि नास्ति क्रमकोपः ।

तथा चान्यार्थदर्शनं कामुकायनः ॥ ५५ ॥ (यु०)

तथा चान्यार्थदर्शनं भवति यथा न्याय उपदिष्ट इति
कामुकायन पाचार्या मन्यते अत्र । किं पनस्तत एतदर्थ-

दीर्घमास्वामाहुतयो द्वयन्ते चयोदशमावास्वामिति
यथावृत्तिः स्यात् चयोदशं चतुर्दश वा व्यवतिष्ठेरन् यच्च
संस्पर्शवदारादुपकारिणामप्यावृत्तिरस्तीति तत्र ब्रूमः ।

तत्रायंत्वादशक्तेरानुपूर्व्यं स्यात्संस्कारस्य

तदर्थत्वात् ॥ ५६ ॥ (आ० नि०)

सहि न्यायः सन्धूयकारिणां सहक्रियेति सर्वत्रैव
सहक्रियाऽशक्तेस्तु धर्मसंस्पर्शेष्वनुपूर्व्यं स्यात् भेदेन क्रिया ।
न शक्यते एकस्याङ्गारोपोहनेन सर्वेषां पाकः कर्तुं, न
चैकस्मिन् पुरोडाशे अपि ते सर्वे अपिता भवन्ति संस्कारस्य
तदर्थत्वात् संस्कारोऽयं पाकार्थी विधीयते । तत एव
प्रत्यक्षोपकारिणः प्रतिप्रधानमावृत्तिः स्यात् अन्यथा
याग एव न संवर्त्तते ।

असंसृष्टोऽपि तादर्थ्यात् ॥ ५७ ॥ (यु०)

असंसृष्टोऽप्याचारादिः प्रतिप्रधानमावर्त्तते कुतः ताद-
र्थात् । यस्य समीपे कृतस्तदर्थं इति गम्यते विशेषः ।
आचारादीन्याज्यभागान्तान्याज्येष्वस्य स्विष्टकृदादीन्यग्नी-
षोमीयस्येति शृङ्गमाद्ये विशेषे भेदः । तस्मादुपांशुया-
जादीनां समीपे प्रायाचारादीनि अग्ने स्विष्टकृदादीनि
कर्त्तव्यानि एवं च संस्पर्शभिरितरेषां प्रवेष्टव्यं भवि-
ष्यति ।

विभवाद्वा प्रदीपवत् ॥ ५८ ॥ (निद०)

यद्युक्तं यस्य सन्निधौ प्रयुक्तानि तस्येमांसीति दृश्यते इति विशेषः तस्मादाहतिरिति नैतद्युक्तं कृतः विभवात् । विभविष्यन्त्येतान्येकस्यापि सन्निधौ क्रियमाणानि सर्वेषा-
मुपकर्तुं प्रदीपवत् । तद्यथा प्रदीप एकस्मिन् प्रदेशे भुञ्जानानां ब्राह्मणानामेकस्य सन्निधौ क्रियमाणः सर्वेषा-
मुपकारं करोति तस्मादनाहतिः ।

अर्थात् लोके विधितः प्रतिप्रधानं स्यात् ॥

५९ ॥ (आ० नि०)

उपवर्चनापरिहारः पूर्वं न कृत इति स तावद-
र्ह्यते । यदुपवर्णितं प्रदीपवदिति तद्युक्तम् अर्थात् लोके
प्रदीपस्य सकृदसकृदा क्रिया । यदि सकृत्कृतः सर्वं प्रका-
शयति सकृत् क्रियते अथ न प्रकाशयति ततोऽसकृत् ।
ततश्चास्य प्रत्यक्षसामर्थ्यम् अत्रेह विधित उपकारोऽनुपकारो
वा गम्यते न प्रत्यक्षेण । न चास्ति विश्वानमस्योपकरोतीति
सन्निधानात् विशेषप्रवृत्त्याहम्यते यस्य सन्निधौ प्रयुक्तस्त-
स्योपकरोतीति तस्मादाहतिः ।

सकृदिष्यां कामुकायनः परिमाणं विरोधात् ॥

६० ॥ (आ०)

अथ यद्युक्तं सकृदिष्यां कामुकायनं आचार्यो मन्यते ।

नैवं चतुर्दशत्रयोदशेत्याहुतिपरिमाणस्य विरोधः स्यादिति
तस्य कः परिहारः । आभाषणं सूचम् ।

विधेस्त्वितरार्थत्वात् सकृदिज्या श्रुतिव्यतिक्रमः

स्यात् ॥ ६१ ॥ (आ० नि०)

विधीयत इति पङ्क्तं विधिशब्देनोच्यते अङ्गस्येतरार्थे-
त्वात् । यदेतत् स्थितं यत्सन्निधौ यत्कृतं तदर्थमेव
तदिति तदाहस्याङ्गानां प्रयोगः । तत्र चतुर्दश त्रयो-
दशेत्याहुतिसंख्या नोपपद्यते । आहुतिविधयस्तु चतुर्दश
त्रयोदश तेषां लक्षणया वचनमुपपद्यते चतुर्दशपौर्णमास्या-
माहुतिविधयः । त्रयोदशमावास्यायामिति । नैतत्
संख्याविधानं प्रचयेनैव संख्यायाः प्राप्तत्वात् अनुवादस्य-
मनुवादस्य लक्षणयोपपद्यते । विदितस्य स भवति ।
आहुति विधानां चैवं संख्या विहिता माहुतीनां तज्जा-
तेषामनुवादः ।

विधिवत् प्रकरणाविभागे प्रयोगं वादरायणः ।

॥ ६२ ॥ (सि०)

तन्मते प्रयोगं वादरायणो मन्वते स कुतः । प्रकरणा-
विभागात् । सर्वेषां प्रधानानामविभक्ता प्रक्रिया सम्भूय
कारित्वादित्युक्तं तत्रैदमर्थं प्रति न दृश्यते विशेषः ।
यत्तु सन्निधिप्रयोगेषु विशेषोपपद्यमानं तदुक्तं किं कारणं
विशेषो यः सन्निधिक्रमः स प्रकरणेन वाच्यते विधिवत् ।

यथा विधी तुल्यत्वात् प्रकरणस्य सर्वार्थान्वयानि विज्ञा-
यन्ते न यस्य सन्निधौ तदर्थानि क्रमस्य प्रकरणेन बाधित-
त्वात् ।

अपि चैकेन सन्निधानमविशेषको हेतुः ॥ ६३ ॥

(हे०)

यदापि सर्वार्थाः तदाप्येकस्य कस्यचिदवश्यं सन्निधौ
कर्तव्याः । तस्मान्न विशेषः सन्निधेरिकान्ततः शक्य भवधार-
यितुमतस्तन्मेष प्रयोगः । वादरायणग्रहणं कीर्त्यते नैकी
यमतार्थम् ।

कचित् विधानाग्नेति चेत् ॥ ६४ ॥ (आ०)

नैतद्युक्तं सकृत् क्रियेति । कुतः कचित् सहत्वमा-
हृत्य विधीयते सह । वृण्वन्ति सह पिबन्ति तदनाहुतौ
सर्वतः प्राप्तायां परिसंख्यार्थं भवति इदमेव सहत्वान्य-
त्रेत्युच्यते ।

न विधेस्त्रोदितत्वात् ॥ ६५ ॥ (आ० नि०)

न तत्र परिसंख्या युज्यते प्राप्तस्य पुनर्वचनं परि-
संख्यार्थं भवति न चेह सहत्वं प्राप्तं कुतः भेदेन निर्वा-
पस्य त्रोदितत्वात् । आग्नेयाग्नीषोमीययोर्भेदेन निर्वा-
पसु सक्रः तयोर्भेदेनैवावहनपेषणे प्राप्तु तत्सत्तावश्यं

विधेयं सहत्वन्तस्यास क्वचित् सहत्वविधानादन्यत्र भेदेन
क्रिया विज्ञायेतेति ।

कृष्णग्रीवस्य भेदेन सहसाधिकरणम् ।

क्वचित्कूयन्ते आग्नेयं कृष्णग्रीवमानभेत सौम्यं बभू-
मान्नेयं कृष्णग्रीवं पुरोधयां स्पृष्टमान इति तत्र विज्ञा-
र्यते । किं कृष्णग्रीवस्य प्रथमस्य तृतीयस्य सह प्रदानं
कर्तव्यमथवा भेदेनेति किं प्राप्तम् ।

व्याख्यातं तुल्यानां यौगपद्यमगृह्यमाण
विशेषायाम् ॥ ६६ ॥ (प०)

व्याख्यातं प्रयोगी यौगपद्यमिति तुल्यानां तु यौगगद्य-
मेकशब्दोपदेशात् स्यादिति इह तु कृष्णग्रीवयोरिकटेवतत्वात्
सह प्रयोगी क्रियमाणे न गृह्यते विशेषः सह क्रिया चैक-
फलत्वात् प्राप्ता तस्मात् सह प्रदानम् ।

भेदस्तु कालभेदाच्चोदनाव्यवायात् स्याद्विशि-
ष्टानां विधिः प्रधानकालत्वात् ॥ ६७ ॥ (सि०)

भेदस्तु प्रदानस्य युक्तो न तन्त्रता कुतः कालभेदात्
कथं कालभेदः चादनाव्यवायात् । सौम्यचादनया
व्यवहिते कृष्णग्रीवचादने तत्र पाठक्रमदेकस्य पुरस्तात्
सौम्यस्य प्रयोगः प्राप्त एकस्वोत्तरत्र तथैव यदि सह
प्रदानं क्रियेत क्रम उपरिध्यत अन्यतरस्य पुरस्तात् क्रिया-
यामुत्तरस्वोपरिष्ठात् पूर्वस्य तस्माद्भेदेन प्रयोगः ।

तथा चान्यार्थदर्शनम् ॥ ६८ ॥ (निद०)

यमितः सौम्यमात्रेणैव भवत इति ।

विधिरिति चेत् न वर्तमानापदेशात् ॥ ६९ ॥

(आ० नि०)

अथ विध्वभिप्रायं कस्येति न्युत्पद्यमानस्य लक्षणार्थः
परिच्छिद्यः स्यात् तस्मात् प्रदानभेदः ।

इति श्रीशबरस्वामिनः कृतो मीमांसाभाष्ये एकादश-
स्याध्यायस्य प्रथमः पादः ॥ १ ॥

अथ एकादशाध्यायस्य द्वितीयः पादः ॥

आग्नेयादीनां न देशकालादितत्कताधिकरणम् ।

एकदेशकालकर्तृत्वं मुख्यानामेकशब्दो-
पदेशात् ॥ १ ॥ (पू०)

दर्शपूर्णमासयोरान्वेयादीनि प्रधानानि तत्र देशकाल-
कर्तारः "समे दर्शपूर्णमासाभ्यां यजेत" पौर्णमास्यं पौर्णमास्यां
यजेत "अमावास्यायाममावास्याया यजेत" । दर्शपूर्णमासयो-
र्यज्ञकालोक्त्या च त्विति । तथा चातुर्मास्ये प्राचीन-

प्रवक्षे वैश्वदेवेन यजेत, वसन्ते वैश्वदेवेन यजेत ।
 चातुर्मास्यानां यज्ञकृतानां पञ्चत्विज इति । तत्र
 विचार्यते किम् आग्नेवादीनां प्रधानानां तन्त्रं देश-
 कालकर्त्तारः अथवा भेद एवेति । तत एतावत्तु
 परीक्ष्य किं ? चोदनाविधिशेषा देशादयो यदाग्नेयोऽष्टा-
 कपाल इत्येवमादय आग्नेवादिचोदनाविधयस्तेषामिमे
 समादिविधयः शेषाः । आग्नेयोऽष्टाकपालः एवं भवति
 एवं सर्वत्र अथवा “प्रयोगाङ्गं देशादयः” य एषामाग्नेया-
 दीनां प्रयोगः फलसाधनार्थस्तदङ्गानामिति” किञ्च, अतः ?
 यदि प्रयोगाङ्गं ततस्तन्त्रम् अथ चोदनाविधिशेषास्ततो
 भेदेनेति । किं प्राप्तम् एकदेशकालकर्तृत्वं मुख्यानां तन्त्र-
 मित्येषा प्रतिष्ठा तत एवं तावद्दर्शयति । प्रयोगाङ्गं देशा-
 दय इति कुतः ? । न तावद्वते देशकालकर्तृभ्यः प्रयोगो
 भवति । यच्च येन विना न भवति तत्तदङ्गमित्यवगम्यते
 तस्मात् प्रयोगाङ्गं देशादयः । यदा प्रयोगाङ्गं तदा तन्त्र-
 भावः । कस्मात् एकदेशोपदेशात् । दर्शपूर्णमासाभ्यां
 स्वर्गकामो यजेतेति एकशब्दोपदेशादेकं फलं एकफलाकङ्क-
 प्रयोगः । तत्र न गृह्येत विशेषो देशादीनामैहमर्थं
 प्रति । अगृह्यमात्रे विशेषे तन्त्रभावो युक्तः तस्मात्
 तन्त्रं देशादयः ।

अविधिद्येत् कर्मणामभिसम्बन्धः प्रतीयेत तल्लक्ष-
 णार्थाभिसंयोगाद्विधित्वाच्चेतरेषां प्रति
 प्रधानभावः स्यात् ॥ २ ॥ (सि०)

अविधिचेत् यदि चोदनाविशेषो न स्यात् देशादि-
विधिस्ततः कर्मसामान्ये वादीनां मिदेन देशादिरभिसम्बन्धो
न प्रतीयेत । चोदनाविशेषस्वर्यौक्तं कारकत्वं इह समे दर्श-
पूर्णमासाभ्यामित्येवमादिभिर्वाक्यैः देशादयो विधीयन्ते
अपातत्वात् ते चेद्विधीयन्ते आग्नेयादीनां दर्शपूर्णमास-
शब्देनानुवादयितव्यम् । अतएव अनेकार्थत्वमिदं नानेकस्मिन्
वाक्ये भवतीति । अनुवादे च तेषां सदृशत्वमिव विवक्ष्यते । वि-
वक्ष्यमाणे वाक्यमिदो भवति आग्नेयादिना देशादयः तेषां
च सदृशानामिति । कथम् ? समे दर्शपूर्णमासाभ्यामित्येव-
मादिभिर्वाक्यैराग्नेयादिषु देशादयो न विधातुं शक्यन्ते
लक्षणाभिर्वाक्येभ्योऽपि । लक्षणाभिर्वाक्येभ्यो विज्ञायते
दर्शपूर्णमासशब्दः समुदायार्थोऽयं समुदायश्च समुदायि-
लक्षणाभिः शङ्काति सादृश्यत्वात् समुदायिनो लक्षयितुं न
त्वेवमपि लक्षणाश्रितो भवति । वरं लक्षणा नैकवाक्यस्या-
नेकार्थत्वम् । अनेकार्थत्वेऽगमकत्वम् । लक्षणानुगमिका
लौकिकत्वात् । अपि च श्रुत्या समुदाये देशादयो विधी-
येरन् । न च समुदायस्य देशादिभिः सम्बन्धोऽस्ति । कारकं
हि समयः कारकस्य कर्मणा सम्बन्धो न कर्मणुणेन
तस्मादपि लक्षणा । यथा पौर्णमासोऽभिसृज्येदिति हवि-
र्लक्षणा चोदनाविधित्वाच्चेतरेषां देशादीनां प्रतिप्रधान-
भावः स्यात् गृह्यमात्रविशेषत्वात् । अथ केन समादय
आग्नेयादिषु विधीयन्ते ? । समे यजेत पौर्णमासां यजेत्वा-
नेनाख्यातेन । अत्र हि धातुना यागमनूय विभक्त्या तेषु
समादीनां विधिः, अर्त्तारोऽपि, यज्ञेनां यागानां रूपविधा-

नार्थो भवति अद्यतो भवतीति तेन विधीयन्ते । अद्य वा
अस्तिर्भवतीतिपरः प्रथमपुरुषे प्रयुज्यमानोऽप्यस्तीति ।

अङ्गानां प्रधानदेशादित्यमाधिकारणम् ।

एवं स्थितमपर्थवसितं भवत्यतोऽन्तरा चिन्तान्तरं क्रियते
किम् ? पुनः कारणमेतच्छिन्नपर्थवसिते चिन्तान्तरमारभ्यते
एतच्छिन्नं न्याये स्थिते तस्याचिन्तायाः पूर्वपक्ष उत्तिष्ठति
अतः असौ एतस्मादनन्तरमुच्यते ।

अङ्गेषु च तदभावः प्रधानं प्रति निर्देशात् ॥

३ ॥ (पृ०)

अङ्गेषु इदानीं विचार्यते किं तेषां समुदाय एव देश-
कालकर्तारः अद्यवाऽनियम इति किं प्राप्तम् । अङ्गेषु च
तदभावः कुतः प्रधानं प्रति निर्देशात् आदनाविधिष्वत्वे-
नाग्नेयादीनि प्रधानानि प्रति समादयो निर्दिष्टा नान्यत्र
भवन्ति । तस्मादनियमः । यथा द्रव्यदेवतं यत् प्रधानेषु न
तदङ्गेषु । एवं देशादयोऽपि स्थितादुत्तरम् ।

यदि तु कर्मणो विधिसम्बन्धः स्यादैकशब्दात्
प्रधानार्थाभिधासंयोगात् ॥ ४ ॥ (सि०)

यदि आग्नेयादेः कर्मणः समादिसम्बन्धः स्यात् ततः
स्यादादनाविधिष्वत्वं भेदेन च समादयः । नतु तदस्ति

कुतः ऐक्यव्यात् प्रधानार्थविधासंयोगात् यस्मा-
 द्दान्तेयादीनां समस्तानामेक्यव्यात् वाचकत्वेन समादी-
 नामभिसंयोगः समे दर्शपूर्वमासाभ्यां यजेतेति । न ये
 व्यस्तानां वाचकाः यदान्तेयोऽष्टाकपाक इत्येवमादयः ।
 तत्र प्रत्यक्षं समस्तसंयोगमत्सृज्य परोक्षो व्यस्तसंयोगः
 कल्प्यः । सोऽपि लक्षणायां सत्यं तु प्रधानानामभिसंयोगः
 क्रियते तत उभयमपि परिहृतं भवति । कः पुनः प्रधान-
 नार्थः । प्रधानं फलं तस्मात् प्रधानार्थो यो व्यापारः ।
 कदासौ धाम्नेयानीनां प्रधानः । कथं तेनाभिसंयोगः
 समादीनां विज्ञायते । उच्यते । दर्शपूर्वमासाभ्यां स्वर्ग-
 कामो यजेतेत्यनेन समस्तानामान्तेयादीनां फलसाध-
 नार्थः प्रयोग उक्तस्तस्य च यदि पुनः श्रुत्या समादयो
 विधीयन्ते बाध्यामिताभ्यां दर्शपूर्वमासाभ्यां यजेत ताभ्यां
 समे यजेतेति ततो न परोक्षो व्यस्तसम्बन्धः कल्पितो
 भवति । न च लक्षणा तस्मात् प्रयोगे विधिरितेनां स च
 सर्वेषां प्रधानानां साधारणः तन्मैदमर्थं प्रतिगृह्यते विधेयः ।
 तस्मात् तन्नं देयकासकर्तारः ।

तथा चान्यर्थदर्शनम् ॥ ५ ॥ (नि.द०)

अन्तर्गतोऽन्तेतमेवार्थं दर्शयति । उद्याणि च वा एतानि
 चोराणि चर्वीणि यद्भावात्स्यायां सन्निवृत्ते धाम्नेयं प्रव-
 मन्तेऽन्ते इति । अन्तरात् चोराप्यर्थं चैवकाकत्वे सप-
 पद्यते तस्मादपि तन्मन् ।

श्रुतिस्त्रेषां प्रधानवत् कर्मश्रुतेः परार्थत्वात् ॥

६ ॥ (हे०)

इतस्तु प्रयोगचोदना पुनः श्रुतिरियं, कुतः श्रुतिस्त्रेषां समादीनां प्रधानानामिव, कथं कृत्वा कर्मश्रुतेः परार्थत्वात् । याच कर्म श्रुतिः दर्शपूर्णमासाभ्यामिति सा परार्थादतीतव्यायात् तया सामानाधिकरण्यात् यजेतेति यजिरपि परार्थ एव तदेतदेवमापद्यते दर्शपूर्णमासयोगेनान्यत् किमपि कुर्यादिति ।

कर्मचोऽश्रुतत्वाच्च ॥ ७ ॥ (हे०)

कर्म च न श्रुतं, कार्यं न श्रुतं, प्रधानं न श्रुतमित्यर्थः । तस्य स्थाने समादीनि श्रूयन्ते प्रधानस्थाने श्रुतत्वात् । श्रुतिरेषां प्रधानवदित्युच्यते । न च तानि प्रधानानि तत्र यदि आग्नेयादिवाक्यानां पुनः श्रुतिरियं कथ्येत गुणभावानुवादो भण्येत न हि तत्र तेषां गुणभाव उक्तः उत्पत्तिमात्राख्यानानि तानि च किञ्चित् कार्यं निर्देष्टुं यदपेक्ष्यानुक्तोऽपि गुणभावोऽर्धप्राप्तोऽनूद्येत प्रयोगचोदनायां तु गुणभाव उक्तः । कार्यमपि फलं तज्ज्ञात् तज्ज्ञाः पुनः श्रुतिरियं तज्ज्ञ च तज्ज्ञभावः सिद्धः ।

अङ्गानि तु विधानत्वात् प्रधानेनोपदिश्येरन्

तज्ज्ञात् स्यादेकदेशत्वम् ॥ ८ ॥ (सि०)

अङ्गेषु ज्ञितादत्तरं यदा प्रयोगाङ्गं देयादव इत्यप-

यस्य तद्विधमुत्तरः 'यस्य उत्तिष्ठति तस्मात् ततोऽनन्तर-
मुच्यते यदुक्तम् अङ्गेषु देवादीनामनियम इति तत्र अङ्गेषु
समादिनियम इति' कुतः यतोऽङ्गान्यपि प्रधानेन फल-
सिद्धानुद्दिश्यमानेन सङ्गीपदिश्यन्ते कथं विधानत्वात्
प्रधानानां फलं साधयतां विधानमेतदुपेताङ्गप्रयोगो
विधानकाल इति कर्तव्यतेत्यर्थः । यतो दर्शपूर्वमामाभ्यां
स्वयं कामी यजतेत्यत्राङ्गवान् प्रयोगः प्रधानानां युक्तः यथा
विधिस्तथाकस्तीषाविधेन पुनः श्रुत्या समादीनां विधिः ।
यतोऽङ्गानामपि प्रधानैः सहैकदेशकालकद्वैतं स्यात् ।

द्रव्यदेवतं तथेति चेत् ॥ ९ ॥ (आ०)

'यस्य यदुक्तं यथा द्रव्यदेवतं प्रधानानामङ्गानां च
भेदेन भवति एवं देवादयोऽपि स्युरिति तत्परिहर्तव्यम-
प्यभाषाणां सूत्रम् ।

न चोदनाविधिष्वेवत्वात् नियमार्थी विशिषः ॥

१० ॥ (आ० नि०)

नेतदेवं कुतः चोदनाविधिष्वेवत्वात् । चोदनाविधि-
शेषो हि द्रव्यदेवताविधिः । तेन प्रधानेषु द्रव्यदेवत-
विशिषो निवृतः । इहाग्निः पुरोडाशश्च इहाग्न्यमन्त्री-
योमी चेति तत्राङ्गेष्वपि आग्नेन प्रयाजान् यजति शेषात्
स्मिष्टकृतं यजतीति न चान्यत्र निर्दिष्टोऽन्यत्र भवति तत्रैव
प्रयोगाङ्गत्वात् देवादीनां तस्य च प्रयोगस्य साधारण्यात्

न चोदनाविधिष्वेवत्वात् द्रव्यदेवतेन ।

तेषु समवेतानां समवायात्तन्महानि भेदस्तु
तद्भेदात् कर्मभेदः प्रयोगे स्यात् तेषां प्रधान-
शब्दत्वात्तथा चान्यार्थदर्शनम् ॥ ११ ॥ (वि०)

यदि च समानं द्रव्यदेवतमहानां प्रधानानां च स्यात्
ततस्तेषु द्रव्यदेवतेषु समानेषु समवेततामहानां प्रधा-
नानां च समवायात् तदवस्थोऽविशेष इति तन्महान्या
स्याद्भेदस्तु तद्भेदात् । अथ तु भेदो द्रव्यदेवतस्य ततस्तद्भेदात्
कर्मभेदः प्रयोगे स्यात् । इत्याकर्मकः प्रयोगविशेष-
ग्रहणाद्भेदः स्यात् । तथा चान्यार्थदर्शनं युक्तं भविष्यति
चतुर्दश पौर्णमास्यामाहुतयो ह्यन्ते जयोदयामावास्याया-
मिति तस्मादपि द्रव्यदेवतस्य भेदः ।

राजसूयादावन्नाहव्यधिकरचम् ।

दर्शपूर्णमासेभ्यो हो समुदायो दर्शः पूर्णमासश्च । तथा
राजसूयेऽक्षुमत्यादयः इष्टयः पवित्रादयः सोमाः चातुर्मास्ये-
ष्वपि पर्वाणि वैश्वदेवादीनि तत्र विचार्यते किं दर्शस्य
पूर्णमासस्य च तन्महानां प्रयोगः तथा राजसूयेष्टीनां
सोमानां च चातुर्मास्येषु च पर्वाणामुत तन्महदेनेति किं
प्राप्तम् ।

इष्टिं राजसूयचातुर्मास्यैककर्म्यादहानां

तन्मभावः स्यात् ॥ १२ ॥ (पू०)

तत्र तत्र तन्महानां प्रयोगः युक्तः ऐककर्म्यात् एकफल-

नानाविधकालानां विधेः कालविधिरिति ।

तथा स्वाध्वरकल्पेष्टौ विशेषस्यैककालत्वात् ॥

१८ ॥ (पू०)

इदं श्रूयते आम्नावैश्वर्यं प्रातरह्नाकपालं निर्वपेत्,
 सारस्वतं च वं वाईश्वर्यं चरमावैश्वर्यवनेकादशकपालं
 माध्यन्दिने, सारस्वतं च वं वाईश्वर्यं चरमावैश्वर्यं
 द्वादशकपालमपराह्णे सारस्वतं च वं वाईश्वर्यं च वं,
 यस्य भ्रातृभ्यः सोमैकं यजेतेति । तत्र चिन्त्यते किं निषु
 कालेषु युज्यमानानामेतेषां कर्मसमुदायानां तन्महाज्ञानां
 क्रिया एत मेदेनेति । किं प्राप्तम् । तथा स्वाध्वर
 कल्पायां यज्ज पशो तन्महाज्ञानां प्रयोगः । कुतः ? ।
 विशेषस्यैककालत्वात् । अङ्गविशेषः कसिदेषां भिक्ष-
 कालानां समुदायानाम् एककालः श्रूयते “पुरावाचः प्रव-
 दितो निर्वपेदिति” कथं पुनर्प्रायते सर्वेषां निर्वापानामयं
 कालविधिरिति । सर्वेषां ह्येषामेकफलत्वादेकप्रकरणं
 सैवाध्वरकल्पेष्टिः यच्चमेवैतया प्राप्नोतीति चैकशब्देन
 युगपत् फलं प्रति विधानात् । तस्मात् नैककाले क्रियमाण
 उत्तरकालयोः समुदाययोर्निर्वापः प्रतिकल्प्येत । स प्रति-
 कल्पमाणस्ततः प्राग्भाविनामज्ञानां प्रतिकर्षे वर्तते तदा
 दिवाभिसंख्यन्त्यात् तदन्तमपकर्षे स्वादिति तानि प्रतिक-
 टानि सर्वेषां तन्महा भवन्ति । तेषु तन्महात्तत्तरेषामपि
 तन्महाकीदृशः कुतः ? यदि सर्वाणि तन्महा क्रियन्ते नास्ति

तन्मभावे क्रमभेदः । अत्राहुस्तन्मभावेः सतः पूर्वस्य सर्वं सुच-
काङ्क्षमपवृत्त्यात्तरस्योक्तमेव भवितव्यम् । तथा निर्वापा-
त्तेषु प्रतिक्रममात्रेषु क्रमभेदो भवति । न तत्पूर्वस्य प्रो-
क्षणादीनि क्रियन्ते सावदुत्तरस्य निर्वापान्तानि न कृतानि
अपि च सङ्क्षोपक्रमे युगपद्विकीर्षा तस्यां च सत्यां यद्यदा-
पतति तत्तददृष्टमात्रविशेषत्वात् साधारणं भवति ।

दृष्टिरिति चैकवच्छ्रुतिः ॥ २० ॥ (पू० यु०)

सैवाध्वरकस्येष्टिरिति चैकवत् श्रवणम् । तत्र ता-
वदेकैवेष्टिः बहव एते यायाः । यदि तु सह क्रियन्ते
ततः सैकसमाप्ते यतीभावः पर्यवसितो भवतीति एकवदुप-
चार उपपद्यते । तस्मात्तन्मम् ।

नेतदेवं तन्ममङ्गानीति । किन्तु हि भेदेन कुतः ? ।

अपि वा कर्मपृथक्तात्तेषां च तन्मविधानात्
साङ्गानामुपदेशः स्यात् ॥ २१ ॥ (सि०)

कर्मस्यैव तावदेतान्याम्नावेष्यवादीनि पृथग्भूतानि
तेषां तन्मविधानं नानाकालेषु प्रातर्मध्यन्दिनेऽपराह्ण-
इति । तत्र तत्रैषां साङ्गानामुपदेशः स्यादतः कालभेदा-
दङ्गानां यद्वन्ति विशेषः । तस्माद्भेदः । यत्तु विशेषस्यैकका-
लत्वादिति तत्र ह्ययः ।

प्रथमस्य वा कालवचनम् ॥ २२ ॥ (पू० चा०)

प्रथमस्य कर्मस्यो दो निर्वापस्तस्मैतन्मवचनम् ।

पुरा वाङ्ः प्रवक्षितो निर्वक्षेदिति । ननु प्रवक्ष्यात्
 सर्वेषां प्राप्नोति । न प्रवक्ष्यं चर्माणां विधिवत्कम् ।
 किन्नाहिं विनियोजकम् । इहमप्य भवतीत्येतत् प्रवर्-
 णस्य सामर्थ्यं नाख्येदं तख्येदमिति । चर्माणां च निर्वा-
 पाणां क्रमप्राप्तस्य पूर्वस्यैव विज्ञानते । तस्मान्नास्ति विशेष-
 स्येककालत्वम् । कर्मणां च तत्र भेदः कालभेदादिति ।

फलैकत्वादिष्टिशब्दो यथान्यत्र ॥ २३ ॥

(पू० आ० नि०)

यस्त्विष्टिरिति भिक्षानामपि कर्मणाम् एकफलानां
 फलस्यैकत्वमपेक्ष्यैकवचनं भवति फलान्तरत्वादीहायाः ।
 यथा सर्वपृष्ठेष्टिर्गृगारेष्टिः सुमनानामेष्टिरिति ।

वसाहोमि भेदेनानुष्ठानाधिकरणम् ।

वसाहोमस्तन्त्रम् एकदेवतेषु स्यात् प्रदान-

स्यैककालत्वात् ॥ २४ ॥ (पू०)

एकदेवताः पशव उदाहरणं सप्तदश प्राजापत्यान्
 पशूनान्मत्त-इति चरितं तु प्रकृतावग्नीषोमीयपशो वसा-
 हांसः कर्त्तव्यः । याज्याहोमं वसां जुहोतीति स इह चो-
 दकेन प्राप्यते तत्र चिन्त्यते किं भेदेन वसाहोमः कर्त्तव्यः
 अथ वा तन्त्रमिति किं प्राप्तं वसाहोमस्तन्त्रमेकदेवतेषु
 स्यात् प्रदानस्यैककालत्वात् । वसाहोमः सप्तदेवतेषु

[illegible]

आचमंदात्प्रावृत्तिर्देवताभिदे ॥ २५ ॥ (सि०)

देवताभिर्दयकादशितेषु भिक्षप्रदानेषु भिक्षा याज्या-
र्चनीयताः । तेषु गृह्यते विधिषो यस्य प्रदानस्य याज्यार्च-
नीयताः कृतः स तदर्थ इति । तस्मात् तत्प्रभेदः ।

अपाहृतौ तन्नाशिवरक्षम् ।

अन्ते यथाहुतिस्तद्वत् ॥ २६ ॥ (प०)

अतिशयेन यूपैकादश्यानी एकादश यूपान् दिनती
त्याव्यता । अस्ति तु प्रकृत्यावन्वीक्ष्यमीये पयो यूपादिति ।
सा कि भेदेन कर्त्तव्यो यत् तत्त्वमिति किं प्राप्तम् अन्ते
यूपादिति । तद्वत् यद्व्यानादेवतषु वसाहोमः भेदेन तद्व-
द्विषमपि भेदेन कर्त्तव्यो त्यर्थः । कुतः ? । यूपस्यास्तिकेऽग्निं
महिषा यूपादिति जुहोतीति श्रूयते । बहूनां च यूपानां
मिषाद्यभिषाजि यस्मै च यूपस्यास्तिके न हवेत तस्यैव
तिन शुभेन वर्त्तनं स्यात् । तस्माद्भेदेन कार्यम् ।

62-111-1000 (P. 1)

कथात् । अथर्ववेदोऽपि अथर्ववेदोऽपि अथर्ववेदोऽपि अथर्ववेदोऽपि
 नित्यविविधः । अथर्ववेदोऽपि अथर्ववेदोऽपि अथर्ववेदोऽपि अथर्ववेदोऽपि
 संगतः अथर्ववेदोऽपि अथर्ववेदोऽपि अथर्ववेदोऽपि अथर्ववेदोऽपि
 वाच्यं तदपि अन्येन कथ्यते अथर्ववेदोऽपि अथर्ववेदोऽपि अथर्ववेदोऽपि
 प्राप्तं तदेदमपि वक्तव्यम् । अथर्ववेदोऽपि अथर्ववेदोऽपि अथर्ववेदोऽपि
 उभयस्त्रिंशपि विधीयमाने वाक्यभेदो अन्यतस्य स्यात्
 ब्रह्मवात् । तस्यादन्तरदिविधितं अन्यतममिति वा ।
 तत्र च अन्येन विवक्षितमविवक्षितमन्तिवमिति ब्रूमः ।
 कुतः ? । अन्यतमविधिपरत्वात् । एवं चाह अथर्ववेदोऽपि
 तथ्यता होतव्यं न हि दीक्षितस्याग्नौ जुहोतीति दीक्षित-
 स्याग्नौ होमि होमं सम्यक्त इति तत्परिहारार्थं कथ्यान्त-
 रनुक्तं वैष्णवीमन्त्राग्नौ तथ्यत इति । तस्याग्नौ होमि होम-
 मिव सम्यमानः पुनः पुनराह होतव्यमिति पुनश्चैव
 जुहोत्यायतन इति । तदुभयमपि तत्र न शक्यमिति
 प्रतिषिध्य तृतीयं कथ्यमाह अथर्ववेदोऽपि अथर्ववेदोऽपि अथर्ववेदोऽपि
 तथा होतव्यं अथर्ववेदोऽपि अथर्ववेदोऽपि अथर्ववेदोऽपि अथर्ववेदोऽपि
 स्याग्नौ जुहोतीति । तत्र यदि अथर्ववेदोऽपि जुहोतीत्ये
 तद्विवक्षितं न सम्यक् तत्र चाहवनीयमेव अथर्ववेदोऽपि
 नीत्वा होमः शक्नोति चाहवनीये जुहोतीति निबन्धात्
 तत्र न दीक्षितस्याग्नौ जुहोतीत्येतत् सम्भवति यत् तु
 यस्मिन् अथर्ववेदोऽपि विधीयते तत् चाहवनीयवतिषेधी
 भवति । अथर्ववेदोऽपि अथर्ववेदोऽपि अथर्ववेदोऽपि अथर्ववेदोऽपि
 श्रितं भवति अथर्ववेदोऽपि न चाहवनीये जुहोतीति ।

वनीये सुलोतीति । इति मन्त्रोऽपि विहितः । यं यथा
 प्रधाने तस्मादङ्गेषु चाप्यङ्गं प्रधाने केनचि विहितम् । यच्च व-
 श्येन चरन्तीति । यच्च यच्च यच्चो हि यच्च यच्च यच्च यच्च यच्च यच्च-
 द्रव्यस्य यावत्स्य वाचकः । तदुत्पत्तिवाक्ये च तत्त्वावाक्ये-
 नैककपालेनावशुषं वासीति । न चात्र गमनं विधीयते ।
 यच्च गृहीतं तदप्यु प्रचारवचनात् । न चावशुषी नाम
 कश्चिदेशोऽस्ति यं वाहणेनैककपालेन गच्छेयुः । न च
 वाहण एककपालोऽस्ति येन गमनमुच्येत तस्मादेककपालस्य
 देवतासम्बन्धकरणमेवात्रोच्यते । स च यागस्तद्वचनाऽव-
 श्यशब्दस्तस्मिन्नापी विहिताः । तासामङ्गेषु कः प्रसङ्गः
 द्रव्यदेवतवश्या द्रव्यमैककपालो वरुणस्य देवता प्रधाने
 विहितत्वाच्चाङ्गेषु भवतः एवमापोऽपि ।

साङ्गो वा प्रयोगवचनैकत्वात् ॥ ३० ॥ (सि०)

साङ्गो वावशुषोऽप्यु प्रवर्त्तते । कुतः । प्रयोगवचनैक-
 त्वात् । नान्नापोऽवशुषे अयन्ते । किन्तुहि प्रयौने । न
 छेतद्वचनमप्यु वशुष इति । कथन्तहिं अप्यु वशुषेनेति ।
 हे अपि पदे कारकवचने । न च विशेषवच विशेष्यता ।
 उभयोश्चरन्तीति किञ्चिद्वा सम्बन्धो न मिश्रश्चरन्तीति प्रयोग
 उच्यते । तस्मात् प्रयोगवचनार्थः । यच्चिन्मन्त्राङ्गप्रधा-
 नानां प्रयोग इत्युक्तमङ्गानि तु विधानत्वात् प्रधानेनोप-
 दिष्टोरन् इत्यत्र तस्मात् साङ्गोऽवशुषोऽप्यु परिष्टो न वेद्यतः
 यतोऽङ्गान्यपि तत्रैव कर्तव्यानि ।

शब्दविभागाच्च देवता नयः ॥३२॥ (पू० यु० नि०)

सिद्धं चेतस्य दयवति अथ त्वं प्राप्ताधारयतीति
यथाज्ञानाभ्यासः हृत्तिः स्वादुभयं विधीयत । अथाधारयति
त्वं प्राप्स्यतीति च तदात्म्यमेव दायः स्वात् । अथ यथोक्तो-
न्यायस्य प्राप्तिरन्यथा त्वं प्राप्स्यस्य केवलं विधीयत इति नास्ति
दोषः । अथ यदुपवर्णितं द्रव्यदेवतवदिति तत्र ब्रूमः ।

शब्दविभागाच्च देवता नयः ॥३२॥ (पू० यु० नि०)

विभक्त्यर्थः प्रधानस्यावश्यं इति वाचकः अज्ञाना-
माधारादयः शब्दाः । अवश्यमर्थसंयुक्तं च द्रव्यदेवतं वा-
च्येनेककपालेनावश्यं यन्तीति । तस्माच्च तदङ्गेषु भवति
आपस्तु मयोमाह्नित्येवमपदिष्टो हेतुः । अतोऽनुपवर्णन-
मेतत् ।

वरुणप्रसादिषु विहारविचारणम् ।

वरुणप्रसादिषु विहारपृथक्तामान्नातं पृथग्वन्नी प्रण-
यतः पृथग्निदी कुरुत इति । तच्च सूयते पृष्टावध्वर्यु-
रुत्तरे विहारे इवीष्यासादयति मासतीमेव प्रतिप्रस्थाता
दक्षिणजिह्विति । इह विचार्यते । किं मेदेन दक्षिण-
विहारेऽङ्गानि कर्तव्यानि अथ वा यान्येवात्तरे कृतानि
तान्येवात्तरयाम्युपकुर्वन्तीति किं प्राप्तम् ।

इति चेत्तस्मै वरुणप्रसादिषु देवभेदात् सर्वं

क्रियते ॥ ३३ ॥ (पू०)

भेदेनाहानि कर्त्तव्यानि कुतः । देवमेवम् । देवीहि
 भिद्यते दक्षिणं वस्तर इति । आन्तरे विद्यते प्रधानानि
 तेषां तद्देवान्येवाहान्युपकुर्वन्वहानि तु विद्यामन्त्रात् प्रधान-
 नोपदिश्येरन् तस्मात् स्वादेकदेवत्वमिति नात्यदेवायाः
 माहत्वाः । तस्मात् तदर्थं दक्षिणे विहीरे भेदेन कर्त्त-
 व्यानीति ।

अचोदनेति चेत् ॥ ३४ ॥ (आ०)

एवं चेत् पश्चात् देवमेवाहानां युक्तं क्रियेति नेतद्
 युक्तम् । यत् कारयमचोदनाय माहत्वाः । यच्च कामः फलं
 प्रति बोध्यते तत्राहानि यच्छाति । न चेह माहत्वाः फलं
 प्रति बोधना । न तर्हि चातुर्मास्यैः स्वर्गकामो यजेतेति ।
 नचेदिह कर्म बोध्यते अहानो प्राप्तिरेव नास्ति कुतो भेद-
 सन्मता वा ।

स्यात् पौर्णमासीवत् ॥ ३५ ॥ (आ० नि०)

स्यादहानां प्राप्तिः पौर्णमासीवत् यथा पौर्णमास्यां
 यजेतेति न तावत्कर्मफलं बोध्यते । अन्यथैव तर्ह्यदितं
 दृश्यपूर्णमासाभ्यां स्वर्गकामो यजेतेति । यच्च वा साङ्ग-
 प्रधानं पौर्णमास्यां क्रियत इत्येवमिहापि भविष्यति ।

प्रयोगंचोदनेति चेत् ॥ ३६ ॥ (आ०)

अथोचेत् प्रयोगस्तत्र पौर्णमास्यां बोध्यते यजेतत्वा-

स्वादेन । यथासाक्षात्प्रमाणानां विवक्षितम् । प्रयोगात्
च सातः सत्तात् तत्र साक्षात् प्रमाणं लोच्यमानं क्रियत
इति तत्र शून्यः । तदेव ।

ब्रूहापि माहृत्याः प्रयोगश्चोद्यते ॥ ३० ॥ (आ. नि.)

आसादयतीत्यनेनाऽऽख्यातेन । यथा च सातः प्रयो-
गात्मेव देशोऽपि तस्मात् माहृत्यपि साक्षाद्विषयविहारे
वर्त्तन्त्या । ननु न आसादयतिशब्देन सात उच्यते ।
कथं तत्र प्रयोगं वक्ष्यति । आह वागार्थमेकदासादनं
यथा प्रकृतौ । तथा दृष्टार्थं भवति । इतरथाऽदृष्टोऽर्थः
कल्पयितव्यः स्यात् । वागार्थं चेत् तत्र वागोऽप्यर्थः कार्यः
देवाः सत्यवत्या यावन्मोदना भवति यथा सोमं चरं
निर्वपेत् सोमं बभ्रुमाहमेति । तस्माद्ब्रूहापि माहृत्याः
प्रयोगश्चोद्यते । तथा च प्राप्तानामज्ञानां भेदेन विज्ञा ।

आसादनमिति चेत् ॥ ३८ ॥ (आ.)

आह आसादयतिशब्देन सात उच्यते किमर्थं आ-
सादयम् । ननु सत्यवत्या यागं वक्ष्यति । न श्रुतिमुक्तं
वक्ष्यन्त्यावधीया । आसादनस्य दृष्टार्थत्वे नावधिच्यते ।
आशीयेत यथासादनं दृष्टार्थं वक्ष्यति यदि दक्षिणेऽग्नौ
माहृत्या होमः सिद्धः स्वात्तसमीपे नयनं दृष्टार्थं भवेत्
तु अक्षिप । नादृष्टार्थता मुच्यते श्रुत्यर्थ एव साक्षात् ।
तस्मादासादनमासादयतिशब्देनोच्यते न सातः ।

नोत्तरदेशैकवाक्यत्वात् ॥ ३९ ॥ (आ. नि.)

नेतद्दृष्टार्थमासादनम् । कुतः ॥ अतरेवेकवाक्य-
त्वात् । अदृष्टार्थोत्तरे विहारं कर्षोमि वासादवति मने-
नोत्तरविहारसम्बन्धेन पदसम्बन्धेन सादृशीमेव प्रति-
प्रस्थाता दक्षिणं चिच्छित्वेतस्मिन्नेकवाक्यत्वादेव ज्ञायते यथा
नासादनमदृष्टार्थमिदम् । तत् कथं कृत्वा ? । आहवनीय-
स्ये प्रथमवस्त्रं वा कृषिषो होमः प्राप्तस्तदनुविधानादासा-
दनमपि तत्रैव प्राप्तम् । तत्र व्यवस्थामात्रमनेन क्रियते ।
यथा प्राप्तस्य च वसाहोमाव च प्राप्तं नादृष्टाय । तस्मा-
होमार्थमासादनम् । अपर आरेक्यस्मिन् वाक्ये एक एवा-
यमासादवतिग्रन्थं समर्थोर्विहारयोरासादनमाह । उत्त-
रस्मिन् च व्यक्तान्तहोमार्थं तस्मिन् विहारस्ये दक्षिणे होमार्थं
न भविष्यतीति एतन्नोपपद्यते । तस्मादुभयत्र होमार्थम् ।
पक्षोच्चेतासादनमेवेदं विधीयते । यतो दृष्टार्थं भवति तत्र
दृष्टार्थं यत्र न सञ्जायति तत्रादृष्टार्थमिति । तत्र न विध्य-
तुवादयोर्वैयर्थ्यसङ्गात् । यत्र दृष्टार्थं तत्रानूयते प्रक-
तितः प्राप्तत्वात् । अत्रादृष्टार्थं तत्र विधीयते । तदुभयं
युगपन्न सञ्जायति । तस्मादुक्तमेतत् । यत्र होमार्थत्वे
सति कस्मात् वानचोदना कस्यते नासादनमात्रमेवेत्याह
होमस्यान्यचेति । मेवम् आसादनं हि होमार्थं भवति
नान्यथासाध्यमानमन्यत्र होमार्थं भविष्यति । अपि च ।

अवाच्यत्वात् ॥ ४० ॥ (६०)

न च होमार्थमासादनं प्रकृत्यं सति होमे प्रकृतित
एव प्राप्नोति वागस्तु वक्तव्यः । अत्र च सति होमे प्रकृतते

यत्तद्व्यापकं तत्तु विप्रसक्तं तस्मात्तद्व्यापकमित्यनेन केचं
मोक्षीत्युक्तं तद्व्यापकं तस्मात्तद्व्यापकमित्यनेन केचं

आख्यायवचनं तद्वत् ॥ ४१ ॥ (यु०)

वैदिकवचनं तद्वत् युक्तं यद्विच्यति यद्व्यापकमिति ।
यदेवाख्यम् । अतोऽत्र तत् यद्विच्यति करोतीति । तथा
यच्चिन्नेव होमस्तस्मिन् अन्ते देवताव्यजनमिति दक्षिणे-
ऽपि विहारे देवतासंगं कर्तव्यं तद्वत् तस्माद्व्यापक-
वचनो युज्यते तस्माद्व्यापकम् ।

कर्तृत्वतयाधिकरणम् ।

कर्तृभेदस्तथेति चेत् ॥ ४२ ॥ (पु०)

तत्रैव विन्यते किं कर्त्तारो भेदेन । उत त-
मिति । किं प्रातम् । कर्तृभेदस्तथा यथाह नदः ।
पश्यातां हविषा सोमानी कर्त्तृभिरुत्तरे विहारे प्रवरित-
व्यजितरेदक्षिणे । एवं ब्रह्मदिग् साङ्गानि प्रधानानि
कृतानि भवन्ति । वेगोत्तरवेहारिकाः कर्त्तारो गृह्यमा-
विश्या हविषा विहारे मोक्षकुर्वन्ति तस्मात् कर्त्तृत्वा-
देभ्यस्तथा ।

न समवायात् ॥ ४३ ॥ (सि०)

वैदिकवचनं कर्तृभेद इति । किन्तु तत्रैव कर्त्तारः
युक्तः । अनेवायात् । अनेवायात् किं कर्त्तारः समवय-

स्वयम् । चातुर्मास्यानां यजमानानां पञ्चत्विज इति । समु-
 दाहसम्बन्धेऽपि सत्यवयवा एवैककर्तृभिः सम्बध्यन्ते पञ्च-
 प्राधासानाञ्च तदवबवत्वात् पञ्चभिरभिसम्बन्धोऽभ्युपगम्यते
 एककार्यं पञ्चप्राधासानां प्रयोगः एककासत्वात् समानोप-
 क्रमोपसंहाराच्च तत् यावद्वचनं तावदेवान् भेदेन कर्त्तव्यं
 नान्यदपि । न च कर्त्तृणां भेद उक्तः । तस्मात् तन्मेष भव-
 न्तीति । तच्चेतत् स्यात् प्रधानभेद उक्तोऽप्यङ्गानां भेदोऽभ्यु-
 पगम्यते कुतः ? । अङ्गानां प्रधानतामित्यात् यद्येव हि प्रया-
 जादीनां माहृत्या भेदाद्भेदेन क्रिया एवमङ्गभूतत्वाच्च
 कर्त्तृणां प्रयाजादिवत्कर्मोक्त भेदोऽभ्यवसायत इति । तत्रो-
 च्यते । अङ्गत्वादियेषेऽपि सति चन्वद्याजातीयोपकारोऽभ्य-
 जातीयोऽभ्यस्य प्रयाजादीनि चत दृष्टे नोपकारसम्बन्धे नोप-
 कुर्वन्ति । यज्ञिरादीनि यानद्रव्यधारणेन अपराङ्मविकर-
 संस्कारहारेण तानि यानदेशाधिकरणभेदाद्भिद्यते कर्त्ता-
 रस्तु क्रियानिर्हन्त्योपकुर्वन्ति तेन ते देशभेदेऽपि सति प्राक्-
 तोपकारे प्रत्यभिज्ञानतन्मेष क्रियानिर्हतिं शक्नुवन्ति कर्त्तु-
 मिति । न भिद्यन्ते कः पुनः प्राकृत उपकार ? इति ।
 होता तावद्व्यतो गार्हपत्यस्य पश्चादाहवनीयादवस्थितो
 यान्यानुवाक्यावचनेन संबोधयन् यागस्य कर्त्तृत्युच्यते शक्नोति
 तद्देशावस्थित एव सामीप्यात् तन्मेष क्रमप्राप्तं यागं
 कुर्वाणमध्यक्ष्युक्तं प्रतिप्रस्थातारमपि सम्बोधयितुमित्यतो
 न भिद्यते । तस्मात्कीर्णः समानत्वादुक्तदेशस्य, तत्रावस्थित
 एव प्रस्थातावधीबोभो कर्त्तारानुब्रवीतुम् । अतोऽसावपि
 न भिद्यते । तथा नञ्चा दक्षिणतोऽवस्थित समयोराहव-

नीचयोः समानत्वाद्देशस्य च एकोत्तरस्य दक्षिणः स एव
दक्षिणस्य दक्षिण इति तथापि स्थितः कृताकृतप्रत्यवेक्षणे-
नानुपपन्नत्वेन च यत्कीदृशमात्रं च यमुपहीतुम् । अतस्त-
स्याप्यभेदः । अथर्व्यप्रतिप्रस्थापौ तु यथनाहो दः उक्त एवे-
त्यदोषः तस्यास्य कर्तृन्तरेर्भविष्यम् ।

लिङ्गदर्शनाच्च ॥ ४४ ॥ (हे०)

लिङ्गं चैतमर्थं दर्शयति । प्रवक्ष्यमनुषमं दक्षिणां
दक्षुतीति दक्षिणैकमाह । तदेकवक्तृत्वेनापपद्यते ।
अथ च दक्षिणाभावात् वाक्येभ्यः । नन्वस्याहोर्ध्वं वाजयि-
ष्यन्ति । न ज्ञायते ज्ञान्वाहोर्ध्वः कर्मभ इति विशेषापहवा-
दुभयवर्जितः । उपादेवत्येन चोदितस्यैकत्वं विप्रक्षितम्
तस्मात् दक्षिणैकम् । तथा च तन्म कर्ताहः ।

वेदिसंयोगादिति चेत् ॥ ४५ ॥ (आ०)

अथोच्येत वेदिसंयोगो हेतुः श्रूयते अन्तर्वेद्यस्यः पादो-
द्घोतुर्भवति बहिर्वेद्यस्य इति एकस्य होतुःपाद उभय-
लोपकत्तुमसमर्थत्वात् कर्तृभेदः ।

न देशमात्रत्वात् ॥ ४६ ॥ (आ० नि०)

नेतदेवं कस्मात् देशमात्रत्वात् नात्र हेतुः पादो वेदे-
दवकारार्थत्वेनोददिष्यते किन्तर्हि देशमात्रमेतद्विधीयते
तस्मिन्नेवे होता कर्ता च उपादेयः पादोऽन्तर्वेदि भवति
बहिर्वेद्यस्य इति । कृताः ।

एकवाक्यत्वात् ॥ ४० ॥ (हि.)

एकमिदं वाक्यं युक्तं सन्निध्यमुपधात् एकार्थत्वाच्च
यदि च हांतुः पादो वेद्यकत्वे नोपदिश्येत एकस्मिन्नन्तर्वेदि-
निहिते कर्तः न्युत्थर्य इति द्वितीयस्यानियमः स्यात् ।
सोऽपि विधातव्यो यदि वेद्यक इति । कथं पुनरेकोऽन्तर्वेदी-
त्युक्ते द्वितीयोऽपि तत्र प्रसज्येत अप्रतिषिद्धत्वात् । यदि
हयोरन्तर्वेद्यकतः प्राप्तिः स्यात्तत एकस्य वचनं द्वितीय-
निवृत्त्यर्थं न चास्ति प्राप्तिः तस्मादस्ति प्रसङ्गः तथा च
वाक्यभेदः । अथ तु देशविशेषविधानार्थमित्यतस्तस्य दे-
ताभ्यामुभाभ्यां सम्भूय क्रियत इत्येकाग्रत्वादेकवाक्यत्व-
मुपपन्नं तस्माच्च हांतुं पादो वेदेरपकारकः नोभयत्र
विधेयः ।

अपराधितकताभावाधिकारकम् ।

एकाम्बित्वादपरेषु तन्त्रं स्यात् ॥ ४८ ॥ (पू०)

इदमपरं तत्रैव चिन्तयते किमापराङ्मिका होमास्तन्त्रं
आख्या उक्त भेदेनेति । किं प्राप्तं तन्त्रमिति कुतः एका-
ग्रत्वात् पौर्वाङ्मिकानामङ्गिभेदात् भेद उक्तः इह च हेतु-
रिति एकाम्बित्वादिति तस्मादेते तन्त्रं भवेयुः ।

नाना वा कर्तृभेदात् ॥ ४९ ॥ (सि०)

नाना भवेयुः । कुतः कर्तृभेदात् । नास्तीति वाच्य-

ज्ञानि तानि प्रतिप्रवृत्तानि कर्माणि इत्यत्राह्यर्थः । तत्र
भावेऽन्वयतरेषां कर्तृकृतं वेगुण्यं स्यात् । तस्माद्भेदः ।

पर्यग्निकृतीकर्मविपर्ययम् ।

पर्यग्निकृतानामुत्सर्गे प्राजापत्यानां कर्मात्सर्गः ।

श्रुतिसामान्यादारण्यवत्तस्माद्ब्रह्मसाक्षि

चोदनापृथक्त्वं स्यात् ॥ ५० ॥ (पू०)

वाजपेये प्राजापत्यान् पशून् प्रकृत्य श्रूयते तान् पर्यग्निकृ-
तानुसृजन्ति ब्रह्मसाक्षा लभन्त इति तत्र विचार्यते तान्
पर्यग्निकृतानुसृजन्तीति किमयं 'कर्मशेषप्रतिषेधो
ब्रह्मसाक्षा लभत इति कर्मान्तरचोदना । अथ वा पूर्वः
पर्यग्निकरत्वात् परेषां संस्काराणां प्रतिषेधार्थः सत्त्वरथ
तेवामेव कालान्तरे प्रतिप्रवृत्तार्थ इति । किं प्राप्तम् ? कर्मा-
त्सर्गः कर्मशेषप्रतिषेध इत्यर्थः । श्रुतिसामान्यादारण्यवत्
यथा पर्यग्निकृतान्तरण्यानुसृजन्तीत्यर्थः कर्मशेषप्रति-
षेध इत्युक्तं शेषप्रतिषेधो बाधोभावादित्यन्तवदिति तथा
श्रुत्या तुल्येयं श्रुतिः । किमनयोस्तुल्यं तत्र कर्माणि
चोदितानि वस्तुतस्तु अपि ब्रह्मसाक्षा लभन्त इति । तेषु
सर्वेषु प्राजापत्यपशूनाः प्राप्ताः । तेषु प्राप्तेषु पर्यग्निकर-
त्वात् गुणवत्त्वं पुनः श्रुतं पर्यग्निकृतानुसृजन्तीति
निर्गुणं पुनर्वचनमितरपरिसंख्यायकं भवतीति कर्म-

शेषस्य प्रतिषेधकं विज्ञायते एतन्निश्चायि प्राजापत्याभावा-
 मेतेति बोधितानां कर्मणो तथैव सर्वाङ्गेषु प्राज्ञेषु इह
 पर्यग्निकरणात्तस्य सुखात्तस्य निशुक्लं पुनर्जनं कर्मणे-
 प्रस्य निवर्त्तकं यस्माच्चैवं तस्मात् ब्रह्मसाक्षात् समेत इति
 कर्मान्तरबोधना स्यात् पूर्वोपेक्षया ब्रह्मसाक्षात् समेत सप्त-
 दश प्राजापत्यानिति ।

संस्कारप्रतिषेधो वा वाक्यैकत्वे क्रतुसामान्यात् ॥

५१ ॥ (सि०)

न वा कर्मशेषप्रतिषेध इति किं तर्हि संस्काराणां
 प्राप्तावसराणाम् तस्मादवसरात् प्रतिषिद्धब्रह्मसाक्षिं प्रति
 प्रसवः । किं कारणम् ? ।

वाक्यैकत्वे क्रतुसामान्यात् ॥ ५२ ॥ (हि०)

एकमिदं वाक्यं तान् पर्यग्निकृतानुसृजन्ति ब्रह्मसाक्षात्
 समेत इति । कथं ज्ञायते ? पान्तमत इति द्रव्यदेव-
 तस्माच्चवचात् । समाने च क्रतौ वाक्यैकत्वं भवति । तस्मा-
 द् हि केवलं वाक्यमते बलवत् । द्रव्यदेवतस्माच्चवचात् । अथ
 वाक्यमिदं स्यात् । ततः पूर्वेषु कर्मशेषः प्रतिषिद्धोऽपरेण
 कर्मान्तरं बोधित सप्त द्रव्यदेवतं बलवत् । अतः पूर्वोक्तं
 सप्तदश इति । ततश्चेव सप्तार्चस्यार्चिश्च न सम्यज्जेत ।
 तस्मादेकं वाक्यं नञ्जीकक्षिणमपि क्रतौ पूर्वेषु संस्काराः
 प्रतिषिध्यन्ते नरेण विधीयन्ते इति । सर्वमेदाहकाममेद-
 इति एवं भवति । न हि ब्रह्मसाक्षात् समेत इत्युक्ते कर्मादेव

पर्यन्ति चरन्त्याः कर्मन्ति विना स न विधीयते तन्मन्त्रा-
लयाः केवच इत्युच्येति चेत्तु तदुच्यमानो वाच्यतेः ।

वपानां चानभिचारस्य दर्शनात् ॥ १३ ॥ (यु०)

सम्यादा एतर्हि वपा सद्वनभिष्टता नञ्च वै नञ्चसाम
सद्वनञ्चसाव्यासभते तेनासम्यास्येनाभिष्टता इति यदि
संस्कारप्रतिषेधः ततो जुद्धाः सवनीयप्रचारेण विरत्तात्
प्रयाजघ्नो नास्ति तदभावादनभिष्टतत्वं युज्यते । अथ
कर्मप्रतिषेधस्ततो नञ्चसाव्यासभः कर्मान्तरे तत्र प्रयाजाः
पुनरिष्यन्ते तेषां घ्नोऽस्ति तेनाभिचारसं स्यात् चानभि-
चारस्यदर्शनं नोपपद्येत । तस्मादपि संस्कारप्रतिषेधः ।

पञ्चमारदीक्षोपचरचत् ।

अस्ति पञ्चमारदीक्षोऽहीनोमावृत्तीयः पञ्चमारदीक्षो ः
कामयेत बहु स्वाभिति स एतेन व्रजेति तत्र युते
वैशाखाभमानास्वावां सप्तदश मावृत्तीन्निबन्धा अप-
चिताः उपचरोतीति सप्तदश मुनीमुच्यन्तान् पर्यन्ति
कृतान् शोचिताः नितरा चावभन्ते प्रेतानुत्सृजन्तीति
ततः संवसरे दासीया चानयन्ति तांवेवोच्यन्तान् पर्यन्ति-
कृतानि नितरा चावभन्ते प्रेतानुत्सृजन्तीति तत्र येव
चिताः किमुच्यन्तान् चारणान् कर्मयोगप्रतिषेधः ।
अथवा प्रयाजप्रत्यक्षसंस्कारकर्मप्रतिषेधः तेषां च युत्वाय
प्रतिषेधः प्रीत्योपचर चक्रेवचिकचक्यावभन्ते पञ्चो-
त्तम इति । यदि कर्मयोगप्रतिषेधः प्रतिषेधमन्त्रो उच्यते
अथ संस्कारप्रतिषेधः तन्मन्त्र एव पञ्चमार्वायुपचरचते पुनः

पुनः संस्कारस्य प्रत्यासत्तयस्य प्रत्यासत्तयस्य इति किं तत्र
प्राप्तम् ? ।

पञ्चभारदीयास्तथेति चेत् ॥ ५४ ॥ (पू०)

इति चेत् पञ्चसि कथं पञ्च भारदीया इति । पञ्च
भारदीयास्तथा नमानन्तराः । प्राजापत्यासंस्कारप्रतिषेध
इत्यर्थः । एवं प्रकृतप्रत्ययो भवति च एवमनुग्रहीयते ।
इतरथा प्रकृतज्ञानमप्रकृतप्रत्ययस्य भवेत् । एवञ्चाहो-
व्य इत्यपेक्षावचनं युक्तं भविष्यतीति । प्रासङ्गिकविधानं
च यदि कूटः काचो वा भवेत् वाईकाल्यं च हं निर्वयेत् ।
यदि प्रापतिहास्यं च हं, यद्यवलीदेवैकं तं च हमिति नि-
वहानामेतानि निमित्तान्मुत्पद्येरन् । तस्मात् संस्कारप्रति-
षेधः ।

न चोद्बैकवाक्यत्वात् ॥ ५५ ॥ (सि०)

नेतदेवं संस्कारप्रतिषेध इति । कथं तर्हि कथंमेव-
प्रतिषेधः । कुतः ? । चोद्बैकवाक्यत्वात् । सप्तदश मासतीः
पृथीरुपाकरोतीति कथं चोद्बैकवाक्यत्वात् । सप्तदश मासतीः
तथैकवाक्यमेतत् । सप्तदश पृथीरुपा इति । कथं प्रापति ?
सप्तदश पृथीरुपा इत्येतावदपरिहृयमात्रं तत्पूर्वमिच्छया परि-
समाप्यते । मासतीनामसप्त इति । एवं चोद्बैकवाक्यत्वात्
भवति । तत्र च सप्तत्वादावप्येव । किमुच्यते चोद्बैक-
वाक्यत्वादिति । चाह, यद्यवाक्यमेवमपि नारीकपि ततोऽनु-
ग्रहः । यद्यपि तत्र, तत्र एकमात्रत्वात् इह तत्र त्रैक्यमेव ।

दशपेयस्य भिक्षुः ।

राजसूयेऽभिषेचनीयदशपेयावेकाही । [तत्र चिह्नते
किं तयोस्तन्मप्रयोगः, अथ वा भेदेनेति । किं प्राप्तम् ? ।

दशपेये क्रयप्रतिकर्षात् प्रतिकर्षः ततः प्राचा-
न्तस्मानं तन्मं स्यात् ॥ ५८ ॥ (पू०)

समानं तन्ममनयोः । कुतः ? । दशपेयस्य क्रयः
प्रतिक्रियते सह सोमं क्रीणात्यभिषेचनीयदशपेययोरिति ।
अभिषेचनीयस्य पूर्वकालीनत्वात् क्रयकाले दशपेयक्रयस्य
प्रतिकर्षः । स प्रतिक्रियमाणस्ततः प्राग्भाविनः पदार्थान्
प्रतिकर्षति । तदादि वाभिसम्बन्धात्दन्तमप्येकैव स्या-
दिति । अतस्तयोरिकाहोस्तन्मं क्रमः । तन्मप्रक्रान्तयोः
प्रकृतितस्तन्ममेव समाप्तिरुक्ता । तस्मात् समानतन्मो ।

समानवचनं तद्वत् ॥ ५८ ॥ (पू० हे०)

समानो वा एव यन्नो यदशपेयस्याभिषेचनीयस्येति
तन्मस्य समानत्वाद् यन्नयोः समानत्वमात्मनाभिवत्वात् ।

अप्रतिकर्षी वाऽर्थहेतुत्वात् ॥ ६० ॥ (सि०)

सहत्वं विधीयते । न वा प्रतिकर्षः क्रयस्य कुतः ? ।
अर्थहेतुत्वात् । हाविमो क्रयो एकीऽर्थहेतुकः अन्यः शब्द-
कृतः । यत् प्राक् क्रतुप्रवृत्तेर्यज्ञसाधनोपार्जनकाले सोम-
विक्रयिषा सह संवादः सोमस्य परिक्रयणं मूलपरिच्छेदः

सोऽर्धादवश्यं करणीयः । तस्मिन्नङ्गते क्रतोरिव प्रवृत्तिर्न युक्ता । क्रतुः ? क्रतुकाख्ये कदाचित् सोमो न स्यात् विक्रिता वास्य नाप्यत्र वा दद्यात् तथा क्रतुरिव न संवर्त्तते तस्मैतत् सहत्वमुच्यते । किं कारणम् ? सुख्यत्वात् तत्रैकं च क्रयो निर्वृत्तकल्पो मूल्यापेक्षमात्रं परिशिष्टम् । यदन्यत् तत्र कल्प्यते क्रीयामीत्येवमादि तद्वर्ममात्रं परतन्त्रत्वादेव विक्रेतुः एवं च सति भिन्नकालयोर्यथाकालमेवाङ्गानि भविष्यन्ति । दृष्टञ्च तस्मिन्नुपसंवादे क्रयार्थे क्रीयातेः प्रयोगो देवदत्तेन सहाङ्गाभिधान्यं क्रीतं उपसंहृता इति । अतस्तस्य वादः । स च बहिः क्रतोर्वर्त्तते । तस्मात्कास्ति प्रति कर्षः । कास्मिन्नेदाद् यथोक्त एव तन्त्रभेदः ।

पूर्वस्मिन्नावभृथस्य दर्शनात् ॥ ६१ ॥ (हे०)

पूर्वस्मिन्नावभिवेचनीये अवभृथदर्शनं भवति । कथं समानं वा एतद्यज्ञं विच्छिन्दन्ति यदभिवेचनीयस्यावभृथमभ्यवस्यन्तीति तदेवमवभृथदर्शनं पूर्वस्मिन्नुपपद्येत यदि भेदेन तन्त्रप्रवृत्तिरितरथा दशपेयान्तोऽवभृथः स्यात् । दीक्षाणां चोत्तरस्य दशपेयस्य च पृथग्दीक्षाणां दर्शनं तथाभिवेचनीयस्य दीक्षा वर्जयेयुर्यथा दशमेऽहनि दशपेयः सम्यज्यते सद्योदीक्षयति सद्यः सोमं क्रीणातीति । इतरथाभिवेचनीये य एव दशपेयस्यापि दीक्षाः स्युः तत्रैव दर्शनं नोपपद्यते । अतु समानवचनं तद्वत् इति श्रवणम् ।

समानः कालसामान्यात् ॥ ६२ ॥ (पू० हे० नि०)

एकस्मिन् कृतावितौ सोमो वर्त्तते तत उत्तरे संवत्स-
रात् वर्षमेतत् कालसामान्यम् अपि च तत्कालान्वयवचनं
नान्यथापपद्यत इति । तस्मात्तन्वभेदः ।

वरुणप्राचास्येऽवभृथविप्रकर्षम् ।

वरुणप्राचास्येषु श्रूयते वारुण्या निष्कासेन तुषेयाव-
श्रममभ्यवयन्तीति तत्र विचार्यते । किं प्रदानं विप्र-
कर्षोऽयमुत कर्मान्तरचोदनेति । किं प्राप्तम् ? ।

निष्कासस्याऽवभृथे तदेकदेशत्वात् पशुवत् प्रदान-
विप्रकर्षः स्यात् ॥ ६३ ॥ (पू०)

प्रदानविप्रकर्षोऽयम् । कुतः तदेकदेशत्वात् ? । वरुणं
प्रत्यामिक्षीत्पत्न्या मावत्यामिक्षा वारुण्यामिक्षेति । सा हि वा
प्रतीवमाना दृश्यते एकदेशोऽस्या यावापस्याने, एकदेशः
समिष्टयजुर्ब्रह्मं समयचापि वरुणदेवता तेन प्रदानविप्र-
कर्षो विज्ञायते पशुवद् यथा सवनीयस्य पशोर्वपया प्रातः-
सवने चरन्ति, पुरोडाशेन मध्यन्दिने चक्रे, स्मृतीयसवन
इति । अवभृथशब्द इदानीं किमर्थः भक्त्यानुवादमात्रं
देशसामान्यात् देवतासामान्याच्च । अथ धर्मातिदेश-
कोऽग्निहोत्रपदवदेव कस्यास्य भवति अयमवत्त्वात् ।
अनेनैव प्रदानविप्रकर्षोऽनेनैव धर्मातिदेश इत्ययममेकस्य
वाक्यस्य । प्रदानविप्रकर्षं कृत्वा कृतावितौ धर्मानति-
देष्टुं न शक्तिरिति ।

अपकथो वा प्रसिद्धे नाभिसंयोगात् ॥ ६४ ॥ (सि०)

न साहं प्रधानविप्रकर्षः किमपि कथनको विष्का-
 सस्य पूर्वकर्मणः कर्मात्मनोपदेयः किं कारणं प्रतिहेता-
 भिसंयोगात् । प्रतिहेतु नामभेदेनात्मव्यवसायेन संयो-
 गात् निष्कासेनात्मभूयसत्वव्यवसायीति । ननु मात्तोऽग्रमनुवाद-
 मानमित्युक्तमनुवादः सप्तप्रवृत्तिवरोऽनर्थाकः स्यादतिदेशसु
 चर्चवान् । ननु तत्रापि लक्षणा भवति । असु लक्षणापि
 हि प्रवृत्तिविशेषकरत्वादर्थवती । यथाऽग्नौ तिष्ठत्यवटे
 तिष्ठति । अनेकार्थता तर्हि दोषो भवति । पूर्वकर्म-
 चोदनायामसौ दोषः । यद्येतस्मैव रजतीषु वारवन्तीयम-
 ग्निष्टोमसाम कृत्वा पशुकामो ह्येतेन यजेतेति । कथं पुन-
 रनेन शक्यते अपूर्वं कर्म चोदयितुम् । उच्यते । बाह्या
 निष्कासेन तुषेष्टावभूयसपोऽभ्यवयन्तीति श्रूयते न चाव-
 भूयः शक्यतेऽभ्यवेतुं तत्रैवं विज्ञायते निष्कासेन तुषेष्टाव-
 भूयः कर्तुंमपोऽभ्यवयन्तीति यथा शाटकं कर्तुं सूत्राणि
 वयन्तीति लक्षणा यथा य एवं विद्वांसः यत्रमुपय-
 न्तीति ।

प्रतिपत्तिरिति चेन्न कर्मसंयोगात् ॥ ६५ ॥

(आ० नि०)

अत्राद्युपेयत्वाविष्कासस्यावभूयसगमनं प्रतिपत्तिर्भव-
 त्विति । तत्र कथं ? कर्मसंयोगादर्शकर्मणा कृत्वा
 शुचभूतस्य संयोगो विज्ञायते तृतीयासामर्थ्यात् प्रति-
 पत्तौ हि इत्यप्रधान्यात् द्वितीयथा निरदेक्षेत । यथा

वात्वासे कश्चविधायां प्रास्यतीति । यच्च वाचमृष्यशब्दे-
नास्य कर्मणा संबोधात् यदि च प्रतिपत्तिः स्यात्ततोऽव-
भृष्यशब्दोऽनर्थक एव भवेत् । अत्रमवभृष्यशब्दो धर्मावति-
दिशेत् । न च प्रतिपत्तौ प्रधानकर्मणा यथाः शक्या अति-
दृष्टुम् वैषम्यात् तथा हि अवभृषेन प्रतिपादयतीत्युक्तं
स्यात् । न वाचमृषेन किञ्चित् प्रतिपादितं सदतिदिश्येत ।

उदयनीयेऽपि करणम् ।

उदयनीये च तद्वत् ॥ ६६ ॥ (१पू०)

ज्योतिष्टोमे चूयते । प्रायश्चीयस्य निष्काशे उदयनीय-
मनुनिर्वपतीति । तथाप्यवभृष्यशब्दो गुणतः स्यात् ।
तथापि उदयनीयशब्देन प्रधानकर्मणा संबोधी
भवति । प्रायश्चीयस्य निष्काश उदयनीयमनुनिर्वपतीति ।
न च शक्यते उदयनीयो निर्वस्तुमतस्तथेहापि सम्बन्धो वि-
धीयते निष्काशो नोदयनीयं कर्तुं हविषं निर्वपतीति ।
तच्च यथा वा पूर्ववत् । अपि च द्वितीयासंबोधात् कर्मणः
प्राधान्यं विज्ञायते निष्काशस्य सप्तमीसंबोधात् गुणभावः
प्रतिपत्तौ तु कर्मगुणता स्यात् निष्काशप्रधानता । तच्च
कर्म द्वितीयासम्बन्धं भवेत् निष्काशो द्वितीयासम्बन्धः
ननु प्रधानभूतेऽपि सप्तमी भवति इत्या आगारे नावो
वास्वतां प्रागारे कुसुमानीति । भवति यच्च समाधानतरेण
द्रव्यं प्रधानं विदितम् । इत्यत्र तु शब्दगम्य एवार्थस्तत्र गुण-

भावो युक्तः । यत्कारणं कारकविमिश्रितम् । कारकं च
क्रियार्थं भूतं मध्यम्, यत्कारणे हि भूतं मध्यार्थं भवति
दृष्टार्थत्वात् । मध्यस्य तु भूतार्थत्वे दृष्टार्थता कस्या
स्यात् न च दृष्टे सत्यदृष्टकस्याना सम्भवति ।

प्रतिपत्तिर्वाऽकर्मसंयोगात् ॥ ६० ॥ (२५०)

प्रतिपत्तिर्वा उदयनीयः स्यात् निष्कायस्य न गुणभावः
कुतः ? । अकर्मसंयोगात् । नात्र निष्कायस्योदयनीय-
कार्यणा संयोगः । केन तर्हि निर्वापे च निष्काये निर्वप-
तीति । ननु मुख्यत्वादुदयनीयस्यैतेन सम्बन्धो न्याय्यः । न
हि मुख्यसम्बन्धे साक्षादुमेतद्भवति निष्काय उदयनीयं
किं करोति तत्रावश्यं निर्वपतीत्यनेन परिसमापक्षितव्यम्
उदयनीयं निर्वपतीति । न चोदयनीयस्य निर्वापेण न ह
सम्बन्धोऽस्तीत्युक्तम् । तदेतदवश्यं तथैवापद्यते । उदयनीयं
कर्तुं प्रापणीयस्य निष्काये इविध्यं निर्वपतीति । निष्का-
यश्च प्रापणीयशेषः । निष्कायशब्दश्च शेषवचन एव यदु-
क्त्यासां सम्बन्धं तदनेनोच्यते । शेषस्य चार्थान्तरगमनं प्रति-
पत्तिः । तच्च सामवाधिकसङ्गं भवति तच्च प्रधानेन दृष्ट-
सम्बन्धमारादुपकारकत्वेऽनुमेयसम्बन्धं समन्ती च विभक्तिः
प्राधान्ये न दृष्टा तस्मात् प्रतिपत्तिः । नन्वेवमपि कर्मान्तर-
चोदयनावश्यकवत् प्राप्नोति । भवेद्यदि न चोदितं कार्यं
भवेत् चोदितस्य उदयनीय आदित्यः प्रापणीयश्चर्मवत्यादित्य
उदयनीयो हिमा प्रजाम्ना इति तं कर्तुं प्रापणीयनिष्काये
निर्वपेदिति तथैव प्रमाद्यते । तस्मात् कर्मान्तरचोदनेषम् ।

अर्थकर्म वा शेषत्वाच्छेषवत्तदर्थेन विधानात् ॥

६८ ॥ (वि०)

अर्थकर्म वा निष्काशे निर्वापो न प्रतिपत्तिः । कुतः
शेषत्वात् । निर्वापं प्रति शेषभूतो निष्काशः शुचभूत इत्यर्थः ।
कथं प्रायते तदर्थेन विधानात् । तदर्थेन शब्देन सप्तम्या
विभक्त्या विधानात् । सप्तमी हि विभक्तिराधारे भवति
आधारश्च क्रियायास्तत्कारकाणां च विग्रहानां धारणे
वर्तते । तस्माद्गुणभूतः ननु निष्काशो धारणेऽसमर्थः ।
स्यात्येव तत्र धारणं करोति । पात्रीवदेतददृष्टव्यम् ।
तद्यथा पात्रोदनं धारयति पात्री भूमिः । न च पात्री ना-
धारः । तत्रैतत् स्यात् न दृष्टमुपकारं करोतीति । पात्रापि
तथा । अपि च हविष्या उदनीयनिवृत्त्या प्रयोजनवन्त-
स्ते यदि निष्काशेन संस्क्रियन्ते निष्काशाऽपि प्रयोजनवान्
भवति । अथ तु निष्काशः संस्क्रियते न च तेन कश्चिदर्थः ।
न हि तेन क्वचित् करिष्यते । ननु तेनापि प्रायणीयो
निर्वर्त्तितः तदर्थस्यापि संस्कारोऽर्थवान् भविष्यति नैवमुप-
युज्यमानसंस्कारो गरीयानुपयुक्तसंस्कारादपि च निष्काश-
संस्कारोऽर्थं भवन् प्रायणीयस्याहं भवेत् तत्रोदनीय-
सन्निधिर्वाध्येत । तस्मादुदनीयहविष्याणामयं निष्काशसं-
सर्गेणादृष्ट उपकारः क्रियते अयमवत् । तद्यथा पत्रसा
मैवावसरे श्रीयति धानामिहोरियोजनमिति अयसैः
सोमस्य । (निष्काशशब्दे दन्त्यान्वोऽपि) ।

इति श्रीश्वरकाभिनः ज्ञातो सीमंसाभाषे

एकादशाध्यायक द्वितीयः पादः ॥

अथ एकादशाध्यायस्य अतीतः पादः ।

विद्याभ्यासां प्रधानकार्यकालत्वाच्चिकरचम् ।

अङ्गानां मुख्यकालत्वाच्चनादनाकालत्वम् ॥

१ ॥ (पू. सि०)

अङ्गानां मुख्यकालत्वं मुख्यदेशत्वं मुख्यकर्तृत्वं
चोक्तम् । अङ्गानि तु विधानत्वात् प्रधानेनोपदिश्येरन्
तस्मात् स्यादेकदेशत्वमिति एवं च सर्वत्र प्राप्तम् । वचना-
दन्यकालत्वं वच वचनं तत्त्वान्यकालत्वमन्यदेशत्वमन्यकर्तृ-
त्वमपि भवति । यथा पूर्वोद्युरमावास्यायां वेदिं करोति
अश्ववभृद्येन चरन्ति । यज्ञोऽसीचामण्यां दक्षिणामेदा-
दन्यकर्तृत्वं विप्रायते बडवा दक्षिणेति ।

आधानादिसंज्ञकताच्चिकरचम् ।

द्रव्यस्य कर्मकाशनिष्पत्तेः प्रयोगः सर्वार्थः

स्यात् स्वकालत्वात् ॥ २ ॥ (पू. सि०)

वसन्ते माघशुक्लमादधीत वीक्ष्य राजस्यः शरदि
वैश्व इति श्रूयते आधानम् । तत्कर्मार्थमित्यभ्युपगमः
किं कारणमप्यसत्त्वात् । आहवनीये जुहोति गार्हपत्ये
हवीषि उपवसति दक्षिणास्त्रान्वाहार्यवपसादि करो-
तीति तेषामङ्गीनां कर्मसु प्रयोगः । तत्र विचार्यते

किं तस्य कर्मणोऽर्थेन निदेभाधानं कर्तव्यमथ वा सर्वेषा-
 मैष्टिकपाशकसौमित्रदाविहामिकाणां कर्मणां तस्य-
 मिति । किं प्राप्तम् ? इत्यस्याख्येयकर्मकाकमिच्छतेः
 वसन्ते योषे अरदीति प्रयोहः आधानं सर्वार्थं स्यात् ।
 कुतः ? । स्वकालत्वात् स्वोऽस्य कासो वसन्तादिः न कस्य-
 चित् कर्मणः कालं श्रूयते । तच्च न गृह्यते विशेषोऽस्यै
 कर्मण इदमाधानमिति नास्मा इत्यगृह्यमाणविशेष-
 त्वाच्च तन्मभावोन्याय्यः । नन्वाधानानन्तरं यस्य कर्मणः
 प्रयोगस्तदर्थं तदाधानमिति इति गृह्यते विशेषः सखलु
 गृह्यते विशेषः किन्तु आनन्तर्यमकारणम् । यदापि
 सर्वार्थं तदाप्यवश्यं कस्यचित् कर्मणः पूर्वप्रयोगो योम
 पद्यस्यासम्भवात्तदेकेनानन्तर्ये समो हेतुः सर्वार्थत्वे च
 एकार्थत्वे च समत्वादहेतुर्भवति न वाऽऽधानेन कसोऽप्युप-
 क्रम्यन्ते यथा प्रशयनेन । यद्युपक्रम्ये रन् ततो बद्धनन्तरं
 कर्म तस्योपक्रमो विज्ञायेत मोत्तरिणां तेन अवहितत्वात्त-
 दपवर्गं वापहत्येत प्रशयनवत् । न ज्ञानेन किञ्चित् कर्म
 प्रक्रम्यते अप्रारब्धकालत्वात् । अत उत्तरकाळा हि कर्म
 श्रुतयः किन्तुहि अनेन क्रियते इत्यममन्तःऽन्निविशेषः ।
 यथा कश्चिद्वोहं सुवर्णं बार्जयेदनेन स्वाधीनेन यथोपपन्नं
 कर्म करिष्यामीति । स तेन यथाकालमिष्टं दायादि
 करोति । एवमवमस्त्रिविशेषमर्जयति अनेन स्वाधीनेन
 यथोपपन्नं कर्म करिष्यामीति । तत्र न गृह्यते विशेषोऽस्यै
 कर्मण इदमर्जितम् अस्मै नेति । सर्वेभ्यश्च युज्यते । तस्मात्
 सर्वार्थम् । अपि च नित्यकाम्यनेमित्तिकानि कर्माणि

यद्योपपत्तिकाशानि । तेषां वसन्तो आहितेनाग्निना
कार्यत्वम् । न चान्यस्मिन् ऋतो यज्ज्वा वसन्तोऽग्निरावा-
तुम् । सोऽयमसंयोगो भवति भेदेनावाने । अथ तु सर्व-
कर्मणामर्थे तन्त्रमाधानं नैव निरोधो भवति । तस्मादपि
तन्त्रम् ।

अग्निषोमीयादिपञ्चो यूपतन्त्रताधिकरणम् ।

यूपश्चाकर्मकालत्वात् ॥ ३ ॥ (पू० सि०)

उच्यतेऽष्टोमे पञ्चवः अग्नीषोमीयसवनीयानुबन्ध्यास्तेषां
यूपः स्वादिरे वध्नाति पान्नाग्निं वध्नाति रोहितके वध्ना-
तीति श्रुतेः । तत्र विचार्यते किं अयाणां पशुबन्ध्यानां
भेदेन यूपः अथ वा तन्त्रमिति । किं प्राप्तम् ? भेदेनेति
किं कारणम् ? अग्नीषोमीये तावत् प्रयोगवत् न
गृह्यते यूपः । उत्तरयोरपि चोदकेन प्राप्यते । कर्मशेषा-
वसायिनः चोदकप्रयोगवत्तन्त्राद्भेदेन यूपं प्रापयति ।
तस्माद्भेदः एवं प्राप्ते उच्यते यूपस्य तन्त्रं भवेत् । अकर्म-
कालत्वात् । नास्य पशुकर्मकाल उत्पत्तिः । किं तर्हि ?
पशुकालो दीक्षासु यूपं छिनत्ति कीर्ति वा राजनीति ।
तत्रोत्पद्यमानस्य न गृह्यते विशेषोऽसौ पशुबन्ध्याय यूपोऽय-
मसौ नेति । सर्वेभ्यश्च प्रयुज्यते । तस्मात् सर्वास्ती भवति ।

एकयूपं च दर्शयति ॥ ४ ॥ (वि०)

एवं त्वं अवाचानमपि पञ्चानां साधारणं दर्शयति

सवनीये पशौ चितृता यूपं परिवीयेति चितृता परिव्याणं
विदधाति । यदि नानायूपा भवेदुद्धतः पूर्वस्य यूपस्या-
पवर्माद्यूपान्तरे चादक्षेनैव प्राप्ते चितृता परिव्याणं न
विधातव्यं भवेत् । अथ तन्मं यूषे ततः संस्कारा अपि
तन्ममित्यग्नीषोमीय एव परिवीतस्य कृतार्थत्वात् पुनः
सवनीयपरिव्याणं न प्राप्नोति तद्विधातव्यं भवति ।
विधीयते च तस्मादपि तन्मम् ।

यूपसंस्कारतत्कताधिकरणम् ।

संस्कारास्त्वावर्तेरन्नर्थकालत्वात् ॥ ५ ॥ (पू०)

यूपसंस्कारा ये पशु तन्ममध्ये क्रियन्ते यथा प्रोक्षणे-
मज्जनमुष्णयणं परिव्याणं च तेषु चिन्त्यते । किं तस्य
तस्य पशोर्भेदेन कर्तव्या अथ वा तन्ममिति किं प्राप्तम् ?
संस्कारास्त्वावर्तेरन् यूपस्य न तथा यूपान्तम् यथा स्युः ।
किं कारणम् । पर्यकालत्वात् । अर्थः पशोर्नियोजनं
तत्काला एते संस्काराः तत्र गृह्यते विशेषः यस्य पशोर्नि-
योजनकाले कृतास्तदर्था इति । इतरयोश्च पशोरप्राप्त-
कालत्वात्तादर्थ्येन नास्ति प्रयोगः तस्मादावर्तेरन् यथाम्नेः
समार्जनम् ।

तत्कालस्तु यूपकर्मत्वात्तस्य धर्मविधानात् सर्वा-
र्थानां च वचनादनांकालत्वम् ॥ ६ ॥ (सि०)

सत्यमावर्तेरन् यद्येते नियोजनकाला भवेयुः तस्मा-

सास्वेते दीक्षाकाशाः । यत्र क्रियते । यूपकर्मत्वात् नैः
 त्रिकोणनाम्नी यूपः कृतेः क्रियते यूपो त्रिकोणनाम्नः । स
 दीक्षासु कर्तव्यः दीक्षासु यूपः क्रियतीति वचनात् संस्कारा
 रेव स क्रियते । तस्मादीक्षाकाशा एवेते संस्काराः । न
 छेदनमात्रं तत्र यूपस्य श्रूयते । न यूपक्रिया उच्यते ।
 न किञ्चिददृश्यं यूपस्यमस्ति यस्य छेदनमुच्येत । तदेत
 देवं प्रायते । दीक्षासु छेदनाभियूपं करोतीति । छेद
 पक्षं च मुख्यत्वात् प्रदर्शनार्थं यत्कारणं नासी छेदनेन
 केवलीनं यूपो भवतीति । एवं चेदीक्षाकाशा एवेते सं-
 स्काराः । सर्वाधानां वसतां वचनात् केषाञ्चिदन्यकालत्वं
 कृतं यथाग्निमाहतादूर्ध्वमनुवाजेऽवर्त्ततीति । तस्मा-
 द्यूपकर्मसंस्कारा अपि तन्मन्त्रं । यूपकर्मत्वादित्यस्याऽपराध्या ।
 यूपकर्मं तथा एते संस्काराः छेदनाद्याः । यूपोऽयमेव क्रियते
 तत्तत्प्रादिव्यापारेण । यथा वाजपेयेन सन्नादं कृतं
 कृतचेतस्य पुनः क्रिया निरर्थिका । तस्मादनाहतिः
 नन्वेवं सति निरुदपशावपि कामं स एव यूपः कर्तव्यो
 भवेत् । बाहं भवेद्यदि निरिष्टिकेन सागप्रतिषेधो न
 स्यात् अस्ति तु स प्रतिषेधः । तस्मात् न भवति । यथा
 न तेरेव दर्भैः प्रयोगान्तरमपि क्रियते । यद्य वा यदर्थं
 स यूपः कृतस्तत्तन्मापहन्तं तस्यापवर्गे यूपोऽप्यपहन्तः ।

सकृन्मानं च दर्शयति ॥ ७ ॥ (हे०)

चिह्नता यूपं पृथिवीयं सवर्णीयं पशुमुपाकरोति इति
 परिध्यायेन यूपकर्मोक्तममाहः सकृन्मानं कृतं यूपं

दर्शयति । इतरथा सुखत्वात् मोक्षवेगीयकमिति । आन-
न्दार्थमिति चेत् । न यतीति । सिद्धत्वात् । तस्यापि
तन्मं संस्काराः ।

स्वरूपकताधिकरणम् ।

यदि स्वरः यूपस्य स्वरं (यूपकम्) करोतीति श्रुतः
य किं सर्वयूपानां तन्मं भेदेन वेति किं प्राप्तम् ।

स्वरस्तन्नापवर्गः स्यादस्वकालत्वात् ॥ ८ ॥ (पू०)

स्वरः स्वरं तन्मे तन्मे पपहृण्वेत स्वकासत्वात्
नास्य स्वरः कालस्यत्यसौ । कर्मकालोऽवगुणादीयते स्वरवा-
च्यधितना वा पशुं समनङ्गीति । यच्च पशोः समान-
काल उपपत्तस्तदर्थोऽकारितिरित्युच्यते विशेषः । तस्या-
भेदः । ननु यूपस्य स्वरं करोतीति स्वकासेवाशोत्पत्तिः ।
न स्वस्वेवाप्यन्तःप्रयोगेन । अपि च कार्यवचनोऽत्र
स्वरवचः स्वरं करोति स्वरकार्यं करोति । यत्कारणं
स्वरं प्रायते स्वरकार्यं तु प्रायते पशोरप्यनम् । ननु
कत्वमे स्वरः प्रतिपत्तिर्दृश्यते संस्थिते सोमि प्रस्तरं प्रह-
रति स्वरं वा यज्ञवेद्यसायेति । सत्यमसि दर्शनम्
तत्तु स्वरमात्रस्य न तु स्वरविशेषस्य । तथाप्येवमीय
उपात्तस्य तन्मतया प्रवृत्तस्य दर्शनम् सोमास्ते ज्ञान् ।
पथ वा जोदकमात्रं सोमागुवन्त्याकाशस्येति संशये किं
न्याय्यं यदगुवन्त्याकाशस्य दर्शनं भवेत् तन्मतया प्रवृत्त-
स्येति । श्रुतः । यत उक्तो न्यायः स्वरस्तन्नापवर्गः ।

स्यात् प्रकृत्यावस्थादिति । न च दर्शनं केवलं साधकं भवति । अथावस्थाने तु दर्शनं कथितं तदेव यथा प्रत्यक्षानुबन्धाकाशस्य दर्शनं तद्वत् स्वरोरपि भविष्यतीति ।

साधारणे वानुगच्छतिस्तस्य साधारणत्वात् ॥

८ ॥ (सि०)

नेतदस्ति प्रतितम् स्वरभेद इति । किं तर्हि साधारणः स्यात् । युक्तः । यतोऽयमनुगच्छते यूपः साधारणः सर्वपशूनां तस्य साधारणत्वात् अयमपि साधारणः एकः स्यात् । यद्येक एव यूपः सर्वपशूनां साधारणः एवमयमप्यष्टक्षमावविशेषत्वात् साधारणो भविष्यति नेतद् युक्तम् । अहप्रकर्षवचनादष्टक्षमाव विशेषत्वात् यूपस्य साधारणमुपपद्यते न तु स्वरः प्रतितं किञ्चन वचनमस्ति यता ष्टक्षमावविशेषत्वादस्यापि साधारणमुपपद्येत । यदेतत् यूपस्य स्वरं करोतीति तदन्तःप्रयोगसम्बन्धं स्वरकार्यमप्यनं कर्तुं यमुपादत्ते तं यूपेदिति । न चान्यस्य साधारणं युक्तम् । सन्धयन्ति ह्येकस्यापि बहवः प्रकृत्यो इति । चोदकप्रयोगवचनात् भिद्यमाना प्रत्यःप्रयोगसम्बन्धमहमासीत् प्रतितम् प्रापयन्ति ष्टक्षमावविशेषादित्यतो भेद एव युक्त इति । तत्रोच्यते । अस्याप्यस्य नास्ति प्रतिकर्षवचनं प्रत्यक्षम् । न चान्यस्मिन् प्रतिकर्षमात्रेऽप्यस्य प्रतिकर्ष इति । नेतयुक्तम् अत्रान्वयस्योर्हि तदेव भवति न सम्बन्धोः । अयं च प्रकृत्यो

यूपमनुनिष्पद्यते तदस्य यूपप्रतिकर्षादेव सिद्धः प्रतिकर्षः ।
 यतो यत्र यूपस्तथायमपि । यत्र यूपस्य स्वरं करोतीत्यन्तः-
 प्रयोगसम्बन्धा न्यतिरिति । तदपि तेवम् । हो हि वाजो
 द्रव्यस्य एकं उपादानकालः एक उपात्तस्य प्रयोगकालः ।
 यद्वि उपादातस्य न हि तदनुपादाय कश्चित् प्रयोगमार-
 भते । न ह्यनुपादाय ग्रीहीन् प्रस्तुत्य प्रयोगं ग्रीहीन् न्य-
 यति एवं कुर्वाणस्य प्रयोग एव न संवर्तते । अयं च यूपं
 ह्रियमानमनुनिष्पद्यते । यतो यत्र ह्येदं तथायमपि ।
 यद्यप्येकस्यापि यूपस्य बहवः स्वरवः सम्भवन्तीति । स्यादेवं
 यदि प्राथम्यविशिष्टस्य नोपादानं भवेत् विशिष्टं तूपादान-
 मुक्तं ततो यः प्रथमः प्रकृतः परापतेत् स स्वरः कार्यः इति
 वचनादुद्बुधनां च प्राथम्याभावात् बहवो न सम्भवन्ति ।
 तस्मादेक एव साधारणः स्वर इति ।

सीमान्ते च प्रतिपत्तिदर्शनात् ॥ १० ॥ (हे०)

सीमान्ते चास्य प्रतिपत्तिर्दृश्यते । संस्थिते सीमिऽज्यो
 प्रस्तरं प्रहरति स्वरं वा यज्ञवेगसायेति । तस्माधारण्य
 एवोपपद्यते । तस्मात्पवर्गे ह्यग्नीषोमीयान्त एव स्यात् ।
 तस्मादपि साधारणः । तस्मातो वा प्रस्तरवदिति यद्युक्तं
 तत्परिहर्तव्यम् ।

न चोत्पत्तिवाक्यत्वात् प्रदेशात् प्रस्तरे तथा ॥

११ ॥ (पू० आ० नि०)

नास्य नूनं दन्व्याकालस्य स्वरः प्रहरणम् । किं

कारणम् ? । इदमेव प्रहरणस्योत्पत्तिवाक्यम् । सोमान्ते
प्रस्तरं प्रहरति खड्गं वा सर्ववेधमावेति । यनेन क्रमा-
दग्नीषोमीयकासस्य प्रहरणं नश्यते । स यदि साधारण
स्ततः सर्वपशूनां कृतार्थं कर्मणि यन्ते पश्वान्नो प्रह-
रणस्य दर्शनमुपपद्यते । अथ तु यद्यक् स्यात्ततोऽग्नीषोमीय-
स्यान्त एव दृश्येत । अथ वचनमिदं कस्यान्तं भवति ? ।
अग्नीषोमीयान्ते प्राप्तस्य सोमान्ते वचनात् । नैतदेवं वच-
नेन हावुस्तर्गस्य विशेषावुच्येयातां यज्ञो च प्रहरणं
सोमान्ते च तथा च वाक्यमिदं स्यात् । तस्माच्चैतद्वचनं यत्तु
प्रस्तस्वदिति । प्रदेयात् प्रस्तरे तथा । प्रस्तरस्य दर्शपूर्वमा-
सयोः प्रहरणमुक्तमाग्नीभिः प्रस्तरं प्रहरतीति । चोदकेन
प्रतिपशुं प्राप्यते । तत्राहुबभूयाकासस्य दर्शनं युज्यते न
स्वस्रप्रहरणस्यैतदस्ति । तस्माद्विषमोऽहमुपपत्त्यासः ।

कृष्णविषाणाप्राप्तमाधिकरणम् ।

ज्योतिष्टोमो दीक्षितव्रतमाप्नात कृष्णविषाणया कण्डू-
यतीति । तत्रैव च पुनः श्रुतं नीतासु चाख्याले कृष्ण-
विषाणां प्राप्यतीति । तदुभयं हादशब्दे चोदकेन प्राप्तम् ।
तत्र विचार्यते । किमन्ते प्रथमे वाहनि कृष्णविषाणायाः
प्राप्तनं कर्तव्यम् अथ वाक्य एवेति । किं प्राप्तम् ?

अहर्गणे विषाणाप्राप्तनं धर्मविप्रतिषेधादन्ते
प्रथमे वाहनि विकल्पः स्यात् ॥ २२ ॥ (१प०)

विकल्पः कर्तव्यः । यन्ते प्रथमे वाहनि प्राप्तनं कुतः ?

धर्मविप्रतिषेधात् । यदि प्रथमेऽहनि करिष्यते । उत्तरे-
 ष्वहःसु प्राग्दक्षिणानयनादूर्ध्वं ये पदार्थास्तेषां विषाणा
 कण्डूयनं धर्मो बाध्यते । अत्रान्ते ततः पूर्वपार्श्वे दक्षि-
 णानयनादूर्ध्वं ये पदार्थास्तेषां हस्तकण्डूयनं बाध्यते
 स एष धर्मविप्रतिषेधः । तस्माद्विकल्पः ।

पाण्येस्त्वश्रुतिभूतत्वादिषाणानियमः स्यात्
 प्रातःसवनमध्यत्वाच्छिष्टे चाभिप्रवृत्तत्वात् ॥

१३ ॥ (२ पू०)

नेतदेवं स्वाहिकल्प इति किं तर्हि विषाणानियमः
 स्यात् । विषाणाकण्डूयनं सर्वस्मिन्नहर्गणे नियम्येत ।
 अन्तेऽहनि प्राशनं स्यात् । कस्मात् । प्रातःसवन मध्य-
 त्वात् बह्वि प्रातःसवनान्यस्याहर्गणस्य मध्ये । तेषां
 विषाणाकण्डूयनं धर्मोऽनुवृत्तीतो भविष्यति । नञ्चित-
 रयोः सवनयोर्हस्तकण्डूयनं धर्मः स बाध्यते नेत-
 होषः । नेतं श्रूयते पाणिना कण्डूयितव्यमिति । पक्षात्
 प्रत्यासत्त्या क्रियते । यद्यार्थादर्थो न स बोधनाद्यैः एव-
 मप्युत्तरयोः प्रत्यासत्त्या हस्त एव प्राप्नोतीत्यत्र भ्रूमः ।

शिष्टे चाभिप्रवृत्तत्वात् ॥ १४ ॥ (सि०)

प्रातःसवनशेषे कण्डूयनस्य शिष्टत्वादुत्तरयोरपि
 विषाणाकण्डूयनमेव नियम्येत अभिप्रवृत्तत्वात् अभि-
 प्रवृत्तस्य नियमस्योक्त्या च आचारविरोधः स्यात् । अथ

प्रकृतौ कथमुक्त्यर्थः विधायावा अभवात् । अस्या वि-
धाया कस्यात् कण्डूयनार्थेन नीत्याद्यते । पूर्वविधायावाः
प्रासनं धारयम् तद्विज्ञोक्त्यर्थं इष्टं तद् यद्यस्या विधाया
पानीयेत तस्मात् धारयसदृष्टार्थं तस्या षट्शोऽर्थः कल्पयि-
तव्यः स्यात् । इह तूत्तरप्रातःसवने धारयितव्या विधाया
तस्यां सत्यां नास्ति नियमोक्त्यर्थं कारणम् । तस्मादा-
द्यस्याङ्गः दक्षिणानयनकालादूर्ध्वं विधायाकण्डूयनमेव
स्यात् ।

वाग्विसर्गाधिकारणम् ।

वाग्विसर्गो हविष्कृता वीजभेदे तथा स्यात् ॥

॥ १५ ॥ (प०) .

राजसूये नानावीजिकेष्टिः अन्तये गृहपतये प-
नामष्टाकपालं निर्वपेत् । सोमाद्य वनस्पतये श्यामाकं
चरुं सवित्रे प्रसवित्रे सतीनानामष्टाकपालमिति नाना-
वीजेष्वेकमुत्सृज्य विभज्यदिति युक्तम् । अतस्तस्यां क्रमेषाव-
हन्तिः क्रियते । प्रकृतौ च श्रूयते अपः प्रयेत्यन् वाचं
यच्छति तां सह हविष्कृता विसृजतीति हविष्कृद्गृहणं
च काशसत्त्वार्थमित्युक्तम् ।

यथाज्ञानमपीति चेत् ॥ १६ ॥ (सि०)

न काशविचित्रोदितत्वादिति । इहानेको हवि-
ष्कृदाज्ञानकालः । तत्र पूर्वेव विचारया विमले प्रजने

वा हविष्कृत्काशे वाग्विसर्गः अथ वाग्व्य एवेति । तथैव
च पूर्वः पक्षः प्राक्चविष्कृत्काशाद् ये पदार्थास्तेषां वाग्व्यमी-
धर्मः स बाधेत यदि पूर्वस्मिन् वाग्विसर्गः क्रियते ।
अथोत्तरस्मिन्सती हविष्कृत्काशादूर्ध्वं ये पदार्थास्तेषां
व्याभाषणकरणं धर्मस्तबाधेत । तथैव चोत्तरः पक्षो
व्याभाषणस्यानुतत्वाच्छिष्टे च वाग्व्यमस्याभिपठतत्वा-
दिति अधिकरणप्रदेशोऽयम् ।

पशुपुरोडाशस्योक्तताधिकरणम् ।

पशौ च पुरोडाशे समानतन्त्रं भवेत् ॥

१७ ॥ (सि०)

अग्नीषोमीये पशौ पशुः पुरोडाशश्च । तयोः पाशुकं
पौरोडाशिकं च तन्त्रम् । अत्रापि सेव चिन्ता किं पाशुक-
कर्माद्यं हविष्कृदाह्वानकाशे वाग्विसर्गः कर्त्तव्यः उत
पौरोडाशिककर्माद्यं इति तथैव पूर्वोत्तरपक्षौ योग्यौ अय-
मप्यधिकरणप्रदेश इव । ननु नैव पशौ हविष्कृदस्ति
प्रोषधार्थत्वात् । सर्वार्थेत्येवं कृत्वा चिन्त्यते कृत्वा चिन्ते-
यम् ।

अग्निषोमाधिकरणम् ।

अग्नीषु हते । अग्निं युनज्मि श्वसता हृतेनेति जुहो-
तिप्रग्निमेवैतद्युनज्मीति पुनरिमं स्तनं मधुमन्ताभ्या-

मील्यग्निविमोक्तं कुर्वतीति । तत्र विचार्यते । किमत्र प्रधानार्थो योगः सर्वापवर्गे विमोक्तः कर्त्तव्य उत प्रधानार्थो योगः प्रधानापवर्गे विमोक्त इति किं प्राप्तम् ? । अग्नियोगः सोमकाये तदर्थत्वात् संस्तुतकर्मणः परिषदाङ्गस्य तस्मात् सर्वापवर्गे विमोक्तः स्यात् ।

अङ्गप्रधानार्थो योगः सर्वापवर्गे च विमोक्तः
स्यात् ॥ १८ ॥ (पू०)

किं कारणम् ? । अविशेषेण श्रूयते । अग्निं युन-
ज्मि श्रवसा घृतेनेति जुहोत्यग्निमेवेतद्युनज्मीति । न च
श्रूयते । तस्मात् अग्नौ वा कर्मणे इति अविशेषात्सर्वार्थ
इति विज्ञायते । अपि च तस्मिन् युक्तेऽग्नावहानि प्रधानानि
च क्रियन्ते । तस्मादपि सर्वार्थं चेत् सर्वापवर्गे विमोक्तः
कर्त्तव्यः । तदा हि योगकार्यमवसितं भवति यं आप-
वर्गोऽस्य विमोक्तः ।

प्रधानापवर्गे वा तदर्थत्वात् ॥ १९ ॥ (सि०)

न वा सर्वापवर्गे विमोक्तः स्यात् । किं तर्हि प्रधाना-
पवर्गं एव प्रधानसंयोगेन हि श्रूयते । पञ्चभिर्युनक्ति-
पाङ्क्तो यज्ञो यावानेव यज्ञस्तमाकमत इति यज्ञप्राप्तार्थं
युनज्मीति विज्ञायते । तस्मात् प्रधानार्थो योगः प्रधानार्थ-
चेत्तदपवर्गे योगकार्यमवसितं भवति । तस्मात्तत्र विमोक्तः ।
अविशेषविधानं यज्ञसंयोगेन विशेषेण युज्यमानं विशेषार्थं

अवभृथे च तद्वत् प्रधानार्थस्य प्रतिषेधोऽपहृता-
र्थत्वात् ॥ २० ॥ (१६०)

एवं च कृत्वा अवभृथे नार्थेऽवरणस्य होतृवरणस्य
च प्रतिषेधो युक्तो भविष्यति न होतारं हृणीति नार्थेऽव-
मिति यथान्यायोपदिष्टः । सामाद्यं हि होतृवरणं कृतं
यहोतारं हृणीति जगन्ति तदृणीति इति । एतस्मिन्नाये
प्रसति तदप्यङ्गप्रधानार्थमिति अवभृथेऽपि प्रसज्येत ।
तत्र कृतार्थत्वात् प्राकृते होतृवरणं नैव प्राप्नोति । तस्मात्
प्रतिषेधोऽनर्थकः । सति त्वेतेस्मिन्नाये तदपि प्रधा-
नार्थमेव तथापि हि यज्ञसंयोगो यदहत्वा यमद कुर्व्युः
भातयं यज्ञस्याग्नीर्गच्छेत् यदृता यमद कुर्वन्ति एकधा-
तद्वजमाने यज्ञस्याग्नीः प्रतिष्ठतीति । प्रधानार्थं चेत्तद-
पवर्गे तत्प्राप्त्यैववसितमिति अवभृथे प्राकृतं होतृवरणं
प्राप्नोति तस्मात् प्रतिषेधो वक्तव्यः । उच्यते च । तस्मात्
प्रधानार्थो योगः प्रधानापवर्गे विमोक्त इति ।

अहर्गणे च प्रत्यहं स्यात् तदर्थत्वात् ॥

२१ ॥ (२६०)

अहर्गणे च द्वादशार्थं प्रत्यहं योगविमोक्तो दर्शयति ।
न वा अहर्गणं नस्ति अहर्गणं विमुच्यतीति । तदुपपद्यते
यदि प्रधानार्थो योगः । इतरथा प्रायेऽहनि योगः स्यात्
अन्ते विमोक्तः । तदा हि सर्वोपवर्गे इति ।

युगलस्याङ्गापिहरणम् ।

द्वादशार्थं उपसङ्गाते युगलस्याङ्गानं प्रति विवक्ष्यते ।

किं भेदेन कर्तव्यमस्ते वा तन्मेवेति । कर्मभेदाद्भेदेनेति
प्राप्ते लभ्यते ।

सुब्रह्मण्या तु तन्म दीक्षादनाकालत्वात् ॥

२२ ॥ (पू०)

सुब्रह्मण्या तु तन्म स्यात् । कुतः ? अन्यकाल-
त्वात् । कर्मयोगात् पृथक्कालेयम् । तत्र न गृह्यते स
विशेषः । अगृह्यमाणे विशेषे तन्मभावो युक्तो दीक्षावत् ।
तद् यथा दीक्षा पृथक्कालत्वतन्म भवति तथेयमपि ।

तत्कालत्वादावर्तत प्रयोगतोविशेष-

संयोगात् ॥ २३ ॥ (सि०)

तस्मिन्नेव द्वादशाहे तत्काला वा सुब्रह्मण्या सः त्वा-
वर्तत भेदेन स्यात् । कुतः प्रयोग प्रति तस्या विशेष-
संयोगो भवति यद्य सुब्रह्मण्यमागच्छेति । अद्येत्युक्ते वा
परस्मै वेति लोको भवति । तत्रापि प्रकृत्यनुद्वाहकत्वम् ।
तत्कालादावर्तत ।

अप्रयोगाहमिति चेत् ॥ २४ ॥ (आ०)

इति चेत् पश्यमि अद्येति विशेषसंयोगादाहति-
रिति । नैतद्युक्तं कुतः ? यतोऽप्रयोगाहमेतद् यदद्येति
वचनम् इदं हि प्रकृतौ एकत्वादङ्गोऽविच्छिन्नमर्थादेव
विश्वत्वादङ्गोऽविच्छिन्नत्वम् । यद्वैतम् न प्राप्येत । यावदुक्तं
स्यात् सुब्रह्मण्यमागच्छेति तावदेवासेति । सुब्रह्मण्यं सर्वेषां

प्रयोगनिर्देशात् कर्तृभेदवत् ॥ २५ ॥ (१ पा० नि०)

स्वाभेदः प्रयोगनिर्देशात् । यद्यप्ययमभेदस्वाभेदो न विवक्षितस्तथापि यस्मिन्निर्देशे प्रयुज्यते तत्कारणस्य प्रधानस्योपपत्तेरिति । नाभ्यन्तरात् कर्तृभेदवत् । तद् यथा-
ष्टावध्वर्युत्तरे विहारी हवींषामादयति । सावतीमेव प्रतिप्रस्थाता दक्षिणस्त्रिचिह्नोत्तरवेदहारिकाण्डानि देश-
भेदात्कारुत्या नोपकुर्वन्ति । यथा तानि देशभेदात् नोप-
कुर्वन्ति । एवमिदमपि काकभेदादन्वकाराण्य नोपकरि-
यन्ति । तस्मादावर्तेत ।

तद्वृत्तस्थानादग्निवदिति चेत् तदपवर्गस्तदर्थ-
त्वात् ॥ २६ ॥ (२ पा० नि०)

यद्योच्येत । एकस्मिन्निर्देशाद्देवता साक्षात् संस्कृता भवति । एक एवासौ तस्याः पुनराज्ञानमनर्थकस-
न्निवद् यथाग्नेः सज्जदधानि संस्कृतस्य न पुनः कर्मणि संस्कारः एकस्य क्रियते इति । तथायुक्तम् । तत्कारणं प्रतिकर्मापवर्गः । अस्मिन् कर्मणि साक्षात् क्रियते तदर्थं तद्वति तस्य कर्मान्ते अपवर्गो यथाग्वेषां सुखाकाशानां संस्काराणामग्निर्मागीदीनाम् । तस्मादावर्तिः ।

अग्निवदिति चेत् ॥ २७ ॥ (३ पा०)

इति यदुक्तं यथाग्वेषाणां सर्वकर्मणि तत्त्वं भवति एवमिदमपि इत्येतस्य कः परिहारः आभाषात् सचम् ।

न प्रवीणसाधारण्यात् ॥ २८ ॥ (आ० नि०)

नेतदाधानेन सुखमाधानस्य स्वभावत्वात् । स्वकालं
हि तत् कियते तत्र न गृह्यते विशेषः । इदं पुनः कर्मज्ञा-
माज्ञानं तद्वयस्य कर्मणः काके कियते तदर्थादिति गृह्य-
माणविशेषं तस्माच्चेतदाधानेन सुखम् ।

लिङ्गदर्शनाच्च ॥ २९ ॥ (हे०)

लिङ्गं चैतमर्थं दर्शयति प्रत्यङ् सुब्रह्मज्ञानमिति ।
एवं ज्ञाह संस्थिते संस्थितेऽन्यान्मोक्षान्तरं प्रविश्य सुब्र-
ह्मण्ये सुब्रह्मज्ञानमाह्वयेति प्रेष्यतीति प्रेषणमाज्ञानक्रियी-
र्यम् । तस्मादपि प्रत्यङ्माज्ञानम् ।

तद्धि तथेति चेत् ॥ ३० ॥ (ह० आ०)

तदित्यनेन यूपारुतिं प्रतिनिर्दिशति । तद्धि यूप-
रुतिकर्म यथा यूपैकादशित्यां तन्म भवति । तथा इद-
मपि भविष्यति । किं तस्य वास्तव्यं सप्तदशं तत् क्रिय-
माणमवश्यं कस्याचित् यूपस्यान्तिके भवति सर्वसाधारण-
स्यान्तिकस्य दुर्लभत्वात् । यथा तदा कस्याचिद् यूपस्यान्तिके
क्रियमाणं सर्वं यूपार्थं भवति । एवमिदमप्येकस्य कस्य-
चित् सोमस्य कर्मणोऽन्तिके क्रियमाणं यूपार्थं भव-
तीति ।

नामिष्टत्वादितरन्यावत्वात् ॥ ३१ ॥ (आ० नि०)

चेन्न नेन तस्य कृतः । चमिष्टत्वात् नात्र यूपान्तिके

हीमः शिष्यते । अविनिश्चितमन्त्रिकमाहवनीयमन्त्रिणे-
 र्धमेतदित्युक्तम् । इत्यपि विधिः ॥ ३१ ॥ अथर्ववेदः
 मिति इतरन्यायत्वात् । इह त्वितरोन्मातः कावमेदात्
 गृह्यमात्रमिषेयस्याहत्या भवितव्यमिति । तस्मादिषम-
 उपन्यासः ।

विध्यैकत्वादिति चेत् ॥ ३२ ॥ (आ०)

अथ कश्चित् ब्रूयात् इह वादमात्रिको विधिः तन्म-
 दृष्टो वसतीवरीप्रयत्नोऽतस्माद्विद्यामपि च वादमा-
 त्रिको विधिः तावदाहत्याहवेत्यादि तत्रा सवितव्यमिति ।

न कृतकस्य पुनः प्रयोगात् प्रधानवत् ॥ ३३ ॥

(आ० नि०)

तत्र कुतः । कृतकस्य पुनः प्रयोगात् । कृतकस्यो-
 विधिः पुनः प्रयुज्यते अमित्रवपवमानप्रवृत्तमन्त्रोप-
 यन्नादिः । प्रधानवत् तत् यथा प्रधानानि यत्नैः क्रियन्ते
 तथा तत्र वसतीवरीवदा वृत्तस्य आत् स्तोत्रादिवदा
 बहुकालः कृतं आत् । तत्र बहुकालः कृतमिति न्यायम् ।
 तथा सर्वेषामुपपत्तयति सक्तम् कृतं तु यत्र क्रियते तत्रैव
 कावमेदादुपपत्त्यात् । तस्मादावृत्तिः ।

विचार्य, मायवत्तया विचार्यते ।

लौकिके तु यथाकामो संस्कारानर्घसोपात् ॥

३४ ॥ (पू. सि.)

इह लौकिकाणां उदाहरणं यथा देयः समे दूर्योध-
नाद्याभ्यां वृत्ते । कर्तारः दूर्योधनाप्रयोः यत्कृतोच-
त्वार कृत्स्नः । सुगादीनि च पात्राणि तेषु विचारः किं
प्रतिप्रयोगमन्यान्मुपादेयानि सत तानि वा अन्यानि वा
उपादाय प्रयोग इति किं प्राप्तम् अन्यान्मुपादेयानीति ।
किं कारणम् ? निरिष्टकेन पुनः किं विष्टानाचरन्ति
इत्येवं प्राप्ते नमः । लौकिकेषु यथाकामो तानि वाञ्छानि
वा चान्वयः । कुतः ? संस्कारानर्घसोपात् । न
कश्चित् पूर्वोक्तम् प्रयोगे कर्त्तादीनां संस्कारः कृतो वाञ्छो-
पादाने वृत्ते । मायार्थसोपः सत्येति हि प्रकृते प्रयोगः
कर्त्तुं तस्यादनिव्ययः । यच्च यदुक्तं निरिष्टकेन विष्टा-
याम् नाचरन्तीति । एतेराचरन्तीति । तस्यात्रैव दोषः ।
ननु कृत्स्निगात्राणां नातिपरित्यागविति चरन्तीति ।
पुनश्च यमो लौकिकमर्थमः कर्मसंज्ञाभावात् प्रकरणाभा-
वात् । तेषां कर्मेषु च पर्यवर्तिनः पात्रेष्वपि यथा
करिष्यते ।

यथायुधानि धार्येरन् प्रतिपत्तिविधानादृजीष-

वत् ॥ ३५ ॥ (१ पू.)

यथायुधानि तु पात्राणां विचारितव्यानि कुतः प्रति-

प्रतिविधानात् । प्रतिप्रतिस्तेषां परिभाषीते सर्ववि-
विधीयते । अस्मिन्निर्दिष्टमिहैतन्नि । यजमानोऽपि
तदर्थः । अजीवयत् । तद्यथा । यजमानोऽपि सर्वपाप-
यजीवोऽवश्यमेव प्रतिपादनात् भाव्यते अजीवयत् । इ-
रन्तोति श्रूयते ।

यजमानसंस्कारो वा तदर्थः श्रूयते तत्र यथा-
कामी तदर्थत्वात् ॥ ३६ ॥ (२ पू०)

न वेद्यं पाप्माणां प्रतिपत्तिः किं तर्हि यजमानसंस्का-
रोऽयम् । तदर्थस्तेषां पापाणामर्थः श्रूयते । कथं
प्रायते तेषां अतीतत्वा निर्दोषात् यजमानस्य द्वितीयया ।
तत्र यथाकामी ज्ञात् । तेषामन्येषां वा प्रायणम् तदर्थ-
त्वात् । यजमानत्वात् पापाणां येः केचिदप्यर्थः सिध्यतीति ।

मुख्यधारणं वा मरचस्थानियतत्वात् ॥ ३७ ॥ (रसि०)

मुख्यानां वा पापानां पापाणां धारणं नानियतम् ।
कुतः मरचस्थानियतत्वात् । अनियतकारणं मरचम् ।
कदाचित्तानि पापाण्युद्धानि भवेयुः मरचं पाप-
येत । तत्र यजमानमरीरसंस्कारोपः ज्ञात् । एव-
मपि तावदारहितानि यावदपरः प्रवीणः परतः तदीयेः
पापैरव कर्म मविशति । पूर्वेषु विद्यमानेषु उपादान-
न्येषामनर्थकम् । तस्मात्मुख्यधारणमिव ज्ञायम् ।

यो वा यजनीये धिर्वेत सोऽधिष्ठातः

स्नादुपवेद्यत् ॥ ३८ ॥ (पू०)

यस्य यः न सुखितां भावितुं सोऽप्यनीयेदिति श्रियेत
यस्येवामः सोऽनित्यं भवति चानित्यः स्यात् । तस्य तानि
पञ्चाभिः कविर्हितानि ॥ उपदेयम् । यथा साक्षात्
साक्षिणः सोऽप्यनीयेदप्यनीयेदपि साक्षात् साक्षिणः सविहित
इति ।

न शश्वत्तुत्वात् ॥ ३६ ॥ (रसि.)

तदेतन्नीपयत्येति । किं कारणं शास्त्रलक्षणं तत्
भवति यथा साक्षात्प्राप्तिरिति एवोपपत्तिरिति । तत्र
हि साक्षात्प्राप्तिरिति साक्षात्तामस्युक्तियुक्तं कथमेव साक्षात्
साक्षात्प्राप्तिरिति सत्यम् । अतोऽस्मिन्मतेऽप्युक्तं विधानं
यत्तन्नीपे साक्षात्प्राप्तिरिति साक्षात्प्राप्तिरिति विधानादाह्वितामि-
मन्मिधिरिति शेषपात्रेति । न साक्षात्प्राप्तिरिति यत्त-
पात्रासाक्षुपपत्तिरिति सत्यम् । अतएव हि धारणेन सम्पाद-
तम् । तस्यादुपपत्तिरिति दृष्टान्तः ।

उत्पत्तिर्वा प्रयोजकत्वादाशिरवत् ॥४०॥ (२सि०)

[illegible]

शब्दाभासस्यमिति चेत् ॥ ४१ ॥ (पा०)

एतद् वक्ष्यते इति वक्ष्यामः । एतद् वक्ष्यते इति वक्ष्यामः ।

यत्प्रसङ्गत्वेन हि पाचाणि भवन्ति । न च नवानां यत्प्र-
सङ्गत्वाऽस्तीति ।

तथाग्निरपि ॥ ४२ ॥ (पा० नि०)

यासां प्रत्या मोक्षपादीयते या यजमानस्य व्रतयुक्त
भवति । तत्र यन्द्वासासमन्वयमेव यदि तत्राद्या मोक्षि-
ष्यन्त्यानि पाचाणि भविष्यन्ति । यजमानो वा विप्रश्च इति ।
अथमुच्यते ।

शास्त्रात् विप्रयोगस्तत्रैकद्रव्यचिकीर्षा प्रकृतावधेहा-
पूर्वार्थवत् भूतोपदेशः ॥ ४३ ॥ (इ०)

शास्त्रात् विप्रयोगस्तत्र शास्त्रेण तत्र यन्द्वासासमन्वयं
व्रतयुक्तो विप्रयोगः कृतः व्रतव्रती भवत इति । एकद्रव्य
चिकीर्षायां यजमानस्य व्रतयुक्तमामिरे दुहन्तीति व्रतपूजे
चोदकेन प्राप्यते तत्रासमन्वयवर्तिनः । चाग्निरपि मां
प्रयुजे । तत्रासमन्वयं यन्द्वासासमन्वयमनुवध्यते । यजमान-
पूर्वार्थो नाश्रयः प्राप्यते । यजमानस्य दाहो यविशेषेण
प्रत्यक्षयुतः । संप्रवर्ति च तेषां सम्पादनं धारणेन ।
तत्रादिहावर्तिनः यन्द्वासासमन्वयस्यावयवं भवतीति
धारयमेव यात्राचारमेव क्लृप्तमपर्यवसितम् ।

यन्तरा चित्ताकारं भवति । यजमानाणि धारयित-
व्यानीत्युक्तं तत्र विवक्ष्यते किं दीर्घमात्रा धारय्य धारयित-
व्यानुताम्नामेवादीनीति । किं प्राप्तम् ?

पञ्चधारणाधिकारम् ।

प्रकृत्यर्थत्वात् पौर्णमास्याः क्रियेरन् ॥ ४४ ॥ (पू०)

पौर्णमास्याः चारम्य धारयितव्यानीति कुतः प्रकृत्यर्थ-
त्वात् । इमानि योगाणि च नारम्योक्तत्वाद्गौर्णमासा-
र्यानि । तत्रैवावस्यतिः सत्यतिप्रसूतिः च धारणम् ।
तस्मात् पौर्णमास्याः चारम्य धारयितव्यानि ।

चान्द्याधेये वा विप्रतिषेधात्तानि धारयेन्मरणास्या-
निमित्तत्वात् ॥ ४५ ॥ (सि०)

न वा पौर्णमास्याः चारम्य धारणं किं तच्चान्द्याधेयात् ।
कुतोऽविप्रतिषेधात् । अथपि पौर्णमास्यां विहितानि
चोदकेषु चण्डमानहविषु प्राप्तानि ततश्च प्रसूतिधार्म्य-
मात्रेण विप्रतिषेधो भवति मरणस्यानिमित्तत्वात् । पौर्ण-
मास्याः यदि मरणमापद्येत चण्डमानशरीरसंस्कारक्षोपो
भवति । चाधानाचारम्य धार्म्यमाधेयविप्रतिषेधो भवति
तस्माद्वाधानाचारम्य धारणम् ।

प्रतिपत्तिर्वार्ययान्येषाम् ॥ ४६ ॥ (सु०)

विज्ञानादुत्तरम् । अतुल्यं चारयेर्यो विवर्तते चण्डमानस्य
संस्कारम् इति । तत्र विवर्तते प्रतिपत्तिर्यो प्राप्ताद्याम-
नीनां च मरणमप्यवसीति । अतः । चण्डमाने च इत्याद्यां
सोमविज्ञानं प्रतिपत्तिः सद्यस्त्वो देवः तान्महिकान्मा-
समैकपुत्रानि प्रतिपादनाद्विदुः इमान्यपि प्राप्ताद्याम-

यच्च तद्यैव । तस्मान्नेषामपि प्रक्षिपति । यत्तु द्वितीया-
संयोगः सम्भवः विद्यते । न । यत्तु । तत्र सामान्यरी-
ऽग्नीनां पात्राणां च निक्षेपः कर्तव्यः । न । इदमपि वि-
ताम्नेर्हृदये च द्वितीयां तत्र तेषां सुखमायं यच्च तैर्हि तत्र
साध्यते । निक्षेपश्च तु द्वितीयेषु यथा दक्षिणे पात्रे नृ-
मासादवर्तते ।

सोमप्रचाराधिकरणम् ।

उपरिष्ठात् सोमानां प्राजापत्यैश्चरन्तीति ॥

४० ॥ (पू० सि०)

तत्र सर्वेषामप्येषादवाच्यो हि प्रकृतिकारः । वाङ्-
मेये प्राजापत्यान् यजन् प्रकृत्यं यजते उपरिष्ठात् सोमानां
प्राजापत्यैश्चरन्तीति । तत्र विचार्यते किमाभ्यव्यासे
प्रचरितव्यमुत प्रकृत्या सोमानामुपरिष्ठादुत विकारस्थाने
प्रचरतः सर्वसोमानामुपरिष्ठादिति किं वातवार्धक्यात्
इति कुतः ? प्रकृत्यावार्धक्यासे प्रचरतो ह्यतः प्रकृति-
वर्द्धिर्वापि तत्रैव कर्तव्याः । एवं च प्रकृतिवर्द्धिर्वापि न कर्तव्या
भवति । यदि सर्वसोमानामुपरिष्ठात् प्रचारः क्रियेत
ततः आग्निमहतादूर्ध्वममुवासेष्यतीति प्रकृत्यं परिधीन्
हारिषोक्तमिति एतदुक्तमपि निमित्तवित्तमाग्निमाचर्या-
दूर्ध्वममुवासेष्यतीति । अतः च हारिषोक्तं परिषदः
प्रक्षिपेत् सोऽवमहतां विपद्यां विना उपनेव क्रियेत ।

अथ त्वार्थवशात् प्रचारयती नैव होषो भवति । एवं
 प्राप्तं कथ्यते कपरिष्ठात् सोमानां प्रजापत्यैवरत्नीत्युक्ते
 सर्वसोमानासुपरिष्ठात् प्रचर्येत । कुतः अविशेषात् ।
 सोमसोमामित्युक्ते सर्वसोमानासुविशेषवचनात् प्रतीयते ।
 त्वार्थवशात् प्रकृतितः प्राप्त इति वाच्यो हि प्रकृति-
 काशयोदकीनेव प्राप्तस्यार्थो विधिः कृतकरोऽनर्थकः
 स्वात् तच्चात् सर्वसोमानासुपरिष्ठात् प्रचारः ।

अङ्गविपर्यासो विनावचनादिति चेत् ॥ ४८ ॥

(पा०)

अथ यदुक्तमेवं सत्त्वङ्गविपर्यासो विना वचनेन कृतो
 भविष्यतीति तस्य कः परिहार इत्याभावात् सूत्रम् ।

उत्कर्षः संयोगात् कालमात्रमितरत्र ॥ ४९ ॥

(पा० नि०)

नैव होषो सुव्रतङ्गविपर्यास इति । कथं कत्वा ।
 पशुप्रचारे तादृक्कृष्यमात्रे चतुर्वाक्यानां परिधिप्रहरणस्य
 चोक्तयोः श्लाघः संयोगात् । तन्न हि पशुप्रचारेण
 कर्मणः संयुक्तानि न शान्तिमाकृतस्वतुवाद्यौ सहकारि-
 योक्तव्ये वा परिधिप्रहरणेन कर्मो विनियुतः । न हि
 परिधिप्रहरणम् । सहारिषोक्तव्ये वा परिधिप्रहरणम्
 कर्मो वा कस्यचिदेकस्य प्रधानम् ।
 पशुमाश्लिषाकृतमनयाकर्मोक्तम् । यदि परिधिप्रहरणमूतानि

भवेयुः एकस्य वा प्रधानस्य मृतं एतेन मृतेष्वेव कुर्वतीति
विविधितः क्षमः स्यात् । अथ पुनः प्रचारकमनुवाक्यं
आग्निमास्यं सोमस्य तेषां परिधिपरिधयं प्रचारकं
हारिवोजनः सोमिन्वातको मृतेष्वेव प्रवोजनः । तत्राह-
विविधितः । आग्निमास्यमित्येव आग्निमास्यस्य मनु-
याजैश्चरन्तीति परिहृत्य परिधीन् युवाति हारिवोजन-
मिति एतस्मिन् काल इति सप्तम्याग्निमास्यं परिधि-
प्रहरणं च । अथपेतस्य सप्तवासावेकाला ब्रह्माग्निहोत्र-
वेलायामागत्यमिति ब्रह्माग्निहोत्रं तास्य तत्राप्यनपेता
वेला न चेवं सप्तवा भवति । न हि काल एवेह मुख्यः
ज्ञातावत् पूर्वकाल एव कार्यते । अथैवमप्येव देव कालं
वा ब्रूयात् । देवस्यास्यकालं कालार्थो विज्ञायेते ।

प्रकृतिकालासत्तेः शस्त्रवतामिति चेत् ॥५०॥ (आ०)

इति चेत् पयसि सर्वसोमानामुपरिष्ठात् प्रचार इति
नेतव्यम् । शस्त्रवतां सोमानामुपरिष्ठात् प्रचारो युक्तः ।
युक्तः । प्रकृतिकालासत्तेः एवं प्राकृतिकालासत्ताः कृतः
प्रचारो भविष्यति यदुपि पयसा कालासत्ता भवि-
ष्यति । अथ अतमोऽहो कालः तास्यैव शस्त्रवतां देव-
देवस्य ब्रूयान् ।

न श्रुतिप्रतिषेधात् ॥ ५१ ॥ (आ० नि०)

एवं समुपरिष्ठात् सोमानामुपरिष्ठात् श्रुतिर्विहित-
विधाने केनापि सोमानामुपरिष्ठात् प्रचारः स्यात्
न प्राकृतिकालासत्ताः कालो ब्रूयते ।

विकारस्थाने इति चेत् ॥ ५२ ॥ (पा०)

इति चेत् अथपि अस्मद्वत्तामपि प्रचारोऽयम् इति
विकारस्थाने भवतु । अतस्तत्त्वविवेकाद्विचारस्थानं वक्ष्यामः
संज्ञा प्रणिष्टोमसंज्ञाया विचारः तासां तत्त्वज्ञानमपि-
ष्टोमप्रचारादूर्ध्वं तत्र प्रचारो भवतु अथ सर्वेषामागतूनां
प्रचाराणां ज्ञानम् । अथमपि ज्ञानम् । तस्मादयमपि
तत्रैव भवति ।

न चीदनापुयत्नात् ॥ ५३ ॥ (पा० नि०)

नैतदेव कस्मात् चीदनापुयत्नात् कर्मसुप्रज्ञादित्यर्थः ।
पृथगीते कर्मसु वक्ष्ये शौमिकं वक्ष्ये पाण्डुं शौमिकाणां प्रचा-
राणामेतत् ज्ञानं न पाण्डुकानाम् । तस्मादेतस्य वचनात्
सर्वशौमानामुपरिष्ठात् ज्ञानम् ।

एतद्व्याख्यानं च ।

उक्तं सूक्तवाक्यं न शीमदेवतानामुत्तर्यः-

पञ्चनक्त्यायथानिष्कर्षेनान्वयः ॥ ५४ ॥ (पृ०)

अमुदाहरणं कल्पनायाः सूक्तवाक्यमनुत्तर्यति । तत्र
सर्वनीत्यानां पुरोडाशानां देवताः सर्वनीत्येव सूक्तनिर्वा-
हरिवदेवताः । अथ एवमेव सर्वान्वित्यारम्भः । तावन्मु-
क्तेर्नान्वयः ।

न स्वनीयदेवतानामुत्कर्षः कृतः । अत्राप्युक्तम् । अनु-
याया पथोरङ्गमुत्कर्षमायाः स्वकीयमोक्तम् । अत्रानि
न सोमाङ्गं सोमाङ्गं च स्वनीयदेवताः । तस्मात् तस्मा-
मनुत्कर्षः । यथा निष्कर्षेऽनन्तरः । यथा सोममाया
सूक्तवाक्ये प्रयोगे पूर्वमासीदेवतानां निष्कर्षेऽनन्तराया
देवतानामन्वयः । इतरथ चेत्तस्मान् । तत् कस्य हेतोः
इतरतरस्यानङ्गत्वात् तद्वदिहाप्यनुत्कर्षः ।

वाक्यसंयोगाद् बोत्कर्षः समानतन्त्रत्वादर्थ-
लोपादन्वयः ॥ १३ ॥ (सि०)

यद्य वा उत्कर्ष एव ज्ञातः । अतः वाक्यसंयोगात् ।
सूक्तवाक्यैकदेवभूतानि श्रीमिहदेवता संकीर्तनानि
भुज्यन्तिन्द्राव हरिवर्ते धाना युज एव ते वरुण वरुणतीव
ते परिवापन् यद्य वरुणमात्र इति ज्ञानमन्ते । तथा इन्द्राय
हरिवर्ते धानाभिः युज एव ते वरुणो वरुणतीवर्ते परि-
वापिन् सूक्तवाक्ये देवो वरुणमिन्द्राविति ज्ञानमन्ते ।
तान्मेतानि सूक्तवाक्ये मन्त्रे ज्ञानसोपानाद्वर्तन्ति निष्कृ-
ष्टानि । वेदवाक्यान्वाक्ये यन्मन्त्रः । यः च स्वनीयानां
सूक्तवाक्योऽसि वपेताम्युत्कर्षेण । वाक्ये यद् सूक्तवा-
क्ये वा वरुणमिति । अतस्तत्र देवदेवतानां संकीर्तनं
युक्तं च वेदवाक्ये तस्मात्तस्मानमुत्कर्षः प्राप्तः । वेदवा-
क्ये वरुणमिति । अतः कस्य निष्कर्षेऽनन्तरः इति । समानतन्त्र-
त्वादर्थलोपादन्वयः । अत्रानन्तरः । इति । अत्रानन्तरः ।
तयोः वाच्यार्थः सूक्तवाक्ये वाक्ये तस्मान् । निष्कर्षे ।

सर्वेषु च । यासां चोदयेनासां दीर्घाणां संकीर्तनमिति ।
 रासां मेतश्च यस्याश्च या इहादिपतास्याः संकीर्तनेन
 प्रकटयन्ती इत्यनयोदा न काचिद्व्यापितेति । तस्माद्यथा
 निष्कर्षेणैव इति दृष्टाव्यम् ।

इति श्री गणेशान्वितः कृतो श्रीमांसाभाष्ये एका

दशमोऽध्यायः तृतीयः पादः ॥

पद्म श्रीमान्साहस्रनाम

इति द्वादशोऽध्यायः समाप्तः ॥

पुनर्जागरणम् ।

चादनेकत्वाद्वाजस्यनुक्तदेवकालानां सम-
वायासस्त्वमजानि ॥ २ ॥ (१ पृ०)

[illegible]

प्रतिदक्षिणं वा कर्त्तुं सम्बन्धादिद्विवक्षामु-
 त्वात्ममुदायो हि तन्निष्ठत्वा तदेकत्वादिक-
 ग्रन्थोपदेशः स्यात् ॥ २ ॥ (सि०)

न चेतदेवं तन्ममङ्गानीति । किं तर्हि भेदेन कुतः ?
 प्रतिदक्षिणं कर्त्तुं सम्बन्धात् । एतेषु कर्मषु दक्षिणामेदः
 श्रूयते “ चान्मावेष्णव एकादशकपाल एन्द्रापोऽष्टशतः
 वेष्णवस्त्रिंशंपालो वामनो दक्षिणा । सोमापोष्णा एका-
 दशकपालः ऐन्द्रापोऽष्टशतः पौष्णशतः श्यामो दक्षिणेति”
 दक्षिणामेदात् प्रतिदक्षिणं कर्त्तुं सम्बन्धी भवति । वामन-
 कीताः पूर्वस्य त्रिसंयुक्तस्य कर्त्तारः सप्तशतमुत्तरस्य त्रिसं-
 युक्तस्य श्यामवर्णकीताः उत्तरस्य त्रिसंयुक्तस्य कर्त्तारस्यो-
 ऽष्टशते पूर्वजातः कर्मभेदादङ्गभेदः । दक्षिणस्य तस्यवा
 पोर्वमासकाः श्यामवर्णकीताः कर्मभेदात् । दक्षिणोपपत्तेरिति ।
 एवमिहापि कर्मभेदात् परस्परस्य । तस्मादेतदेवं कर्मभा-
 नीति । अतु मीहनेकत्वादुत्तरस्यापि समुदायो विवक्षित
 इति कथ्यते (समुदायो हि प्रविर्तमानः) समुदायः कर्मनि-
 ष्यत्वा विवक्षितः तदेकत्वात् फलैकत्वात् अत्र वचनं न
 प्रवीनेकत्वादिति । तस्यवा दर्मपूर्वमासयोः प्रवीन-
 भेदेऽपि फलैकत्वात् समावचनं दर्मपूर्वमासयोः कर्म-
 कामो वजेतीति ।

तथा चान्यार्थदर्शनम् ॥ ३ ॥ (दि०)

प्रकारेणैवैतदर्थं दर्शयति पूर्वं त्रिसंयुक्तमुत्तरं हि-

पवित्रमुद्दिश्य ततो न सर्वार्थावहर्षं एव भवति, किं
 पुनरत्र युक्तम् । समुदायमुद्दिश्येति । तथा सति पवित्रे न
 कर्तुः कर्म निर्वर्त्तते । इतरथा पवित्रान्ते उत्तराग्निं
 कर्मणि त एव कामतो न संप्रवर्त्तेत् पन्थे च कर्तारो
 नापपद्येरन् कर्मविघ्नः स्वात् कालातिपत्तिव । एवं च
 सति लाघवं भवति इतरथा प्रतिकर्मीपादानं तदगुणः
 स्वात् । ऋत्विग्याश्वयोद्याग्यनिचारो धर्मस्तस्मात् समुदाय-
 मुद्दिश्य त्रियन्ते तथा च तज्यम् ।

प्रयोजनैकत्वात् ॥ ६ ॥ (इ०)

एकञ्च प्रयोजनसमवसद्विधानात्सर्वे समुदाय-
 सम्पत्तिः न व्यवहरेत् सेवसेनः कर्तुं कश्चिदर्थोपपद्यते ।
 समुदायः सम्पादयितव्य इति प्रवचने परिशील्यते । तेषां
 समुदायसम्पत्तो कालातीत्यन् । तस्मात् न यत्र कर्तारो
 भान्तात् सः, यत्र यदि समुदायसम्पत्तेः व्यवहारा-
 परिक्रयः सकृदेव कर्त्तव्यः किं पुनरावृत्त्युच्यते ।

अविशेषार्थो पुनः श्रुतिः ॥ ७ ॥ (इ०)

समवसदा परिक्रमे प्राप्ते सकृदा प्रत्यवृत्तं वा परिक्रम-
 विशेषो नियम्यते प्रत्यवृत्तं कर्त्तव्यः इत्यसंख्यानियमेन च
 वासनो दधिषा बहुतमनिषेधनीये ददातीत्येवं क्रिय-
 माचमम्युदयकारि भवतीति ।

अथैवमिति चेन्न तदा तत्रात्रात्

अवेष्टौ चैकतन्त्रां स्वाक्षिप्तदर्शनात्
वचनात् कामसंयोगेन ॥ ८ ॥ - (पू.)

अथैवमिति चेन्न तदा तत्रात्रात्
विदुषः दक्षिणां बाह्वस्यवहः प्रितिष्ठो दक्षिणेत्या-
न्याताः । तस्यां विद्यते किमङ्गानां भेदोऽयं तन्मभाव
इति । किं प्राप्तम् ? । अवेष्टौ चैकतन्त्रां स्वात् । तन्मता-
स्त्रिदृशनात् । त्रिदृशं हि तन्मभावस्य सूत्रकं दृश्यते यदि
ब्राह्मणो ब्रजेत बाह्वस्य मध्ये निधायादिति इत्याभि-
धायित्वं यदि, राजन्यं शिष्टमिति, यदि वैश्यो वैश्यावन,
समस्ती च इति मध्ये निधायमुपपद्यते । एकैकं च
सामस्य तन्मादेशतन्त्रम् । ननु त्रिदृशमुपदिश्यते कुतः
प्राप्तिः । अहं बोद्धव्यं प्राप्तिः । अवेष्टौ दियामवेष्टि यः इमं
वा अत्र तं सोऽयं पुनरुपावरोहतीति । अवेष्टिदिति चैक-
वचनतेः । एतदेवावाचकम् वाचवेदिति वचनात्
कामसंयोगेन । न वा तन्मभावः । कुतः । उक्तं न्यायः
मुतिदक्षिणं वा कर्तव्यमन्यः स्वादिति । त्रिदृशना-
दिति बहुवचनम् । तस्य मूलः । वचनादिति कामसंयोगे-
नापि युज्यते । एतदेवावाचकम् वाचवेदिति तत्रैतदर्थं न
न च तत्र दक्षिणामेदो न हि राजसूयिणीं दक्षिणांस्तत्र
प्राप्यन्ते । एतदेवावाचकम् वाचवेदिति एकवचना-
योगेन वाचवेदकस्य इति निर्देशात् अहं इत्येव एव तत्रैतदर्थं न

क्रत्वर्थायानिति चेन्न वर्षसंख्येयात् ॥ ८ ॥

(भा. नि.)

यत्र पश्यति क्रत्वर्थायानमेवेतदर्थं न सक्तु एवं प्रकृत-
वेत्तत्वं भविष्यतीति । तत्र न, कृतः । वर्षसंख्येयात् ।
यदि ब्राह्मणो ब्रजेत यदि वैश्या इति । न च कृतो ब्राह्मण-
वैश्यो स्तः राजन्त्यख्येव राजसूयः राजा राजसूयेनेति वच-
नात् । तस्मादक्रत्वर्थायानमेतदर्थं नम् ।

आथर्वण्यसौविष्टोदादिचरणम् ।

पवमानहविःष्वेकतन्नां प्रयोगवचनेकत्वात् ॥

१० ॥ (पू०)

आधाने पवमानेष्टवः । अन्त्ये पवमानाष्टाकषाकं
निर्वपति । अन्त्ये पावकावाग्नये हव्यव इति तत्र
विद्विष्यते किमाद्यमेकतन्नां भेदा वा इति किं प्राप्तम् ।
पवमानहविःष्वेकतन्नां स्यात् । कृतः प्रयोगवचनेकत्वात् ।
एक पासां प्रयोगवचनः अङ्गोनिदध्यासीति । प्रयोग-
वचनेकत्वात् सहप्रयोगः । तत्र न पृथग्वै विज्ञेयः तस्मा-
देकतन्नाम् ।

सिद्धदर्शनाच्च ॥ ११ ॥ (वि०)

लिङ्गं च कश्चिदर्थो दर्शयति समाप्तदर्शो वि श्रव-
न्तीति । अनुवादीभ्यम् ।

वर्तमानापदेशादचनात् तन्नामेदः साह ॥

अथ वा स्वकुरहे दीक्षापसदमहरेः सपक्षः कुरहे सत्याः अथ
वा स्वस्युत्तानां दीक्षापसदमहरेः विवृण्विति किं प्राप्तं
तत् सूत्रेनैव प्रक्रमः ।

द्वादशाहं तु प्रकृतित्वादेकैकमहरपवृज्यत कर्म-

पृथक्त्वात् ॥१४॥ (१५०)

एकैकं सदीक्षापसदमहरहरपवृज्येत द्वादश पञ्च-
विंशतिरात्राः कर्त्तव्याः । कुतः । तत्प्रकृतित्वात् । म-
दीक्षापसदमहरपवृजितं ज्योतिष्टोमं यतस्तत् प्रकृतीये-
तानि द्वादशाहानि पृथग्भूतानि कर्माणि पृथक्कैनेव
धर्मानाकाङ्क्षन्ति तस्मात् ज्योतिष्टोमवत् सदीक्षापसदमेकैक-
महः कर्त्तव्यमिति ।

अङ्गां चाश्रुतिभूतत्वात् तत्र साङ्गं

क्रियेत यथा माध्यन्दिने ॥१५॥ (१५०)

न चेत्तदस्ति यदुक्तं द्वादश पञ्चविंशतिरात्राः कर्त्तव्या
इति । किं तर्हि द्वादश सायंक्याः कार्याः किं कारण-
मङ्गां श्रुतिभूतत्वात् द्वादशाहनेति द्वादशसंख्याङ्गां
प्रत्यक्षश्रुतां वा वाच्येत यदि द्वादश पञ्चविंशतिरात्राः
क्रियेरन् । तस्माद् द्वादशसंख्येयैर्वा प्रधानं प्रयुज्येत ।
प्रधानकाङ्क्षायाः अङ्गानां तत्कारणं तदीहं दीक्षापसदं
यथा माध्यन्दिने । तद्यथा सायं पानीयस्य माध्यन्दिने नि-
रूप्यते इति यद्यप्यमाध्यन्दिनकाराद्येवाङ्गानि भवन्त्येव
तथापि द्वादश सायंक्याः कर्त्तव्याः ।

अपि वा फलकर्तृसम्बन्धात् सहप्रयोगः

स्वादान्वेयान्मीषामीयवत् ॥ १६ ॥ (३५०)

अपि च नैव स्वादु हादय साद्यस्वा इति कथं तर्हि सहप्रयोगः स्वात् । चतुरहे दीक्षाचतुरहे उपसदचतुरहे सुत्याः । कुतः ? फलकर्तृसम्बन्धात् । फले कर्तृषु चेतसा प्रधानकर्मसां समेतानां सम्बन्धां हादमादयन्देन समुदायवचनेन संवागात् फले सम्बन्धः सत्वे स्वयंकर्तृत्वाद्दीने च दृष्टिबैभ्यात् कर्तृषु चैकफलत्वादेककर्तृत्वाच्च सहप्रयोगो भवति आन्वेयान्मीषामीयवत् । यथा न्वेयान्मीषामीययोरैकफलत्वादेककर्तृत्वाच्च सहप्रयोगो भवति । सहप्रयोगे च विशेषाप्रवृत्त्यात्तन् दीक्षां उपसदं हादमादनुत्तिवानुपात्ता । तदुभयमेवमुपपादितं भवति सहप्रयोगोऽङ्गसंख्या च तस्मादेव पक्षः श्रेयान् ।

साङ्गकालश्रुतित्वाद्वा सख्यानानां विकारः

स्वात् ॥ १७ ॥ (सि०)

यद्यपि नैव कुतः कुतः साङ्गकालश्रुतित्वात् । यद्यपि प्रधानानामेव कालश्रुतिः स्वासाङ्गानां तत एव स्वात् । यद्यपि तु साङ्गानां कालः श्रुतो हादय दीक्षा हादयोपसद इति दीक्षाचामुपसदा च कृत्वक् कृत्वक् कालः श्रुतः । यदि चतुरहे निवेत्त, ततो बाधेत् । तस्मात् सख्यानानां विकारः । तदपेक्षं च हादयस्य । दीक्षाव-समुत्पापेक्षं प्रथमं दीक्षास्वात्वां तत्रैव हादयस्य तत

उपसदस्यानामपि तद्दिशानामिदानीं सूत्रां तस्यां चमि तत्
स्थानाया इव इति । तदर्थं हादयन् ।

दीक्षोपसदां च संख्या पृथक् पृथक्
प्रत्यक्षसंयोगात् ॥ १८ ॥ (हे०)

अपि च हादयाहेन प्रजाकामं वाजयेदित्युक्ता विह-
दादित्युक्तानि । तस्यादपि तदपेक्षा हादयसंख्या ।

वसतीवरीपर्यन्तानि पूर्वाणि तन्ममनाकाल-
त्वादवभृथादीन्युत्तराणि दीक्षाविशर्गाद्यन्त्यात् ॥

१९ ॥ (हे०)

एवं वसतीवरीपर्यन्तानि पूर्वास्त्यक्कालत्वादष्ट-
माष्ट विशेषाणि तन्मम भवति अवभृथादीनि चोत्तराणि
तस्यावभृथस्य दीक्षाविशर्गाद्यन्त्यात् । स हि दीक्षोच-
नार्थः । एवं हादय पशु दीक्षां प्रवेष्टयित्वा देवाः स्वर्गलोका-
मायन् वदन्, स्नान्ति तामेव दीक्षामालभते अथ वदन्-
ऽवभृथमभ्यवसन्ति तामेव दीक्षां पुनरप्यु प्रवेष्टयन्तीति
तन्मम च दीक्षोत्पत्त्या सा तन्ममेवोक्त्युक्ते विशेषापहृत्वात् ।

तथा चान्यार्थदर्शनम् ॥ २० ॥ (उदा०)

एवं च सत्यन्यार्थदर्शनम् इदं युक्तं भविकति वदन्-
शब्दो वा एव हादया इति ।

चोदनापृथक् त्वैकतन्ममं समवेतानां काल-
संयोगात् ॥ २१ ॥ (पू० ब्रा० नि०)

यथाग्नेवाग्नीषोमीयवदिति । इह' यदाग्नेवाग्नी-
षोमीययोरीदमप्यग्नेयमेवतन्मन्त्रं सप्तमयोक्तं कुतः सम-
वेतानां कालसंयोगात् समवेतानां पञ्चप्रधानानां काल-
संयोगात् योर्धमाख्या योर्धमाख्या यजेत साङ्गवेति ।
तस्मात्तन्मन्त्रं योर्धमाख्यामेवाङ्गानि च प्रधानानि च
क्रियन्ते । इह पुनः साङ्गकालवृत्तित्वादित्थिवमपदिष्टो
हेतुः । तस्मादत्र सादृशादेऽङ्गप्रधानानि योर्धमाखी नत्
सह कार्याणि ।

प्रधानाङ्गप्रधानां भेदेनातुल्यताधिकारवत् ।

यत्र तानि प्रधानैरङ्गप्रधानासाङ्गकानि तेषु चिन्त्यते किं
तान्यपि तन्मन्त्रं । यत्र वा भेदेनेति । किं प्राप्तम् ? तन्म-
निति । किं कारणम् एवं सङ्गत्वस्य तन्मा प्रयोगवचनो-
ऽनुसङ्गीक्यते सादृशादेन प्रजाकामं याजयेदिति । तदुक्तं
विधिवत् प्रकरणाविभागे प्रयोगं सादृशवत् इत्येवं प्राप्तं
ब्रूमः ।

भेदस्तु तद्वेदात् कर्मभेदः प्रयोगे स्यात् तेषां

प्रधानशब्दत्वात् ॥२२॥ (सि०)

भेदस्तु स्यात् कुतः तद्वेदात् । तदित्यनेन पूर्वसूत्रनि-
र्दिष्टः कालः प्रतिनिर्दिश्यते । कालभेदात् काले भिद्य-
माने तन्मन्त्रे भवति यथा दग्धे पूर्वमाग्नेऽपि । इहापि
कालभेदः यत्र यत्र परस्मै इति । तत इहापि कर्मभेदः
स्यात् वरचभेद इत्यर्थः । एवं पुनरङ्गानां काल

भेदो विज्ञायते । तेषां प्रतीकानामप्युक्तम् । यथा नान्य-
गृहीतान्यङ्गानि यत्र प्रधानं तत्र विज्ञायते । यदुक्तवान्
तस्यायकाशान्यङ्गानि । यत् प्रतीकं तेषां तेषां
तस्मादेदः ।

तथा चान्यार्थदर्शनम् ॥२३॥ (चि०)

पद्मीसंयोजान्तान्यङ्गानि चत्तिष्ठत इति भेदेनाङ्गां
पद्मीसंयोजान्ततां दर्शयति ।

श्रवामुल्या वचनं तद्वत् ॥२४॥ (उदा०)

संक्षिप्ते संक्षिप्ते पञ्चदशीशब्दाचारं प्रविश्य च-
त्राक्षरे चन्द्राक्षरमाह्वयेति प्रेक्षतीति संक्षिप्ते संक्षिप्त
इति वीक्षावचनात् चन्द्राक्षरमेवं दर्शयति ।

पञ्चतिरेकश्च ॥२५॥ (चि०)

पञ्चतिरेकश्च इत्यनेन च द्वावः पञ्चतिरेकश्च च विन्दाम्नः
कार्यः । न तावदतिरिच्यते एको न भवति एकादशेति
पञ्चवी द्वादशाङ्गानि । तत्पञ्चाक्षरमेव उपपद्यते । तन्म-
भावे सङ्गदेवैकादशिनानासमेत तस्मादपि भेदः ।

अथैवमवगमनापि चरन् ।

सुत्वाविह्वली मुनस्त्रास्थायां सर्वेषामुपलक्ष्यं

प्रकृत्यन्तवादावाहनवत् ॥२६॥ (पू०)

उपलक्ष्यं चन्द्राक्षरमाह्वयेति चरन् । सुत्वाविह्वली
मन्त्रवृत्तिः । द्वादशाह्वये चोद्देशेन प्राप्यते । तदेवं विज्ञा

येति । सादृशादे कृत्वाऽप्यनुपलब्धवित्तव्यानि सताविका-
 रेणैव प्रयोगः कर्तव्य इति । किं प्राप्तम् ? । सुत्वाविश्रवा-
 वेतस्यां सर्वेषामनुपलब्धत्वं कर्तव्यं कुतः ? । प्रकृत-
 न्वयात् । प्रकृतो सोऽत्यमहत्पक्षचितम् । सर्वाणि चेतानि
 तत्प्रकृतीनि । यतः सर्वाण्युपलब्धशीयानि । तन्मे क्रीडासो
 देवता इन्द्रः सकृदुपलब्धत्वेन संस्कृतः संस्कृत एव । तस्य
 पुनरुपलब्धत्वं मनस्यैकमित्युच्यते । आद्योपलब्धत्वात् सं-
 स्कारः सोऽद्यतनस्य प्रधानस्याहम् । तस्मादुत्तरार्धे पुनः
 पुनरुपलब्धवित्तव्यः । आवाहनवत्, तद् यथामेयं कृत्वा-
 ग्रीवमांसमेत सीव्यं बभ्रुमामेयं कृत्वाग्रीवं पुरीषायस्य-
 र्हेमान इति एकात्वेऽप्यन्विदैवताद्याः कर्तृभेदाद्वैदेनान्वयानि
 क्रियन्ते । एवमिहापि ॥

अपि वेन्द्राभिधानत्वात् सकृत् सादृशत्वाच्च
 कालस्य लक्ष्यार्थत्वात् ॥२०॥ (सि.)

अपि वा न सात् सर्वेषामनुपलब्धत्वं अविकारेणैव
 प्रयोगः सात् । कुतः ? इन्द्राभिधानात् । इन्द्रेऽप्युपलब्ध-
 त्वेन संस्कृयते स सकृत् संस्कृतः संस्कृत एव न पुनः सं-
 स्कर्तव्यः । ननु चतुरहेऽसौ संस्कृतचतुरहे सुत्वामागच्छेति
 वचनात् । अविवक्षितोऽयं काल इन्द्र आगच्छेत्वेतावदेव
 विवक्षितम् । विवक्षिते सति काले वाक्यं भिद्यते आगच्छ-
 मवयन् चतुरहे आगच्छेति सकृदुपलब्धत्वात् विवक्षि-
 तभी सत्यन्तो न प्रकृतिरिति वस्तुम् । अत्र कालादिन्द्रायमन-
 सत्यन्तो विवक्षितो न पुनः कालाभिधानः । आगच्छ-

मघवन्निति प्रत्यक्षः संज्ञोक्तः । चतुरह पागच्छेति परोक्षः
 सुत्याशब्देन व्यवायात् । ननु च सुत्यामागच्छेत्त्वपि स-
 विवक्षितो भवतु जैवं कश्चिदिरोधः । सुत्यालक्ष्याविशि-
 पात् । ननु चतुरह इति सुत्याविशेषोऽवगम्यते । न चानु,
 किं कारणं काकस्य सचचार्यत्वात् । चतुरहकाकोऽन
 सुत्यालक्ष्यचार्यः चतुरहादिसुत्यामागच्छेति । यत्कारणं
 नात्र देवतागच्छति यजती तूद्देशेन केवलमङ्गी भवति ।
 स यजतावङ्गभावोऽयमुपलभ्यते । सर्वसुत्यासु चाको तुल्यः ।
 तत्र चतुरहवचनं प्रदर्शनं सुख्यत्वात् सुख्येन हि प्रदर्शनं
 भवति यथा इहान्तातिथ्या संतिष्ठते मातृयानान् वक्षतीति ।

अविभागाच्च ॥२८॥ (हे०)

अथ यदुक्तमावाहनवदिति तत्र ब्रूमः विभक्तः काकः
 कण्ठपीवयोः सौम्येन व्यवयात् तत्र यदुक्तं विशेषः ।
 पूर्वस्य कण्ठपीवस्यैतदेवतानाहनं गीतमस्मि । अत्रेह वि-
 भक्तिवाक्याः सुत्या पश्यवेताः केनचित्तासु न यदुक्तं वि-
 शेषः । चतुरहपदं वा विशेषकमित्युक्तम् । तस्माद्विकार-
 २८ प्रयोगः ।

पशौ कुम्भीशूलवपात्रपशीनां प्रभुत्वात्

तन्ममावः स्मात् ॥ २९ ॥ (प०)

वाजपेये प्राजापत्येषु पशुषु कुशमः शूतस्य वपास-
पश्चाच्च तन्मन्त्रयोः स्यात् । विभुत्वात् । विभक्त्येका कुशी
सर्वपशूनामवदानानां उपदे । शूतं हृदयानां, वपास-
यशी वपानाम् । तस्यास्तन्मन्त्रः ॥ ३० ॥

भेदस्तु सन्देहादेवतान्तरे स्यात् ॥ ३० ॥ (२पू०)

एकादशिनेषु तु भेदेन कुश्यादीनि स्युः । सन्देहात् ।
एकस्यां कुश्यां पशूनां सन्देहः स्यात् । कस्य पशोः
कान्यवदानानीति । एवं हृदयादीनां वपानां च ।

अर्थाद्वा लिङ्गकर्म स्यात् ॥ ३१ ॥ (३पू०)

अथ वा न स्याद्भेदः । कुतः ? । सह प्रयोगात्, यत्तु
सन्देहादिति अर्थाच्चिह्नं किञ्चित् करिष्यते येन विशेष-
पदस्य भविष्यति ॥

प्रतिपाद्यत्वादसानां भेदः स्यात्

स्रवाज्याप्रदानत्वात् ॥ ३२ ॥ (४पू०)

कुश्यास्तन्त्रभाषो न घटते आयाज्यत्वादसानाम् ।
याज्यार्हर्चान्ते वसां जुहोतीति श्रुतं प्रकृतौ तत्र स्रवाज्या-
र्हर्चान्ते वसा हुता इहापि तथैव होतव्या । न च वसानां
लिङ्गं कर्तुं शक्यम् ॥

अपि वा प्रतिपत्तिवत्त्वात् तच्च स्यात्

स्रवस्याश्रुतिभूतत्वात् ॥ ३३ ॥ (सि०)

अपि वा तन्मं कुक्षी स्यात् प्रतिप्रतित्वात् गेहभूता
 वसास्यासां प्रतिप्रतित्वात् प्रतिप्रतित्वात् । न प्रतित्वा-
 यति कुतः । तद्वारणार्थं माचमं प्रत्यन्तसंज्ञया च । तद्वारणार्थः
 स्वयाज्यार्चिर्वांते एव हुता भवन्ति । ननु परयाज्यार्चिर्वांते-
 ऽपि प्रसज्यन्ते । अतोऽप्येते स्वत्वस्यानुतिभूतत्वात् नात्र
 श्रूयते स्वयाज्यार्चिर्वांते होतव्या न परयाज्यार्चिर्वांते इति ।
 तस्मात् परत्र होमो न दोषाय नाभ्युदयाय अतस्तस्मैव
 कुक्ष्याः स्यात् ॥

सकृदिति चेत् ॥ ३४ ॥ (आ०)

इति चेत् पश्यासि सहत्वं न श्रुतमिति तेन तर्हि
 सकृदेव होमः प्रथमे याज्यार्चिर्वांते भवत्वेव सहत्वं चानु-
 यहीयते याज्यार्चिर्वांते च हुतं भविष्यति । स्थितायां
 प्रतिज्ञायां सूत्रेण परिचोदयति ॥

न कालभेदात् ॥ ३५ ॥ (आ० नि०)

नेतदेवं प्रथमेऽर्चिर्वांते इति । किं तर्हि प्रत्यर्चिर्वांते
 होतव्याः । कुतः कालभेदात् । भिन्ना याज्यार्चिर्वांताः
 निमित्तसप्तमी चेवं याज्यार्चिर्वांते इति अधिकरणस्यास-
 म्भवात् । निमित्ताहुतौ च नैमित्तिकाहुतित्येवा भिन्ने
 जुहोतीति । तस्मात् सर्वयाज्यार्चिर्वांतेषु होमः ॥

पक्षिभेदात् कृष्णीयत्वपात्रमयीनां भेदः स्यात् ।

पक्षिभेदात् कृष्णीयत्वपात्रमयीनां भेदः स्यात्

॥ ३६ ॥ (पू०)

पक्षि सौभाग्यी तन्नाश्विनो यो धूमः सारस्वतो यो
मेघः ऐन्द्र इवमे ऐन्द्रस्यैवविधाः पश्यतः सन्ति । तेष्वपि
तन्मभावः प्रभुत्वात् प्राप्तोऽपीक्षते । सौभाग्यस्यामेवजाती-
येषु ।

ज्यात्यन्तरेषु भेदः स्यात् पक्षिवैषम्यात् ॥

३६ ॥ (सि०)

एकादशनेषु तु नामाज्जातीयेषु कुश्यादीनां भेदः
स्यात् पक्षिवैषम्यात् । विषया हि पक्षिः पाजाना-
माविकानाश्च मांसजानाम् । यावता कालेनाजानि भवन्ते
तावताविकानि विलीयन्ते तथावदानसम्भेदो भवति ।
तस्मात् पात्रभेदः स्यात् ॥

वृद्धिदर्शनाच्च ॥ ३८ ॥ (हे०)

वृद्धिः सौभाग्यां शूलानाङ्गोऽनाविषु दृश्यते शूलैश्च
मांसरेण कायस्यमभ्यवयन्तीति । तस्मादपि भेदः ।

कपालभेदाधिकरणम् ।

कपालानि च कुम्भीवत्तुल्यसंख्यानाम् ॥

३८ ॥ (पू०)

अथप्रतियोग्यां वाक्पात्रतुष्कपात्राः पुरोडाशः अथ-
संख्याः अथतो वाक्पात्राणां प्रतिपत्तिर्यात् तावत्तु-
ष्कपात्राणां वाक्पात्राणि विदिति तत्र विचार्यते किं दीर्घेषु
कपालेषु सर्वेषां अपरं कर्तव्यम् अथ वा प्रतिपुरोडाशं
कपालचतुष्कमेद इति, किं प्राप्तं कपालानि कुम्भीयत्
यथा प्राजापत्येषु कुम्भी तन्मम् एवं तुल्यसंख्यानां पुरोडा-
शानां कपालानि तन्ममित्यर्थः । किं कारणमेवं सङ्ख्ये
नानुपहीयते । सर्वेषु चतुर्षु कपालेषु संस्कृता भविष्यन्ति ॥

प्रतिप्रधानं वा प्रकृतिवत् ॥ ४० ॥ (सि०)

प्रतिपुरोडाशं कपालचतुष्कमेदः एवं यथाप्रकृति कृतं
भवति । प्रकृतौ दर्शपूर्णमासयोः प्रतिपुरोडाशं कपालानि
भिन्नानि इहापि तददेव भेदस्थानि चोदकानुसङ्गात् । अपि
च यदि कपालानि तन्मं भवेयुः । नेकोऽपि पुरोडाशच-
तुष्कपालेषु संस्कृतः स्यात् स वै कपालावयवेषु पक्ता
भवेयुः । तत्र कपालग्रन्थो बाध्यते । तस्मान्नेदः ॥

सर्वेषां वाभिप्रथमं स्यात् ॥ ४१ ॥ (यु०)

इदं च अथते वाक्कपालं पुरोडाशं प्रवक्ष्यतीति
तन्नाशकं तन्मभावे सम्पादयितुम् । तस्मादपि भेदः ।

अथवातायनकायां तन्मसाधिकारम् ।

दर्शपूर्णमासयोः अथते ग्रीहीनवहन्तीति तत्र मन्त्रः
अथरचो दिवः सपत्नं बध्वासमिति । तस्मिन् विचार्यते ।

किं प्रतिप्रहारं मन्त्रं यत् सकृदेवादाविति । किं प्राप्तम् ।
प्रतिप्रहारमिति । अतः । । प्रहारस्य प्रहारः कर्मा-
न्तरापत्तेः पर्यवसानं कर्मभेदे च सति दृष्ट्यते विशेषः येन
कर्मणा सविप्रतितो मन्त्रस्तदर्थ इति । दृष्ट्यमाणे च
विशेषे भेदो दृष्टः । तस्मात् प्रतिप्रहारं मन्त्र इत्येवं प्राप्ते
उच्यते ।

एकद्रव्ये संस्काराणां व्याख्यातमेककर्मत्वात् ॥

४२ ॥ (सि०)

तस्मिन्नन्वार्थनानात्वादावृत्तौ मन्त्रस्य सकृत् प्रयोगः
स्यात् । एकस्मिन् द्रव्ये ब्रौह्मादौ संस्काराणामवहन्त्वा-
दीनां व्याख्यातमेककर्मत्वम् प्राप्तुं लानिर्हृत्तेरेकमिदं
कर्म इति सर्वेषां त्वैककर्म्यादेतेषां च तदगुणत्वादिति । ननु
प्रतिप्रहारं कर्मभेद इत्युक्तमेकस्यैव कर्मणोऽयमभ्यासः
फलसाभ्याससाध्यत्वात् सोमयजिवत् तस्मिन् मन्वार्थना-
नात्वादावृत्तौ मन्त्रस्य सकृत्प्रयोगः । यत्र मन्वार्थस्य नाना-
त्वन्तत्रास्यावृत्तिर्भवति । यथाग्नेौ लोकम्पृणायाः । यत्र
पुनरेक एव मन्वार्थस्तत्रावृत्तिरनर्थिका । इह चैको
मन्वार्थः । कथं ज्ञायते करणोऽयं मन्त्रः । करणञ्च कर्त्त-
व्यस्य वस्तुतोऽभिधानार्थः समधिगतः । समस्ताश्चैते प्रहाराः
कर्त्तव्याः । समस्ता हि कार्यं साधयन्ति न व्यस्ताः ।
उपानां ब्रौह्मीणां तण्डुलविवेचनं यत्तद्विकीर्षितं तदभि-
सन्धातव्यम् । तस्मात् सर्वप्रहाराणां क्रिया मन्त्रेणाभि-
संहिता । तत्रावृत्तिरनर्थिका तस्मादमन्त्रस्य सकृत्-
प्रयोगः स्यात् ।

भाष्येति चक्षुष्येति चक्षुष्येति चक्षुष्येति ।

द्रव्यान्तरे कृतार्थत्वात् तस्य पुनः प्रयोगान्मन्त्रस्य
च तद्गुणत्वात् पुनः प्रयोगः स्यात्तदर्थं न
विधानात् ॥ ४३ ॥ (पू० सि०)

राजसूये नानाबीजेष्टिः अग्नये ऋहपतये आशूनाम-
ष्टाकपालं निर्वपेत् सोमाय वनस्पतये आमायकं सक्मि-
त्येवमादि । तस्यामवहन्तिः समन्त्रकचोदकेन प्राप्यते
अत्रापि पूर्वेषु न्यायेन सक्तमन्त्रस्य प्रयोगः प्राप्तः । सर्व-
बीजानां वितुवीकरणं चिकीर्षितं तदभिमन्वीयत इति ।
तथा प्राप्ते उच्यते द्रव्यान्तरे बीजान्तरे पुनः प्रयोगः
स्यामन्त्रस्य । कुतः ? कृतार्थत्वात् पूर्वस्मिन् बीजे योऽव-
हन्तिः स कृतार्थः । सन्निपत्योपकारी हि सः स च येन
बीजेन सन्निपतितस्तदेव संस्करोति । तदेव चेत् संस्करोति
उत्तरसंस्कारार्थं पुनः प्रयोक्तव्यः । तस्य पुनः प्रयोगाम्म-
न्त्रस्यापि पुनः प्रयोगः तद्गुणत्वात् । तस्यापि बीजान्तरे,
तस्यावहन्तेः स मन्त्रा गुणस्तदर्थेन विधानात्तस्याप्यसौ
प्रतिकर्मावसायिना चोदकेन विहितस्तस्मात् प्रतिबीज
मन्त्रस्यावहन्तिः ।

निर्वापादिषु मन्त्रभेदाधिकरणम् ।

निर्वपणलवनस्तरणाज्यसङ्गेषु चैकद्रव्यवत्
प्रयोजनैकत्वात् ॥ ४४ ॥ (पू०)

दर्शपूर्णमासयोश्चतुरो मुष्टीनिर्वपतीति तस्य मन्त्रो
 देवस्य त्वेति । तत्रैव च वर्धमानं जवनमन्त्रः बर्हिर्देव-
 मदनं दामीति । तथा स्तरचमन्त्रः ऊर्ध्वोऽदमुन्वास्तृषा-
 मीति । आण्यग्रहचमन्त्रः धामनामासीति, तेषु सन्देहः
 किं मन्त्रस्य संज्ञात् प्रयोगः अथ वा प्रतिमुष्टिं प्रतिदानं
 प्रतिधातुं प्रतिग्रहश्चम् । किं प्राप्तं निर्वपणस्य स्तरचा-
 ण्यग्रहेषु चैकद्रव्यवत् प्रयोजनेकत्वात् । निर्वपणादिषु
 एकद्रव्यवत्त्वात् संज्ञात् प्रयोग इत्यर्थः कुतः प्रयो-
 जनेकत्वात् । तत्र तत्रैकं प्रयोजनं निर्वपणे तावद-
 विधाद्यामावापनम् । जवने वेदिः स्तरचयोग्यस्य बर्हिष
 उपसादनं, स्तरचे वेद्याह्लादनम् । आण्यग्रहे यागयोग्य-
 स्याज्यस्योपादानम् । यावता प्रयोजनं तद्विधीयितं
 तदर्थो मन्त्र इत्युक्तम् ।

द्रव्यान्तरवद्वा स्यात् तत्संस्कारात् ।

४५ ॥ (सि०)

द्रव्यान्तरवद्वा स्यात् नैकद्रव्यवद्देदः स्यादित्यर्थः ।
 कुतः तत्संस्कारात् ये व्रीहय एकेन मुष्टिना निवृत्तास्ते
 संस्कृताः सन्निपत्योपकारित्वात् निर्वापस्य । द्वितीयो
 मुष्टिरप्यन्वान् व्रीहीन् संस्करोति । तत्र यदि मन्त्रो न
 प्रयुज्येत मन्त्रकृतेकं संस्कारेण तेषां वर्जनं स्यादेवं सर्वत्र
 तस्मात् तत्र तत्र मन्त्रस्यावृत्तिः ।

वेदिप्रोक्षणे मन्त्राभ्यासः कर्मणः पुनः

वेदिप्रोक्षणे मन्त्राभ्यासः कर्मणः पुनः

प्रयोगात् ॥ ४६ ॥ (पृ०)

वेदिप्रोक्षणं न्यूनं चेति प्रोक्षतीति । तत्र मन्त्रो
वेदिरसि बहिषे त्वेति । तत्र चिन्तये किं प्रत्यावृत्ति
मन्त्रोऽथवा सकृदेवेति । किं प्राप्तम् ? वेदिप्रोक्षणे
मन्त्राभ्यासः कुतः कर्मणः पुनः प्रयोगात् । यस्मिन्
कर्मप्रयोगे उक्तो मन्त्रस्तदर्थोऽस्मादिति मन्त्रे विधेयस्य
स्मादावृत्तिः ।

एकस्य वा गुणविधिः द्रव्यैकत्वात् तस्मात्

सकृत्प्रयोगः स्यात् ॥ ४७ ॥ (सि०)

सकृदेव प्रयोगः कुतः द्रव्यैकत्वात् । एवं तद्देदि
द्रव्यं सकृदुक्तेन मन्त्रेण संस्मृतं तत्र भूयो मन्त्रकार्यं
नास्ति । ननु कर्महारेण मन्त्रो द्रव्यं संस्मरोति तत्र
कर्म भिन्नम् । परोक्षेति । नैतद्विद्यमावृत्तिस्तस्य गुणः ।
क्रियाभ्यासतो हि कृत्वचुञ्चर्चः प्रत्ययः न क्रियामेदे
तन्मन्त्रवदावृत्तिः तत्र कर्तव्यम् । सकृदुक्तेन मन्त्रेण
मन्त्रवत् कृतमावृत्तिसम्पादनार्था पुनः क्रिया तस्मात्
सकृत्प्रयोगः ।

प्रत्ययः सकृदेव मन्त्रतन्त्राधिकरणम् ।

कण्डूयने प्रत्ययः कर्मभेदात् स्यात् ॥ ४८ ॥ (पृ०)

ज्योतिष्टोमे कण्डूयनाग्निं मन्त्रः सकृदेव प्रयोग इति ।
इति यदनेकविधेऽपि युक्तं कण्डूयनस्य तदा विज्ञा ।
किं प्रत्यङ्गं मन्त्रादृष्टिः अथ वा सकृदेव प्रयोग इति ।
किं प्रातः प्रत्यङ्गं मन्त्र इति कुतः कर्मभेदात् । अहोऽह्ने
कण्डूयनं कर्म भिन्नं यतः पर्यवसानात् गृह्यते विशेषः
तस्मादादृष्टिः ।

अपि वा चोदनैककालमैककर्म्यं स्यात् ।

४६ ॥ (सि०)

अपि वा नैवं स्यात् । न ह्यत्र कण्डूयनं बोधते ।
अर्थात् किञ्चित् कण्डूयनस्यार्थम् । किमतः यदि बोधते
अहोऽह्ने स्यात् । अप्राप्ते याज्ञमर्थवदिति । प्रतिप्रयोगं
आहोऽह्नेदात् कर्मनानात्वं भवेत् तथा गृह्यते विशेषः
अथ पुनरर्थगृहीते कण्डूयने यावतोत्पन्ना कण्डूरूपनी-
यते तावच्चकीर्षितम् । तत्र विशेषो न गृह्यते । ननु
यस्याङ्गस्य निष्कर्षणं कृतं तत् सस्मृतमङ्गान्तरे पुनः
कर्तव्यम् । उच्यते । नाङ्गनिष्कर्षणार्थोऽयं यत्र किं तर्हि
कण्डूयनस्यार्थः । सः च कण्डूरात्मनो न शरीरस्य ।
तत्र न गृह्यते विशेषः । तस्मात् सकृदेव प्रयोगः ।

सप्रनदीतरादिमन्त्रकृतताधिकारम् ।

सप्रनदीतराभिर्वर्षणामेध्यप्रतिमन्त्रेषु

चैवम् ॥ ५० ॥ (सि०)

ज्योतिष्टोमे सप्तम्यामी सप्तः । तस्यै प्रवासा
प्रसीतिः । तत्रैव सप्तम्यामीः । तत्रैव प्रसीतिः । तत्रैव
भिहृष्टस्य इन्दुतीरोक्तो धत्ते । प्रमेधप्रतिमस्य सप्त
प्रदस्य चक्षुः । स यदा पुनः प्रतिपुनः सप्तमिः । प्रमेध-
स्रोतसं वा नदीन्तरति, सन्तानेन वाभिहृष्टते धत्ते । स
मेधमेककालं पश्यति तत्र किं मन्त्रस्यावृत्तिः । अथ वा स-
कदेव प्रयोग इति । तत्र विशेषावृत्त्यादावृत्तिः प्राप्तावा-
मुच्यते । स्वप्रादिषु चैवं यथा कष्टं यन् सक्तं यन्
इत्यर्थः । कृत्वा रात्रिमसावृत्तस्य स्वप्रमस्य प्रयुक्तो
नैकाविद्राम् । तथा सर्वस्वीतीति तृतीयः । सर्वभि-
वर्षाणि सर्वाभिध्यानि च युज्यन्तु सर्वेमानुषाङ्गानि तत्र न
गृह्यन्ते विशेषः । तस्मादनावृत्तिर्मन्त्रः ।

प्रवासे मन्त्रतत्त्वताविवरणम् ।

प्रवासे त्वार्थनिर्हृत्ते ॥ ५१ ॥ (सि०)

दीक्षितस्य प्रक्षितस्य प्रवापमन्त्रः । भद्रादभिधेयः
प्रेहीति । तत्र विधायित्वे किं विधायि पुनः पुनः प्रतिप-
नानो मन्त्रः प्रयुज्यते सकदेवादाविति । विधायवृत्त्यात्
प्रतिप्रस्थानमिति प्राप्त उच्यते प्रवासे त्वार्थनिर्हृत्तेः सर्व-
मसावृत्तस्य प्रतिपठते प्रार्थनिर्हृत्तेस्तस्य प्रस्थानाभिधमन्त्रः ।
तस्मात् सकदेव प्रयोगः ।

उपरवमन्तस्य सन्त्युपपत्तिरिति ।

१२ ॥ (प्र०)

उच्यतेऽनेन उपरवमन्तः रचोऽचो वस्तुनहो
वैष्णवान् खनामीति । तत्र सन्देहः किं सर्वोपरवेष्टु
सकृदेव मन्तः प्रयोक्तव्यः उत प्रत्युपरवमिति । किं प्राप्तम्
उपरवमन्तस्य सन्त्युपपत्तिरिति । सन्देहः कुतः बहुवच-
नात् बहुवचनात्तोऽयं वैष्णवान् खनामीति । यदि
प्रत्युपरवं प्रयुज्येत एकस्मिन् बहुवचनान्ताभिधानं न साध-
येत्तत्रैव यथा लोके एकस्मिन् बहुवचनं न प्रयुज्यते ।
अपि च सकृदुक्त एकः शक्नोति सर्वोपरवानभिधातुम् ।
शक्नोति चेदाहुतिरनर्हिका । तस्मात् सकृदेव प्रयोक्तव्यः ।
(पीठपादचतुष्टयाकारोवाहुमाचो मन्तमेव उपरवः ।)

न सन्निपातित्वादसन्निपातिकर्मणां

विशेषणद्वये कालौकत्वात् ॥ ५३ ॥ (सि०)

नैव तन्मन्त्रं स्यात् । कुतः सन्निपातित्वात् । सन्नि-
पातिखननकर्मणा येनोपरवेष्टु सन्निपातितं तदर्थ-
मेव विज्ञायते । मन्त्रोऽपि चार्थसन्निपाती मन्त्रान्तेन-
कर्मादिसन्निपातादतो यस्योपरवस्यायं मन्त्रः सन्निपाति-
तस्तस्यैव मन्त्रकारितः संस्कारो न सर्वेषाम् । अतो न
सकृत् प्रयोक्तव्यः । असन्निपातिकर्मणां विशेषणद्वये
कालौकत्वात् सकृदचने ये त्वसन्निपातिकर्मणां मन्त्राः

यथा वृक्षजालाद्वाने देवानां वाच इति । योऽप्यत्र वाचः ।
तेषामेकनामत्वात् । यद्यप्यत्रापि विविधायां । यद्यप्यत्र
स्यात् । यत्तु न बहुवचनान्त एवमाभिधानम् इति ।
प्रातिपदिकोऽपि मिहितो विभक्त्यर्थेन वर्तमानः । यच्च
नार्थः केवलो नाभिहितः । न च नैवाभिधानमस्तीति प्रति-
पादकस्य ग्रन्थसामान्यात् । एकस्यैव वा वृथापि बहु-
वचनम् । तस्मादविरोधः ।

हविष्कृदादिनामनेदाधिकारम् ।

हविष्कृदग्निगुपुरोऽनुवाक्यामनीतस्मादिति
कालभेदात् स्यात् ॥ ५४ ॥ (प्रत्यु०)

इदं सूत्रं पूर्वसूत्रप्रत्युदाहरणार्थं कालोक्त्यादिति
किमर्थं । हविष्कृदग्निगुपुरोऽनुवाक्यामनी तस्मादिति
कालभेदात् स्यादिति । अथ आधिकारचान्तरम् ।
ज्योतिष्ठोमे प्रतिसवनं सवनीयाः पुरोडाशमन्त्रेण हवि-
ष्कृदाज्ञानम् । वाजपेये तत्तुमश्वः प्राजापत्याश्च तेषा-
मग्निगुपैः । छन्दोगीययोः पुरोऽनुवाक्यामनीताश्च
य । तेषु किन्तु किं तत्र सूत्रं यद्यप्यत्र प्रयोगः । अथ
वाऽऽह्येति । अहत्यानुपश्रव्यं यजति प्रातः सवनी ।
आहतिः स्यादिति । इतः कालभेदात् । अतः सवनी
यद्यहविष्कृदाज्ञानमग्निगुपैश्च तत्र आहतिरिति । यजति
विशेषः प्रातःसवनीयायां पुरोडाशानामन्त्रेण हविष्कृदाज्ञान-
मन्त्राणां अग्निगुरिति । तत्र छन्दोगीययोः सोम्येव यथा-

अथ द्वादशाध्यायस्य प्रथमः पादः ।

पशुपुरोडाशधिकरणम् ।

एकादशेऽध्याये तन्त्रावापलक्षणं व्याख्यातम् । अधुना
 प्रसङ्गलक्षणं द्वादशे व्याख्यायते । प्रसङ्गशब्दार्थोऽन्यैरुक्तः ।
 एवमेव प्रसङ्गः स्यात् विद्यमाने स्वकी विधाविति । अन्यत्र
 कृतस्याप्यन्यत्रासक्तिः प्रसङ्गः । यथा प्रदीपस्य प्रासादौ
 कृतस्य राजमार्गेऽप्यालोककरणम् । तदिह प्रसङ्ग एषादौ
 विचिन्त्यते । अग्नीषोमीयपशौ पुरोडाशः । अग्नीषोमी-
 यस्य वपसा प्रचर्याग्नीषोमीयं पशुपुरोडाशमेकादश-
 कपालन्निर्वपेदिति । किं तस्य पृथक्त्वेनाङ्गानि कर्त्त-
 व्यानि उत यानि पशौ कृतानि तस्याप्युपकुर्वन्तीति ततः
 सूत्रेणैवोपक्रमः ।

तन्त्रिसमवाये चोदनातः समानानामैक-
 तन्त्रामतुल्येषु तु भेदः स्यात् विधिप्रक्रमता-
 दध्यात् श्रुतिकालनिर्देशात् ॥ १ ॥ (प०)

तन्त्रं साधारणो धर्मग्रामः । यथा दर्शपूर्णमासयो-
 राज्यभागादिः पूर्वः । खिष्टकृदादिरुत्तरः । स येषां प्रधा-
 नानां तानि तन्त्रौनि प्रधानानि तेषां तु समवाय एकदेश-
 कालकर्तृत्वे चोदनातः समानानामैकवाक्यचोदिताना-
 मेकतन्त्रत्वं भवति । यथा दर्शपूर्णमासयोर्वथा च चिचा-
 यामिष्टौ । अतुल्येषु तु भेदः स्यात् ।

यानि तु चोदनातो न तुल्यानि । नाना वा वाक्यैश्चो-
 दितानि तेषु तु भेदः स्यात् तन्त्रस्य । यथाऽत्रैवाग्नीषो-

मीयं पशुमालमेत अग्नीषोमीयं पशुपुरोडाशमैकादश-
 कपालं निर्वपतीति । किं कारणम् । विधिप्रक्रमता-
 दर्थात् । विधिर्विधानं तदङ्गानां प्रयोगः । तस्य प्रक्रमः
 तदर्थं प्रवृत्तिः । विधिप्रक्रमतादर्थं विज्ञायते । अयं
 पश्वर्थो विधिप्रक्रमो न पुरोडाशार्थ इति । कथं पुनः
 पश्वर्थत्वं विधिप्रक्रमस्य तादर्थ्यं ? श्रुतिकालनिर्देशात्
 श्रुत्या तत्र कालो निर्दिश्यते । अग्नीषोमीयप्रणयनादन-
 न्तरं पशोः कालः । तत्र तस्य चोदना । वपाप्रचारादूर्ध्वं
 पुरोडाशस्य कालः । पशोरवसरे यो विधिप्रक्रमः स
 केवलः पश्वर्थो विज्ञायते पुरोडाशस्याप्राप्तत्वात् । अत-
 स्तस्य पृथक् तन्त्रं कर्तव्यम् । लिङ्गञ्च पश्वर्थतां तन्त्रस्य
 दर्शयति । यदेकादश प्रयाजान् यजति पशुमेव तत्
 प्रयजति । यदेकादशानुयाजान् यजति पशुमेव तदनुयज-
 तोति एवकारकरणादवधारणं विज्ञायते पशुमेव न
 पुरोडाशमिति ।

गुणकालविकाराच्च तन्त्रभेदः स्यात् ॥२॥ (आ०)

अपि च पाशुकाः प्रयाजानुयाजा गुणतः कालतश्च
 विकृताः एकादशसंख्याः । पशानुभये वा पञ्चभिश्च प्रयाजै-
 स्त्रिभिरनुयाजैः पुरोडाशस्य कार्यम् । तथाष्टपदाज्ये नानु-
 याजाः पशोरिज्यन्ते केवलेनाज्येन च पुरोडाशस्यार्थं
 कालविकारोऽपि चासन्नो हविषि पुरोडाशिकैः प्रयाजै-
 र्भवितव्यम् । पाशुकास्तु तिष्ठति पशोः वर्तन्ते । तिष्ठन्तं
 पशुं प्रयजन्तीति वचनात् । उभयेऽपि पुरोडाशस्य पृथक्त्वे

वा क्रियमाणा यथा सम्पादिता भवेयुः । तस्मादपि-
तन्त्रभेदः ।

तन्त्रमध्ये विधानाद्वा मुख्यतन्त्रेण सिद्धिः
स्यात्तन्त्रार्थस्याविशिष्टत्वात् ॥ ३ ॥ (सि०)

अथ वा नैव भेदेन पुरोडाशस्य तन्त्रं कर्तव्यम् । किं
तर्हि मुख्यतन्त्रेण सिद्धिः स्यात् । पाशुकमेव तन्त्रं पुरो-
डाशस्योपकुर्थात् । किं कारणं तन्त्रमध्ये विधानात् ।
पाशुकस्य तन्त्रस्य मध्ये पुरोडाशो विहितः । अग्निषोमी-
यस्य वपया प्रचर्याग्निषोमीयं पशुपुरोडाशमेकादशकपा-
लनिर्वपतीति । किमतस्तन्त्रार्थस्याविशिष्टत्वं भवतीति
तन्त्रस्यार्थस्तन्त्रार्थः । अङ्गकृत उपकारः । सोऽत्राविशिष्टः
पुरोडाशस्य च सन्निधानाविशेषात् पशोऽपि क्रियमाणान्य-
ङ्गानि पुरोडाशस्य सन्निहितानि । सन्निधानाच्च पशो-
रप्युपकुर्वन्ति प्रदीपवद् यथा प्रासादे कृतः प्रदीपः सन्नि-
धानाद्राजमार्गेऽप्युपकरोति । विषम उपन्यासः । स खलु
प्रत्यक्षेण ज्ञायते । अयं पुनरप्रत्यक्षोऽङ्गोपकारः कथं शक्यो
विज्ञातुमिति । अयमपि शास्त्रदृश्यः शास्त्रप्रत्ययाहम्यते ।
शास्त्रं चेद्दर्शपूर्णमासवत् कर्तव्यानीति । तद्वच्चेत् कृतानि
किमिति नोपकरिष्यन्ति । दर्शपूर्णमासयोः स्वप्रधानैरेक-
देशकालकर्तृकाणि क्रियमाणान्युपकृतवन्ति । इहापि
तथाविधान्येव क्रियन्ते तस्मादिहापि तद्वदेवोपकुर्वन्तीति
विज्ञायते । आह नेह तद्विधानानि दर्शपूर्णमासयोः स्व-
प्रधानान्युद्दिश्य कृतान्यङ्गानि । इहापि तद्वदेव कर्तव्यानि ।

न च पुरोडाशमुद्दिश्य कृतान्यङ्गानि इहापि तद्वदेव कर्त्तव्यानि । न च पुरोडाशमुद्दिश्येह क्रियन्ते किं तर्हि पशुम् । तस्मात् पुरोडाशस्य न प्रकृतिवत् विकृतानि भवन्तीत्युच्यते । प्रकृतौ न शब्द उपदेशः न हि तत्र श्रूयते । प्रधानान्युद्दिश्याङ्गानि कर्त्तव्यानीति । किं तर्हि अर्थात् क्रियन्ते तेषां तत्र चिकीर्षितत्वात् । न चार्थत् कृतं चोदकेन प्राप्यते यत्कारणं विध्यन्तरम् । तत्राक्षेपात् कृतान्यङ्गानि इहापि तद्वदेव कर्त्तव्यानि न च पुरोडाशमुद्दिश्य तेन समुच्चितं तत्प्राप्यते न पाठात् बाह्यम् । तस्मात् त्वनुद्दिश्यापि क्रियमाणानि प्रकृतिवत् कृतानि भवन्ति । एवं सिद्धा प्रसङ्गादुपकारनिर्वृत्तिः । नन्वेवं सति तत्र लक्षणविशिष्टमेव भवति न खलु तन्वाङ्गमेव साधारणम् इह त्वङ्गकृत एवोपकारः सोऽपि न साधारणः अन्यकृतोऽन्यस्य भवति ।

विकाराच्च न भेदः स्यादर्थस्य विकृतत्वात् ॥४॥

(पू० आ० नि०)

अथ यदुक्तं गुणकालविकाराच्च तन्त्रभेदः स्यादिति । तत्र ब्रूमः । विकाराच्च न भेदः स्यादर्थस्याविकृतत्वात् अथाङ्गजनित उपकारः स न विकृतयोर्दर्शपूर्णमासयोः स एव कथं ज्ञायते तदुच्यते । प्रयाजानुयाजास्तावदति दार्शपौर्णमासिकाः । तत्र प्रयाजानुयाजशब्दौ प्रज्ञायते तै च चोदकेनेह प्राप्ताः समिहिताः विद्यन्ते । प्रकृतिगामित्वं च शब्दस्य न्याय्यं न चैकः शब्दोऽनेकार्थो युक्तः । तस्मा-

दार्शपौर्णमासिको ह्येतदुपकारोऽप्येषां दार्शपौर्णमासिक
एव स हि तेषां प्रज्ञातः । यदि च प्रकृतादुपकारादुपकारा-
न्तरं प्रकुर्व्युः । ततोऽप्राकृतकार्यत्वाच्चैव चोदकेन प्राप्येरन् ।
अपूर्वा भवेयुः यथा सन्ने गौगुलवादिभिरभ्यञ्जनम् ।
अप्राप्तो वाऽनेनेव प्रयाजा विधीयन्ते । अनेनेव प्राप्येरन् ।
तत्र द्विकरः शब्दः स्यात् न च सकृदुच्चरितः शक्तो ह्यर्थद्वयं
विधातुम् । अपूर्वत्वे चैतेषां अकृता अपि चोदकेन प्राप्येरन् ।
तत्र वैश्वदेवे त्रिंशत् सम्पत्तिराहुतीनां न युज्यन्ते । न च
प्रयाजात् न चानुयाजाद्वाज्यभागी अष्टौ हवींषि अग्नये
समवद्यति वाजिनो यजत्याहुतीनां सम्पत्त्ये त्रिंशत्त्वायेति ।
तस्माद् गुणविकारोऽप्यविकृतः प्राकृतोऽङ्गीपकारः । तत्कृता
एव पुरोडाशस्याप्युपकुर्वन्तीति न गुणकालविकारं तन्त्र-
भेदः । तदानीं तमुभौ प्रार्थयेते पशुः पुरोडाशश्च उभयोश्च
प्रकृतिवत् क्रियन्ते ऽङ्गानि । तस्मात् सकृत्कृतान्ये वोभयो-
रुपकुर्वन्ति । विकार इदानीं किमर्थः पश्वर्थः । पाशुकेषु
हि प्रयाजानुयाजेषु श्रूयन्ते न तु पशोः पुरोडाशस्य च ।
न चासाधारणान्यङ्गानि पाशुकान्येव सन्निधानात् पुरो-
डाशस्याप्युपकुर्वन्तीत्युक्तम् । अपि च । पृथदाज्येनापीद्य-
माना अनुयाजा आज्येनेष्टा भवन्ति । न हि पृथक्त्वे
आज्यत्वं नाशयति यस्य क्षीरेण भोजनमुदितं भवति ।
यदि तस्मै सशर्करं दीयते न कश्चिद्विरोधो भवति । स-
शर्करमपि पय एवेति । तथा य एकादश प्रयाजान् यज-
तीति । असौ तदन्तर्गतान् प्राकृतान् पञ्च येभ्योऽधिकाः षट्
न तैरिद्यमानैः पञ्च प्राकृता नष्टा भवन्ति । एवं तिष्ठत्यपि

पशौ क्रियमाणाः प्रयाजाः कृता एव पुरोडाशस्य भवन्ति ।
क्रमस्तेषां प्राकृतो हापितो गुणमात्रञ्च क्रमो न च गुणा-
नुपहार्यं प्रधानस्यावृत्तिर्युक्ता न च गुणवशवर्ति प्रधानं
कामं क्रमविपर्ययासनिमित्तं प्रायश्चित्तं भवेत् । नावृत्तिः ।
प्रायश्चित्तं तर्त्तार्हं कर्त्तव्यम् । क्रियते यो ह्यग्नौ सति
सर्वं प्रायश्चित्तं जुहोतीति प्रासङ्गिकत्वाद्वा प्रायश्चित्ता-
भावः । तस्मादविरोधः ।

एकेषां वा शक्यत्वात् ॥ ५ ॥ (आ०)

एकेषां वा शक्यमेवेन क्रिया । यथा वेदेरग्न्युद्धरणस्य
प्रतीपायनस्येति । वेदिः कृता नवपृक्ता तिष्ठति न शक्या
कर्तुम् । न ह्यर्थः कृतः सन् कर्तुं शक्यते । अथोच्यते ।
अन्यां करिष्यतीति ।

आहोपुरौषकं स्यात् ॥ ६ ॥ (आ० नि०)

तिर्यक् चासौ भवेत्तत्र दिक् संयुज्येत । विहार
पृथक्त्वे वाऽऽश्रुतमापद्येत । तत्रैकदेशकालकर्त्तृकत्वमङ्ग-
प्रधानानामिति स्थितौ न्यायः प्रत्युद्दिष्येत एवमप्युद्धरणं
तदाहवनीयनिवृत्त्यर्थम् । सकृदुद्धारणेन च निवर्त्तितोऽसौ ।
न च निवर्त्तिते शक्यो निवर्त्तयितुम् । यथा कृतः कर्तुं न
अथोच्यते । अन्यं निवर्त्तयिष्यतीति । न तस्मिन्ननुपरते
द्वितीयस्तत्राहवनीयोऽस्ति । यत्कारणं गार्हपत्याहवनीया
बुभावेकास्त्री आहवनीयेऽपपातिते परिशिष्टो गार्हपत्यो
भवति । यथा सर्वसाधारणप्रौवादान्वाद्युपांशुयागार्थेऽप्युः

प्राप्तिते परिशिष्टमन्यदेव तदर्थं भवति । विहार पृथक्त्वं च पूर्ववदापद्यते । तत्र पूर्वोक्ता एव दोषाः । तथा व्रतं यदुगृहीतं न तत् पुनरुत्सृष्टं शक्यते ग्रहीतुम् । अनुत्सृष्टञ्च तत् आप्रधानापवर्गात् ।

एकाग्निवच्च दर्शनम् ॥ ७ ॥ (हे०)

एकाग्निं पशोः पुरोडाशस्य च दर्शयति । मध्येऽग्नेराज्याहुतीर्जुहोति पुरोडाशाहुतीः पश्वाहुतीश्चेति नाग्युदरणस्य भेदः । तस्मात् पाशुकं तन्त्रं पुरोडाशे प्रयुज्यत इति

पशुपुरोडाशे आज्यभागधिकरणम् ।

जैमिनेः परतन्त्रत्वापत्तेः स्वतन्त्रः प्रतिषेधः स्यात् ॥ ८ ॥ (पू० सि०)

तस्मिन्नेव पशुपुरोडाशे चिन्ता किमाज्यभागो कर्तव्यावुत नेति आह तत एतत् तावत् परीक्ष्य किं प्रसङ्गेन चोदको बाध्यते । उत प्रयोगवचन इति । यदि चोदको बाध्यते । ततो न कर्त्तव्यावश्च प्रयोगवचनः ततः कर्त्तव्याविति । किं पुनरत्र युक्तम् । चोदको बाध्यत इति किं कारणम् आनुमानिकचोदकः । प्रत्यक्षः प्रयोगवचनः । प्रत्यक्षं आनुमानादलीयः । दुर्बलस्य च बाधो भ्याय्यः । न च बलीयसः । एवं चेन्न कर्त्तव्यौ चोदकेन हि तौ प्राथेयाताम् । स चेह बाधितत्वावाप्तीति । एवं प्राप्त उच्यते । जैमिनेराचार्यस्य मतं कर्त्तव्यावाज्यभागाविति । कुतः यतः परतन्त्रापत्तेः स्वतन्त्रप्रतिषेधः स्यात् । यस्मै स्वस्य

तन्त्रस्य कार्ये परतन्त्रमापद्यते तस्य प्रतिषेधः स्यात् ।
 यथा पौरोडाशिकानां पाशुकं यस्य तु न किञ्चित् परकीयं
 कार्यमापद्यते तद्विप्रतिषेधो न युक्तः । यथा देवदत्ते यज्ञ-
 दत्तयानमारूढे देवदत्तयानं निवर्त्तयति । न वस्त्रालङ्कारः ।
 न चेहान्यभागयोः कार्यं ह्येत्यते । न च किञ्चित् पाशुक-
 मङ्गमापद्यते । तस्मात्तयोरनुवृत्तिः यत्तु प्रयोगवचन
 इति । नैवात्र प्रयोगवचनस्य प्रवृत्तिः सा ह्यङ्गान्यप्रति-
 गृहीयात् पाशुकैरेव चाङ्गैः पुरोडाशोऽङ्गवान् प्रत्यक्षो ह्ययं
 नाज्यभागौ गृह्णाति । प्रकरणसन्निहितमङ्गं प्रयोगवचनं न
 गृह्यते न च पशौ आज्यभागौ विद्येते । प्रतिषिद्धत्वात् ।
 तौ न सौम्येऽध्वरे न पशाविति । अपि च क्रमे तत्प्रयोग-
 वच उत्पन्नानाम् अङ्गानां ग्राहकश्रुत्या चोदको ग्राहकश्च
 तस्मात् स बलवान् ।

सोमे वेद्यभेदाधिकरणम् ।

नानाधत्वात् सोमे दर्शपूर्णमासप्रकृतीनां
 वेदिकर्म स्यात् ॥ ६ ॥ (पू०)

सोमे यानि दर्शपूर्णमासप्रकृतीनि कर्माणि महावेद्यां
 वर्त्तन्ते तेषु चिन्ता तेषां वेदिर्भेदेन कर्तव्या उत नेति किं
 प्राप्तं भेदेन कर्तव्या किं कारणं चोदकं प्रापयति । एवं
 चोदकानुग्रहो भवति ननु सौमिके च प्रसङ्गात् कार्यं
 साधयेत् । अत्रोच्यते न साधयेत् । कस्मान्नानार्थत्वात् ।
 नानार्थे एते वेदो दार्शपूर्णमासिकौ हविषामासा-
 दनार्था । सौमिकी प्रधानार्था । तत्र प्रसङ्ग उपपद्यते ।

यत् तन्विणीऽङ्गमध्यपात्यङ्गं न कार्यं तत् प्रसज्यते । यथा
पाशुकाः प्रयाजाः पौरोडाशिकेषु नत्विह तथा तस्माद्वेदिः
कर्त्तव्यः ।

अकर्म वा कृतदूषा स्यात् ॥ १० ॥ (सि०)

न वा कर्त्तव्या दार्शिकी वेदिः । कुतः । कृतदूषा
स्यात् । सा क्रियमाणा केवलं सौमिक्यादेः कृताया दूषणं
स्यात् । न किञ्चित् स्वार्थं साधयति । ननु हविषामासा-
दनं तत् करिष्यते शक्यं तु तन्महावेद्यामपि कर्त्तुम् । नन्व-
न्यार्था सेत्युक्तम् । अन्यार्थापि सती हविषामासादने अधि-
करणं भवितुं प्रभवति । वेद्यां हविषामासादनं श्रुतम्
इयमपि च वेदिः न तत्र तदर्थायामतदर्थ्यायां वेत्येष वि-
शेषः श्रूयते । तस्मान्न कर्त्तव्या ।

दार्शिकपात्राधिकरणम् ।

पात्रेषु च प्रसङ्गः स्याद्दोमार्थत्वात् ॥ ११ ॥ (प्र०)

सोम एव यानि दर्शपूर्णमासप्रकृतीनि ग्रहचमसे
प्रयुक्ते वर्त्तन्ते । यथा साततः पशुः सावनाः पुरोडाशाः
सौम्यश्चरुरिति तेषु विचार्यते किं तेषां ग्रहैश्चमसेर्वा
होमः कर्त्तव्यः । अथ वा दार्शिकैः स्रुचादिभिः पात्रै-
रिति । तत्रोच्यते पात्रेषु च प्रसङ्गः स्यात् कुतः होमार्थ-
त्वात् । होमार्थानि तानि पात्राणि स च होमो ग्रह-
चमसेनापि निर्वर्त्यते सोमतन्मध्यपतितानि कर्माणि ।
तेषु ग्रहैश्चमसेर्वा होमः कर्त्तव्यः ।

न्याय्यानि वा प्रयुक्तत्वादप्रयुक्ते प्रसङ्गः स्यात् ॥

१२ ॥ (सि०)

न्याय्यानि वा दार्शपूर्णमासिकानि स्युः तैर्हीमः क्रियन्ते । कुतः प्रयुक्तत्वात् । प्रयुक्तानि तानि विद्यन्ते यदृच्छहीत्वाज्यान्यासादयन्ति न यजमानमुपहन्तीति प्रथमतः तावत्तेषां प्रयोगः प्रोक्षणं सम्यार्जनं च तत आज्यग्रहणं तान्येवाज्यप्रयुक्तानि विद्यन्ते अप्रयुक्ते प्रसङ्गः स्यात् । यन्मध्यपातिनोऽङ्गं न प्रयुक्तं तत्कार्यं तन्निष्णीऽङ्गं प्रसज्यते । स्वस्थाभावे हि परकीयमुपजीव्यते । असन्निहितेऽपि स्वस्मिन् याने देवदत्तो यज्ञदत्तयानमारोहति सन्निहिते तु स्वयानेनैव हि याति । तत्र हि तस्य यादृशं स्वातन्त्र्येण गमनसुखं न तादृशं परयाने । पुरोडाशानामपि दार्शिकैः पात्रैर्यादृशं सादृगुण्यं तादृशं ग्रामसैनं । न तत्र प्राकृत्यो ह्यवजातयः प्रोवणादयश्च संस्कारा अभ्यन्ते । ग्रहचमसे तेषामभावेऽपि सौमिकास्तैः पुरोडाशानामसम्बन्धः । यदि पुनर्दार्शिकान्यप्रयुक्तानि भवेयुः । केन ग्रहचमसं प्रसज्येत । नेति ब्रूमः । दार्शिकान्येव प्रसज्येरन् । तन्त्रं तन्निष्णीऽङ्गं क्रियमाणमितरस्यापि कृतं भवति । तत्र प्रसङ्गो यथा पाशुकेषु प्रयाजेषु क्रियमाणेषु पुरोडाशिकाः । इह तु ग्रहचमसे प्रयुक्तो नेतराणि प्रयुक्तानि भवन्ति । न हि सोमे ह्यमाने पुरोडाशा हुताः । आदस्यत्र प्रसङ्गः । किं तर्हि इदमुच्यते । अप्रयुक्ते प्रसङ्गः स्यादिति यदि प्रयोग एषां नोपपद्यते । प्रतिषिध्येत

तावत् प्रसङ्गः स्यादित्यर्थः । अपि च न्याय्यानि दार्शपूर्ण-
मासिकानि न ग्रहचमसं किं तेषां न्याय्यत्वं दर्शपूर्णमास-
योस्तानि शब्देनोक्तानि ततश्चोदकेन पुरोडाशे अति-
दिश्यन्ते । अस्ति शब्दसंस्पर्शः । ग्रहचमसेन न तु हवि-
र्यज्ञेन कचिद्धोमः श्रुतः अर्थात् क्रियते । असति शब्दोक्ते-
र्यक्रिया भवति । दर्शयति च । एतानि पात्राणि युन-
ज्मि ते पृथिवीं ज्यातिषा सहति । ध्रुवामभिमृशति ।
युनज्मि वाचमन्तरिक्षेण ते सहेत्युपभृतं युनज्मि वाचं
सह दिवा सूर्येणेति जुहमिति । तस्मादेतैर्होमः कर्त्तव्यः ।

शामित्रे पशुपुरोडाशाधिकरणम् ।

शामित्रे च पशुपुरोडाशो न स्यादितरस्य
प्रयुक्तत्वात् ॥ १३ ॥ (सि०)

पुरोडाश एव चिन्ता । किमेतस्य शामित्रेऽग्नी अपणं
कर्त्तव्यमुत शालामुखीय इति । तत्र स एव न्यायः । इत-
रस्य प्रयुक्तत्वादिति । गार्हपत्ये च हविषां अपणं श्रुतं स च
प्रयुक्तो विद्यते शालामुखीय एषोऽत ऊर्ध्वं गार्हपत्यो
भवतीति । तस्मात्तत्र अपणं कर्त्तव्यम् ।

प्राजहिते अपणाधिकरणम् ।

अपणं वाऽग्निहोत्रस्य शालामुखीयेन स्यात्
प्राजहितस्य विद्यमानत्वात् ॥ १४ ॥ (सि०)

कोऽप्यायिनामयने अग्निहोत्रे चिन्तते किं तदीयस्य

द्रव्यस्य शालामुखीये अपणमयवा प्राजहित इति । प्राज-
हित इति गार्हपत्यस्य पूर्वाचार्यसंज्ञा । अत्रापि स एव
न्यायः । गार्हपत्ये अपणं श्रुतं स एव प्रयुक्तो विद्यते ।
अप्रयुक्ते च प्रसङ्गः स्यादिति । भूयांश्चात्र परिहारः चोद-
केन शालामुखीयः प्राप्यते ज्योतिष्टोमे हि तस्य गार्हपत्य
त्वं श्रुतं तच्च चोदकपरम्परया कौण्डपायिनामयनमागतं
नामधेयेन तु प्राजहिते अपणं प्राप्यते चोदकाच्च नामधेय
शब्दो बलवत्तरः । तस्मात्तत्र अपणं कर्त्तव्यमिति ।

हविर्दानयोर्निर्वापधिकरणम् ।

हविर्दाने निर्वपणार्थं साधयतां प्रयुक्तत्वात् ॥

१५ ॥ (पू०)

कृते हविर्दाने यान्योषधगुणकान्येष्टकानि कर्माणि
वर्त्तन्ते यथा पशुपुरोडाशः सुवनीयाः पुरोडाशाः साम्य
श्वरुः । तेषु विचार्यते । किं तेषां निर्वापो हविर्दाने
कर्त्तव्यः । अथवा नान्तरमुपादेयमिति किं प्राप्तं हवि-
र्दाने निर्वपणार्थं साधयेयाताम् । एकं वा कुतः । प्रयुक्त-
त्वात् । प्रयुक्तमस्ति शक्नोति च तेषां निर्वापं साधयितुम् ।
अन्यस्यापादाने केवलमनर्थको व्यापार आपद्यते । तस्मा-
त्तयोरन्यतरेण निर्वापः कर्त्तव्यः ।

असिद्धिर्वाऽन्यदेशत्वात् प्रधानवैगुण्यादवैगुण्ये
प्रसङ्गः स्यात् ॥ १६ ॥ (सि०)

असिद्धिर्वा हविर्दानाभ्यां निर्वापस्य न ताभ्यां साधयितव्य

इतः ? प्रधानावेगुष्मात् । निर्वापस्य देयः । अपरेण गार्ह-
पत्यं प्रसमीय मनोवाञ्छितं भवति । तस्य दक्षिणचक्रमावृत्त
नसोपाधि निर्वापतीति । यदि हविर्द्वीने निर्वापः क्रि-
यते तद्देयं तन्वीयेत । तथा प्रधानं सोमकर्म विगुणं भवेत् ।
हविर्द्वीनसोमयोर्मन्त्रवच्च नियमवच्च प्रवर्तनं च कृतं तत्सर्व-
मनर्थकं स्यात् । अथ च पुनः क्रियेते तथाप्यावृत्तिरश्रुतानु-
ष्ठीयेत । अवैगुष्ये च प्रधानस्य प्रसवो युक्तः । यत्कारणं प्रधा-
नस्य यो धर्मस्तस्मिन्तरे न यद्याश्रुतमुपजीवन्तीति । पर-
वशत्वात् यदि यद्याश्रुतेनास्य कार्यं न सिद्धयतीति ततः
कामं कार्यलोपो भवेत् । स्वं वा साधनं प्रयुञ्जीत न शक्नु-
यात् प्रधानकार्यं व्यावहृत्य स्वार्थं साधयितुम् । अथ कस्मा-
हविर्द्वीने देये निर्वापो न क्रियते । एवमपि तेषां
कर्मणा वेगुष्यं भवेत् । सम्बुत्तरतन्मोपजीवीन्येतानि
यथावस्थितं परतन्ममुपजीवितुमर्हन्ति । यथा पाशुकान्
प्रवाजानन्यकालानपि पशुपुरोडाश उपजीवन्ति । उच्यते ।
उक्तं तत्र प्रकृतास्ते प्रवाजाः । न च कृतस्य क्रमानुपहार्यं
पुनः क्रिया न्याय्या अथ पुनः करिष्यमाणो निर्वापः शक्यते
कर्तुम् । स यदि सगुणः शक्यते कर्तुम् । तथा सगुणः
कर्तव्यः शक्यते चनोत्तरमुपादेयं तस्माच्च हविर्द्वीनसो-
निर्वापः ।

अनोत्तराविवरचम् ।

अनोत्तराविवरचम् ॥ १७ ॥ (वि०)

अनो वदुस्त्वच्च इत्यने । अनाधि प्रवर्तं इतीति तस्य-
चनोत्तरमुपादेयमिति ।

दीक्षाकालपर्यन्तमपि विचारयन् ।

तदयुक्तञ्च दोषमेदात् ॥ १८ ॥ (पु० चि०) ।

सोमदीक्षाकालपर्यन्तमपि विचारयन्मात्रात् । यं प्रथमं
दोषितो रश्मिं जायति । तथा स्वप्नेन भावयति इति ।
दर्शपूर्णमासद्वयोरप्युपवसथ्येऽन्ये प्रमाणात् तन्प्रायश्चीया-
दिषु चोदकेन प्राप्यते तेषां तत्र मध्यपातिदीक्षाकालेनेव
जामरथेन प्रसङ्गात् कार्ये सिद्धौ प्राप्तायामिदमुच्यते ।
तदयुक्तञ्च दोषायुक्तञ्च जागरणं नेतरेषु प्रसज्येत । कुतः
कालमेदात् । यदि तावद् यन्मात्राणां रक्षणायाप्रसादाद्यं
ततो दीक्षाकालेषु रक्षितेषु नेतराणि रक्षितानि भवन्ति ।
इति तद्वचनार्थे प्रायश्चीयादिषूपवसथकाले भेदेन कर्त्त-
व्यम् अथाप्यदृष्टार्थम् । तथाप्युपवसथो रात्रिस्तस्य नि-
मित्तं निमित्तप्राप्तौ नैमित्तिकं कर्त्तव्यम् । तस्माद्भेदेन
कर्त्तव्यम् ।

विहारपृथक्त्वे तन्मावापचिकरथम् ।

मन्त्राच्च सविपातित्वात् ॥ १९ ॥

अथ प्रधायेषु विहारपृथक्त्वे सति ये मन्त्राः सवि-
पातिनो ब्रह्माज्यपहवे प्रोच्येऽभिमर्शने तेषां किं तन्मेष
प्रयोगः । अथ वा भेदेनेति तन्मावापचिकरथं न प्रसङ्ग-
चिन्ता तत्र प्रयोगवचनामुपहृत्य तन्मभावे प्राप्ते उच्यते ।
मन्त्रावापचिकरथादयो भेदेन कर्त्तव्याः । कुतः ? सवि-
पातित्वात् । सविपत्नीपकारिण एते मन्त्राः उच्यन्ति
कर्माभिदधति इत्येकस्याप्युपनिषत्प्रतिपत्त्या तत्प्राप्त्यतिरिति ।

प्राप्तं दृष्टव्यं प्रयोगमात्रम् । अति न कर्मादिभिः कर्माः ।
 १ कर्मादिविधिप्राप्तं ज्ञातिम् । अन्वयात् कारणा-
 त् तत्र कर्मादिविधिप्राप्तः स्यात् सर्वस्य यद्वर्गा-
 दिति । तथा सति येन कर्माणां सविपत्तितो नन्व-
 द्रव्योऽसाविति गृह्यते विधिः । तथादप्याहतिः ।

सोमेऽन्वाधानाधिकरणम् ।

। एवार्थत्वात् सोमेऽन्वाधानानं न विद्यते ॥

० ॥ (सि०)

सोमे दौर्घषीयादिव्येष्टिषु कर्मसु चोदकप्राप्तमन्व-
 ाधानं किं कर्तव्यमुक्तं नेति । कर्तव्यम् एवं चोद-
 नेऽनुग्रहीतो भविष्यति । एवं प्राप्तं उच्यते । न कर्तव्यं
 ततः ? धारणार्थत्वात् । विद्वत्स्वान्ने दारणार्थं तत्
 तेमार्गेण च विद्वत्स्य तत्कृतम् । तेन हृतोऽग्निः । न च
 तस्य धारणकार्यमस्ति । नन्वमन्त्रकं तत् । सत्वमस-
 वकमपि तु तत्कृतं न च हृतस्य मन्त्रार्थं पुनराहति-
 स्ति । तस्माच्च कर्तव्यम् ।

दार्घषीर्षमाहिकप्रताधिकरणम् ।

तत्रा व्रतमुपेतत्वात् ॥ २१ ॥ (सि०)

तत्रैव दार्घषीर्षमाहिकं व्रतं चोदकप्राप्तं तत्रैव न
 कथ्यते यत्राऽन्वाधानमुपेतत्वात् । न उपेतमनपहृत्
 ष्वन्वमुपेतम् । अप्राप्तस्य हि प्रापणमुपगमनं तत्राप्तस्य
 न प्रयोज्यम् ।

तासवीः श्रूयते समानीं वर्यो निहविचक्षिति पूर्वमग्निं
 दृष्ट्वाति देवता एव तत्पूर्वेषु मृहीताः श्री भूते यजते इति ।
 तत्र यद्यपि भारवायं सौमिकेन प्रसङ्गादेत् सिध्यति ।
 देवतापरिग्रहायं तद्दार्शयौर्ध्वासिकमैष्टिकेषु कर्तव्यम् ।
 पादः सैतद् युक्तम् । देवतापरिग्रहायं मधि
 प्रसङ्गादेव सिध्यति । कुतः । इष्टे सदर्शत्वात् । सोमिधि
 दीक्षणीयेष्टिर्देवतापरिग्रहार्था श्रूयते । साम्नावेष्टावमेका-
 दशकपाकं पुरोडाशं निर्वपेद्दीक्षिष्वापोऽग्निः । प्रथमो
 देवतानां निष्पुः परमो यदाग्नावैष्टावमेकादशकपाकं
 निर्वपति देवता दृष्ट्वा तदुभयतः परिगृह्य दीक्षन् इति
 सैव देवता परिग्रहणार्था प्रसङ्गादैष्टिकानां साधयिष्य-
 तीति ।

शेषवदिति चेन्न वैश्वदेवो हि स्याद् अप-
 देशात् ॥ २६ ॥ (आ०)

उच्यते न सिध्यति दीक्षणीया न देवतापरिग्रहे
 वर्तते शेषास्त्वङ्गाङ्गानाम् देवता अपरिगृहीतास्तत्-
 परिग्रहायं दार्शयौर्ध्वासिकमैष्टिकेषु कर्तव्यमिति
 चेन्न कर्तव्यम् । दीक्षणीयैव प्रसङ्गादेवता
 परिग्रहार्थाः सिध्यति । ननु प्रधानदेवतापरिग्रहार्था
 दीक्षणीयेत्युक्तम् । प्रधानदेवतायां सती अङ्गदेवतां गृ-
 ह्णाति कथं वैश्वदेवो हि । अस्ति सोमि वैश्वदेवो यज-
 यन्नः । तत्र सर्वदेवता इत्यन्त तन्मध्ये चाङ्गदेवता अपि ।
 तन्मात्राः परिगृहीताः । अनेन तत्परिग्रहार्थमैष्टिकेनाग्न्य-

व्यासार्थेन भावः । अत्राप्यपदेशात् । व्यासार्थः । विष्टिरे
 भाव्यव्यासार्थेन । व्यासार्थेन परिग्रहणम् । तत्र विष्टि
 देवा इत्येतत् इति परिग्रहीताः । न तत्र सर्वे देवता
 इत्यस्तीति । अत्र तर्हि विष्टिदेवतानामर्थः । यथा स्वाध्यायसर्वो
 कश्च इति । अत्र भाव्यमिति । अपदेशात् अपदेशो भवति ।
 अस्मिन्नुपनिषत्सु सोमो इत्येवमेव सर्वव्यवस्था आदित्ये हह-
 स्यतिविष्टि देवैरिति वस्त्रादिभ्योऽप्यन्तरभूतान् विष्टि
 देवान् दर्शयति । यदि च सर्वे देवा उच्येरन् विष्टि देव-
 शब्देन तेभ्योऽर्थान्तरभूता न स्युः । तस्माद्विष्टि देवशब्दो
 गणवचन एव । एवं वेदपरिग्रहीता अष्टदेवतास्तदर्थ-
 मैष्टिकमन्यव्याधानं कर्त्तव्यम् ।

न गुणार्थत्वात् ॥ २७ ॥ (हे०) (च० नि०)

ज्ञानेन अपदेशेन गणो विष्टि देवः शब्दः । अत्रितुम् ।
 गुणार्थोऽयं अपदेशो हहस्यतिप्रसङ्गात् । अग्न्यादयो
 वस्त्रादिभिः । केवलैः समेताः हहस्यतिस्तत्सर्वेस्तेवान्ये-
 चेति । यथा वेनापतिभृत्यवलेन सहागतः । समाहर्त्ता
 निजेन वलेन राजा तु सर्वैर्बलेस्तेवान्येचेति । अपि च ।
 वैश्वदेवो गणः कस्यः । सर्वे तु देवाः शब्दादेवावगम्यन्ते ।
 तथाच दीक्षणीव्यागदेवतापरिग्रहेऽपि प्रसङ्गात् सिद्धय-
 तीति न कर्त्तव्यम् । द्वायं यौर्धमासिकमैष्टिकेष्वन्यव्या-
 धानम् ।

यमीषवकनामिदरथम् ।

यत्न इत्यत्र इत्यत्वात् ॥ २८ ॥ (सि०)

पश्याः सवर्णं च दर्शपूर्णमासयोः प्रमाणं न सिद्धं
 वदन्ति सवर्णतीति तदुपयोगं न सिद्धं चेत् तदर्थं
 केन प्राप्तमपि न कर्तव्यम् । अतः सवर्णम् । अथ
 कावे सोमार्थं पश्याः सवर्णं वदन्ति सोमार्थं पश्याः
 संनद्धति । मेखलया दीक्षितो मिथुनत्वायेति । अथान्यत्र
 सवर्णं च वाससो धारणार्थं सर्वार्थं सोमिकेनेवाऽप्यर्थं
 पश्यात् । प्रसङ्गे न सिद्धतीति ।

आरण्यभोजनाधिकारश्च ।

अन्यविधानादारण्यभोजनं न स्यादुभयं
 वृत्त्यर्थम् ॥ २६ ॥ (पृ० सि०)

दर्शपूर्णमासयोरारण्यभोजनमाज्ञातम् । यदारण्य-
 भ्राति तेनारण्यानवो इन्द्रियमेवात्मनो धत्ते इति तस्याय-
 णीयादिषु चोदकेन प्राप्यते प्राप्तमपि सव कर्तव्यम् ।
 किं कारणम् । अन्यविधानात् । यदर्शपूर्णमासयोरारण्य-
 भोजनं तद्वृत्त्यर्थम् । सोमिष्येतदाज्ञातं पयोव्रतं ब्राह्मणस्य
 यवानू राजन्यस्यामिक्षा वैश्वस्येति । तदपि दृष्ट-
 कार्यत्वाद् वृत्त्यर्थमेव तयोः सोमिकं प्रत्यक्षं युतत्वात्
 प्राधान्याच्च अवश्यं कार्यं तेन व्रतौ प्रसङ्गात् सिद्धावा-
 मितरन्निवर्त्तते ।

शेषभक्षाधिकारश्च ।

शेषभक्षास्येति चेत् नान्यार्थत्वात् ॥ ३० ॥
 (पृ० नि०)

दर्शपूर्णमासयोः शेषभक्ष एवात्र सोमो वैष्टिरेव कार्यः

चोदकेन प्रातः सोमिर्भेन प्रतेनारण्यवनिवर्त्तत
इति चेत् । न । कस्मात् । न स हत्वर्थः । न ह्यत्र
हत्वर्थे संस्काराद्योऽसौ उच्यते यथावा भवत्वमिति हि-
त्वादिनिर्देशाच्च यजमान यजमानत्वेन इहां भवत्यतीति
तस्मात् कर्त्तव्यम् ।

परिक्रवाधिकरणम् ।

भूतत्वाच्च परिक्रयः ॥ ३१ ॥ (सि०)

दर्शपूर्णमासयोः परिक्रयोऽन्वाहार्य आन्नातः इह
चोदकेन प्रातः सन्न कर्त्तव्यः । कुतः । भूतत्वात् । भूता-
स्तच्छ्रित्विजः सोमार्धेन परिक्रयेण तस्य दादय्यतं दक्षि-
णेति । एकदेशकालकर्त्तृत्वं चाङ्गप्रधानाम् । तस्मात्तै-
रेवाङ्गानि कर्त्तव्यानि । अतो न पृथगङ्गानां परिक्रयः
तस्मादन्वाहार्यो निवर्त्तते ।

शेषमन्वास्तथेति चेत् ॥ ३२ ॥ (आ०)

अथ शेषमन्वा अपि तस्या निवर्त्तेरन् यथा अन्वाहार्य
इति चेत् परिक्रयार्थः शङ्क्योच्यते ।

न कर्मसंयोगात् ॥ ३३ ॥ (आ० नि०)

नेति निवर्त्तेरन् । न ह्येते परिक्रयार्थाः । अन्वा-
हार्येषु किमर्थमावतानां निर्वृत्तिर्भूविष्ठे कर्मक्षेते । न
चावतमानमानाश्च । तस्मादेते परिक्रयार्थाः । किन्तु
संस्कारार्थाः अतस्तदर्थं कर्त्तव्यम् ।

होतारवाग्निकरणम् ।

प्रवृत्तवरणात् प्रतितन्मवरणात् प्रतितन्मवरणं
होतुः क्रियेत ॥ ३४ ॥ (पू० सि०)

दर्शपूर्णमासयोर्होतुर्वरणमाख्यातम् । अग्निदेवो देव्यो
होता देवान्यद्यदिति । तच्चोदकेनैष्टिकेषु कर्मसु सोमाङ्ग-
भूतेषु चोच्यते । अस्ति तु सोमेऽपि होतुर्वरणम् अग्निर्होता
स मे होता होतस्त्वं मे होताऽसीति । होतारं वृणीत
इति । तत्र विचार्यते । किमैष्टिकेषु कर्मसु दार्शपौर्ण्य-
मासिकं होतुर्वरणं कर्तव्यम् उत नेति । किं प्राप्तं न
कर्तव्यमिति कस्मात् । करणं तावदानत्यर्थं सोमिजेन
च वरणिनानति होतुः । साङ्गस्य सोमस्य करणेन चानत-
स्थानमनकार्यमस्ति । तस्माच्च कर्तव्यम् । एवं प्राप्ते
ब्रूमः । प्रवृत्तवरणान् प्रतितन्मं वरणं होतुः क्रियते ।
नैतदस्ति सोमिकं वरणं प्रसङ्गात् दर्शपूर्णमासिकस्य कार्यं
साधयिष्यतीति । प्रवृत्ते वरणात् प्रवृत्ते कर्मणीति
दार्शपौर्ण्यमासिकं वरणं क्रियेत । अतस्तद्वानत्यर्थं किं
तर्हि कर्ममात्रं न चेत् क्रियेत तेन गुणे वैगुण्यं स्यात् ।
तस्मात् प्रतिकर्ममेवेन कर्तव्यम् ।

ब्रह्मापीति चेत् ॥ ३५ ॥ (आ०)

इति चेत् पञ्चसि प्रवृत्तवरणाहोतुर्वरणं प्रति कर्म
कर्तव्यमिति । ब्रह्मापि प्रवृत्ते कर्मणि क्रियते प्रणीतः
प्रचक्षन्वासे तस्मात्तस्यापि वरणं प्रसमाच्यम् । अतस्तदपि
प्रतिकर्म कर्तव्यम् । वक्तव्यो वा विशेषः ।

न प्राग् नियमात्तदर्थं हि ॥ ३६ ॥ (आ० नि०)

न ब्रह्मवरणं कर्तव्यं किं कारणं प्राग्नियमात् प्राग्-
वरणादित्यर्थः सत्यम् । प्रवृत्ते कस्यापि ब्रह्मणो वरणं
प्राग्वरणात् विधित् । ब्रह्मत्वमस्ति वरणादुत्तरकालं
ब्रह्मणः कस्य तदर्थं वरणं कर्तव्यम् । तस्मात् धर्ममात्रम् ।
किमर्थं तर्हि आगत्यर्थमेव सौमित्रेन दर्शयानतः
तस्माद् ब्रह्मवरणं न कर्तव्यम् ।

निर्दिष्टेति चेत् ॥ ३७ ॥ (आ०)

अथोच्येत । पस्थमावास्यावाग्नौपवसथ्येऽहनि वेदि
कर्म निर्दिष्टं पूर्वेषुरमावास्यायां वेदिं करोतीति तत्र
वेदि परिपक्वे प्रसवो ब्रह्मणा क्रियते तेन ब्रह्मापि तवरण
इति ।

नान्युतत्वात् ॥ ३८ ॥ (आ० नि०)

पूर्वेषुरमावास्यायां वेदिकरणं श्रुतं न परिपक्वम्
अन्युतत्वात् । यथाकालमेव हते ब्रह्मणि परिपक्वः करिष्यते
वरणस्तु कर्मावस्थात् । न प्राग् वेदिकरणात् पूर्वं परि-
पक्वः तथापि ब्रह्मणा प्रसवो दातव्यः । वाक्यं अर्थं
तर्ह्यर्थः परिहारः दर्शपूर्णमासप्रकरणे इविशामधिवासना-
दूर्ध्वं वेदिकरणमाख्यातम् । ब्रह्मवरणमपि प्रणीताप्रण-
यतकाले प्राग् अथत्वप्रवृत्ते दृष्टार्थत्वादानत्यर्थम् । एवं
क्रियते अमावास्यायां वेदिकरणवचनेनोपदिष्टं तस्मिन्प-
क्षेऽपि परिपक्वोऽस्य प्रवृत्तः प्रसवोऽपि ब्रह्मवरणमपि
प्रधानदेयकालत्वाद् युक्तवान् । एवं सति पूर्वमास्यां

प्रवचनेत्यादि ब्रह्मवरणमभावात्त्यायां कर्मिषु वनव्याप्तौ
ब्रह्मत्वे तस्मादुभयपक्षव्यर्थम् । अतो न प्रवृत्तिरूपे ब्रह्म-
वरणं कर्तव्यम् । सौमिकेनैव वरणेनामतत्वात् ब्रह्मत्वं ।

हीतुस्तथेति चेत् ॥ ३८ ॥ (आ०)

इति चेत् पश्यसि । यद्यपि प्रवृत्ते कर्मणि ब्रह्मणो
वरणं न च वरणात् प्राक् किञ्चिद् ब्रह्मणः कर्मास्ति -
तस्माच्च प्रवृत्तवरणे ब्रह्मेति । हीतुस्तथा हीतुरपि प्राक्-
वरणाच्च किञ्चित् कर्मास्ति तस्यापि वरणं न धर्ममात्रम् ।

न कर्मसंयोगात् ॥ ४० ॥ (आ० नि०)

अस्ति हीतुः प्राग्वरणात् सामिधेनीकर्मणा संयोगः
प्रवृत्तः सामिधेनोरन्याहेति । तस्माद्द्वोद्वरणमदृष्टार्थम् ।
तदेष्टिकेषु कर्मसु दीक्षादिषु कर्तव्यम् । ब्रह्मवरणं तु
दृष्टार्थम् । तत्सौमिकेनैव कृतत्वात् न कर्तव्यमिति ।

वर्हिः प्रोक्षणाधिकरणम् ।

**यच्चोत्पत्त्युपदेशे निष्ठितकर्मप्रयोगभेदात्
प्रतितन्त्रं क्रियेत ॥ ४१ ॥ (पू० चि०)**

सोमे श्रूयते । यदातिथ्यायां वर्हिस्तदुपसदां तदन्वी-
षोमीयस्येति । तत्र यद्विहितस्य वर्हिषो मूलस्य क्रियते
तथा प्रोक्षयमपाचामपपातनं मूलानामवक्षेपनं तत्
किमातिथ्यादिप्रयोगभेदेन कर्तव्यम् । अथ वा यदाति-
थ्यायां कृतं तदेवेतरत्र प्रसज्यते । किं प्राप्तिं यच्चोत्पत्त्यु-
पदेशे एकस्मिन् यदातिथ्यायां वर्हिः

यतमिति कर्मणि विवक्षितं । तद्विषयमेवाविबक्ष्यम् । भिन्न-
 यत्प्रोक्तं तद्विषयं । अतिशयोक्तिः । कर्मणि विवक्षितं । यद्विषयं
 विवक्षितम् । अतः कर्म प्रोक्तं प्रोक्तत्वादिभूतं तदर्थमिति ।
 तस्मादेवमर्थः साधारणं विवक्षितमिति । एवं प्रति कर्माभ्यासः ।
 न चात्र प्रसङ्गो भवति । न चातिशयावास्तव्यमपत्तिता
 उपपत्त्येवमपीषोमीयो वा । न च कृतत्वादुपदेशो हि ।
 न वा प्रोक्तत्वादि कर्तव्यम् । कुतः कृतत्वात् । कृतं तदा-
 तिष्यायां बहिर्वचः । तेन संस्कृतं तद्वहिर्वचः । हुनः क्रियायां
 हेतुर्नास्ति । ननु कर्माद्याः संस्काराः । न कर्म भिन्नम् ।
 अतो वस्तिमेव कर्मणि क्रियन्ते तदर्थो भवन्ति । कर्माद्यां
 अध्येते सन्तानास्त्वन्पातिका यत् कर्मणि न सम्बन्ध्यन्ते ।
 किं तर्हि बहिर्वचरेण यदीयं बहिर्वचः तेन सम्बध्यते ।
 साधारणं वेदमातिष्यादीनां बहिर्वचः । कर्म ज्ञायते ।
 तदुपदेशो हि वेदातिष्यायां बहिर्वचित्वेन वाक्येन तेषां
 बहिर्वचः साधारणमुच्यते । न धर्मातिदेशः । न हि
 निरिष्टिकोपदेश इत्युक्तम् । अपि वीत्यत्तिसंयोगात्तदर्थ-
 सम्बन्धो विधिष्टानां प्रयोगैकत्वे हेतुः स्यादिति । एवं
 वेदातिष्याद्यामपि क्रियायाः संस्काराः सर्वाद्या एव
 भवन्ति । तस्माच्च प्रतिकर्तव्या इति ।

तत्र सारथमन्त्रस्याप्रसङ्गाधिकरणम् ।

देष्टव्यवत्त्वात् मन्त्रो व्यावृत्तः ते ॥४२॥ (ग्रन्थः)

तत्रैव सारथमन्त्रस्यैव । क्रियायां प्रोक्तं । मन्त्रेन
 कर्तव्यः । अथवा अतिष्यायां मन्त्रः स एव प्रोक्तः इति

साधारणे बहिर्नि प्रयोक्तात् । प्रतीयते च न्यायेन प्रसङ्गे नान्य-
 उच्यते । मन्वी न्यायस्य ते भेदेन चर्चाया इति । कुतः ।
 देशपृथक्त्वात् । प्रयोज्यते देशे इत्यादौ दिवसीयं प्राम-
 वंशम् । देशभेदात् स्तरणमावर्त्तते । स्तरणमावर्त्तते ।
 जर्णं जहदन्त्यास्तु चामीति स्तरणमावर्त्तते । मन्वस्य व्या-
 हृतिर्न्याया । प्रधानतन्त्रत्वात् गुणानामपि च स्तरणं
 देशसंस्कारकं तेनातिथ्यायां प्राक्प्रदेशः संस्क्रतो नोत्तर-
 वेदिदेशस्तत्र यदि मन्वी न प्रयुज्येत विगुणस्तस्य संस्कार-
 स्यात् । तस्मादाहृतिस्तरणमन्वस्य ।

सबहनहरणमन्वाधिकरणम् ।

सन्नहनहरणे तथेति चेत् ॥ ४३ ॥ (पू०)

अग्नीषोमीय एव देशान्तरं नीयमानस्य बहिर्निः सब-
 हनहरणमन्वी प्रयोक्तव्यौ वा नेति चिन्त्यते । तत्राह सब-
 हनहरणमन्वी तथा यथा स्तरणमन्वः भेदेन प्रयोक्तव्या-
 वित्यर्थः । कुतः । उक्तो व्यायः । सबहनहरणमन्वी
 कर्माङ्गे ते च कर्मणि आवर्त्तते । अतो मन्वयोराहृति-
 न्याया तस्माद्भेदः ।

नान्यार्थत्वात् ॥ ४४ ॥ (सि०)

नेतद्युक्तम् कुतः अन्यार्थत्वात् सूत्रस्य बहिर्निः से सब-
 हनहरणे ते उपादानार्थे । तथाहि स्त्रीक्रियमाणस्यै-
 वीपवर्णनारूपं पूर्वा ते अन्वि प्रयुक्तं बह्वन्वतेर्भूषा
 इति । इति पुनः स्त्रीकृतस्य देशान्तरमावर्त्तार्थं
 अन्यार्थत्वादप्राकृतकार्येण मन्वं गच्छति ।

मीमांसादर्शने

विष्णोर्वाग्वासां पक्षदेयादाहवनीयदेयं प्रोक्ष्य वा
वीर्ये न तदाहरणमकः प्रयुज्यते एवमिहापि ।

इति श्रीमद्भगवत्सामिनः कृतौ मीमांसाभाष्ये
शादशाध्यायस्य प्रथमः पादः ।

विहारे लौकिककार्यप्रतिषेधाधिकरणम् ।

विहारो लौकिकानामर्थं साधयेत् प्रभुत्वात्

॥ १ ॥ (पू०)

विहार इति गार्हपत्यादिरग्निचेतोच्यते विहर-
णात् । स लौकिकानां कर्मणां पर्वणां स्थालीपाकादीना-
मन्येषां वाग्निसाध्यानां पचनदहनप्रकाशनानां नामर्थं
साधयेत् निर्वृत्तिं कुर्यात् प्रभुत्वात् । प्रभवात् ह्याहुति-
प्रक्षेपणे पाकादौ च संयुक्तं च केनचित्प्रयोजनेनाग्नि-
द्रव्यमुत्पन्नं वसन्तेऽग्नीनादधीतेति तत्सामर्थ्याद् यत्र
यत्रोपयुज्यते तत्र तत्रोपयुज्यते एवं तस्योत्पत्तिरर्थवती
भवति ।

मांसपाकप्रतिषेधश्च तद्वत् ॥ २ ॥ (हे०)

मांसपाकप्रतिषेधो भवति तद्वत् । यद्वत् न्यायोपदिष्टः
मांसं न पच्येयुः । यस्मिन्मन्यौ ये च पच्येयुः । क्रव्यादं
कुर्यादिति । लौकिके हि पाके मांसपसङ्गो न वैदिके
शामित्रे मांसपाकम् ।

निर्देशाद् वा वैदिकानां स्यात् ॥१॥ (सि०)

वैदिकानां वा कर्मणां विहारोऽर्थे साधयेन्न लौकिकानां कुतः, निर्देशात् निर्दिश्यते गार्हपत्यादीनां कार्यं यदाहवनीये जुहोति तेन सोऽस्याभीष्टः प्रीतो भवतीत्येव मादिभिर्वाक्यैर्यासावुत्पन्ना कार्याकाङ्क्षा सा एतैर्वचने-
निवर्त्तिता एवमर्थवैषामुत्पत्तिः । तस्मान्न लौकिकेषु प्रसज्येरन् माठरादीनामयं परिहारो न स्थालीपाका-
दीनां तेषामप्याहवनीय एव होमः प्राप्नोति नैष दोषः यदाहवनीये जुहोतीति नियमार्थ एष वादः । अन्तरे-
णापि हि वचनमाहवनीये होमोऽन्यत्र च प्राप्तः । तदेतत् नियमशासनं यन्नानियमप्रसङ्गस्तद्विषयो विज्ञायते । वैदि-
केषु चानियमप्रसङ्ग आगत आगतनस्यानिर्दिष्टत्वात् । लौकिकानां तु निर्दिष्टमायतनं श्रौपासनोऽग्निः । तस्मान्न तान्याहवनीये प्रसज्येरन् ।

सति श्रौपासनस्य दर्शनात् ॥ ४ ॥ (हे०)

सति च विहारे श्रौपासनोऽग्निर्दृश्यते यः कामयेत रात्रिमस्यै प्रजायै स्यादिति । तस्यौपासने प्रतिहतमन्वा जुहुयादिति । राजसूये प्रवृत्ते कर्मणि एतद्वचनं तस्मिन् च काले विहारोऽस्ति यदि च तत्रैव लौकिकानां कार्यं साधयेत् । यदि च सत्यान्तस्यां श्रौपासनकार्यभावात् स्यात् ।

अभावदर्शनाच्च ॥ ५ ॥ (हे०)

मांसपाकस्य च वैहारिकेऽज्जावभावं दर्शयति । मांसी

यति वा यतस्याहुतस्यान्वयो यजमानस्य ते यजमानमेव
ध्यायन्ति । यजमानं सङ्कल्पयन्ति पचन्ति ह वा अन्ये-
ष्वग्निषु हवामांसमप्येतेषां मातोऽन्वा मांसाया विद्यते ।
अन्यत्र पशुबन्धान्मांसस्याग्रममेव वैहारिकाणामग्नीनां
परिहरति तस्मादपि न लौकिकेषु विहारप्रसङ्गः ।

मांसपाको विहितप्रतिषेधः स्यादाहुतिसं-
योगात् ॥ ६ ॥ (आ०नि०)

यतस्तु मांसपाकप्रतिषेधश्च तद्वदिति । तद्विहितप्र-
तिषेधः स्यात् । आहुवनीये दपायाः अपचं विहितं तस्यायं
प्रतिषेधः । कस्मात् प्राप्तत्वात् । आहुतिसंयोगाच्च ।
तस्मान्वाग्मी मांसं पचति यस्मिन्नाहुतीर्जुहोति । संयोग-
वाक्यशेषे श्रूयते । आहुवनीये चाहुतयो ह्ययन्तेऽस्मा-
दपाशपणस्यायं प्रतिषेधः ।

वाक्यशेषो वा दक्षिणस्मिन्ननारभ्य विधा-
नस्य ॥ ७ ॥ (आ०नि०)

अथवाऽयमन्यः परिहारः दक्षिणाग्नौ व्रतत्रयपणवाक्य-
स्त्रायं विशेषः । अन्यत्र मांसादिति । या सरस्वतीविद्य-
मतीति पशुपुरोडाशो न स्यात् । न कर्त्तव्यः । कुतः
किद्रापिधानाश्रित्वात् । योऽसौ दक्षिणाग्नी होमः तत्रै-
तत् श्रूयते तस्माद्दक्षिणाग्न्यभिप्रायं विज्ञायते ।

सवनीये द्विद्रापिधानार्थत्वात् पशुपुरोडाशो
न स्वाद्यन्येषामेवमर्थत्वात् ॥ ८ ॥ (पु०)

पशुपुरोडाशो न कर्तव्यः । कुतः द्विद्रापिधानार्थ-
त्वात् । पशोः द्विद्रापिधानार्थः स एव पशुयते अङ्गिरो वे-
तर्हि पशुर्वर्हिर्वपासुत्खिदति यद्वीहिमयः पुरोडाशो सत्-
त्वपिधानायाऽसुषिरायेति । अन्येषां चैवमर्थत्वात् । तच्चि-
द्रापिधानमन्यैरेव क्रियते । सवनीयेः पुरोडाशः । तत्रापि
श्रूयते अनुसवनीयाः पुरोडाशाः निरूप्यन्ते पिहित्वे
अच्छिद्रताया इति । अतः कृतार्थत्वात् पशुपुरोडाशो
निवर्तते ।

क्रिया वा देवतार्थत्वात् ॥ ९ ॥ (सि०)

कर्तव्यो वा पशुपुरोडाशः । कुतः ? देवतार्थत्वात् ।
देवतासंस्कारार्थोऽयमित्येतदुक्तम् अपि वा शेषभूतत्वात्
संस्कारः प्रतीयेत स्वाहाकारवदङ्गानामर्थसंकीर्णमिति ।
न च पुरोडाशः द्विद्रापिधानार्थः प्रत्यक्षविरोधादर्थवाद-
मात्रं तत् पुरोडाशपिधानार्थं वादमात्रं सवनीयेष्वित्येव
मेवायम् तस्माच्चोदकब्राह्मणं कार्यं पुरोडाशः ।

लिङ्गदर्शनाच्च ॥ १० ॥ (हे०)

यथा प्रातः सवनीं करोति पुरोडाशेन तत्राग्निं च प्रो-
क्षति यत्तद्वत् इति । तत्रापि सवनीं करोति पुरोडाशं
दर्शयति । तस्मादिति कार्यम् ।

चित् कर्मणो मध्ये भवति कस्य तस्य इतीत्यति न तस्मात्
स्वतन्त्राः ।

कालमेवावयमिहाह तन्त्रमेव स्यात् ॥११॥ (सि०)

कालमेवाह वाक्यमेव स्यादवयवमावास्यायां रात्रौ निशि
यज्ञः प्रतिपद्यन्त्यमावास्या कालमेवेन वैगुण्यान्नामा-
वास्यातस्तन्निशि यज्ञस्योपकर्तुमिति यद्य तर्हि पा-
शुकाः प्रयाजास्तित्ति पशौ क्रियमाणाः सन्तस्तस्य पुरी-
डाग्रस्योपकुर्वन्ति उत्तस्तत्र ग्राह्यो न कृतस्य गुणानुग्रहार्थ-
मावृत्तिरस्तीति । इह पुनरुक्ततामावास्या तस्माद्वै-
गुण्याय स्वतन्त्रं कर्तव्यम् । वाक्यमेवाह भिन्नदेशे चैक-
वाक्ये चमावास्यायां यजेत चमावास्यायां निशि यज्ञेनेति
एवं दर्शपूर्णमासप्रकरणे । एवं काम्यास्त्रिष्टिः । किमतः ।
यदि समानदेशे स्यातां ततः चमावास्यायां यजेतेति
आमावास्ये कर्मणि काल उपात्तस्तस्मिन्नेव च निशि यज्ञ-
चोदित इति गम्येत तत्रामावास्यामध्य एव विहितः
स्यात् । यथा पुनर्देशमेवे सति यज्ञामावास्यायां यजेते-
त्वेकं दर्शपूर्णमासप्रकरणे, एवं काम्यास्त्रिष्टिषु अनुपादे-
यत्वेन शोभते एवमिहापि । न तुल्यकालत्वे प्रसङ्गो
भवति । यथा विज्ञता इष्टयो दर्शपूर्णमासाभ्यां तुल्य-
काला अपि सत्यो न दार्शपूर्णमासिकं तद्व्यनुपजीवन्ति
तस्मात्तन्त्रमेव ।

वेद्युद्गनकारिणश्च ।

वेद्युद्गनमन्त्रत विप्रतिषेधात्तदेव स्यात् ॥११॥ (यू०)

किमेव एवोक्तगोः सर्वतन्त्रं भिन्नम् । न खलु वैश्व-
जनं व्रतं तदेव सर्वार्थं वेदेवजनं कृतं तेजोवतायाः
पुनरुजननेन हि किञ्चित्काप्यंमस्ति केवलं कृतदूषणं
भवेत् । व्रतं सोपेतमनुत्सृष्टं पुनरुपेतुमशक्यं उपेयमानञ्च
पिष्टपेषणवदकिञ्चित्करं स्यात् । तस्मादेतदुभयमपि
तदेव प्रसज्यते ।

तन्त्रमध्ये विधानाद्वा तत्तन्त्रा सवनीयवत् ॥१७

(सि०)

तत्तन्त्रा वा निशीष्टिः स्यात् । आमावास्यातन्त्रेयं न
स्वतन्त्रा कुतः ? तन्त्रमध्ये विधानात् । आमावास्यातन्त्र-
मध्ये इयं विहिता आमावस्यायां निशि निर्वपेदिति
न तु कालवचनोऽमावास्याशब्दो न कर्मवचन इत्युक्तं
सत्यं कालवचनः स तु कालस्तन्त्रमध्ये तत्र विधीयमा-
नत्वात् तन्त्रमध्ये विहिता भवति सवनीयवत् । तद्यथा
सवनीयाः पुरोडाशा न तावत् पशुकर्मोद्दिश्य विधीयन्ते
अथ च पशुतन्त्रमध्ये विहिता भवन्ति यस्मिन् स्थाने
विहिता तत्स्थाने पशुतन्त्रा इयमपि तन्त्रमध्ये पतिता
सवनीयभेदे च न स्वतन्त्रा भवितुमर्हति ।

इध्यवर्हिर्दधिकरणम् ।

वैगुण्यादिधमवर्हिर्न साधयेदग्न्यन्वाधानं
च यदि देवतार्थम् ॥१८॥ (पू०सि०)

अत्राह किमेव एवोक्तगोः सर्वममावास्यातन्त्रनिशी-

स्यार्थं साधयतीति न खलु इत्यादि किं साधयेत् कुतः ।
 वेगुष्वात् । रक्षो नामान्निसमित्यनार्थः स प्रतिपद्याहितः
 अमावास्यायां निशि वर्तमानस्य निशि यज्ञस्याग्निः समि-
 त्वनं साधयेदहिरपि वेदिस्तरणार्थम् । ते यदि प्रसज्येयातां
 विगुणो निशियज्ञः स्यात् । तस्मादेतेन ते यज्ञस्ये ॥

देवतार्थान्यन्वाधानाधिकरणम् ।

अग्न्यन्वाधानञ्च यदि देवतार्थम् ॥१९॥ (पू०)

यदि देवतापरिग्रहार्थमग्न्यन्वाधानं तदपि भेदेन
 कर्त्तव्यम् । प्राकृतेनाग्न्यन्वाधानेनामावास्यादेवताः परि-
 गृहीताः न च रक्षोघ्नोऽग्निः तत्परिग्रहार्थमग्न्यग्नि-
 धारणार्थं ततः प्राकृतेनैव धारितत्वाद्गनेन कर्त्तव्यं
 देवतापरिग्रहार्थता वाक्यशेषे श्रूयते ममाग्ने वर्चोविह-
 वेष्वस्त्विति पूर्वमग्निं परिगृह्णाति देवता एव तत्पूर्वेषुः
 परिगृहीताः । श्वो भूते हि यजत इति अत्रायङ्गते ।

आरम्भणीयाधिकरणम् ।

आरम्भणीया विहृतौ न स्यात् प्रकृतिकाल
 मध्यत्वात् कृता पुनस्तदर्थेन ॥२०॥ (पू०)

वैकृतेषु कर्मसु दार्शपौर्णमासिकारम्भणीया कर्त्तव्या
 उत नेति विचारेण कर्त्तव्येत्युच्यते । किं कारणं
 प्रकृतिकालमध्यत्वात् । प्रकृते दर्शपूर्णमासयोर्वावज्जीवं
 दर्शपूर्णमासाभ्यां यजेतेति तन्मध्ये वैकृतानि कर्माणि
 यत्तत्र कृता पुनस्तदर्थेन कृतस्य वावज्जीविकस्य प्रयोग-
 स्यार्थेन आदौ कृतारम्भणीया ।

सकृदारम्भसंयोगात् ॥२१॥ (हे०)

एकः पुनरारम्भो यावज्जीवप्रयोगादित्युक्तम् । एवं
तेव तेषां प्रसङ्गात् कार्यं साधयिष्यतीति तस्मान्न तेषु
भेदः स्यात् ।

स्याद्वा कालशेषभूतत्वात् ॥२२॥ (सि०)

स्याद्वा विकृतिष्वारम्भणीया कुतः ? चोदकेन
प्राप्यत इति न तु प्रकृतिकालमध्यपातात् प्रसज्यत
इत्युक्तं न यावज्जीवकालः । प्रकृतेः शेषभूतत्वात् कर्तृ-
धर्मोऽसादित्युक्तं कर्तुर्वा श्रुतिसंयोगादिति योऽसौ कर्तृ-
धर्मनियमः । तस्याकालः प्रकृतेः दर्शपूर्णमासः स्वकालः
तस्मान्न दर्शपूर्णमासप्रयोगस्य तन्त्रमध्ये प्रतीमा विकृतयः
घतो न स्वारम्भणीया प्रसज्यते । अन्यथा कृत्वा दोष
उक्तोऽन्यथा परिहारः दार्शपूर्णमासिके यावज्जीवं काल
इति कृत्वा दोष उक्तः ॥ नैयमिक इति परिहारः पक्षा-
न्तरैरपि परिहारा भवन्ति ॥

आरम्भविभागाच्च ॥२३॥ (हे०)

विभक्तः प्रकृतिविकृत्योरारम्भस्तदा प्रकृतिरुत्पन्नस्त्वैव
हि कामेन निमित्तेन वा चोद्यते । अतस्तस्याः
प्रकृत्यारम्भेऽारम्भः आरम्भभेदाच्च तन्निमित्ताया आरम्भ-
णीयाया भेदः स्यात् । तस्माद्विकृतिष्वारम्भणीया ।

विप्रतिषिद्धार्थाणां समवाये भूवसां च धर्मकलाधिकरणम् ।

यच्च दशरात्रे अग्निष्टुटिकाहः प्रथममहः । ततो ज्याति-

गौरावुरिति शब्दः । परिशिष्टेष्वेकादशाहिको धर्मः कर्तव्य
उताग्निष्टुत इति ननु सिद्धमेतत् चौदशनामधेययोर्वलावल
परीक्षावामिकाहिको धर्मः कर्तव्य इत्युक्तम् । न
च क्रत्वभिधानादधिकानामशब्दत्वमिति तथा सिद्ध्य-
वाप्तरेशाधिप्यते । अथवा नाम्नामेव मिथश्चिन्ता ।

विप्रतिषिद्धधर्माणां समवाये भूयसां स्यात्

सधर्मकत्वम् ॥२४॥ [सि०]

विप्रतिषिद्धधर्माणामेतेषामग्निष्टुतश्चैकादशानां चाङ्गा
समवाये एतस्मिन् पञ्चदशरात्रे भूयसामेकादशानामङ्गां
सधर्मकत्वं स्यात् । तदीयो धर्मः कर्तव्यः को हेतुः
भूयस्त्वमेव । बहुषु गुणसम्पन्नेषु महत्फलं भवति ।
एकस्मिन्नल्पं फलम् । एष लोके दृष्टान्तः । लोके
एकादशसु प्रदीपेषु तैलवर्त्तिसम्पन्नेष्वेकस्मिन् गृहे
महान् प्रकाशो भवति । विपर्यये अल्पः । किं पुनरिहोदा-
हरणम् । सुवस्त्राणाग्निष्टुत्वान्नेयी इतरेष्वहस्त्रैन्द्री-
तत्रैन्द्री कर्तव्या ॥

तत्त्वसंख्यानां मुख्यधर्मपक्षणाधिकारणम् ।

मुख्यं वा पूर्वोदादनाल्लोकवत् ॥२५॥ सि०

यत्र तुल्यसंख्यानां प्रधानानां धर्मविप्रतिषेधः । तत्र
मुख्यधर्मः कर्तव्यः यथागनावैष्णवमेकादशकपालं निर्वपेत्
संग्रामे । सारस्वतीं मीरीं वानस्यतये इति तत्र मुख्य-
स्यागनावैष्णवस्य कर्त्तव्यो भवति कुतः ? पूर्वोदादनात् ।

पूर्वबोद्धितश्चात् । पाठक्रमेणापूर्वमनावैश्वर्यः कर्तव्यः ।
तस्य धर्मा अप्रत्यनीकाः प्राप्नुवन्ति उत्तरस्य तु पूर्वस्य
विरुद्धाः तदुत्तरकाला हि तस्य प्राप्तिः । तद्धर्माणां
पूर्वस्य कृते कल्पे उत्तरस्य तेनैव कृतार्थत्वात् । * स्वकल्पो
निवर्तते । एकाधिकरणस्य चैवे मन्यन्ते । तेषां पञ्च-
दशराशेऽपि मुख्यधर्मानुपपन्नं वा ।

तथा चान्यार्थदर्शनम् ॥ २६ ॥ (उदा०)

अन्यार्थोऽपि पूर्वं प्राप्तस्य बलीयस्त्वं दर्शयति ।
अध्वरस्येव पूर्वमथान्वेयीज्यते रूपापिहोव कर्मवदग्नि-
कमेति इदं चापि यथा वै पूर्वावसायिनो अवन्यावसायिनं
नीचीयन्ते नावसास्यन्तीत्येवमेवेतदिति ।

ज्योतिष्टोमे दीक्षणीयाधिकरणम् ।

अङ्गगुणविरोधे च तादर्थ्यात् ॥ २७ ॥ (पू० सि०)

ज्योतिष्टोमे दीक्षणीया आगनावैश्वर्यमेकादशकपाला-
निर्वपेत् दीक्षिष्यमाण इति तत्रैव । स सोम्यमहः तयोः
पूर्वकालः य इष्ट्या पशुना सोमेनाययणेन वा यजेत
सोयमावास्यायां पीर्णमास्यां वा यजेतेति वचनात् । यदा
एका दीक्षा तिष्ठ उपसद इत्येवमादयः कस्यास्तदा-
विरोधः । तत्र चिन्ता किं दीक्षा पर्वणि कर्तव्या ।
अपर्वणि न्युत्या सत विपर्यय इति मुख्यत्वाद्दीक्षा कार्येति
प्राप्त उच्यते । अङ्गगुणेन प्रधानगुणस्य विरोध एतस्मि-
न् गुणो बाधितः । कुतः तादर्थ्यात् । अङ्गगुणवत् क्रि-

वते प्रधानं समुच्चं स्यात् इति चेदपि गुणवति क्रिय-
माद्ये विगुणमापद्यते कीर्तयितुं न गुणवता कृतेन ।
तस्मात्पक्षे चित्तं कर्तव्या अपर्ययि दीक्षा ।

परिधिधिकरणम् ।

परिधिर्द्वयार्थत्वादुभयधर्मा स्यात् ॥ २८ ॥ (पू०)

पशुमस्तु चातुर्मास्येषु श्रूयन्ते । परिधौ पशुं नियुञ्ज-
न्तीति स परिधिर्द्वयधर्मा स्यात् । परिधर्मा यूपधर्मा
च कस्मात् द्वयार्थत्वात् स करोति अग्नेश्च परिधानं
पशोश्च प्रागल्भ्यमर्थप्रयुक्ताश्च धर्मास्तस्मादुभये कर्तव्याः ।
अविरुद्धाश्च ये यथा यवमतीभिरद्भिः प्रोक्षणमञ्जनं परि-
ध्यायमिति यूपधर्माः । इधमसन्नहनं समानं जुह्वा वसु-
रसीत्येवमादिभिरञ्जनमभ्याश्रावणमिति परिधिधर्माः ।

यौप्यस्तु विरोधे स्यान्मुख्यानन्तर्यात् ॥ २९ ॥ (पू०)

विरोधे तु सति यूपधर्माः कस्मान्मुख्यानन्तर्यात् ।
मुख्यः पशुः स हि यजिं निर्वर्त्तयति । तस्यानन्तरो यूपः
सन्निधातित्वात् । तेन सोऽन्तरङ्गः परिधिस्त्वग्निना सम्ब-
ध्यते । अग्निर्हविषा स बहिरङ्गः । अन्तरङ्गबहिरङ्गयो-
रान्तरङ्गं वसीयः । तत् कस्य हेतोः । अथ हि पूर्वः
प्रवर्त्तयति । इति धर्मा अपूर्वधर्माः । तत्साक्षादपूर्वेषा-
मन्तर्गतानां तद्वहेषु विज्ञायन्ती अतस्तत्र तुष्टिरपूर्वा-
सम्बन्धेन निर्वर्त्तमानाङ्गेषु प्रवर्त्तमानान्तरङ्गे तावदापतति
ततोऽप्यवहिको बहिरङ्गे च यत्र पूर्वमापतति । तत्रैव
हि कति नवतिमन्त्रे कारणाभावात् । तस्माद्विरोधे हि चे

धर्मास्ते कर्त्तव्याः । कः पुनरसी तच्चपमुच्यते निश्चयन-
मिति ।

इतरो वा तस्य तत्र विधानात् उभयोश्चाङ्ग-

संयोगः ॥ ३० ॥ (सि०)

इतरो वा यूपधर्मो वाऽविरोधी कर्त्तव्यः कुतः ? तस्य
तत्र विधानात्तस्य यूपकार्यस्य पशुनियोजनस्य तत्र परिधौ
विधानात् । परिधौ पशुं नियुञ्जन्ति अथवाप्य परिधित्वं
नियोजनमुच्यते । तस्य परिधित्वानुपमर्देन विज्ञायते ।
तथाभूतोपदेशात् । यथा खले वालीयूपो भवतीति । यद्यु-
च्येत तच्चेदा परिधित्वमेव व्याख्यात सत्योक्तोऽसावुप-
गम्य तत्र परिधौ पशुं नियुञ्जन्तीत्येतदेव वाऽयद्यर्थं
स्यात् । उभयोश्च पश्वयोरङ्गेनैव धर्मस्य संयोगः उभयो-
र्वाङ्गसंयोगः न क्वचित्प्रधानेन प्रत्यासत्तिरिति यच्च स्वोप-
कारविशेषः तस्मादकरणं सा चतः परिधिधर्मः कर्त्तव्यः ।

सवनीवपुरोडाशाधिकरणम् ।

पशुसवनीयेषु विकल्पः स्यात् वैकृतश्चेदु-
भयोश्चुत्तिभूतत्वात् ॥ ३१ ॥ (पू०)

सवनीये पशौ सवनीयेषु पुरोडाशेषु पुरोडाशे प्रसङ्गे
विकल्पः स्यात् पाशुकं वा तन्म सवनीयेषु प्रसज्यते ।
पशुतन्म वा पशोः कुतः ? विशेषाभावात् । नाप-
िरोडाशाः पशुतन्मे विधीयन्ते । न पशुपुरोडाशतन्मे
भयोः स्वतन्त्रम् आश्विनं यज्ञं कृत्वा त्रिहता यूपं परि-

वीर्याग्नेयं सवनीयं पशुमुपाकरोति अनुसवनं सवनीयाः
पुरोडाशा निरूप्यन्ते इति तत्र यदि कस्यचित् प्रत्यक्षांशष्टं
स्यात् । कस्यचिदानुमानिकं तदा यस्य प्रत्यक्षांशष्टं सतन्त्री
स्यादित्युक्तं प्रसङ्गभाक् उभयोच्चाश्रुतभूतत्वं पशुरपि वैकृतः
पुरोडाशा अपि तेनायमपि विशेषो नास्ति अत उभयो-
स्तुल्यप्राप्तेरन्यतरेण कृतार्थत्वादिकल्पः । ननु वैकृत एवायं
पशुः तत्र वैकृतश्चेति संशयवचनं न युक्तम् । अत्रोच्यते ।
असंशयितेऽपि संशयवादो भवति । यथा ईजानाबहु-
भिर्ब्राह्मणावेदपारगाः । शास्त्राणि चेषमाणं सूर्यतस्ते
परमा गतिः ।

पाशुकं वा वैशेषिकान्मानात्तदनर्थकं वि-
कल्पे स्यात् ॥ ३२ ॥ (सि०)

पाशुकं वा तन्त्रं पुरोडाशेषु प्रसज्यते । न विकल्पः
स्यात् कुतः ? तस्य वैशेषिकान्मानात् पशोर्वैशेषिको धर्मः
तन्नात्मातः सूक्तवाक्यं प्रेषः अग्निमध्येति तदान्नातमनर्थकं
विकल्पे सति स्यादन्तरेणापि ह्यान्नातं पक्षे भवत्येव सः
अतः आन्नातसामर्थ्यान्नित्योऽसौ न च पुरोडाशिके तन्त्रे
प्रसज्यते स हि मैत्रावरुणेन प्रेषो वक्तव्यः । न च तत्र मैत्रा-
वरुणोऽस्ति दर्शपूर्णमासयोश्चत्वार ऋत्विज इति नियमात्
पशो तु न सोऽस्ति पशुतन्त्रे प्रसज्यमाने न किञ्चिद्वैगुण्यं
पुरोडाशतन्त्रे सति ऋत्विक्संख्या वा वर्जयितव्या अमेवा-
वरुणेन वायं प्रेषो वक्तव्यः । उभयव्याप्रकृतिविरोधः ।
तस्मात् नियमेन पाशुकं तन्त्रं प्रसज्यते ।

पशोश्च विप्रकर्षस्तन्त्रमध्ये विधानात्

॥ ३३ ॥ (दि०)

अपि च पशोस्तन्त्रस्य विप्रकर्षो वपया प्रातः सवनेन
 चरन्ति पुरोडाशेन मध्यन्दिने सवने अङ्गैस्तृतीयसवन
 इति । तस्य विप्रकृष्टत्वात् तन्त्रमध्ये पुरोडाशानां विधानं
 युज्यते प्रातःसवनीयानां तु पुरोडाशानां तन्त्रं प्रातः
 सवन एवापहृज्यते । अनुसवनं सवनीयाः पुरोडाशा नि-
 रुध्यन्त इति वचनात् । तन्मध्ये पशोः पातो न घटते
 पुरोडाशाङ्गप्रचारयोर्व्यतिरेकात् । इह च प्रातः सवनीये-
 रिव सह पशोः सन्देहः इतरे पुनः पुरोडाशा असंशयं पशोः
 प्रातः सवनीयानां वा तन्त्रमध्ये पतिताः । ननु अस्मि-
 मास्तादूर्ध्वमनुयाजैश्चरन्तीति अनुयाजानामुत्कर्षात् पौरो-
 षाधिकमपि तन्त्रं प्रवर्तते । नेत्याह । अयमपि पाशका-
 नामनुयाजानामुत्कर्षः कथं प्रायते सोमान्तैश्चरोः प्रतिपत्ति-
 र्दृश्यते संस्थिते यज्ञे प्रस्तरं प्रासयति । चरमवक्ष्येयसावे-
 तिसा पञ्चनुयाजैस्तृप्त्य युज्यते न पौरोडाशिकैस्तस्योत्-
 कर्षो न प्राप्नोति प्रासङ्गिकश्च मोक्षर्षेदसंयोगादिति ।
 तेषां हि हविःप्रचारादूर्ध्वमवसरः तद्वशश्च उत्कर्षवादः
 प्रातःसवनीयानाम्नु ये अनुयाजा न ते तद्देशाः । अतो न
 तेषामुत्कर्षः । तस्मात् पाशकं तन्त्रम् । अथ वचनमिदं
 कश्चात् भवति । परिहृतमेतद्विकारवाक्यं स्नात् । प्रतिप-
 त्तिविशेषं कालं च विदधत् । तस्मात्पाशकं तन्त्रं पुरो-
 षाशेषु प्रसज्यते । न विकल्पते इति ।

समानतन्त्राः प्रकृतिर्विकृत्योर्विकृतिरिति तादृशविचारः ।

अपूर्वं च प्रकृतौ समानतन्त्रा चेदनित्य-
त्वादन्वयं हि स्यात् ॥ ३४ ॥ (पू० सि०)

यदा प्रकृतिर्विकृत्या समानतन्त्रा तदा किं प्राकृतं तन्त्रं
कर्तव्यम् । उत वैकृतं ननु नैव प्रकृतिर्विकृत्या समान तन्त्रा
ऽस्ति । समानतन्त्रा चेदित्येवं कृत्वा चिन्तेयं किं प्राप्तम् ।
यदि पूर्वं प्रकृतिः प्रयुज्यते । तत्प्राकृतम् अथ विकृति-
स्ततो वैकृतं किं पुनः अत्र युक्तं प्रकृतिरिति नित्या प्रकृति-
रागन्तुर्विकृतिरिति कामे वा निमित्तेष्वोत्पन्ने आगच्छति
पूर्वावसायिनश्च बलीयां सो जघन्यावसायिभ्यस्तस्मात् प्र-
कृतिः पूर्वं प्रयुज्यते तस्य तन्त्रं कर्तव्यं प्राप्तकालत्वात् ।
तस्मात् प्राकृतं तन्त्रं कर्तव्यमित्येवं प्राप्तमेवं प्राप्ते ब्रूमः ।
अपूर्वं च वैकृतं तन्त्रं प्रकृतेः प्रयुज्यते समानतन्त्रा चेदनित्य-
त्वादिकृतेः कामे वा उत्पन्ने निमित्ते साऽवामच्छति नैमि-
त्तिका चिकीर्षां तन्त्रिणां चिकीर्षां बाधते । सत्यां हि नि-
त्यायां सा भवति अतस्तान्मवधप्रधाना नैवीत्युच्यते यदि न
व्यवर्धेत । अन्वयं च आहैकृतं विधानं तस्माद्वैकृतं तत्र
प्रकृतौ प्रयुज्यते इति ।

आपयणे व्यापारविचारः ।

आपयणे व्यापारविचारः एकवपासः स वैकृत्येविके-
कवपासप्रकृतिसास्य धर्मः प्रसूनं बहिर्गिरितेषां प्रसूनमप्र-
सूनं वा तत्र किमनियम उत प्रसूनमेवेतिविचारः । आप-
यणे तु ऐश्वर्यस्य सुखत्वादनियमे प्राप्ते उच्यते ।

अधिकश्च गुणः साधारणे विरोधात् कांस्य-
भोजिवदमुख्येऽपि ॥ ३५ ॥ (पू०)

साधारण एतस्मिन् दार्शपौर्णमासिके आग्नेये-
न्दादीनां योऽयमधिको गुणः द्यावापृथिवीयस्य वैशे-
षिकः सोऽपि मुख्येऽपि सति द्यावापृथिवीये नियम्येत ।
अविरोधात् । कांस्यभोजिवत् । तद्यथा शिथ्यस्य कांस्य-
पात्रभोजित्वनियम उपाध्यायस्य न नियमः । यदि तयो-
रेकस्मिन् पात्रे भोजनमापद्यते । अमुख्यस्यापि शिथ्यधर्मी-
नियम्येत मांभूहर्मलोप इति एवमिहापि तस्मात्
नियमः ।

तत्प्रवृत्तया तु तन्त्रस्य नियमः स्याद्यथा
पाशुकं सूक्तवाकेन ॥ ३६ ॥ (पू०)

तस्य प्रसूनस्य प्रवृत्त्या वैश्वदेविकं तन्त्रं सूक्तवा-
कस्य प्रेषेण वैशेषिकेण नियतम् ।

न वाऽविरोधात् ॥ ३७ ॥ (सि०)

न वा नियम्यते कुत अविरोधात् । अविरोधोऽयं धर्मः
इतरेषामपि हविषान्ते न न वैशेषिकः । अवैशेषिकत्वात्
ततोऽन्यतरन्नियन्तुं शक्नोति वैशेषिकसु सूक्तवाक्यस्मात्
सोऽन्यतरं नियन्तुमुक्तवती किं च ।

शास्त्रलक्षणात्वाच्च ॥ ३८ ॥ (हे०)

न च शास्त्रविहिताः प्रसूनाः किं तर्हि बोद्धव्याः

किमतः यदि शास्त्रविहिता भवेयुः । ततश्चैव प्रकृतिसि-
द्धेन वैश्वदेविकं तन्त्रं नियम्येत एवं चावापृथिवीयधर्म-
त्वात् प्राप्तानामेव प्रसूनानां पुनर्वचनमानर्थक्यपरिहार-
लक्षणं वा वैश्वदेविकस्य तन्त्रस्य विधानं विज्ञायते ।
प्रसूनादितन्त्रं भवतीति न तच्छास्त्रलक्षणं तस्मान्नास्ति
तन्त्रस्य नियम इति ।

इत्याचार्य श्रीशबरस्वामिनः कृतौ मीमांसाभाष्ये द्वा-
दशाध्यायस्य द्वितीयः पादः ॥

अथ द्वादशाध्यायस्य तृतीयः पादः ।



विश्वजिति वत्सत्वगधिकरणम् ।

विश्वजिति वत्सत्वग्नानामधेयाऽद्वयमितरथा
तन्त्रं भूयस्त्वाद्वयं स्यात् ॥ १ ॥ (पू०)

अथ्यष्टरात्रोऽहीनस्तस्य विश्वजिदभिजितावग्निष्टो-
मावन्ति उभयतो ज्योतिर्मध्ये षडङ्गः पशुकामो ह्येतेन-
यजिर्तेत । विश्वजित्येकाहवत्सत्वगवत्तथादुदेत्येतस्य
परिधानार्थात्ताता वत्सत्वचं परिधत्त इति ज्योतिष्टोमे
अद्वयं वासः अष्टरात्रे उभयं प्राप्यते । तयोः परिधा-
नयोरेकार्थत्वाद्विकल्पे प्राप्त उच्यते । वत्सत्वकं स्यान्न वि-

कल्पः । नामधेयेन वत्सत्वक् प्राप्यते । चोदकमाहतं
चोदकाच्च नामधेयशब्दो बलवत्तर इत्युक्तम् । अपिच
वत्सत्वक्विधानादधिकानामशब्दत्वमिति यदि नामधेयतः
प्राप्तिर्न स्यात्ततो भूयस्त्वेन ज्योतिष्टोमप्रकृतीनामङ्गामहतं
स्यादस्ति त्वसौ तस्मात्माहतं भवति । नन्वभिजिज्ज्योति-
रिति ज्योतिष्टोमिकधर्मग्राहीष्येतानि नामधेयानि सन्ति
तथापि मुख्यत्वाद्विश्वजित एव बलवत्त्वम् ।

अविरोधो वा उपरिवासो हि वत्सत्वक् ॥२॥ (सि०)

न वा नियमः वत्सत्वग्वेति किं तर्हि समुच्चयः सर्वा-
ङ्गोपसंहारी प्रयोगवचनोऽनुगृह्यते । ननु नामधेयस्य बल-
वत्वादहतं बोध्यते । विरोधे सति बाध्येताविरोधया-
नयोः कथमुपरिवाससः कार्यं वत्सत्वम्भविष्यति । वासो
इयं पुरुषस्याचारतः प्राप्यते ननूपरिवाससि परिधत्त
इति न भवति नैतदेवमुपरिवासस्यपि भवति यथा के-
वलं परिधत्ते रौरवं परिधत्त इति तस्मात् समुच्चयः ।

अनुनिर्वाप्याधिकरणम् ।

अनुनिर्वाप्येषु भूयस्त्वेन तन्त्रनियमः स्यात्
शिष्टकृद्दर्शनाच्च ॥३॥ (पू०)

अग्नौ भूयते अग्नीषोमीयस्य पुरोडाशमनुदेवतृणां च-
र्वाणि निर्वपतीति । अनुबन्धायास्यपि देविकाहर्षीणि तत्र
भूयस्त्वेन तन्त्रं नियम्येत । अनुनिर्वाप्याणां बहुत्वात् ।
तत्तन्त्रं पञ्चपुरोडाशे प्रसज्येत । किञ्च यस्मिन्निष्टकृद्दर्शनं

स्विष्टकृती यत्नं दृष्टते पशुपुरोडाशस्य देविकाहविष-
काम्यवे स्विष्टकृते समवसंतीति । तदनुनिर्वाप्याणां तन्म
उपपद्यते । अथा तु पशुपुरोडाशतन्म तदा स्विष्टकृच्छब्दव
स्वात्तत्वादनित्यत्वादायकत्वाद्वा तथा ।

आगन्तुकत्वाद्वा स्वधर्मा स्यात् श्रुतिविशे-
षादितरस्य च मुख्यत्वात् ॥ ४ ॥ (मि०)

आगन्तवोऽनुनिर्वाप्या श्रुतिविशेषात् एवं हि श्रूयते
पशुपुरोडाशमनुनिर्वपतीति एवं श्रुते पूर्वं पशुपुरोडाशः
पश्चादनुनिर्वाप्या भवतीति स मुख्य इतरे तु जघन्या
अतस्तोषामायमुत्वात् इतरस्य च मुख्यत्वात् पशुपुरोडाशः
स्वधर्मा स्यात् ।

स्वस्थानत्वाच्च ॥ ५ ॥ (हि०)

अपि च पशुपुरोडाशस्थानं यदपाप्रचारात् परतः
अङ्गैरपि तस्य तत्स्थानैरेव भवितव्यं प्रधानदेशत्वात्तेषां
यद्यनुनिर्वाप्याणां तन्म स्यात् । ततस्तस्मिन् स्थाने तद-
ङ्गानि क्रियेरन् पशुपुरोडाशाङ्गान्यन्य स्थानानि भवेयुः ।
तेषां स्वस्थानाद्य पशुपुरोडाशस्य तन्म स्यात् कर्तव्यम् ।

स्विष्टकृच्छ्रपणान्नेति चेद् विकारः पव-
मानवत् ॥ ६ ॥ (आ०नि०)

स्विष्टकृच्छ्रपणान्नेति चेद् इति वदुक्तं तत्परि-
वर्तमानं पशुपुरोडाशस्य विकारः पवमानवदेव च पशुपुरोडाशस्य
तन्म स्यात् तन्निर्वाप्या स्विष्टकृति प्राप्ते विकारो यचनाद-

विश्वत्वाग्नेये स्विष्टकृते समवयति स स्विष्टकृच्छब्द-
 चनं कर्तव्यमिति यथाग्नेये पवमानाय विवर्ण्यतीति
 चनात् पवमानशब्दको निर्वापः क्रियते एवमिहापि ।

प्रविकारो वा प्रकृतिवच्चोदनां प्रतिभावाच्च

॥ ७ ॥ (सि०)

प्रविकारः प्रस्विष्टकृच्छब्दकं वचनं कर्तव्यं प्रकृति-
 वदतिदेशाद्यन्तवचनादिति नात्र विकारो विधीयते । किं
 तर्हि समवदानं देविकाहविषां अग्नेये स्विष्टकृते समवय-
 तीति । तत्र विकारेऽन्यस्मिन् विधीयमाने वाक्यं भिद्यते ।
 कथं तर्हि स्विष्टकृद्वचनम् । चोदनां प्रतिभावाच्च ।

दर्शपूर्णमासयोर्यास्ति स्विष्टकृचोदना सा स्विष्टकृच्छ-
 दिका तत्प्रत्येतद्वचनं तदुपलक्षणात् तस्मादग्नेये याऽग्नी-
 शेषभागितया तदुक्तं स्यात्तावदग्नेये स्विष्टकृत इति यथा
 शरमयं बर्हिर्भवतीति नवनीतमाज्यमिति प्राकृते कार्ये
 ज्येते प्रकृतिलिङ्गेन द्रव्यशब्देन एवमिहापि स्विष्टकृच्छब्देन
 प्राकृती लक्षणाया देवतानूयते ।

आधारे ऋजुतादिसंज्ञवाचिकरूपम् ।

एककर्मणि शिष्टत्वाद् गुणानां सर्वकर्म स्यात्

॥ ८ ॥ (सि०)

य एकस्मिन् कर्मणि गुणा बहवः शिष्टत्वे तेषां
 सर्वेषां क्रिया ज्ञात् । अनुचय एव सर्वेषां शासनमर्थवद्
 भविष्यति । सर्वस्वीपसंहारी च प्रवीणवचनोऽनुष्ठायी

यन्माघारे कृत्तुमाघारयति सन्ततमाघारयति प्राचम
रयति च ।

विकल्पपाधिकरणम् ।

एकार्थास्तु विकल्प्येरन् समुच्चये द्वावृत्तिः
स्यात् प्रधानस्य ॥ ६ ॥ (सि०)

ये त्वेकार्था एकार्थार्थाः ते विकल्प्येरन् यथा व्रीहि
यसौ यथा खादिरादीनि यूपद्रव्याणि वृहद्रथन्तरे ते वि
कल्प्येरन् । तस्मात् समुच्चये द्वावृत्तिः स्यात् प्रधानस्य
एकेन कार्ये कृते यदि द्वितीय उपादीयते । आवृत्ति
प्रधानस्य भवेत् सा चायुक्ता किं कारणं प्रधानं हि फलाय
वा क्रियते फलवदुपकाराय वा नाङ्गं सकृत्कृतेन च
कृतं कार्यं तस्य निरर्थिका आवृत्तिः ।

अभ्यस्येतार्थवत्त्वादिति चेत् ॥ १० ॥ (आ०)

इति चेत्पश्यसि अनर्थकोऽभ्यास इति नानार्थको गुणा-
न्तरं स तस्यार्थवत्त्वायाभ्यस्येत ।

नाश्रुतत्वात् विकल्पवच्च दर्शयति काला-
न्तरेऽर्थवत्त्वं स्यात् ॥ ११ ॥ [आ० नि०]

नेतृशुक्तम् । कुतः ? अश्रुतत्वात् । अश्रुतोऽभ्यासः
तस्य प्रमाणं नास्ति केन करिष्यति गुणान्तरशासन-
स्वार्थवत्त्वं वक्ष्यति । कालान्तरे अर्थवत्त्वं स्यादिति ।
यन्माघारयति कश्चिद् भवति संभव उभे कुर्यात् ।
योऽपि उभे कुर्यात् । यन्निमित्तवशे कारे कुर्यात् उभे
हृदयवशे कुर्यादिति तत् समुच्चये सति न स्यात् ।

अदपि च विकल्पवच्च दृश्यते विवक्ष्य एव एतेन
 इति वैश्वो वा साक्षिरो वा पाषाणो वा अन्येषां
 प्रकृतानां यथा भवन्ति तथैतत्स्य साक्षिर एव कार्य
 ति वाङ्मये साक्षिरं नियच्छन् यत्कश्च विकल्प
 तुवदति तस्मादपि विकल्पः कालान्तरे अर्थतत्त्वं स्यात् ।
 च गुणान्तरासाधनस्यार्थव्यमिति कालान्तरे प्रयोगा-
 तरेऽर्थवत्त्वं तस्यापि भविष्यति तस्मिन्नर्थवति नाभ्यासस्य
 प्रमाणम् । ननु विकल्पस्यापि नास्ति प्रमाणं विकल्पेन
 किञ्चिदश्रुतं क्रियते ग्रीहिभिर्यजेतेति श्रुतेरिज्यते । यवै-
 र्यजेतेत्यपि श्रुतम् । तैरपीज्यते । एकस्मिन् प्रयोगे कार्य्या
 भावान्नोभाभ्यामिज्यते । अथ कस्मान्न मिश्रियते तेन ।
 तदुक्तम् एकैकस्य निरपेक्षस्य साधकत्वं श्रुतं तस्मिन् मिश्री-
 भावे बाध्येत । तस्माद्विकल्पः ।

प्रायश्चित्ताधिकरणम् ।

प्रायश्चित्तेषु चैकार्थ्यान्निष्पन्नेनाभिसंयो-
 गस्तस्मात् सर्वस्य निर्घातः ॥ १२ ॥ (पू०)

प्रायश्चित्तानि द्विप्रकाराणि कानिचिद्गुणस्य
 प्रमादादापतितस्य समाधानार्थानि कानिचिद्विभिक्ते
 कर्माङ्गानि तत्र समाधानार्थानि यद्यर्थं कर्तव्यं
 पार्श्वमिवायं भूः साहेति साहंप्रत्ये बहुवादक्यं यदि
 यत्कश्चो दक्षिणाश्वो मुखः साहेति, यदि सामत सा
 साहेत्याह्वनीय प्रवेति । पार्श्वमिवादिनामभिव्यक्तं

दित्यर्थः । कः पुनर्यज्ञस्य विनाशः शिष्टस्याक्रिया प्रति-
 शिद्धयेवनं च कथं पुनर्ज्ञायते विनष्टस्य समाधानार्थं
 तत्प्रायश्चित्तमिति वाक्यसंयोगात् । यथाऽर्त्तिमियादिह
 कुर्यात् । यदि तस्मिन् कृते यदि नष्टमेव कोऽर्थ-
 स्तेन कृतेन । यस्तु अत्र ब्रूते आर्त्तौ निमित्ते कर्माङ्गं
 प्रायश्चित्तमिति स च वक्तव्यः । अङ्गं नाम तत् यत् प्रधानं
 फलवत् करोति प्रधानविनाशादफलत्वेमापन्नं यदि
 तदनेन फलवत् क्रियते तत एतदङ्गं यच्चेदं फलं प्रयुक्त-
 मेतेन फलवत् क्रियते इत्यतर्हि जातस्य विनष्टस्य समा-
 धानार्थमयं न क्रियते न तर्हि कर्माङ्गं तत्र यदुच्यते नि-
 मित्ते कर्माङ्गमिति तदेव नास्ति । अपि च तत्र तत्र समा-
 धानमेव वाक्यशेषे श्रूयते । अग्निर्वै देवानां पथि कृतः स्वेन
 भागधेयेनोपासीरन् स एवं पन्थानमपि न यति स एवं
 व्रतमालभ्यतीति तस्मादेते दोषनिर्घातार्थाः ते विकल्पः
 स्यात् कुतः ? ऐकार्थ्यात् । कथमैकार्थ्यमेतेषां निष्पन्नेन
 दोषेण केवलस्य तस्य तस्याभिसंयोगो यद्युक्तो यत्र आर्त्ति-
 मिधात् मूः स्वाहेति जुहुयादिति । तस्मात् सर्वस्य दोष-
 स्थेकेन निर्घातः । एकेन चेन्निरुद्धो दोषो द्वितीयादीनि
 प्रयोगान्तरार्थानि भवन्ति एवं आर्त्तेऽपि द्रष्टव्यम् ।

समुच्चयस्तु दोषार्थः ॥१३॥ (सि०)

आग्निं तु दोषनिर्घातानि तेषु समुच्चयः कानि पुनस्तानि
 यानि शुतस्याक्रियया प्रतिषिद्धादि वा तानि उच्यन्ते ।
 यथा अस्मादुत्तमग्निहोत्रं सूर्योऽग्न्युदवाच्ये न च दं निर्व-

येत् सौख्यमेककपालं यस्याहुतमग्निहोत्रं सूर्योऽभ्युदया-
दित्यादि । अग्निं समाधात्र वाचं यत्वा दम्पती सर्वाह-
मुपासीयातामिति । तत्र दोषो न दृश्यते दोषस्याभावा-
द्विर्घातार्थतां नास्ति । केवलमभ्युदये निमित्ते कर्म
विधीयते तत्रैव निमित्तिकं कर्मणः प्रकरण उत्पन्नत्वात् कर्मज्ञं
विज्ञायते यावन्ति चोद्यन्ते तानि सर्वाणि प्रयोगवचनेन
यद्गन्ते तेषां समुच्चयः ।

अनध्याये मन्त्रपाठाधिकरणम् ।

मन्त्राणां कर्मसंयोगः स्वधर्मेण प्रयोगः
स्यात् धर्मस्य तन्निमित्तत्वात् ॥ १४ ॥ (पू०)

कर्मणि प्रयुज्यमानानां स्वधर्मेण प्रयोगः स्यात् । य
एषां ग्रहणकाले धर्माः पर्वणि नाध्येयं वाते नाध्येयं स्तन-
यित्री नाध्येयमित्यादयः धर्मस्य तन्निमित्तत्वात् धर्मोऽयं
मन्त्रप्रयोगनिमित्तः अयमपि च मन्त्रप्रयोगः । तस्माद्-
वापि न भवितव्यम् ।

दिवं प्रति विधानाद्वा सर्वकारणं प्रयोगः
स्यात् कर्मार्थत्वात् प्रयोगस्य ॥ १५ ॥ (सि०)

अध्यायेऽनध्यायेऽपि कुतः । विद्यार्थोऽयं प्रयोगः ।
प्रत्येतदर्थविधानं स एव ग्रहणस्य धर्मः तस्माद्ग्रहणं
गुणवत् करोति कः पुनर्यद्ग्रहणस्य गुणः । अविज्ञेन नि-
र्हतिः कथं पुनर्ज्ञायते । ग्रहणार्थोऽयं धर्म इति ग्रहण-
काले यूसते न कर्मकाले । मा भूत् कर्मधर्मो मन्त्रधर्मो

अभिधीयते । मन्त्रधर्मश्च स यत्र मन्त्रस्त्वपि प्राप्नोति । उच्यते
न धर्मो मन्त्रेषु विधीयते । किं तर्हि पश्यि एवमभिनिर्व-
र्त्य ते तेनैव मन्त्रो भवति । तस्मादप्यहणधर्मो न च कर्मणि
ग्रहणार्थः प्रयोगः किं तर्हि कर्मार्थः तस्मात्तच्च धर्मस्वा-
प्ताप्तिः अपि च पर्वणि बाध्ययनस्य प्रतिषेधः यद्यम-
न्त्रकं कर्म क्रियते प्रयोगानर्थक्यम् । अथापर्वणि तथापि
स एव न्युत्यनुरोधेन प्रयोगः प्राप्नोति न्युत्यनुरोधेनाप्रयोगः
न्युतिश्च स्मृतितो बलीयसी तस्मान्नादृत्यः प्रयोगनियमः ।

मन्त्रस्वराधिकरणम् ।

भाषास्वरोपदेशे ऐरवत्प्रायवचनप्रतिषेधः स्यात्

॥ १६ ॥ (पू०)

भाषिकेण स्वरेण केचिन्मन्त्रा नाम्ना उपदिष्टाः मन्त्र-
समान्नाये तैस्वरेण पाठिताः । यथा इमामगृभ्णन्नित्यम्भ-
मेधे । कः पुनर्भाषिकः स्वर उच्यते । कुन्दीगा बहुचा-
चैव तथा वाजसनेयिनः । उच्यनीचस्वरं प्राहुः स वै भा-
षिक उच्यते । इति तेषु मन्त्रेषु प्रायवचनस्य स्वरस्य प्रति-
षेधः स्यान्निरुक्तिः कस्मात् स्वरान्तरोपदेशात् ऐरवत्
कदा इरापदस्वोपदेशात् कर्मकाक्षे गिरापदेशस्य निरुक्तिः
कथं पुनर्भाष्यते स्वरस्यायमुपदेशो न मन्त्रस्वेति मन्त्रो
नोपदेष्टव्यः । रूपादेव प्राप्नोति स्वरस्वनुपदिष्टो न प्राप्नोति
तस्मात्स्वोपदेशः ।

मन्त्रोपदेशो वा न भाषिकस्य प्रायोपपत्ते-
र्भाषिकश्रुतिः ॥ १७ ॥ (सि०)

मन्त्रस्य वायमुपदेशो न स्वरस्येति कथं ज्ञायते
मन्त्रोपदेशरूपोऽयं शब्दः किमस्य तत्सारूप्यम् इत्यश्वाभि-
मानमादत्त इत्याह मन्त्रेण वा साभिधीयते । न भाषिकेण
स्वरेण मन्त्रोपादानं प्रत्याययति नेतरस्य कस्मात्तद्व्युच्चा-
र्यते प्रायोपपत्तेर्भाषिकश्रुतिः । भाषास्वरो ब्राह्मणे प्रवृत्तः ।
तन्मध्ये यदि प्रवचनेन पठ्यते । भाषिकस्वरसन्तानो वि-
च्छिद्येत तत्परिहारार्थं भाषिकेणोपदेशः । यथा गायना
गीतवनुकानि यानि गीतकेषु प्रक्षिपन्ति तान्यपि तेनैव
गीतिस्वरेणैवोच्चारयन्ति मा भूत् स्वरसन्तानस्य विच्छेद
इति तस्मान्न भाषिकस्वरोपदेश इति ।

विकारः कारणाग्रहणे तन्न्यायत्वाददृष्टे-
ऽप्येवम् ॥ १८ ॥ (पू०)

इरापदेन तु गिरापदस्य विकारो युक्तः । कारणा-
ग्रहणात् । यथा भाषिकस्यानुपदेशेन कारणेनोक्तैर्नैव
गिरापदस्यानुपदेशो किञ्चित्कारणं गृह्यते । तस्मात्तस्योप-
देशः । स कर्मकाले विधानात् समान्नाये प्राप्तं गिरापदं
बाधते तस्मात्तत्र विकारः । तन्नायत्वाददृष्ट्येवम् । यो
मन्त्रो मन्त्रसमान्नाये त्रैस्वर्येण दृष्टः तस्य तथैव प्रयोगः ।
यसु न दृष्टो ब्राह्मणेन च भाषिकेणोपदिष्टः । यथा तं
प्रोहेदानस्यत्योऽसीति । तत्र का प्रतिपत्तिरुच्यते । तन्नाय-

स्यात् । अदृष्टेऽपि योऽसौ न्याय उक्तः । मन्त्रोपदेशोऽयं
तद्रूपत्वात् शब्दस्येति । तेनैव न्यायेनादृष्टेऽपि मन्त्रोप-
देश एव न भाषिकोपदेशः । तस्माच्च तस्यापि प्रवचनेनैव
स्वरेण प्रयोगः ।

तदुत्पत्तेर्वा प्रवचनलक्षणत्वात् ॥ १६ ॥ (सि०)

तदुत्पत्तेर्वा मन्त्रस्य भाषिकेण प्रयोगः स्यात् प्रवचन-
लक्षणत्वात् । प्रवचनं मन्त्राणां लक्षणं यथा प्रोच्यते तथा-
विधा विज्ञायन्ते ते च भाषिकस्येत्यपरा व्याख्या इमाम-
गृभ्णन्निति नैतस्योपदेशः । किं तर्हि आग्नेन प्रतीकेन
लक्षणेनासौ यद्योत्पन्नो लक्ष्यते प्रावचनेन स्वरेणोत्पन्ना
तस्मात्तद्विधाया उपदेशः । यस्तु ब्राह्मणोत्पत्तिरेव मन्त्र-
स्तत्र लक्षणस्याभावात् न लक्षणा अतस्तत्र यान्युति-
प्रयोगः ।

कर्मसु मन्त्रकरणप्रयोगाधिकरणम् ।

मन्त्राणां करणार्थत्वात् मन्त्रान्तेन कर्मा-
दिसन्निपातः स्यात् सर्वस्य वचनार्थत्वात् ॥

॥ २० ॥ (सि०)

पदार्थकरण मन्त्राः यथा इषे त्वेति छिनत्ति, देवस्य
त्वा सवितुः प्रसवे इत्यादत्त इति । तेषां मन्त्रान्ते न कर्मा-
दिसन्निपातः यस्मिन् कर्मण्युपयुज्यते किं कारणं सर्वस्य
वचनार्थत्वात् । सर्वो मन्त्रः समस्तं वचनार्थं करोति कः
पुनर्मन्त्रस्य वचनार्थः प्रयोगकाले पदार्थस्योपस्थानं मन्त्रे-

लोपस्थितः पदार्थः कर्तव्यः विज्ञायते तदर्थस्य सन्ततवचनानसामर्थ्याद् वचनाच्च कचिदिति यादो निमित्त-
तीति मन्त्रान्ते तस्योपस्थानम् उपस्थितः पठ्यासी यावत्
अश्रयत इति तस्मात्सन्तान्तेन कर्मादिः सन्निपातकारक-
मन्त्रेषु ।

वसुधाराधिकरणम् ।

सन्ततवचनाद्वारायामादि संयोगः ॥२१॥ (पू०)

श्रूयते सन्ततं वसोद्वारां जुहोतीति । अत्रापि पूर्वा-
क्तेन न्यायेन तथैव प्राप्त उच्यते । धारायामादिसंयोगः
कर्मादिमन्त्रादिषु सन्निपत्यो सन्ततवचनात् । समित्येकी-
भावः । ततोऽतिविस्तारद्वयोर्यत्र संहतननं भवति तत्र
संपूर्वस्तनोऽपि वर्त्तते । इह कर्मवन्मन्त्रस्य सन्निपात्यः तस्मा-
त्तयोः संहतननमुच्यते । तच्चाद्योः सन्निपाते भवति
तस्मादादिसंयोगः ।

कर्मसन्तानो वा नानाकर्मत्वादितरस्या-
शक्यत्वात् ॥ २२ ॥ (सि०)

कर्मणां वा सन्तानोऽयं सन्ततं जुहोति इति हि
होमस्य केवलस्य हि सन्तान उच्यते नात्र मन्त्रसंकीर्तन-
मस्ति न तु द्वयोः संयोगे संग्रहो भवति एकस्य होम
उच्येतीति नैष दोषः नानाकर्मत्वात् । वक्ष्येतानि कर्माणि
तेषामनुपारमेण क्रियासन्तानो भवति कर्मन नात्र वच-
नात् द्वादश द्वादशानि जुहोतीति । न तु इत्यसंख्येयानी-

स्याह नात्र द्रव्यसङ्गीर्तनमस्ति होमोऽत्र संख्यया युज्यते ।
 हादश हादशानि जुहोतीति एवंसंख्यानं होमान् करो-
 तीति । किञ्च इतरस्य च मन्त्रकर्मणोः सन्तानस्याशक्यत्वात्
 क्षणिकं कर्म न मन्त्रेण सहतनितुं शक्यते तदत्रापि
 कर्मादिसन्निपात एव ।

आधाराधिकरणम् ।

आधारे च दीर्घधारत्वात् ॥ २३ ॥ (सि०)

दर्शपूर्णमासयोराधारं प्रकृत्य श्रूयते । सन्ततमाधार-
 यतीति तत्रापि क्षणिकत्वान्मन्त्रेण कर्मणः सहतननं
 घटते । एकत्वात् कर्मसन्तानो नास्ति तस्मात् व्याभि-
 प्रायः सन्तानशब्दः । सन्ततं धारयतीति दीर्घधारत्वा जुहो-
 तीति दीर्घपरत्वात् सन्ततशब्दः ।

मन्त्रसन्निपाते विकल्पाधिकरणम् ।

मन्त्राणां सन्निपातित्वादेकार्थानां विकल्पः
 स्यात् ॥ २४ ॥ (सि०)

ये मन्त्रा एककार्या यथा पुरोडाशविभागार्थाः पूषा
 वां विभजतु । भगो वां विभजतु । अर्थ्यमा वां विभजत्व-
 त्वेवमादयः । तेषां विकल्पः कुतः । सन्निपातित्वात् करणा
 एते करणानां च मन्त्रान्तेन कर्मादिसन्निपातः उक्तो
 मन्त्राणां करणार्थत्वात् मन्त्रान्तेन कर्मादिसन्निपातः स्या-
 दिति न च विकल्पमन्तरेण सर्वेषामन्ते कर्मादिसन्निपातः
 कर्तुं शक्यः । किं वचनमेतत् न हि न्यायः सर्वस्य वचनार्थ-

तदिति यथैवं समुच्चयेऽपि स मन्त्रा उच्यते । तथापि
अनर्थः सिद्धयति । एकेन तु कृते कर्मणि द्वितीयस्य
योगोऽनर्थकः । तदितत् कार्यत्वे भवति तस्मादेकार्थक्या-
दकल्पः तच्च पूर्वमेवोक्तम् एकार्थास्तु विकल्पेरयमिति । तत-
ह्यप्राप्तिमूत्रमिदम् उत्तरचिन्तार्थम् ।

मन्त्रसमुच्चयाधिकरणम् ।

संख्याविहितेषु समुच्चयो सन्निपातित्वात् ॥

॥ २५ ॥ (सि०)

संख्या ये विधीयन्ते मन्त्रा यद्यग्नौ चतुर्भिर्वाह-
ताभ्यां खनति षड्भिराहरति तेषु समुच्चयः स्यात् कि-
ं कारणं संख्या शब्दे नोच्यते साङ्गीकर्तव्या न च समुच्चयाहते
न शक्याङ्गीकर्तुम् । आह समुच्चयेऽपि यः कर्मणा सन्नि-
पातः तेन तत् कर्म कृतं भवति ये व्यपदिताः न ते
तद्व्यपन्नपातात् । तथा सति न संख्या कर्मसाङ्गीकृता
भवति । नैष दोषः । अर्थाभिधानेन मन्त्रोऽङ्गीकृत इति ।
तदेवेति तमर्थमभिदधति । अमन्त्रेण रूपं क्रियते चतुर-
वपवददृष्टार्था भवन्ति । उच्यते नादृष्टार्था भविष्यन्ति ।
सर्वं तदेव कर्म सकृदभिधास्यन्ति भवति हि कारणार्थस्य
मन्त्रस्यासंज्ञकप्रयोगः यथा कुर्व कुर्व कारवाणीति तत्र यथा
अभिधानार्थस्य मन्त्रस्यास्मान्मसामर्थ्यादभिहितमभ्युदयकरं
भवति । एवं चतुर्भिर्वाह इति वचनाच्चतुरभिहितं
कृतमभ्युदयकारि भवतीति तस्मात् समुच्चयेऽपि नादृष्टार्थ-
ता समुच्चयस्य सिद्धः ।

उरुप्रथमेति मन्त्रे विकल्पाधिकरणम् ।

ब्राह्मणविहितेषु च संख्यावत् सर्वेषामुपदिष्ट-
त्वात् ॥ २६ ॥ (पू०)

ब्राह्मणे च ये मन्त्रा विधीयन्ते यथा उरुप्रथां उरुप्रथ
स्वेति पुरोडाशे प्रथयन्तीति । तेषु च समुच्चयः स्यात् ।
सर्वेषामुपदिष्टत्वात् । न प्रयुज्यते तस्योपदेशो बोध्यते
सर्वाङ्गोपसंहारी च प्रयोगवचनोऽनुग्रहीष्यते । संख्यावि-
हितवच्च सर्वेषामसकृदभिधानेनार्थवत्ता भविष्यति तस्मात्
समुच्चयः ।

याज्यावषट्कारयोश्च समुच्चयदर्शनं तद्वत्

॥ २७ ॥ (नि०)

समुच्चय एव याज्यावषट्कारयोः समुच्चयोऽह-न्तव्यः
समुच्चयवत् दर्शनं भवति । याज्याया अधिवष्ट्मन्तरीतीति
समुच्चये हि पौर्वापर्यं भवति तस्मादपि समुच्चयः ।

विकल्पो वा समुच्चयस्याश्रुतित्वात् ॥ २८ ॥ सि०

विकल्पो वैष मन्त्राणां न समुच्चयः । कुतः ? उक्तो
न्यायः । मन्त्राणां सविपातित्वादेकार्थानां विकल्पः स्या-
दिति । न तु संख्याविहितवदेकार्था अपि सन्ती सक-
दभिधानेन समुच्चेष्यन्ते नैतद्युक्तं कुतः ? समुच्चयस्याश्रुति-
त्वात् । यथा तत्र संख्यावचनात् । कृतकरणमप्य सक-
दभिधानमाश्रितम् नैवं समुच्चयवचनमस्ति तस्माद्यथा
न्यायमेकार्थत्वादिकल्पः ।

गुणार्थत्वादुपदेशस्य ॥ २९ ॥ (हे०)

यच्च सर्वेषामुपदेशोऽर्थवान् भविष्यति । अहेतुः सः
गुणार्थत्वादुपदेशस्य नैवासौ मन्त्रप्राप्त्यर्थ उपदेशः । किं
तर्हि गुणार्थः अर्थवादो गुणं विधास्यतीति तदुक्तं गुणार्थेन
गुणः श्रुतिः परिसंख्या अर्थवादो वेति यदि तर्हि नैवायं
मन्त्रोपदेशः । किमिदमुच्यते सर्वेषामुपदिष्टत्वात् । एवं
तर्हि कृत्वा चिन्तेयं मन्त्रोपदेश इति कृत्वा चिन्त्यते अथवा
उदाहरणान्तरं द्रष्टव्यम् ।

वषट्कारे समुच्चयाधिकरणम् ।

वषट्कारे नानार्थत्वात् समुच्चयः होत्रास्तु वि-
कल्प्येरन्नेकार्थत्वात् ॥ ३० ॥ (पू०)

वषट्कारः प्रदानार्थो याज्या देवतोपलक्षणार्थो तयो-
र्नानार्थत्वात् समुच्चयः सर्वोपदेशात् । होत्रास्तु विकल्प्ये-
रन्नेकार्थत्वात् । होत्रास्तु ये मन्त्रा यूपोच्छ्रयणीया वा
उच्छ्रयस्व वनस्यते इति यूपपरिव्याणार्था वा युवा सुवासा
वा इति ते विकल्प्येरन् । कुतः एकार्थत्वात् । एकार्था
एते उच्छ्रयणस्य परिव्याणस्य वाभिधायका एकैकश्च
तेषामितरानपेक्षस्तदभिदधाति । तस्माद्विकल्पः ।

क्रियमाणानुवादित्वात् समुच्चयो वा
होत्राणाम् ॥ ३१ ॥ (सि०)

क्रियमाणानुवादित्वात् । करणानां विकल्प उक्तः स
वेति करणाः क्रियमाणानुवादिन एवं कर्तव्यमिति अत्र

युक्ता उच्यते । अध्वर्योस्तावत्करोमीत्येतेन प्रत्ययेनाद्यः
 असति श्रौतस्मिन् क्रियेव न प्रवर्त्तते । एष प्रत्ययः सति
 पूर्वस्मिन् प्रत्यये भवति । यो हि अरतीदं मया कर्तव्य-
 मिति स तत्करोति क्रियमाणानुवादिनसाध्वर्युणा क्रिय-
 माद्यमर्थमनुवदन्ति युञ्जन्ति त्वामध्वरदेवाय न इति सो-
 ऽनुवादो समध्वर्योः स्मृतिं कर्तुम् अतस्तत्स्वरूपं तेन च
 कर्मणाकाङ्क्षितत्वात् । अरण्यार्था एते विज्ञायन्ते । अर-
 णार्थस्य मन्त्रस्यान्वयानसामर्थ्यात् आरितं कृतमदृष्टार्थाय
 भवति । यथा प्रततं कृतम् । ननु विधिशब्दादेव स्मृति-
 भवति । सत्यं विधेः शब्दादपि सामर्थ्याद्भवति । मन्त्रा-
 दपि भवति । मन्त्रस्यान्वयानसामर्थ्यात् मन्त्रेण कर्तव्याः ।
 इतरेषु च कर्मसु स्मृतिसन्तानेनार्थ इत्यनेकस्यापि क्रिय-
 माद्यानुवादिनो मन्त्रस्यैकस्मिन्नेव प्रयोगे स भवति क्रिय-
 माद्यानुवादित्वादीनां समुच्चयः ।

समुच्चयं च दर्शयति ॥ ३० ॥ (उदा०)

विःप्रथमामन्वाह ज्योतिषातीरनुब्रूयादिति । अनेक-
 उक्तिपाते नैतद्भवति प्रथमा उत्तमेति । तस्मात् समुच्चयः ।

इति आचार्यश्वरस्वामिनः कृतो मीमांसाभाष्ये

इदं भाष्यं तृतीयः पादः ।

अथ द्वादशाध्यायस्य चतुर्थः पादः ।

जपसहस्रवाधिरणम् ।

जपाश्चाकर्मयुक्ताःस्तुत्याशीरभिधानाश्च याज-
मानेषु समुच्चयः स्यादशीः पृथक्त्वात् ॥ १ ॥
(पू०सि०)

वैष्णवीमनूच्य वाग्यन्तया सारवतीमनूच्य वाग्यन्तया
गार्हस्पत्यमनूच्य वाग्यन्तव्येति स्तुतयः । अग्निर्मूर्धा दिव
ति आशिषः । आयुर्दान अस्यायुर्मे देहीति वि-
शानादेशोऽसि त्वेषोऽसीति । अथ जप इति कः शब्दार्थः
जप व्यक्तायां वाचीति । जप्यत इति जपः । यद्येवमग्नि-
र्मूर्धादिव इति । अयमपि जप्यते । सत्यमयमपि जपः
स्तुतिरपि त्विष्यते । अयं तु जप एव केवलः इतरैः स्तुत्या-
दिभिः समुच्चार्यमाणः एतस्मिन् जपे अकर्मसंयुक्ताः स्तुत्या-
पीरभिधानाश्चेति केवलाः जपाः प्रतीयन्ते । यथा
ब्राह्मणाः परिव्राजकाः ब्राह्मचारिणश्च निर्गच्छन्तीति उक्ते
केवलब्राह्मणा ब्राह्मशब्देनोच्यन्ते तद्वत् । ननु इदं विष्णु-
विचक्रम इति स्तुतिरियं न खलु नामास्ति शब्दो नापि
किञ्चित् स्तोत्रमस्ति । न च विष्णुः न च विष्णुना स्तुतं
कश्चिदर्शोऽस्ति न स्तुत्यो विष्णुः कश्चिदङ्गीक्रियते । नापि
स्तुतिः कर्तव्या बोधितवचनमात्रं बोधितं वैष्णवीमनू-
च्येत तत्र कर्तव्यं वचनं जपनमिति समानार्थो यस्मा-

अपव्यक्तायां वाचीति कार्यते । तेन यत्र यत्रतमात्रं मन्त्रस्य
 क्रियते न स्तूयते नाश्राव्यते स जपः । यत्र जपस्याभिधाना-
 र्थस्य च को विशेषः । जपे यत्रतमात्रं मन्त्रस्य अभिधानेन
 तु जपतः सता असता वा गुणो नातिदिश्यते । एषो-
 ऽसि त्वेषोऽसीति न तत्र तत्रैकार्थत्वादिकस्य प्राप्ते सध्यते
 समुच्चयः कुतः आशीःपृथक्त्वात् सुतिपृथक्त्वात् अभि-
 धानपृथक्त्वात् च न हीदं विष्णुरिति ओर्ध्वोऽभिधीयते
 स एव पावमानः सरस्वतीत्यनेन । एवं सर्वत्र । तस्मा-
 दानार्था एते अत एषां समुच्चयः स्यात् ।

समुच्चयं च दर्शयति ॥ २ ॥ (हे०)

शास्त्रानुवचनयोस्त्रिः प्रथमामन्वाहेति चित्तमामन्वा-
 हेति । समुच्चये च सति प्रथमा च विद्यते न एकल्ये ।
 तस्मादपि समुच्चयः । यजमाने स्थितिप्रायश्चित्तं निर्देशः ।
 एकस्मिंश्च मन्त्रे चित्तयमपि सम्भवति सुतिरभिधानं जपश्च ।
 यथा इदं विष्णुर्विचक्रम इति यदि विष्णुर्बोध्यते ततः
 सुतिः अथान्यस्यै हत्तान्त्वाख्यायते ततोऽभिधानम् अथा-
 क्तनावबोधते ततो जपः ।

वाज्यानुवाक्यासु विकल्पाधिकरणम् ।

वाज्यानुवाक्यासु तु विकल्पः स्यादेवतो-
 पपञ्चयार्थत्वात् ॥ १ ॥ (सि०)

येनान्वाहकत्वे वाच्यत्वेन वाज्यानुवाक्यायुक्त-
 यास्मात्तस्य कर्तुं वाच्यत्वेन च विष्णुर्विचक्रम इति इति

कम् परं वा कश्चिद्विषयः सायं यथाहोरात्रं च वि-
 स्मृतिर्न परिपातुः पञ्चादित्यदिस्मृतौ वि- वि-
 विकल्प इति विचारः सर्वत्रोक्तः । यज्यानुवाक्यादि-
 विकल्पः स्वादिति कस्यादेवतोपलक्षणमात्रेण । कस्या-
 गुणभूता देवता वाक्यानुवाक्यादयेन कश्चित्कृत्य-
 लक्ष्यते । सकृदुपलक्षणेन च तत्त्वमिति । कश्चिद्वि-
 कर्मणि उपलक्षणकार्यं नास्तीति द्वितीयम् । यज्या-
 नुवाक्यादयं प्रयोगान्तराद्यं भवति तस्माद्विकल्पः ।

लिङ्गदर्शनाच्च ॥ ४ ॥ (वि०)

लिङ्गं चेदमर्थं दर्शयति । किं लिङ्गं भवति एवमाद्य-
 क्रतुर्वै देवानां याज्यानुवाक्ये एकधा प्रयोगश्चेति यम-
 यत्यन्यथा अथवा तिस्रः कार्या इति पित्र्यग्रे याज्या-
 नुवाक्यान्तयविधानस्य परे वाक्ये तथोक्तिद्वित्युचितं दर्श-
 यति । तथा न सर्वाणि सङ्ग यज्ञानुधानि प्रकृत्या तु भा-
 नुषं न क्रियते नैवेकमेव पित्र्यदेवकं तत् द्वैवे सङ्गप्रकृति-
 याज्यानुवाक्ययोः रूपमिति तस्मादपि विकल्पः । अथ-
 तयोरेव मिश्रः कस्माद्विकल्पो न भवति एकार्थत्वात्
 प्राप्नोति । अथतरस्यापि हि देवतोपलक्षणं सिध्यति ।
 उच्यते संज्ञास्थया पुरोनुवाक्ये इति पुरोऽङ्गत्वात् इति पुरो-
 नुवाक्या प्रायेष्टिकं पूर्वप्रश्नो वाक्यान्तयेकं भवति । सङ्ग-
 स्ये वैतदुपलक्ष्यते । तस्मात् सङ्गस्यः । ननु प्रकृतिरेव
 चपकस्यैवावधार्येताधीनत्वतस्तथा प्रयोगो न प्राप्नोति ।
 प्रकृते तस्मात्प्राप्तमर्थं तत् त्रिकल्पसङ्गस्याप्यं सर्वं सति

कति । यथा इत्यादि शब्दोक्तिः यथावत्तथावदभिधा-
तान् तस्मादधिकृतः ।

सोमकयषादीनि द्रव्याणि समाश्नातानि भक्षया क्री-

कयेषु त्वविकल्पः स्यादेकार्थत्वात् ॥ ५ ॥ (पू०)

सोमकयषादीनि द्रव्याणि समाश्नातानि भक्षया क्री-
णाति हिरण्येन क्रीणाति इत्येवमादीनि । तेषु क्रय-
णेषु विकल्पाः स्यात् । सर्वाणि हि क्रयणस्य साधनत्वेन
निरपेक्षाणि विधीयन्ते यथा क्रीडयवी यागेषु तथा
भक्षया क्रीणाति हिरण्येन क्रीणाति दाससा क्रीणाति
तान्ये कार्यानि भवन्ति तस्मात्तेषु विकल्पः ।

समुच्चयो वा प्रयोगद्रव्यसमवायात् ॥ ६ ॥ (सि०)

वायन्तः पञ्च आवर्त्तयति । न चैतदस्ति विकल्प-
इति किन्तु समुच्चयः कस्मात् प्रयोगे द्रव्यसमवायात् ।
क्रयणस्य प्रयोगे अधिकस्यापि द्रव्यस्य समवायः सहपद्यते ।
तत्र विक्रये तु मूर्खे जानमनं क्रियते तद्बुद्धिः सुकरतरं
भवति । तस्य तस्य द्रव्यस्यान्नादमादिष्विक सर्वाङ्गीर्ष-
प्रहारी च प्रकीमवचनोऽनुपदीयते । अपि च विषमाण्ये-
तानि भक्षयन्ति क्रीणातीति समुच्चयवान्ति कर्तुं
शक्नुवन्ति न विकल्पेत् । विकल्पाद्यन्नादमादिवैक्यमाप-
द्यते । कस्मात् समुच्चयः ।

समुच्चयवच्च दर्शयति ॥ ७ ॥ (उ०)

तत्रैव यमिः क्रीणाति इत्यन्वयात् विद्याद्विनाशनेन
मृशतीति क्रीणाति इत्यन्वयात् न च पत्न्येन यमिः क्रीणाति

सात् । अस्मादिह नान्यथा ।
 कस्माच्च विज्ञायेत तयोस्तुष्टारो न भवति ।
 सन्धिर्न चास्ति । तस्मात्तुष्टारः ।

गुह्योपपन्नसंज्ञाविचारः ।

अग्नीषोमीये यज्ञो गुह्योपपन्नसंज्ञायात् गुह्योपपन्नसंज्ञा
 प्राचोवैगुह्य इति । एकादशिन्यु मध्यम्येकपुनर्वसुविचारः
 विचारः प्रभवति । त्रिसुपञ्चजनगुह्यानां समुच्चयो विचारः
 वा यद्यर्थकमौपयजनं ततो विचारः । अत्र प्रतिपत्तिः
 स्ततः समुच्चयः किं पुनरत्र युक्तमर्थकमेति कृतः । युक्त
 भव्यसमुच्चारणे भूतं मव्याय दृष्टार्थत्वात् भवति प्रदत्तं
 कर्म तदेकेनायदात् सिध्यतीति यद्वनामिकत प्राप्तयो
 विकल्पो भवति । एवं प्राप्त उच्यते । (पू०)

संस्कारे च तत्प्रधानत्वात् ॥ ८ ॥ (सि०)

संस्कारोऽयं प्रविपत्तिस्त्वर्थः । कृतः । समुच्चयसंज्ञा
 त्वात् । अग्नीषोमीयावर्णः प्रदत्तसंज्ञा । तद्विचारः
 तच्छेदाः प्रतिपत्तिस्तथास्मात् । गुह्यसंज्ञा प्रतिपत्तिस्तथा
 मोक्ष्यं दृष्टार्थः । तस्मात्तुष्टारोऽयं दृष्टार्थत्वात् । तद्विचारः
 ततो प्रतिपत्तिस्तथा । त्रिसुपञ्चजनगुह्यानां समुच्चयो विचारः
 तस्मात् । तद्विचारः ततो प्रतिपत्तिस्तथा । तद्विचारः
 तत्प्रधानत्वात् । तद्विचारः ततो प्रतिपत्तिस्तथा । तद्विचारः
 तद्विचारः ततो प्रतिपत्तिस्तथा । तद्विचारः ततो प्रतिपत्तिस्तथा ।

आधाने दक्षिणासंख्याविकल्पाधिकारश्च ।

संख्यासु तु विकल्पः स्यात् श्रुतिप्रतिषेधात्

॥ ६ ॥ (सि०)

आधाने दक्षिणाविधयः । एका देया षट् देया द्वादश-
देया इत्येवमादयस्तेषां समुच्चयो विकल्पो वा इति विचा-
रणम् तन्त्राङ्गभूयस्त्वाय सर्वाङ्गग्राहिणा प्रयोगवचनेन
समुच्चये प्राप्ते उच्यते । संख्यासु तु विकल्पः स्यात् कुतः
श्रुतिविप्रतिषेधादेका देयेत्येकसंख्या परिच्छिन्नं द्रव्यं
परिक्रयसाधनं श्रूयते तथा षट्देयेति षट्संख्यापरिच्छिन्नं
यथेका च षट्सु समुच्चयेत संख्यान्तरप्राप्तसंख्योत्-
पद्यते । तत्परिच्छिन्नेन द्रव्येण परिक्रयवत् स्यात् त-
त्रैकश्रुतेः षड्श्रुतेश्च विप्रतिषेधः स्यात् । ननु नैकैक
परिक्रयः श्रूयते किं तर्हि दानम् एका देया षट्देया इति
अनौच्यते दानं नास्तीत्यस्य परस्वत्वापादनं तत्र परस्वत्वात्
स्यादित्येवमर्थः स्ववानसौ तस्यात्विज्यं तेन चास्य दा-
तुरर्थः एवं दृष्टार्थो भवति । अथ दानमात्रं कल्प्यते
ततोऽदृष्टं कल्पयितव्यम् । परिक्रय एवैकादीनां अर्थः
तत्र यः सप्तभिः परिक्रीणीते न तेनैकया षड्भिः परिक्रीतो
भवति । न हि ते एकेत्यामनन्ति न षड्भित्ति किं तर्हि
सप्तैति स एव श्रुतिविप्रतिषेधः । तस्माद् विकल्पः
संख्यासु ।

जाघनी विकल्पाधिकारम् ।

द्रव्यविकारात् पूर्ववदर्थकम् स्याद् तथा
विकल्पेन नियमप्रधानत्वात् ॥ १० ॥ (१पू०)

जाघन्यां पद्मीः संयाजयन्तीति श्रूयते । तत्र पशु-
गुणेषु विचारो भवति । किं जाघन्यादीनां समुच्चय उत
विकल्प इति अत्रापि पूर्वं एव न्यायः यदर्थकम् ततो
विकल्पः अथ प्रतिपत्तिस्ततः समुच्चय इति किं प्राप्तं द्रव्य-
विकाराच्च पूर्ववदर्थकम् स्यात् । पूर्ववदेतत् कर्म
यजघन्या पद्मी संयाजनं दर्शपूर्णमासपूर्वकं चोदक-
परम्परया पशुगुणप्राप्तदर्शपूर्णमासयोश्चैतदर्थकम् न हि
तत्र काचिच्छेषभूता जाघन्यस्ति यस्याः प्रतिपत्तिः स्यात् ।
लौकिकान्सु तत्रान्येन सह विकल्पश्चोदकेनाग्नीषोमीयः
पशुः प्राप्तः तत्रापि श्रूयते जाघन्या पद्मीः संयाजय-
न्तीति सा श्रुतिः विकल्पे प्राप्ते नियमार्था भवति ।
यथाप्राप्तयोश्च नियमः गुणभूता च प्राप्ता तस्मा-
दग्नीषोमीये गुणभूता जाघनी कर्मप्रधानं यथा
अग्नीषोमीये तथा पशुगुणेषु तस्मात्तत्राप्यर्थकर्मणि
वैकार्यानां जाघन्यादीनां समुच्चयो न युक्तः तस्माद्
विकल्पः ।

द्रव्यत्वेऽपि समुच्चयोद्रव्यकर्मनिष्पत्तेः
प्रतिपशुकर्मभेदादेवं सति यथाप्रकृति ॥ ११ ॥

(पू०)

वद्यपि जाघनी गुणभूता कर्मणि एवमपि समुच्चयो युक्तः

कुतः द्रव्यस्य कर्मनिष्पत्तिः जाघनी द्रव्यं कर्मणा विश-
सनेन निष्पन्नमिति । तन्न प्रयोजनापेक्षा भवति । इदं
च श्रूयते जाघन्या पक्षीः संयाजयन्तीति तदेवं विज्ञायते
इदमस्य प्रयोजनं पशुगुणे च प्रतिपशुकर्मभेदस्तास्य तस्य
पशोः कर्मनिष्पत्तिः । जाघनी द्रव्यमतस्तथापि तत् पक्षीं
संयाजाद्येमेव कर्तव्यम् । एवं सति यथाप्रकृति कृतं
भवति तस्मादर्थकर्मण्यपि समुच्चय एव ।

कपालेऽपि तथेति चेत् ॥ १२ ॥ (आ०)

इति चेत्पश्यसि कर्मनिष्पत्तित्वाजाघनीनां समुच्चय
इति तेन तर्हि कपालेऽपि समुच्चयः प्राप्नोति पुरोडाश
कपालेन तुषानुपवपतीति तदपि कर्मणा प्रयुज्यते ।
तस्यापि तुषोपवपनं प्रयोजनं भवितुमर्हति । तथा पुरो-
डाशगणे तस्य तस्य पुरोडाशस्य कपालेन तुषोपवपनं
कर्तव्यं कर्तव्यो वा विशेषः ।

न कर्मणः परार्थत्वात् ॥ १३ ॥ (आ०नि०)

नैतदेवं कुतः कर्मणः परार्थत्वात् परार्थश्च कपालानां
प्रयोगकर्म पुरोडाशत्रपणार्थं तदर्थमुपात्ते कपाले
तुषोपवपनमप्यन्वासन्यति तद्यथा । काष्ठान्याहृतं
प्रस्थिते पुरुषे शाकाहरणमप्युपाधिः क्रियते । शाकमप्या-
हरेदिति तस्य गमनं शाकार्थमपि भवति कथं पुनर्ज्ञायते
पुरोडाशार्थं कपाले तुषोपवपनमन्वासन्यते । तेन तद-
भ्यर्थमिति उक्तोऽत्र न्यायो भविष्यति सङ्गस्य तन्निमित्त-
त्वादिति । न चेत् तुषोपवपनार्थं कपालानामुपात्ति

नविश्यं सर्वसुखीपचपनं कर्तव्यम् अथवा उभयोरपि
 प्रतिषेधो यतः कर्मणः परार्थत्वादिति कपाले व्याख्यातं
 जाघन्यामपि कर्मणा परार्थत्वं हृदयादीनां निष्पत्त्यर्थं
 विशसनकर्म न जाघन्याः । अपिच हृदयादिभिरवदानै-
 यद्युं पशोरालम्ब्यविशसनकर्मापि तदर्थमेव तस्मान्न
 जाघन्या निष्पत्त्यर्थं विशसनं नचेत्तदेवं नैवात्र प्रयोजना-
 काङ्क्षा * कुतः सखन्वः हृदयादीन्यनुनिष्पन्ना जाघनी
 ता पत्नीसंयाजनिर्हृत्यर्थमुपविष्टा एकया च तथा ते
 नर्वर्त्यन्ते । तस्मात्पशुगुणे जाघनीनां विकल्पः ।

प्रतिपत्तिस्तु शेषत्वात् ॥ १४ ॥ (२पू०)

भवेद्विकल्पो यद्यर्थकर्म स्यात् प्रतिपत्तिस्त्वेषा कस्मा-
 द्देषत्वात् पशुनां निर्वर्तिते यागे शेषभूता जाघनी निष्प्रयो-
 गना न कचिद्विच्छेपार्हा तस्या निच्छेपः पत्नीसंयाजेषु
 क्रियते न जाघनी विधीयते न पत्नीसंयाजा उभये वि-
 हतः सखन्वो न विहितः । स विधीयते तत्र च
 जाघन्याः प्राधान्यं सूक्तं न गुणभावः गुणभावेऽस्य
 निकञ्च गुणभावः स्यात् । तत्र को दोषः । अग्नीषो-
 मीयं पशुमांसभक्ष इत्येषा चोदना बाध्यते नानादेवतोऽयं
 दा भवति । एकदेशोऽस्याग्नीषोमीयः एकदेशः पत्नी-
 याजदेवत्वानामिति तस्मात्प्रतिपत्तिः । प्रतिपत्तौ
 स्यैव पशोर्जाघनी न प्रतिपाद्यते तस्यैव तेन संस्कारेण
 कर्म न स्वात्तकादपि समुच्चयः ।

श्रुतेऽपि पूर्ववत् स्यात् ॥ १५ ॥ (पू०)

श्रुते च हं दधं च हमित्यत्रापि प्रतिपत्तिः स्यात् कुतः पूर्व-
वत् स्यात् । अन्यपूर्वकं श्रुतं दधि चेन्द्राणीत्पन्नं तस्यार्था-
न्तरगमनं विष्णुं पिविष्टं तस्मात् तस्याप्युत्पत्तौ येन संयुक्तं
तत्र तदर्थं श्रुतिहेतुत्वात्तस्यार्थान्तर गमने शेषत्वात् प्रति-
पत्तिः स्यादित्यनेन न्यायेन प्रतिपत्तिः प्राप्नोति ।
वक्तव्यो वा विशेषः ।

विकल्पोऽन्वर्थकर्मनियमप्रधानत्वात् शेषे
च कर्मकार्यसमवायात्तस्मात्तेनार्थकर्म स्यात्

॥ १६ ॥ (सि०)

सूत्रे द्वयोः सूत्रयोः परिहारश्च्यते प्रतिपत्तिस्तु शेष-
त्वादिति च श्रुते च पूर्ववत् स्यादिति च । यत्तावदुच्यते
जाघन्याः प्रतिपत्तिरिति । तत्र ब्रूमः । विकल्पः प्रति-
पत्तौ जाघन्या प्राज्येन सह पशौ च तथैव विकल्पे प्राप्ते
नियमप्रधाना पुनः श्रुतिः जाघन्याः पशौ संयाजयन्तीति
प्राज्यस्य निवर्त्तकत्वात्कृतार्था भवति । जाघन्या अर्थ-
कर्म च वारयति । वस्तुशेषत्वादिति अशेषस्यापि वचना-
देकत्र गुणाभावो भवति यथा प्रस्तरस्य यच्च श्रुतस्यान्यार्थ-
उत्पत्तस्यान्यत्र गमनं प्रतिपत्तिरिति तदप्ययुक्तम् । कुतः ?
शेषे च कर्मकार्यसमवायात् । य उपयुक्तः शेषस्तस्मिन्
कर्मकार्ये समवेति किं पुनस्तस्य स्कारः स हि कर्मणा
क्रियते न चैतच्छ्रुतं दधि वा कचिदुपयुक्तं यस्मै याज्ञपियोत्पन्नं

नैव भवेद्विर्वपितमाग्निं काचनीदग्नेषु सुविप्रतप्या-
र्थकर्म स्यात् न प्रतिपत्तिः ।

• उखायां नित्यसममुच्चयो नित्योऽग्नि-
क्रियत इति तत्रोच्यते ।

उखायां काम्यनित्यसमुच्चयो नित्यो
ऽग्निमदर्शनात् ॥१७॥ (पू०)

अस्यनावुखाग्निः सन्नापेनाग्निं जनयतीति तं
कृत्य श्रूयते । उखायात् ज्वलतो ब्रह्मवर्चसकामस्या-
वान्वादध्यात् । आद्वादवायकामस्याहत्यात्वादध्यात् ।
प्रताद्वृष्टिकामस्येति तत्र विचार्यतो किं काम्यस्य
त्यस्य वा अग्नेः समुच्चयः । अथवा-काम्येन नित्योऽग्नि-
क्रियत इति तत्रोच्यते । उखायां काम्यनित्ययोर्न्येभ्यो
समुच्चयः कृतः । एवं सर्वाङ्गोपसंहारी प्रयोगवचनो-
पहीष्यते । ननु नैमित्तिकं तु प्रकृत्यौ तद्विकारः
योगविशेषादित्यनेन न्यायेन काम्योऽग्निर्नित्यस्य
कारको भविष्यति । न भविष्यति किं कारणं नित्योऽग्नि-
मदर्शनात् । अग्नेर्निर्यापने अयं कामः श्रूयते आह-
त्यात्वादध्यात् ब्रह्मवर्चसकामस्य ह्यग्निर्होमार्थो भवतीति
व चेदाहृत्यभिधानात् फलं भविष्यति होमसु यथा
ऽसुख्य एव सन्निधानाच्च अग्न्योः समुच्चयः असति वा
सूतेषु कर्म स्यात् यदि च काम्येन नित्योऽग्निर्विक्रियेत स-
व स्यात् । तस्मिन् वासत्यसंस्तोषु आद्वादिवु कर्म स्यात् ।
या तस्य सर्वार्थता बाध्यते तस्मादपि समुच्चयः ।

तस्य च देवतार्थत्वात् ॥१८॥ (हे०)

अपि चान्यन्वाधाने तद्देवतापरिग्रहणं यदि सोऽग्नि-
कृतस्येत ततो देवता अपरिग्रहीता भवेयुः । अन्यन्वा-
धाने न अग्निर्धार्येत तद्वत्ताऽग्निधारणात् देवता
परिग्रहः ।

विकारो वा नित्यस्यांग्रैः काम्येन तदुक्त-
हेतुः ॥ १९ ॥ (सि०)

नैमित्तिकं तु प्रकृते तद्विकार इति । सामान्ये-
नैतदुक्तं यदाहवनीये जुहोतीति वृष्टिकामो वैद्युता-
दिति विशेषणं तेन सामान्यं बाध्येत किं कारणं स्वाश्रये
वृत्तिर्विशेषस्य सामान्यस्य ततोऽन्यत्रापि वृत्तिसंज्ञात् ।
विशेषस्य चान्यपरिग्रहस्य एकावयविगत्तादसम्भवे
विषयाभावात् प्रसङ्गादुपदेशवैयर्थ्यं नाभूदिति । अथ
यदुक्तं नियोगे कामदर्शनादिति तत्र ब्रूमः । आग्नादा-
हत्यान्वादध्यादिति नित्यस्यैव होमार्थस्यान्वाधानस्यायं
विशेषकामसंयोगः । अग्नादाहत्यान्वाद्यकामस्येति
आदध्यादिति पुनः श्रुतिः । यद्यन्वाधाने कामश्रुतिः
स्यादाधानं विधीयेत नाधीयमानं कामस्य साधनत्वेन
युज्यते । तस्मिन् विधीयमाने विशेषश्च स चेत्यनेकार्थ-
त्वात् वाक्यं भिद्येत तस्मान्न नियोगे कामश्रुतिः । किं
तर्हि होमायैवार्थं नित्यनियोगः । अग्निविशेषविधा-
नार्थमनूयते । यावदुक्तं स्पष्टं वैद्युतमग्निं होमार्थं

यदिति तावदेवं एवं चेन्नैमित्तिकः तस्मिन् तस्मिन्
र्यं नित्यमग्निं करोतीत्युपपन्नम् ।

चनादसंस्कृतेषु कर्म स्यादिति ॥ १९ ॥ (सि०)

तत्र ब्रूमः । वचनादसंस्कृतिषु कर्म स्यादिति किमि-
चनं न कुर्यात् । नास्ति वचनस्यातिभारः । यथा पदे-
होतीत्रि ।

संसर्गो चापि दोषः स्यात् ॥ २० ॥ (आ०)

अपि च यदि समुच्चयः स्यात् प्राधान्येन सह संसर्गः
यात् । वैहारिकस्य तु तत्र दोषः श्रूयते । अग्नये शुच-
ऽष्टाकपालं निर्वपेद्यस्याग्निः प्रधानेन सह संसर्गः ।

गृह्येति सूचितुर एष योऽग्निर्यः प्रदातव्यः ।

वचनादिति चेदथेतरस्मिन्नुत्सर्गा परिग्रहः
कर्मणः कृतत्वात् ॥ २१ ॥ (आ०नि०)

आह नैष दोषः । वचनात् संसर्गो न वाचनिके क्रिय-
माणे दोष उच्यते । अथेतरस्मिन् । इतरस्मिन्नपि पक्षे
वाचनिके असंस्कृतेषु होमः । एवमुभयत्र वाचनिकत्वात्
विषाभावे सति नैमित्तिकत्वात् विकार आसीयते न समु-
च्चयः । उत्सर्गोऽपि नित्यस्याग्नेर्देवतापरिपक्षो न विरुद्धः
कर्मणः कृतत्वाद्गन्धवाधानेन देवताः परिगृह्यन्ते । ना-
ग्नेना एवं श्रूयते । यः पूर्वेषु रग्निं यज्जाति स वै श्रो-
तृते देवता अभियजत इति तत्र कृतमग्नें ग्रह्यते तेन परि-
गृह्यते ।

उत्पत्त्यग्नौ हवनीयत्वादि चरन्तः

स आहवनीयः स्यादाहुतिसंयोगात् ॥ २२ ॥ (पू०)

यथासौ वैहारिकोऽग्निः स आहवनीयः स्यात् ।
कुतः आहुति संयोगात् । एव ह्ययते यस्मिन् स आहव-
नीयः ह्ययते चास्मिन्नित्ये तस्मादयमप्याहवनीयः ।

अन्यो वोद्धृत्याहरणात् तस्मिंस्तु संस्कार-
कर्मशिष्टत्वात् ॥ २३ ॥ (सि०)

अन्यो वा आहवनीयात् स्यात् आहवनीयः कस्मात् ।
उद्धृत्याहरणात् । लौकिकोऽयमुद्धृत्य ह्ययते आहवादाहरेत् ।
प्रावासादाहरेदिति । आहवनीयग्रन्थ संस्कारनिमित्तः
संस्कारेषु तत्सद्भावात् अभावाच्च प्राहु तेभ्यः यच्चाहुति
संयोगादिति सिद्धे आहवनीयत्वे आहुतयो विधीयन्ते
यदाऽहवनीये जुहोतीति न तेनासां विधानात् । कृतं
तद्वति । तस्मात् आहवनीयः प्रयोजनमाहवनीयधर्मा
भक्तः । तस्मिन् संस्कारकर्मशिष्टत्वात् तस्मिन् वैहा-
रिकेऽग्नौ आधानिकाः संस्काराः कर्तव्याः शिष्टत्वात्
सर्वकर्माध्याहिते आधानस्य सर्वशेषत्वात् । यदि न
क्षिपेरन् कार्यं तेनाग्नेन हीनमफलं स्यात् ।

स्थानात्तु परिलुप्येरन् ॥ २४ ॥ (हे०)

परिलुप्येरन् आधानिकाः संस्काराः कस्मात् स्थानात्
तस्य संस्कृतस्याग्नेः स्थानेऽयमसंस्कृतः श्रुतः स वैशेषिकत्वात्
तस्य निवर्तकः स चेन्निवृत्तः किमर्थं संस्काराः क्षि-
पेरन्

यन्ते । न संस्कृतः स्यादित्येवमर्थन्ते क्रियेरन् । असं-
कृते न धार्यः तस्मात् लुप्थेरन् ।

उल्लान्ने निमित्तधारणाभावाधिकरणम् ।

नित्यधारणे विकल्पो न ह्यकस्मात् प्रतिषेधः

स्यात् ॥ २५ ॥ (पू०)

तस्मिन्नेवोद्धये चिन्ता किमयं नित्यं धार्यो न वा
अथ वा नैव धार्येत इति तत्रोच्यते नित्यधारणे विकल्पः
पार्थो वा न वा कुतः न ह्यकस्मात् प्रतिषेधः स्यात् धार-
णात् प्रतिषेधः तस्य भवति । प्रतिसमिधीत आह्वयमस्मै
नयतीति श्रुतिधारणप्रसङ्गे च प्रतिषेधार्थत्वात् भवति
। पथा गन्तव्यं भोक्तव्यमिति सति गमनप्रसङ्गभोजन-
प्रसङ्गे च भवति । न च श्रुतिमन्तरेण प्रसङ्ग उपपद्यत-
ेति नित्यसाधारणस्य विधायिका श्रुतिरनुमीयते तथा
पक्षिः । प्रतिषेधेन निवृत्तिः तस्माद् विकल्पः ।

नित्यधारणाद्वा प्रतिषेधो गतश्चियः ॥ २६ ॥ (सि०)

यदि कदाचित् प्रत्यक्षया श्रुत्या प्रसङ्गो न स्यात् ।
तोऽर्थादनुमीयेत । अस्ति तु नित्यधारणस्य प्रसङ्गिका-
तश्चियः श्रुतिः । नित्यवृत्त आह्वयनीयो गतश्चिय इति
आह्वयनीयस्थानापन्नत्वादुल्लान्नेऽपि नित्यधारणं प्रसङ्ग-
त् प्रतिषेधार्थेयं श्रुतिः तस्मान्न श्रुत्यन्तरस्यानुमानं
भवति । अतो नित्यधारणस्याविधानात् कार्याभा-
वाधारणमेव स्यात् ।

समाहीनयोः एतेककृतत्वे सर्वेषां करणधिरणम् ।

परार्थान्येकः प्रतियन्तिवत्सत्वाहीनयोर्यज-
मानगणे अनियमोऽविशेषात् ॥ २६ ॥ (पू०)

यानि परार्थानि कर्माणि यथा शुक्रं यजमानो न्यार-
मेत यजमानसन्नितोदुम्बरी भवति । तात्थ्येको यज-
मानः कुर्यान्न सर्वे कस्य हेतोः परार्थत्वादेव न तत्कर्माणां
यजमानस्य कसिदुपकारः क्रियते तत्तच्च न स्वस्वोपकाराय
सर्वे कुर्युः । यजमानेन तु तत्कर्मा क्रियते । तदेकेनैव
कृतमिति द्वितीयानां प्रवृत्तौ हेतुर्नास्ति तस्मादेकः
कुर्यात् ।

तत्रैकस्यानियमो यः कसिदेकः कुर्यात् । कुतः
अविशेषात् । मात्रशब्दकृतोवाऽर्थकृतो विशे गृह्यते
तस्मादनियमः । अहीने मुख्यस्याभावादेवमवस्थितम् ।

मुख्यो वा विप्रतिषेधात् ॥ २७ ॥ (सि०)

सत्रे तु मुख्यः कुर्यात् गृहपतिः कुतः । विप्रति-
षेधात् तस्य कुर्वतो विप्रतिषेधः । न हि तेनात्विजः
पदार्थाः कर्तव्याः । अत्विजां तु स्वपदार्थसन्निपाते विप्र-
तिषेधः स्यात् । एवं हि गृहपतेरर्थवत्त्वं क्रत्वर्थानि बाज-
मानानि ।

सत्रे वाजमानकर्माणां सर्वेषां कर्तव्यताधिकरणम् ।

सत्रे गृहपतिरसंयोगाद्धौद्रवत् चारुनाय
वचनाच्च ॥ २८ ॥ (पू०)

यत्र यानि यजमानानि संस्काराणि कर्माणि तावपि
 किं सचे गृहपतिर्नैव कर्त्तव्यानि उत सर्वैरित्युच्यते । गृह-
 पतिना कर्त्तव्यानि कुतः । असंयोगादेवं गृहपतिरिति
 समाख्याया अन्वर्थेनासंयोगो न भवति अन्वर्था भविष्यती-
 त्वर्थः । कथं कृत्वा तत्रोच्यते । इहानेन गृहगर्ह्येन कर्मो-
 च्यते न ग्रांला । ग्रांलायामभिधीयमानाद्यामविशेषः स्यात् ।
 सर्वे हि ते ग्रांलायाः पतयः ननु च कर्मणोऽपि ते सर्व एव
 पतयः सत्यमेव समाख्यानात् प्रकर्षावगति विज्ञायते यथा
 देवदत्तो मथुरायां ब्राह्मण इति । प्रकर्षेण कर्मभूयस्त्वादा
 स्यात् फलभूयस्त्वादा । तत्र कर्मभूयस्त्वसोपपद्यते च
 त इतरेषां बहुतरं कर्म फलभूयस्त्वन्तु युज्यते यजमान
 संस्काराणां तस्याधिकत्वात् । तस्माद् गृहपतिसमाख्याया
 अर्थवत्त्वात् पुरुषार्थानां गृहपतिः कर्त्तेति हीयवत्
 तस्यैवा हीयमिति समाख्यायाः अर्थवत्त्वाद्गोता हीयस्व
 कर्त्ता भवत्येवमिहापि आम्नायवचनाच्च आम्नायैक वचनं
 गृहपतेः फलभूयस्त्वे भवति । यो वे सत्रे वज्रनां यजमा-
 नानां गृहपतिः स सत्रस्य प्रत्येता स हि भूयिष्ठा-
 यद्विद्युधोतीति तथेति तस्मादेव कारणात् ।

सर्वैर्वा तदर्थत्वात् ॥ २६ ॥ (२६)

सर्वे वा यजमानाः पुरुषार्थानि कुर्युः । न गृहपतिरेव
 कुतः । तदर्थत्वात् सर्वार्थमेव हि कर्म अविशेषेण हि
 उतं द्वादशाहमूहिकामा उपेयुरिति यस्त्वेषां संस्कारैर्न-
 युज्यते । तस्य गुणहीनमफलं कर्म भवेदिति तत्राविशेष

• सुतिर्वाच्येत नृहपतिरिति समाख्यासामान्यात् । यथा
नृहपतिः । स्वयं कर्म न करोत्वन्ये तस्य कर्मकारा
भवन्त्येवमस्यापीत्यनेन सामान्येन स्वामित्वप्रकर्षः
फलप्रवर्षाभावात् ।

ननु स्वार्थत्वात् नृहपतिः कर्त्तव्यं परिहाप्योच्यते ।

विप्रतिषेधे परम् ॥ ३० ॥ (हे०)

यत्र कर्त्तव्येन पुरुषार्थत्वाद् विप्रतिषेधः । तत्र स्वार्थं
करिष्यति विप्रतिषेधे तु परकीयं कर्त्तव्यं, किं कारणं
कर्त्तव्यं ह्यक्रियमाणे कर्तुरेव न संपद्यते पुरुषार्थे तु ह्यने
पुरुषो विगुणः अङ्गगुणविरोधे च तादर्थ्यादिति कर्त्तव्यं
बलवान् । तस्मात् कर्त्तव्यः ।

हौत्रे परार्थत्वात् ॥ ३१ ॥ टृ० वै०

यत्तु हौत्रवदिति हौत्रे परार्थः पुरुषः न कर्म पुरुषार्थं
तद्देकेन केनचित् कर्त्तव्यं न सर्वैः । तत्र समाख्या नित्या
मिका स्यात् । इह पुनर्नृहपतिरिति समाख्यानिवृत्तिः
शक्नोति कर्तुं अतोऽन्यथापि युज्यते । अयुज्यमानाऽपि
काममनर्थिका स्यात् । नैव निवर्तयितुं शक्यात् । निव
र्तकस्य वचनस्याभावात् ।

वचनं परम् ॥ ३२ ॥ (हे०)

यच्च दर्शनमुपदिष्टं सत्रस्य प्रत्येता इति । न तद्दर्शनं
किं तर्हि वचनं तत्फलभूयस्त्वस्मात्प्राप्तेः । प्राप्तिपूर्वकं
हि दर्शनं भवति ।

आर्तिभ्यो ब्राह्मणानां विद्वद्भ्यः ।

भुत्वादात्विज्यं सर्ववर्णानां स्यात् ॥ ३३ ॥ (पू०)

ऋत्विक्त्वं सर्ववर्णानां ब्राह्मणराजन्यवैश्यानां स्यात् ।
तः प्रभुत्वात् । प्रभवन्ति सर्वे शक्नुवन्ति कर्तुं सर्वेऽध्य-
नवन्तो विद्वांसश्च न ह्यविद्वान् विहितोऽसौ करणाय
कारणं सर्वेषां कर्मप्रदर्शनार्थं ब्राह्मण इत्युक्तम् ।

स्मृतेर्वा स्याद् ब्राह्मणानाम् ॥ ३४ ॥ (सि०)

ब्राह्मणानामेवात्विज्यं स्यात् नेतरयोर्वर्णयोः कुतः
स्मृतेः एवं श्रिष्टाः स्मरन्ति । राजनाध्यापनप्रतिग्रहा ब्राह्म-
णस्यैव दृष्ट्युपाया इति स्मृतिश्च प्रमाणमित्युक्तम् । अपि
कारणायङ्गणे प्रमुक्तानि प्रतीयेरन् तस्माद् ब्राह्मणा
व आयजेयुः ।

फलचमसविधानाच्चेतरेषाम् ॥ ३४ ॥ (हे०)

इतरेषां राजन्यवैश्यानां फलचमसो विधीयेते ।
यदि राजन्य वैश्यं वा वाजयेत्, स यदि सोमं
विभक्षयिष्यीत न्ययोधवज्जरीराद्वत्यताः संपिब्य दधन्युभृष्य
अथैव भक्ष्यं प्रयच्छेन्न सोममिति । यदि क्षीरे सति तन्नं
पीयते तच्च यदि चाक्षीराभावी विज्ञायते यदि वा भोक्तु-
क्षीराभागीत्वमिहापि सोमे विभक्षयिष्यीते फलानि दी-
यन्ते तच्चापि सोमाभावे वा यदि वा भोक्तु रसोमपत्वं वि-
धायते तन्न सोमस्तावत्सन्निहितः तस्माच्च सोमाभावी

भीक्षुस्वसोमपत्वं विज्ञायते न वाऽसोमपाभ्यां यजन्त
मार्त्विज्यं कर्तुं नियमात् सोममघस्य तस्माच्च राजन्य-
वैश्ययोरामर्त्विज्यम् ।

सान्नाय्येष्वेवं प्रतिषेधः सोमपीथहेतुत्वात् ॥ ३५ ॥
(हे०)

अपि च सान्नाय्ये भक्ष्ये राजन्यवैश्ययोः प्रतिषेधः तु
सोमपीथहेतुमाह न राजन्यो न वैश्यो वा सान्नाय्यं वा
पिवेत् । असोमपीथो ह्येष इति ब्रुवन् सोमपीथाभावे रा-
जन्यवैश्यानामामर्त्विजनाभावं दर्शयति ।

चतुर्धाकरणे च निर्देशात् ॥ ३६ ॥ (हे०)

दर्शपूर्णमासयोश्च पुरोडाशस्य चतुर्धाकरणे ब्राह्मणा
एव निर्दिश्यन्ते ब्राह्मणानामेवेदं हविः सोऽनां सोम-
पीथिनां नेह ब्राह्मणस्यास्तीति शेषभक्षणार्थं चतुर्धाकरण-
मित्युक्तं शेषभक्ष्यामर्त्विजः । यदि राजन्यवैश्ययोरप्या-
मर्त्विज्यमस्ति न ब्राह्मणानामेवेदं हविः स्यात् । राजन्य-
वैश्ययोरपि पक्षे स्यात् तत्रेदमवधारणमसमर्थं भवेत् ।

अन्वाहार्ये च दर्शनात् ॥ ३७ ॥ (हे०)

दर्शपूर्णमासिक्वां चान्वाहार्यदक्षिणायां ब्राह्मणा
एव दृश्यन्ते । त एते वै देवा अहुतादी यद्ब्राह्मणा यद्-
न्वाहार्यमाहरन्तीति तानेव तेन प्रीणातीति दक्षिणा च
अमर्त्विग्भ्यो दीयते तस्माद्ब्राह्मणानामामर्त्विज्यम् । यस्मा-

१२ अध्याये ४ पादः ।

५३१

दित्यं लक्षणा स्मृतिः तान्येतानि दर्शनान्युपोदवस्यन्ति
तस्मादात्विज्यं ब्राह्मणानामेव स्वाग्नेतरयोर्वर्षयोरिति ।

इति आचार्यभट्टशरस्वामिनः कृतौ मीमांसा-

भाष्ये द्वादशस्थाध्यायस्य चतुर्थः पादः ।

मीमांसाशास्त्रस्य सम्पूर्णम् ।

शक्ते बालाभ्रवस्त्रिन्दुमिती वर्षे द्विजन्मना ।

सभाष्यं जैमिनिः सूत्रं जीवानन्देन संस्कृतम् ॥

